ఎతతన ఖారవతముు 


(దశమ స్కంధము - ఉత్తర భాగం, ఏకాదశ, ద్వాదశ స్కంధములు) 
ఐదవ సంపుటము 





తిరుమల తిరుపతి దేవస్థానములు, 
తిరుపతి 





ఎతతన ఖారలరవతము 


(సరళ గద్వానువాద నపొతము) 
వదవ సంపుటము 
దశమ స్కంధము - ఉత్తర భాగము & 11, 12 స్కంధములు 


అనువాదకులు 
డా॥ అమరేంద్ర 
శ్రీ డి. నాగసిద్దారెడ్డి 
డౌ॥ ప్రీసాదరాయ కులవ్‌తి 
శ్రీ దీ. భాస్కర రావు (న్ఫూర్తిశ్రీ) 


(ప్రధాన నంసాదకులు 
డా! జంధ్యాల పాపయ్యశాస్త్రి 





((్రచురణ 


కార్యనిర్వహణాధికారి 
తిరుమల తిరుపతి దేవస్థానములు, తిరుపతి 

కా006 2౬ 


(బ్రహ్మదేవుని చతుర్ముఖాలనుండి పురాణాలు, తరువాత వేదాలు వినిస్పృతాలైనట్టు తెలుస్తుంది. 
కాగా పురాణాల అనాదిత్వం పావనత్వం విద్యోతిత మవుతుంది. ఏనాటినుంచో సజీవంగా వెలిగేదే 
పురాణమంటారు. పురాపి నవం పురాణం'- ఎంత పాతదైనా పురాణం సరికొత్తగానే ఉంటుందన్నమాట! 


సర్గం, ప్రతిసర్గం, వంశం, మన్వంతరం, వంశానుచరితం - అని పురాణాలు అయిదు లక్షణాలు 
కలిగి ఉంటాయి. ఈ లక్షణాలతో కూడిన పురాణాలు పద్దెనిమిది. ఉపపురాణాల సంఖ్యకూడా అంతే. 
ఈ పురాణాలన్నీ వేదవ్యాస మహర్షి విరచితాలే అని ప్రతీతి. ఇవి భిన్న కర్షకాలు అనే ప్రవాదం కూడా 
ఉన్నది. ఏమైనా పురాణాలు ప్రాచీన సంస్కృతి సంప్రదాయాలకు ఆదర్శం లాంటివే కాకుండా, పూర్వ 
రాజవంశాలను గురించికూడ తెలపడంవల్ల ఒక విధంగా చరిత్రగ్రంథాలుగా కూడా ఉపకరిన్తాయి. 


కథలద్వారా ప్రజలకు నీతి ధర్మాలు ఉపదేశించడం వీటి పరమాశయంగా కనిపిస్తుంది. భాగవత 
రచనవల్ల వ్యాసభగవానుడికి మనశ్శాంతి చేకూరిందనడంలో పురాణ ప్రభావం ఏమిటో విదిత మవుతుంది. 


అష్టాదశ పురాణాలలో ప్రశస్తి వహించిన శ్రీమద్భాగవతాన్ని బమ్మెరపోతనామాత్యులు తెలుగులోనికి 
అనువదించి ఆంధ్రలోకానికి మహోపకారం చేశారు. పరమభాగవతోత్తముడైన పోతనగారు తన సహజ 
పాండిత్యముతో అనితరభక్తితో భాగవతాన్ని రచించారు. మహాతపస్వి పోతరాజుగారి లేఖిని నుండి జాలు 
వారిన కవితా (స్రవంతి ఆంధ్ర జనహృదయ కేదారాలను తడుపుతూ తాపషత్రయాన్ని హరిస్తున్సదనడం 
సత్యం. భాగవతంలోని ప్రతి పద్యం ఎంతో హృద్యం. తెలుగునాట పోతనగారి పద్యం నోటికి రాని 
పండితుడు గాని, పామరుడుగాని లేడంటే అతిశయోక్తి కాదు. 


ఇలా తెలుగునాట ప్రముఖన్థానాన్ని అలంకరించిన ఆంధ్రమహాభాగవతం అక్షరాస్యులందరికీ సులభ 
(గ్రాహ్యం అయ్యేందుకు తి.తి.దేవస్థానంవారు (ప్రముఖ విద్యాంసులచేత సులభ2ైలిలో తాత్పర్యాలు 
వ్రాయించి, ముద్రించారు. 


ప్రధాన సంపాదకులైన డా॥ జంధ్యాల పాపయ్యశాస్త్రి (కరుణశ్రీ) గారికి ఆయా సంపుటాల 
తాత్పర్య రచయితలకును మా అభినందనలు. తి.తి.దేవస్టానం వారు (ప్రచురించిన పోతన భాగవత 
సంపుటాల ప్రతులన్నీ చెల్లిపోయినందున పాఠకుల సౌకర్యార్థమై పరిష్కరించి పునర్ముద్రించటం జరిగింది. 
పాఠకులు యథాపూర్వం ఆదరించగలరు. 


శ్రీనివాసుని కృపతో తిరుమల తిరుపతి దేవస్టానంవారు చేస్తున్న ధార్మిక [గ్రంథ ప్రచురణలపట్ల 
తెలుగునాట బహుళామోదం లభిస్తున్నందుకు సంతోషం. 


కార్యనిర్వహణాధికారి, 
తిరుమల తిరుపతి దేవస్థానములు, తిరుపతి. 


సంవాదక మండలి 


డాక్టర్‌ జంధ్వాల సాసయ్యశాస్త్రి (పుధానీ సంపాదకుడు) 


డాక్టర్‌ నిద్వాన్‌ విశ్వం 
డాక్టర్‌ ఎస్‌, ఐ. రషంనాధాచార్య 
డాక్టర్‌ రావుల సూర్యనారాయణనూర్రి 


శ్రీ 3. సుబ్బారావు 


అనుజణాదకులు 
ఢా/ లనురేంద్రు - (0 నన్చుంధం - ఉత్రరభాగం (-535 వద్భదంరు) 
అడ నాగసద్దారెడ్డీ -10 నస్పందం - ఉత్రరబాగం (536-342 నద్భడండు) 
డా/ప్ర్రరాదరాయ కుంతి - (కాదశన్సందనంలు 
అ జీ బార్హర రాల (పూరిత). - (ద్భాదళన్పందనం) 


ఆోకథ 


౨జీ అం 


౨జీ 


౨జీ అం 


అజీ అజో బీ అంోట 





ఎపతింనన 2ం[గచుతచము 


అనువాదకులు స్కంధములు 


మొదటి సంవుటము 


డా॥ జంధ్యాల పాపయ్య శాస్త్రి ప్రథమ స్కంధము 

డా॥ సముద్రాల లక్ష్మణయ్య ద్వితీయ స్కంధము 

డా॥ ఆశావాది ప్రకాశరావు తృతీయ స్కంధము 
రండవ సంపుటము 

శ్రీ శనగన నరసింహస్వామి చతుర్జ స్కంధము 

డా॥ సర్యోత్తమరావు 

శ్రీ తలమర్హ కళానిధి 


మూడవ సంపుటము 
శ్రీ జంధ్యాల వేంకటేశ్వరశాస్తి 
శ్రీ జి. చెన్నయ్య 
డా॥ చి. భాస్కర చౌదరి 
నాల్లవ సంపుటము 
డా॥ ఎక్కిరాల కృష్ణమాచార్య జజ దశమ స్కంధము 
(పూర్వభాగం 1- 725 సద్యములు) 
శ్రీమాన్‌ ముదివర్తి కొండమాచార్యులు --- దశను స్కంధము 
(పూర్వభాగం 726 - 1791 పద్యములు) 
ఐదవ సంపుటము 
డా॥ అమరేంద్ర --- దశమస్కంధము - ఉత్తరభాగము 
(1- 535 సద్యములు) 
శ్రీ డి. నాగసిద్దారెడ్డి --- దశమస్కంధము - ఉత్తరభాగము 
(536 - 1342 సద్యములు) 
డా॥ ప్రసాదరాయ కులపతి ఏకాదశ స్కంధము 
శ్రీ టి. భాస్కర రావు (స్ఫూర్తిశీ) ద్వాదశ స్కంధము 


ఇళ 





(2న సద్యం నుండీ ౮535న సద్వ్యం నరకు ॥) 


అభిజ్ఞ రసజ్జులకు అభివాదాలు. ఇప్పుడు తమ చేతిలో ఉన్న [గ్రంథం పోతన భాగవతం దశమస్కంధంలోని 
ఉత్తరభాగం. 


గరుడ మహాపురాణంలో భాగవత ప్రశస్తి ఈవిధంగా పేర్కొన బడింది- 


అర్జోర_ యం బ్రహ్మసూత్రాణాం భారతార్ధ నినిర్ణయః, 

గాయత్రీ భాష్యరూపో౭_సౌ వేదార్ధ సరిబ్బంహితః. 

పురాణానాం సారరూప: సాక్షాద్ప గవదోదితః 

ద్వాదశ స్కంధ సంయుక్త శతవిచ్చేద సంయుతః, 

(గ్రంథో౭ష్టాదశ సాహస్రః శ్రీమద్బాగవతాభిధ:. 

ఈ భాగవతం (బ్రహ్మసూ(త్రాల పరమార్థం. భారతార్జాన్ని నిర్మయం చేసే (గ్రంథం. గాయత్రీ 
మహామంతత్రానికి ఇది భాష్యం. వేదార్థ పరిపోషకం. సమస్త పురాణాల సారం. సాక్షాత్‌ భగవత్స్వరూపుడైన 
శుకమహర్షిచే ప్రోక్తం. ఈ మహా[గ్రంథం ద్వాదశ స్కంధాలతో కూడింది. నూరు పరిచ్చేదాలు కలది. పద్దెనిమిది 
వేల శ్లోకాలతో నిండింది. ఈ మహా[గ్రంథం పేరు శ్రీ మద్భాగవతం. 


“రాగములు గూర్చె కాకర్ల త్యాగరాజు; 

గుడులు కట్టించె కంచెర్ల గోపరాజు; 

పుణ్యకృతి చెప్పె బమ్మెర పోతరాజు; 

రాజు లీ మువ్వురును భక్తి రాజ్యమునకు.” 

అన్నట్టు పుణ్యపురుషుడైన పోతన్నగారు ఈ పుణ్యకృతిని తెనుగుచేశారు,. 

పోతన్నగారు (ప్రారంభంలోనే “నా పూర్వపుణ్య వశంవల్ల నన్నయ తిక్కనాది మహాకవులు భాగవతాన్ని 
తెలుగు చేయకుండా నా కోసం వదలి పెట్టారు. ఈ మహాగ్రంథాన్ని తెలుగుచేసి నా జన్మ సార్ధకం 
చేసుకుంటాను” అన్నారు. ఆయన పుణ్యం వల్ల మహాభాగవతం అయనకు చిక్కింది; మనపుణ్యం వల్ల 
పోతన భాగవతం మనకు దక్కింది. 

ఈ భాగంలో (ప్రద్యుమ్నాభ్యుదయం, శ్యమంతకోపాఖ్యానం, సత్యభామాపరిణయం, నరకాసుర 
సంహారం, ఉషాకల్యాణం, బాణాసుర గర్వభంగం, నృగమహారాజ చరిత్రం, పౌండ్రక వాసుదేవ వధ అనే 
కథాఘట్టాలు ఉన్నాయి. 

శంబరాసురుణ్ఞై సంహరించి రతి సహితుడై ద్వారకా నగరానికి చేరుకున్న ప్రద్యుమ్నుణ్హే చూచి 
అంతజురకాంతలు పొందిన కలవర పాటును చిన్న పద్యంలో ఎంతో మిన్నగా వర్షించారు పోతన్నగారు. 
చిత్తగించండి- 


హరి యని వెనుచని పిదపన్‌ 

హరి(బోలెడు వాండు గాని హరి గాండనుచున్‌ 

హరిమధ్య లల్లనల్లన 

హరి నందను డాయవచ్చి రాశ్చర్యమునన్‌. 10 ఉ.28 

ఎప్పుడో చిన్నప్పుడు తప్పిపోయిన పిల్లవాడు పెరిగి పెద్దవాడై కంటబడితే కన్న తల్లి గుండెల్లో 
(ప్రేమానురాగాలు పెల్లుబుకుతాయి. తన “తొలుచూలి పాపనికి బోర్కాడించి చన్నిచ్చి” నిద్రపోతుంటే ఏ 
పాపాత్ముడో వచ్చి(శంబరాసురుడు) ఎత్తుకపోయాడు. ఆ బాలుడు ఇప్పటిదాకా (బ్రతికి ఉంటే ఇంతవాడై 
ఉండేవాడు అనుకుంటుంది ప్రద్యుమ్నుణ్ణి తిలకించిన రుక్మిణీదేవి. 


ఇందాక వాడు బతికిన 

సందేహము లేదు; దేహ చాతుర్య నయ 

స్పౌందర్యంబులు లోకులు 

వనందింప(గ నితనియంతవా(డగు. జుమ్మీ! 104.33 


కమనీయమైన కన్నతల్లి కామనకు కమ శని ప్రతిబింబం ఈ పద్యం. ప్రతిభాషకీ కొన్ని ప్రత్యేకమైన 
భావ వ్యక్తీకరణ పద్ధతులు ఉంటాయి. “మా తమ్ముడు” అనటానికి బదులుగా “మా వాడు” అని అనటం 
మన తెలుగువాళ్ల సంప్రదాయం. వేటకు వెళ్లిన ప్రసేన జిత్తు ఎంతకీ తిరిగి రానందుకు చింతిస్తూ సత్రాబిత్తు- 


“మణి కంఠంబున. దాల్చి నే. డడవిలో మావాండు వర్తింపంగా 
మణికై పట్టి వధించినాండు; హరికిన్‌ మర్యాద లేదు............ శ్‌ 10 ఉ. 58 


అని కృష్ణుణ్ణి నిందిస్తాడు. పోతన్నగారి తెలుగు మర్యాదవిధానానికి పై పద్య పంక్తులలోని “మా 


కో. 


వాయి” అన్నమాట ఉదాహరణం. 


సత్రాజిత్తు పలుకులకు స్పందించిన గోవిందుడు “ఏ వ్రణమున్‌ నా యెడ లేదు; నింద గలిగెన్‌; 
వారించు టేరీతియో?” అని అనుకోవటం కూడా తెలుగుదనాన్ని స్ఫురింప జేస్తుంది. 

అలాగే పశ్చాత్తప్త చిత్తుడైన స(త్రాబిత్తు- 

“మణిని గూంతు నిచ్చి మాధవు పదములు పట్టు కొంటి నేని బ్రతుకు గలదు.” 104. 79 


అని నిశ్చయించుకోవటంలో సైతం తెలుగువారి తీరు తియ్యాలు కనిపిస్తాయి 
ఒకే పదాన్ని భిన్నార్ధాలతో పదే పదే ప్రయోగించటం పోతన్న గారికి అభీష్టమైన విలక్షణ లక్షణం. 


రాజునగరి యడబాలలు 

రాజీనము కడుపు వచ్చి రాజనిభాస్యున్‌ 

రాజశిశువు గని చెప్పిరి 

రాజీవ దళాక్షియైన రతికి నరేంద్రా! 10 ఉ.7 


అన్నప్తుడు- 
మణి యిచ్చినాండు వాసర 
మణి; నీకును మాకు( గలవు మణులు; కుమారీ 


మణి చాలు నంచు కృష్ణుండు 
మణి సత్రాజిత్తునకును మురల(గ నిచ్చెన్‌. 104. 82 


అన్నప్తుడు- 
నారి మొరయించె రిపు సే 
నారింఖణ హేతువైన నాదము నిగుడన్‌ 


నారీమణి బలసంప 


న్నారీభాదికము మూర్చనంద నరేంద్రా! 10 ఉ. 176 

అన్నప్తుడు- 

మగువ మగవారి ముందణు 

మగతనములు సూస రణము మానుట నీకున్‌ 

మగతనము గాదు; దనుజులు 

మగువల దెస జనరు మగల మగ లగుట హరీ! 10 ఉ. 189 

అన్నప్పుడు ఈ విధమైన పదప్రయోగ నైపుణ్యం గోచరిస్తుంది. 

పాత్రల స్వరూప స్వభావాలను చక్కగా ఆకళించుకొని చిక్కగా ప్రకటించటం పోతన్న గారి ప్రత్యేకత. 
శ్రీకృష్ణుడు ఇం(ద్రప్రస్థనగరానికి వచ్చి పాండవులను పలుకరించిన సందర్భం పరికించండి- 


“వా రఖిలేశ్వరుండైన హరిం గౌంగిలించుకొని కృష్ణుని దివ్యదేహ సంగమంబున నిర్దూత కల్మషులై 
యనురాగహాస విభాసితంబైన ముకుంద ముఖారవిందంబు సందర్శించి యానందంబు నొందిరి. గోవిందుండును 
యుధిష్టిర భిమసేనుల చరణంబులకు నభినందనములు చేసి, యర్జును నాలింగనంబున సత్కరించి, నకుల 
సహదేవులు మొక్కిన గ్రుచ్చియెత్తి యుత్తమపీఠంబున నాసీనుండై యుండె” 10 ఉ.103 


కృష్ణుడు తనకంటె పెద్దవాళ్లు కావటం వల్ల ధర్మరాజుకీ భీముడికి పాదనమస్కారం కావించాడు. తనతో 
సమాన వయస్కుడు కావటంవల్ల అర్జునుణ్లి ఆలింగనం చేసుకున్నాడు. తనకన్న చిన్నవాళ్లు కనుక ప్రణమిల్లిన 
నకులుల్లీ సహదేవుణ్మీ ఆదరంతో లేవనెత్తాడు. అనంతరం క్రొత్త పెండ్రికూతురైన ద్రౌపది కొంచెం సిగ్గు 
పడుతూ కృష్ణుడికి మైక్కిందట. ఆపైన కృష్ణుడు కుంతీదేవి వద్దకు వెళ్లి నమస్కరించి ఇలా అన్నాడు. 

అత్తా! కొడుకులు కోడలు 

చిత్తానందముగ పనులు సేయంగ నాత్మా 

యత్తానుగవై యాజ్ఞా 

సత్తాదులు గలిగి మనుదె సమ్మోదమునన్‌? 10 ఉ. 106 


గ” 


“అత్తయ్యా! నీ కొడుకులూ, కోడలూ, నీకు నచ్చిన విధంగా, నీవు మెచ్చిన విధంగా పనులు చేస్తున్నారా? 
చేయవలసిన పనులుచెబుతూ సంతోషంగా ఉంటున్నావు కదా! “అన్న మేనల్లుడి మాటలకు అ మేనత్త 
“ప్రేమ విహ్యలత నందుచు గడ్గద భాషణంబులం గనుం/వ నశ్రుతోయములు [గ్రమ్మగ” సముచితంగా 
సంభాషించింది. 


లోకకంటకుడైన నరకాసురుడిపైకి యుద్తానికి సిద్దమై వెళుతున్న శ్రీకృష్ణుణ్లి చేతులు మోడద్భి ఇలా 
ర్త రూ య. ఠా బంణం 
వేడుకుంటుంది సత్యభామ. 


దేవా! నీవు నిశాటసంఘముల నుద్దీపించి చెండాడ నీ 

ప్రావీణ్యంబులు సూడంగోరుదు గదా ప్రాణేశ! మన్నించి న 

న్నీ వెంటం గొనిపొమ్ము నేండు కరుణన్‌, నేజూచి యేతెంచి నీ 

దేవీసంహతి కెల్ల జెప్పుదు భవద్దీప్తప్రతాపోన్నతుల్‌. 10 ఉ.151 


భార్య సమరరంగానికి వస్తానంటే ఏ భర్తా నమ్మతింపడు. అందు వల్ల సంభాషణాచతుర అయిన 
సత్యభామ “స్వామీ! సంగ్రామసీమలో మీ వీరవిజ్బంభణాన్ని వీక్షించాలని కుతూహలంగా ఉన్నది. అంతేకాదు 
తిరిగి వచ్చిన తరువాత మీ ప్రతాపప్రాభవాన్ని నా సపత్ను లందరికీ వివరించి చెబుతాను” అని కాదనటానికి 
వీలులేని విధంగా అడిగింది. అయితే అందుకు అంత అనాయాసంగా అంగీకరిస్తాడా ఆ సత్యభామాధవుడు! 
అయన ఆమెను వద్దని ముద్దుముద్దుగా ఇలా వారించాడు. 


సమద వుష్ప్తంధయ రుంకారములు కావు 
భీషణ కుంభీంద్ర బృంహితములు; 
వాయు నిర్ల్గత పద్మవన రేణువులు కావు 
తురగరింఖా ముఖోద్దూత రజము; 
లాకీర్ణ జలతరంగాసారములు కావు 
శత్రు ధనుర్ముక్త సాయకములు; 
కలహంస సారస కాసారములు కావు 
దనుజేంద్ర సైన్య కదంబకములు; 
కమల కల్హార కుసుమము సంఘములు కావు 
చటుల రిపు శూల ఖడ్డాది సాధనములు; 
కన్య! నీ వేడ! రణరంగ గమన మేడ? 
వత్తు వేగమ; నిలుపుము; నలదు వలదు. 10 ఉ. 153 


సమానమైన సీసపద్యపాదాలలో సత్యభామపప్రస్తుత పరిస్థితిన, సమర రంగపు భీిషణస్థితిగతినీ 

సరిసమానంగా వర్షించి కళ్లకు కట్టించారు పోతన్నగారు. మొదటి పాదాలలో పరుషమైన సంస్కృత సమాసాలనీ 
బం ట్‌ అయ 

(ప్రయోగించి రచనలోనే గొప్ప వైచిత్రం ప్రదర్శించారు. చిట్టచివరకు తేటతెలుగు పలుకులతో 'త్వరగా 


తిరిగి వస్తాను. ఆగిపో. రావద్దు” అని తేల్చి వేయటం ఆమెను బుజ్జగించే దోరణికి అనుకూలంగా ఉన్నది. 


కొందణకు తెను(గు గుణమగు 

కొందణకును సంస్కృతంబు గుణ మగు; రెండుం 
గొందణకు గుణము లగు; నే 

నందణ మెప్పింతు కృతుల నభయ్యై యెడలన్‌. 


అన్న సహజపాండిత్యుని శపథం ఇక్కడ మనకు గుర్తుకు వస్తుంది. 
యుద్దభూమికి రాకుండా ఉద్యానభూమిలోనే ఉండమంటున్న కృష్ణుడితో సద్యస్సూర్తి గల సత్య- 


“దానవులైన నేమి! మటి దైత్యసమూహములైన నేమి! నీ 
మానిత బాహుదుర్గ్లముల మాటున నుండ(గ నేమి శంక?............. స 10 ఉ. 155 


అని చేతులు జోడించింది. ఆ వీరనారిని అనురాగంతో అవలోకించి వెంట బెట్టుకొని గరుత్మంతుణ్లి 
అధిరోహించాడు శ్రీకృష్ణుడు. 

“శుంభద్రాజబింబోపరిస్థల శంపాన్విత మేఘమో!” 

అన్నట్టు గరుడారూఢుడై సత్యభామతో సంభాషిస్తున్న శ్రీకృష్ణుడు ఉన్నాడట. ఎంత చక్కని ఉడ్రేక్ష! 

భర్తతో యుద్దానికి సన్నద్దు డౌతున్న నరకాసురుణ్ణి చూచి ఏ మాత్రం కలవరపడకుండా కేశపాశం 
ముడివేసి, నడుం బిగించి లేచి నిలచిన వీరనారి సాత్రాజితిని పోతన్నగారు ఎలా దర్శించారో గమనించండి. 


వేణిన్‌ జొల్లెము వెట్టి సంఘటిత నీవీబంధయై భూషణ 

శ్రేణిం దాల్చి ముఖేందు మండల మరీచీజాలముల్‌ పర్వంగా 

పాణిం బయ్యెద చక్కగా (దుటిమి శుంభద్వీరసంరంభయె 

యేణీలోచన లేచి నిల్ఫె తన ప్రాణేశాగ్ర భాగంబునన్‌. 10 ఉ. 170 


ఇందులో “పాణిం బయ్యెద చక్కగా తుటిమి” అన్న పదగుంఫన లోకపరిశీలనా దృష్టి ఎంత నిశిత 
మైనదో వ్యక్తం చేస్తుంది. సమర్ధుడైన వడ్డాది పాపయ్యగారివంటి చిత్రకారుడికి వెంటనే పని కల్పించే 
చలత్సౌందర్య చిత్రణం ఇది. ఈ సందర్భంలోనే పోతన్నగారి అమృత లేఖిని నుండి జాలువారిన మరొక 
అద్భుతమైన పద్యాన్ని అవలోకించండి- 

సరు€ జూచున్‌ వరు( జూచు నొంప నలరింపన్‌ రోషరాగోదయా 

విరత భూకుటి మందహాసములతో వీరంబు శృంగారమున్‌ 


జరగం గన్నుల గెంపు సొంపు. బరంగం జండాస్తసందోహమున్‌ 
సరసాలోక సమూహమున్‌ నెజపుచుం జంద్రాస్య హేలాగతిన్‌. 10 ఉ. 178 


ఇగ 


ఆమె నరుకుణ్ణి చూస్తున్నది. నాథుణ్లీ చూస్తున్నది. అయితే ఆ చూపుల్లో తేడా ఉన్నది. పరుణ్ణి చూచే 
చూపు సంతాపింప జేస్తున్నది. పరుడిపైన రోషం, విరత భ్రూకుటి, వీరం, కెంపు చండా'స్త సందోహం ప్రదర్శిస్తున్నది. 
వరుడి పైన రాగోదయం, మందహాసం, శృంగారం, సొంపు, సరసాలోక సమూహం ప్రసరిస్తున్నది. పూర్తిగా 
పరస్పర విరుద్దమైన అంశాలను మేళవించి రసికరసాయనంగా అందించారు పోతన్నగారు. ఈ పద్యం “అరిం 
జూచున్‌ హరింజూచు” అన్న నాచనసోమన్నగారి పద్యం కన్న ఎంతగానో అందగించింది. 


ఈ క్రింది పద్యంలోని రూపకాలంకాల సమలంకరణ సౌభాగ్యాన్ని సమీక్షించండి- 


జ్యావల్లీధ్వని గర్జ్దనంబుగ, సురల్‌ సారంగ యూధంబుగా, 
నా విల్లింద్రశరాసనంబుగ, సరోజాన్షుండు మేఘంబుగా, 
తా విద్యుల్లత భంగి నింతి సురజిద్దావాగ్ని మగ్నంబుగా, 
ప్రావట్కాలము సేసె బాణచయ మంభళ్ళీకర శ్రేణి(గాన్‌. 10 ఉ. 182 


నారిధ్వని అను ఉరుముతోనూ, దేవతలు అనే చాతక సనసమూహం౦ంతోనూ, విల్దుఅనే 
ఇంద్రధనుస్సుతోనూ, కృష్ణుడు అనే నీలిమబ్బుతోనూ, సత్యభామ అనే మెజపుతీగతోనూ, రాక్షసులు అనే 
దావాన్నితోనూ, శర పరంపర అనే వర్షధారతోనూ ఆ సమరసమయం వర్వాసమయంగా మారి పోయిందట. 


సత్య వదనం హరికి రాకేందు బింబంగానూ, అరికి రవిబింబం గానూ కనపడింది. సత్య చేలాంచలం 
హరికి కందర్ప కేతువుగానూ, అరికి ఘన ధూమకేతువుగానూ దర్శన మిచ్చింది. సత్యధనుస్సు హరికి 
భావజు పరిధిగానూ, అరికి ప్రళయార్కు పరిధిగానూ ప్రత్యక్షమైంది. సత్య సందర్శనం హరికి అమృత 
'ప్రవాహంగానూ, అరికి అనల సందోహంగానూ అనిపించింది. సత్య బాణవృష్టి హరికి హర్షదాయిగానూ, 
అరికి మహారోషదాయిగానూ సాక్షాత్కరించింది... శృంగార వీరరసాల సరస సమన్వయం ఈ క్రింది 
సీసపద్యంలో చోటుచేసికొన్నది. ఆచార్య క్షేమేంద్రుడు చెప్పిన రస సంకరౌచిత్యానికి ఎత్తిన పతాక ఈ 
పద్యం. ఇది అమూలకం. 


రాకేందు బింబమై రవిబింబమై యొప్పు 
నీరజాతేక్షణ నెమ్మొగంబు; 
కందర్ప కేతువై ఘనధూమకేతువై 
యలరు పూబోడి చేలాంచలంబు; 
భావజు పరిధియై ప్రళయార్కు పరిధియై 
మెణయు నాకృష్ణమై మెలంతచాప; 
మవృత ప్రవాహమై యనల సందోహమై 
తనరారు నింతి సందర్శనంబు; 
హర్షదాయియై మహారోషదాయియై 
సరగు ముద్దరాలి బాణవృష్టి; 


హరికి నరికి చూడ సందంద శ్చంగార 
వీరరసము లోలి విస్తరిల్ల. 10 ఉ. 183 
మాటల్లో విరుపుపెట్టి మహార్జాన్ని సాధించటం మన మహాకవికి మంచినీళ్ల ప్రాయం. 

0౧౧ అ థి 0౧౧ 


లేమా! దనుజుల గెలువంగ 

లేవూ? నీవేల కడగి లేచితి? విటురా 

లే! మాను! మానవేనిన్‌ 

లేమా! విల్లంది కొనుము లీలం గేలన్‌. 10 ఉ. 172 


ఈ పద్యం వంపుసొంపులలో మొదటి పాదంలో పౌరుషం, రెండవ పాదంలో సందేహం. మూడవ 
పాదంలో నిషేధం, నాల్గవ పాదంలో అంగీకారం స్పురిస్తున్నాయి. ఇలాంటిదే ఇంకొక అందమైన కందం- 


కొమ్మా! దానవనాథుని 

కొమ్మాహవమునకు( దొల.౧ె, గురు విజయము గ్ల 

కొమ్మా! మెచ్చితి నిచ్చెద 

కొమ్మూభరణములు నీవు కోరిన వెల్లన్‌. 10 ఉ. 187 


ఇవే కాకుండా “బొమ్మ పెండ్లిండ్లకు పోనొల్ల నను బాల”, “వీణచక్కంగంబట్ట వెర వెజుంగని కొమ్మ”, 
“సౌవర్ల కంకణ రుణ రుణ నినదంబు” - ఇవన్నీ మూలంలో లేని పోతన్న గారి సొంత పద్యాలే. 


ఇక శ్రీకృష్ణుని సందర్శించిన పాండవులు “ప్రాణంబుం గనిన యింద్రియముల భంగి” ఉన్నారన్నప్తుడు, 
నాగ్నజితి స్వయంపర సందర్భంలో అడ్డు వచ్చిన శత్రువులను అర్జునుడు “శశకంబుల సింహము చంపు 
కైవడి” చంపినా డన్నప్తుడు, బాణాసురుడి బారి నుండి అనిరుద్దుణ్షి కాపాడటానికి యాదవ సైన్యాలు 
కృష్ణుని వెంట “భగీరథు రథము వెనుక ననుగమించు వియన్నది ననుసరించి” వస్తున్నా యన్నప్పుడు, 
వాసుదేవుడి సుదర్శన చ(క్రంవల్ల పౌండ్రకుడు “కులిశాహతిన్నారగు శైలేంద్రాకృతిన్‌” నేలకూలాడన్నప్పుడు, 
ఉపమాలంకారం ఉప్పొంగి పోయింది. 


నరకాసురుడు చెరసాలలో చింతాక్రాంతలై కాలం గడుపుతున్న కాంతలు పదహారువేలమందీ తమను 
చెర విడిపించిన శ్రీకృష్ణుడి దివ్య మంగళ స్వరూపాన్ని తిలకించి ఇలా పులకించిపోయారట- 


వనజాక్షి! నే. గన్క వై జయంతిక నైన 

కదసి వ్రేలుదుగదా కంఠ మందు; 
బింబోస్టి! నే. గన్క పీతాంబరమ నైన 

మెజసీ యుండుదు గదా మేను నిండ; 
కన్నియ! నే( గన్క కౌస్తుభమణి నైన 

నొప్పు చూపుదుగదా యురము నందు; 


బాలిక! నే. గన్క పాంచజన్యమ నైన 
మొనసి చొక్కుదు గదా మోవిగ్రోలి; 
పద్మగంధి! నేను బర్హదామమ నైన 
చిత్రరుచుల నుందు శిరము నందు; 
ననుచు పెక్కు గతుల నాడిరి కన్యలు 
గములు గట్టి గరుడగమను. జూచి. 10 ఉ. 212 


జాగ్రత్తగా పరిశీలిస్తే ఇవన్నీ పరవశించిన పోతన్న గారి భావాలే అనిపిస్తాయి. ఈ సందర్భంలోనే 
మనం రెండు విషయాలు గుర్తించాలి. ఒకటి లోకకంటకుడైనప్పుడు కన్నకొడుకునైనా సరే కనికరింపక 
సంహరిస్తాననే శ్రీకృష్ణుని భగవత్తత్త్యం. రెండవది నరకుడు చెరపట్టిన కన్య లందరినీ తాను వివాహమాడి 
సంఘంలో వారికి సమున్నతస్థానము కల్పించిన మాధవుడి మహోదార స్వభావం. ఇక పోతన్న గారికి 
ఎంతో ఇష్టమైన అంత్యానుప్రాసల విలాసం ఈ క్రింది పంక్తుల్లో లాస్యం చేస్తుంది. 


“ప్రభాత్త దిగంతము నా స్యమంతమున్‌.” 

“దుర్గన్‌ గృతకుశలమార్షం దోషిత భర్లన్‌.” 

“భామామనోహారికిన్‌ దనుజాధీశ విదారికిన్‌ హరికిన్‌.” 

“వక్రముం బరిహతదైత్య చక్రము (బ్రభాచయ మోదిత దేవశక్రమున్‌”. 
“హలిచే నాత్రిత నిర్జర ఫలిచే (దైలోక్య వీరభటగణ బలిచేన్‌.” 
“తపనుని బాలికన్‌ మదన దర్పణ తుల్య కపోలపాలికన్‌.” 
“మిత్రవిందను నిత్యాపూరిత సుజనానందన్‌ చారుచికుర కాంతి విజిత షట్పదబృందన్‌.” 
“వృషభంబులం బర్వత సన్నిభంబులన్‌.” 

“అరిగర్వ విమోచను. బద్మలోచనున్‌.” 

“సమద మృగేక్షణన్‌ నయవిచక్షణ లక్షణం బుణ్యలక్షణన్‌.” 
“పాంచజన్యము విముక్త ప్రాణిచైతన్యమున్‌.” 

“ధాత్రీజనమాన్యలన్‌ గుణవతీ వ్రతధన్యల రాజకన్యలన్‌.” 
“చేతోధనచోరు రత్నమకుట స్పారున్‌ మనోహారునిన్‌” 
“త్రిజగదభిరామ గుణధామ చారుసత్యభామ సత్యభామ.” 
“సద్దర్మచారిణి విశ్లేషిణి వీతతోషిణి పురం(ద్రీగ్రామణిన్‌ రుక్కిణిన్‌.” 
“ఖగవాహున్‌ రుచిరదేహు. గలితోత్సాహున్‌.” 

“అతిమృదువాణికిం గిసలయారుణ పాణికి నీలవేణికిన” 

“జితారిన్‌ హారిన్‌ సన్నుతసూరిన్‌ సీరిన్‌ రైవత సుతాగర్ర చిత్త విహారిన్‌.” 
“సగణ స్టాణున్‌ నిర్ణలితాసమబాణున్‌ దాండవధురీణు భక్తత్రాణున్‌.” 


“శిశిరకర చారు రుచిరేఖ చిత్రరేఖ.” 

“వనధిగభీరు నుదారుని ననిరుద్దకుమారు విదళితాహితవీరున్‌.” 

“కలిత పరిశుద్దు నఖిలలోకప్రసిద్దు చతురు ననిరుద్దు నంగనాజన నిరుద్దు.” 
“జనసంతాప నివారకన్‌ సుజనభాస్వత్తారకన్‌ ద్వారకన్‌.” 

“నిన్ను. జూడగంటి ని కృప కనుంగొంటి నఖిల సౌఖ్యపదవు లందంగంటి.” 

క్‌ని వ్యక్తిత్వ ముద్రను భద్రపరచుకొన్న -ఈ క్రింది సూక్తుల సౌందర్యాన్ని సందర్శించండి- 
“అన్యుల యాచింపరు రాజన్యులు.” 

“తరుణులు పెక్కండ్రయినను, పురుషుండు మనలేండు సవతిపోరాటమునన్‌.” 
“ఎలుక వలదె! నిర్ణరేంద్రత కాల్పనే!” 

“సిరియును వంశము రూపము సరియైన వివాహ సఖ్యసంబంధంబుల్‌ జరుగును.” 
“ఎద్దు క్రొవ్వి పెలుచ న్నాబోతుపై అంకె వైచిన చందంబు.” 

“పలుకుల తన్నుతా పొగడ పాతక మందురు.” 

“గుణహీనజనుల తగునే తగులన్‌?” 

“తల్లి వచనంబు కూంతున కభిమతంబు గాదె!” 

“వనజాసను కృతము గడచువా రెవ్వ రిలన్‌?” 

“విప్రతతి సొమ్ము కంటెను విషము మేలు.” 

“మజపున ననలము ముట్టిన దరికొని వెసంగాల్పకున్నె తను వెరియంగన్‌.” 

“తను నమ్మినవారి విడువందగునే హరికిన్‌?” 


చదివిన కొలదీ చవులూరించే జాతీయాలు కుప్పలు తెప్పలుగా కనువిందు కావిస్తాయి ఈ సంపుటంలో. 
చిత్తగించండి. నోచికాంచిన తల్లి, చన్నులు సేపు, బోర్కాడించు, చన్నిచ్చి నిద్రించు, గుండెల్‌ జల్లను, ఈ 
దేహము గాల్పనే, పదివేలు వచ్చె, (గ్రుచ్చియెత్తి (క్రొత్త పెండ్లి కూంతురు, కాలుద్రవ్వు, ముత్తునియలు, తిల 
లంతలు, బొమ శ పెండ్రండ్డు, మగతనములు, పువ్వులు కురియు. గములు గట్టి అడుగులొత్తు. దొడ్డుగ జూచు, 
చెక్కిట చెయ్యిచేర్చు, మోమరవాంచు, చిత్త మిగురొత్తు, నవ్వులకు నాడిన మాటలు, కోరిక లీరిక లెత్తు, 
పిల్లచెజకీనిన కైవడి, తామర తంపర, చూపోపక, ఎకసక్కెము, కికురించు, మొగమోటము, పెట పెట పండ్డు 
కొయికు, కన్నుల నిప్తులుప్పుతిల్దు, చెవులకు ములుకులు, ముఖంబున (వ్రేలినయట్టు, కళవళమందు, సన్న 
లేజెమట, తొంగలి టెప్పలు, కన్నీటి వజద, నునుసిగ్సు కన్నీరు మున్నీరు, గుజ గుజ వోవు, చిందజు వందలు, 
కాందిశీకులు, మటుంగు సొచ్చు, ఎదురెదురే చూచు, అచ్చున నొత్తు; రింగులు వాజు; గుండె లవియు, 
మిజుమిట్టు గొలుపు, ఖణిల్లని అంకవైచు, పీనుంగు పెంటలు, నెత్తుటజొత్తిలు, చక్కాడు, అల్లననవ్వు, ఏ 
దిక్కుగానక, కోయని యార్చు. తనయీడు గోపకుమారులు, చే చజచు, ఒకానొక వేళ, సిగ్గువో దట్టు, 
పొరపొచ్చెము- ఇటువంటి తీయతీయని జాతీయాలు మన కవీం(ద్రుడి సహజపాండిత్యానికి నిదర్శనాలు. 


న 


ఇక కొన్ని విచిత్రపదప్రయోగాలు కూడా మనకు ఈ సంపుటంలో కనిపిస్తాయి. ఉదాహరణకు 
కుసుమముల ముసురు, విలసించు, లోని మేడ, ఇచ్చయింతురు, ముష్టాముష్టి, రాజబుషుల్‌, 
కచాకరషణముల్‌, లజ్జించు, అనురాగిల్లు కనుమాయ, కుమారిక, ద్రొబ్బించు మొదలైనవి. 


ఇటువంటి పోతన భాగవతాన్ని భావార్థ సహితంగా ప్రకటించి ఆంధ్రులకు అందించాలని తిరుమల 
తిరుపతి దేవస్థ్టానంవారు సంకల్పించటం సర్వధా ప్రశంసనీయం. ఈ ఉద్దేశంతోనే పోతన భాగవతం 
ప్రాజెక్టు ప్రారంభ మయింది. 


ఈ సందర్భంలో అనువాద భాగా లన్నింటినీ పరిష్కరించి ఏకసూత్రత కల్పించే బాధ్యత నా మీద 
ఉంచిన టి.టి.డి. కార్యనిర్వహణాధికారి శ్రీ ఎం. వి. ఎస్‌. ప్రసాద్‌, ఐ.ఏ.ఎస్‌. గారికి, డాక్టర్‌ రావుల 
సూర్యనారాయణమూర్తి పి. ఆర్‌. ఓ గారికి, ఎడిటర్‌ శ్రీ కె. సుబ్బారావు గారికి నా ధన్యవాదాలు. 


దశమస్కంధంలోని ఈ పద్యభాగాన్ని హృద్యమైన గద్యంలో అనువదించినవారు డాక్టర్‌ అమరేంద్రగారు. 
శ్రీ అమరేం(ద్ర అనేక కళాశాలల్లో ఆంగ్రశాఖాధిపతిగా, అధ్యక్షులుగా వ్యవహరించారు. వీరు ఆంగ్రభాషలోనూ, 
ఆం(ధ్రభాషలోనూ మధురాతి మధురంగా మాట్టాడ గలరు. “భావవీణ” వంటి వ్యాససంపుటులు, “చక్రవర్తి” 
వంటి నాటికా సంపుటులు, “ఇం[ద్రధనుస్సు” వంటి కథాసంపుటులు రచించారు. రవీంద్ర కవీంద్రుడి 
కమనీయ కవిత లెన్నింటినో ఆంధ్రీకరించారు. వీరి అనువాదం అన్యూనాతిరిక్తంగా, సహజసుందరంగా 
సాగిపోయింది. 


సహస్రాక్షులై అక్షరదోషాలు దొర్లకుండా ్రూపులు సరిచూచిన పూజ్యమి(త్రులు మహాకవి శ్రీముదివర్తి 
కొండమాచార్యులు గారికి నా అభివాదాలు. ముద్రణకు తగినట్టు ్రెస్‌కాపీ సిద్ధంచేసి ఇచ్చిన చి॥ కోరాడ 
రామకృష్ణ ఎం.ఫిల్‌ కు ఆశీస్సులు. ఈ సంపుటాన్ని ఇంత నిర్దుష్టంగా, ఇంత ముచ్చటగా ముద్రించి 
ఇచ్చిన దేవస్థానం ప్రెస్‌ మేనేజర్‌ శ్రీ విజయకుమార్‌రెడ్డి గారికీ, వారి సిబ్బందికీ నా అభినందనలు. 


పోతన భాగవత సంపుటాలను ఎంతో ఆదరాభిమానాలతో అందుకుంటున్న సహృదయులకు నా 
సాధువాదాలు. 


భవదీయుడు 
కల్యాణ భారతి కరుణశ్రీ 
రవీంద్రనగర్‌, గుంటూరు ప్రధాన సంపాదకుడు 


(56న సద్యం నుండి ₹342న సద్యం నరకు ॥ 


సహృదయులకు స్వాగతం. ఇప్పుడు మో కరకమలాలను అలంకరించింది పోతన భాగవతం 
దశమస్కంధంలోని ఉత్తరభాగం. 


శ్రీమద్భాగవతంలో ఈ విధంగా చెప్పబడింది- 


రాజంతే తావదన్యాని పురాణాని సతాం గణే | 
యావద్బాగవతం నైవ శ్రూయతే£_మృతసాగరమ్‌ ॥ 


భాగవతం అమృతసముద్రం వంటిది. ఈ భాగవతసుధ కర్ణగోచరం కానంతవరకే ఇతర పురాణాలు 
సత్పురుషుల లెక్కలోకి వస్తాయి. భాగవత విన్నాక తక్కిన పురాణాలపై మనస్సు పోదు. 

సర్వవేదాంతసారం హీ శ్రీ భాగవత మిష్యతే 

తద్రసావృత తృప్తస్య నాన్యత్ర స్యాద్రతిః క్వచిత్‌ ॥ 

భాగవతం సర్వవేదాంతాల సారభూతం, ఈ భాగవత రసాస్వాదన చేసి సంతృప్తులైన వారికి అన్యత్ర 
ఆసక్తి ఏ మాత్రం ఉండదు. 

నిమ్నుగానాం యథా గంగా దేవానా మచ్యుతో యథా 

వైష్ణవానాం యథా శంభుః పురాణానా మిదం తథా । 

క్షేత్రాణాం చైవ పర్వేషాం యథా కాశీ హ్యనుత్తమా 

తథా పురాణ వ్రాతానాం శ్రీమద్చాగవతం ద్విజాః ॥ 

నదులలో గంగానది, దేవతలలో శ్రీమహావిష్ణువు, వైష్లవులలో పరమశివుడు (్రేష్టులైనట్టే సమస్త 
పురాణాలలో శ్రీమద్భాగవతం ఉత్తమమైనది. 


సమస్త క్షేత్రాలలో కాశీక్షేత్రం ఉత్తమోత్తమం. అదేవిధంగా పురాణాలలో శ్రీమద్భాగవతం సర్వోత్తమం. 


అవి 


సూతులవారు భాగవత మహత్త్వాన్ని పై విధంగా శౌనకాది మహర్షులకు వెల్లడించారు. అటువంటి 
మహిమాన్వితమైన భాగవతాన్ని బమ్మెర పోతన్నగారు ప్రసన్న మధురమైన శైలిలో ఆంధ్రులకు అందించారు. 


-ఈ భాగవత సంపుటంలో ద్వివిదవానర సంహారం, లక్షణా పరిణయం, శ్రీకృష్ణ దక్షిణనాయకత్వం, 
జరాసంధ వధ, శిశుపాల వధ, సాల్వసంహారం, దంతవ(క్రదమనం, విదూరరథవధ, బలరామతీర్థయాత్ర, 
కుచేలోపాఖ్యానం, శ్రీకృష్ణార్జునుల (గ్రహణస్నానం, వసుదేవ యజ్ఞం, దేవకీ మృతపుత్ర ప్రదానం, సుభద్రా 
పరిణయం, [శ్రుతదేవ బహుళాశ్వచరిత్రం, (శ్రుతిగీతలు, వృకాసుర వధ, భృగుమహర్షి పరీక్ష, విప్రబాలక 
పునరుజ్జీవనం, యదువంశ వర్షనం అనే ఘట్టాలు ఉన్నాయి. 


నరకాసురుడి స్నేహితుడైన ద్వివిదుడనే వానరుడు కృష్ణుడు లేని సమయంలో ద్యారకానగరంలోకి 
ప్రవేశించి నానా బీభత్సం చేయసాగాడు. ఇంతలో అతనికి 'లలితవినీలవ(స్తుడు* 'విలాసవతీయుతుడు”, 


జ 


చంద్ర చంద్రికాకలిత మహోన్నతాంగుడు? 'మణికాంచన దివ్య విభూషణోన్నతుడు”, 'విలసిత వారుణీ 
సమద విహ్యల లోచనుడు' అయిన బలరాముడు కనిపించాడు. ఇంకేం! వాడిలోని సహజలక్షణం ఎలా 
విజృంభించిందో వీక్షించండి - 


కను(గొని తత్పురోగమ భూమిరుహశాఖ లెక్కి యూచుచు చాల వెక్కిరించు 

కికురించుచును బం డ్లి గిల్చి చూపుచు వెస కొమ్మకొమ్మకు నుటుకుచు నదల్బు 

దో6క నూరక మేను సోంకంగ నులివెట్టు వెడవెడ నాలుక వెళ్ళంబెట్టు 

బరుల నఖంబుల గిరగిర గోకచు. బొరిబొరి ఫలములు గణచివైచు 

గోళ్ళు తెగగొర్కి యుమియును గుదము సూపు, బలసి మర్కటజాతి య ప్పగిది. జూప. 10-ఉ.544 


కోతి చేష్ట లంటామే- అవన్నీ అక్షరాలా వాడు బలరాముడి ముందు ప్రదర్శించాడు. కొమ్మ లెక్కి 
ఊగటం, వెక్కిరించటం, కవ్వించటం, ఇకిలించటం, దూకటం, తోక జాడించటం, నాలుక వెళ్ల బెట్టటం, 
గోళ్ళతో గీరటం, పండ్డు కొరికి విసరటం మొదలైన వికారాలన్నీ కళ్ళకు కట్టెలా వర్షించారు పోతన్నగారు. 
చివరకు ద్వివిదుడు తన చేతిలోని మధుపాత్రను విసురుగా లాక్కొని నేలకు విసరికొట్టటంతో పట్టరాని 
కోపం వచ్చింది బలరాముడికి. ఆయన వెంటనే తనముసలంతో వాణ్ణి గట్టిగా ఒక్క పెట్టు పెట్టాడు. 


బలరాముడి ముసలంపేరు మనకు ఎక్కడా కనపడదు. కాని ఇక్కడ పోతన్నగారు చెప్పారు దాని 
పేరు 'సునంద' అని. కొంతసేవు భీకర సమరం జరిగిన తరువాత బలరాముడు తనబలమైన చేతులతో 
ద్వివిదుడి మెడ బిగించి మట్టు పెట్టి ద్యారకా నగరవాసులను కాపాడాడు. 


సర్వలక్షణ లక్షిత అయిన ఆ అమ్మాయి పేరు లక్షణ. భానుమతీ దుర్యోధనుల ప్రియపుత్రిక. 
జాంబవతీ శ్రీకృష్ణుల ముద్దుల కుమారుడైన సాంబుడు హస్తినాపురం వచ్చి సాహసంతో లక్షణను ఎత్తుకొని 
రథం మీద తీసుకుపోసాగాడు. కర్ష శల్య భూరి(శ్రవస దుర్యోధనాది మహావీరులందరూ అతణ్ణి వెన్నంటి 
శరపరంపరలు కురిపించారు. 


చండకోదండ ముక్త నిశాత నిశిఖ, జాల మందంద వణసి యాభీలముగను 
నంద నందననందన స్యందనంబు, ముంచి రచలేంద్రమును ముంచు మంచు పగిది. 10-4ఉ.562 


నందనందనుడు శ్రీకృష్ణుడు. నందనందన నందనుడు సాంబుడు. అతని రథాన్ని పర్వతాన్ని మంచు 
ముంచివేసినట్టు బాణపరంపరలతో కప్పివేశారట కురువీరులు. పర్వతం చుట్టూ మంచు ఏర్పడితే ఆ 
పర్వతం కంటికి కనిపించదు. అలాగే సాంబుడిరథం బాణసమూహంతో కప్పబడి పోయింది. ఇలా సరిగ్గా 
సరిపోయే ఉపమాలంకారాన్ని, ఇక్కడ నిపుణంగా ప్రయోగించారు పోతన్నగారు. అంతేకాదు. 'నందనందన 
నందన స్యందనంబు' అన్న శబ్దసంపుటిలోని వృత్యనుప్రాస సౌందర్యం అనుభవైకవేద్యం. ఈచిన్న 
తేటగీతిలోనే శజ్దాలంకారాన్నీ అర్భాలంకారాన్నీ ఒక దానికన్న ఒకటి మిన్నగా ప్రయోగించాడు మహాకవి. 


ఎంత కష్టపడినా ఈ హేమాహేమీలు ఎవ్వరూ సాంబుళణ్లి ఎదుర్కొని “వ్రేలును వంపగలేకి సిగ్గుపడటం, 
చిట్టచివరకు అందరూ కలిసి ఒక్క మాటుగా చుట్టుముట్టి ఆ ఏ కైక వీరుణ్మి బంధించటం, బంధువులతో 
యుద్దం భావ్యం కాదనే భావంతో బలరాముడు పరిమిత పరివారంతో వచ్చి సాంబుణ్ణి విడిచిపెట్టుమని 
దుర్యోధనుడికి బోధించటం, అందుకు దుర్యోధనుడు “చాలు వురే ఏమన గలదు కాలగతి! చక్కన 
కాలందొడుగు పాదుకలు తల కెక్కెన్‌” అని దుర్చాషలాడుతూ దిగ్గున లేచి నిజమందిరానికి పోవటం; 
ఆ మాటలకు అదరిపడిన బలరాముడు- 


“'తామంట తలపం దలలంట, యేమంట పాదుకల మంట గణింపంగ రాజ్య 
శ్రీ మదమున నిట్లాడిన యీ, మనుజాధముని మాట కేమనవచ్చున్‌” 10-ఉ.585 


అని పరివారంతో పలికి ఆగ్రహోద(గ్రుడై గంగలో కలుపుతానని నాగలితో హస్తినాపురాన్ని పెకలించటం, 
అప్పుడు మహాజలమధ్య విలోలంబగు నావచందంబున న న్నగరంబు వడవడి వణకటం, “కళవళంబున 
భయాకుల మానసులై అందరూ వచ్చి సాంబుబణ్లీ లక్షణాసహితంగా సలక్షణంగా బలరాముడికి సమర్పించి 
సాష్టాంగ దండప్రణామాలు చేయటం, 


“రాము! సమంచిత ముక్తా దామ! యశఃకామ! ఘనసుధాదాము రుచి 
స్తోమ! జయసీమ! జగదభి, రామ! గుణోద్దామ! నిఖిలరాజలలామా! 10-4ఉ.589 


అని చేతులు మోడ్చి ప్రార్టించటం, 1ప్రముదితాత్మకు'డైన బలరాముడు “ఇంక భయంబుదక్కి 
పొం” డని వారిని క్షమించటం, కొడుకును గోడలిం దోడ్కొనుచు పరమానందంబు నొందుచు” దుర్యోధను 
డిచ్చిన అరణంతో బలరాముడు ద్వారకానగరానికి చేరటం- ఇవన్నీ సహజపాండిత్యుడి నాటకీయశిల్పానికి 
నాణ్యమైన తార్కాణాలు. 


భగవంతుడు కూడా మానవరూపం ధరించినప్పుడు మహర్షులకు సైతం నమస్కరించి మన్నించటమే 
మర్యాద. దేవర్షీ బ్రహ్మర్షీ అయిన నారదుడు పదహారువేలమంది భార్యామణులతో సాగిస్తున్న జగన్నాథుడి 
సంసారాన్ని సందర్శించాలని ద్వారకానగరానికి చేరుకున్నాడు. షోడశ సహ(స్రహర్మ్యాలు ఆయనకు కనువిందు 
చేశాయి. వెంటనే ఒక రాజభవనంలోకి ప్రవేశించాడు. ఆ దివ్యమందిరంలో ఒక కాంతతో 'కాంచన 
సింహాసనాసీనుడైన పుండరీకాక్షుడు నారదుణ్ణి చూచి ప్రత్యుత్హానం చేసి- 

మునివరు పాదాంబుజములు, తన చారుకిరీటమణివితానము సోంకన్‌ 

వినమితు(డై నిజసింహా, సనమున గూర్చుండంబెట్టి సద్వినయమునన్‌. 10-ఉ.606 


తన పాదకమలతీర్దం,బున లోకములం బవిత్రముగ6 జేయు పురా 
తన మౌని లోకగురు. డ, ముని పదతీర్ధంబు నుస్తమున ధరియించిెన్‌. 10-ఉ.607 


అంతే కాదు, “ఏపని పంచిన జేయుదు తాపసవర!' అని కూడా అన్నాడు. ఆయనను అభినందించి 
నారదుడు మరొకయువతి ఇంటికి వెళ్ళాడు. అక్కడ ఆమెతో పాచికలాడుతూ ప్రత్యక్షమైనాడు పద్మాక్షుడు. 


1. 


ఈ విధంగా “ఇందు గల డందు లేండని సందేహము వలదు” అన్నట్టుగా పదహారువేలమంది భార్యల 
సౌధాలలోనూ పరిపరివిధాలుగా నారదుడికి దర్శనమిచ్చాడు శ్రీకృష్ణుడు. నారదమహర్షి సందేహం 
పటాపంచలయింది. ఆయన 'హృషీకేశు యోగమాయా్రభావా'నికి ఆశ్చర్యచకితుడై- 

“నీ మూయ దెలియువారలె, తామరసానన సురేంద్ర తాపసులైనన్‌ 

ధీమంతులు నీభక్తి సు, ధామాధుర్యమున బొదలు ధన్యులు దక్కన్‌.” 10-ఉ.631 

అని స్తుతించి సెలవు తీసుకొన్నాడు. 

జరాసంధుడు బంధించిన ఇరవై వేలమంది రాజులు తమ కష్టాలు వినిపించటానికి శ్రీ కృష్ణుడి 
వద్దకు ఒక బ్రాహ్మణుణ్లీ పంపుతారు. ఆ బ్రాహ్మణుడు శ్రీ కృష్ణుడిని దర్శించి వారి విషయాన్ని తెలిపి “నీ 
దయ వారి (ప్రాప్తం అంటాడు. అసలైన తెలుగుదనంతో చూడండి.- 


వారు పుత్తేర వచ్చినవాండ నేను; నరవరోత్తమ! నృపుల విన్నపము గాంగ 
విన్న వించెద నామాట; వినిన మీద, ననఘ! నీదయ వారి భాగ్యంబు కొలంది. 10-ఉ.645 


వారి ప్రార్థన మన్నించి భీముడిచేత జరాసంధవధ చేయించి బంధవిముక్తులను కావిస్తాడు శ్రీకృష్ణుడు. 

పాత్రల స్వభావాన్ని పోతన్నగారు ఎంతజా(గ్రత్తగా చిత్రిస్తారో చిత్తగించండి- 

రాజసూయమహాసభలో సహదేవుడి సలహాప్రకారం శ్రీకృష్ణుడికి అగ్రపూజ కావించిన ధర్మరాజు 
“ఆనందబావృజలబిందు కందళిత నయనారవిందంబుల గోవిందుని నుందరాకారంబు 
దర్శింపజాలకుండె' అనటంవల్ల అతని అచంచల భక్తి విశ్శాసాలు ద్యోతక మైనాయి. 

శిశుపాలుడు శ్రీకృష్ణుడి వైభవం చూచి సహింపలేక కోపంతో “పీఠము డిగ్గి నిలిచి నిజహస్తము 
లెత్తి మనోభయంబు దక్కినవాడై' సభాసదులతో - 

“చాలు పురే! యహహా! యీ కాలము గడవంగ దురవగాహంబగు; నీ 

తేలా తప్పెను నేం డీ, బాలకు వచనములచేత ప్రాజ్ఞుల బుద్ధుల్‌?” 10-ఉ.688 

అని ఆక్షేపించటంలో అతని వక్రబుద్ధి, అసూయ స్పష్టమైనాయి. 

అలాగే శిశుపాలుడి నిరంతరమైన నిందావాక్యాలను పట్టించుకోకుండా “విశ్రుతఫేరవ రావమాత్మ 
గైకొనని మృగేంద్రురీతి' వ్యవహరించిన శ్రీకృష్ణుడి తీరు గాంభీర్యాన్నీ, ఉదాత్తతనీ వెల్లడిస్తున్నది. 

ఇక “పాములకు పాలుపోసి పెంచిన విషంబు దప్పునే!”, * శ్రీమదాంధులు సామంబుచేత 
చక్కంబడుదురే, “ధారుణిలోన వదాన్యుల కీరాని వదార్బ వెొొంక్కటేనియు6 గలదే?”, 
“'ధర్మపాలనమునం గాక నిల్చునె కులంబు బలంబు చిరాయురున్నతుల్‌?, *వనరుహనాభు 
దాస్యజన వర్యులకుం గలవే యసాధ్యముల్‌, 'గురుభజనంబు పరమధర్మంబు' అన్న పంక్తులలోని 
సూక్తి సౌందర్యం స్మరింపదగింది. 


లే” 


ఈ భాగంలో చివరిదైన కుచేలోపాఖ్యానం అసలు సిసలైన సఖ్యభక్తికి అపూర్వమైన ఉదాహరణం. 
ఈ ఉపాఖ్యానం ప్రారంభంలోనే పరీక్షిత్‌ రాజేంద్రుడు శుకయోగీంద్రునితో ఇలా అంటాడు- 

హరి భజియించు హస్తములు హస్తము; లచ్యుతు.గోరి మొక్కు త 

చ్చిరము శిరంబు; చక్రధరు€ జేరిన చిత్తము చిత్త మిందిరా 

వరు( గను దృష్టి దృష్టి మురవైరి నుతించిన వాణి వాణి; య 

క్షరు కథ లాను కర్లములు కర్షములై విలసిల్లుంబో భువిన్‌. 10-ఉ.963 


ఈ పద్యం సరిగ్గా సప్త్రమస్కంధంలో హిరణ్యకళిపునితో ప్రహ్లాదుడు పలికిన- 


అ. 


“కమలాక్షు నర్చించు కరములు కరములు శ్రీనాథు వర్ణించు జిహ్వ జిహ్వ 
అన్న పద్యానికి ప్రతి ధ్వనిగా ఉన్నది. అంటే అది సీసం, ఇది చంపకం. దేని గొప్పతనం దానిదే. 


మానధనుడు, విజ్ఞాని, రాగాది విరహితస్వాంతుడు, శాంతుడు, ధర్మవత్సలుడు, ఘనుడు, 
విజితేంద్రియుడు, బ్రహ్మవేత్త అయిన కుచేలుడు 'లలిత పతివ్రతాతిలకమైన భార్య కోరికపై దుస్సహదరి[ద్ర 
పీడ వదిలించుకుందామని తన చిన్ననాటి చెలికాడైన శ్రీకృష్ణుడివద్దకు వెళ్ళాడు. ద్వారకానగరం చేరుకున్నాడు. 
రాజమార్గంలో పయనించి కక్ష్యాంతరాలు గడచి రుక్మిణీదేవి మందిరంలో హంసతూలికా తల్పంమీద 
'మహితలావణ్య మన్మథ మన్మథు'డైన మాధవుణ్ణి దర్శించాడు. ఇక్కడ ఇరవైయేడు విశషణాలతో ఆ 
స్వామిని మనముందు సాక్షాత్కరింపజేశారు. పోతన్నగారు తారకాసంఖ్యతో ఎంత తన్మయత్వంతో 
వర్షించారో చిత్తగించండి- 


ఇందీవరశ్యాము నందితసుత్రాము, కరుణాలవాలు భాసురకపోలు 

కౌస్తుభాలంకారు కామిత మందారు సురుచిరలావణ్యు సురశరణ్యు 

హర్యక్షనిభమధ్యు నఖిలలోకారాధ్యు, ఘన చక్రహస్తు జగటత్రృశస్తు 

ఖగకులాధిపయాను కౌశేయపరిధాను, పన్నగశయను నబ్బాతనయను 

నుకరకుండల సద్పూషు మంజుభాషు, నిరుపమాకారు దుగ్ధసాగరవిహారు 

భూరిగుణసాంద్రు యదుకులాంభోధిచంద్రు, విష్ణు రోజిష్టు జిష్లు సహిష్టు కృష్ణు. 10-4ఉ.979 


ఇంతటి భగవంతుడు కూడా ఆ పేదవి్రుణ్జి, అ(శ్రాంత దారిద్ర్య పీడితుణ్మి కృశీభూతాంగుణ్ణి, 

జీర్ధాంబరుణ్ణ్మి ఘనతృష్టాతురచిత్తుణ్హి హాస్యనిలయుణ్బే ఖండోత్తరీయుబ్బై కుచేలుణ్లి తన భక్తుణ్మి తన 
లం లం చావని టోరి లం క! ఇ! ంం = బం 
స్నేహితుబ్లి అల్లంతదూరంలో చూచీ చూడగానే 'దళత్కంజాక్షు'డై, 'సంభ్రమవిలోలుం'డై, తల్పం దిగి 
బం ర్‌ లం యా క్‌ 

(ప్రేమతో ఎదురువెళ్ళి కౌగిలించుకొని వెంట బెట్టుకొని వచ్చాడు. హంసతూలికాతల్పంమీద అసీనుళ్లి 
చేశాడు. కనకకలశజలంతో కాళ్లు కడిగాడు. ఆ పాదజలాన్ని తన తలపై తాల్పాడు. కస్తూరి కుంకుమద్రవం 
చందనం కలిపి మెల్ల మెల్లగా అలదాడు. (శ్రమ పోయేలా తాళవృంతంతో విసిరాడు. 'బంధురామోదకలిత 
ధూపంబు” లొసగాడు. 'మించు మణిదీపముల' నివాళించాడు. 'సురభికుసుమమాలికలు”, 'సిగముడిం'” 


దురిమాడు. 'కర్పూరమిళిత తాంబూల” మిచ్చాడు. 'ధేనువు నొసంగి” సాదరంగా స్వాగత మడిగాడు. 
రుక్మిణిదేవి వింజామరలు వీచింది. రంగధాముడు తనకు కావించిన రంగ రంగవైభోగానికి కుచేలుడు 
'మేనం బులకాంకురంబు లంకురింప నానందబాప్పజలబిందు సందోహు” డైనాడు. భక్తుడికీ భగవంతుడికీ 
మధ్య ఉండే సంబంధం ఎంత సమున్నతమైందో, ఎంత ప్రగాఢమైందో, ఎంత అనిర్వ్భచనీయమైందో ఈ 
సందర్భం మనకు బోధిస్తుంది. ఈ అద్భుత సన్నివేశాన్ని తిలకించి అంతఃపురకాంత లంతా- 


ఏమి తపంబు సేసెనొకొ! యీ ధరణీదివిజోత్తముండు తొల్‌ 

బామున యోగివిస్పుర దుపాస్యకుండై తనరారు నీజగత్‌ 

స్వామి రమాధినాథు నిజతల్పమునన్‌ వసియించి యున్న వా(; 

డీ మహానీయమూర్తి కెనయే మునిపుంగవు లెంతవారలున్‌! 10-ఉ.985 


అని తమలో తాము అనుకొన్నారట. 


అనంతరం మురారి కుచేలుడి “కరము కరంబున దెమల్సి' చిన్నప్పటి సంగతులు ఎన్నెన్నో 
ముచ్చటించాడు. మాట్లాడటం మాధవుడి వంతు; మైమరచి వినటం కుచేలుడి వంతు అయింది. పదహారు 
గద్య పద్యాలలో మాధవుడి మధురాలాపాలు సాగితే కేవలం రెండు కంద పద్యాలు మాత్రం మన కుచేలుడు 
బదులు పలుకుగా పలికాడు. మౌనంగా మహాదానందాన్ని అనుభవించటమే అతని పని. 

చివరికి శ్రీకృష్ణుడు 'నా కోసం ఏం తీసుకువచ్చావయ్యా?' అని 'మందస్మిత వదనారవిందుడై' మిత్రుణ్ణి 
ప్రశ్నించాడు. పాపం ! ఏం చెబుతాడు కుచేలుడు? అది గమనించిన కృష్ణుడు- 

దళమైన పుష్పమైనను, ఫలమైనను సలిలమైన పాయని భక్తిం 

గొలిచిన జను లర్పించిన, నెలమిన్‌ రుచిరాన్నముగనె యేను భుజింతున్‌. 10-4ఉ.1010 

అని అనునయంగా అన్నాడు. అప్పటికీ కుచేలుడు తన చినిగిన ఉత్తరీయపు చెంగున కట్టితెచ్చిన 
అటుకులను అర్పించలేక మొగమాటంతో ముఖం వంచుకున్నాడు. నవనీతచోరుడు ఊరకుంటాడా! 
చనువుగా కుచేలుడి చేలంలోని ముడి విప్పి అటుకులు చూచి 'ఇవియ సకలలోకంబులను నన్నును 
పరితృప్తిం బొందింపజాలు"నని పిడికెడు తీసుకొని ఆనందంతో ఆరగించాడు. అతనికి అష్టైశ్వర్యాలూ 
అను[గ్రహించాడు. మనోహరమైన మైత్రీ మాధుర్యానికి మరపురాని లక్ష్యలక్షణాలు కుచేలుడు శ్రీకృష్ణుడు. 
సఖ్యభక్తికి విఖ్యాతమైన సన్నివేశం కుచేలోపాఖ్యానం. 


బలరామకృష్ణులు బంధుసమేతంగా [గ్రహణస్నానం కోసం స్యమంత పంచకానికి విచ్చేసిన సందర్భంలో 
వారిని చూడటానికి యశోదానందులు గోపికలు, గోపకులు అందరూ (వ్రేపల్లెనుండి వచ్చారు. ఎప్పుడో 
కంససంహారంకోసం వెళ్ళిన తరువాత ఎంతో కాలానికి బలరామకృష్ణులను యశోదానందులు మళ్ళీ ఇప్పుడు 
ఇక్కడ సందర్శించటం సంభవించింది. ఈలోగా ఎన్నెన్నో ఘనకార్యాలూ, శుభకార్యాలూ కూడా 


బం 


జరిగిపోయాయి. వసుదేవుడు సముచిత మర్యాదలతో యశోదానందులను ఆదరించాడు. బలరామకృష్ణులు 
వినయంతో వారికి నమస్కరించారు. ఆనందం అర్హవమైనప్పుడు నోటి వెంట అసలు పలుకేరాదు. చూడండి. 
ఇక్కడ పోతన్న గారి వర్లన- 


“అట్టు నమస్కృతులు సేసి యాలింగనంబులు గావించి, నయనారవిందంబుల నానంద 
బాష్పంబులు దొరగ, నజలేని స్నేహంబులు చిత్తంబుల నత్తమిల్ల, నేమియు బలుకకుండిరి.” 


అప్పుడు యశోదాదేవి బలరాముళ్లే, కృష్ణుణ్మై దగ్గరకు తీసుకొంది. ఒడిలో కూర్చుండబెట్టుకుంది. 
చెక్కిళ్ళు ముద్దుపెట్టుకొంది. శిరస్సులు మూర్కొనింది. చిబుకాలు నిమిరింది. మళ్లీ మల్లీ కౌగిలించుకొని 
పరమానందభరితురా లయింది. ఆ పెంపుడు తల్లి (ప్రేమను కన్నతల్లి (ప్రేమకన్న మిన్నగా ఎంత సహజంగా 
వర్షించారో పోతన్న గారు! 


అనంతరం వసుదేవుడి భార్యలైన దేవకీ రోహీణులు 'నందగోపసుందరి అయిన యశోదతో ఇలా 
అన్నారు.- 

నరుండును నీవు బంధుజన వత్సలతన్‌ మునుచేయు సత్కతుల్‌ 

మణవ(గ వచ్చునే తలంప మా కిశ నెన్నటికిం దలోదరీ! 


జననం బందుట మొదలుగ, ఫఘనమోహముతోడ( బెంచుకతమున. దమకున్‌ 
జననీజనకులు వీరని, మనముల తలపోయలేరు మము నీ తనయుల్‌. 


అంటిన ప్రేమను వీరిం, గంటికి జెప్పడ్డమైనగతి సెంపంగ మా 
కంటెన్‌ నెనరౌటను మీ, యింటన్‌ నసియించియుండి రిన్ని దినంబుల్‌. 


“యశోదా! బంధుత్వాన్ని పాటించి మీరు చేసిన ఉపకారాలు ఎలా మరువగలం? పుట్టినప్పటినుండి 
మా బిడ్డలను మీ దంపతులు ఎంతో (ప్రేమతో పెంచారు. కంటికి రెప్పలాగా చూచుకొన్నారు. అందువల్లనే 
అమ్మానాన్న అంటే వీళ్ళు మిమ్మల్నే అనుకొంటారు గాని మమ్మల్ని అనుకోరు.” 


ఇక కృష్ణుడితోడిదే లోకంగా భావించిన గోపికలు ఆ కల్యాణమూర్తిని కనుగొని కనురెప్పలు కూడా 
మూయలేక పోతున్నారట. దివ్య మంగళ విగ్రహుడైన ఆ గోపాలుణ్లి తలచుకొంటూ పరబ్రహ్మాన్ని మనసులో 
నిలుపుకొని మైమరచే యోగులు లాగా ఉన్నారట. 


నళినదళాక్షు. జూచి నయనంబులు మోడ్వంగ6 జాల కాత్మలన్‌ 

వలచి తదీయమూర్తి విభవంబు దలంచుచు కౌంగిలించుచుం 

బులకలు మేన జాదుకొన పొల్తులు చొక్కిరి బ్రహ్మమున్‌ మనం 

బుల గని చొక్కు యోగిజనమున్‌ బురుడింప(గ మానవేశ్వరా! 10. ఉ.1068 


శ్రీకృష్ణుడి అష్టభార్యలలో చివరిదైన మద్రరాజకన్య లక్షణ ద్రౌవదికి తన వివాహవృత్తాంతం చెప్పటం 
ఎంతో ఆసక్తి దాయకంగా ఉన్నది. మత్స్యయంత్రం భేదించిన వీరుడికి తన కొమార్తె నిచ్చి వివాహం 


చేస్తానని చాటించాడు మద్రభూపతి, కొందరు ధనుస్సు పట్టుకోలేక పోయారు. కొందరు పట్టుకున్నా ఎత్తలేక 
పోయారు. కొందరు ఎత్తినా నారి బిగించలేకపోయారు. కొందరు బిగించినా ఎక్కుపెట్టలేక పోయారు. 
కొందరు ఎక్కుపెట్టినా ఆ యంత్రాన్ని భేదించలేకపోయారు. ఇలా అందరూ నానావిధాలుగా అవస్థలు 
పడుతూ చివరికి “ఇక్కడకు రావటం మనదే బుద్ది తక్కువ' అనుకొన్నారట. స్వాభావికమైన మానవ మనస్తత్ష్య 
చిత్రణకు ఉదాహరణం ఈ పద్యం. 


కొందు పూనలేక చన; కొందణు పూని కదల్బలేక పోం; 

గొంద ఉొకింతయెత్త; నొకకొందణు మోపిడలేక దక్కగా( 

గొంద జొకింత యెక్కిడుచు. గోరి నృపాలకు లిట్టు సిగ్గునుం 

జెంది తలంగి పోవుచును “చీ యిట కేగుట నీతి త' ప్పనన్‌. 10-ఉ.1090 
అప్తుడు- 

సరసిజపత్రలోచనుండు చాపము సజ్యముచేసి యుల్లస 

చృర మరింబోసి కార్ముకవిశారదుండై యలవోక వోలె ఖే 

చరమగు మీనముం దునిమె సత్వరతన్‌; సురసిద్ధ సాధ్య ఖే 

చర జయశబ్ద మొప్ప సెలుచం గురిసెన్‌ దిని పుష్ప వర్షముల్‌. 10-4ఉ.1095 


శ్రీకృష్ణుడు అఘటనఘటనా సమర్భు డనడానికి ఒక ఉజ్జ్వలమైన ఉదాహరణ దేవకీ మృతపుత్ర 
ప్రదానం. దేవకీదేవి కంసుడి కరకుకత్తికి బలైపోయిన తన కన్నబిడ్డలు ఆరుగురినీ చూడా లనుకుంటుంది. 
కృష్ణుడికి తన కోరికను వెల్లడిస్తుంది. అప్పుడు కృష్ణుడు అమ్మకోరిక తీర్చటానికి అన్న బలరాముణ్జి 
వెంటబెట్టుకొని సుతలలోకానికి వెళ్తాడు. అక్కడ బలిచక్రవర్తికి రామకృష్ణులు ఎలా దర్శనమిచ్చారో చూడండి.- 


కనియెన్‌ దానవు. డింద్రసేనుండు దళత్కంజాక్షులన్‌ దక్షులన్‌ 

ఘనసారాంబుదవర్లులన్‌ నిఖిలలోకైక ప్రభాపూర్ణులం 

దనరారన్‌ హలచక్రపాణులను భక్తత్రాణులన్‌ నిత్య శో 

భన వర్ధిష్తుల రామకృష్ణుల జయభభ్రాజిష్టులన్‌ జిష్టులన్‌. 10-ఉ.1141 


శాపవశాన తనకు పుట్టిగిట్టిన పుత్రులను ఆరుగురినీ అవలోకించి దేవకీదేవి- 


చన్నులు దిగ్గన చేపంగ, కన్నుల నానంద బాపష్పకణములు దొరంగం 
(గ్రన్నన కౌంగిట నిడి *నను6 గన్నన్నలు వచ్చి” రనుచు కౌతుక మొప్పన్‌. 10-4ఉ.1161 


పులకించిపోయిందట. 


అర్జునుణ్ణి తిలకించిన 'ప్రకటసద్గుణభద్రి అయిన సుభద్ర చూపుల్లో ముప్పిరిగొన్న మూడు భావాలనూ 
భ(ద్రంగా పరికించండి- 


0% 


ఆ తరుణీశిరోమణియు నర్జును నర్జునచారుకీర్తి వి 

ఖ్యాతుని నింద్రనందను నకల్మషవూనసు కామినీమనో 

జాతుని చూచి పుష్ప్తశరసాయకజర్దరితాంతరంగయై 

భీతిలియుండె సిగ్గుమురిపెంబును మోహముదేరు చూపులన్‌. 10-4ఉ.1171 


(బ్రాహ్మాణబాలకులను వెదకి తీసుకొని రావటానికి అర్జునుడితో కలిసి తన దివ్యరథాన్ని అధిరోహిస్తున్న 
శ్రీకృష్ణుడు ఉదయాద్రిపై కాలూనే సూర్యభగవానుడిలాగా ఉన్నాడట. 


సుందరదివ్యరత్న రుచిశోభితమై తనరారు కాంచన 

స్యందన మంబుజాస్తు. డుదయాచలమెక్కు విధంబు దోసపొ 

రందరి దాను నెక్కి తనురశ్ములు దిగ్వితతిన్‌ వెలుంగ గో 

విందు. డుదారలీల. జనె విప్రతనూజ గవేషణార్జియె. 10-4ఉ.1303 


శుకమహర్షి పరీక్షిన్మహారాజుతో పలుకుతున్నాడు. పరిశీలించండి - 


హరినామాంకితమైన గీత మొకనూ టాలించి మూఢాత్ములున్‌ 

విరతిం బొందంగ( జాలకుందురంట యా విశ్వాత్ము వీక్షించుచుం 

బరిరంభించుచు నంటుచున్‌ నగుచు సంభాషించుచు న్నుండు సుం 

దరు లానందనిమగ్నలౌట కిలం జోద్యంబేమి భూవల్లభా! 10-ఉ.1325 


నిజమే. కృష్ణుడి పేరున్న పాట నొకదాన్ని వింటేనే ఎంత మూర్చులైనా ఆనందాన్ని పొందుతున్నప్పుడు 
ఆయనను ఆలింగనం చేస్తూ స్పృశిస్తూ హసిస్తూ భాషిస్తూ ఉండే కాంతలు ఆనందంలో మునిగిపోతారనటంలో 
సందేహం ఏముంది! 

పోతన్నగారు దశమస్కంధాన్ని ముగిస్తూ ఇలా మంగళాశాసనం చేశారు. 

మనుజేంద్రోత్తమ! యేను నీకు త్రిజగన్మాంగల్యమై యొప్పు చె 

ప్పిన యీ కృష్ణకథాసుధారసము సంప్రీతాత్ములై భక్తి. గ్రో 

లిన పుణ్యాత్ములు గాంతు రిందు సుఖముల్‌ నిర్దూతసర్వాఘులై 

యనయంబుం దుదిగాంతు రచ్యుత పదంబైనట్టి కైవల్యమున్‌. 10-ఉ-1336 

కృష్ణకథాసుధారసాన్ని ఆస్వాదించినవారు లోకంలో సుఖాలు పొందటమే కాక పునరావృత్తి రహితమైన 
కైవల్యాన్ని కూడా అందుకుంటారట. [గ్రంథ(ప్రారంభంలో 'శ్రీకైవల్యపదంబు చేరుటకునై' అని ప్రకటించిన 
ఆకాంక్షను మళ్లీ ఇక్కడ దశమస్త్శ౦ధంలో మరచిపోకుండా పునరుదాటించారు పోతన్సగారు. 


లలితస్కంధమై శ్రీకృష్ణమూలమై శుకాలాపాభిరామమై మంజులతా శోభితమై సువర్ష సుమన 
స్పుజ్జేయమై సుందరోజ్జల వృత్తమై విమల వ్యాసాలవాలమై మహాఫలమైన శ్రీమద్భాగవత కల్పవృక్షాన్ని 
సహజ పాండిత్యుడైన పోతనామాత్యుడు ఆంధ్రుల ముంగిట్లో సంస్టాపించారు. 


లే 


భక్తి రససంభరితమూ, ప్రసన్నకవితాసంకలితమూ అయిన పోతన భాగవతం అందరికీ అందుబాటులో 
ఉండి అర్ధం కావాలనే ఆశయంతో తిరుమల తిరుపతి దేవస్థానంవారు ఈ మహా[గ్రంథాన్ని ప్రతిపద్యభావార్హ 
సహితంగా ప్రకటించాలని దృఢసంకల్పంతో ముందుకు రావటం ముదావహమైన విషయం. ఈ సందర్భంలో 
పోతన భాగవతం పన్నెండు స్కంధాలకు విద్యాంసులచేత సరళగద్యానువాదాలు వ్రాయించారు. ఆ అనువాద 
భాగాలన్నింటినీ పరిశీలించి పరిష్కరించి వాటికి ఏక సూత్రత కల్పించే భారం నాకు అప్పగించారు. ఇందుకు 
కార్యనిర్వహణాధికారి శ్రీ ఎం.వి. ఎస్‌. ప్రసాద్‌. ఐ.ఏ.ఎస్‌. మహోదయులకూ, పౌరసంబంధాధికారి డాక్టర్‌ 
రావుల సూర్యనారాయణమూర్తి గారికీ, ఎడిటర్‌ శ్రీ కె. సుబ్బారావు, ఎం.ఎ. గారికీ అభినందనాలు. 


ఈ సంపుటంలోని దశమస్కం౦ంధం శేషభాగాన్ని సరళగద్యంలో అనువదించినవారు శ్రీ, డి. 
నాగసిద్దారెడ్డిగారు. వీరు శ్రీ వేంకటేశ్వర [ప్రాచ్యకళాశాలలో ఆంధ్రోపన్యాసకులుగా, ఇన్‌చార్జి ప్రిన్సిపాలుగా 
ఉద్యోగించి పదవీవిరమణ చేసి ప్రస్తుతం టి.టి.డి. పుస్తక ప్రచురణ విభాగంలో సంపాదకులుగా ఉన్నారు. 

శ్రీడి. నాగసిద్దారెడ్డిగారి అనువాదం సరళమైన శిష్టవ్యావహారికంలో సహృదయ హృదయంగమంగా 
సాగింది. 

ఈ సంపుటాన్ని ఇంతముచ్చటగా ముద్రించి ఇచ్చిన దేవస్థానం ప్రెస్‌ మేనేజర్‌ శ్రీ ఎం. 
విజయకుమార్‌రెడ్డి గారికీ, వారి సిబ్బందీకి నా సాధువాదాలు. 


అక్షరదోషాలు దొర్లకుండా సహసస్రాక్షులై 'ప్రూపులు సరిదిద్దిన పూజ్యమి(త్రులు శ్రీముదివర్తి 


యలు 


కొండమాచార్యుల వారికి నా ధన్యవాదాలు 


ముద్రణకు తగునట్టు స్పష్టంగా నిర్దుష్టంగా ప్రెస్‌కాపీ సిద్దం చేసి ఇచ్చిన చిరంజీవి కోరాడ రామకృష్ణ, 
ఎం.ఎ. ఎం. ఫిల్‌. కు నా ఆశీర్యాదములు. 


భవదీయుడు 


కరుణశ్రీ 
'ప్రధానసంపాదకుడు 
పోతనభాగవతం ప్రాజెక్టు 


నిషయనసూణిక 
10 వ స్కంధము - ఉత్తరభాగము (1వ పేజీ నుండి 290 వ పేజీ వరకు) 


(ప్రద్యుమ్నకుమార చరిత్ర ప్రారంభము 

శతధన్వుండు సత్రాజితుని. జంపి మణి నపహరించుట 

శ్రీకృష్ణుం డిం(ద్రప్రస్టపురంబున కరుగుదెంచుట 

శ్రీకృష్ణుండు కాళింది మిత్రవింద నాగ్నజితి భద్ర లక్షణ యను వారల. బరిణయ మాడుట 
శ్రీకృష్ణుడు సత్యభామతో. గూడ నరిగి నరకాసురుని వధించుట 

సత్యభామ నరకాసురునితో యుద్దంబు సేయుట 

భూదేవి శ్రీకృష్ణుని స్తుతించుట 

శ్రీకృష్ణుండు పదారువేల కన్నియల వరించి దేవలోకమునకు. బోయి పారిజాతము. దెచ్చుట 
శ్రీకృష్ణుండు కేళీగృహమునందు రుక్కిణీదేవితో విరసోక్తు లాడుట 

రుక్మిణీదేవి శ్రీకృష్ణ లాలితయై యతని స్తుతించుట 

కృష్ణుండు రుక్కిణీదేవి నూరడించుట 

అనిరుద్దుని వివాహసమయమున బలరాముండు రుక్మి మొదలగు వారినిం జంపుట 
బాణాసురుం డీశ్వర ప్రసాదంబు నొందుట 

బాణాసురుం డనిరుద్దుని నాగపాశబద్భుని. జేయుట 

నారదునివలన వృత్తాంతమును విని కృష్ణుండు బాణాసురునిపై దండెత్తుట 
బాణాసురునికి సహాయభూతుండగు శివునకు కృష్ణునకు యుద్ద మగుట 
బాణాసురుండు రెండవసారి యుద్దమునకు వచ్చుట 

శివుండు బాణుని రక్షింప శ్రీకృష్ణుని స్తుతించుట 

ఉషానిరుద్ద సహితుండై కృష్ణుండు ద్వారకాపురి కరుగుట 

నృగమహారాజు చరిత్రము 

బలరాముండు సుహృదృంధుజన దర్శనార్ధమై (వ్రేపల్లెకు. బోవుట 

కృష్ణుండు పౌం(డ్రకవాసుదేవునిపై దండెత్తిపోయి వాని. జంపుట 

బలరాముండు ద్వివిదుండను వానరుని సంహరించుట 

బలరాముండు హస్తినాపురమును గంగలో. ద్రోయ బూనుట 

షోడశసహట్ర స్త్రీ సంగతుండైన శ్రీకృష్ణుని మహిమ నారదుం డరయుట 
నారదుండు శ్రీకృష్ణునితో ధర్మరాజు రాజసూయము నెరవేర్పుమని చెప్పుట 
శ్రీకృష్ణు. డుద్ధవుని యాలోచన చొప్పున ధర్మరాజు పాలికిం బోవుట 

పాండవులు శ్రీకృష్ణు నెదుర్కొని తోడ్కొని పోవుట 

ధర్మరాజు శ్రీకృష్ణు ననుమతంబున భీమాదుల దిగ్విజయమునకు. బంపుట 
శ్రీకృష్ణ భీమార్జునులు జరాసంధుని వధింప6 బోవుట 
శ్రీకృష్ణ సహాయుండగు భీముండు జరాసంధునితో యుద్దము సేయుట 
కారాగృహ విముక్తులగు రాజులు శ్రీకృష్ణుని స్తుతించుట 
ధర్మరాజు చేసెడి రాజసూయమునందు శ్రీకృష్ణుండు శిశిపాలుని వధించుట 
సాల్వుండు శివప్రసాదంబున సాభకవిమానంబు వడసి ద్వారకాపురిపై దండెత్తుట 
శ్రీకృష్ణుండు దంతవక్రుని వధించుట 
బలరాముండు తీర్థయాత్రకు. జనుట 
కుచేలోపాఖ్యానము 
శ్రీ కృష్ణుండు సకుటుంబముగా [గ్రహణస్నామునకుం బోవుట 
లక్షణ యను శ్రీకృష్ణుని భార్య (ద్రౌపదిదేవికి. దన వివాహవృత్తాంతంబు దెలుపుట 
నారదాది మహర్షులు శ్రీకృష్ణు దర్శనంబు సేసికొని వసుదేవునిచే. (గ్రతువు సేయించుట 
శ్రీకృష్ణ బలభద్రులు మృతులైన తమ సహోదరుల. దెచ్చి దేవకీ దేవికి. గనంబజచుట 
సుభద్రా పరిణయము 
శ్రీకృష్ణుండు బుషిసమేతుండయి మిథిలా నగరమునకు. బోవుట 
(శుతిగీతలు 
పరీక్షిత్తునకు శుకయోగి విష్ణుసేవా (ప్రాశస్త్యంబు సెప్పుట 
శివద్రోహంబు సేయం బూనిన వృకాసురుండు విష్ణమాయచే మడియుట 
భృగుమహర్షి (త్రిమూర్తుల (ప్రాశస్త్యంబు శోధించుటకు. బోవుట 
శ్రీకృష్ణుండు మృతులైన విప్రసుతులం దెచ్చుట 
పదునొకండవ స్కంధము (291 వ పేజీ నుండి 340 వ పేజీ వరకు) 

పరిక్షిన్మహారాజు శుకయోగీంద్రు నడిగెడు (ప్రశ్న 

కృష్ణుం డుద్ధవునకు బరమార్జోపదేశము సేయుట 
అవధూత - యదు సంవాదము 
శ్రీకృష్ణ బలరాములు వైకుంఠమున కరుగుట 

ఎతతన ఖభారలరవతము 


(దశమ స్కంధము - ఉత్తర భాగం, ఏకాదశ, ద్వాదశ స్కంధములు) 
ఐదవ సంపుటము 


వః 


శ్రీరామచంద్ర నరబన్మాణే నమః 
వతతన ఖభాలరవతము 
(సరళ గద్వానువాద సపొతము, 


పదవ స్కంధము - ఉత్తరభాగము 


గ్జీ కర! పరిశోషిత ర, త్నాకర! కమనీయగుణగణాకర ! కారు 
“షై భీకరశర ధా, రా కంపిత దానవేంద్ర! రామనరేంద్రా! గ 


గః లక్ష్మీసమన్వితుడవు, సముద్రమును ఇంకింపజేసినవాడవు, మనోహరమైన గుణగణములకు 
నిలయుడవు, కరుణాసము[ద్రుడవు, భయంకరమైన బాణవర్షముచే దానవులను కంపింపజేసేవాడవు ఐన 
ఓ రామచంద్రా! అవధరించు. 


న. మహనీయ గుణగరిష్టులగు న మ్మునిశ్రేష్టులకు నిఖిల పురాణ వ్యాఖ్యాన వైఖరీ సమేతుండైన 
సూతుం డిట్లనియె, నట్టు ప్రాయోపవిష్ణుండైన పరీక్షిన్నరేంద్రుండు రుక్మిణీపరిణ యానంతరంబున 
నైన కథావృత్తాంతం బంతయు వినిపింపు నునిన శుకయోగీంద్రుం డిట్లనియె. 2 


వః సద్గుణసంపన్నులైన ఆ మునీంద్రులతో సకలపురాణములకు వ్యాఖ్యాత అయిన సూతుడు 
భాగవతకథను ఇలా కొనసాగించాడు. ప్రాయోపవేశం చేస్తున్న పరీక్షిన్మహారాజు రుక్మిణీ పరిణయం జరిగిన 
తర్వాత కథను వివరించమని అడుగగా శుకయోగి ఇలా చెప్పనారంభించాడు. 


- : ప్రద్యుమ్న కుమార చరిత్ర వ్రారంభము :- 
ఉ. తామరసాక్షునంశమున దర్శకు( డీశ్వరు కంటిమంటలం 
దా మును దగ్గుండై పిదప దత్పరమేశుని దేహలబ్దికై 
వేమలు నిష్టం జేసి హరివీర్యమునం బ్రభవించె రుక్మిణీ 
కామిని గర్భమం దసురఖండను మాణట మూర్తియో యనన్‌. 3 
* విష్ణుదేవుని కుమారుడైన మన్మథుడు పూర్వం పరమేశ్వరుని కంటిమంటలలో కాలిబూడిద 
అయిపోయిన తర్వాత ఈశ్వరుణ్ణి తన దేహంకోసం ప్రార్థించి రుక్మిణీకృష్ణులకు విష్ణుమూర్తి అపరావతారమో 
అనేటట్టు ఉద్భవించాడు. 


న. అంత నా డింభకుండు ప్రద్యుమ్నుండను పేర విఖ్యాతుండయ్యె, నా శిశువు సూతికాగృహంబున 
దల్లి పొదింగిట నుండం దనకు శత్రుండని యెణింగి శంబరుండను రాక్షసుండు దనమాయా 


2 పోతన భాగవతము 


బలంబునం గామరూపియై వచ్చి కొనిపోయి సముద్రంబులో వైచి తన గృహంబునకుం జనియె, 
నంత నా శాబకుండు జలధి జలంబునం దిగంబడ నొడిసి యొక మహామీనంబు మింగె, నందు. & 


టి బాలుడు ప్రద్యుమ్నుడు అనే పేరుతో ప్రఖ్యాతి చెందాడు. ఆ శిశువు పురిటి గృహంలో తల్లి 
పొత్తిళ్ళలో ఉండగా శంబరు డనే రాక్షసుడు కామరూపంలో వచ్చి ఆ బాలుళణ్లి అపహరించుకొని వెళ్లి సముద్రంలో 
పారవేశాడు. ఆ బాలుడు తనకు శత్రువని [గ్రహించి శంబరుడు అలాచేశాడు. ఆ బాలుడు సముద్రజలాలలో 
పడి మునగగానే ఒక పెనుచేప అమాంతంగా అతణ్ణి మ్రింగివేసింది. 


క. జాలి. బడి పాటు జలచర, జాలంబుల. బోవనీక చని రోషాగ్ని 
జ్వాలలు నిగుడ(గ నూరక, జాలంబులు వైచి పట్టు జాలరు లంతన్‌ ర్‌ 


న. సముద్రంబులోన నా మీనంబును దతృహచరంబులైన మీనంబులనుం బట్టికొని తెచ్చి శంబరునకుం 
గానికంగా నిచ్చిన నతండు వండి తెండని మహానస గృహంబునకుం బంచిన. 6 


* జాలరులు వలలతో వెళ్ళి సముద్రంలోని జలచరాలను అటునిటు పారిపోనీయకుండా ప్రద్యుమ్నుని 
(మింగిన పెనుచేపతోపాటు మరికొన్ని చేపలను గూడా పట్టుకొని శంబరునకు కానుకగా సమర్పించారు. 
శంబరుడు ఆ చేపలను వండితెమ్మని వంటశాలకు పంపించాడు. 


క. రాజునగరి యడబాలలు, రాజీవముకడుపు వ్రచ్చి రాజనిభాస్యున్‌ 
రాజశిశువు6 గని చెప్పిరి, రాజీవదళాక్షియైన రతికి నరేంద్రా! 7 


* వంటవారు ఆ చేప కడుపు కోయగా చంద్రబింబంతో సమానమైన ముఖంతో విలసిల్లుతున్న 
బాలుడు కనిపించాడు. వారు ఈ విషయాన్ని రతిదేవికి విన్నవించారు. 


న. అంత నారదుండు వచ్చి బాలకుని జన్మంబును శంబరోద్యోగంబును మీనోదరప్రవేశంబునుం 
జెప్పిన విని యా రతి మాయావతి యను పేర శంబరునియింట, బాతివ్రత్యంబు సలుపుచు 
దహనదగ్గుం డయిన తన పెనిమిటి శరీరధారణంబు సేయుట కెదురు చూచుచున్న యది గావున, 
న య్యర్భకుండు దర్పకుం డని తెలిసి మెల్లన పుత్రార్థినియైన తెణంగున శంబరుని యనుమతి 
వడసి సూపకారుల యొద్ద నున్న పాపనిం దెచ్చి పోషించుచుండె, నా కుమారుండును శీఘ్రకాలంబున 
నారూఢ యౌవనుండై. 8 


* అంతకుముందే నారదమహర్షి రతిదేవికి ఆ బాలుని పుట్టుకనూ, శంబరుని ప్రయత్నాన్ని, బాలుబ్లి 
చేప (మింగడం చెప్పాడు. శంకరుని కంటిమంటల కాహుతియై పోయిన తన భర్త ఎప్పుడు సశరీరంగా 
సాక్షాత్కరిస్తాడా అని ఎదురుచూస్తూ శంబరుని గృహంలో మాయావతి అనే పేరుతో నీతిగా జీవిస్తున్న 
రతీదేవి ఆ బాలుడు మన శ్రైథుడే అని తెలుసుకొన్నది. పు(త్రార్థిని వలె శంబరుని యనుమతితో ఆ బాలుని 
వంటవారి దగ్గరనుండి తీసుకొని పోషింపసాగింది. ఆ బాలుడు శీఘ్రకాలంలో యౌవనవంతు డయ్యాడు. 


క. సుందర మగు తన రూపము సుందరు లొకమాటజు దేజి చూచిన(6 జాలున్‌ 
సౌందర్య మేమి చెప్పను?, బొందెద మని డాయుబుద్ది. బుట్టించు నృపా! 9 


పదవ స్కంధము - ఉత్తరభాగము 3 


స ఓపరీక్షిన్మహారాజ! ప్రద్యుమ్నుని చక్కదనం ఒక్కమాటు చూచిన సుందరీమణులకు అతనితో 
కామసౌఖ్యా లనుభవించాలనే కోరిక కలుగుతుంది. ఇక అతని సౌందర్యాన్ని వేరే వర్షించడ మెందుకు? 


సీ. చక్కని వారలు చక్కందనంబున కుపమింప నెవ్వండు యోగ్యుండయ్యె 
మిక్కిలి తపమున మెజయు నంబికకునై శంకరు నెవ్వండు సగము సేసె! 
బ్రహ్మత్వమును బొంది పరగు విధాతను వాణికై యెవ్వండు వావి సెటిచె! 
వేయిడాంగులతోడి నిబుధలోకేశుని మూర్తికి నెవ్వండు మూల నుయ్యె! 


తే. మునుల తాలిమి కెవ్వండు ముల్టుసూపు, మగల మగువల నెవ్వండు మరులుకొలుపు! 
గుసుమధనువున నెవ్వండు కొను విజయము, చిగురువాలున నెవ్వండు సిక్కువజుచు? 10 


న. అని తన్ను లోకులు వినుతించు ప్రభావంబులు గలిగి పద్మదళలోచనుండును, బ్రలంబబాహుండును, 
జగన్మోహనాకారుండును నైన పంచబాణునిం గని లజ్ఞాహాస గర్భితంబులైన చూపులం జూచుచు 
మాయావతి సురతభ్రాంతి. జేసినం జూచి ప్రద్యుమ్నుం డిట్లనియె. 11 


* సాందర్యవంతుల అందచందాలను వర్షించేందుకు ఉపమానంగా చెప్పడానికి యోగ్యుడూ, 
తపోనిష్టతో విరాజిల్లు పరమేశ్వరుణ్ణి పార్వతీదేవి కోసం అర్ధనారీశ్వరుణ్ఞో చేసినవాడూ, బ్రహ్మతేజస్సుతో 
విలసిల్లే బ్రహ్మదేవుజ్హి సరస్వతీదేవికోసం వావివరుసలు మరచిపోయేటట్టు గావించినవాడూ, దేవేంద్రుని 
వేయికళ్ల వేల్పుగా నిలిపినవాడూ, మునీం(ద్రుల ధైర్యాన్ని సైతం చెదరగొట్టగలవాడూ, స్త్రీ పురుషుల కొకరిపై 
మరొకరికి ప్రేమభావం కల్లించేవాడూ, చెరకువింటితో ప్రపంచాన్ని జయించ గలిగినవాడూ, చిగురుటాకు 
అనేబాకుతో లోకులను చీకాకుపరచి చిక్కులపాలు గావించేవాడూ అని తనను జనులు స్తుతించేటంతటి 
ప్రభావం కలిగినవాడు ఆ ప్రద్యుమ్నుడు. తామరరేకుల వంటి నేత్రాలతో, ఆజానుబాహువులతో ప్రపంచాన్ని 
సమ్మోహితం చేయగల ఆకారవిశేషంతో అలరారే మన్మథుణ్లి మాయావతి సిగ్గుతో చిరునవ్వుతో గూడిన 
చూపులతో ఆకట్టుకోవడానికి ప్రయత్నించింది. అప్పుడు ప్రద్యుమ్నుడు ఆమెతో ఇలా అన్నాడు. 

మత్త. *నా తనూభవు( డీత( డంచును నాన యించుక లేక యో 
మాత నీ విదియేమి? నే. డిటు మాతృభావము మాని సం 
ప్రీతిం గామినిభంగి. జేసెదు పెక్కు విభమముల్‌? మహా 
ఖ్యాతవృత్తికి నీకు ధర్మము గాదు మోహము సేయంగాన్‌.” 12 

* ఓ తల్లీ! నేను నీ కుమారుడ ననే భావం లేక సిగ్గు వీడి కామిని ప్రవర్తించినట్లు ప్రవర్తిస్తున్నావు. 
మాత్పభావం వదిలివేశావు. నీ విట్టు నన్ను మోహించుట ధర్మబద్ధమైన కార్యము కాదు. 

న. అనిన రతి యిట్లనియె: “నీవు నారాయణ నందనుండవైన కందర్పుండవు, పూర్వకాలంబున నేను 
నీకు భార్యనైన రతిని. నీవు శిశువై యుండునెడ నిర్ణయుండై దొంగిలి తల్లిం దొణంగంజేసి శంబరుండు 
కొనివచ్చి నిన్ను నీరధిలో వైచిన నొక్కమీనంబు (మింగె; మీనోదరంబు వెడలితీవు, మీందటి కార్య 
మాకర్లింపుము. 13 


డ్త పోతన భాగవతము 


* ఈ విధంగా పలికిన ప్రద్యుమ్నునితో రతిదేవి ఇట్టన్నది. నీవు విష్ణుమూర్తి పుత్రుడవైన మన్మథుడవు. 
గతజన్మలో నేను నీ భార్యనైన రతిదేవిని. నీవు బాలుడవై యుండగా దయలేనివాడై శంబరుడు నిన్ను తల్లికి 
వేరుచేసి తెచ్చి సముద్రంలో పారవేశాడు. అప్పుడు నిన్నాక మీనం (మింగింది. ఆ చేప కడుపునుండి నీవు 
బయట పడ్డావు. తర్వాతి విషయం విను. 


క. మాయావి వీండు దుర్మతి, మాయండు సంగరములం దమర్యుల గెలుచున్‌ 
మాయికరణమున వీనిన్‌, నవూయింపుము మోహనాది మాయలచేతన్‌. గడ 


* ఈ శంబరుడు మాయలమారి. దుర్మార్గుడు. యుద్దాలలో దేవతలను జయించాడు. ఇతణ్ణి 
సమ్మోహనాది మాయలతో నీవు సంహరించు. 


మత్త పాపకర్ముండు వీండు ని న్నిట బట్టి తెచ్చిన లేచి *నా 
పాప€ డెక్కడ6 బోయెనో? సుతు బాపితే విధి 'యంచు6 దా 
గ్రేపు. బాసిన గోవుభంగిని ఖిన్నయై పడి గాఢ సం 
తాపయై నిను నోంచి కాంచిన తల్లి కుయ్యిడ కుండునే? 15 


స్‌ పాపాత్రు శజైన శంబరుడు నిన్ను అపహరించి తెచ్చిన తర్వాత నీ తల్లి లేగను బాసిన గోవువలె నా 
కుమారు డే మయ్యాడో? దేవుడా? నన్ను నా కుమారుడికి దూరం చేశావా? అని ఎంతగానో దుఃఖించి 
వుండదా? 
వ. అని పలికి మాయావతి మహానుభావుండైన ప్రద్యుమ్నునికి సర్వశత్రుమాయావినాశి యయిన 
మహామాయావిద్య నుపదేశించె: ని వ్విధంబున. 16 


* ఈ విధంగా చెప్పి మాయావతి మహానుభావుడైన ప్రద్యుమ్నునికి సర్వశత్రువుల మాయలను 
మాయింపజేయ గల “మహామాయ”అనే విద్యను ఉపదేశించింది. 
ము. గురుమాయారణవేదియై, కవచిలయై, కోదండియై, బాణియై 
హరిజుం డోరి నిశాట! వైచితివి నా. డంభోనిధిన్‌ నన్ను ఘో 
ర రణాంభోనిధి వైతు నిన్ను నిదె వే రమ్ముంచు. జీరెన్‌ మనో 
హర దివ్యాంబరు నుల్లస ద్దనుజ సేనాడంబరున్‌ శంబరున్‌. 17 


* ఈవిధంగా మాయాయుద్ద ప్రవీణుడైన ప్రద్యుమ్నుడు కవచమును ధరించి, ధనుర్చాణములను 
చేత దాల్పాడు. మనోహరమైన వ(స్తాలంకారాలతో దానవసేనా సమూహంతో విలసిల్లుతున్న శంబరుబ్లి 
ఓరీ! రాక్షసా! ఆ నాడు నన్ను సముద్రంలో పారవేశావు. ఈనాడు నిన్ను యుద్ధసముద్రంలో పడవేస్తాను. 


వేగంగా రారా! అని పిలిచాడు. 


చ. అదలిచి యిట్టు కృష్ణసుతు( డాడిన నిష్టుర భాషణంబులం 
బదహతమై వడిం గవియు పన్నగరాజము. బోలి శంబరుం 


పదవ స్కంధము - ఉత్తరభాగము ర్‌ 


డదరుచు లేచి వచ్చి గద నచ్యుతనందను వేసె నుజ్బల 
ద్భిదురకలోరఘోష సమభీషణనాదము చేసి యార్చ్భుచున్‌. 18 


* ఈ విధంగా తన్ను ప్రద్యుమ్నుడు దూషణవాక్యాలు పలుకగా తోకతొక్కిన సర్బంలాగా దర్బంతో 
విజృంభించి శంబరుడు పిడుగుపడి నట్టు కఠోరంగా గర్జిస్తూ తన గదాదండంతో ప్రద్యుమ్నుణ్ణి కొట్టాడు. 


క. దనుజేంద్రుండు వ్రేసిన గదం దన గదచే. బాయ నడిచి దనుజులు బెదరన్‌ 
దనుజాంతకుని కుమారుండు, దనుజేశుని మీంద నార్చి తన గద వైచెన్‌. [19 


* ప్రద్యుమ్నుడు రాక్షసరాజు గదను తన గదతో భగ్దంచేసి రాక్షసులు భయం చెందేటట్టుగా తన 
గదతో రాక్షసుల్లి మోదాడు. 


వ. అంత నారక్కసుండు వెక్కసంబగు రోసంబున. దనకు దొల్లి మయుం డెజింగించిన దైతేయమాయ 
నాశ్రయించి మింటికి నెగససి పంచబాణునిపై బాణవర్హంబు గురిసిన నమ శ్రవోరథుండు నొచ్చియు సంచలింసక 
మచ్చరంబున సర్వమాయా వినాళిని మైన సాత్విక మూయం బ్రయోగించి దనుజుని బాణవృష్టి నివారించి. 
మణియు వాండు భుజగ గుహ్యక పిశాచ మాయలు పన్ని నొప్పించిన నన్నియుం దప్పించి. 20 


* అప్పుడు శంబరుడు మిక్కిలి రోషంతో తనకు పూర్వం మయుడు నేర్పిన రాక్షసమాయతో 
ఆకాశంలోకి ఎగిరి ప్రద్యుమ్నునిపై బాణవర్షం కురిపించాడు. ప్రద్యుమ్నుడు బాణవర్ష బాధకు ఓర్చుకొని 
సర్వమాయలను నశింపజేయగల సాత్తికమాయ అనే విద్యను ప్రయోగించి శంబరుని శరవర్షాన్ని ఆపగలిగాడు. 
మళ్ళీ శంబరుడు ఎన్నో పిశాచమాయలను గుప్పించి నొప్పించాడు. ఆ మాయల నన్నిటినీ ప్రద్యుమ్నుడు 
తప్పించుకున్నాడు. 

క. దండధరమూర్తి. గై కొని, యొండాడక చక్రిసూను6 డుగ్రతరాసిన్‌ 

ఖండించె శంబరుని తల6 గుండల కోటీరమణులు గుంభిని రాలన్‌. 21 


* ర్రీకృష్ణుని కుమారుడగు ప్రద్యుమ్నుడు యమధర్మరాజువలె భయంకరరూపము ధరించి పదునైన 
తన ఖడ్గంతో శంబరుని శిరస్సు ఖండించాడు. కిరీటకుండలాలతో గూడిన ఆ శిరస్సు నేలరాలింది. 


క. చిగురాకడిదపు ధారను, జగముల బరవశము సేయు చలపాదికి దొ 
డ్డగు నుక్కడిదంబున దన, పగతుం దెగవ్రేయు టెంత పని చింతింపన్‌? 22 
* చిగురాకు కత్తితోనే ప్రపంచాన్ని జయింపగల సమర్హునికి ఉక్కుకత్తితో శత్రువు శిరస్సు ఖండించటం 
ఏమంత గొప్పపని? 
క. బెగడుచు నుండ(గ శంబరు6 దెగడుచు. బూవింటిజోదు ధీర గుణంబుల్‌ 
వొగడుచు గురిసిరి ముదమున, నెగడుచు( గుసుమముల ముసురు నిర్దరు లధిపా! 23 
* దేవతలు శంబరుణ్ణి నిందిస్తూ, ప్రద్యుమ్నుని ధైర్యాన్ని అభినందిస్తూ ఆనందంతో పూలవాన 
కురిపించారు. 


6 పోతన భాగవతము 


వ. ఇట్టు శంబరుని వధియించి విలసిల్లుచున్న ఇంచువిలుకానిం గొంచు నాకాశచారిణిచైన యా 
రతీదేవి గగనపథంబు( బట్టి ద్యారకానగరోపరిభాగమునకుం జనుదెంచిన. 24 


౫ బ్య విధంగా శంబరుజణిి సంహరించి శోభిసును ఫపదు(యుూజి తీసికొని రతిదేవి ఆకాశమారంగుండా 
. లున్న (అయ్యుయ్నుళ్ళు ణ 
ద్యారకానగరానికి వచ్చింది. 


ఆ. మెణు.గు(దీగెతోడి మేఘంబుకై వడి, యునిదతోడ మింటి నుండి కదలి 
యరుగుదెంచె మదను( డంగనాజనములు, మెలంగుచున్న లోని మేడకడకు. 25 


*్రత్రిదేవితో కూడిన ప్రద్యుమ్నుడు మెరపుతీగతో గూడిన మేఘంలా శోభించుతూ ఆకాశంలో నుండి 
దిగి స్త్రీలు నివసించే మేడదగ్గరకు చేరాడు. 


ను. జలదశ్యాము.( బ్రలంబబాహుయుగళుం జంద్రాననున్‌ నీల సం 
కులవక్రాలకు( బీతవాసు ఘనవక్షున్‌ సింహ మధ్యున్‌ మహో 
త్స పత్రేక్షణు మందహాసలలితుం బంచాయుధున్‌ నీరజా 
క్షులు దా రేమణుపాట( జూచి హరి యంచుం డాంగి రయ్యై యెడన్‌. 26 


* మేఘమువలె నీలవర్లం, ఆజానుబాహువులు, చంద్రునిబోలిన నెమ్మొగం, నల్లని ఉంగరాల 
ముంగురులు, పచ్చని వస్త్రం, విశాలవక్ష స్థలం, సన్నని నడుము, కలువరేకులవంటి కన్నులు, మృదువైన 
థి రూ 
చిరునవ్వుగల ప్రద్యుమ్నుని అచ్చటి ్రీలు ఏమరుపాటుగా చూచి శ్రీకృష్ణుడని (భ్రమించి అచ్చటచ్చట 
దాక్కున్నారు. 
క. కొందణు హరి యగు నందురు, కొందలు చిహ్నములు కొన్ని కొన్ని హరికి లే 
వందురు మెల్లనె తెలియుద, మందురు మురు( జూచి కొంద అబలలు గుములై. 27 


శ ప్రద్యుమ్నుని గాంచి కొందరు స్త్రీలు శ్రీ కృష్ణుడే అని అనగా మరికొందరు శ్రీకృష్ణునిలో ఇతనిలోని 
కొన్ని లక్షణాలు లేవని అన్నారు. ఇంకా కొందరు నెమ్మదిగా ఈవిషయం తెలుసుకుందామని గుంపులు 
గుంపులుగా చేరారు. 


క. హరి యని వెనుచని సిదపన్‌, హరి బోలెడువాండు గాని హరి గా6 డనుచున్‌ 
హరిమధ్య లల్లనల్లన, హరినందను డాయ వచ్చి రాశ్చర్యమునన్‌. 28 


క్ట ట్ల క 
శ్రీకృష్ణుడే అని కొంతదూరం వెళ్ళి శ్రీకృష్ణునిలా ఉన్నాడేగాని శ్రీకృష్ణుడు కాడని భావించి ద్యారకానగర 
(స్రీలు శ్రీకృష్ణుని కుమారుడైన ప్రద్యుమ్నుని సమీపించారు. 
ఉ. “అన్నులు సేర వచ్చి మరు నందణు. జూడగ దాను వచ్చి సం 
పన్నగుణాభిరాము హరిపట్టపుదేవి విదర్భపుత్రి క్రే 


పదవ స్కంధము - ఉత్తరభాగము ల్ల 


గన్నుల నా కుమారకుని కై వడి నేర్పడం జూచి బోటితో 
జన్నులు సేంప నిట్లనియె సంభమదైన్యము లుల్లసిల్లంగన్‌. 29 


* స్త్రీలందరూ ప్రద్యుమ్నుని చూడరాగా శ్రీకృష్ణుని పట్టపుదేవి, సుగుణాలదీవి అయిన రుక్మిణీదేవి 


యు 


(క్రీగంటితో ఆ కుమారుని రూపురేఖలను చూచి పాలిండ్లు చేపగా దైన్యసంభ్రమాలతో చెలికత్తెతో ఇలా 


అంది. 
శా. +“ఈ కంజేక్షణు. డీ కుమారతిలకుం డీ యిందుబింబాననుం 
డీ కంఠీరవమధ్యు. డిచ్చటికి నే( డెందుండి యేతెంచెనో 
యీ కల్యాణుని. గన్న భాగ్యవతి మున్నేనోములన్‌ నో(ంచెనో 
యే కాంతామణియందు వీని కనెనో యేకాంతు. డీకాంతునిన్‌. 30 


* చెలీ! పద్మనేత్రుడు, చంద్రముఖుడు, సింహమధ్యుడు అయిన ఈ సుకుమారుడు ఇక్కడకు 
ఎక్కడినుండి వేంచేశాడో, ఈ బాలుని గన్న భాగ్యవతి పూర్వజన సలో ఏ నోములు నోచిందో? ఏ కాంతుడు 
ఏ కాంతామణియందు ఈ కాంతుని కాంచెనో! 


శా అళీ! నా తొలుచూలి పాపనికి బోర్కాడించి నే సూతికా 
శాలా మధ్యవిశాల తల్పగతనై చన్నిచ్చి నిద్రింపనా 
బాలున్‌ నా చనుంబాలకుం జెటిచి యే పొపాత్ములేత్రోవము 
న్నే లీలం గొనిపోయిరో? శిశువు. దా నే తల్లి రక్షించెనో! 31 


* ఓ చెలీ! నా తొలిచూలుబాలునికి స్నానం చేయించి పురిటిగదిలో మంచంపై పరుండి చన్నిచ్చి 
నిద్రించే సమయంలో ఏ పాపాత్ములు నా పుత్రుని నా చనుబాలకు దూరంచేసి ఏ విధంగా దొంగిలించుకొని 
వెళ్ళారో? ఆ పిల్లవాణ్ణి ఏ చల్లని తల్లి రక్షించినదో? 

క. కొడుకండు నా పొదిగింటిలో6 జెడిపోయిన నాంట నుండి చెలియా! తెలియం 

బడ దే వార్తయు నత డే, వడువున నె చ్చోట నిలిచి వర్తించెడినో! 32 


నా కుమారుడు నా పొత్తిళ్ళనుండి దూరమైన నాటినుండి ఏ వార్తయునూ తెలియలేదు. ఆనా 
బాలుడు ఏ విధంగా ఎక్కడ జీవిస్తున్నాడో గదా? 
క. ఇందాక( వాండు బ్రదికిన, సందేహము లేదు దేహచాతుర్యవయ 
స్పౌందర్యంబుల లోకులు, వందింప(గ నితనియంతవా€ డగు జుమ్మీ! 33 


* ఇప్పటిదాకా ఆ బాలుడు బ్రతికి ఉంటే వయోరూప రేఖావిలాసాలలో ఆ యువకు నంతటివాడై 
ఉండేవాడు సుమా! 


మ. అతివా! సిద్దము నా6టి బాలకున కీయాకార మీ వర్ణ మీ 
గతియీ హాసవిలోకనస్వరము లీ గాంభీర్య మీ కాంతి వీ( 


8 పోతన భాగవతము 


డతయడే కాందగు నున్నవారలకు నా యాత్మేశు సారూప్య సం 
గతి సిద్దింపదు, వీినియందు మిగులం గౌతూహలం బయ్యెడిన్‌. 34 


౫ ఆనాటి ఆ బాలుడికి ఈ రూపం, ఈ రంగు, ఈ నవ్వు, ఈ చూపులు, ఈ కంఠస్వరం, ఈ 
గాంభీర్యం, ఈ కాంతి ఉండేవి. ఇతడు నా పుత్రుడే కావచ్చు. కాకపోతే నా పతియైన శ్రీకృష్ణుని పోలికలు 
వీనిలో ఎందుకుంటాయి? ఇతనిపై నాకు ఎంతో అభిమానంకూడా కలుగుతున్నది. 


క. పొాదలెడి ముదమున జిత్తము, గదలెడి నాయెడమమూటయు, గన్నుల వెంటం 
బొదలెడి నానందాశ్రులు, మెదలెడి. బాలిండ్లం బాలు, మేలయ్యెడినో! 35 


“ఆనందంతో నా హృదయం ఉప్పాంగుతున్నది. నా ఎడమ బుజం అదురుతున్నది. కండ్లనుండి 
ఆనందాశ్రువులు రాలుతున్నవి. పాలిండ్లలో పాలు జాలువారుతున్నవి. ఏం మేలు జరుగుతుందో! 


వ. అని డోలాయమాన మానసయై వితర్కించుచు. 36 
*అని మనస్సు ముందువెనుకల కూగుతుండగా రుక్మిణీదేవి ఇలా వితర్కించింది - 


క. తనయు డని నొడువ( దలయను, దనయుండు గాకున్న మిగుల దతిగొని సవతుల్‌ 
దను నగియెద రని తలంచు న, తను సంశయ మలమికొనంగ( దనుమధ్య మదిన్‌. 37 


*బత్రడు నా కుమారుడే అని చెప్పబోతుంది. కాని ఆతడు తన కుమారుడు కాకపోతే సమయం 
చిక్కిందని తన సవతులు తనను గేలి చేస్తారేమో అనే సంశయం కలిగింది. 


వ. ఇట్లు రుక్మిణీదేవి విచారించుచుండ లోపలి నగరి కావలి వారి వలన విని కృష్ణుండు దేవకీ వసుదేవులం 
దోడ్కొని చనుదెంచి సర్వజ్ఞుం డయ్యు నేమియు నివరింసక యూరకుండె, నంత నారదుండు 
సనుదెంచి శంబరుండు గుమారునిం గొనిపోవుట మొదలైన వార్త లెటింగించిన, 38 


౫ క్క విధంగా రుకి శణీదేవి ఆలోచిస్తుండగా అంతఃపురము కావలి వారి వలన విషయం తెలుసుకొని 
శ్రీకృష్ణుడు దేవకీవసుదేవులను తీసుకొని అక్కడకు వచ్చాడు. సర్వజ్ఞుడైకూడా ఏమీ మాట్లాడకుండా మౌనం 
వహించాడు. అప్పుడు నారదమునీంద్రుడు వచ్చి శంబరుడు ఈ బాలుని అపహరించుకొని పోయినప్పటి 
నుండి జరిగిన కథనంతా వివరించాడు. 


క. “చచ్చిన బాలుండు గ్రమ్మజ, వచ్చినక్రియ వచ్చె. బెక్కువర్షములకు నీ 
సచ్చరితు నేండు గంటిమి, చెచ్చెర మున్నెట్టి తపము సేయంబడెనో?” 39 


౫ “అపహరింపబడిన ఈ బాలుళణ్లి ఎన్నో ఏండ్లకు మళ్ళీ చూడగలిగాము. మరణించిన బాలుడు తిరిగి 
(బ్రతికిరావటంలాంటిదే ఇది. ఈ బాలుని తిరిగి చూడటానికి మనం పూర్వజన్మలో ఏం తపస్సు చేశామో”! 


న. అని యంతఃపురకాంతలును, దేవకీ వసుదేవ రామక్పష్ణులును యథోచిత క్రమంబున నా దంపతుల 
దివ్యాంబరాభర ణాలంకృతుల సత్కరించి సంతోషించిరి, రుక్మిణీదేవియు నందనుం గౌంగిలించుకొని. 40 

* అనుకుంటూ అంతఃపురకాంతలూ, దేవకీ వసుదేవులూ, బలరామకృష్ణులూ, రతీ ప్రద్యుమ్నులను 
మంచి మంచి వ(స్త్రాభరణాలతో సత్కరించి సంతోషించారు. రుక్మిణీదేవి తన పుత్రుని కౌగిలించు కొన్నదై 
ఇలా అన్నాది ఆ 

శా “అన్నా? నా చనుంబాపి నిన్ను దనుజుండంభోనిధిన్‌ వైచెనే 

యెొన్నే వర్షము లయ్యె. బాసి సుత! నీ వేరీతి జీవించి యే 
సన్నాహంబున శత్రు గెల్చ్బితినా? యాశ్చర్యంబు సంధిల్లెడిన్‌ 
నిన్నుం గాంచితి నింతకాలమునకున్‌ నే ధన్యతం జెందితిన్‌. త్త 

* బాబూ! రాక్షసుడు నిన్ను నానుండి వేరుచేసి సముద్రంలో పడవేసి ఎన్నో సంవత్సరాలైంది. 
కుమారా! నీవు ఏరకంగా బ్రదికి బయటపడి ఆ రాక్షసుబ్లి సంహరించావో చాలా ఆశ్చర్యంగా వుంది. 
ఇంతకాలానికి మళ్లీ నిన్నుచూచి నేను ధన్యురాలి నయ్యాను. 


న. అని కొడుకుం జూచి సంతోషించి కోడలి గుణంబులు శైవారంబు సేసి వినోదించుచుండె, నంత 
ద్వారకానగరంబు ప్రజలు విని హర్షించి, రందు. డం 


* ఇలా పలుకుతూ రుక్మిణీదేవి తన కుమారుణ్హి చూచి ఆనందించింది. కోడలి సద్గుణాలను 
సంస్తుతించింది. ద్వారకానగరవాసు లందరూ ఈ వార్త విని ఎంతో సంతోషించారు. 


క. సిరిపెనిమిటి పుత్రకు( డగు, మరు€ గని హరి. జూచినట్ల మాతలు దమలో 
గరంగుదు రంట, పరకాంతలు, మరు(గని మోహాంధకారమగ్నలు గారే? 43 


౫ అర్న అర్వ అర్న అర్న అ 
శ్రీకృష్ణుని పుత్రుడైన ప్రద్యుమ్నుని గాంచిన ప్రద్యుమ్నుని తల్లులు శ్రీకృష్ణుని గాంచినట్టే భావించి 
కరగిపోవుదు రట. ఇక పరకాంతలు ఈ మన్మథుని చూచి మోహాంధకారంలో మునిగిపోరా? 
వ. అని చెప్పి శుకుం డిట్లనియె డ్తడ్త 
అని చెప్పి శుకుడు ఇంకా ఇలా పలికాడు. 
క. సత్రాజిత్తు నిశాచర, శత్రునకుం గీడు సేసి సద్వినయముతో. 
బుత్రి సమంతకమణియును, మైత్రిం గొని తెచ్చి యిచ్చె మనుజాధీశా! డ్‌ 
శ రాజా! సత్రాజిత్తు శ్రీకృష్ణునిపట్ల అపచారంచేసి తర్వాత పశ్చాత్తాపపడి స్యమంతకమణినీ, తన 
పుత్రికామణినీ మైత్రీభావంతో సమర్పించాడు. 
వ. అనిన విని రా జట్లనియె. 46 
* అని శుకమహర్షి చెప్పగా పరీక్షిత్తు విని ఇలా అన్నాడు. 
ఆ. శౌరి కేమి తప్పు సత్రాజితుండు సేసెణి, గూంతయ మణిని నేల కోరి యిచ్చె? 
నతని కెట్టు కలిగె నా స్యమంతకమణి, విప్రముఖ్య! నాకు విస్తరింపు. ర్త 


10 పోతన భాగవతము 


* ఓ మునీంద్రా! సత్రాజిత్తు శ్రీకృష్ణుని పట్ట ఏమి అపరాధం చేశాడు? స్యమంతకమణినీ, తన 
కుమారీమణినీ ఎందుకు కోరి కోరి ఇచ్చాడు? సత్రాబిత్తుకు ఆ స్యమంతకమణి ఎలా లభించింది? ఈ 
విశేషాలన్నీ నాకు తెలియ జెప్పండి. 


న. అనిన విని శుకయోగివర్యుం డిట్లనియె. సత్రాజిత్తనువాండు సూర్యునకు భక్తుండై చెలిమి సేయ 
నతనివలన సంతసించి సూర్యుండు స్యమంతకమణి నిచ్చెనా మణి కంఠమున ధరియించి 
సత్రాజిత్తు భాస్కరుని భంగి భాసమానుందై ద్వారకా నగరంబునకు వచ్చిన దూరంబున నతనిం 
జూచి జనులు మణిప్రభాపటల తేజోహృతదృష్టు లయి సూర్వుం డని శంకించి వచ్చి హరి కిట్లనిరి.48 


* రాజు ఇలా అడుగగా శుకయోగి ఆ కథ చెప్పనారంభించాడు. సత్రాజిత్తు సూర్యుని భక్తితో 
ఆరాధించాడు. సూర్యుడు అతని భక్తికి సంతోషించి అతనికి స్యమంతకమణిని ఇచ్చాడు. ఆ మణిని 
కంఠంలో ధరించి సత్రాజిత్తు సూర్యునిలా వెలిగిపోతూ ద్వారకా నగరానికి వచ్చాడు. ద్యారకానగరవాసులు 
ఆ మణికాంతులకు కన్నులు మిరుమిట్టు గొనగా సూర్యుడని (భ్రాంతిపడి శ్రీకృష్ణుని దగ్గరకు వచ్చి ఇలా 
విన్నవించారు - 


క. నారాయణ! దామోదర!, నీరజదళనేత్ర? చక్రి! నిఖిలేశ! గదా 
ధారణ! గోవింద! నమ,స్కారము యదుపుత్ర! నిత్యకల్యాణనిధీ! డం 


* నారాయణా! దామోదరా! పుండరీకాక్షా! చక్రాయుధా! సర్వేశ్వరా! గదాధారీ! గోవిందా! యదునందనా! 
కల్యాణప్రదా! నీకు నమస్కారం. 


మ. దివిజాధీశ్వరు లిచ్చగింతురు గదా దేవేశ! నిన్‌ జాడ యా 
దవ వంశంబున గూఢమూర్తిని జగ(త్రాణుండవై యుండగా 
భవదీయాకృతి. జూడ నేండిదె రుచిప్రచ్చన్నదిగ్బాగుండై 
రవియో, నీరజగర్భుండో యొకండు సేరన్‌ వచ్చె మార్గంబునన్‌. 50 


* ఓ దేవదేవా! నీ దర్శనాన్ని దేవతలు సైతం కోరుకుంటారు. యాదవవంశంలో అవతరించి నీవు 
జగదద్రక్షకుడవై ఉండగా దిక్కుల నిండా కాంతులు వెదజల్టుచూ సూర్యుడో, బ్రహ్మదేవుడో నిన్ను దర్శించ 
డానికి వస్తున్నాడు. 

వన. అని యిట్లు పలికిన మూఢజనుల( జూచి గోవిందుండు నగి మణిసమేతుండైన సదత్రాజితుండు 

గాని సూర్యుండు గా డని పలికె, నంత సత్రాజితుండు శ్రీయుతంబయి మంగళాచారంబైన తన 
గృహంబునకుం జని, మహీసురులచేత నిజదేవతా మందిరంబున న మ్మణిశ్రేష్టంబు ప్రవేశంబు 
సేయించె, నదియును బ్రతిదినంబు నెనిమిది బారువుల సువర్షంబు గలిగించుచుండు. 51 


* అని తనతో పలికిన అమాయికులను చూచి శ్రీకృష్ణుడు నవ్వి అతడు మణిని ధరించిన సత్రాజిత్తు, 
అంతేగాని సూర్యుడు కాడు అని చెప్పాడు. అనంతరం సత్రాజిత్తు మంగళాచార భాస్వంతమైన తన ఇంటికి 

వెళ్ళి దేవతా మందిరంలో సత్యమంతకమణిని బ్రాహ్మణులచేత ప్రవేశ పెట్టించాడు. ఆ మణి దినదినమూ 
ఎనిమిది బారువుల బంగారాన్ని ప్రసాదిస్తుంది. 


క. ఏ రా జేలెడు వసుమతి, నా రత్నము పూజ్యమానమగు నక్కడ రో 
గారిష్ట సర్వమాయిక, మారీ దుర్భిక్షభయము మాను నరేంద్రా! 52 


. పరీక్షిన్మహారాజా! ఏ ప్రభువు పరిపాలించే దేశంలో ఆ రత్నం పూజింపబడుతుందో ఆ రాజ్యంలో 
రోగాలూ, అరిష్టాలూ, కరువు కాటకాలూ ఉండనే ఉండవు. 


క. ఆ మ్మణి యాదవవిభునకు, ని మ్మని హరి యడుగ నాత6 డీక ధనేచ్చం 
బొమ్మని పలికెను జక్రికి, ని మ్మణి యీకున్న మీద నేమౌ ననుచున్‌. 53 


* స్యమంతకమణిని మహారాజైన ఉ(గ్రసేనునకు ఇమ్మని శ్రీకృష్ణుడు సత్రాబిత్తును అడిగాడు. స్వార్ధ 
పరుడైన సత్రాజిత్తు “శ్రీకృష్ణునకు ఈ మణిని ఇయ్యకపోతే ఏమౌతుందిలే” అని నిరాకరించాడు. 


అంత. ర్‌డ్తీ 
చ. అదరెడు వేడ్క6 గంఠమున న మ్మణి దాళ్ళి ప్రసేను. డొక్కనాం 

డడవికి ఘోరవన్యమృగయారతి నేగిన వాని జంపి పైం 

బడి మణి. గొంచు నొక్క హరి పాణ(గ దాని వధించి డాసియే 

రృడం గనె జాంబనంతుండు ప్రభాత్తదిగంతము నా స్యమంతమున్‌. ర్‌5్‌ 


* అనంతరం సత్రాజిత్తు తమ్ముడైన ప్రసేనుడు ఎంతో కుతూహలంతో స్యమంతకమణిని 
కంఠాన ధరించి క్రూరమృగాలను వేటాడే నిమిత్తం అరణ్యానికి వెళ్ళాడు.ఆ అరణ్యంలో ఒక సింహం 
'ప్రసేనుని చంపి ఆ మణిని నోట కరుచుకొని వెళ్లుతుండగా జాంబవంతుడు ఆ సింహాన్ని సంహరించి 
దిక్కులను వెలిగించే తేజస్సుతో గూడిన మణిని అందుకున్నాడు. 


క. కని జాంబవంతు( డా మణిం గొనిపోయి సమీపశైలగుహం జొచ్చి ముదం 
బున దన కూరిమిసుతునకు, ఘనకేళలీకందుకంబుగా. జేసె నృపా! 5్‌6 


* జాంబవంతుడు ఆ మణిని తీసుకొని దగ్గరలోనున్న కొండ గుహలోనికి వెళ్లి అక్కడ ఉన్న తన 
(ప్రియ కుమారునికి ఆటబంతిగా ఉపయోగించుకొనడానికి ఆ మణిని ఆనందంతో ఇచ్చాడు. 


వన. అంత సత్రాజితుండు తన సహోదరుందడైన ప్రసేనునిం గానక దుఃఖించుచు. 5్‌7 


* ఇక్కడ సత్రాజిత్తు తన తము జైన ప్రసేనుడు వేటకుపోయి తిరిగి రానందుకు ఎంతగానో దుఃఖించాడు. 


మ. 'మణి కంఠంబున. దాల్చి నే. డడవిలో మావాండు వర్తింపంగా 
మణికై పట్టి వధించినాండు హరికిన్‌ మరాద్య లే దంచు దూ 
షణముం జేయంగ వానిదూషణము. గంసధ్వంసి యాలించి యే 
వ్రణమున్‌ నా యెడ లేదు, నింద గలిగెన్‌ వారించు టే రీతియో? 58 


12 పోతన భాగవతము 


* నా తమ్ముడు స్యమంతకమణిని ధరించి అరణ్యానికి వెళ్లాడు. శ్రీకృష్ణుడు మణికోసం నా తమ్ముణ్లి 
సంహరించాడు. హరికి ఏ మాత్రమూ మర్యాదలేదని దూషింపసాగాడు. ఆ దూషణవాక్యాలను శ్రీకృష్ణుడు 
విని “నాలో ఏ దోషమూ లేదు. ఈ నింద నాపై వచ్చింది. ఈ నింద ఎలా నేను తొలగించుకోవాలి!” అని 
ఆలోచించాడు. 


వ. అని వితర్కించి. 59 


ము. తనవారెల్ల. బ్రసేనుజాడ6 దెలుపం దర్కించుచున్‌ వచ్చి త 
ద్వనవీథిం గనె నేల గూలిన మహాశ్వంబుం బ్రసేనుం బసే 
నుని హింసించిన సింహమున్‌ నృుగపతిన్‌ నొప్పించి ఖండించి యే 
గిన భల్లూకము సొచ్చి యున్న గుహయుం గృష్టుండు రోచిష్టుందై. 60 


* ఇలా ఆలోచించినవాడై తనవారు ప్రసేనుని జాడచెప్పగా వెదకుతూ వచ్చి అరణ్యంలో నేలగూలిన 
గుజ్ఞాన్నీ, ప్రసేనుణ్జీ, ప్రసేనుణ్మి సంహరించిన సింహాన్నీ, సింహాన్ని చంపి మణిని తీసుకొని ఎలుగుబంటి 
ఆ న! బం 
వెళ్ళిన గుహనూ కృష్ణుడు ఆసక్తితో చూచాడు. 


వ. కని తనవెంట వచ్చిన ప్రజల నెల్ల గుహాముఖంబున విడిచి, సాహసంబున మహానుభావుందడైన హరి 
నిరంతర నిబిడాంధకార బంధురంబయి, భయంకరంబై, విశాలంబయిన గుహాంతరాళంబు సొచ్చి, 
చని యక్కడ నొక్క బాలున కెదురు దర్శనీయ కేలీకందుకంబుగా వేలం గట్టంబడిన యమ్మణి 
(శ్రేష్టంబు( గని హరింప నిశ్చయించిరి. 61 

* త్రన వెంట వచ్చిన ప్రజల నందరినీ గుహాద్యారం దగ్గర వదలి శ్రీకృష్ణుడు సాహసంతో దట్టమైన 

చీకటితో నిండి భయంకరంగా వున్న విశాలమైన ఆ గుహలోపలకు వెళ్లాడు. అక్కడ ఒక బాలునికి ఎదురుగా 
ఆటబంతిగా (వ్రేలాడదీసిన స్యమంతకమణిని చూచాడు. దానిని తీసుకుందామని తలచాడు. 


క మెల్లన పదము లిడుచు యదు, వల్లభు. డా శిశువుకడకు వచ్చిన గుండెల్‌ 
జల్లన(గ6 జూచి కంసము, మొల్లంబుగ దానిదాది మొణసెట్టె నృపా! 62 


* ఓ రాజా! యదుశ్రేష్టుడైన శ్రీకృష్ణుడు మెల్లమెల్లగా ఆడుగులు వేస్తూ ఆ శిశువు దగ్గరకు రాగా దాది 
చూచి గుండెలు గుభిల్హమనగా పెద్దకేక వేసింది. 


వ. అంత నాధ్వని విని బలవంతుండైన జాంబవంతుడు వచ్చి తన స్వామి యని కృష్ణు నెణుంగక 
ప్రాకృత పురుషుం డని తలంచి కృష్ణునితో రణంబుచేసె నందు. 63 


* దాది వేసిన కేక విని బలవంతుడైన జాంబవంతుడు అక్కడకు వచ్చాడు. శ్రీకృష్ణుడు తన ప్రభువైన 
శ్రీరామచం(ద్రుడే అని [గ్రహించక సామాన్య మానవుడని భావించి కృష్ణునితో యుద్దం చేయటానికి తలపడ్డాడు. 

క. పలలమునకు బోరెడు డే, గలక్రియ శస్తముల దరుల( గరముల విజయే 
చృల నిరువదియెనిమిది దిన, ములు వోరిరి నగచరేంద్రముఖ్యుండు హరియున్‌. 64 


* మాంసంకోసం పోరాడే డేగలలాగా ఆ స్యమంతకంకోసం ఆయుధాలతో, చెట్లతో, చేతులతో 
ఒకరినొకరు జయించాలనే ఉద్దేశంతో ఇరవై ఎనిమిదిరోజులు కృష్ణజాంబవంతులు పోరాడారు. 


క. అడిదములు. దరులు నిణిగిన, బెడిదము లగు మగతనములు బిజుతివక వడిం 
బిడుగుల వడువున(6 బడియెడి, పిడికిటి పోటులను గలన బెరసి రిరువురున్‌. 65 


* కత్తులు, చెట్టు విరిగిపోయాయి. అప్పుడు ఒకరికొకరు వెనుకంజ వేయకుండా మిక్కిలి పౌరుషంతో 
పిడుగులవంటి పిడికిలి పోట్లతో వారిరువురూ తారసిల్హారు. 


శా స్పష్టాహంకృతు లుల్లసిల్ల హరియున్‌ భల్లూకలోకేశుండున్‌ 
ముష్టాముష్టి నహర్ష్నిశంబు జయసమ్మోహంబునం బోరుచో( 
బుష్టిం బాసి ముకుంద ముష్టిహితులం బూర్లశమోపేతుండై 
సిష్టాంగోరు శరీరు(దై యతండు దా భీతాత్ముండై యిట్లనున్‌. 66 
* కృష్ణజాంబవంతులు ఇలా విజయం పొందాలనే కోరికతో అహోరాత్రాలు ముష్టాముప్టిగా పోరాడారు. 
కొంతకాలానికి శ్రీకృష్ణుని పిడికిలిపోట్టకు జాంబవంతుని అవయవాలన్నీ పిండి పిండి అయిపోయాయి. 
బలం తరిగిపోయింది. అలసట అధికమైంది. అప్పుడు జాంబవంతుడు భయకంపితుడై కృష్ణ్పారమాత్మునితో 
ఇలా అన్నాడు. 


న. 'దేవా! నిన్ను. బురాణపురుషు నధీశ్వరు విష్ణుం బ్రభవిష్ణు నెణుంగుదు! సర్వభూతంబులకుం 
బ్రాణప్రతాప ధైర్యబలంబులు నీవే, విశ్వంబునకు సర్గస్టితిలయంబు లెవ్వ రాచరింతురు, వారికి 
సర్గస్టితిలయంబుల జేయు నీశ్వరుండవు నీవ, యాత్మవు నీవియన నముజియును. 67 


౫ దేవా! పురాణపురుషుడవు, జగన్నాయకుడవు, విష్ణుడవు, పప్రభవిష్ణుడవు నీవని నేను తెలుసుకున్నాను. 
సర్వప్రాణులకూ ప్రాణము, ప్రతాపము, ధైర్యము, బలము నీవే. ఈ ప్రపంచం సృష్టికీ, స్థితికీ నాశనానికీ ఎవరు 
కారకులో వారి సృష్టి స్టితిలయాలకు నీవు కారకుడవు. ఆత్మ స్వరూపుడవు” - అని ఇంకా ఇలా స్తుతించాడు. 


సీ, బాణాగ్ని నెవ్వడు పణపి పయోరాశి, నింకించి బంధించి యేపు సూపె€ 
బరంగ నెవ్వండు ప్రతాప ప్రభారాశిచే దానవగర్వాంధతమస మడంచె 
గంజాతములు దంచు కరిభంగి నెవ్వండు దశకంఠు కంఠబృందములు ద్రుంచె 
నాచంద్రసూర్యమై యమరు లంకారాజ్యమునకు నెవ్వండు విభీషణుని నిలిపె 


తే. నన్ను నేలిన లోకాధినాథు( డెవ్వం డంచితోదార కరుణారసాబ్ధి యెవ్వ( 
డాతండవు నీవ కావె, మహాత్మ! నేండు, మాజుపడి యెగ్గు సేసితి మణవవలయు. 68 


కడ పోతన భాగవతము 


* బ్రాణార్నిచే సముద్రాన్ని ఇంకించి సేతువు కట్టిన వాడవు, రాక్షసుల గర్వమనే చీకటిని ప్రతాపమనే 
కాంతిరాశిచే అణచివేసినవాడవు, పద్మాలను త్రెంచే ఏనుగులాగా రావణాసురుని శిరస్సులు త్రెంచినవాడవు 
ఆచంద్రార్కమైన లంకారాజ్యానికి విభీషణుని రాజుగా చేసినవాడవు, కరుణాసముద్రుడవు, నన్నలిన 
లోకనాథుడవు నీవే కదా! మహాత్మా! పొరబడి నీ కపచారం చేశాను. నన్ను మన్నించు. 


వ. అని యిట్టు పరమభక్తుండైన జాంబవంతుండు వినుతించిన నతని శరీర నిగ్రహ నివారణంబుగా 
భక్తవత్సలుండైన హరి దన కరంబున నతని మేను నిమిరి గంభీరభాషణంబుల నిట్లనియె. 69 


* ఈ ప్రకారంగా పరమభక్తుడైన జాంబవంతుడు శ్రీకృష్ణుని వినుతించాడు. భక్తవత్సలుడైన 
గోపాలుడు తన చేతితో జాంబవంతుని శరీరం నిమిరి యుద్ధం వలన కలిగిన (శ్రమను తొలగించి గంభీరమైన 
కంఠ స్వరంతో ఇలా అన్నాడు. 

క. “ఈ మణి మాచేంబడె నని, తామసు లొనరించు నింద దప్పెడు కొజకై 

నీ మందిర మగు బిలమున, కే మరుదెంచితిమి భల్లుకేశ్వర! వింటే!' 70 


* భల్లూకరాజా! ఈ స్యమంతకమణిని నే నపహరించానని అజ్ఞానులు నాపై వేసిన అపనిందను 
తొలగించుకోడానికి నీ మందిరమైన ఈ గుహకు నేను వచ్చాను. 


వన. అనిన విని సంతసించి జాంబవంతు.(డు వముజీయునుం, దన కూతు జాంబవతి యను 
కన్యకామణియునుం దెచ్చి హరికిం గానికగా సమర్పించె, నటమున్న హరివెంట వచ్చినవారలు 
బిలంబు వాకిటం బండైెండు దినంబులు హరిరాక కెదురుచూచి వేసరి వగచి పురంబునకుం జని, 
రంత దేవకీవసుదేవులును రుక్మిణియును మిత్ర బంధు జ్ఞాతి జనులును గుహ సొచ్చి కృష్ణుండు 
రాక చిక్కెనని శోకించి. 7] 


* అని కృష్ణు డనగానే జాంబవంతుడు సంతోషించి స్యమంతకమణిని, ఆ మణితోపాటే తన 
కుమార్తెయైన జాంబవతి అనే పేరుకల కన్యకామణిని తెచ్చి హరికి కానుకగా ఇచ్చాడు. శ్రీకృష్ణునితోపాటు 
వచ్చి గుహాద్యారం దగ్గర నిలిచిన వారందరూ పన్నెండు రోజలు శ్రీకృష్ణుని కోసం ఎదురుచూచి వేసారి దుఃఖించి 
ద్యారకకు తిరిగి వెళ్ళారు. దేవకీ వసుదేవులు, రుక్మిణి, తక్కిన బంధుమిత్రులు, దాయాదులు గుహలో 
ప్రవేశించిన కృష్ణుడు తిరిగి రానందుకు శోకించారు. 


క. దుర్గమ మగు బిలమున హరి, నిర్ణతుండై చేరవలయు నే. డని పారుల్‌ 
వర్గములై సేవించిరి, దుర్గం గృతకుశలమార్ష్గ. దోషితభర్లన్‌. 72 


* దుర్గమమైన బిలంలో ప్రవేశించిన శ్రీ, కృష్ణుడు క్షేమంగా తిరిగి రావాలని పౌరులంతా దుర్గాదేవిని 
గ హ్‌ గ! ల రి 
(ప్రార్ధించారు. 


క. డోలాయిత మానసులై, జాలింబడి జనులు గొలున6 జండిక పలికెన్‌ 
బాలామణితో మణితో, హేలాగతి వచ్చు నంబుజేక్షణు౮ డనుచున్‌. 73 


సదవ స్కంధము - ఉత్తరభాగము శ5 


* ప్రజలు డోలాయమానమానసులై దీనంగా ప్రార్దించగా మణితో, బాలామణితో పద్మాక్షుడు 
అనాయాసంగా తిరిగి వస్తాడని దుర్గాదేవి పలికింది. 


క, యత్నము సఫలం బయిన స, పత్న సమూహములు బెగడ. బద్మాక్షుం డా 
రత్నముతో. గన్యాజన, రత్నముతో. బురికి వచ్చె రయమున నంతన్‌. గ. 


* విరోధు లందరూ బెదరిపోయేటట్టు తన ప్రయత్నాన్ని సఫలం చేసుకొని మణితో, బాలామణితో 
శ్రీకృష్ణుడు వేగంగా ద్వారకాపురం చేరాడు. 


క. వనృతు. డైనవాండు పునరా, గతు(డైన క్రియం దలంచి కన్యామణి సం 
యుతుండై వచ్చిన హరిం గని, వితతోత్సన కౌతుకముల వెలసిరి పారుల్‌. 75 


* కన్యామణితో వచ్చిన శ్రీహరిని గాంచి మరణించిన వాడు తిరిగి వచ్చినట్టుగా ద్వారకాపుర 
పౌరులు ఎంతో సంతోషించారు. 


వ. ఇట్టు హరి దన పరాక్రమంబున జాంబవతి దేవిం బరిగ్రహించి, రాజసభకు సత్రాజిత్తుం బిలిసించి 
తద్వృుత్తాంతం బంతయు నెజీంగించి సత్రాజిత్తునకు మణి నిచ్చ, నతండును సిగ్గువడి మణిం 
బుచ్చుకొని పశ్చాత్తాాంబు నొందుచు బలవద్విరోధంబునకు వెజచుచు నింటికి( జని. 76 


* ఇట్టు శ్రీకృష్ణుడు తన పరాక్రమంతో జాంబవతీ దేవిని పరిగ్రహించి రాజసభకు సత్రాజిత్తును 
రప్పించి జరిగిన విషయమంతా చెప్పి మణిని అతనికి అప్పగించాడు. సత్రాజిత్తు సిగ్గుపడి మణిని తీసికొని 
పశ్చాత్తాపం పొందాడు. బలవంతునితో విరోధం వచ్చినందుకు భయపడుతూ ఇంటికి చేరాడు. 


క. పాపాత్ముల పాపములం, బాపంగా నోపునట్టి పద్మాక్షునిపైం 
బాపము గల దని నొడివిన, పాపాత్ముని పాపమునకు. బారము గలదే? గాగ 


* పాపాత్ములైనవారి పాపాల నన్నిటినీ పోగొట్టగలిగిన పద్మాక్షునిపైన అపనింద వేశాసు. ఈ నా 
పాపానికి అంతం ఉన్నదా? 


మ. మితభాషిత్వము మాని యేల హరిపై మిథ్యాభియోగంబు సే 
సితి౧ బాపాత్ముండ నర్ధలోభుండను దుశ్చిత్తుండ మత్తుండ దు 
ర్మతి నీ దేహము. గాల్పనే? దురిత మే మార్గంబునం బాయు? నే 
గతి. గంసారి ప్రసన్నుడై మనుచు నన్‌ గారుణ్య భావంబునన్‌? 78 
* మిత్రభాషిగా ఉండక ఎందుకు నందనందనునిపై లేనిపోని నిందవేశాను? నేను పాపాత్ముడను. 
ధనాశాపరుడును. దుష్టుడను, దుర్మతిని, మత్తుడను. నా ఈ శరీరం కాల్చ్బనా? నా పాపం ఏ విధంగా 
తొలగిపోతుంది? ఏ రీతిగా శ్రీకృష్ణుడు ప్రసన్నుడై నన్ను కనికరంతో రక్షిస్తాడు? 
ఆ. మణిని గూంతు నిచ్చి మాధవుపదములు, పట్టుకొంటినేని బ్రదుకు గలదు 
సంతసించు నతండు సదుపాయమగు నిది, సత్య మితరవృత్తి. జక్కంబడదు. 779 


16 పోతన భాగవతము 


య స్యమంతకమణినీ, మణితోపాటు నా కూతురిని ఇచ్చి మాధవుని పాదాలు పట్టుకుంటాను. అప్పుడే 
నాకు బ్రతుకు. కృష్ణుడు సంతోషిస్తాడు. మరే విధంగానూ నా పాపం తొలగిపోదు. ఇది సత్యం. 


ను. అని యిబ్బంగి బహుప్రకారముల నేకాంతస్గుండై యింటిలో! 
దనబుద్దిం బరికించి నీతి గని సత్రాజిత్తు సంప్రాప్తి శో 
భనుండై యిచ్చె విపత్పయోధితరికిన్‌ భామామనోహారికిన్‌ 
దనుజాధీశవిదారికిన్‌ హరికి. గాంతారత్నమున్‌ రత్నమున్‌. 80 


* అని అనేకరీతులుగా తన ఇంట్లో ఏకాంతంగా ఆలోచించి సత్రాజిత్తు ఆపదలనే సముద్రాలను 
తరింపజేసేవాడూ, కాంతాహృదయాలను అపహరించేవాడూ, దానవులను సంహరించేవాడూ ఐన శ్రీకృష్ణునకు 
తన పుత్రికా రత్నాన్నీ, స్యమంతక రత్నాన్నీ సమర్పించాడు. 

ఉ. తామర సాక్షు. డచ్యుతు. డుదార యశోనిధి సెండ్రి యాడె నా 

నా మనుజేంద్రనందిత గుణస్థితిలక్షణ సత్యభామ ను 
ద్దామ పతివ్రతాత్వ నయ ధర్మవిచక్షణతా దయా యశః 
కానును సత్యభామును ముఖద్యుతినిర్దితసోము నయ్యెడన్‌. 81 


* పద్మనేత్రుడు, అచ్యుతుడు, క్తీర్తిశాలి అయిన శ్రీకృష్ణుడు సకలరాజులచే సద్గుణవతిగా క్షీర్తింపబడి, 
పాతివ్రత్యమూ, నీతీ, ధర్మ విచక్షణత్వమూ, దయా, క్రీర్తికాంక్ష గల చంద్రముఖియైన సత్యభామను పెండ్దాడాడు. 


క. “మణి యిచ్చినాండు వాసర, మణి, నీకును మాకు గలవు నుణులు, కుమారీ 
మణి చాలు" నంచు. గృష్పుండు, మణి సత్రాజిత్తునకును మరలంగ నిచ్చెన్‌. 82 


* “ఈ స్యమంతకమణిని సూర్యభగవానుడు నీకు ప్రసాదించాడు. మాకు మణులకు కొదువలేదు. 
ఈ కన్యామణి చాలు”అని శ్రీకృష్ణుడు స్యమంతకమణిని తిరిగి సత్రాజిత్తుకు ఇచ్చివేశాడు. 


న. అంత నక్కడ గుంతీసహితు లయిన పాండవులు లాక్షాగారంబున దగ్గులైరని విని నిఖిలారదర్భ 
నుండయ్యును, గృష్షుండు బలభద్ర సహితుండై కరినగరంబునకుం జని కృప విదుర గాంధారీ 
భీష్మద్రోణులం గని దుఃఖోపశమనాలాపంబు లాడుచుండె! నయ్యెడ. 83 


* ఈ వృత్తాంతం ఇలా వుండగా పాండవులు కుంతీసహితంగా లక్కఇంటిలో దగ్ధమయ్యారని విన్నాడు 
శ్రీ కృష్ణుడు. సర్వము నెరిగిన వాడై గూడా శ్రీకృష్ణుడు బలరామునితోపాటు హస్తినాపురానికి వెళ్లి కృపవిదుర 
గాంధారీ భీష్మ ద్రోణులను ఓదార్పాడు. 


పదవ స్కంధము - ఉత్తరభాగము క్ష 


- ఫ శతధన్వు(6డు సత్రాజితుని( జంపి మణి నపహరించుట :- 


జా 


జగతీశ! వినవయ్య శతధన్వు. బొడగని యక్రూరకృతవర్మ లాప్తవృత్తి 

'మనకిత్తు ననుచు సమ్మతి. జేసి తన కూంతు. బద్మాక్షునకు నిచ్చి పాడి దప్పె 
ఖలుండు సత్రాజిత్తుం డలయ కేక్రియనైన మణిపుచ్చుకొనుము నీ మతము మెజసి" 
యని తన్ను. బ్రేరేయప నా శతధన్వుండు పశువు. గటికివాండు పట్టి చంపు 


అ. కరణి నిదురవోవ( గడ(గి సత్రాజిత్తుం బట్టి చంపి, వాని భామలెల్ల 
మొణలువెట్ట లోభమున. జేసి మణిగొంచు6 జనియె నొక్కనాండు జనవరేణ్య! 84 


శ ప్పర్రీక్షిన్మహారాజా! అక్రూరుడూ, కృతవర్మా శతధన్వుణ్హిచూచి “దుర్మార్లుడైన సత్రాజిత్తు సత్యభామను 
మనకిస్తానని చెప్పి శ్రీకృష్ణుని కిచ్చి వివాహం చేసి మాటతప్పాడు. నీవు ఏదోవిధంగా స్యమంతక మణిని 
(గ్రహించు”అని ప్రేరేపించారు. శతధన్వుడు కసాయివాడు పశువును కట్టి చంపినట్టుగా నిద్రిస్తున్న సత్రాజిత్తును 
బలవంతంగా చంపివేశాడు. సత్రాజిత్తు భార్యలు రోదిస్తుండగా లోభంతో మణిని తీసుకొని వెళ్లాడు. 

న. ఇట్లు హతుండైన తండ్రిం గని శోకించి సత్యభామ యతనిం దైలద్రోణియందు. బెట్టించి హస్తిపురం 
బునకుం జని సర్వజ్ఞుండైన హరికి సత్రాజిత్తు మరణంబు విన్నవించిన హరియును బలభద్రుండు 
నీశ్వరు లయ్యును మనుష్య భావంబుల వనిలసించి, రంత బలభద్ర సత్యభామా సమేతుండై హరి 
ద్వారకానగరంబునకు మరలి వచ్చి శతధన్వుం జంపెదనని తలంచిన నెజీంగి శతధన్వుండు 
ప్రాణభయంబున. గృతవర్ము నింటికిం జని తనకు సహాయుండవు గమ్మని పలికినం గృతవర్మ 
యిట్లనియె. 85 


* సత్యభామ తండ్రిమరణానికి దుఃఖించి తండ్రి శరీరాన్ని నూనె తొట్టిలో పెట్టించి హస్తినాపురానికి 
వెళ్ళి శ్రీకృష్ణునితో సత్రాజిత్తు మరణవార్త తెల్పింది. బలరామకృష్ణులు భగవంతులై కూడా, మనుష్య భావంతో 
దుఃఖించారు. సత్యభామా బలరాములతో ద్వారకకు తిరిగి వచ్చిన శ్రీకృష్ణుడు శతధన్వుని సంహరించడానికి 
నిశ్చయించుకున్నాడు. శతధన్వుడు ప్రాణభయంతో కృతవర్మ ఇంటికి వెళ్లి తనకు సహాయపడమని కోరాడు. 
అప్పుడు శతధన్వునితో కృతవర్మ ఇలా అన్నాడు. 


ఉ. “అక్కట! రామకృష్ణులు మహాత్ములు వారల కెగ్గు సేయంగా 
నిక్కడ నెవ్వ( డోపు? విను మేర్ప్చడం గంసుండు బంధు యుక్తుండై 
చిక్కండె” మున్ను మాగధుండు సేనలతో. బదియేడు తోయముల్‌ 
దిక్కుల( బాజండే! మనకు దృష్టము, వారల లావు నింతయే? 86 


18 పోతన భాగవతము 


* “అయ్యో! ఎంతపని చేశావు? బలరామకృష్ణులు మహానుభావులే! వారిని ఎదుర్కొనడానికి ఇక్కడ 
సమర్భు లెవ్వరు? కంసుడు బంధుమిత్ర సమేతంగా నేల కూలలేదా! జరాసంధుడు పదిహేడు పర్యాయాలు 
పరాజితుడు కాలేదా! వారి పరాక్రమం మనకు తెలియనిది కాదు గదా!” 


న. అని యుత్తరంబు సెప్పిన విని శతధన్వుం డక్రూరుని యింటికిం జని హరితోడ పగకుం దోడు రమ్మని 
చీరిన నక్రూరుండు హరిబల పరాక్రమ ధైర్య స్టెర్యంబు లుగ్గడించి మజియు నిట్లనియె. 87 


* కృతవర్మ ఇలా పలుకగా విని శతధన్వుడు అక్రూరుని ఇంటికి వెళ్ళి శ్రీకృష్ణుని ఎదిరించడానికి 
సహాయం చేయమని అర్జించాడు. అక్రూరుడు శ్రీకృష్ణుని బలపరాక్రమాలనూ, థైర్యస్టైర్యాలనూ వెల్లడించి 
ఇంకా ఇలా చెప్పాడు. 

సీ, “ఎవ్వండు విశ్వంబు నెల్ల సలీలుండై పుట్టించు రక్షించు. బొలియంజేయు, 

నెవ్వనిచేష్టల నెణు(గరు బ్రహ్మాదు, లెవనిమాయ మోహించు భువన, 
మే డేంద్రపాపండై యే విభు. డొకచేత గోరక్షణమునకై కొండ నెత్తె, 
నెవ్వండు కూటస్టు( డీశ్వరు( డద్భుత కర్ము. డనంతుండు కర్మసాక్షి 


తే. యట్టి ఘనునకు శౌరికి ననవరతము, మొక్కెదము గాక! విద్వేషమునకు నేము 
వెజతు మొల్లము నీ వొండు వెంటంబొమ్ము చాలు పదివేలు వచ్చె నీ సఖ్యమునను. 88 


* ఎవడు ఈ ప్రపంచాన్ని లీలామాత్రంగా పుట్టించి, రక్షించి, నశింపజేస్తాడో, ఎవని కృత్యాలు (బ్రహ్మాది 
దేవతలుగూడా తెలియలేరో, ఎవరిమాయ ఈ లోకాన్ని మోహింపజేస్తుందో, ఎవడు ఏడేండ్ల వయస్సులోనే 
గోవులను రక్షించడానికై పర్వతాన్ని ఒకచేత్తో పైకెత్తి పట్టాడో, ఎవడు కూటస్టుడో, పరమేశ్వరుడో, అద్భుతాలు 


సాధించగలవాడో, అనంతుడో, కర్మసాక్షియో అట్టి మహానుభావుడైన వాసుదేవునికి ఎల్లప్తుడు నమస్కరించే 
వారమేగాని వైరానికి రాము. నీవు మరోమార్గం ఆలోచించుకో. నీ స్నేహంవల్ల మాకింత జరిగింది చాలు. 


న. అని యిట్లక్రూరుం డుత్తరంబు పలికిన న మ్మహామణి యక్రూరునియొద్ద నునిచి, వెణచి శత 
ధన్వుండు తురగారూఢుండై శతయోజనదూరంబు సనియె, గరుడ కేతనాలంకృతంబైన తేరెక్కి 
రామకృష్ణులు వెనుచని, రంత నతండును మిథిలా నగరంబు( జేరి తత్సమీపంబునందు. 89 


* ఈ విధంగా అక్రూరుడు అనగానే శతధన్వుడు శమంతకమణిని అక్రూరుని కిచ్చి, భయంతో 
గుజ్జమెక్కి నూరుయోజనాల దూరం పారిపోయాడు. గరుడధ్వజం వెలుగొందే రథం ఎక్కి రామకృష్ణు 
లతనిని వెంటాడారు. శతధన్వుడు మిథిలానగర (ప్రాంతం చేరాడు. 


చ. తురగము డిగ్గి తల్లడముతో శతధన్వుండు పాదచారియై 
పరువిడ6 “బోకు పోకు'మని పద్మదళాక్షుండు గూడ బాటి భీ 
కరగతి వాని మస్తకము ఖండితమై పడ వేసె. జక్రముం 
బరిహతదైత్యచక్రము( బ్రభాచయ మోదితదేవశక్రమున్‌. 90 


పదవ స్కంధము - ఉత్తరభాగము క్షం 


* అక్కడ శతధన్వుడు గుజ్జం దిగి తొందరగా పరుగెత్తుతుండగా శ్రీకృష్ణుడు పోకు పోకుమంటూ 
అతనిని వెంటాడి దుష్టశిక్షణం, శిష్టరక్షణం చేసే చక్రాయుధాన్ని ప్రయోగించాడు. చక్రఘాతానికి శతధన్వుని 
శిరస్సు భయంకరంగా తెగి క్రిందపడింది. 

వ. ఇట్టు హరి శతధన్వుని వధియించి వాని వస్తంబులందు మణి వెదకి లేకుండటం. దెలిసి 

బలభద్రునికడకు వచ్చి శతధన్వుం డూరక హతుం డయ్యె, మణిలిదనిన బలభద్రుం డిట్లనియె.91 

* స్రీ కృష్ణుడు శతధన్వుని సంహరించి అతని దగ్గర వెతికాడు. కాని స్వమంతకమణి కన్పించలేదు. 
అప్పుడు అతడు బలరాముని చెంతకు వచ్చి “శతధన్వుడు వ్యర్థంగా మరణించాడు. అతని దగ్గర మణి 
లే”దని చెప్పాడు. అప్పుడు బలరాముడిలా అన్నాడు. 

సీ “ఆ మణి శతధన్వు( డపహరించుట నిక్క, మెవ్వరిచే దాంప నిచ్చినాండొ? 

వేగమె నీ వేగ వెదకుము పురిలోన, వైదేహు దర్శింప వాంఛ గలదు, 
పోయి వచ్చెద, నీవు పొమ్మని వీడ్కొని మెల్లన రాముండు మిథిల. జొచ్చి 
పోయిన జనకుండు పొడగని హర్షించి యెంతయు. బ్రియముతో నెదురు వచ్చి 
తే. యర్శ్యపాద్యాది కృత్యంబు లాచరించి, యిచ్చగించిన వస్తువు లెల్ల నిచ్చి 
“'యుండు” మని భక్తిచేసిన నుండె ముసలి, కువలయేశ్వర, మిథిలలో. గొన్ని యేండ్డు. 92 

య స్యమంతకమణిని శతధన్వు డపహరించడం సత్యం. దాచిపెట్టమని ఎవరి కిచ్చాడో? నీవు వెంటనే 
ద్వారకకు వెళ్ళి మణికోసం అన్వేషించు. నాకు జనకభూపాలుని చూడాలనే కోరిక కలిగింది. నేను మిథిలకు 
వెళ్లి వస్తాను. నీవు ద్యారకకు వెళ్ళు - అని శ్రీకృష్ణుని పంపించాడు. బలరామునికి జనకమహారాజు అర్హ్యపాద్యాది 
విధులతో సత్కారాలు చేసి, అభీష్టవస్తువుల నిచ్చి అక్కడ ఉండుమని ప్రార్ధించాడు. బలరాముడు కొన్ని 
సంవత్సరాలు మిథిలానగరంలో ఉన్నాడు. 

వన. అంత దుర్యోధనుండు మిథిలానగరంబునకుం జనుదెంచి జనకరాజుచేత సమ్మానితుండై. 93 


క. చలమున గాంధారేయు.డు, లలిత గదాయుద్ధకాశలము నేర్చె. దగన్‌ 
హలిచే నాశితనిర్దర, ఫలిచే. దైలోక్య వీరభటగణబలిచేన్‌. 0క్మ 
* ఆ సమయంలో దుర్యోధనుడు మిథిలకు వెల్లి జనకునిచేత గౌరవింపబడినవాడై ఆశ్రిత 
పారిజాతమూ, (త్రిలోక వీరుడూ ఐన బలరాముని చెంత గదాయుద్ద కౌశలము నంతటినీ పట్టుదలతో 
నేర్చుకున్నాడు. 
వన. అటం గృష్పుండును ద్వారకానగరంబునకుం జని శతధన్వుని మరణంబును మణి లేకుండుటయును, 
సత్యభామకుం జెప్పి, సత్యభామా ప్రియకరుండు గావున సత్రాజిత్తునకు. బరలోక క్రియలు సేయించె, 
నక్రూరకృతవర్మలు శతధన్వు మరణంబు విని వెజుచి ద్వారకా నగరంబు వెడలి బహుయోజన 
దూర భూమికిం జని, రక్రూరుండు లేమింజేసి వానలు లేక మహోత్సాతంబులును, శరీరమూనస 
తాపంబులును ద్వారకావాసులకు సంభవించిన నందుల వృద్దజనులు బెగడి హరి కిట్టనిరి. 95 

* శ్రీకృష్ణుడు ద్యారకానగరం చేరి సత్యభామతో శతధన్వుని సంహరించిన సంగతీ, వానిదగ్గర మణి 
కానరాని విషయమూ తెలిపి సత్రాబిత్తుకు పరలోక క్రియలు జరిపించాడు. శతధన్వుని మరణం విని 
అ(క్రూర కృతవర్మలు భయపడి ద్వారకానగరం విడిచి ఎన్నో యోజనాల దూరం వెళ్ళారు. అక్రూరుడు 
లేనందువలన ద్వారకానగరంలో అనేక ఉపద్రవాలు కలిగాయి. వర్షాలు కురియలేదు. మానవులకు శారీరక 
మానసిక తాపాలు సంభవించాయి. అప్పుడు ద్యారకానగరంలోని వయోవృద్దులు భయపడి శ్రీకృష్ణునితో 
ఇలా అన్నారు. 

సీ. “కమలాక్ష వినవయ్య! కాశీశు డేలెడి కుంభిని వానలు గురియకున్న! 

గోరి శ్వఫల్కుని. గొనిపోయి యతనికి. గాందిని యనియెడు కన్య నిచ్చి 
కాశీవిభుండు సత్కారంబు సేసిన వానలు గురిసె నా వసుధమీంద, 
నాతని పుత్రకు( డైన యక్రూరుండు నంతటివాండు, మహాతపస్వి 
ఆ. మరలి వచ్చెనేని మాను నుత్సాతంబు, లెల్ల, వాన గురియు నీ స్థలమున, 
దేవ! యతని. దోడి తెప్పింపు, మన్నింపు, మానవలయు బీడ మానవులకు. 96 


* “కమలాక్షా! కాశీరాజు తన రాజ్యంలో వర్షాలు కురవనప్పుడు అక్రూరుని తండ్రి అయిన శ్వఫల్కుని 
తీసికొని వెళ్లి “కాందిని” అనే తన కన్యనిచ్చి వివాహం చేసి సత్కరించగా కాశీరాజ్యంలో వానలు కురిశాయి. 
శృఫల్కుని కుమారుడైన అ(క్రూరుడు కూడా అంతటివాడే. మహాతపస్వి. అతడు తిరిగివస్తే ఈ ఉప([ద్రవాలు 
తొలగిపోతాయి. వానలు కురుస్తాయి. అతనిని రప్పించండి. మన్నించండి. ప్రజల పీడను తొలగించండి.” 


వన. అని సలుకు పెద్దల పలుకు లాకర్షించి దూతలం బంసి కృష్ణుం డక్రూరుని రావించి పూజించి ప్రియకథలు 
కొన్ని సెప్పి సకల లోకజ్ఞుండు గావున మృదుమధుర భాషణంబుల నతని కిట్లనియె. 97 
* అని పలికిన పెద్దల మాటలను విని శ్రీకృష్ణుడు దూతలను పంపి ఆ(క్రూరుణ్ణి రప్పించాడు. 
యలు లం లం 
అతనిని పూజించి, ప్రియమైన పలుకులు పలికి మృదుమధుర భాషణాలతో ఇలా అన్నారు. 
సీ, “తా నేగుతజి శతధన్వుండు మణి€ దెచ్చి నీ యింట. బెట్టుట నిజము తెలిసి 
నాండ, సత్రాజిత్తునకు. బుత్రకులు లేమి నతనికి. గార్యంబు లాచరించి 


విత్తంబు బుణమును విభజించుకొనియెద రతని పుత్రికలెల్ల, నతండు పరుల 
చేత దుర్మరణంబు.( జెందినా6 డతనికై సత్కర్మములు మీంద జరుపవలయు, 


ఆ. మటి గ్రహింపు మీవ, మా యన్న నను నమ్మం డెలమి బంధుజనుల కెల్ల. జూపు 
మయ్య! నీ గృహమున హాటక వేదికా, సహితమఖము లమరు సంతతమును'”. 98 


* “శత్రద్రన్వుడు తాను వెళుతూ మీ ఇంటిలో మణిని దాచిపెట్టిన సంగతి తెలుసుకున్నాను. సత్రాజిత్తుకు 
కుమారులు లేరు. కనుక అతనికి పరలోక [క్రియలను ఆచరించి, ఆతని ఆస్తిని, అప్పును సత్రాజిత్తు 
కుమార్తెలు పంచుకుంటారు. అతడు పరులచేత దుర్మరణం చెందాడు. ఆతనికై సత్కర్మలు జరగాలి. 

స్యమంతకమణిని నీవే (గ్రహించు. మా అన్న నన్ను నమ్మడు గనుక బంధువుల కందరకూ చూపించు. న్స 
గృహంలో ఎల్లప్పుడూ బంగారు వేదికలమీద యజ్ఞకార్యాలు కొనసాగుతాయి.” 


వన. అని యిట్లు సామవచనంబు హరి పలికిన నక్రూరుండు వస్త్రచ్చన్నంబైన మణిం దెచ్చి హరి కిచ్చిన.99 


* ఈ విధంగా కృష్ణుడు సాంత్వనవాక్యాలు పలుకగా వస్త్రంలో దాచి తెచ్చిన స్యమంతకమణిని 
అక్రూరుడు కృష్ణునికి సమర్పించాడు. 


ఉ. సంతసమంది బంధుజనసన్నిధికిన్‌ హరి దెచ్చి చూసెన 
(శ్రాంతవిభాసమాన ఘృణిజాలపలాయిత భూనభోంతర 
ధ్వ్యాంతము హేమభారచయ వర్షణవిస్మిత దేన మానవ 
స్వాంతము. గీర్తి పూరితదిశా నలయాంతము నా శ్యమంతమున్‌. 100 


* శ్రీకృష్ణుడు సంతోషంతో తనకాంతితో సర్వలోకాల చీకట్లు పోకార్భగలదీ, తానిచ్చే బంగారంతో 
దేవ మానవుల కాశ్చర్యం కల్లించగలదీ, సమస్త దిశావలయంలో కీర్తి గాంచినదీ అయిన స్యమంతకమణిని 
తన బంధువుల కందరకూ చూపించాడు. 


క. చక్రాయుధు€ డీ క్రియ దన, యక్రూరత్వంబు జనుల కందజకును ని 
ర్వక్రముగ€ దెలిపి క్రమ్మణ, నక్రూరుని కిచ్చె మణి( గృపాకలితుండై. 101 


* చక్రాయుధుడు తన నిష్కళంకత్య్వాన్ని సర్వజనులకూ తెలిపి స్వమంతకమణిని తిరిగి అక్రూరునికే 
ఇచ్చివేశాడు. 


క. ఘనుండు భగవంతు. డీశ్వరు౧ డనఘుండు మటి దెచ్చి యిచ్చినట్టి కథనమున్‌ 
వినిన బఠించినం దలంచిన, జనులకు దుర్యశము( బాపసంఘము దలంగున్‌. 102 


* పాప్రరహితుడు, ఐశ్వర్యవంతుడు, మహానుభావుడు, పరమేశ్వరుడు నైన శ్రీకృష్ణుడు స్యమంతకమణిని 
తెచ్చిన కథను విన్నా, పఠించినా, తలచినా జనుల పాపాలు పటాపంచ లవుతాయి. అపకీర్తి తొలగిపోతుంది. 


-: శ్రీకృష్ణుం డింద్రప్రస్థవురంబున కరుగుదెంచుట :- 


వన. అంత నొక్కనాండు పాండవులం జూడ నిశ్చయించి సాత్యకి ప్రముఖ యాదవులు గొలువ బురు 
షోత్తముం డింద్రవ్రస్థ పురంబునకుం జనినం బాణంబులం గనిన యింద్రియంబుల భంగి వా రఖి 
లేశ్వరుం డైన హరిం గని కౌంగిలించుకొని కృష్ణుని దివ్యదేహసంగముంబున నిర్జూతకల్మషులై యనురాగ 
హాస విభాసితంబైన ముకుంద ముఖారవిందంబు దర్శించి యానందంబు నొందిరి, గోవిందుండును 
యుధిస్టిర భీమసేనుల చరణంబులకు నభివందనంబులు సేసి యర్జ్హును నాలింగనంబున సత్కరించి, 
నకుల సహదేవులు మొక్కిన గ్రుచ్చి యెత్తి యుత్తమపీఠంబున నాసీనుండై యుండె; నప్పుడు.103 


22 పోతన భాగవతము 


* ఒకనాడు పురుషోత్తముడు పాండవులను చూచి రావాలని సాత్యకి మొదలైన యాదవులతోగూడి 
ఇంద్రప్రస్టనగరానికి వెళ్లాడు. పాండునందనులు ప్రాణాన్ని పొందిన ఇంద్రియాలలాగా సర్వేశ్వరుడైన శ్రీకృష్ణుని 
కౌగిలించుకొన్నారు. విష్ణుదేవుని దివ్యశరీరాన్ని కౌగిలించుకోవడం వలన వారిపాపాలన్నీ పటాపంచ లయ్యాయి. 
అనురాగపూరితమైన చిరునవ్వుతో గూడిన శ్రీకృష్ణుని ముఖపద్మాన్ని దర్శించి వారు ఎంతో ఆనందించారు. 
శ్రీకృష్ణుడు ధర్మజభీమసేనుల పాదాలకు నమస్కరించాడు. అర్జునుణ్జి ఆలింగనం చేసుకున్నాడు. తనకు 
నమస్కరించిన నకుల సహదేవులను ఆదరించి ఒక ఉన్నతపీఠంపైన ఆసీనుడయ్యాడు. 

క్త చంచద్బనకుచభారా, కుంచితయై క్రొత్త సెండ్రికూంతు రగుట నిం 
చించుక సిగ్గు జనింపంగం బాంచాలతనూజ ('మొక్కె( బద్మాక్షునకున్‌. 104 

* స్తనభారంతో కొంచెం వంగి, (క్రొత్త పెండ్తికూతురు కావడంచేత సిగ్గుపడుతూ పాంచాలరాజపుత్రి 
(ద్రౌపది పద్మాక్షునికి మొైక్కింది. 

న. అంత సాత్యకి పాండువులచేతం బూజితుండై యొక్క పీఠంబున నాసీనుండై యుండెం దక్కిన 
యనుచరులును వారిచేత. బూజితులై కొలిచి యుండిరి, హరియుం గుంతిదేని కడకుం జని 
నమస్కరించి యిట్లనియె. 105 

స్‌ సాత్యకి గూడా పాండవులచేత గౌరవింపబడి ఒక ఆసనాన్ని అలంకరించాడు. తక్కిన యాదవులను 
గూడా పాండవులు మిక్కిలిగా సమ్మానించారు. ఆ తర్వాత శ్రీకృష్ణుడు కుంతీదేవి చెంతకు వెళ్ళి నమస్కరించి 
ఇలా అన్నాడు. 

క. “అత్తా! కొడుకులు. గోడలు6 జిత్తానందముగ. బనులు సేయంగ నాత్మా 
యత్తానుగవై యాజ్ఞా, సత్తాదులు గలిగి మనుదె సమ్మోదమునన్‌? 106 

* “అత్తా! నీ కుమారులూ, (ద్రౌపదీ నీ హృదయానికి ఆనందం కల్లిస్తుండగా సమ్మోదంతో జీవితం 
గడుపుతున్నావా?” 

చ. అనవుడు. (బ్రేమవిహ్యలత నందుచు గద్దదభాషణంబులం 

గనుంగవ నశ్రుతోయములు గ్రమ్మంగం గుంతి సుయోధనుండు సే 
సిన యపచారముం దలంచి చెందిన దుఃఖము లెల్ల జెప్పి యా 
దనుజవిరోధి కి ట్లనియె. దద్దయు. బెద్దజీకంబు సేయుచున్‌. 107 

* ఈ విధంగా శ్రీకృష్ణుడు అడుగగా కుంతీదేవి ప్రేమ విహ్యలతతో డగ్గుత్తికతో, కనుల నీరు 
నిండగా దుర్యోధనుడు చేసిన అపకారాన్నీ, తాము పడ్డ కష్టాలనూ చెప్పి శ్రీకృష్ణునకు పెద్దరిక మిచ్చి 
ఇట్టన్నది. 

“అన్న! నీ చుట్టాల నరయుదు! మణవవు, నీవు పుత్తెంచిన నెమ్మితోడ 
మా యన్న యేతెంచి మము జూచి పోయెను, నిల్ఫి యున్నారము నీ బలమున, 


జా 

నా పిన్నవాందడ్రకు నాకు దిక్కెవరు నే. డాదిగా నింక నీవె కాక? 
యఖిల జంతువుల కీ నాత్మవు గావున బరులు నా వారని భ్రాంతి సేయ. 


తే. వయ్య! నా భాగ్యమెట్టిదో? యనవరతము. జిత్తమున నుండి కరుణ మా చిక్కులెల్ల 
వాపుచుందువు గాదె! యో పరమపుణ్య!, యదుకుమారవరేణ్య! బుధాగ్రగణ్య!. 108 
* కృష్ణా! నీవు నీ బంధువులను మరచిపోకుండా ఆదరిస్తావు. నీవు పంపగా అక్రూరుడు వచ్చి 
ఆదరంగా మమ్మల్ని చూచిపోయాడు. నీ అండవల్లనే మేము జీవించి ఉన్నాము. నాపిల్లలకు నాకు నీవు 
కాక మరెవరు దిక్కు? సర్వప్రాణలకు నివే ఆత్మవు గనుక “పరులు, నావారు'* అని నీకు భేదం లేదు. ఓ 
పుణ్యాత్మా! మమ్మల్ని మరచిపోకుండా నీవు కరుణతో మా చిక్కుల నన్నిటినీ తొలగిస్తున్నావు. యదుకుల 
తిలకా! పురుషోత్తమా! ఇదంతా నా భాగ్యం గాక మరేమిటి! 
న. అనిన యుధిస్టిరుం డి ట్లనియె. 109 
శ అప్పుడు ధర్మరాజు శ్రీకృష్ణునితో ఇలా అన్నాడు. 
మ. 'పట్టంగ లేరు నిన్ను. దమభావములందు సనందనాదు లే 
పట్టుననైన, నట్టి గుణభద్రచరిత్రుండ వీవు, నేడు మా 
చుట్టమ వంచు వచ్చెదవు, చూచెద వల్పులమైన మమ్ము; నే 
మెట్టి తపంబు చేసితి మధీశ్వర! పూర్వశరీర వేళలన్‌?” 140 
* సనందాది మహర్షులే ఎంతో ప్రయత్నించికూడా నిన్ను పట్టలేరు. అట్టి మహానుభావుడవు నీవు. 
-ఈనాడు నీవు మా బంధు వయ్యానవు. అల్పులమైన మమ్ములను చూడవచ్వావు. పూర్వజన్మలో మేము 
ఎంత తపస్సు చేశామో! 
న. అని ధర్మజుండు దన్ను€ బ్రార్ధించిన నింద్రప్రస్థపురంబువారలకు నయనానందంబు సేయుచు హరి 
గొన్ని నెలలు నసియించి యుండె, నం దొక్కనాండు. 114 
* అని ధర్మరాజు శ్రీకృష్ణుని స్తుతించాడు. శ్రీకృష్ణుడు ఇంద్రప్రస్థంలోని ప్రజలకు నేత్రానందం 
కల్షిస్తూ అక్కడే కొన్ని నెలలపాటు ఉన్నాడు. 
మ. తురగశ్రేస్టము నెక్కి కంకటధనుస్తూణీశరో పేతుండై 
హరితోడన్‌ వననభూమి కేగి విజయుం డాసక్తుండై చంపె శం 
బర శార్దూల తరక్షు శల్య చమరీ భల్తూక గంధర్వ కా 
సర కంఠీరవ ఖడ్గ కోల హరిణీ సారంగముఖ్యంబులన్‌. 112 
* ఒకనాడు అర్జునుడు అశ్వారూఢుడై శ్రీకృష్ణునితో గూడి అరణ్యానికి వెళ్ళాడు. అక్కడ జింకలను, 
పెద్దపులులను, సివంగులను, ఏదుపందులను, చమరీమృగాలను, ఎలుగుబంట్లను, ఎనుబోతులను, 
సింహాలను, ఖడ్గమృగాలను, వనవరాహాలను, ఏనుగులను ఆసక్తితో వేటాడాడు. 

క. అచ్చోట బవిత్రములై, చచ్చిన మృగరాజి నెల్ల జననాథునకున్‌ 
దెచ్చి యొసంగిరి మెచ్చుగం జెచ్చెర నరు గొల్చ్బియున్న సేవకు లధిపా! 113 


౫ జవనిపోయిన మృగాల నన్నింటినీ సేవకులు రాజుగారికి తెచ్చి యిచ్చారు. 


వ. అంత నర్జునుండు నీరువట్టున డస్పిన యమునకుం జని యమ్మహారథులైన నరనరాయణు లందు 
వార్చి జలంబులు ద్రావి యొక పులినప్రదేశంబున నుండి. 114 


త అప్పుడు అర్జునునకు దాహంవేసింది. నరనారాయణు లిద్దరూ యమునానదికి వెళ్ళి దాహం 
తీర్చుకొని ఇసుక ప్రదేశంలో కూర్చున్నారు. 


ఉ. ఉపగతులైన యట్టి పురుషోత్తమ పార్టులు గాంచి రాపగా 
విపుల విలోల నీలతర వీచికలందు శిరోజభార రు 
చ్యపహసితాళిమాలిక నుదంచిత బాలశశి ప్రభాలికం 
దపనుని బాలికన్‌ మదనదర్పణతుల్య కపోలపాలికన్‌. 115 


* అప్పుడు కృష్ణార్దునులు యమునాతరంగాలలో తుమ్మెదల సమూహాన్ని ధిక్కరించే శిరోజ శోభతో, 
బాలచంద్రుని బోలిన నెన్నుదురుతో, అద్దాలవంటి చెక్కిళ్ళతో ప్రకాశించే సూర్యుని కుమార్తెను చూచారు. 


వ. కని యచ్యుతుండు పంచిన వివ్వచ్చుండు సని యా కన్యకిట్లనియె. 116 
* శ్రీకృష్ణుడు పంపగా అర్జునుడు ఆమె చెంతకు వెళ్లి ఇలా అన్నాడు. 


మ. 'సుదతీ! యెవ్వరిదాన? వేమికొణ కిచ్చోటం బ్రవర్తించె? దె 
య్యది నీ నామము? కోర్కి యెట్టిది? నివాహాకాంక్షతోంగూడి యీ 
నదికిన్‌ వచ్చిన జాడ గానంబడె? ధన్యం బయ్యె నీ రాక నీ 
యుదయాదిస్టితి నెల్ల. జెప్పు మబలా! యుద్యత్కురంగేక్షణా! [7 
య్‌ అమ్మాయీ! నీ వెవర్తెవు? ఎందుకోసం ఇక్కడికి వచ్చావు? నీ పేరేమిటి? నీ కోరిక ఏమిటి? 
వివాహ కాంక్షతో ఈ నదీ ప్రాంతానికి వచ్చినట్టున్నావు? నీ రాక ధన్యమైనది. నీ ప్రయత్నం నెరవేరుతుంది. 
ఓ లేడికన్నుల వన్నెలాడీ! నీ విశేషాల నన్నిటినీ చెప్పు. 
వ. అనిన నర్జునునకు€ గాళింది యి ట్లనియె. 118 
క అప్పుడు అర్జునునితో ఆ అమ్మాయి ఇలా చెప్పింది. 
మ. “నరవీరోత్తమ! యేను సూర్యుని సుతన్‌, నాపేరు కాళింది, భా 
స్కర సంకల్పితగేహమందు నదిలో. గంజాక్షు విష్ణుం బ్రభున్‌ 
వనరుగా. గోరి తపంబు సేయుదు, నొరున్‌ వాంఛింపం గృప్పుండు న 
న్యరతిన్‌ వచ్చి వరించు నంచు. బలికెన్‌ నా తండ్రి నాతోడుతన్‌.” 119 

* ఓ వీరాధివీరా! నేను సూర్యుని కుమార్తెను. నాపేరు కాళింది. ఈ నదిలో నా తండ్రి నా కోసం 
ఏర్పాటు చేసిన గృహంలో పద్మాక్షుడైన శ్రీకృష్ణుని భర్తగా కోరి తపస్సు చేస్తున్నాను. ఇతరులను నేను 
కోరను. శ్రీకృష్ణుడు వేటకు వచ్చి నిన్ను వివాహ మాడగలడని నా తండ్రి నాకు తెలిపాడు. 

న. అనిన విన ధనంజయు. డా నీలవేణి పలుకులు హరికిం జెప్పిన విని సర్వజ్ఞాండైన హరియు హరి 

మధ్యను రథంబుమీ(ద నిడుకొని ధర్మరాజు కడకుం జని వారలు గోరిన విశ్వకర్మను రావించి వారి 
పురం బతివిచిత్రంబు సేయించెె. 120 


* ఈ విధంగా కాళింది చెప్పిన మాటలను అర్జునుడు శ్రీకృష్ణునకు విన్నవించాడు. సర్వజ్ఞుడైన హరి 
సన్నని నడుము గల కాళిందిని రథ మెక్కించుకొని ధర్మరాజు దగ్గరకు వెళ్ళాడు. పాండవులు కోరగా 
విశ్వకర్మ వచ్చి ఇంద్రప్రస్థ పురాన్ని చిత్ర విచిత్రంగా అలంకరించి తీర్చిదిద్దాడు. 


క్త దేవేంద్రుని ఖాండవ మ, పృానకునకు నీ. దలంచి పార్గుని రథికుం 
గావించి సూతు.6 డయ్యెను, గోవిందు.(డు మజ(దితోడ6 గూరిమి వెలయన్‌. 121 


* దేవేంద్రుని ఖాండవ వనాన్ని అన్నిదేవుడికి ఆహారంగా అర్పించడానికి నిశ్చయించుకొని అర్జునుని 
రథానికి శ్రీకృష్ణుడు తాను సారథి అయ్యాడు. 


న. ఇట్టు నరనారాయణులు సహాయులుగా దహనుండు ఖాండవ వనంబు దహించిన సంతసించి 
విజయునకు నక్షయతూణీరంబులు, నభేద్యకవచంబును, గాండీవ మనియెడి బాణాసనంబును, 
దివ్యరథంబును, ధవళరథ్యంబులను నిచ్చె నందు. 122 


* నర నారాయణుల సహాయంతో అగ్నిదేవుడు ఖాండవ వనాన్ని దహించ సంతోషించి అర్జునునికి 
అక్షయతూణీరాలు, భేదించడానికి వీలులేని కవచం, గాండీవమనే ధనుస్సు, దివ్య రథమూ, తెల్లగుజ్ఞాలూ 
సమర్పించాడు. 


ఉ. వాసవసూనుచే. దనకు వహ్షిశిఖాజనితో గ్రవేదనన్‌ 
వాసిన6 జేసి యొక్క సభ పార్గున కిచ్చె మయుండు ప్రీతుండై 
యా సభలోన. గాదె గమనాగమనంబుల గౌరవేంద్రు€ డు 
ల్లాసము( బాసి యుండుట జలస్థలనిర్ణయ బుద్ధిహీనుండై. 123 


* అన్నిజ్యాలల బాధనుండి తప్పించి అర్జునుడు తనను రక్షించినందువలన మయుడు సంతోషంతో 
ఒక మహాసభను నిర్మించి అర్జునునకు బహూకరించాడు. ఆ సభలోనే దుర్యోధనుడు సంచరిస్తూ భూమికీ, 
జలాశయానికీ తేడా తెలియక అవమానం పొందాడు. 

-:శ్రీకృష్ణుండు కాళింది మిత్రవింద నాగ్నజితి భద్ర లక్షణ యను వారల€ బరిణయమాడుట :- 


న. అంత గృష్లుండు ధర్మరాజ ప్రముఖుల వీడుకొని సాత్యకి ప్రముఖ సహచరులు గొలువ, మరలి 
తన పురంబునకుం జని బంధుజనంబులకు(. బరమానందంబు సేయుచు నొక్క పుణ్య దివసంబున 
శుభలగ్నంబునం గాళిందిం బెండ్రి యయ్యె, మజియు నవంతిదేశాధీశ్వరు అయిన విందానువిందులు 
దుర్యోధనునకు వశులై హరికి మేనత్తయైన రాజాధిదేవి కూంతురైన తమ చెలియలిని వివాహంబు 
సేయ నుద్యోగించి స్వయంవరంబు( జాటించిన. 124 


* శ్రీకృష్ణుడు ధర్మరాజాదులను వీడ్కొని సాత్యకి మొదలైన సహచరులతో ద్వారకకు తిరిగి వచ్చాడు. 
బంధువు లందరూ ఆనందిస్తుండగా ఒక శుభముహూర్తంలో కాళిందిని పరిణయమాడాడు. అనంతరం 
సంగతి. అవంతీ పరిపాలకులైన విందానువిందులు దుర్యోధనునకు వశమయ్యారు. వారి తల్లియైన రాజాధిదేవి 
శ్రీకృష్ణునికి మేనత్త. వారు తమ చెల్లెలి పెండ్లికి స్వయంవరం చాటించారు. 


క. భూ రమణులు సూడంగ హరి, వీరత( జేకొనియె మిత్రవిందను నిత్యా 
పూరిత సుజనానందం, జారు చికురకాంతి విజిత షట్పదబృందన్‌. 125 


* రాజు లందరూ చూస్తూ ఉండగా శ్రీకృష్ణుడు ఎదురులేని తన పరాక్రమం ప్రదర్శించి అలినీలవేణి, 
అందాలరాణి ఐన మి(త్రవిందను చేకొన్నాడు. 


సీ, జననాథ! వినుము కోసలదేశ మేలెడి నగ్నజిత్తను నరనాథు( డొకండు 
సుమతి ధార్మికుండు దత్సుత నాగ్నజితి యను కన్యక గుణవతి గలదు దాని. 
బెండ్రియాడుటకునై పృథివీశు లేతెంచి వాండికొమ్ముల గల వాని, వీర 
గంధంబు సోంకిన€ గాలు ద్రవ్వెడివాని, నతిమదమత్తంబులైన వాని 


తే. గోవృషంబుల నేడింటి. గూర్చి తిగిచి, బాహుబలమున నెవ్వడు పట్టి కట్టు 
నతడు కన్యకు( దగు వరుం డనిన వాని6 బట్టంజాలక పోదురు ప్రజలు బెగడి. 126 
* ఓ పరీక్షిన్మహారాజా! కోసలదేశాన్ని సద్గుణుడు, ధర్మపరుడు నైన నగ్నజిత్తు అనేరాజు పరిపాలిస్తు 
న్నాడు. అతని కుమార్తె నాగ్నజితి. సద్దుణసంపన్న. వాడికొమ్ములు గలిగి, వీరగంధం సోకితే చాలు కాలు 
(ద్రవ్వుతూ మిక్కిలి మదించిన ఏడు ఆబోతులు ఆ రాజుదగ్గర ఉన్నాయి. ఆ వృషభాలను తన బాహుబలంతో 
ఎవడు కట్టివేస్తాడో అతడే నాస్షబితికి భర్త అని ఆ రాజు నిర్ణయించాడు. ఎందరో రాజులు వచ్చి ఆ ఎద్దు 
లను పట్టి కట్టడానికి ప్రయత్నం చేశారు. కాని ఫలితం లేకపోయింది. 


వ. ఇట్లు గోవృషంబుల జయించినవాండక్కన్యకు నరుండనిన భగవంతుండైన వారి నిని 
సేనాపరివృతుండై కోసలపురంబునకుం జనినం గోసలాధీశ్వరుండును హరి నెదుర్కొని యర్శ్య 
పాద్యాది విధులం బూజించి పీఠంబు సమర్పించి ప్రతివందితుండై యున్నయెడ. 127 


* ఆ వృషభాలను జయించినవాడే ఆ కన్యకు భర్త అని శ్రీకృష్ణుడు విని సేనాసమేతంగా కోసలదేశానికి 
వెళ్ళాడు. కోసలరాజు శ్రీకృష్ణుని గొప్పగా గౌరవించాడు. 


పదవ స్కంధము - ఉత్తరభాగము 27 
క. ఆ రాజకన్య ప్రియమున, నా రాజీవాక్షు మోహనాకారు. ద్రిలో 
కారాధితు నూధవు. దన, కారాధ్యుండైన నాథుండని కోరె నృపా! 128 


* రాజుకుమార్తె నాగ్నజితి మోహనాకారుడూ, పద్మనేత్రుడూ, త్రిలోకపూజితుడూ ఐన మాధవుట్లే 
తనకు భర్తగా భావించింది. 


వ మజణియున క్కన్యకారత్నంబు తన మనంబున. 1120 
* ఇంకా నాగ్నజితి ఇలా తలపోసింది. 


ఆ. విష్ణు. డవ్యయుండు విభుండు గావలె నని, నోంచినట్టీ తొంటి నోముఫలము 
సిద్ద మయ్యెనేని( జేకొనుంబో నన్ను౦ జక్రధరు(డు వైరిచక్రహరు.డు. 130 


య అచ్యుతుడు, శ్రీహరి నాకు భర్త కావాలని నేను పూర్వజన్మలో నోచిన నోము ఫలం సిద్ధించింది. 
శత్రురాజులను చెండాడే చక్రధరుడు నన్ను వివాహం చేసుకుంటాడు. 


మ. సిరియుం బద్మభవేశ దికృతులు మున్‌ సేవించి యెవ్వాని శ్రీ 
చరణాంభోజపరాగముల్‌ శిరములన్‌ సమ్యగ్గతిం దాల్తు.రీ 
ధరణీచక్రభరంబు వాపుటకు నుద్యత్కేళిమూర్తుల్‌ దయా 
పరుండై యెవ్వండు దాల్ఫు నట్టి హరి యెబ్బంగిం బ్రవర్తించునో! 131 


* లక్ష్మీదేవి, బ్రహ్మదేవుడు, ఈశ్వరుడు, దిక్పాలకులు ఎవని పాదధూళిని శిరసా ధరించి సేవిస్తారో, 
భూభారాన్ని తగ్గించడానికి ఎవడు లీలావతారాలు ధరిస్తాడో ఆ శ్రీకృష్ణుడు ఇపు డెలా ప్రవర్తిస్తాడో? 


న. అని యిట్లు నాగ్నజితి విచారించు నెడం గృష్లుం డా రాజుం జూచి మేఘగంభీర నినదంబున నిట్లనియె.132 


* ఈ రకంగా నాస్టజితి ఆలోచిస్తున్న సమయంలో కృష్ణుడు కోసలరాజును గాంచి మేఘగంభీరస్వరంతో 
ఇలా అన్నాడు. 


క. అన్యుల యాచింపరు రా, జన్యులు సాజన్యకాంక్ష. జనుదెంచితి సి 
కన్యన్‌ వేండెద నిమ్మా! కన్యాశుల్కదుల మేము గాము నరేంద్రా! 133 


* రాజులు పరులను యాచింపరు. సౌజన్యంతో నేను వచ్చాను. నీ కుమార్తెను నేను కోరుకుంటున్నాను. 
మేము కన్యాశుల్కం ఇచ్చేవారము కాము. 


వ. అనిన రాజిట్లనియె. 134 
త కృష్ణుని మాటలు విని అప్పుడు రాజు ఈ విధంగా అన్నాడు. 


శా కన్యం జేకొన నిన్నిలోకముల నీకన్నన్‌ ఘనుండైన రా 
జన్యుం డెన్వండు? నీ గుణంబులకు నాశ్చర్యంబునుం బొందితా 

నన్యారంభము మాని లక్ష్మి భవదీయాంగంబునన్‌ నిత్యయై 
ధన్యత్వంబును( జెంది యున్నది గదా తాత్ప్సర్యసంయుక్తమై. 135 


* నా కుమార్తెను వివాహమాడడానికి ఈ లోకా లన్నిట్లో నీ కంటే తగిన వాడెవడు? నీ సద్గుణాలకు 
ఆశ్చర్యం చెంది లక్ష్మీదేవి ఇతరులను కాదని నీ వక్షస్థలంలో స్థానం సంపాదించుకొని ధన్యు రాలయింది. 


శా. చంచద్తోవృషసప్తకంబు. గడిమిన్‌ సైరించి యెవ్వాండు భం 
జించున్‌ వానికి. గూంతు నిత్తునని యే జీరించినన్‌ వైభవో 
దంచ ద్గర్వులు వచ్చి రాజతనయుల్‌ తత్సాద శ్చంగాహతిం 
గించిత్కాలము నోర్వ కేగుదు రనిం గేడించి భిన్నాంగులై. 136 


* ఏడు వృషభాలను బాహుబలంతో ఎదుర్కొని ఎవడు జయిస్తాడో అతనికి నా కుమార్తె నిచ్చి 
వివాహం జరుపుతానని చాటించాను. గర్విష్టులైన రాజు లెందరో వచ్చి ఆ ఆబోతుల గిట్టల దెబ్బలకు తట్టు 
కొనలేక భిన్నభిన్నాలైన శరీరాలతో రంగాన్నుంచి తప్పుకున్నారు. 


శా, ఉమ్షాంశుండు తమంబు€ దోలు క్రియ నీవుగ్రాహవక్షోణిలో( 
గృష్టా! వైరులం దోలినాండవు, రణక్రీడా విశేషంబులన్‌ 
నిష్ణాతుండవు, సప్తగోవృషములన్‌ నే6 డాజి భంజించి రో 
చిష్ణుత్వంబున వచ్చి చేకొనుము మా శీతాంశుబింబాననన్‌. 137 


* శ్రీకృష్ణా! సూర్యుడు చీకటిని పారదోలునట్టు నీవు రణరంగంలో నీ శత్రువులను పారదోలావు. 
సంగర క్రీడలో నీవు సర్వ సమర్భుడవు. ఏడు వృషభాలతో ఈ రోజు పోరాడి జయించి చంద్రముఖియైన 
మా నాగ్నజితిని చేపట్టు. 

వన. అని నన్నజిత్తు తన కూంత వివాహంబునకుం జేసిన సమయంబు సెప్పిన విని. 138 

* అని నస్షజిత్తు తన కుమార్తె వివాహవిషయంలో చేసుకున్న నియమాన్ని చెప్పగా కృష్ణుడు విన్నాడు. 

చ. కనియె నఘూరి వత్స బక కంస విదారి ఖలప్రహారి దా 

ఘనతర కిల్పిషంబుల నగణ్య భయంకర పొరుషంబులన్‌ 


సునిశిత శృంగ నిర్దలితశూరసమూహ ముఖామిషంబులన్‌ 
హనన గుణోన్మిషంబుల నుహాపరుషంబుల గోవృషంబులన్‌. 139 


* అఘాసుర వత్సాసుర బకాసుర కంసులను చీల్చిచెండాడిన కృష్ణభగవానుడు గొప్ప పౌరుషము 
గలవీ, తమ వాడి కొమ్ములతో ఎందరో వీరుల ముఖాలను [క్రుమ్మి గాయపరచినవీ, రూపం ధరించిన 
పాపరాసులవలె అతిభయంకరమైనవీ అయిన ఆబోతులను ఆలోకించాడు. 


ఉ. చేలము చక్క. గట్టుకొని చిత్రగతిన్‌ వడి నేడు మూర్తులై 
బాలుండు దారురూపముల. బట్టెడు కైవడి. బట్టి వీర శా 


పదవ స్కంధము - ఉత్తరభాగము 29 


ర్హూలుండు గ్రుద్ది నేల. బడంద్రోచి మహోద్ధతి. గట్టి యీడ్చె భూ 
పాలకు లెల్ల మెచ్చ వృషభంబుల. బర్వతసన్నిభంబులన్‌. 140 


* శ్రీకృష్ణుడు పై వస్త్రాన్ని నడుముకు బిగించి కట్టుకొని విచిత్ర రీతిలో ఏడుమూర్తులు ధరించి 
బాలుడు కొయ్యబొమ్మలను పట్టుకున్నట్టుగా పర్వతాలవంటి ఆ ఏడు వృషభాలను పట్టుకొని (గ్రుద్ది క్రుమ్మి 
అవలీలగా నేలపై కూలద్రోశాడు. అది చూచి అచ్చటి వారంతా మెచ్చుకున్నారు. 

వ. ఇట్లు వృషభంబుల నన్నింటినిం గట్టి యీడ్చినం జూచి హరికి నగ్నజిత్తు నాగ్నజితి నిచ్చిన 
విధినత్రకారంబునం బెండ్రి యయ్యె, నా రాజసుందరు లానందంబును బొంది, రా సమయంబున 
బ్రాహ్మ ణాశీర్వాదంబులును, గీత పటహ శంఖ కాహళ భేరీ మృదంగ నినదంబులును జెలంగె, 
నంత నా కోసలేంద్రుండు దంపతుల రథారోహణంబు సేయించి పదివేల ధేనువులును, 
విచిత్రాంబరాభరణ భూషితలైన యువతులు మూండువేలును, దొమ్మిదివేల గజంబులును, 
గజంబులకు శతగుణంబులైన రథంబులును, రథంబులకు శతగుణంబులవైన హయంబులును, 
హయంబులకు శతగుణాధికంబైన భటసమూహంబును నిచ్చి పుత్తెంచిన వచ్చునప్పుడు. 144 


* ఈ విధంగా శ్రీకృష్ణుడు ఏడు వృషభాలను నేలగూల్చి ఈడ్వగా నగ్నజిత్తు తన కుమార్తెను కృష్ణున 
కిచ్చి వివాహం చేశాడు. ఆసమయంలో అంతఃపురకాంతలంతా ఎంతో సంతోషించారు. బ్రాహ్మణులు 
ఆశీర్వదించారు. మంగళగీతాలు భేరీమృదంగాది మంగళవాద్యధ్వనులు మిన్నుముట్టాయి. కోసలరాజు నూతన 
దంపతులను రథ మెక్కించి సాగనంపాడు. పదివేల గోవులను వ(స్త్రాభరణాలంకృతలైన మూడువేల మంది 
కన్యలను, తొమ్మిదివేల ఏనుగులను, అంతకు వందరెట్టు రథాలను, అంతకు వందరెట్టు గుజ్జాలను, 
అంతకు వందరెట్టు సైనికులను కృష్ణునకు ఆ రాజు కానుకగా ఇచ్చాడు. 


ఉ. భూతి యెలర్పం గోసలుని పుత్రికకై చనుదెంచి తొల్లి యా 
బోతులచేత నోటువడి పోయిన భూపతులెల్ల మాధవుం 
డా తరుణిన్‌ వరించుట చరావలిచే విని త్రోవ సైన్య సం 
ఘాతముతోడ. దాంి రరిగర్వవిమోచను( బద్మలోచనున్‌. 142 


% ఇంతకు పూర్వం నాన్షజితిని వివాహమాడడానికి వచ్చి ఆబోతుల నోడించలేక పరాజితులైన 
రాజులందరూ మాధవుడు ఆ కన్యను వివాహమాడిన విషయం గూఢచారుల వలన తెలుసుకొని శత్రుగర్వ 
భంజనుడైన శ్రీకృష్ణుని జయించడానికి సైన్యసమేతంగా వచ్చి మార్గ మధ్యంలో అడ్డగించారు. 


ఉ. దండి నరాతు లెల్ల హరి. దాంకిన నడ్డము వచ్చి వీళతో 
భండనభూమియందు( దన బాంధవులెల్లను సన్నుతింప(గా 
గాండినచాపముక్త విశిఖంబుల వైరుల నెల్ల.జంపెనా 


ఖండల నందనుండు శశకంబుల సింహము చంపుకైవడిన్‌. 143 


30 పోతన భాగవతము 


* రాజు లందరూ శ్రీకృష్ణునిపైకి రాగా అర్జునుడు పరాక్రమంతో వారి నెదుర్కొన్నాడు. గాండీవంనుండి 
వదలిన బాణాలతో సింహం కుందేళ్ళను సంహరించినట్టు శత్రువుల నందరినీ హతమార్చాడు. బంధువులంతా 
సంతోషించారు. 


వ. ఇట్టు హరి నాగ్నజితిం బెండ్రిమై యరణంబులు పుచ్చుకొని, ద్వారకానగరంబునకు వచ్చి సత్య 
భామతోడం గ్రీడించుచుండె; మజియును. 144 


* ఇలా శ్రీకృష్ణుడు నాన్షజితిని పెండ్డాడి మామగా రిచ్చిన కానుకలతో ద్యారకానగరానికి వచ్చి 
నాస్షబితీ సమేతుడై ఆనందించాడు. 


ము. జనవంద్యన్‌ శ్రుతకీర్తి నంద్య( దరుణిన్‌ సందర్భనక్షోణి పా 
ద్యనుజన్‌ మేనమజణందలిన్‌ విమలలోలాపాంగ( గై కేయి ని 
ద్ధ నయోన్నిద్ర. బ్రపూర్ణసద్గుణసముద్రన్‌ భద్ర నక్షుద్ర నా 
వనజాతాన్షుండు పెండ్రియాడె నహితవ్రాతంబు భితిల్లంగన్‌. 145 


* కేకయదేశాధిపతియైన శ్రుతకీర్తి కుమార్తె సందర్శనాదులకు సోదరి, సద్గుణవతి, తన మేనత్త 
కూతురు అయిన భద్రను శత్రువు లెల్లరూ తల్లడిల్లగా శ్రీకృష్ణుడు వివాహమాడాడు. 


న. ముజియును. 146 


చ. అమరుల. బాజు(దోలి భుజగాంతకు(2ైన ఖగేశ్వరుండు ము 
న్నమృతము' దెచ్చుకైవడి మదాంధుల రాజుల నుక్కడంచి యా 
కమలదళాయతేక్షణు(డు గైకొని తెచ్చెను మద్ర కన్యకన్‌ 
సమదవృగేక్షణన్‌ నయవిచక్షణ లక్షణ( బుణ్యలక్షణన్‌. 147 


* అంతేగాక పూర్వం గరుత్మంతుడు దేవతలను పారదోలి అమృతం తెచ్చిన విధంగా మదాంధులైన 
రాజులను జయించి శ్రీకృష్ణుడు లేడికన్నులవంటి కన్నులుకలది, మద్రరాజ కుమార్తె శుభలక్షణ అయిన 
లక్షణను పరి[గ్రహించాడు. 

వ. ఇట్లు హరికి రుక్మిణియు, జాంబవతియు, సత్యభామయు6 గాళిందియు6 మిత్రవిందయు, న్గా 
జితియు, భద్రయు, మద్రరాజనందనయైన లక్షణయు ననంగ నెనమండ్రు భార్యలైరి, మణియు 
నరకాసురుని వధియించి తన్నిరుద్దకన్యల షోడశసహస్రకన్యల రోహిణి మొదలైన వారిం బరిగ్రహించెనని 
విని. 1486 


* ఈ విధంగా శ్రీకృష్ణునికి రుక్మిణి, జాంబవతి, సత్యభామ, కాళింది, మిత్రవింద, నాగ్నజితి, భద్ర, 
లక్షణ అనే వారు అష్టభార్య లయ్యారు. అంతేకాక నరకాసురుని సంహరించి అతని చెరలో నున్న రోహిణి 
మొదలైన పదహారువేలమంది కన్యకామణులను పరి([గ్రహించాడు అని చెప్పగా పరీక్షిత్తు విని ఇలా అన్నాడు. 


క. ధరకుం బియనందనుండగు, నరకుని హరి యేల చంసె? నరకాసురు. డా 
వరకుంతల లగు చామీ, కర కుంభస్తనుల నేల కారం బెట్టెన్‌? 140 


సదవ స్కంధము - ఉత్తరభాగము తే 


* భూదేవి ప్రియపుత్రుడైన నరకాసురుని శ్రీకృష్ణుడు ఎందుకు సంహరించాడు? నరకాసురుడు 
నవయౌవనవతులైన సుందరీ మణులను ఎందుకు చెరసాలలో బంధించాడు? 


న. అనిన నరేంద్రునకు మునీంద్రుం డిట్లనియె, నరకాసురుని చేత నదితి కర్లకుండలంబులును, 
నరుణచ్చత్రంబును, మణి పర్వత మనియెడు నమరాద్రి స్టానంబును గోలుపడుటయు నింద్రుండు 
వచ్చి హరికి విన్నవించిన హరి నరకాసుర వధార్ధంబు గరుడవాహనారూఢుండై చను సమయంబున 
హరికి సత్యభామ యిట్లనియె. 150 


* ఇలా ప్రల్నించిన ఆ పరీక్షిన్నరేంద్రునితో శుకమునీం(ద్రు డిలా చెప్పాడు. నరకాసురుడు అదితిదేవి 
కుండలాలనూ, వరుణదేవుని ఛ(త్రాన్నీ, దేవతల మణి పర్వతాన్నీ అపహరించాడు. దేవేంద్రుడు శ్రీకృష్ణునికి 
నరకుని అత్యాచారాలు విన్నవించాడు. శ్రీహరి నరకాసురుని సంహరించడానికి గరుడవాహనం ఎక్కి వెళ్ళ 
బోతున్న సమయంలో సత్యభామ ఆయనతో ఇలా అన్నది. 

-: శ్రీకృష్ణుండు సత్యభామతో€ గూడ నరిగి నరకాసురుని వధించుట :- 
శా, “దేవా! నీవు నిశాటసంఘముల నుద్దీపించి చెండాడ నీ 
ప్రావీణ్యంబులు సూడంగోరుదు. గదా! ప్రాణేశ! మన్నించి న 


న్నీ వెంటం గొనిపొమ్ము, నేండు కరుణన్‌ నేజూచి యేతెంచి నీ 
దేవీ సంహతి కెల్ల జెప్పుదు భవద్దీప్త ప్రతాపోన్నతుల్‌,' 151 


* ప్రభూ! నీవు రణరంగంలో విజ్బంభించి రాక్షసుల సమూహాలను చెండాడుతుంటే నీ ప్రావీణ్యం 
చూడాలని కోరికగా ఉంది. ప్రాణనాథా! నా మాట మన్నించి నన్ను దయతో నీ వెంట తీసుకొని పో. నేను 
అక్కడి నీ ప్రతాపాన్ని కనులారా చూచి వచ్చి ఇక్కడి రాణుల కందరకూ తెలియజేస్తాను. 


న. అనిన( బ్రాణవల్లభకు వల్లభుం డిట్లనియె. 152 


సీ “సమద పుష్పంధయ రుంకారములు గావు, భీషణకుంభింద్ర బృంహితములు 
వాయునిర్ల్గత పద్మవనరేణువులు గావు, తురగ రింఖాముఖోద్దూతరజము 
లాకీర్ణజలతరం గాసారములు గావు, శత్రుధనుర్ముక్త సాయకములు 
గలహంససారస కాసారములు గావు, దనుజేంద్రసైన్య కదంబకములు 


తే. కమలకహ్లార కుసుమసంఘములు గావు, చటుల రిపు శూల ఖడ్డాది సాధనములు 
కన్య! నీ వేడ? రణరంగ గమన మేడ?, వత్తు, వేగము నిలువుము, వలదు వలదు.” 153 


* ఈ విధంగా అడిగిన సత్యభామతో శ్రీకృష్ణు డిలా అన్నాడు. సత్యా! అబలవైన నీ వెక్కడ? రణరంగ 
మెక్కడ? అక్కడ వినిపించేవి మదించిన తుమ్మెదల రుంకారాలు కావు, భయంకరమైన ఏనుగుల ఘీంకారాలు. 
అక్కడ కనిపించేవి తామరవనం నుండి గాలికి రేగి వచ్చిన పరాగరేణువులు కాదు, గుజ్జపు గిట్టల చివరలనుండి 
లేచిన ధూళి దుమారాలు. అవి నీటికరటాల తుంపురులుకావు, శత్రు ధనుస్సులనుండి వెడలిన శరపరంపరలు. 


3౩2 పోతన భాగవతము 


రాజహంసలతో నిండిన సరోవరాలు కావు, రాక్షససైన్య సమూహాలు. కమలాలు, కలువలు కనిపింపవు. 
అక్కడ కనపడేవి భయంకరమైన శత్రు శూలాలు, ఖడ్లాలు, ఆయుధాలు. ఇటువంటి యుద్ధరంగానికి నీ 
వెందుకు? నేను త్వరగా తిరిగి వస్తాను. వద్దు. వద్దు. నీవు రావద్దు. 


వ. అనిన( బ్రియునకుం బియంబు జనియింప డగ్గటి. 154 
* ఇలా పలుకుతున్న పప్రాణప్రియునకు దగ్గరకు వచ్చి ప్రియురాలు ప్రియం కలిగేటట్లు ఇలా అన్నది. 


ఉ. '“దానవులైన నేమి? మణీ దైత్యసమూహము లైన నేమి? నీ 
మానితబాహు దుర్గముల మాటున నుండగ నేమి శంక? నీ 
తో నరుదెంతు' నంచు( గరతోయజముల్‌ ముకుళించి మొక్కె న 
మ్మానిని దన్ను భర్త బహుమాన పురస్పరదృష్టి/ జూడ.(గన్‌. 155 


* నాథా! నీ బాహువులు అనే దుర్గాల అండ నాకు ఉండగా వారు రాక్షస సమూహాలైతే మాత్రం నాకేం 
భయం? నేను నీతో వస్తాను అని అభిమానవతి అయిన సాత్రాజితి పద్మాలవంటి తన చేతులు జోడించి 
నమస్కరించింది. శ్రీకృష్ణుడు సత్యభామవంక మెచ్చుకోలుగా చూచాడు. 


న. ఇట్టు తనకు మొక్కిన సత్యభామను గరకమలంబుల. గ్రుచ్చి యెత్తి తోడ్కొని గరుడారూఢుండై 
హరి గగనమార్గంబునం జని, గిరి శస్త్ర సలిల దహన పవన దుర్గమంబై మురాసురపాశ పరివృతం 
బయిన ప్రాగ్యోతిషపురంబు డగ్గణి. 156 


* త్రనకు నమస్కరించిన సత్యభామను వెంట పెట్టుకొని గరుత్మంతునిపై ఎక్కి ఆకాశమార్గాన 
(ప్రాగ్భుతిషనగరాన్ని చేరాడు. ఆ పట్టణం పర్వత దుర్గాలతో, శస్త్రదుర్గాలతో, వాయుదుర్గాలతో, జలదుర్గాలతో, 
అన్నిదుర్గాలతో కూడినట్టిది. మురాసురుని బాహుపాశాలతో చుట్టుకొనబడిన పురం అది. 


మ. గదచే( బర్వతదుర్గముల్‌ శకలముల్‌ గావించి సత్తేజిత 
ప్రదరశ్రేణుల శస్తదుర్గచయమున్‌ భంజించి చక్రాహతిం 
జెదరన్‌ వాయుజలాన్ని దుర్గ్షముల నిళ్ళేషంబులం జేసి భీ 
ప్రదు(డై వాలున ద్రుంచె గృష్లుండు ముర ప్రచ్చన్నపాశంబులన్‌. 157 


* శ్రీకృష్ణుడు తన గదాదండంతో పర్వత దుర్గాలను ముక్కలు చేశాడు. బాణ సమూహంతో శస్త్రదుర్గాల 
౯ం లంగ లంగ 
సమూహాన్ని ఛేదించి వేశాడు. వాయు, జల, అన్ని దుర్గాలను చ|క్రపు దెబ్బలతో నాశనం చేశాడు. అరిభయం 
కరుడైన అరవిందాక్షుడు మురాసురుని పాశాలను ఖడ్గంతో ఖండించాడు. 


న. ముజియును. 158 


శా. ప్రాకారంబు గదాప్రహారముల నుత్సాటించి యం(త్రంబులున్‌ 
నాకారాతుల మానసంబులును భిన్నత్వంబు సెందంగన 

స్తోకాకారుండు శౌరి యొత్తె విలయోద్దూతాభ్ర నిర్మాత రే 
ఖా కాఠిన్యము( బాంచజన్యము నిముక్తప్రాణి చైతన్యమున్‌. 159 


* అంతేకాక గదాప్రహారాలతో ప్రాకారాలను పడగొట్టి యంత్రాలను రాక్షసుల హృదయాలతో పాటు 
భేదించాడు. మహానుభావుడైన వాసుదేవుడు ముల్లోకాలను మూర్చిల్ల జేయగలదీ, ప్రళయకాల మేఘ 
నిర్జాషంవలె కఠోరధ్యానంతో కూడినదీ అయిన పాంచజన్యమనే శంఖాన్ని పూరించాడు. 


వ. అంత లయకాల కాలాభగర్హనంబు పగిది నొప్పు న మ్మ్మహాధ్వని విని సంచశిరుండైన మురాసురుండు 
నిదుర సాలించి యావులించి నీల్లి లేచి జలంబులు వెడలి వచ్చి హరిం గని ప్రళయకాల క్రీలికైవడి 
నుండుచు దుర్నిరీన్షుండై కరాళించుచుం దన పంచముఖంబులం బంచభూతమయం బయిన 
లోకంబుల మ్రింగ నప్పళించు చందంబునం గదిసి యాభీల కీలాజటాలం బగు శూలంబున గరుడుని 
వైచి భూనభో£9_.౦తరంబులు నిండ నార్భుచు. 160 


* ప్రళయ కాలంనాటి కాలమేఘ గర్జనవంటి ఆ పాంచజన్య ధ్వనిని విని అయిదుతలల మురాసురుడు 
నిద్ర మేల్కొన్నాడు. ఆవులించి, లేచి, నీటినుండి బయటకు వచ్చాడు. శ్రీకృష్ణుని చూచాడు. ప్రళభయకాలంనాటి 
అగ్నిజ్యాలలాగా మండుతూ చూడశక్యం కానివాడై పెడ బొబ్బలు పెడుతూ తన అయిదు నోళ్ళతో పంచ 
భూతాలతో గూడిన లోకాలను (మింగడానికి ప్రయత్నించినట్లు శ్రీకృష్ణుని సమీపించాడు మురాసురుడు. 
భయంకరమైన అన్నిజ్యాలలవంటి జడలతో గూడిన తన శూలాన్ని గరుత్మంతునిపై ప్రయోగించి 
భూమ్యాకాశాలు దద్దరిల్లేటట్టు గర్జించాడు. 


క. దురదుర. బరునిడి బిరుసున, 'హరి హరి! నిలునిలువుి మనుచు నసురయు. గదిసెన్‌ 
మురముర దినిజల హృదయము, మెరమెర యిదె యడ౦ంగు ననుచు మెజుసెన్‌ హరియున్‌. 161 


* ముందుకు పరుగెత్తి గర్వంతో “నిలు, నిలు” అంటూ ఆ రాక్షసుడు కృష్ణుని సమీపించాడు. 
శ్రీహరి గూడా దేవతల మనోవ్యథ ఈ నాటితో తీరుతుందని భావించాడు. 


వ. అప్పుడు. 162 


క. గరుడునిపై(. బడ వచ్చిన, మురశూలము నడుమ నొడిసి ముత్తునియలుగా. 
గరముల విజీచి ముకుందు(డు, మురముఖముల నిశితనిశిఖములు వడి( జొనిసెన్‌. 163 


* ఆ సమయంలో గరుత్మంతునిపై మురాసురుడు ప్రయోగించిన శూలాన్ని శ్రీకృష్ణుడు మధ్యలోనే 
ఒడిసిపట్టుకుని మూడు ముక్కలుగా విరిచేశాడు. వాడిబాణాలను ఆ రాక్షసునిపై ప్రయోగించాడు. 


మ. గద వ్రేసెన్‌ మురదానవుండు హరిపై౪ గంసారియుం దద్గదన్‌ 
గదచే( ద్రుంచి సహస్రభాగములుగా( గల్పించె, నాలోన వా( 
డెదురై హస్తము లెత్తికొంచు వడి రా నీక్షించి లీలాసను 
గ్ర దశన్‌ వాని శిరంబు లైదును వడిన్‌ ఖండించె( జక్రాహతిన్‌. 164 


చెడ పోతన భాగవతము 


* ఆ రాక్షసుడు విష్ణుమూర్తిపై తన గదను ప్రయోగించాడు. కంసారి ఆ గదను తన గదతో 
వేయిముక్కలు గావించాడు. అప్పుడు ఆ రాక్షసుడు చేతులు పై కెత్తుకొని వేగంతో తన మీదకు రావడం 
చూచి శ్రీకృష్ణుడు తన చక్రాయుధంతో ఆ రాక్షసుని అయిదు తలలనూ అవలీలగా ఖండించాడు. 


వ. ఇట్లు శిరంబులు చక్రిచక్రధారాచ్చిన్నంబు అయిన వజివజ ధారాదళితశిఖరంబై కూలెడి శిఖరిచందంబున 
మురాసురుండు జలంబులందు. గూలిన, వాని సూనులు జనకనధజనిత శోకాతురులై జనార్హను మర్దింతు 
ముని రణకుర్దనంబునం దాముండు, నంతరిక్షుండు, (శవణుండు, విభావసుండు, వసుండు, 
నభస్వంతుండు, నరుణుండు నన నేడ్వురు యోధులు నక్రోధులై కాలాంతక చోదితంబైన ప్రళభయపవన 
సప్తకంబు భంగి నరకాసుర ప్రేరితులై రయంబున. బీకుం డనియెడు దండనాథుం బురస్కరించుకొని, 
సజుతెంచి హరిం దాశి శర శక్తి గదా ఖడ్గ కరవాల శూలాది సాధనంబులు ప్రయోగించిన. 165 

* దేవంద్రుని వజ్రాయుధం దెబ్బకు శిఖరాలు తెగి కూలిన పర్వతంలాగా శ్రీకృష్ణుని చక్రాయుధం 

దెబ్బకు శిరస్సులు తెగిన మురాసురుడు నీటిలో కూలిపోయాడు. తండ్రిమరణానికి దుఃఖించిన మురాసురుని 
ఏడుగురు కుమారులు కోధోద్రిక్తులై శ్రీకృష్ణుని సంహరిస్తామని యుద్దానికి బయలుదేరారు. కాలంతకునిచే 
పంపబడిన ప్రళభయకాలంనాటి పవనసప్తకంలాగా నరకాసురునిచేత (ప్రేరేపింపబడిన తా(ముుడు, అంతరిక్షుడు, 
(శ్రవణుడు, విభావసుడు, వసుడు, నభస్వంతుడు, అరుణుడు అనే ఆ ఏడుగురు యోధులు పీఠుడనే 
సేనానాయకుని నాయకత్వంలో యుద్దానికి వచ్చి గద, ఖడ్గం, శూలం మొదలైన అనే కాయుధాలను కృష్ణునిపై 
ప్రయోగించారు. 

ఉ. ఆ దనుజేంద్రయోధ వివిధాయుధసంఘము నెల్ల నుగ్రతన్‌ 
మేదిని. గూలనేయుచు సమిద్ధనిరర్ల్గళ మార్గణాళి. గ్ర 
వ్యాద కులాంతకుం డసురహస్త భుజానన కంఠ జాను జం 
ఘాదుల. ద్రుంచి వైచె. దిలలంతలు ఖండములై యిలం బడన్‌. 166 

* ఆ దానవ యోధులు ప్రయోగించే ఆయుధాల నన్నిటినీ పరాక్రమంతో నేలపై పడగొడుతూ 

నిరాటంకంగా బాణాలను ప్రయోగించి ఆ రాక్షసుల చేతులు, కాళ్ళు, కంఠాలు మొదలైన అవయవాల 
నన్నింటినీ నవ్వుగింజలంత ముక్కలు చేసివేశాడు శ్రీకృష్ణుడు. 

వ. ముణీయు హరి శరజాలచ(క్రనిహతులయి తనవారలు నుడియుటకు వెజు(గుపడి రోషించి 
గరుడగమనుని దూషించి తన్ను భూషించుకొని సరకుసేయక నరకుండు వరకుండల ప్రముఖా 
భరణభూషితుం డయి దానసలిల ధారాసిక్త గండంబులును, మహోద్దండశుండాదండంబులు నైన 
వేదండంబులు తండ తండంబులై నడున వెడలి భండనంబునకుం జని. 167 

* తన పక్షం వారంతా శ్రీకృష్ణుని చక్రాయుధానికీ, భాణసమూహానికీ బలిఅయిపోయినందుకు 

నరకాసురుడు ఆశ్చర్యపడి రోషంతో శ్రీహరిని దూషించాడు. తనను తాను స్తుతించుకున్నాడు. కుండలాలు 
మొదలైన అనేకాభరణాలు ధరించినవాడై దాన జలంతో తడిసిన గండ స్థలాలు, గొప్పతుండాలూ గల 
ఏనుగుల గుంపులతో యుద్దరంగానికి బయలుదేరాడు. 


పదవ స్కంధము - ఉత్తరభాగము 35 


మ. బలనంతుండు ధరాసుతుండు గనె శుంభద్రాజ బింబోపరి 
స్థల శంపాన్విత మేఘమో యన ఖగేంద్రస్కంధపీఠంబుపై 
లలానారత్నము( గూడి సంగరకథాలాపంబులం జేయును 
జ్వలనీలాంగు( గనన్నిషంగు.( గుహనాచంగున్‌ రణాభంగునిన్‌. 168 


* నరకాసురుడు నీలవర్షంతో శోభిస్తున్న, రణకోవిదుడైన శ్రీకృష్ణుని చూచాడు. గరుత్మంతుని 
మూపుమీద సత్యభామతో ఆసీనుడై యున్న శ్రీకృష్ణుడు చంద్రబింబంపై మెజపుతీగెతోగూడిన మేఘంలా 
(ప్రకాశిస్తున్నాడు. వీపున తూపులపొది తాల్చిన ఆ గోపాల కృష్ణుడు సాత్రాజితికి సంగ్రామ రహస్యాలను 
బోధిస్తున్నాడు. 

వ. కని కలహంబునకు నరకాసురుండు గముకింసం దమకింపక విలోకించి సంభమంబున. 169 


* ఈవిధంగా ఉన్న శ్రీకృష్ణుని చూచి నరకాసురుడు యుద్దానికి సిద్దం కావటం సత్యభామ చూచింది. 
ఆమె ఏ మాత్రం ఆలస్యం చెయ్యకుండా తొందర తొందరగా ముందుకు వచ్చింది. 
శా. వేణిం జొల్లెము వెట్టి సంఘటిత నీవీబంధయై భూషణ 
శ్రేణిం దాల్చి ముఖేందుముండల మరీచీజాలముల్‌ పర్వంగా 
బాణిం బయ్యెద( జక్కగా6 దుటిమి శుంభద్వీరసంరంభయె 
యేణీలోచన లేచి నిల్ఫె. దన ప్రాణేశాగ్రభాగంబునన్‌. 170 


* సాత్రాజితి వడి వడిగా వాలుజడ ముడివేసుకొన్నది. చీర ముడి బిగించింది. భూషణాలను సరిచేసి 
కొన్నది. పైట సవరించుకొన్నది. ముఖచంద్రుడు కాంతు లీనుతుండగా తనకాంతుడైన మురాంతకుని 
చెంత నిబ్బరంగా నిలిచింది ఆ లేడికన్నుల వన్నెలాడి. 

-: సత్యభామ నరకాసురునితో యుధద్ధంబు సేయుట :- 


క. జన్యంబున దనుజుల దౌ, ర్ల£న్యము లుడుపంగ గోరి చనుదెంచిన సౌ 
జన్యవతి. జూచి యదురా, జన్య శ్రేష్టుండు సరససల్లాపములన్‌. క్ష 


* రణరంగంలో రాక్షసుల జౌద్దత్యాన్ని అణచివేయడానికి సిద్ధమై వచ్చిన సత్యభామను చూచి 
యాదవశశ్రేష్టుడైన మాధవుడు సరసంగా సంభాషించాడు. 


క. లేమూ6 దనుజుల గెలువంగ, లేమా? నీ వేల కడగి లేచితి? విటురా 
లే మాను మాన వేనిన్‌, లేమా విల్లందికొనుము లీలం గేలన్‌. 172 


* భామా! రాక్షసులను గెలువలేమా? నీవెందుకు యుద్దానికి సిద్దపడ్డావు? ఇలా రా! యుద్దప్రయత్నం 
మాను. మానదలుచుకోకపోతే విలాసంగా ఇదుగో ఈ విల్టు అందుకో. 


న. అని పలికి. శ/73 


36 పోతన భాగవతము 


క. హరిణాక్షికి హరి యిచ్చెను, సురనికరోల్లాసనమును శూరకలోరా 
సురసైన్యత్రాసనమును, బలగర్వనిరాసనమును బాణాసనమున్‌. 174 


* ఈ విధంగా పలికి శ్రీకృష్ణుడు దేవతలకు సంతోషాన్నీ, రాక్షసులకు సంతాపాన్నీ కలిగించుతూ, 
శత్రువుల గర్వాన్ని అణచివేసే ధనుస్సును సత్యభామ చేతి కిచ్చాడు. 
శా. ఆ విల్లంది బలంబు నొంది తదగణ్యానంత తేజోవిశే 
షావిర్భ్బూత మహాప్రతాపమున వీరాలోక దుర్గోకయై 
తా వేగన్‌ సగుణంబు6 జేసె ధనువుం దన్వంగి దైత్యాంగనా 
(గ్రీవాసంఘము నిర్గుణంబుగ రణ క్రీడా మహోత్కంఠతోన్‌. 175 


* కృృష్ణభగవాను డిచ్చిన ఆ ధనుస్సు అందుకొన్నది సత్యభామా దేవి. అందువల్ల ఆమెకు ఎక్కడలేని 
శక్తి వచ్చింది. గొప్ప తేజో విశషంతో మహాప్రతాపంతో వీరలోకానికి తేరిచూడరాని రీతిలో సాత్రాజితి విల 
సిల్లింది. యుద్దోత్సాహంతో ఆ నారీమణి రాక్షసనారుల కంఠాలలో మంగళసూత్రాలు తెగేటట్లు నారి బిగించి 
ధనుష్టంకారం చేసింది. 


క. నారి మొరయించిె రిపు సే, నా రింఖణ హేతువైన నాదము నిగుడన్‌ 
నారీమణి బలసంప, న్నారీభాదికము మూర్చనంద నరేంద్రా! 176 


* ఆ నారీమణి వైరిసేనల కదైర్యం కలిగేటట్టూ, శత్రువుల యేనుగులు మొదలైనవి మూర్చ పొందేటట్ట్లూ 
నారి సారించింది. 


సీ, స్రావర్ల కంకణ రుణర్సుణ నినదంబు శింజినీరవముతో. జెలిమిసేయ' 
దాటంక మణిగణ ధగధగ దీప్పులు గండముండల రుచి. గప్పికొనంగ 
ధవళతరాపాంగ ధళధళరోచులు బాణజాల ప్రభాపటలి నడణగ 
శరఘాత ఘుమఘుమశబ్దంబు పరిపంథి సైనిక కలకలస్వనము నుడుప 
తే. వీరశ్చంగార భయరౌద్ర విస్మయములు, గలసి భామిని యయ్యెనో కాక యనంగ 
నిషువు( దొడుగుట దివుచుట యేయు టెల్ల, నెణు(గ రాకుండ నని సేసె నిందువదన. _ 177 


* బంగారు కంకణాల రుణరుణ ధ్వనులు వింటినారిధ్వనితో కలిసిపోగా, చెవి కమ్ములకు పొదిగిన 
మణుల ధగధగ కాంతులు చెక్కిళ్ళ కాంతుల పై వ్యాపింపగా, అందమైన (క్రీగంటి చూపుల ధళధళకాంతులు 
బాణాల కాంతులను కప్పి వేయగా, శరములు ప్రయోగించుటవలన కలిగిన ఘుమ ఘుమ శబ్దం శత్రుసైన్యాల 
కలకలధ్వనులను అణచి వేయగా; వీరము, శృంగారము, భయము, రౌద్రము, విస్మయము అనే భావాలన్నీ 
కలిసి ఈ భామగా రూపొందాయా అన్నట్టుగా సత్యభామ బాణం తొడగడం, లాగడం, ప్రయోగించడం 
గూడా గుర్తించలేనంత వేగంగా యుద్దం చేయసాగింది. 


ను. పరు( జూచున్‌ వరు€ జూచు నొంప నలరింపన్‌, రోషరాగోదయా 
విరతభూకుటి నుందహాసములతో వీరంబు శ్చృంగారమున్‌ 

జరగన్‌, గన్నుల. గెంపు సొంపు. బరంగం జండాస్త సందోహమున్‌ 
సరసాలోక సమూహమున్‌ నెజపుచుం జంద్రాస్య హేలాగతిన్‌. 178 


* చంద్రముఖియైన సత్యభామ కోపంతో కనుబొమలు ముడివేసి, వీరత్వం మూర్తీభవించినట్టు కను 
లెజ్జజేసి, వాడియైన బాణాలను ప్రయోగిస్తూ, శత్రువైన నరకాసురుణ్లి నొప్పిస్తున్నది. అదే సమయంలో 
అనురాగంతో మందహాసం చేస్తూ, శృంగారం ఆకారం దాల్చినట్టు సొంపైన కన్నులతో సరసపు చూపులు 
'ప్రసరింపజేస్తూ. ప్రియుడైన శ్రీకృష్ణుని మెప్పిస్తున్నది. 

మ. అలినీలాలక చూడ నొప్పెసలె బ్రత్యాలీఢ పాదంబుతో 

నలికస్వేద వికీర్లకాలకలతో నాకర్లికానీత స 
ల్లలిత జ్యానఖపుంఖ దీధితులతో లక్ష్యావలోకంబుతో 
వలయాకార ధనుర్విముక్త విశిఖవ్రాతాహతారాతియె. గ70 


శ సత్యభామ ఎడమపాదం ముందుకుపెట్టి, కుడికాలు వంచి, చెమటకు తడిసి ముఖాన వ్యాపించిన 
ముంగురులతో, చెవిదాకా లాగిన అల్లెత్రాటిని పట్టుకున్న చేతి(వ్రళ్ల గోళ్ల కాంతులతో, వైరి సమూహం వైపు 
గురి చూస్తూ, గుండ్రని ధనుస్సు నుండి వదలుతున్న శరపరంపరలతో శత్రువులను సంహరిస్తూ శోభించింది. 


ఫీ “బొమ్మ సెండిండ్రకు( బోనొల్ల” నను బాల రణరంగమున కెట్టు రా. దలంచె? 
మగవారి. గనినం దా మణుంగు జేరెడు నింతి పగవారి గెల్వ నే పగిది. జూచెంి 
బసిండియుయ్యెల లెక్క భయ మందు భీరువు ఖగపతి నృంధ మే కడింది నెక్కె? 
సఖుల కోలాహల స్వనము లోర్వనికన్య పటహభాంకృతుల కెబ్బంగి నోర్చె? 


ఆ. నీలకంఠములకు నృత్యంబు. గణపుచు6 నలసి తలంగిపోవు నలరు6 బోండి 
యే విధమున నుండె నెలమి నాలీఢాది, మూనములను రిపులమాన మడంప? 180 


* బొమ్మల పెండ్రిండ్లకే వెళ్లలేని ముద్దరాలు యుద్దరంగాని కెలా రావాలని భావించింది? మగవారిని 
చూడగానే చాటుకు వెళ్ళే లతాంగి పగవారిని గెలవాలని ఎలా అనుకున్నది? బంగారు ఉయ్యాలలు ఎక్కడానికి 
భయపడే పడతి గరుత్మంతుని వీపుపై ఎలా ఎక్కింది? చెలికత్తెల కోలాహలమే ఆలకింపలేని లీలావతి 
తప్పెట్ట ధ్వనులను ఎలా ఓర్చుకుంటున్నది? నెమిళ్లకు నాట్యం నేర్పి అలసిపోయే అబల ఎడమపాదం 
ముందుకుంచి కుడిపాదంవంచి సంగరరంగంలో శత్రువుల అభిమానాన్ని అంతం చేయడానికి ఎలా సిద్దమైంది? 
ఎంత వింత! 

సీ. వీజె. జక్కంగం బట్ట వెర వెణుంగని కొమ్మ బాణాసనం బెట్టు పట్ట నేర్చె? 

'మ్రాకున దీలె గూర్చంగ నేరని లేమ గుణము నే క్రియ ధనుఃకోటి. గూర్చె? 
సరవి ముత్యము గ్రువ్వ( జాలని యబల యే నిపుణత నంధించె నిశితశరము.? 
జిలుకకు( బద్యంబు సెప్పనేరని తన్వి యస్తమంత్రము లెన్న( డభ్యసించెం 
ఆ. బలుకు మనిన బెక్కు పలుకని ముగుద యే, గతి నొనర్చె సింహగర్హనములు? 
నన(గ మెజుసె( ద్రిజగదభిరామ గుణధామ, చారుసత్యభామ సత్యభామ. 181 

* వీణను చక్కగా పట్టుకోలేని విరిబోణి విల్లు నెలా పట్టుకున్నదొ? (మ్రాకుకు తీగెను ప్రాకించడం 
తెలియని బాల నారిని ధనుస్సుకు ఎట్లా తగిలిస్తున్నదో? దారానికి ముత్యాలు (గ్రుచ్చలేని కోమలి వాడి 
బాణాలను ఏ విధంగా వింట సంధిస్తున్నదో? చిలుకకు పద్యాలు చెప్పలేని చెలువ అ(స్త్రమంత్రాల నెప్పుడు 
నేర్చుకున్నదో? ఎంతగా కోరినా ఎక్కువ మాట్లాడని ముగ్ధ సింహనాదాలను ఏ విధంగా చేస్తున్నదో? అని 
అందరూ అనుకొనేటట్టుగా ముల్లోకాలు మెచ్చే సద్గుణాలు గల సత్యభామ సమరరంగంలో విలసిల్లింది. 

శా, జ్యావల్లీధ్వని గర్హనంబుగ, సురల్‌ సారంగ యూథధంబుగా, 

నా విల్లింద్రశరాసనంబుగ, సరోజాక్షుండు మేఘంబుగా6 
దా విద్యుల్లతభంగి నింతి సురజిద్దావాగ్ని మగ్నంబుగా( 
బ్రావృట్కాలము సేసె బాణచయ మంభళ్ళీకర శ్రేణిగాన్‌. 182 

* వింటినారిధ్వని మేఘగర్జనంగా, దేవతలు చాతకపక్షులుగా, ధనుస్సు ఇంద్రచాపంగా, శ్రీకృష్ణుడు 
మేఘంగా, తాను మెరుపుతీగెగా, బాణసమూహమే వర్షప్రునీరుగా, రాక్షసులనే దావాగ్షిని చల్దార్చడానికి 
సత్యభామాదేవి సంగ్రామభూమిలో వర్దాకాలాన్ని సృష్టించింది. 

సీ. రాకేందుబింబమై రవిబింబమై యొప్పు నీరజాతేక్షణ నెమ్మొగంబు, 

కందర్పకేతువై ఘనధూమ కేతువై యలరు€ బూంబోండి చేలాంచలంబు, 
భావజు పరిధిలై ప్రళయార్కు పరిధియై మెజయు నాకృష్ట్ణమై మెలంత చాప, 
మవృుత ప్రవాహమై యనలసందోహమై తనరారు నింతిసందర్భనంబు, 
తే. హర్షదాయియై మహారోషదాయియై, పరగు ముద్దరాలి బాణవృష్టి 
హరికి నరికి. జూడ నందంద శృంగార, వీరరసము లోలి విస్తరిల్ల. 183 

* ఆ సంగర రంగంలో సత్యభామ ముద్దుల ముఖం నందనందనునికి చం[ద్రబింబంగానూ నర 
కాసురునికి సూర్యబింబంగానూ భాసించింది. ఆ నారీమణి చీర చెరగు మురారికి మన్మథుని జెండాగానూ, 
సురారికి ధూమకేతువులాగానూ కన్పించింది. ఆ మానినీమణి మండలాకారమైన ధనుస్సు అచ్యుతునకు 
మన్మథపరివేషంగా. అసురునకు ప్రళయభాను పరివేషంగా విరాజిల్లింది. ఆ సుందరీమణి సందర్శనం 
హరికి అమృత ప్రవాహంగా అరికి అన్నిజ్యాలగా తోచింది. ఆ అలివేణి బాణవృష్టి శౌరికి సంతోషం కల్లించింది. 
వైరికి రోషం కలిగించింది. శ్రీకృష్ణునిలో శృంగారరసం, నరకాసురునిలో వీరరసం విస్తరిల్లేటట్టుగా సత్యభామ 
సమరం సాగించింది. 

వన. ఇ వ్విధంబున. 184 


క. శంపాలతాభ బెడిదపు, టంపణచే ఘోరదానవానీకంబుల్‌ 
సెంపణి సన్నాహంబుల, సాంపజణీ భూసుతుని వెనుక( జొచ్చెన్‌ విచ్చెన్‌. 185 
౫ క్క విధంగా తటిల్లతవలె తళతళ మెరుస్తూ ఉన్న సత్యభామ ప్రయోగించే బాణాలవలన రాక్షససైన్యం 
శక్తి కోల్పోయింది. యుద్దంలో వెనుకంజవేసి నరకాసురుని మరుగు జొచ్చింది. 


పదవ స్కంధము - ఉత్తరభాగము 39 
వ. అ య్యవసరంబునం గంససంహారి మనోహారిణిం జూచి సంతోషకారియుం, గరుణారసావలోకన 


ప్రసారియు, మధుర వచన సుధారసవిసారియుం, దదీయ సమరసన్నాహ నివారియునై యిట్ట్లనియె.186 


* ఆ సమయంలో కంససంహారి తన ప్రియురాలిని ఆనందాన్నీ 'అను[గ్రహాన్నీ ప్రదర్శించే చూపులతో 
అవలోకించి యుద్ద ప్రయత్నం నుండి ఆమెను మరల్చడానికి మధురంగా సంభాషించటం ఆరంభించాడు. 
క. “కొమ్మా! దానవనాథుని, కొవ్మూహవమునకు( దొలంగె గురువిజయము. గై 
కొమ్మా! మెచ్చితి నిచ్చెదం గొమ్మాభరణములు నీవు గోరిన వెల్లన్‌. 187 
* సత్యా! రాక్షససైన్యం యుద్దరంగంనుండి పారిపోయింది. నిన్ను విజయలక్ష్మి వరించింది. నీ 
ధైర్యసాహసాలకు మెచ్చుకున్నాను. నీవు ఎన్ని ఆభరణాలు కోరుకుంటే అన్ని ఆభరణాలు ఇస్తాను. 


వన. అని పలికి సమ్మానరూపంబులును, మోహనదీపంబులును, దూరీకృతచిత్తవిక్షేపంబులు నైన 
సల్లాపంబులం గళావతిం దద్దయు. బెద్దజికంబు స్పేసి, తత్కరకిసలయోల్లసిత బాణాసనంబు 


మరల నందుకొనియె, నప్పుడు సురవైరి మురవైరి కిట్లనియె. 188 


* అని మానసిక క్లేశం తాలగించేటట్టు, సమ్మాన ధోరణిలో సమ్మోహనంగా సముచిత సల్దాపాలతో 
పొగడి, చిగురుటాకువంటి ఆమె చేతినుండి ధనుస్సును తిరిగితీసుకొన్నాడు. అప్పుడు నరకాసురుడు 
శ్రీకృష్ణునితో ఇలా పలికాడు. 

క. మగువ మగవారి ముందజ, నముగతనములు సూస రణము మానుట నీకున్‌ 

నుగతనము గాదు; దనుజులు, మగువల దెస€6 జనరు మగలవముగ లగుట హరీ! 189 
=. కృష్ణా! పురుషులయెదుట ఒక (స్రీ పౌరుషం 'ప్రదర్శిస్తుంటే యుద్దం మాని మౌనం ప్రదర్శించటం 
నీకు గొప్పకాదు. రాక్షసవీరులు వీరాధివీరులు కాబట్టి ఆడవారితో పోరాటానికి ఆరాటపడరు. 

న. అనిన హరి యిట్లనియె. 190 

* నరకుని మాటలకు నందనందనుడు ఇలా అన్నాడు. 


క. '“నరకా! ఖండించెద మ, తృరకాండాసనవిముక్త ఘనశరముల భీ 
కరకాయు నిన్ను సుర కి, న్నరకాంతలు సూచి నేండు నందం బొందన్‌.” 191 


* నర్రకాసురా! తొందరపడకు. నా చేతిలోని ధనుస్సు నుండి వెలువడే బాణపరంపరతో భయంకర 
స్వరూపుడవైన నిన్ను చించి చెండాడుతాను. ఇదిచూచి ఈనాడు దేవకాంతలు ఎంతో సంతోషిస్తారు. 


వన. అని పలికి హరి నరకాసుర యోధులమీ6ద శతఘ్ని యను దివ్యాస్తంబు ప్రయోగించిన నొక్క 
వరుసను వార లఅందటు మహావ్యథం జెందిరిి మణీయును. 102 


శ పోతన భాగవతము 


* అని పలికి శ్రీకృష్ణుడు నరకాసురుని సైన్యంపై శతఘ్ని అనే దివ్యాస్తాన్ని ప్రయోగించాడు. అప్పుడు 
ఆ శతఘ్ని ధాటికి ఆ సైనికులంతా తీవ్రవేదనకు లోనయ్యారు. 


ము. శర విచ్చిన్న తురంగమై పటుగదాసంభిన్న మాతంగమై, 
యురుచక్రాహతవీరమధ్య పదబాహుస్కంధ ముఖ్యాంగమై, 
నురభిత్సైన్యము దైన్యముం బొరయుచున్‌ శోషించి హైన్యంబుతో 
హరి మోలన్‌ నిలునంగ లేక పజుచెన్‌ హాహానినాదంబులన్‌. 193 


* అంతేకాదు. జనార్దనుడు ప్రయోగించిన శరసమూహాలకు గుజ్ఞాలు కుప్పగూలాయి. గదాఘాతాలకు 
మదగజాలు నేలగరచాయి. చ(క్రాయుధ విజ్బంభణానికి సైనికుల కాళ్లు, చేతులూ, శిరస్సులూ తుత్తుమురై 
నాయి. ఈ విధంగా నరకాసురుని సైన్యం దైన్యంతో కృష్ణుని యెదుట నిలువలేక హాహాకారాలు చేస్తూ 
పారిపోయింది. 


వ. అప్పుడు. 104 


ఆ. మొనసి దనుజయోధముఖ్యులు నిగుడించు, శస్తసముదయముల జనవరేణ్య! 
మురహరుండు వరుస మూడేసి కోలలం, ఖండితంబు సేసె గగనమందు. 195 


* అప్పుడు దైత్యవీరులు దామోదరునిపై శస్తాస్తాలు ప్రయోగించారు. రాక్షసులు ప్రయోగించే అయుధా 
లన్నిటినీ మురారి మూడేసి బాణాలు ప్రయోగించి కదనరంగంలో ఖండించివేశాడు. 


క. వెన్నుని సత్యను మోచుచు(6 బన్నుగ( బదనఖర చంచుపక్షాహతులన్‌ 
భిన్నములు సేసె గరుడుండు, పన్నిన గజసముదయముల. బౌరనముఖ్యా! 106 


* ఓ పరీక్షిన్మహారాజా! సత్యభామా శ్రీకృష్ణులను తనమూపున మోస్తున్న గరుత్మంతుడు తన కరకు 

గోళ్లతో, వాడి ముక్కుతో, రెక్కల దెబ్బలతో శత్రుసైన్యంలోని ఏనుగుల గుంపుల్ని ఛిన్నాభిన్నం చేశాడు. 
న. మజీయును విహగరాజపక్ష విక్షేణసంజాతవాతంబు సైరింపం జాలక హతశేషంబైన సైన్యంబు 
పురంబు సొచ్చుటం జూచి నరకాసురుండు మున్ను వజ్రాయుధంబుం దిరస్కరించిన తనచేతి 


శక్తిం గొని గరుడుని వైచె, నతండును విరుల దండవ్రేటున6 జలింపని మదోద్దండ వేదండంబునుంబోలె 
విలసిల్లె, న య్యవసరంబున గజారూఢుండై కలహరంగంబున. 107 


స గరుత్మంతుని రెక్కల విసురువలన పుట్టిన గాలివేగానికి నిలువలేక చావగా మిగిలిన నరకుని 
సైనికులు పట్టణంలోకి పారిపోయారు. అది చూచి నరకాసురుడు దేవేంద్రుని వజ్రాయుధాన్ని తిరస్కరించిన 
తన చేతిలోని శక్తి అనే ఆయుధాన్ని గరుత్మంతునిమీద ప్రయోగించాడు. పూలదండదెబ్బకు చలించని 
మదపుటేనుగులాగా గరుత్మంతుడు ఏమాత్రం చెక్కుచెదరలేదు. ఆ సమయంలో మదగజారూఢుడైన 
నరకుడు యుద్ధ రంగంలో ముందుకు సాగాడు. 


పదవ స్కంధము - ఉత్తరభాగము 41 


మ. సమదేభేంద్రము నెక్కి భూమిసుతు( డా చక్రాయుధున్‌ వైవ శూ 
లము చేంబట్టిన నంతలోన రుచిమాలాభిన్న ఘోరాసురో 
త్తను చక్రంబగు చేతిచక్రమున దైత్యధ్వంసి ఖండించె ర 
త్నృమయోదగ్ర వినూత్నకుండల సమేతంబైన తన్మూర్దమున్‌. 198 


* నరకాసురుడు మదగజాన్నెక్కి చక్రాయుధునిపై ప్రయోగించటానికి శూలాన్ని పట్టుకుని పైకెత్తే 
లోపుగానే శ్రీకృష్ణుడు ఎందరో రాక్షసవీరులను ఖండించిన తన చక్రాయుధాన్ని వానిమీద ప్రయోగించాడు. 
ఆచ[క్రం రత్నాలు పొదిగిన కుండలాలతోకూడిన నరకుని శిరస్సును తెగవేసింది. 


శా, “ఇల్లాలం గిటియైన కాలమున మున్నే నంచు ఘోషింతు వో 
తల్లీ! నిన్ను. దలంచి యైన నిచటం దన్నుం గృపం గావండే! 
చెల్లంబో! తల ద్రుంచె' నంచు నిల నాక్షేసించు చందంబునన్‌ 
ద్రైళ్లెం జప్పుడు గాంగ భూమిసుతు. డుద్దీస్తాహవక్షోణి పై. 199 


* “అమ్మా! వరాహావతారంలో నేను విష్ణుమూర్తి ఇల్దాలినని చాటి చెప్పావు. నిన్ను చూచి అయినా 
నాపై దయచూపకుండా శ్రీకృష్ణుడు నా తల త్రుంచా"డని భూదేవిని అధిక్షేపిస్తున్నట్టుగా నరకాసురుడు 
యుద్ధ రంగంలో నేలమీద కూలిపోయాడు. 


క. కంటిమి నరకు(డు వడ(గా, మంటిమి నేం౦డనుచు వెస నమర్యులు మునులున్‌ 
మింటం బువ్వులు గురియుచు6 బంటింపక పొగడి రోలి. బద్మదళాక్షున్‌. 200 


స్‌ “అమ శయ్యా! నరకాసురుని చావు కనులారా చూశాము. ఇక మనం (బ్రతికాము”అని దేవతలూ, 
మునీంద్రులూ మింటినుండి వెంటనే పూలవర్షం కురిపిస్తూ పద్మాక్షుని ప్రస్తుతించారు. 


న. అంత భూదేవి వాసుదేవుని డగ్గణ నేతెంచి జాంబూనదరత్న మండితంబైన కుండలంబులును, 
వైెజయంతియును, వననమాలయును, వరుణదత్తంబైన సితచ్చత్రంబును, నొక్క మహారత్నంబును 
సమర్పించి మొక్కి భక్తితాత్సర్యంబుల తోడం గరకమలంబులు ముకుళించి, విబుధవందితుండును, 
విశ్వేశ్వరుండును నైన దేవదేవుని నిట్లని వినుతించె. 201 


అప్పుడు భూదేవి వాసుదేవుని దగ్గరకు వచ్చి రత్నాలు పొదిగిన బంగారు కుండలాలనూ, వైజయంతి 
అనే వనమాలనూ, వరుణు డిచ్చిన వెల్లగొడుగునూ, ఒక గొప్పరత్నాన్నీ సమర్పించి నమస్కరించి భక్తి 
భావంతో ఆ దేవదేవుని ఈ విధంగా స్తుతించింది. 


డం 


పోతన భాగవతము 


-: భూదేవి శ్రీకృష్ణుని స్తుతించుట :- 


సీ, “అంభోజనాభున కంభోజనేత్రున కంభోజమాలా సమన్వితునకు 


నంభోజపదున కనంతశక్తికి వాసుదేవునకును దేవదేవునకును 
భక్తులు గోరిన భంగి నే రూపైన6 బొందువానికి నాదిపురుషునకును 
నఖిల నిదానమై యా పూర్ల్ణవిజ్ఞాను. డైన వానికి. బరమాత్మునకును 


. ధాత గన్న మేటితండ్రికి నజునికి, నీకు వందనంబు నే నొనర్హు 


నిఖిలభూతరూప! నిరుపమ! యీశ! ప, రాపరాత్మ మహిత! యమితచరిత! 202 


స్ట పరమేశ్వరా! అనంతలీలావిలాసా! మహానుభావా! సాటిలేనివాడా! సమస్త భూతస్వరూపా! నీవు 


పద్మనాభుడవు. పద్మనేత్రుడవు. పద్మమాలా విభూషితుడవు. అనంతశక్తిమంతుడవు. వసుదేవసుతుడవు. 
భక్తులు కోరిన రూపం ధరించ గలవాడవు. ఆదిపురుషుడవు. దేవదేవుడవు. సమస్త జగత్తుకు కారకుడవు. 
పరిపూర్షవిజ్ఞాన వంతుడవు. పరమాత్ముడవు. పుట్టుక లేనివాడవు. (బ్రహ్మపుట్టుటకు కారణ మైనవాడవు. 
అట్టి నీకు నేను నమస్కరిస్తున్నాను. 


న. దేవా! నీవు లోకంబులు సృజియించుటకు రజోగుణంబును, రక్షించుటకు సత్వగుణంబును, 


సంహరించుటకు. దమో గుణంబును ధరియింతువు; కాలనమూర్తిని. ప్రధానపూరుషుండవు పరుండవు, 
నీవ! నేనును, వారియు, వహ్నియు, ననిలుండు, నాకాశంబు, భూతతన్మాత్రలును, నింద్రియం 
బులును, దేవతలును, మనంబును, గర్హయును, మహత్తత్వంబును, జరాచరంబైన విశ్వంబును, 
నద్వితీయుండవైన నీయందు సంభవింతుము. 203 


* ఓ దేవా! నీవు ప్రపంచాన్ని సృష్టించడానికి రజోగుణాన్నీ, రక్షించడానికి సత్త్వగుణాన్నీ, 


నశింపజేయడానికి తమోగుణాన్నీ ధరిస్తావు. నీవు కాలమూర్తివి. 'ప్రధానవ్యక్తివి. పరుడవు. నేను (భూమి), 
నీరు, అగ్ని, వాయువు, ఆకాశము, శబ్ద స్పర్శ రూప రస గంధాలు, ఇంద్రియాలు, 'దేవతలు, మనస్సు, కర్త, 
మహత్తత్త్యం, ఈ చారచరమయమైన సమస్త ప్రపంచం అద్వితీయుడవైన నీయందే ఉద్బ్భవిస్తాము. 


చ. దయ నిటు సూడువూ! నరకదైత్యుని బిడ్డండు వీండు, నీ దెసన్‌ 


భయమున నున్న వాండు, గడు బాలు(6 డనన్యశరణ్యు6 డార్పుల డా 
(శ్రయరహితుండు, దండ్రిక్రియ శౌర్యము నేరండు, నీ పదాంబుజ 
ద్వయి€ బొడ గాంచె భక్తపరతంత్ర సువీక్షణ! దీనరక్షణా! 204 


* భక్తమందారా! దీనరక్షణా! దయతో ఇటు చూడు. ఈ బాలుడు నరకుని కుమారుడు. నిన్ను 


చూచి భయపడుతున్నాడు. వీడు వేరే దిక్కు లేనివాడు. ఆర్తి నొందినవాడు. ఆశ్రయం లేనివాడు. తండ్రిలాగా 
పరా[క్రమవంతుడు కాడు. నీ పాదాలనే ఆశ్రయించాడు. 


సదవ స్కంధము - ఉత్తరభాగము శ్ర 


వ. అని యిట్లు భూదేవి భక్తితోడ హరికిం బ్రణమిల్లి వాక్కుసుమంబులం బూజించిన నర్చితుండై 
భక్తవత్సలుం డయిన పరమేశ్వరుండు నరకపుత్రుం డయిన భగదత్తున కభయం బిచ్చి, సర్వసంపద 
లొనంగి నరకాసురగృహంబు ప్రవేశించి యందు. 205 


* ఈ విధంగా భూదేవి భక్తితో హరికి నమస్కరించి మాటలనే పూలతో పూజించగా భక్రవత్సలుడైన 
శ్రీకృష్ణుడు నరకుని కుమారుడైన భగదత్తునికి అభయ మిచ్చి సర్వసంపదలనూ ప్రసాదించాడు. అనంతరం 
నరకాసురుని సౌధంలోకి ప్రవేశించాడు. 


శ్రీకృష్ణుండు పదాజువెల కన్నియల వరించి దేవలోకమునకు.€ బోయి పారిజాతము. దెచ్చుట 


ఉ. రాజకులానతంసు,డు పరాజిత కంసుండు సొచ్చి కాంచె ఘో 
రాజుల రాజులం బటుశరాహతి నొంచి ధరాతనూజు. డు 
త్తేజితశక్తి. దొల్లి. జెజదెచ్చినవారి. బదాణు వేలధా 
త్రిజన మాన్యలన్‌ గుణవతి వ్రతధన్యల రాజకన్యలన్‌. 206 


* సంసారియైన యదుకులావతంసుడు ఆ రాజసౌధంలో నరకుడు ఘోరయుద్దాలలో రాజులను 
శర పరంపరలతో ఓడించి చెరపట్టి తెచ్చిన మాననీయలూ, గుణవతులూ అయిన పదహారువేలమంది 
రాజకన్యలను చూచాడు. 


ము. కని రా రాజకుమారికల్‌ పరిమళత్కౌతూహలాక్రాంతలై 
దనుజాధీశ చమూవిదారు నతమందారున్‌ శుభాకారు నూ 
తన శ్చంగారు వికారదూరు సుగుణాధారున్‌ మృగీలోచనా 
జన చేతోధనచోరు రత్నమకుటస్పారున్‌ మనోహారునిన్‌. 207 


* ఆ రాజపుత్రికలు రాక్షససైన్య సంహారుడూ, సుందరాకారుడూ, సుగుణాధారుడూ, మానినీ 
మానసచోరుడూ, ఆ(శ్రితమందారుడూ, మనోహరుడూ, రత్నకిరీటధరుడూ ఐన శ్రీకృష్ణుని మిక్కిలి 
కుతూహలంతో చూశారు. 


న. కని యతని సౌందర్య గాంభీర్య చాతుర్యాది గుణంబులకు మోహించి, తమకంబులు జనియింప, 
ధైర్యంబులు సాలించి, సిగ్గులు వర్షించి, పంచశరసంచలిత హృదయలై, దైవయోగంబునం బరాయత్తం 
బులైన చిత్తంబుల నమ్మత్త కాశినులు దత్తరంబున మనోజుం డుత్తల పెట్ట నతండు దనకు 
బ్రాణ వల్లభుం డని వరియించి. 208 


* అలా చూచి శ్రీకృష్ణుని సౌందర్యం, చాతుర్యం, గాంభీర్యం, మొదలైన సుగుణాలకు ఆకర్షితలై 
మోహించారు. వలపులు పొంగి, ధైర్యం కోల్పోయి, సిగ్గులు వదలి, శృంగార భంగిమలతో, సంచలించిన 
హృదయాలతో పంచబాణుడు తొందరపెట్టగా ఆ రాచకన్నెలు అతడే తమ (ప్రాణవల్లభుడని భావించారు. 


ఉ. పాపపు రక్కసుండు సెజణపట్టె నటంచు.( దలంతు. మెప్త్పుడుం 
బాపుండ? వీని ధర్మమున( బద్మదళాక్షుని. గంటి మమ్మ! ము 


క! పోతన భాగవతము 


న్నీ పురుషోత్తముం గదియ నేమి వ్రతంబులు సేసినారమో? 


అవి 


యా పరమేష్టి పుణ్యుండు గదమ్మ! హరిన్‌ మము. గూర్చె నిచ్చటన్‌. 209 


* పాపాత్ముడైన రాక్షసుడు మనల్ని చెరపట్టాడని ఎప్పుడూ భావిస్తుండేవాళ్లం. వాని ధర్మాన పద్మాక్షుని 
దర్శించాం. ఈ పురుషోత్తముని దగ్గర చేరడానికి మనం పూర్వజన శైలీ ఏ వ్రతాలు చేశామో! శ్రీకృష్ణునితో 
మనలను జతకూర్చిన ఆ (బ్రహ్మదేవుడు ఎంత పుణ్యాతు ]డో.! 
క. ఉన్నతి నీతండు గౌంగిట, మన్నింపంగ నింక బ్రదుకు మానిని మనలో 
ము న్నేమి నోము నోంచెనొ, సన్నుతమార్గముల విపిన జల దుర్గ్షములన్‌. 210 


* ఈ కమలాక్షుడు కనికరంతో కౌగిట జేర్చి గౌరవింపగా జీవించే సౌభాగ్యవతి పూర్వజన్మలో ఏ 
అరణ్యాలలో, ఏ జలదుర్గాలలో ఎంత తపస్సు చేసిందో! 
క. _విన్నారమె యీ చెలువము.?, గన్నారమె యిట్టి శౌర్యగాంభీర్యంబుల్‌? 
మన్నార మింతకాలము( గొన్నారమె యెన్న( డయిన. గూరిమి చిక్కన్‌. 211 
* ఇటు వంటి సౌందర్యాన్ని గూర్చి ఎక్కడైనా విన్నామా? ఇంతటి శౌర్యాన్నీ, గాంభీర్యాన్నీ ఎప్పుడైన 
కనుగొన్నామా? ఇంతకాలం జీవించాంగాని ఇంతటి అనురాగాన్ని అందుకున్నామా? 
సీ, వనజాక్షి! నే. గన్క వైజయంతిక నైన గదిసి వ్రేలుదు గదా కంఠమందు 
బింబోష్టి! నే. గన్క బీతాంబరము నైన మెజసి యుండుదు గదా మేను నిండ 
గన్నియ నే. గన్క గౌస్తుభమణి నైన నొప్పు సూపుదు( గదా యురమునందు 
బాలిక! నేం గన్క( బాంచజన్యము నైన మొనసి చొక్కుదు. గదా మోవి గ్రోలి 


ఆ. పద్మగంధి! నేను బర్హ దామము నైనం జిత్రరుచుల నుందు శిరమునందు 
ననుచు. బెక్కుగతుల నాడిరి కన్యలు, గములు గట్టి గరుడగమను. జూచి. 212 


* ఓ పద్మాక్షీ! నేను గనుక వైజయంతిక నైనట్రైతే అతని మెడలో (వ్రేలాడే దానిని గదా! ఓ బింబోస్టీ! 
నేమ గనుక పట్టువాస్తాన్నై నట్రైతే ఆ శరీరంపై ప్రకాళిస్తుండే దానిని గదా! ఓ బాలా! నేను కౌస్తుభమణిని 
అయినట్లయితే ఆయన వక్షస్టలంపై మెరుస్తూ ఉండే దానిని గదా! ఓ కన్యామణీ! నేను పాంచజన్యా 
న్నైనట్రైతే అతని పెదవిని తాకి పరవశించిపోయే దానిని గదా! ఓ పద్మగంధి! నేను నెమలి పింఛాన్నైనట్రెతే 
ఆయన శిరస్సుపై చిత్రమైన కాంతులతో విలసిల్లే దానిని గదా! అని అనేకవిధాలుగా అనుకుంటూ ఆ 
కన్యలు గుంపులు కూడి ఆ కృష్ణుణ్జి ఆలోకించారు. 

శా భూనాథోత్తను! కన్యకల్‌ వరుస నంభోజాతనేత్రుండు న 

న్నే నవ్వెం దగ జూచె డగ్గణీయె వర్షించెన్‌ నివేకించె స 
మ్మానించెం గరుణించె( బే రడిగె సన్మార్గంబుతో( బెండ్లి యౌ 
నేనే చక్రికి దేవి నంచు( దమలో నిర్లీతలై రందలణున్‌. 213 


సదవ స్కంధము - ఉత్తరభాగము శీర్‌ 


* శ్రీకృష్ణుడు నన్ను చూచే నవ్వాడు. నావైపే చూశాడు, నా చెంతకు వచ్చాడు, నన్నే వర్లించాడు, నన్నీ 
గౌరవించాడు, నన్నే కరుణించాడు, నా పేరు అడిగాడు, నన్న పెండ్డాడుతాడు, నేనే శ్రీకృష్ణుని భార్య నౌతానని 
ఆ కన్యలందరూ తమలో తాము తలపోశారు. 


న. ఇట్లు బహువిధంబులం దను తను మన్ననలకు నువ్విళ్ళూరు కన్నియలం బదాణువేల ధవళాంబరాభరణ 
మాల్యానులేపనంబు లొసంగి, యందలంబుల నిడి, వారలను నరకాసుర భాండాగారంబులం గల 
నానావిధంబు లయిన మహాధనంబులను, రథంబులను, దురంగంబులను; ధవళంబులై, వేగనంతంబులై, 
మైరావత కులసంభవంబులైన చతుర్దంత దంతావళంబులను, ద్వారకానగరంబునకుం బనిచి, దేవేంద్రుని 
పురంబునకుం జని యదితిదేవి మందిరంబు సొచ్చి, యా పెద్దమ్మకు ముద్దు సూపి, మణికిరణపటల 
పరిభావిత భాను మండలంబులైన కుండలంబు లొసంగి, శచీసమేతుండైన మహేంద్రునిచేత 
సత్యభామతోడం బూజితుండై, పిదప సత్యభామ కోరిన నందనవనంబు సొచ్చి. 214 


* ఈ విధంగా తన ఆదరణకోసం ఉవ్విళ్ళూరుతున్న ఆ కన్యల కందరకూ తెల్లని చీరలను, 
ఆభరణాలను, పూమాలలను, సుగంధపు పూతలను శ్రీకృష్ణుడు పంపించాడు. నరకాసురుని కోశాగారంలో 
ఉన్న నానావిధాలైన ధనసంపదనూ, రథాలనూ, అశ్వాలనూ, అమితమైన వేగం గలిగిన ఐరావతకులంలో 
ఉద్భవించిన తెల్లని నాల్లుదంతాల ఏనుగులనూ ద్యారకానగరానికి పంపించాడు. ఈ పదారువేలమంది 
స్త్రీలను పల్లకీలలో ఎక్కించి ద్వారకకు సాగనంపాడు. ఆ తర్వాత శ్రీకృష్ణుడు దేవేంద్రుని పట్టణమైన 
అమరావతికి వెళ్ద్హాడు. దేవమాత అదితి అంతఃపురానికి వెళ్లి ఆమె ప్రేమను చూరగొని తమ కాంతులతో 
సూర్యమండలాన్ని తిరస్కరిస్తున్న మణికుండలాలను ఆమెకు సమర్పించాడు. సత్యభామతో కూడి తాను 
శచీసమేతుడైన దేవేంద్రుని పూజ లందుకొన్నాడు. తర్వాత సత్యభామ కోరికపై నందనవనంలో (ప్రవేశించాడు. 


మ. హరి కేలం బెకలించి తెచ్చి భుజగేంద్రారాతిపై. బెట్టె సుం 
దరగంధానుగత భ్రమద్ర్రృమర నాదనాతముం బల్లనాం 
కుర శాఖాఫల పర్ల పుష్పకలికా గుచ్చాది కోపేతమున్‌ 
గిరిభిత్రాతము( బారిజాతము( ద్రిలోకీయాచకాఖ్యాతమున్‌. 215 
* శ్రీకృష్ణుడు కమ్మతావులకోసం [క్రమ్ముకుంటున్న తుమ్మెదలతో నిండినదీ, చిగురుటాకులతో, 
పూగుత్తులతో, ఫలాలతో గూడినదీ, ముల్గ్లోకములందలి యాచకుల కోరికలను తీర్చుటలో ప్రసిద్ది గాంచినది, 
ఇంద్రునిచే రక్షింపబడేదీ అయిన పారిజాతవృక్షాన్ని చేతితో పెకలించి గరుత్మంతునిపై పెట్టాడు. 


(న్‌ టబ 
వ. ఇట్టు పారిజాతంబును హరించి యదువల్లభుండు వల్లభయుం, దానును విహగవల్ల భారూఢుండయి 
చనుచున్న సమయంబున 216 


* శ్రీకృష్ణుడు ఇలా పారిజాతాన్ని అపహరించి తన పప్రాణసతి అయిన సాత్రాజితితో పాటు పక్షీంద్రునిపై 
నెక్కి ప్రయాణమైనాడు. 


46 పోతన భాగవతము 


సీ, నరకాసురుని బాధ నలంగి గోవిందుని కడ కేగి తతృాదకమలములకు 
దన కిరీటము సో దండప్రణామముల్‌ గావింస నా చక్రి కరుణ సేసి 
చనుదెంచి భూసుతు సమయించి తనవారి. దన్ను రక్షించుట6 దల(స మజుచి 
యింద్రుండు బృందారకేంద్రత్వ నముదమున( బద్మలోచన! పోకు పారిజాత 


ఆ. తరువు విడువి మనుచు దాణడె నడ్డము వచ్చి, తటిమి సురలు నట్లు దాంకి రకట! 
యెలుక వలదె నిర్దరేంద్రత కాల్పనే?, సురల తామసమును జూడ నరిది. 217 


* దేవేంద్రుడు త్రిలోకాధిపతిననే గర్వంతో “ఓ శ్రీకృష్ణా! దొంగతనంగా పారిజాతవృక్షాన్ని 
అపహరించుకొని వెళ్ళవద్దు. విడువు విడువు' అని (త్రోవకు అడ్డం వచ్చి శ్రీకృష్ణుబ్లి ఎదిరించాడు. దేవసైన్యం 
శ్రీకృష్ణునిపై యుద్దానికి వచ్చింది. నరకాసురుడు పెట్టే బాధలకు ఓర్చుకోలేక దేవేంద్రుడు తాను శ్రీకృష్ణుని 
దగ్గరకు వెల్లి, సాష్ట్రాంగనమస్కారం చేస్తే కృష్ణుడు దయతలచి నరకాసురుని సంహరించి దేవతలను 
రక్షించిన సంగతి మరచిపోయాడు. ఆమాత్రం జ్ఞానం లేని దేవేంద్రపదవి ఎందుకు? దేవతల అహంకారం 
చాలా ఆశ్చర్యకరంగా ఉంది. 


వ. ఇట్లు దనకు నొడ్డారించి యడ్డంబు వచ్చిన నిర్ణరేంద్రాదుల నిర్దించి తన పురంబునకుం జని, నిరంతర 
సురభి కుసుమ మకరంద మాధురీ విశేషంబులకు( జొక్కి చిక్కక నాకలోకంబున నుండి వెంట 
నరుగుదెంచు తుమ్మెదలకు నెమ్మి దలంచు చున్న పారిజాతమ్ము నాశితపారిజాతుం డయిన హరి 
మహా ప్రేమాభిరామ యగు సత్యభామతో. గ్రీడించు మహోద్యానంబున సంస్తాపించి, నరకాసురుని 
యింటం దెచ్చిన రాజకన్యక అందణందణకు నన్ని నివాసంబులు గల్సించి గృహోపకరణంబులు 
సమర్పించి. 218 


* తనను ఎదిరించిన దేవేంద్రాదులను ఓడించి ఆశ్రితపారిజాతమైన శ్రీకృష్ణుడు పారిజాతవృక్షాన్ని 
త్‌ లం 
భూలోకానికి తెచ్చి సత్యభామాదేవి ఉద్యానవనంలో నాటించాడు. సువాసనలు విరజిమ్మే పారిజాతపుష్పాల 
మకరంద మాధుర్యాన్ని వదలలేక దేవలోకంనుండి తుమ్మెదలు సైతం పారిజాత వృక్షాన్ని అనుసరించి 
వచ్చాయి. శ్రీకృష్ణుడు నరకాసురుని బారినుండి తప్పించి తెచ్చిన రాజకన్యక లందరకూ గృహోపకరణాలతో 
పాటు వేరువేరు సౌధాలను ఏర్పాటు చేయించాడు. 


చ. అమితవిహారు€ డీశ్వరు( డనంతుడు దా నొకనాండు మంచి ల 
గృమున బదాజు వేల భవనంబులలోన( బదాజువేల రూ 
పముల బదాజువేల నృపబాలల బ్రీతి. బదాజణువేల చం 
దముల విభూతి నొందుచు యథావిధితో వరియించె భూవరా! 219 


* మహానుభావుడైన శ్రీకృష్ణుడు ఒక శుభముహూర్తాన ఈ పదహారువేల భవనాలలో ఉన్న 
పదహారువేలమంది రాజకన్యలను, పదహారు వేలరూపాలతో, పదహారువేల రీతులతో శోభిస్తూ శాస్తోక్తంగా 
వివాహమాడాడు. 


పదవ స్కంధము - ఉత్తరభాగము త్న 


ఉ. దానములందు సమ్మదవిధానములం దవలోక భాషణా 
హ్వానములందు నొక్కక్రియ నా లలితాంగుల కన్నిమూర్తులై 
తా ననిశంబు గానంబడి తక్కువ యెక్కువ లేక యుత్తమ 
జ్ఞాన గృహస్థధర్మమున జక్రి రమించె. బ్రపూర్ణకాము.దై. 220 
* (ప్రేమ నిండిన చూపులలో, సంభాషణలలో, ఆహ్యానాలలో, దానాది క్రియలలో శ్రీకృష్ణుడు ఎక్కువ 
తక్కువలు లేకుండా ఈ బాలామణుల కందరకూ అన్ని విధాలుగా కన్పించి ఉత్తమమైన గృహస్థ ధర్మాన్ని 
పాటిస్తూ ఆనందించాడు. 


క. తరుణులు బెక్కం డ్రయినను, బురుషుండు మనలేండు సవతి పోరాటమునన్‌ 
హరి యా పదాలువేవురు, తరుణులతో సమత మనియె దక్షత్వమునన్‌. 221 


* ఎక్కువమంది భార్యలున్నప్పుడు పురుషుడు సవతిపోరాటంతో సతమతమై జీవించలేడు. కాని 
శ్రీకృష్ణుడు పదహారువేలమంది తరుణుల పట్ట సమానభావాన్ని ప్రదర్శించడంలో తన సామర్ధ్యాన్ని 
చూపించాడు. 


శా. ఎన్నేభంగుల యోగమార్షముల బ్రహ్మేంద్రాదు లీక్షించుచున్‌ 
ము న్నేదేవుని. జూడ6 గానక తుదిన్‌ మోహింతు, రా మేటి కే 
విన్నాణంబుననో సతుల్‌ గృహిణులై విఖ్యాతి సేవించి ర 
చ్చిన్నాలోకన హాస భాషణ రతిశ్లేషానురాగంబులన్‌. 222 
* బ్రహ్మ, దేవేంద్రుడు మొదలైనవారు యోగమార్ల్గంలో విష్ణుమూర్తిని దర్శించాలని ఎన్నోరీతులుగా 
ప్రయత్నించి సాధ్యం కాక చివరకు మాయామోహితు లౌతారో; ఆ మహాత్మునికి ఎంతో నేర్పుతో ఈ 
(స్రీలు ఇల్దాండై నిరంతరం వలపుచూపులతోనూ, చిరునవ్వులతోనూ, సరససంభాషణలతోనూ, బిగి 
కౌగిలింతలతోనూ, కౌతుకంతో కూడిన కలయికలతోనూ సేవించారు. 


సీ, ఇంటికి వచ్చిన నెదురేగుదెంచుచు నానీత వస్తువు లందుకొనుచు 
సౌవర్షమణిమయాసనములు వెట్టుచు. బదములు గడుగుచు భక్తితోడ 
సంవాసిత స్నానజలము లందించుచు సదంధవస్తభూషణము లొసంగి 
యిష్టపదార్హంబు లిడుచు. దాంబూలాదు లొసంగుచు విసరుచు నోజ మెజసి 
తే. శిరము దువ్వుచు శయ్యపై. జెలువు మిగుల, నడుగు లొత్తుచు దాసీసహస్రయుక్త 
అయ్యు. గొలిచిరి దాసులై హరి నుదారు6 దారకాధిప వదనలు దారు దగిలి. 223 


* ఇంటికి రాగానే ఎదురు వెళ్ళి తెచ్చిన వస్తువు లందుకుంటారు. మణులతో పొదిగిన బంగారు 
ఆసనాలు వేస్తారు. భక్తితో పాదాలు కడుగుతారు. స్నానానికి సుగంధంతో గూడిన నీళ్లను అందిస్తారు. 
సుగంధాలు, వస్త్రాలు, ఆభరణాలు సమర్పించుతారు. ఇష్టమైన పదార్థాలు వడ్డిన్తారు. తాంబూలం అందిస్తూ, 


48 పోతన భాగవతము 


విసురుతూ, తలదువ్వుతూ; పాదాలు పడుతూ వేలకొలది దాసీలు ఉన్నాకూడా ఆ చం[ద్రముఖులు స్వయంగా 
వాసుదేవుని సేవించారు. 


శా, “నన్నే పాయండు, రాత్రులన్‌ దినములన్‌ నన్నే కృపం జెందెడిన్‌, 
నన్నే దొడ్డగం జూచు వల్లభలలో, నాథుండు నా యింటనే 
యున్నా” డంచు6 బదాటు వేలు. దమలో నూహించి సేవించి రా 
యన్నుల్‌ గాఢపతివ్రతాత్వ పరిచర్యా భక్తి యోగంబులన్‌. 224 


* ఆ పదహారువేలమంది పడతులుగూడా పాతివ్రత్యంతో, భక్తితో శ్రీకృష్ణుడు రాత్రింబవళ్ళు నా 
చెంతనే వుంటూ నన్నే (ప్రేమిస్తున్నాడని తమలో తాము సంబరపడుతూ యదువల్లభుని ఆదరాభిమానాలతో 


ఆరాధించారు. 


క. ఆ రామలతో నెప్ప్తుడుం బోరాములు సాల నెజసి పురుషోత్తముండున్‌ 
గారామున6 దిరిగెను సౌ, ధారామ లతాసరోవిహారముల నృపా! 225 
* ఓ రాజా! ఆ పురుషోత్తముడు ఆస్ర్రీలపట్ట స్నేహం ప్రదర్శిస్తూ భవనాలలో, ఉద్యానవనాలలో, 
సరోవరాలలో స్వేచ్చగా విహరించాడు. 
క. ఏ దేవుండు జగముల, ను త్సాదించును మనుచు జెజుచు. బ్రాభవమున మ 
ర్యాదా రక్షణమునకై, యా దేవుం డట్లు మెజసె యాదవులందున్‌. 226 
* ప్రపంచాన్ని తన ప్రభావంతో సృష్టించి, పోషించి, అంతంచేసే ఆ పరమాత్ముడు జగ(ద్రక్షకుడై 
యాదవులలో శ్రీకృష్ణుడుగా అవతరించి ఆ విధంగా ప్రవర్తించాడు. 


-: శ్రీకృష్ణుండు కళీగృహమునందు రుక్షిణీదేవితో విరసోక్తు లాడుట :- 


న. అంత నొక్కనాండు రుక్మిణీదేవి లోంగిట మహేంద్రనీల మరకతాది మణిస్తంభ వలభి విటంకపటల 
దేహళీకవాట విరాజమానంబును, శాంతకుంభ కుడ్య గవాక్ష వేదికా సోపానంబును, విలంబమాన 
ముక్తాఫలదాను విచిత్ర కౌశేయవితానంబును, వివిధ మణిదీపీకా నిసర విభాజమానంబును, మధుకరకుల 
కలిత మల్లికాకుసుమ మాలికాభిరామంబును, జాలకరంధ్ర వినిర్గత కర్య్ఫూరాగరుధూప ధూమంబును, 
వాతాయన విప్రకీర్ణ శిశిరకర కిరణస్తోమంబును, బారిజాతప్రసవామోద పరిమళిత పవన సుందరంబు 
నయిన లోపలి మందిరంబున శరచ్చంద్రచంద్రికా ధనళపర్యంక నుధ్యంబున, జగదీశ్వరుం డయిన హరి 
సుఖాసీనుండై యుండ, సభీజనంబులుం దానును డగ్గణి కొలిచి యుండి. 227 


* ఒకనాడు రుకి శ్రీదేవి అంతఃపురంలో శరత్కాలపు వెన్నెలవలె తెల్లనైన పాన్పుపై జగదీశ్వరుడైన 
శ్రీకృష్ణుడు సుఖాసీనుడై ఉన్నాడు. ఆ అంతఃపురం నవరత్నాలు పొదిగిన స్తంభాలతో ఇంద్రనీల మణులు 
పొదిగిన చంద్రశాలలతో నిండినట్టిది, ఆ చం(ద్రశాలలోని ద్యారబంధాలు, గడపలు, మండపాలు, తలుపులు, 
గోడలు, కిటికీలు, అరుగులు, మెట్టు అన్నీ సువర్షకాంతులు విరజిము శతున్నవి. ఆ అంతఃపురం (వ్రేలాడుతున్న 


పదవ స్కంధము - ఉత్తరభాగము శం 


ముత్యాలసరాలతో నిండిన విచిత్రమైన పట్టువ(స్తాల చాందినీలతో వెలుగుతున్నది. అనేక మణిదీపాలతో 
ప్రకాళిస్తున్నది. అక్కడ వున్న మల్లెపూల దండల పై తుమ్మెదలు మూగివున్నాయి. కర్పూరం, అగరు మొదలైన 
సుగంధ(ద్రవ్యాల పొగలు ఆ అంతపురపు కిటికీల గుండా బయటకు వ్యాపిస్తున్నవి. గవాక్షాలగుండా చల్లని 
తెల్లని కిరణాలు ప్రసరిస్తున్నాయి. ఉద్యానవనంనుంచి పారిజాత సుగంధపవనాలు వీస్తున్నాయి. అటువంటి 
అంతఃపురంలో సుఖాసీనుడై వున్న శ్రీహరినీ రుకి శణీదేవి, ఆమె సఖులూ సేవిస్తున్నారు. 
సీ కుచకుంభములమీ(ది కుంకుమతో రాయు హారంబు లరుణంబు లగుచు మెజయ' 

గరపల్లవము సాంచి కదలింప నంగుళలీయక కంకణప్రభ లావరింప( 

గదలిన బహురత్న కలిత నూపురముల గంభీర నినదంబు గడలు కొనంగ 

గాంచన మణికర్ణికా మయూఖంబులు గండపాలికలపై గంతు లిడంగ( 


తే. గురులు నర్తింప( బయ్యెదకొంగు దూంగ, బోటి చేనున్న చామర బుచ్చుకొనుచు 
జీవితేశ్వరు రుక్మిణి సేర నరిగి, వేడ్క లిగురొత్త మెల్లన వీవందొడణా. 228 


* ఆ సమయంలో వక్షస్టలంమీది కుంకుమ అంటుకొని హారాలు ఎజ్జని కాంతితో మెరుస్తుండగా, 
చిగురుటాకువంటి చేతిని కదలించినప్పుడు కదలిన కంకణాలు, ఉంగరాల కాంతులు ప్రసరిస్తుండగా, 
రత్నాల అందెలు గంభీరమైన ధ్వని చేస్తుండగా, చెవులకు ధరించిన బంగారు కమ్మల ధగధగలు గండస్థలాలపై 
వ్యాపిస్తుండగా, ముఖంమీద ముంగురులు కదలాడుతుండగా, పైటకొంగు తూగాడుచుండగా చెలికత్తె 
చేతిలోని వింజామరను తీసికొని రుక్మిణీదేవి తన జీవితేశ్వరుడైన శ్రీకృష్ణునికి మెల్లగా విసరడం 

యూ ౧ 
ప్రారంభించింది. 


వన. అపుడు. 229 
మ. పతి యే రూపము దాల్ఫినం దదనురూపంబైన రూపంబుతో 

సతి దా నుండెడు నట్టి రూపవతి నా చంద్రాస్య నాలక్ష్మినా 

సుతనున్‌ రుక్ష్మిణి నా యనన్యమతి నా శుద్దాంతరంగం గళా 

చతురత్వంబున శౌరి యిట్లనియె. జంచన్మందహాసంబుతోన్‌. 230 


* రుక్మిణి రూపవతి. తన పతికి అనురూపమైన రూపంతో ప్రవర్తించే వివేకవతీ, సౌందర్యవతీ, 
సౌభాగ్యవతీ, సద్గుణవతీ, తన ప్రియసతీ ఐన ఆ రుక్కిణీదేవిని చూచి శ్రీకృష్ణుడు చిరునవ్వు నవ్వుతూ 
చమత్కారంగా ఇలా అన్నాడు. 


ము. బలశౌర్యంబుల భోగమూర్తి కుల రూప త్యాగ సంపద్గుణం 
బుల దిక్సాలురకంటె. జైద్యముఖరుల్‌ పూర్చుల్‌ ఘనుల్‌, వారికిన్‌ 
నెలంతా! తల్లియు( దండ్రియున్‌ సహజుండున్‌ ని న్నిచ్చినం బోక యీ 
బలవద్సీరుల వార్ధిలినుల మముం బాటింప నీ కేటికిన్‌? 231 

% బలంలో, శౌర్యంలో, భోగంలో, కులంలో, రూపంలో, త్యాగంలో, సంపదలో, సద్గుణంలో 
దిక్సాలురకంటె చైద్యుడు మొదలైన వారు ఘనులు, పరిపూర్జ్ణులు. అటువంటి శిశుపాలునికి నీ తల్లీ, 
తండ్రీ, సోదరుడూ నిన్నిచ్చి వివాహం చేద్దామనుకుంటే ఒప్పుకోక సముద్రగర్భంలో తలదాచుకున్న 
పిరికివాడను నన్నెందుకు నీవు వివాహమాడావు? 


ఫీ లోకుల నడవడిలోని వారము గాము, పరులకు మా జాడ బయలు పడదు, 
బలమదోపేతులు పగగొండ్రు మా తోడ, రాజపీఠములకు రాము తటజుచు, 
శరణంబు మాకు నీ జలరాశి సతతంబు నిష్కించనుల మేము, నిధులు లేవు, 
కలవారు చుట్టాలు గారు, నిష్కించన జనబంధులము ముక్తసం[గ్రహులము, 
ఆ. గూఢవర్తనులము, గుణహీనులము, భిక్షు, లైన వారి€ గాని నాశ్రయింప, 
మిందుముఖులు దగుల, రిటునంటి మముబో.టి, వారి నేల దగుల వారిజాక్షి! 232 
* పద్మాక్షీ! లోకులకు భిన్నమైన నడవడి గలిగినవారము. ఇతరులు మాజాడ తెలుసుకోలేరు. 
బలవంతులతోనే శత్రుత్వం పాటిస్తాము. రాజసింహాసనాల కోసం ఆశపడం. సముద్రమే ఎల్లవేళలా మాకు 
ఆశ్రయస్టానం. మేము దరిద్రులం, ధనహీనులం, గుణహీనులం, పేదలతోనే తప్ప ధనవంతులతో బంధుత్వం 
చేయం. రహస్యవర్తనులం. భిక్షుకులనే ఆ(శ్రయిస్తాము. ఇటువంటి వారిని స్రీలు వరిస్తారా? ఈ గుణాలున్న 
నన్ను నీ వెందుకు వలచావు? 


క. సిరియును వంశము రూపును సరియైన వివాహసఖ్య సంబంధంబుల్‌ 
జరుగును, సరి గాకున్నను, జరగవు, లోలాక్షి! యెట్టి సంసారులకున్‌. 233 


* సంపద, సౌందర్యం, వంశం సమానంగా వున్నప్పుడే వియ్యం, నెయ్యం శోభిస్తుంది. ఓ లోలాక్షీ! 
లోకంలో ఎటువంటి వారికైనా ఇవి సమానంగా లేకపోతే సంబంధాలు సమకూరవు. 


క తగ దని యెజు(గవు మమ్ముం, దగిలితిని వృుగాక్షి! దీనం ద ప్పగు, నీకుం 
దగిన మనుజేంద్రు నొక్కనిం దగులుము, గుణహీనజనుల6 దగునే తగులన్‌? 234 


* హరిణాక్షీ! నా సంబంధం తగినది కాదని (గ్రహించలేకపోయావు. తెలియక నన్ను వివాహమాడావు. 
చాలా పొరపాటు చేశావు. నీకు తగిన రాజేంద్రుణ్ణి మరెవరినైనా వివాహమాడు. గుణహీనులైన వారితో 
సంబంధం దగదుగదా! 


సీ, సాల్వ జరాసంధ చైద్యాది రాజులు చెలగి నన్‌ వీక్షించి మలయుచుండ 
నది గాక రుక్మి నీ యన్నయు గర్వించి వీర్యమదాంధు(దై వెలయుచున్న 
వారి గర్వంబులు వారింపంగా( గోరి చెలువ6 నిన్నాడిచి తెచ్చితిమి, గాని 
కాంతా తనూజార్ధ కాముకులము గాము, కానుమోహాదుల. (గ్రందుకొనము. 


సదవ స్కంధము - ఉత్తరభాగము 51 


తే. విను, ముదాసీనులము, క్రియావిరహితులము, పూర్ణులము మేము, నిత్యాత్మ బుద్ధితోడ 
వెలుంగుచుందుము గృహదీపవిధము మెజసి, నవలతాతన్వి! మాతోడ నవయ వలదు. 235 


* సాల్వభూపతి, జరాసంధుడు, శిశుపాలుడు మొదలైన రాజులు నన్ను ద్వేషంతో చూస్తున్నారు. 
నీ సోదరుడైన రుక్మి బలగర్వంతో మిడిసి పడుతున్నాడు. వారి అహంకారాన్ని అణచడానికి మాత్రమే 
ఆనాడు నిన్ను బలవంతంగా తీసుకొని వచ్చాను. అంతేకాని కాంతలపట్ట, సంతానంపట్ల, ఐశ్వర్యంపట్ట 
ఆసక్తి కలిగి కాదు. కామమోహములకు మేము లోనుగాము. ఉదాసీనులము, [క్రియారహితులము, 
పరిపూర్చులము. నాలుగు గోడలమధ్య వున్న దీపంలాగా నిత్యాత శైబుద్ధితో వెలుగుతుంటాము. అటువంటి 
మమ్ములను కట్టుకొని ఓ లతాంగీ! ఎందుకు బాధపడతావు? 


వన. అని యిట్లు భగవంతుండైన హరి దన్నుంబాయక సేవించుటం బ్రియురాలను, పట్టంపుదేవి ననియెడి రుక్కిణి 
దర్పంబు నేర్పున నుపసంహరించి యూరకుండిన నమ్మానవతి యప్రియంబులు నపూర్వంబులునైన 
మనోవల్లభు మూటలు విని దురంతంబైన చింతాభరంబున సంతాపంబు నొందుచు. 236 


* ఈ విధంగా భగవంతుడైన శ్రీ కృష్ణుడు ప్రతినిత్యం తన్ను సేవిస్తూ పట్టపురాణి ననే గర్వంతో 
ఉన్న రుక్మిణీదేవి అత్మాభిమానం అంతరించే విధంగా పలికాడు. ఆ మానవతి ఇంతకు ముందెన్నడు తన 
'ప్రాణప్రియుని నోట వినని అప్రియమైన మాటలు విని అంతులేని ఆవేదనతో బాధపడుతుంది. 


సీ, కాటుక నెజయంగ6 గన్నీరు వరదలై కుంచకుంభయుగళ కుంకుమము దడియ 
విడువక వెడలెడు వేండినిట్టూర్సుల, లాలితాధర కిసలయము గంద. 
జెలువంబు నెజీదప్పి చిన్నవోవుచు నున్న వదనారవిందంబు వాడు దోంప 
మారుతాహతి( దూలు మహిత కల్పకవల్లి వడువున మేన్‌ వడవడ వడంక( 


తే. జిత్త మెజీయంగ6 జెక్కిటం జెయ్యి సేర్చి, కౌతుకం బేది పదతలాగ్రమున నేల 
వ్రాసి పెంపుచు మో మరవాంచి వగల6 బొందె మువ్వంబు గందిన పువ్వుంబోలె. 237 


* కాటుకతో నిండిన కన్నీటి ధారలు కుచకుంభముల మీది కుంకుమను తడిపి వేశాయి. ఆగకుండా 
వెల్వడుతున్న వేడి నిట్టూర్పుల వలన చిగురుటాకు వంటి అందమైన పెదవి కందిపోయింది. ముఖపద్మం 
చెలువం కోల్పోయి వాడిపోయింది. గాలితాకిడికి తూలిపోతున్న కల్పవల్లి విధంగా నెమ్మేను కంపించింది. 
ఈ విధంగా రుక్మిణి మనస్సు బాధపడి చెక్కిలిపై చెయ్యి చేర్చి దీనదీనంగా కాలితో నేలను రాస్తూ ముఖం 
వంచుకొని సౌకుమార్యం కోల్పోయిన పూవులాగా ఆకులపాటు చెందింది. 


చ. అలికుల వేణి తన్ను( బ్రియు( డాడిన యప్రియభాష లిమ్మెయిన్‌ 
సొలవక కర్షరంధ్రముల సూదులు చొచ్చిన రీతిగాంగ బె 
బ్బులి రొద విన్న లేడి క్రియ. బొల్పజి చేష్టలు దక్కి నేలపై 
వలనజేీ వ్రాలెం గీ లెడలి వ్రాలిన పుత్తడిబొమ్మ కైవడిన్‌. 238 

* తన ప్రియుడు తనతో పలికిన అప్రియమైన వాక్యాలు చెవులలో సూదులు పెట్టి పొడిచినట్టు 
ఆమెకు బాధ కలిగించాయి. పెద్దపులి గాండ్రింపు విన్న లేడిలాగా, కీలు తప్పి క్రిందపడిపోయిన బంగారు 
బొమ్మలాగా నిళ్చేష్టురాలై నేలపై వాలిపోయింది. 


న. ఇట్లు వ్రాలిన. 239 


ను. ప్రణతాన్నూయుండు కృష్ణు. డంత గదిసెన్‌ బాష్పావరుద్దారుణే 
క్షణ విస్రస్త వినూత్న్శభూషణ దురుక్త క్రూర నారాచ శో 
షణ నాలింగితధారుణిన్‌ నిజకులాచారైక సద్ధర్మ చా 
రిణి విశ్లేషిణి వీతతోషిణి. బురంధ్రీగ్రామణిన్‌ రుక్కిణిన్‌. 240 


* ఈ విధంగా ఆమె క్రింద పడిపోగా వేదవేద్యుడైన శ్రీకృష్ణుడు కన్నీటితో నిండి ఎర్రబడిన నేత్రాలతో, 
చెదరిన భూషణాలతో, కఠోరములైన పలుకుల ములుకులవలన కలిగిన అలజడితో, నేలపై పడివున్న 
రుక్మిణిని పట్టుకున్నాడు. సద్వంశ సంభూతురాలూ, శోకసంతప్పురాలూ, సహధర్మచారిణీ, సాధ్వీశిరోమణీ 
అయిన రుక్మిణిని లేవనెత్తాడు. 


సీ క్తని సంభ్రమంబున దనువునం దనువుగా ననువున(6 జందనం బల్ల నలంది 
కన్నీరు పన్నీటం గడిగి కర్ఫూరంపు. బలుకులు సెవులలో( బాణ నూంది 
కరమొప్ప ముత్యాలసరుల చిక్కడలించి యురమున. బొందుగా నిరవు కొలిసి 
తిలకంబు నునుఫాల ఫలకంబుపై( దీర్చి నదలిన భూషణావళుల. దొడిగి 


తే. కమలదళ చారు తాలవృంతమున విసరి, పాలుచు పయ్యెద గుచముల. బొందు పిచి 
చిత్త మిగురొత్త నాయ్యన సేదందీర్చి బిగియం గౌంగిటం జేర్చి నెమ్మొగము నిమిరి. 24 


* శ్రీకృష్ణుడు సంభ్రమంతో ఆమె దేహానికి బాగా మంచిగంధం పూశాడు. పన్నీటితో కన్నీటిని 
కడిగాడు. కర్ఫూరపు పలుకుల్ని చెవులలో ఊదాడు. ముత్యాలమాలల చిక్కుతీసి వక్షస్థలంపై చక్కదిద్దాడు. 
ముఖాన తిలకం సరిదిద్దాడు. జారిపోయిన భూషణాల నన్నిటినీ అలంకరించాడు. తామరరేకుల విసనకజ్జతో 
విసిరాడు. పైటను సరిచేశాడు. ముఖం నిమిరాడు. గట్టిగా కౌగిలించుకొని సేదదేర్చి హృదయానందం 
కలిగించాడు. 


తే. నెరులు గల మరునీలంపు టురుల సిరుల, నరులుగొన. జాలి నరులను మరులు కొలుపు 
నిరుల గెలిచిన తుమ్మెద గజుల దెగడు, కురుల నులిదీర్చి విరు లిడి కొప్పువెట్టి. 242 


య తుమ్మెద రెక్కలను మించి మానవుల్ని మరులు గొలిపే వినీల కుంతలాలను చక్కగా దువ్వి, 
కొప్పుతీర్చి, పూలతో అలంకరించాడు. 


క. మురసంహరు. డిందిందిర, గరుదనిలచలత్రసూనకలికాంచిత సుం 
దరశయ్యం జేర్చె భీష్మక, వరపుత్రిన్‌ నుతచరిత్ర వారిజనేత్రన్‌. 243 


పదవ స్కంధము - ఉత్తరభాగము 53 


* శ్రీకృష్ణుడు శీలవతీ, కమలలోచన అయిన రుక్కిణీదేవిని తుమ్మెదల రెక్కల గాలికి కదలుతున్న 
బం 
పూలతో గూడిన అందమైన పాన్సుపైకి చేర్చాడు. 


వ. ఇట్లు పానుపునం జేర్చి మృదుమధుర భాషణంబుల ననునయించిన. 244 


క. పురుషోత్తము ముఖకోమల, సరసిజ మ య్యిందువదన సవ్రీడా హా 
స రుచి స్నిగ్దాపాంగ, స్ప్ఫుర దవలోకనము లొలయ జూ చిట్లనియెన్‌. 245 


* ఈ విధంగా పాన్సుపై చేర్చి మనోహరమైన మధురవాక్కులతో ఊరడించాడు. రుక్కిణీదేవి 
పురుషోత్తముని అందమైన ముఖారవిందాన్ని సిగ్గుతో గూడిన స్నిగ్ధమైన చూపులతో చూస్తూ ఇలా అన్నది. 


-: రుక్షిణిదేవి శ్రీకృష్ణ లాలితయై యతనిని స్తుతించుట :- 


క. మురహర! దివసాగమ దళ, దరవిందదళాక్ష! తలంప నది యట్టిదగున్‌ 
నిరవధిక విమలతేజో, వరమూర్తివి, భక్తలోకవత్సల! యెందున్‌. 246 


* ఓ మురాంతకా! ఉదయాన వికసించుతున్న తామరరేకులను బోలిన నేత్రములతో శోభించువాడా! 
భక్తలోకమును వాత్సల్యముతో రక్షించు దేవా! నీవు అనంత తేజోమూర్తివి. నీవన్నమాట వాస్తవం, 


తే. సంచిత జ్ఞాన సుఖ బలైశ్వర్య శక్తు లాదిగా. గల సుగుణంబు లమరు నీకు, 
నేను దగుదునె? సర్వలోకేశ్వరేశ!, లీలమై సచ్చిదానందశాలి వనఘ! 247 


* జ్ఞానము, సుఖము, బలము, ఐశ్వర్యము మొదలైన సద్గుణాలన్నీ నీలో నెలకొన్నాయి. ఓ 
సరలోకేశురా! సచిదానందమూరి! పుణఇపురుషా! నీకు నేను తగినదానను కాను. 
సాన ల యల 


సీ. రూఢిమై. బ్రకృతి పూరుష కాలములకు నీశ్వరుండవై భవదీయ చారుదివ్య 
లలితకళా కౌశలమున నభిరతుండై కడంగు నీ రూప మెక్కడ మహాత్మ! 
సత్వాది గుణ సముచ్చయయుక్త మూఢాత్మ నయిన నే నెక్కడ? ననఘచరిత! 
కోరి నీ మంగళ గుణభూతి దానంబు సేయంగంబడు నని చెందు భీతి 
తే. నంబునిధి మధ్యభాగమం దమృతఫేన పటల పాండుర నిభమూర్తి! పన్నగేంద్ర 
భోగశయ్యను బవ్వళింపుచును దనరు, నట్టి యున్నతలీల దివ్యంబు దలంప. 248 
ఖ్‌ మహాత్మా! నీవు ప్రకృతి పురుషులకూ, కాలానికీ, ఈశ్వరుడవు. కళాకౌశలంతో శోభించే నీ 
మనోహరమైన రూప మెక్కడ? త్రిగుణాలతో గూడిన మూఢురాలను నే నెక్కడ? నీ సద్గుణ సంపదదానం 
చేయబడుతుందనే భయంతో నేమో ఎవరికీ అందకుండా పాలసము(ద్రంలో శేషతల్పంపై పవ్వళిస్తున్నావు. 
ఇట్టి నీ లీలలు దివ్యమైనవి. 
న. శబ్ద స్పర్శ రూప రస గంధంబు లనియెడు గుణంబులచేత6 బరిగ్రహింప(బడిన మంగళ సుందర 
విగ్రహుండవై, యజ్ఞానాంధకార నివారకంబైన రూపంబు. గైకొని, భవదీయులైన సేవకులకు 


ర్‌డ్తీ పోతన భాగవతము 


ననుభావ్యుండ వైతి, భవత్సాదారవింద ముకరంద రసాస్వాద లోలాత్ములైన యోగీంద్రులకైనను 
భవన్మార్గంబు స్పుటంబు గా, ద ట్లగుటం జేసి యీ మనుజ పశువులకు దుర్విభావ్యం బగుట 
యేమి సెప్ప? నిట్టి యీశ్వరుండవైన నీకు నిచ్చ స్వతంత్రంబు గావున నదియును నా కభిమతంబు 
గావున నిన్ను నే ననుసరింతు, దేవా! నీ వకించనుండ వైతేని బలిభోక్త లయిన బ్రహ్మేంద్రాదు లెవ్వని 
కొణకు బలి సమర్పణంబు సేసిరి? నీవు సమస్త పురుషారర్దయుండ వనియును, ఫలస్వరూసి 
ననియును నీ యందలి ప్రేమాతిశయంబులం జేసి విజ్ఞానదీపాంకురంబున నిరస్త సమస్త 
దోషాంధకారులై యిహసాఖ్యంబులు విడిచి సుముతులు భవదీయదాస సంగంబు గోరుచుండుదు; 
రట్టు సేయనేరక నిజాధికారాంధకారమగ్నులైన వారు భవత్తత్వంబు దెలిసి బలిప్రక్షేేణంబులు 
సేయంజాలక మూఢులై సంసారచక్రంబునం బరిభ్రమింతు రదియునుం గాక. 2409 


స శబ్దము, స్పర్శ, రూపము, రసము, గంధము అనే గుణాలచేత పరి[గ్రహింపబడిన మంగళాకారుడవు 
నీవు. అజ్ఞ్జానాంధకారాన్ని తొలగించే రూపాన్ని పొంది నీ భక్తులచే సేవింపబడుతున్నావు. నీ పాదపద్మ 
మకరంద రసాన్ని ఆస్వాదించే యోగీంద్రులకు గూడా నీ మార్గం స్పష్టం కాదు. ఇక ఈ మనుష్య పశువులకు 
ఊహింపరానిది కావడంలో ఆశ్చర్యం ఏముంది? ఇట్టి పరమేశ్వరుడైన నీవు స్వతం(డత్రుడవు. నిన్ను నేను 
అనుసరిస్తున్నాను. దేవా! నీవు దరి[ద్రుడవైతే పూజా [ద్రవ్యాలను స్వీకరించే బ్రహ్మేంద్రాది దేవతలు 
పూజాద్రవ్యాలను ఎవరికి సమర్పిస్తున్నారు? నీవు సమస్త పురుషార్థమయుడవనీ, ఫలస్వరూపివనీ భావించి 
నీ మీది ప్రేమచేత సమస్తదోషాలనే అంధకారాన్ని విజ్ఞానమనే దీపంతో అణచివేసి, ఇహలోక సౌఖ్యాలను 
వదలివేసి, సత్పురుషులు నీ సన్నిధిని కోరుతున్నారు. అధికారమనే అంధకారంలో మునిగి నీ తత్త్వం 
తెలుసుకోలేక, నిన్ను పూజింపక కొందరు సంసారచ(క్రంలో పరిభ్రమిస్తుంటారు. 


ఆ. వరమునీంద్ర యోగివర సురకోటిచే, వర్షిత ప్రభావ వైభవంబు 
గలిగి యఖిల చేతనులకు నిజ్ఞాన ప్ర, దుండ వగుదు వభవ! దురితదూర! 250 


* ఓ జన్మరహితా! పాపరహితా! మునీంద్రులచే, యోగివరులచే, దేవతలచే వర్లితమైన ప్రభావం గల 
నీవు అఖిల జీవులకు విజ్ఞానదాయకుడవైన వాడవు. 


న. దేవా! భవదీయ కుటిలభ్రూవిక్షేపోదీరిత కాలవేగంబుచేత విధ్వస్త మంగళులగు కమలభన భవ 
సాకశాసనాదులం దిరస్కరించినట్టి మదీయ చిత్తంబున. 251 


* ఓ దేవా! నీ కనుబొమలు ముడిపడినంత మాత్రాన సిరులు గోల్ఫోయి చెదరి బెదరిపోయే 
(బ్రహ్మ, ఈశ్వరుడు, దేవేంద్రుడు మొదలైనవారి నందరినీ నా హృదయం తిరస్కరించింది. 


చ. నిను వరియించినం బెలుచ నీరజలోచన! శార్‌జ్లసాయ కా 
సన నినదంబులన్‌ సకల శత్రుధరాపతులన్‌ జయించి బో 
రన పశుకోటిందోలు మృగరాజు నిజాంశము భూరిశక్తి గై 
కొనిన విధంబునన్‌ నను నకుంఠిత శూరత. దెచ్చి తీశ్వరా! 252 


పదవ స్కంధము - ఉత్తరభాగము ర్‌5్‌ 


* నా మనస్సు నిన్ను వరించింది. ఆ సమయంలో ఓ నీరజలోచనా! నీ ధనుష్టంకారముతో సమస్త 
శత్రురాజులను జయించి మృగరాజు మృగాలను పారద్రోలి తన భాగాన్ని [గ్రహించినట్టు శూరత్వంతో 
నీదాననైన నన్ను పరి[గ్రహించావు. 

ఉ. అట్టి నృపాల కీటముల నాజి నెదుర్చంగ లేనివాని య 

ట్లొట్టిన భీతిమై నిటు పయోధిశరణ్యు(డ వైతి వింతయున్‌ 
నెట్టన మాయ గాక యివి నిక్కములే? భవదీయ భక్తులై 
నట్టి నరేంద్రమౌళిమణు లంచిత రాజబుషుల్‌ ముదంబునన్‌. 253 


ఆ. వితత రాజ్యగరిము విడిచి కాననముల, నాత్మలందు మీ పదాబ్బ్దయుగము 
నలంతి గాంగ నిలిపి వాతాంబు పర్గ్ణాశ, నోగ్రనియతు లగుచు నుందు రభవన! 254 


* అటువంటి రాచపురుగులను రణరంగంలో ఎదిరించలేక భయపడినట్టు నీవు సముద్ర మధ్యంలో 
నివాసం ఏర్పాటు చేసుకున్నావు. ఇది నీ మాయ కాక వాస్తవమా? నీ భక్తులైన రాజాధిరాజులు, రాజర్చులు 
సంతోషంతో సమస్త రాజ్యసంపదలను వదలి, అరణ్యాలకు వెళ్ళి నీ పాదాబ్దాలనే ధ్యానిస్తూ నీటిని, గాలిని, 
ఆకులను మాత్రమే ఆహారంగా స్వీకరిస్తూ ఉగ్రమైన నియమాలను పాటిస్తూ తపస్సు చేస్తున్నారు. 

మ. విమలజ్ఞాననిరూఢులైన జనముల్‌ వీక్షింప మీ పాద కం 

జ మరంద వ, దివ్యసారభము నాస్వాదించి నిర్వాణ రూ 
పము సతూరుష వాగుదీరితము శోభాశ్రీనివాసంబు నౌ 
మిము సేవింపక మానవాధముని దుర్మేధాత్ము సేవింతునే? 255 

* నిర్మలజ్ఞానధనులైన జనులు వీక్షిస్తుండగా మీ పాదపద్మ మకరంద మాధుర్య సౌరభాలనూ 
ఆస్వాదించుతూ మోక్షదాయకమూ సత్పురుషుల స్తుతికి పాత్రమూ, శుభావహమూ అయిన మీ మూర్తిని 
సేవించక దుర్మేధాత్ముడైన మానవాధముణ్హి ఎవరు సేవిస్తారు? 

న. మజీయును దేవా! భూలోకంబునందును, నిత్యనివాసంబునందును, సకలప్రదేశంబులందును 
జగదీశ్వరుండ నయిన నిన్ను నభిమతంబు లయిన కామరూపంబులు గైకొని వరియింతు, భవదీయ 
చరణారవింద మకరందాస్వాదన చాతుర్య ధుర్యభృంగియైన కామిని యతిహేయంబైన త్వక్‌ శ్మశ్రు 
రోమ నఖ కేశంబులచేత( గప్పంబడి యంతర్గతం బయిన మాంసాస్టి రక్త క్రిమి విట్కఫ పిత్త వాతంబులం 
గల జీవచ్చవం బయిన నరాధముని మూఢాత్మయై కామించునే? యదియునుం గాక. 256 

* అంతేకాక ఓ దేవా! సకల చరాచర ప్రపంచానికి అధీశ్వరుడవైన నిన్ను భూలోకమందునూ, 
వైకుంఠంలోనూ, అన్ని ప్రదేశాలలోనూ, నేను అభిమతాలైన కామరూపాలతో సేవిస్తాను. నీ పాదపద్మ 
మకరందాన్ని ఆనందంగా ఆస్వాదించే నేర్పుగల తుమ్మెద వంటి వాల్గంటి ఎముకలతో, మాంసంతో, 
చర్మాదులతో కప్పబడి జీవచ్చవంలా ఉండే నరాధముణ్ణీ ఎలా కామిస్తుంది? అంత తెలివితక్కువది ఎక్కడైనా 


ఉంటుందా? 


56 పోతన భాగవతము 


సీ. నీరదాగమమేఘనిర్యతృయ:ః పాన చాతకం బేగునే చౌటి పడెకు(? 
బరిపక్వ మూకంద ఫలరసంబులు గ్రోలు కీరంబు సనునె దుత్తూరములకు? 
ఘనరవాకర్ణనోత్కలిక మయూరము గోరునే కఠిన యిల్లీరవంబు. 
గరికుంభ పిశిత సద్రాస మోదిత సింహ మరుగునే శునక మాంసాభిలాష( 
తే. బ్రవిమలాకార! భవదీయ పాదపద్మ, యుగ సమాశయ నైపుణోద్యోగచిత్త 
మన్యు. జేరునె తన కుపాస్యంబు గాంగ? భక్తమందార! దుర్భర భవవిదూర! 257 


* వర్దాకాలంలో మేఘం నుండి వెలువడే జలబిందువులను ఆస్వాదించే చాతకపక్షి చవిటిగుంటలోని 
నీటికోసం వెళుతుందా? పండిన మామిడి పండ్ల రసాన్ని గ్రోలే చిలుక ఉమ్మెత్తలను ఆ(శ్రయిస్తుందా? 
నీలమేఘ గర్జనాన్ని విని ఆనందించే నెమలి ఈలపురుగు ధ్వనిని కోరుకుంటుందా? ఏనుగు కుంభస్థలంలోని 
మాంసాన్ని భుజించి తృప్తి చెందే సింహం కుక్కమాంసం కోసం కక్కుర్తి పడుతుందా? ఓ శుభాకారా! నీ 
పాదపద్మద్వయాన్ని కోరి ఆశ్రయించి ఆనందించే హృదయం ఓ భక్తమందారా! భవవిదూరా! మరొకదానిని 
ఎందుకు అభిలషిస్తుంది.? 

క. వాసవనందిత ! భవ కము, లాసన దివ్యప్రభా సభావలి కెపుడున్‌ 

నీ సమధిక చారిత్ర క, థా సురుచిరగాన మవితథం బయి చెల్లున్‌. 258 


* దేవేంద్రునిచే స్తుతింపబడు ఓ దేవాదిదేవా! కైలాసంలోనూ, సత్యలోకంలోనూ, ఎప్పుడూ నీ దివ్యగాథలే 
కమ్మగా గానం చేయబడుతుంటాయి. 


క. ధరణీనాథులు దమతము, వరవనితామందిరముల వసియించుచు గో 
ఖర మార్ద్చాలంబుల గతి, స్టిరబద్దు లగుదురు నిన్ను( దెలియని కతనన్‌. 2509 


* నిఖిలేశ్చరుని నిన్ను గుర్తింపలేని రాజులు తమ ప్రేయసీ మందిరాలలో నివసిస్తూ పశువులలాగా 
స్థిరంగా బంధింపబడుతుంటారు. 


ఆ. జలజనాభ! సకల జగదంతరాత్మవై, నట్టి దేవ! నీ పదారవింద 
యుగళి సానురాగయుక్తమై నా మది6 గలుగునట్టు గాంగ దలంపు మనఘ! 260 


య. పద్మనాభా! సకల జగదంతర్వామివి నీవు. అటువంటి నీ పాదపద్మాల మీద నా బుద్ది అనురాగంతో 
'ప్రసరించేటట్టు అనుగ్రహించు. 
ఆ. ప్పథు రజోగుణ ప్రవృద్ధ మైనట్టి నీ, దృష్టిచేత నన్ను. దేరుకొనంగం 
జూచు టెల్ల పద్మలోచన! నా మీ6ద, ఘనదయార్ర దృష్టిగా( దలంతు. 261 


* రాజీవలోచనా! రాజసంతో విరాజిల్లే నీ దృష్టితో నన్ను తేరుకొనేటట్టు చూడడం నన్ను దయాగర్ట 
దృష్టితో చూడడంగానే భావిస్తాను. 


పదవ స్కంధము - ఉత్తరభాగము ర్‌7 


న. అదియునుం గాక, మధుసూదనా! నీ వాక్యంబులు మిథ్యలు గావు, తల్లి వచనంబు కూంతన 
కభిమతంబు గాదె? యౌవనారూఢ మదంబున స్వైరిణి యగు కామిని పురుషాంత రాసక్త యగుట 
విచారించి పరిజ్ఞాని మైనవాండు విడుచు, నవివేకి యయిన పురుషుం డింద్రియలోలుండై రతిందగిలి 
దాని విడువనేరక పరిగ్రహించి యుభయ లోకచ్యుతుండగు, నట్లు గావున నీ యెజుంగని యర్ధంబు 
గలదే? యని విన్నవించిన రుక్ష్మిణీదేవి వచనంబులకు( గృష్పుండు సంతసిల్లి యిట్లనియె. 262 


* షి మధుసూదనా! నీ వాక్యాలు అసత్యాలు కావు. కన్నతల్లి మాట గారాబు కుమార్తెకు అభిమతమే 
గదా! యౌవనమదంతో స్పైరిణియైన కామిని అన్యపురుషాసక్త అయితే జ్ఞానవంతు డైనవాడు ఆమెను 
పరిత్యజిస్తాడు. అవివేకియైన పురుషుడు ఇంద్రియలోలత్వంతో ఆ స్త్రీని విడువలేక ఉభయలోకాలకు 
(భ్రష్టుడౌతాడు. అందువలన నీకు తెలియని ధర్మం లేదు- అని రుక్మిణి విన్నవించింది. అప్పుడు కృష్ణుడు 
మిక్కిలి సంతోషంతో ఇలా అన్నాడు. 


-: కృష్ణుండు రుక్మిణీదేవి నూరడించుట :- 


చ. 'అలికులవేణి! నవ్వులకు నాడిన మాటల కింత నీ మదిం 
గలంగంగ నేల? వేటలను గయ్యములన్‌ రతులందు నొవ్వంగాం 
బలికిన మాట లెగ్గు లని పట్టుదురే? భవదీయ చిత్తముం 
దెలియంగ6 గోరి యే బలికితిన్‌ మదిలో నిటు గుంద నే.టికిన్‌? 263 


* అలివేణీ! రుక్కిణీ! నేను నవ్వులాటకన్న మాటలకు నీ వెందుకు ఇంత బాధపడుతున్నావు? 
వేటలో, రణరంగంలో, రతి సమయంలో సూటి పోటుమాటలు మాట్లాడినా తప్పుగా భావించకూడదు. నీ 
మనస్సు తెలుసుకోవడంకోసం ఇలా అన్నాను. ఈ భాగ్యానికి నీవు బాధ చెందవద్దు. 


న. అదియునుం గాక. 264 


ఉ. కింకలు ముద్దుబల్కులును గెంపు(గనుంగవ తియ్యమోవియున్‌ 
జంకెలు తేజీచూపు లెకసక్కెములున్‌ నెలవంక బొమ్మలుం 
గొంకక వీడనాడుటలు( గూరిమియుం గల కాంత( గూడుటల్‌ 
అంకిలిలేక జన్మఫల మబ్బుట గాదె కురంగలోచనా! 265 


౫ అదీగాక హరిణలోచనా! పొాలయలుక, మురిపెపు మాటలు, బెదరింపు చూపులు, తియ్యని 
కమ్మోవి, ఎకసెక్కాలు, నెలవంకలు కనుబొమలు, విదిలింపులు, అదలింపులు, వలపులు గల చెలువలతో 
సమాగమం లభిస్తే జన్మ సఫలమైనట్టే గదా! 

న. అని మజియు నిట్లనియె. 266 

ఉ. “నీవు పతిప్రతామణివి నిర్మల ధర్మవివేక శీల స 

ద్చావవు నీ మనోగతుల( బాయక యెప్పుడు నస్మదీయ సం 


538 పోతన భాగవతము 


సేవయ కాని యన్యము భజింపవు, పుట్టిన నాట నుండి నీ 
భావ మెటీంగి యుండియును బల్కిన తప్పు సహింపు మానినీ!” 267 
శ్‌ అ్రన్సి కృష్ణుడు మరల ఇలా పలికాడు. దేవీ! నీవు మహా పతివ్రతవు, సౌశీల్యవతివి. నాసేవ తప్ప నీకు 
బాల్యంనుండి అన్యచింత లేనేలేదు. ఇదంతా తెలిసికూడా నేను నిన్నలా బాధపెట్టినందుకు నన్ను మన్నించు. 
వ. అని వెండియు నిట్లనియె, 'నీ వాక్యంబులు శ్రవణసుఖంబు గావించె, నీవు వినిధంబులైన కామంబులు 
గోరితివేని, నవియన్నియు నా యంద యుండుటం జేసి యేకాంతసేవా చతురవైన నీకు నవి యన్నియు 
నిత్యంబులై యుండు. నీ పాతివ్రత్యంబును, నా యందలిస్నేహంబు నతివిశదంబు అయ్యె, నా 
వాక్యములచేత భవదీయ చిత్తంబు చంచలంబు గాక నా యందలి బుద్ధి దృఢం బగుం గావున సకల 
సంపద్విలసితంబైన ద్వారకానగర దివ్యమందిరంబులందు నీదు భాగ్యంబునం జేసి సంసారి కైవడి నీ 
యందు బద్దానురాగుండనై వర్తింతు6 దక్కిన ప్రాణేంద్రియ పరవశత్వంబున వికృత శరీరధారిణియైన 
సతి నన్నుం జెందుట దుష్కరం,, బదియునుం గాక మోక్షప్రదుండనైన నన్ను( గామాతురలైన యల్పమతులు 
వ్రత తపోమహిమలచేత దాంపత్య యోగంబుకై సేవింతు, రదియంతయు నా మాయావిబ్బంభితంబు, 
దానంజేసి వారు మందభాగ్యలై నిరయంబు నొందుదు; రట్టు గావున నీ సమానయైన కాంత యే 
కాంతలందైన€ గలదె? నీ వివాహకాలంబున ననేక రాజన్యవర్యుల. గ్రైకొనక భవదీయ మధురాలాస 
శ్రవణాత్మకుండ నయిన నా సన్నిధికి నా శరీరం బితర యోగ్యంబు గాదు, నీకు శేషంబునయి యున్నదానినని 
యేకాంతంబునం బ్రాహ్మణుం బుత్తెంచిన నేనును జనుదెంచి నీ పరిణయ సమయంబున భవత్సహోదరుం 
బట్టి విరూపుం గావించిన నది గనుంగొనియును నా యందలి విప్రయోగ భయంబున నూరకుండితి; 
వది గావున బహు ప్రకారంబులై వర్తించు నీ సద్గుణంబులకు సంతసింతు! నని యి వ్విధంబున 
దేవకీసుతుండు నరలోక విడంబనంబుగ గృహస్టుని భంగి నిజగృహకృత్యంబు లాచరించు చుండెనని 
శుకుండు మజియు ని ట్టనియె. 268 


* వీ మాటలు నాకు (శ్రవణానందాన్ని కల్షించాయి. నీవు కోరిన వన్నీ నాయందే ఉన్నవి గనుక 
ఏకాంతసేవా చతురవైన నీకు అవన్నీ లభిస్తాయి. నీ పాతివ్రత్యమూ, నామీది (ప్రేమా స్పష్టమయ్యాయి. 
నామాటలచేత నీ మనస్సు సంచలించకుండా నామీది నీ అనురాగం ఇంకా దృఢమవుతుంది. కాబట్టి 
సమస్త భోగభాగ్యాలతో నిండిన ఈ ద్వారకానగర దివ్యమందిరాలలో కేవలం ఒక గృహస్టులాగా నీపై 
బద్దానురాగంతో ్రవర్తిస్తాను. ఇదంతా నీ అదృష్టం. ఇం[ద్రియలోలురాలైన వికృతస్వరూపిణి అయిన స్త్రీ 
నన్ను పొందడం దుష్కరం.అంతేకాదు. మోక్షదాయకుడనైన నన్ను కామాతురలైన అల్పబుద్దులు 'వ్రతాలతో 
తపస్సుతో దాంపత్య జీవితంకోసం సేవిస్తుంటారు. ఆ భావం నామాయవలన విజ్బంభించిందే. అందువలన 
వారు భాగ్యవిహీనలై నరకాన్ని పొందుతారు. నీతో సమానమైన స్త్రీ ఈ లోకంలో లేదు. నీవు వివాహకాలంలో 
ఎందరినో గొప్ప గొప్ప రాజన్యులను తిరస్కరించావు. నేను నీ దానను. ఈ నా దేహంమీద అన్యులెవ్వరికీ 
అధికారం లేదు అంటూ (బ్రాహ్మణుని నా చెంతకు పంపించావు. నేను నీ ఆహ్వానాన్ని మన్నించి వచ్చి నిన్ను 
వివాహమాడే సందర్భంలో నీ సోదరుల్లో వికారస్వరూపుణ్లి గావించాను. అది చూచి కూడా నా వియోగాన్ని 


పదవ స్కంధము - ఉత్తరభాగము ర్‌ 


సహింపలేక ఊరకున్నావు. ఇటువంటి నీ సద్గుణాలకు ఎంతో సంతోషించాను' అని ఈ విధంగా పలికి 
దేవకీ తనయుడు మానవలోక ధర్మా న్ననుసరించి గృహస్టువలెనే తన గృహకృత్యాలను ఆచరిస్తున్నాడని 
శుకుడు తెలిపి పరీక్షిత్తుతో ఇంకా ఇలా అన్నాడు. 
క. అని యిట్లు కృష్ణు. డాడిన, వినయ వివేకానులాప వితతామృత సే 
చన, ముదితహృదయయై య, వ్వనితామణి వికచ వదన వనరుహ యగుచున్‌. 269 


* శ్రీకృష్ణుడు ఇలా ఇంపుగా, ఊరడింపుగా, వినసొంపుగా పలికాడు. ఆ వాగమృత ధారలకు రుకి శ్రీదేవి 
ముఖారవిందం సంతోషంతో వికసించింది. 


క. నగ వామతించు చూపులు, నగధరు మోమునను నిలిపి నయమున. గరముల్‌ 
మొగిచి వినుతించె. గృష్షున్‌, ఖగవాహున్‌ రుచిరదేహు. గలితోత్సాహున్‌. 270 


స అప్పుడు రుక్మిణి చిరునవ్వుతో నిండిన చూపులతో శ్రీకృష్ణుని వైపు చూచి చేతులు జోడించి 
ఖగవాహనుడైన ఆ జగన్మోహనుని, ఆ దేవ దేవుని స్తుతించింది. 


చ. అతుల విరాజనూనముఖు(డై వివిధాంబర చారుభూషణ 
ప్రతతులతోడ€ గోరిన వరంబులు దద్దయు నిచ్చె గృష్హు.డు 
న్నతశుభమూర్తి దేవగణ నందితకీర్తి దయానువర్తియై 
యతిమృదువాణికిం గిసలయారుణపాణికి నీల వేణికిన్‌. 271 


* దేవతాగణాల స్తోత్రాలకు పాత్రుడైన శ్రీకృష్ణుడు సంతోషంతో ప్రకాశించే ముఖం కలవాడై, చిగురువలె 
ఎజ్జని హస్తములూ, నల్లనైన కురులూ, మృదుమధురములైన మాటలూ గల రుక్కిణీదేవికి అనేక విధాలైన 
ఆభరణాలనూ, వ(స్త్రాలనూ బహూకరించాడు. కోరిన కోరికలు తీర్చాడు. 


వ. ఇట్టు సమ్మానించి కృష్ణుండు రుక్కిణియుం దానును దదనంతరంబ. 272 


చ. ఎలమి ఘటింప(గా( గలసి యీడెల నీడల మల్లికా లతా 
వలి గరవీరజాతి విరవాదుల వీథుల( గమ్మ దెమ్మెరల్‌ 
వొలయు నవీనవాసముల. బొన్నల€ దిన్నెల. బచ్చరచ్చలన్‌ 
గొలంకుల లేశెలంకులను గోరిక లీరిక లొత్తం గ్రొత్తలై. 273 


* ఈ ప్రకారంగా రుక్మిణిని సమ్మానించిన అనంతరం ఆ దంపతు లిరువురూ మల్లెపొదలలో, 
విరాజాబి నికుంజాలలో, చిరుగాలులకు పులకరించే చంద్రకాంత శిలా వేదికలపైనా, మరకత మణిసౌధాలలో, 
సరోవరతీరాలలో తనివితీరా విహరించారు, 


క. ఆరామభూములందు వి, హారామల సౌఖ్యలీల నతిమోదముతో 
నా రామానుజు. డుండెను, నా రానవూమణియు. దాను నభిరానుముగన్‌. 274 

* శ్రీకృష్ణుడు రమణీయాలైన ఉద్యానవనాలలో రమణీమణి అయిన రుక్కిణితో గూడి విహరించి 
ఆనందించాడు. 


న. మజీయు ననేకవిధ మణివితానాభిశోభిత ప్రాసాదోపరిభాగంబులను, లాలిత నీలకంఠ కలకంఠ 
కలవింక శుక కలాపకలిత తీరంబులను, మకరందపాన మదవదిందిందిర రుంకార సంకుల కమల 
కహ్ల్హార సుధాసార నీహారపూరిత కాసారంబులను, ధాతునిర్హర్ర రంజిత సానుదేశగిరి కుంజ 
పుంజంబులను, గృతకశైలంబులను, గ్రీడాగహంబులనుం జెలంగి నందనందనుండు విదర్భరాజనం 
దనం దగిలి కందర్పకేళీ లోలాత్ముండయ్యె, ననంతరం బా సుందరీలాలామంబు వలన. బ్రద్యు 
మ్నుండు, చారుధేష్టుండు, చారుదేవుండు, సుధేష్టుండు, సుచారువు, చారుగుప్తుండు, భద్రచారువు, 
చారుభద్రుండు, విచారువు, చారువు ననియెడు పదుగురు తనయులం బడసె, నట్టు సత్యభామాజాం 
బవతీ నాగ్నజితీ కాళిందీ మాద్రి మిత్రవిందా భద్రలకు వేణు వేణ పదుగురేసి భద్రమూర్తులైన 
కుమారు లుదయించి రవ్విధంబున మణీయును. 275 


* నానావిధాలైన విచిత్రమణులతో శోభించే చాందినీలతో విలసిల్లే ప్రాసాదాలలోనూ, పెంపుడు 
నెమిళ్లతో, కోకిలలతో, గోరువంకలతో, చిలుకలతో నిండి మకరందపానము చేసి మదించిన తుమ్మెదల 
రయుంకారములతో, చల్లని తెల్లని మధురజలాలతో కూడిన కమనీయ కమల సరోవరతీరాలలో, 
జలప్రవాహాలతో ఎజ్జనైన కొండచరియల పొదరిండ్లలో, లీలాపర్వతాలలో, క్రీడాగృహాలలో శ్రీ కృష్ణుడు 
రుక్మిణీదేవితో కలిసి మన్మథవిలాసాలలో మునిగితేలాడు. 


రుక్మిణీదేవివలన శ్రీకృష్ణునకు ప్రద్యుమ్నుడు, చారుధేష్టుడు, చారుదేవుడు, సుధేష్టుడు, సుచారువు, 
చారుగుప్తుడు, భద్రచారువు, చారుభద్రుడు, విచారువు, చారువు అనే పదిమంది పుత్రులు కలిగారు. సత్యభామ, 
జాంబవతి, నాగ్నజితి, కాళింది, మాద్రి, మిత్రవింద, భద్రలకు కూడా ఒక్కొక్కరికి పదిమంది అందమైన 
కుమారులు ఉదయించారు. 


చ అనఘ! పదాజువేల సతులందు జనించిరి వేలు వేణ నం 
దన దశకంబు తత్పుతవితానము గాంచి రనేక సూనుల 
న్నె నయం నిట్లు పిల్లచెణ కీనిన కైవడి. బుత్రపౌత్ర వ 
ర్హనమున నొప్పె. గృష్షుండు ముదంబున( దామరతంపరై భువిన్‌. 276 


* పదహారువేలమంది భార్యలలో ఒక్కొక్కరికి పదిమంది పుత్రులు శ్రీ, కృష్ణునికి ఉద్భవించారు. ఆ 
పుత్రులందరికి మళ్ళీ కుమారులు కలిగారు. ఈ విధంగా పిల్ల చెజకుకు పిలకలు పుట్టినట్టు తామరతంపరగా 
విలసిల్లిన పుత్రపొత్రులతో శ్రీకృష్ణుడు శోభించాడు. 


తే. అట్టు యదు వృష్టి భోజాంధకాది వివిధ, నామధేయాంతరముల నెన్నంగ నూట 
యొక్కటై చాల వర్దిల్లై న క్కులంబు, నృపకుమారుల. జదివించు నేర్పు గలుగు. 277 

తే. గురుజనంబులు విను మూండు కోట్టమీంద, నెనుబ దెనిమిదివేలపై నెసంగ నూర్వు 
రన్న దద్చాలకావలి నెన్న (దరమె, శూలికైనను దామరచూలికైన? 278 


* ఈ విధంగా యాదవ, వృష్టి భోజ, అంధక మొదలైన నూట ఒక్క పేర్లతో ఆకులం వర్షిల్లింది. ఆ 
రాజకుమారులకు విద్యనేర్చే గురువర్యులు మూడుకోట్ల ఎనభైవేల ఒక్క వందమంది ఉన్నారంటే ఇక ఆ 
రాజకుమారుల వైభవం వర్షించడానికి బ్రహ్మకైనా, పరమేశ్వరుని కైనా సాధ్యమౌతుందా? 

వ. అందు గోవిందనందనుండైన ప్రద్యుమ్నునకు రుక్మి కూయతునలన ననిరుద్దుండు సంభవించె ననిన 

మునివరునకు భూవరుం డిట్లనియె. 279 


* అందులో గోవిందుని నందనుడైన ప్రద్యుమ్నునికి రుక్మి కుమార్తెవలన అనిరుద్దుడు ఉద్భవించాడు 
అని చెప్పగా రాజేంద్రుడు మునీంద్రునితో ఇలా అన్నాడు. 


-: అనిరుద్దుని వివాహ సమయమున బలరాము(డు రుక్కి మొదలగు వారినిం జంపుటి :- 


క. బవరమున గృష్టుచే ము, న్నవమానము నొంది రుక్మి యచ్యుతు గెలువం 
దివురుచు6 దన సుత నరిసం, భవునకు నెట్లిచ్చె? నెణు(గ6 బలుకు మునీంద్రా! 280 


* ఓ శుకయోగీంద్రా! అలనాడు శ్రీకృష్ణునితో జరిగిన యుద్దంలో రుక్మి కృష్ణునిచేత అవమానం 
లం డా లం 
పొంది ఏలాగైనా శ్రీకృష్ణునిపై పగదీర్చుకోవాలని చూస్తున్నాడు గదా; అటువంటివాడు తన శత్రువు కుమారుడికి 
తనకూతురు నిచ్చి ఎలా వివాహం చేశాడు? ఈ సంగతి నాకు తెలియజేయండి. 


సీ, నావుడు శుకయోగి *నరనాయకోత్తమ! నీవు చెప్పిన యట్ల నెమ్మనమున 
బద్మాయతాన్షుచే( బడిన బన్నమునకు€ గనలుచు నుండియు ననుజతోడి 
నెయ్యంబునను భాగినేయున కిచ్చెను గూంతు నంచితపుష్పు కోమలాంగి. 
దనపూన్కి దప్పినం దగ విదర్భేశుండు విను మెజింగింతు న వ్విధము దెలియ 


తే. బరంగ “రుక్కవతీ స్వయంవరమున కొగి, నరుగుదెండని భీష్మభూవరసుతుండు 
వరుస రప్పించె రాజన్యవర కుమార, వరుల ననువార్త కలరి యా హరిసుతుండు. 281 


* పరీక్షిత్తు మాటలు విన్న శుకయోగీంద్రుడు ఆ మహారాజుతో ఇలా చెప్పనారంభించాడు. ఓ రాజేంధద్రా! 
నీవు అన్నట్టుగానే రుక్మి శ్రీకృష్ణుని వలన పొందిన అవమానానికి మనసులో బాధపడుతూనే వున్నాడు. 
అయినా తాను చేసిన (ప్రయత్నం ఫలించకపోగా ఆ విదర్భరాజు తన చెల్లెలి పైగల అభిమానంతో తన 
మేనల్టునికి కుసుమ కోమలియైన తన కుమార్తె నిచ్చాడు. ఆ విషయం తెలియజేస్తాను. విను. రుక్మి తన 
కుమార్తెయైన రుక్కవతీ స్వయంవరానికి రాజకుమారుల నందరినీ ఆహ్వానించాడు. ఆ వార్త విని ప్రద్యుమ్నుడు 


సంతోషించాడు. 

చ. వరమణిభూషణ 'ప్రభలవర్గ మనర్గళభంగి. బర్వ( బ్ర 
స్ఫురిత రథాధిరోహణవిభూతి దలిర్ప మనోహరైక సు 
స్థిరశుభలీల నేగె యదుసింహకిశోరము రాజకన్యకా 
పరిణయవైభవాగత నృపాలక కోటికి రుక్కివీటికిన్‌. 282 


* మహోజ్జలాలైన మణిభూషణాల కాంతులతో శోభిస్తూ రమణీయమైన రథాన్ని అధిరోహించి 
మనోహరమైన సౌందర్య విలాసంతో యదుకుల సింహకిశోరమైన ప్రద్యుమ్నుడు రుక్మవతిని వివాహ మాడాలనే 
కోరికతో మేనమామ పట్టణానికి వెళ్లాడు. అప్పటికే స్వయంవరానికి రాజకుమారులందరూ విచ్చేశారు. 

చ. చని పురి. జొచ్చి వృష్టికులసత్తము( డచ్చట మూంగియున్న య 

మ్మనుజవరేణ్యనందనులు మానము దూలి భయాకులాత్ములై 
చన6ంగ ననేక చండతర సాయకసంపద జూపి రుక్మి నం 
దన గొనివచ్చి వేడ్క నిజధామము సొచ్చె నవార్యశౌర్యు.డై. 283 

* అలా వెళ్లి పట్టణంలో ప్రవేశించి ప్రద్యుమ్నుడు అచ్చట చేరిన రాజకుమారులపై తీవ్రమైన 
బాణసమూహాన్ని ప్రయోగించి తన పరా(క్రమాన్ని ప్రదర్శించాడు. ఆ రాకుమారులు ధైర్యం కోల్పోయి 
భయంతో పారిపోగా రుక్మవతిని తన నగరానికి తీసికొని వచ్చాడు ప్రద్యుమ్నుడు. 


వ. ఇట్లు తెచ్చి ప్రద్యుమ్నుండు హరిణనయనం బరిణయంబంది నిఖిల సుఖంబు లనుభవింపుచుండె. 
ననంతరంబ. 284 


* ఈ విధంగా రుక్క్మవతిని తన నగరానికి తెచ్చి ప్రద్యుమ్నుడు ఆ హరిణాక్షిని పరిణయమాడాడు. 
సకలసౌఖ్యాలను అనుభవిస్తూ ఉన్నాడు. 
క. ధీరుండు కృతనర్ముని సుకు, మారుండు వరియించె రుచిరమండనయుత నం 
భోరుహముఖి రుక్మిసుతం, జారుమతీకన్య( బ్రకట సజ్జనమాన్యన్‌. 285 
* ధ్రీరుడైన కృతవర్మ కుమారుడు పద్మముఖి సజ్జ్ఞనసమ్మాన్యయైన చారుమతిని వివాహమాడాడు. 
చారుమతికూడా రుక్మి కుమార్తెయే. 
తే. ప్రకటచరితుండు భీష్మభూపాలసుతుండు,.మనము మోదింప( దన కూర్మిమనుమరాలి 
రుక్కలోచన నసమాన రుక్మకాంతి6 జెలిమి ననిరుద్దునకు బెండ్లి సేయు నపుడు. 286 
* సుప్రసిద్దుడైన రుక్మి బంగారు కాంతులతో శోభిస్తున్స తన మనుమరాలైన రుక్మలోచనను 
అనిరుద్దున కిచ్చి వివాహం చేయించాడు. 


క. పొలుపుగ రత్నవిభూషో, జ్వలుండయి శుభవేళ న వ్వివాహార్ధము ని 
ర్మల బహువైభవ శోభన, కలితవిదర్భావనీశ కటకంబునకున్‌. 287 

చ. హరియును రుక్మిణీసతియు నా బలభద్రుండు శంబరారియున్‌ 
నరిమదభేది సాంబు(డును నాదిగ రాజకుమారకోటి సిం 
ధుర రథవాజి సదృటులతో( జని యందు సమ(గ్రవైభవా 
చరిత వివాహయుక్త దివసంబులు వేడుక( బుచ్చి యంతటన్‌. 288 
న్‌ ఆ వివాహ శుభ సందర్భంలో రత్న ఖచిత భూషణాలు అలంకరించుకొని రుక్మిణీ కృష్ణులు, 
బలరాముడు, సాత్యకి, ప్రద్యుమ్నుడు, సాంబుడు మున్నగు వారంతా విదర్భరాజధానికి వచ్చారు. వివాహం 
జరిగినన్ని రోజులూ అందరూ ఆనందంగా కాలం గడిపారు. 


క. ఒకనాడు యదుకుమారకు, లకలంక సమగ్ర వైభవాటోప మహో 
త్పుకులై యుండ(గ6 జూపో, పక యెకసెక్కెమున నవని పాలురు వరుసన్‌. 289 


* ఒకరోజున యాదవులంతా మహావైభవంతో ఉత్సాహపూరితులై ఉండగా కొందరు భూపాలురు 
అది చూచి ఓర్వలేకపోయారు. 


ఉ. ఎచ్చరికం గళింగధరణీశుండు రుక్మిమొగంబు సూచి నీ 
యొచ్చెము. దీర్చికో నిదియ యొప్పగు వేళ బలుండు జూదమం 
దిచ్చ గలండు, గాని పొలు పెక్కిన నేర్పరి గాడు, గాన నీ 
కిచ్చు నవశ్యమున్‌ జయము నీంగుము తొల్లిటంబడ్డ బన్నముల్‌. 290 


* కళింగాధీశుడు రుక్క్మిని చూచి ఇలా అన్నాడు! నీ కింతకుముందు జరిగిన అవమానానికి ప్రతీకారం 
తీర్చుకొనడానికి ఇదే తగిన సమయం. బలరామునికి జూదంపై ఎక్కువ ఇష్టం. కాని ఆటలో నేర్పరి కాదు. 
అందువలన నీకే విజయం లభిస్తుంది. ఇంతకు ముందు పొందిన అవమానాన్ని ఇప్పుడు ఈ విధంగా 
తాలగించుకో! 


క. అని పురికొల్పిన రుక్కియు6 దన చేటు దలంపలేక తాలాంకుని తో 
డన జూదమాడ6 దివిరెను, వనజాసను కృతము గడచు వా రెవ్వ రిలన్‌? 291 


* కళింగదేశాధీశుడు ఈ విధంగా పురికొల్పగా రుక్మి తనకు కలిగే నష్టాన్ని గమనించకుండా 
బలరామునితో జూదమాడడానికి సిద్ధమయ్యాడు. బ్రహ్మవ్రాత తప్పించుకోటం ఎవరికీ శక్యం కాదు. 


న. అంత 292 
క. కోరి విదర్భుండు కుటిల వి, హారుండై పిలిచె జూదమాడ జితారిన్‌ 
హారిన్‌ సన్నుతసూరిన్‌, సీరిన్‌ రైవతసుతార్ర చిత్తవిహారిన్‌. 293 
* అటుపిమ్మట రుక్మి కుటిల స్వభావంతో శత్రుసంహారకుడు, సజ్జన సేవితుడు, రేవతీ వల్లభుడూ, 
హలాయుధుడూ అయిన బలరాముణ్షీ జూాదమాడటానికి రమ్మని ఆహ్వానించాడు. 


ఆ. 'పూని మనము గొంత ప్రొద్దువోకకు రామ!, నెత్త మాడ నీవు నేర్తు వనంగ 
విందు, మిపుడు గొంత వెల యొడ్డి యాడుది మనిన బలుండు లెస్స యని చెలంగె. 2094 

* “బలరామా! మనం కాలక్షేపానికి జూదమాడుదాం. జూదంలో నీవు సమర్దుడవని విన్నాను. ఇపుడు 
పందెం పెట్టుకొని జూదమాడుదాం. సరేనా”అని రుకి శ ఆహ్వానించగా బలరాముడు అందుకు అంగీకరించాడు. 


క. మదిలోని చలము డింపక, పది యిరువది నూలు వేయి పదివే లిదె స 
న్నిద మని యొడ్డుచు నాడిరి, మదమున నిద్దణును దురభిమూనము సేర్మిన్‌. 2095 


* మనస్సులోని పట్టుదలలు ఏ మాత్రం సడలించుకోకుండా పది, ఇరవై నూరు, వేయి, పదివేలు, 
అంటూ పందేలు పెట్టుకొని దురభిమానంతో వారిద్దరూ జూదమాడారు. 


ఉ. ఆడిన యాటలెల్లను హలాయుదు. డోడిన రుక్మి గెల్బుడున్‌ 
దోడి నృపాలకోటి పరితోషము( జెంద6 గళింగభూవిభుం 
“డోడె బలురిడటంచు. బ్రహసోక్తుల నెంతయు రాము. జుల్క(గా 
నాడెను దంతపంక్తి వెలి యై కనుపట్టంగ6 జాల నవ్వుచున్‌. 296 


* ఆడిన ప్రతిఆటలో బలరాముడు ఓడిపోయాడు. రుక్మి జయించాడు. అచ్చటి రాజలందరూ 
ఆనందించేటట్టు కళింగరాజు బలరాముడు ఓడిపోయాడని ఎగతాళిచేస్తూ పండ్లు బయటపడేటట్టు ఇకిలించాడు. 


తే. బలుండు కోపించి యొక లక్ష పణము సేసి, యాడి ప్రకటంబుగా జూద మపుడు గెల్బె, 
గెల్చినను రుక్మి “యిది యేను గెల్బ్టియుండ, గెలుపు నీ దని కికురింప నలవి యగునె? _ 297 


* బలరాముడికి కోపం వచ్చింది. అప్పుడు ఒకలక్ష పందెం కాచి బలరాముడు రుక్కిపై విజయం 
సాధించాడు. బలరాముడు గెలిచినప్పటికీ రుకి శ ఆ గెలుపును అంగీకరింపక విజయం నాదైతే నీదని చెప్పి 
మోసగిస్తున్నావా అని ఎదురు తిరిగాడు. 


తే. అనవుడు హలధరు( డచ్చటి, జనపాలకసుతుల6 జూచి సత్యము పలుకుం 
డని యడిగిన వారలు రు, క్ముని హితులై పలుకరైరి మొగమోటమునన్‌. 298 


* అప్పుడు బలరాముడు అక్కడ చేరిన రాజుల నందరిని చూసి నిజం చెప్పండని అడిగాడు. వారు 
రుక్మిమీది పక్షపాతంతో ఏమీ చెప్పకుండా మౌనం వహించారు, 


ఉ. అప్పటి యట్ల యొడ్డి ముసలాయుధు6 డేపున నాడి జూదముం 
జొప్పండ గెల్బ్సి యీ గెలుపు సూడగ నాదియొ వాని దో జనుల్‌ 
దప్పక చెప్పు. డన్న విదితధ్వనితో నశరీరవాణి తా 
నిప్పటియాట రాము(డె జయించె విదర్భుండె యోడె నావుడున్‌. 299 


* బలరాముడు మళ్లీ మరో ఆట ఆడి తాను గెల్పాడు. “ఇప్పటి విజయం నాదా? లేక ఇతనిదా? 
చెప్పండి” అని అక్కడి జనులను తిరిగి ప్రశ్నించాడు. ఆ సమయంలో ఆశరీరవాణి “ఈ ఆటలో బలరాముడే 
గెల్పాడు, రుక్మి ఓడిపోయాడు”అని స్పష్టంగా తెలిపింది. 

వ. అనిన విని సకలజనంబులు నద్భుతానంద నిమ్న మూనసులైరి. కుటిల స్వభావు లయిన భూవరులు 
రుక్మిం భైకొల్సిన నతండు తన తొల్లింటి పరాభవము దలంచి యొదిరిం దన్ను నెజటుంగక బలాబల 
వివేకంబు సేయనేరక విధివశానుగతుండై చలంబున బలునిం గని “యిప్పటి యాటయు నేన గెల్బియుండ 
వృథా జల్పకల్పనుండవయి 'గెల్బిత” నని పల్కెద, వక్షనిద్యానెపుణ్యంబు గల భూపకుమారులతో. 
బసులకాపరు లెత్తువత్తుం” యని క్రావ్వున నవ్వుచుం బలికిన న ప్పలుకులు సెవులకు ములుకుల క్రియం 
దాంకిన( గోపోద్దీపిత మానసుండై పెట పెటం బండ్లు గొణుకుచుం గన్నుల నిప్పు లుప్పతిల్లం గినుకం 
దో/కత్రొక్కిన మహోరగంబు నోజ రోజుచు దండతాడితం బయిన పుండరీకంబు లీల హుమ్మని 
మైయుచు( బ్రచండ బాహుదండంబులు సాంచి పరిఘం బందుకొని పరిపంధియైన రుక్మిని నతని 
కనుకూలం బయిన రాజలోకంబును బడలుపడ నడిచె, న య్యవసరంబున. 300 


* ఆ మాటలు విని అక్కడి జనులంతా ఆనందించారు. కానీ దుష్టస్వభావులైన కొందరు రాజులు 
ప్రేరేపించగా రుక్మి పూర్వం జరిగిన పరాభవాన్ని జ్ఞప్తికి తెచ్చుకొని, బలాబలాలు తెలుసుకోలేక విధివశాన 
బలరాముని చూచి “ఈ ఆటగూడా నేనే గెల్పాను. వ్యర్థప్రలాపాలతో నేనే గెల్బానని చెప్పుకుంటున్నావు. 
జూదంలో [ప్రావీణ్యం గల రాకుమారులతో పసులకాపరులు జూదమాడి గెలువగలరా?” అని అహంకారంతో 
అవహేళనగా నవ్వుతూ అన్నాడు, ఈ పలుకులు బలరాముని చెవులకు ములుకు లయ్యాయి. అపుడు 
ఆయన కోపంతో పండ్లు పట పట కొరకుతూ తోకత్రాక్కిన త్రాచులాగా బుసలు కొడుతూ క(ర్రదెబ్బ 
తగిలిన పెద్దపులివలె గాండ్రించి తన బాహుదండం చాచి ఒక ఇనుప గుదియను (గ్రహించి రుక్షినీ, అతని 
పక్షంవారయిన రాజలోకాన్ని చావ చితకబాదాడు. 


క. మును దంతపంక్తి వెలిగాం దను నవ్విన య క్కళింగు. దల వట్టి రయం 
బున బడ€దిగిచి వదన మే, పున. బెడచే వ్రేసి దంతములు వెస డులిచెన్‌. 301 


* ఇంతకుముందు తనను చూసి పండ్డికిలించి నవ్విన కలింగుణ్లీ తలపట్టుకొని (క్రిందపడడద్రోసి 
ఎడమచేతితో నోటిమీద గుద్ది పండ్లూడగొట్టాడు. 


క. అంతం బోవక రుక్మిని, దంతంబులు మున్ను డులిచి తను వగలింపన్‌ 
అంతకుపురి కేగెను వాం డెంతయు భయ మంది రాజు లెల్లం గలంగన్‌. 302 


* బలభద్రుడు అంతటితో ఊరుకోక రుక్కిని పట్టుకొని పండ్లు రాలగొట్టి, రాజులంతా భయపడేటట్టు 
వాడిని యమలోకానికి పంపించాడు. 


వన. అట్టుచేసి య య్యాదవసింహం బసహ్యవిక్రమంబునం జెలంగె నంత. 303 
* క విధంగా యదుసింహమైన ఆ బలరాముడు భయంకరమైన పరాక్రమంతో ప్రకాశించాడు. 


క. భూవర పద్మాక్షుండు దన, బాన హతుం డగుట గనియు( బలుకక యుండెన్‌ 
భావమును రుక్మిణీ బల, దేవుల కే మనంగ నెగ్గు దేరునా? యనుచున్‌. 304 

* పరీక్షిన్మహారాజా! ఇదంతా శ్రీకృష్ణుడు చూస్తూనే ఉన్నాడు. తన బావమరది మరణాన్ని చూచి 
గూడా ఏ మాటంటే రుక్మిణీ, బలరాములు ఏమనుకుంటారో నని మౌనం వహించాడు. 


వ. అంతనా విదర్భానగరంబు నిర్గమించి. 305 
క. సపరమానురాగరస సం, భరితాంతఃకరణు లగుచు. బాటించి వధూ 
వనరులను రథమం దిడి హల, ధర హరి రుక్మిణుల. గొల్బి తగ యదువీరుల్‌. 306 


* యదువీరులు విదర్భానగరం వదలి పెట్టారు. యాదవవీరులు అనురాగమయ హృదయులై 
వధూవరులను రథం ఎక్కించుకొని రుక్మిణీ బలరామకృష్ణులతో పాటు తమ రాజ్యానికి బయలుదేరారు. 
ఉ. మంగళతూర్యఘోషము లమందగతిం జెలంగంగ మత్త మా 
తంగ తురంగ సద్భట కదంబముతో. జని కాంచి రంత నా 
రంగ అవంగ లుంగ విచరన్మదభృంగ సురంగనాద స 
త్సృంగ తరంగిణీకలిత సంతతనిర్మల నా కుశస్టలిన్‌. 307 
స్‌ మంగళవాద్య ధ్వనులు ('మోగుతుండగా, చతురంగ బలాలతో బయలుదేరి వికసించిన నానావిధ 
వృక్షాలతో, రుంకారం చేసే తుమ్మెదలతో, స్వచ్చమైన తరంగాలతో పొంగి ప్రవహించే నదులతో కూడిన 
కుశస్టలిని చేరారు. 


వ. ఇట్టు పురోప వనోపకంఠంబునకుం జని. 308 


క. అందు వసించిరి నందిత, చందన మందార కుంద చంద్ర లసన్మా 
కందముల నీడ హృదయా, నందము సంధిల్ల నందనందనముఖ్యుల్‌. 309 


* అలా వెళ్లి చందనవృక్షాలు, మందారాలు, మంచిమామిళ్లు మొదలైన అనేక వృక్షాలతో శోభిస్తున్న 
ఆ పట్టణసమీపంలోని ఉద్యానవనం చేరారు. అక్కడ ఆ యాదవులు చందన మందారాది ఉద్యానవన 
వృక్షాల నీడలలో ఆనందంతో విశ్రమించారు. 


న. తదనంతరంబ పురప్రవేశంబు సేసి రని చెప్పి శుక యోగీంద్రుండు పరీక్షి న్నరేంద్రున కిట్లనియె.310 
* ఆ తరువాత యాదవ వీరులు పురప్రవేశం చేశారని చెప్పి శుకయోగీంద్రుడు పరీక్షిన్మహారాజుతో 
ఇలా అన్నాడు. 
-; బాణాసురుం డీశ్వర ప్రసాదంబు నొందుట :- 


తే. అనఘ! బలినందనులు నూర్వు రందులోన, నగ్రజాతుండు బాణు( డత్యుగ్రమూర్తి 
చిర యశోహారి విహితపూజిత పురారి, యహిత తిమిరోష్టకరుండు సహస్రకరుండు. 311 
* అనఘా! బలిచక్రవర్తికి నూర్గురు కుమారులు. వారిలో పెద్దవాడు బాణుడు. అతడు కీర్తిమంతుడు. 
శత్రు భయంకరుడు. అతనికి వేయి చేతులు. శివపూజాధురంధరుడు. 

క. బాణుండు నిక్రమజిత గీ, ర్వాణుండు సని కాంచె భక్తివశుండై నగణ 
స్టాణున్‌ నిర్హళితా సమ, బాణుం దాండవధురీణు భక్త త్రాణున్‌. 312 


* తన పరాక్రమంతో దేవతల నోడించిన బాణాసురుడు భక్తి భావంతో భక్తవశంకరుడు, నటరాజు, 
కామారి యగు పరమేశ్వరుని చెంతకు వెల్లి ఆ దేవదేవుని దర్శించాడు. 


క. కని యనురాగ వికాసము, దన మనమున. గడలుకొన(€గ ధర. జాంగిలి వం 
దన మాచరించి మోదము, దనర(గ( దాండవము నలుపు తణీన య్యభవున్‌. 313 


* పరమేశ్వరుని గాంచి అధికమైన భక్తి భావంతో శంకరుడు నాట్యం చేసే సమయంలో సాష్టాంగ 
నమస్కారం గావించాడు. 


ఉ. సంచిత భూరిబాహుబలసంపద సెంపున నారజంబు వా 
యించి యనేకభంగుల సుమేశు( ద్రిలోకశరణ్యు నాత్మమె 
చ్చించి ప్రమోదియై నిజవశీకృత నిశ్చలితాంతరంగు. గా 
వించి తదాననాంబురుహ వీక్షణు(దై తగ మొక్కి యిట్లనున్‌. 314 


* తన బాహుబలంకొద్దీ డమరుకం వాయించి ఆ త్రిలోక శరణ్యుడైన పరమేశ్వరుని మెప్పించి 
ఆనందపరవశుడైన ఆ దేవుని ముఖపద 10 వైపు దృష్టి బరపి ఇలా స్తుతించాడు. 
ఉ. శంకర 1! భక్తమానసవశంకర! దుష్టమదాసురేంద్ర నా 
శంకర! పాండునీలరుచి శంకరవర్ల నిజాంగ! భోగిరా 
ట్కంకణ! పార్వతీహృదయ కైరన కైరనమిత్ర! యోగి హృ 
తృంకజ పంకజాప్త! నిజతాండవఖేలన! భక్త పాలనా! 315 


* శంకరా! భక్తవశంకరా! నీవు మదోన్మత్తులైన రాక్షసులను నశింపజేయగల వాడవు. ధవళాంగుడవు. 
సర్పభూషణుడవు. పార్వతీ (ప్రాణవల్లభుడవు, యోగిజనుల హృదయ పంకజాలకు సూర్యునివంటి వాడవు. 
తాండవప్రియుడవు. భక్తపరిపాలకుడవు. 


వ. అని వినుతించి. 316 


ఉ. దేవ! మదీయ వాంఛితము తేటపడ న్నిటు విన్నవించెదన్‌ 
నీవును నద్రినందనయు నెమ్మిని నా పురి కోటవాకిటం 
గావలియుండి నన్ను( గృప6 గావుము భక్తఫలప్రదాత! యో 
భావభవారి! నీ చరణపద్మము లెప్పుడు నాశ్రయించెదన్‌. 317 
* అని స్తుతించి ఇంకా ఇలా అన్నాడు. ఓ దేవా! నా కోరిక విన్నవిస్తాను. విను. నీవు పార్వతీసహితంగా 
నాకోట వాకిటికి రక్షకుడవై యుండి నన్ను రక్షించు. మదనాంతకా! నా మనోవాంఛ ఇదే. నీ పాద పద్మాల 
నాశ్రయించిన నన్ను దయజుూడు. 

వ. అని యభ్యర్థించినం బ్రసన్నుం డై భక్తవత్సలుం డగు పురాంతకుండు గౌరీసమేతుండై తారకాంతక 
గజాననాది భూతగణంబులతో బాణనివాసం బగు శోణపురంబు వాకిటం గా పుండెం బదంపడి 
యొక్కనా(. డబ్బలినందనుండు. 318 

* బాణాసురుడు ఇలా ్రార్జించగా భక్తవత్సలుడైన పరమేశ్వరుడు పార్వతీ సమేతుడై బాణుని పట్టణమైన 

శోణపురం చేరాడు. భూతగణాలతో వేంచేసి శంకరుడు కోటద్యారం చెంత కాపలా వున్నాడు. 


తే. దర్పమున బొంగి రుచిర మార్తాండ దీప, మండలముతోడ మార్పడు మహితశోణ 
మణికిరీటము త్రిపుర సంహరుని పాద, వనజములు సోంక మొక్కి యిట్లని నుతించె. 319 


* ఒకనాడు బాణాసురుడు అహంకారంతో భుజాలు పొంగగా సూర్యకాంతిని ధిక్కరించే మణికిరీటం 
(త్రిపురసంహరుడైన హరుని పాదపద్మాలకు సోకేటట్టు నమస్కరించి ఇలా స్తుతించాడు. 
సీ, “దేవ! జగన్నాథ! దేవేంద్రవందిత! వితతచారిత్ర! సంతత పవిత్ర! 
హాలాహాలాహార! యహిరాజకేయూర! బాలేందుభూష! సద్భక్తపోష! 
సర్వలోకాతీత! సద్గుణసంఘాత! పార్వతీహృదయేశ ! భవవినాశ! 
రజతాచలస్తాన! గజచర్మపరిధాన! సురవైరివిధ్వస్త! శూలహన్త! 
తే. లోకనాయక! సద్భక్తలోకవరద!, సురుచిరాకార! మునిజనస్తుతవిహార! 
భక్త జనమందిరాంగణ పారిజాత!, నిన్ను నెవ్వండు నుతిసేయ నేర్చు నభవ! 320 


* ఓ దేవా! నీవు జగన్నాథుడవు. దేవేంద్ర వందితుడవు. పరిశుద్ద చరిత్రుడవు. పరమపవిత్రుడవు. 
హాలాహల భక్షకుడవు. నాగభూషణుడవు. చం(ద్రశేఖరుడవు. భక్త సంరక్షకుడవు. సర్వలోకేశ్వరుడవు. 
పార్వతీపతివి. కైలాసవాసివి. గజచర్మధారివి. రాక్షసాంతకుడవు. త్రిశూల ధారివి. భక్తజనుల ముంగిటిలోని 
పారిజాతానివి. అట్టి నిన్నెవ్వరు స్తుతింపగలరు? 

న. అని స్తుతియించి. ౩21 

ను. అనిలో నన్ను నెదిర్చి బాహుబలశౌర్యస్స్పూర్తి. బోరాడం జా 

లిన వీరుం డొకండైన బందెమునకున్‌ లేండయ్యె, భూమండలి 
న్ననయంబున్‌ భవదగ్రదత్తకరసాహస్రంబు కండూతి వా 
యు నుపాయంబును లేద యీ భరము నెట్లోర్తు న్నుమానాయకా! 322 

* ఇలా స్తుతించి బాణుడు ఈ విధంగా అన్నాడు. ఓ పార్వతీపతీ! యుద్దంలో నన్నెదిరించి తన 
బాహుబలాన్ని ప్రదర్శింపజాలిన వీరాధి వీరుడొకడైనా ఈ భూమండలంలో కన్పించడం లేదు. నీవు ప్రసాదించిన 
నా వేయిచేతులు రణకండూతి కలిగి వున్నాయి. ఈ కండూతిని ఎలా తీర్చుకోవాలి? 


సీ. హుంకార కంకణ క్రేంకార శింజినీ టంకార నిర్నోషసంకులంబు 
చండ దోర్దండ భాస్వన్మండలాగ్ర ప్రకాండ ఖండిత రాజమండలంబు 

శూలాహత క్షతోద్వేల కీలాల కల్లోలకేళీ సమాలోకనంబు 
శుంభ దున్మద కుంభి కుంభస్టలధ్వంస సంభూత శౌర్య విజంభణంబు 
తే. గలుగు నుద్దాము భీమ సంగ్రామ కేళి, ఘన పరాక్రమ విక్రమక్రమము గాంగ 
జరపలేనట్టి కరములు కరము దుఃఖ, కరము లగు(గాక సంతోషకరము లగునె? 323 
* దిక్కులు దద్దరిల్లే హుంకారాలతో ధనుష్టంకారాలతో నిండినదీ, చండ ప్రచండ బాహుదండాలతో 
ప్రకాశించే ఖడ్గాలతో ఖండింపబడిన శత్రురాజుల శిరస్సులతో గూడినదీ, శూలపు పోట్లకు శరీరాలనుండి 
జలజల ప్రవహించే రక్తధారలతో భయంకరమైనదీ, మదించిన ఏనుగుల కుంభస్థలాలను బద్దలుకొట్టే 
వీరవిజ్బంభణం కలదీ ఐన భీకర యుద్ధరంగంలో పరాక్రమాన్ని ప్రదర్శించలేనట్టి వట్టి చేతులవలన ఉపయోగ 
మేముంది? ఆ కరాలు నావంటి వీరులకు దుఃఖకరాలే గాని సంతోష కరాలు కాదు గదా స్వామీ? 


ఉ. కాన మదీయ చండభుజగర్వ పరాక్రమ కేలికిన్‌ సముం 
డీ నిఖిలావనిం గలండె యిందుకళాధర! నీవు దక్కనా; 
నా నిటలాంబకుండు దనుజాధిపు మాటకు( జాల రోసి లో 
నూనిన రోషవార్ది గడ లొత్తంగ నిట్లని పల్కె భూవరా! 324 


* ఒ చంద్రధరా! నా ప్రచండ బాహుదండాల పరాక్రమకేళిని ఎదిరించగల వీరుడు ఈ విశాల 
ప్రపంచంలో నీవు తప్ప మరెవ్వరూ లేరు.” ఇలా పలుకుతున్న బాణుని ప్రగల్భాలకు ఫాలనేత్రుడు 
అసహ్యించుకొని రోషం పొంగిపొరలగా ఆ దోషాచరునితో ఇలా అన్నాడు. 


క. “విను మూఢహృదయ! నీ కే, తన మెప్పు డకారణంబ ధారుణిపై. గూ 
లును నపుడు నీ భుజావలి, దునియంగ నా యంతవానితో నని గల్నున్‌. 325 


. మూఢహృదయా! తొందరపడకు, నీ కేతనం అకారణంగా ఎప్పుడు భూమిపై కూలిపోతుందో 
అప్తుడు నాయంత వానితో నీకు యుద్ధం జరుగుతుంది. నీ భుజాలతీట తీరుతుంది. 


న. అని పలికిన నట్టు సంప్రాప్త మనోరథుందడై నిజభుజవినాశ కార్య ధురీణుండగు బాణుండు సంతుష్టాం 
తరంగుం డగుచు నిజనివాసంబునకుం జని, తన 'ప్రాణవల్లభల యుల్లంబులు సల్లనింప( జేయుచు 
నిజధ్వజ నిపాతంబు నిరీక్షించుచుండె, తదనంతరంబ. 326 


* పరమేశ్వరుని పలుకులు విని బాణాసురుడు తన కోరిక తీరబోతున్నందుకు చాలా సంతోషించి 
తన సౌధానికి వెళ్లిపోయాడు. తన (పప్రియురాండ్రతో కూడి ఆనందడోలికలలో తూగుతూ “ఎప్పుడు తన 
రథకేతనం నేల కూలుతుందా!” అని ఎదురు చూస్తున్నాడు. 


సీ ఆ దానవేశ్వరు ననుంగు6 గుమారి యుషాకన్య విమల సౌజన్యధన్య 
రూపవిభమ కళారుచిర కోమలదేహ యతను నాజవబాణ మన.గ6 బరంగు 


70 

సుందరీరత్నంబు నిందునిభానన యలినీల వేణి పద్మాయతాక్షి 
యొకనాండు రుచిరసాధోపరి వేదికా స్టలమున నృుదుశయ్య నెలమిం గూర్కి 


మున్ను దన దౌల నెన్నండు విన్న యతంయడు(6 గన్నులారంగ దా బొడగన్న యతడు 
గాని యసమాన రూపరేఖావిలాస, కలితు ననిరుద్దు నర్మిలి. గవిసినటులు. 3౩27 


* దానవేశ్వరుడైన బాణాసురునికి ఒక ముద్దుల కూతురు ఉంది. ఆమె పేరు ఉషాకన్య. ఆమె 
సౌందర్యవతి. సద్గుణవతి. చంద్రముఖి. నీలవేణి. పద్మనేత్ర. మన్మథుని ఆరవబాణం. ఇటువంటి ఉషాబాల 
ఒకనాడు తన సౌధంలో మెత్తని పాన్సుపై నిద్రిస్తున్నది. అసమాన సౌందర్యవంతుడైన అనిరుద్దునితో 
సుఖించునట్టు ఆమెకు ఒక కల వచ్చింది. ఆ సుందరాంగుని ఉష ఇంతకుముందు వినలేదు. కనలేదు. 


చ. కల గని యంత మేలుకని కన్నుల బాపష్పకణంబు లొల్క(గా( 


గలవలె. గాక నిశ్చయముగా. గమనీయ విలాస విభమా 
కలిత తదీయరూసము ముఖంబున వ్రేలిన యట్ల దోంచినం 
గళవళ మందుచున్‌ బిగియ గౌంగిటిచే బయ లప్పళించుచున్‌ 328 


గ్‌ క్ర గన్న ఉషా కన్య మేలుకొన్నది. ఆమె కన్నుల వెంట బాప్పకణాలు జాలువారుతున్నాయి. అది 
కల కాక వాస్తవ మేమో అనే భ్రాంతి కలిగింది. ఆ సౌందర్యవంతుని అందమైన ఆకారం కన్నులయెదుట 
కన్పిస్తున్నట్లే వుంది. ఉషాబాల కళవళ పడింది. వట్టి బయలును కౌగిలించుకుంటున్నది. 


న. 


నుజియును. 3౩29 


చ. సరసమృదూక్తులుం గసుమసాయక కేళలియు శాటికా కచా 


కరషణముల్‌ నఖక్రియలు( గమకపోల లలాట మేఖలా 
కర కుచ బాహుమూలములు. గైకొని యుండుట లాదిగా( దలో 
దరి మది గాఢమై తగిలె దర్శకు. డచ్చున నొత్తినట్టయై. 330 


* మరియు సరససంభాషణలూ, మన్మథలీలలూ, వస్తకచాకర్షణలూ, కపోల లలాట బాహుమూల 
కుచాదులపై గోటి గుర్తులూ, అన్నీ ఆమె మనస్సులో గాఢముద్ర వేశాయి. ఆ యువకుడు అచ్చంగా 
పచ్చవిల్తునిలాగా ఆమెను (గ్రుచ్చి కౌగిలించినట్టే ఆమెకు అనిపించింది. 


ర్‌ 


ణి 


కలికిచేష్టలు భావగర్భంబు లైనను బ్రియుమీ(ది కూరిమి బయలుపణుప( 
బిదపిదనై లజ్జ మది. బద నిచ్చిన జెలి మేన( బులకలు చెక్కు లొత్త 
మదనాగ్ని నంతప్తమానస యగుటకు గురుకుచహారవల్లరులు గంద. 
జిత్తంబు నాయకాయత్తమై యుంటకు మజువమాూట లాడంగ మజపు గదుర 


నతివ మనమున సిగ్గు మోహంబు భయము బొడము నునుమంచు నెత్తమ్మి. బొదుపు మాడ్కి( 
బ్రథమచింతాభరంబున. బద్మనయన, కోరి తలచీర వాటింప నేరదయ్యె. 331 

* ఉషాబాలచేష్టలు ఎంత భావగర్భితాలైనా ప్రియునిపై ప్రేమ వ్యక్తమౌతూనే వుంది. మనస్సులోపల 
లజ్జ పొడముతున్నా శరీరంపైన పులకాంకురాలు మొలకలెత్తాయి. మదనాన్నికి ఆమె హృదయం తపించి 
నందుకు గుర్తుగా వక్షస్ట్రలంపై నున్న హారాలు కందిపోయాయి. హృదయం నాయకాధీనమై పోయిందనటానికి 
సూచనగా నెచ్చెలులతో బదులుపల్కడం మరచిపోయింది. ఆ ఉషాకన్య హృదయంలో మోహం, సిగ్గు, 
భయం ఉద్భవించాయి. అందువల్ల ఆమె మంచు (క్రమ్మిన పద్మంలాగా శోభించింది. ప్రియుని గూర్చిన 
శృంగారచేష్టలలో మొదటి దైన చింతతో ఆ బాల మేలి ముసుగుకూడా ధరించలేదు. 

వ. ఇట్లు విరహవేదనా దూయమాన మానసమయై యుండె, నంత నెచ్చెలులు డాయం జనుదెంచినం 

దన మనంబునం బొడము మనోజవికారంబు నులు వెట్టుచు నప్పుడు. 332 

* ఇలా ఉషాబాల విరహవేదనతో బాధపడుతున్నది. చెలికత్తెలు ఆమె చెంతకు రాగా తన 

మనోవికారాన్ని వాళ్ళకు తెలియకుండా మరుగు పరచింది. 


చ. పారింబొరి. బుచ్చు నూర్పుగమి( బుక్కిటనుంచి కుచాగ్రసీమపై 
బెరసిన సన్న లేంజెముట బిందువు లొయ్యన నార్చు. గన్నులం 
దొర(గడు బాష్పపూరములు దొంగలిజెప్పల నాని చుక్కలం 
దరుణులు రండు చూత మని తా మొగ మెత్తును గూఢరాగయె. 333 
* నిట్టూర్పులను అణచుకున్నది. వక్షోజాలపై పొడసూపిన చిరుచెమటను తుడిచివేసింది. నేత్రాల 
నుండి జారనున్న కన్నీటిని రెప్పల నిమిడించి నక్షత్రాలను చూద్దాం రండని స్నేహితురాండ్రను పిలిచి ఆ 
వంకతో ముఖం పైకెత్తింది. ఇలా తన అనురాగం బయలుపడకుండా దాచుకున్నది. 
వ. ఇ వ్విధంబునం జరియించుచుండె నట్టియెడ. 334 
తే. అంతకంతకు సంతాప మతిశయించి, నలుంద చన్నులు గన్నీటి నజద( దడియ' 
జెలులదెస6 జూడ జాల లజ్జించి మొగము, వాంచి పలుకక యుండె న వ్వనరుహాక్షి, 335 
* ఈ విధంగా ఉషాకన్య సంచరిస్తున్నది. అంతకంతకూ సంతాపం అధికమై వక్షోజాలపై కన్నీరు 
కాల్వలు కట్టగా చెలికత్తెల వైపు కన్నెత్తి చూడటానికి సిగ్గుపడి ముఖం వంచుకొని మౌనం వహించింది. 
అంత. 336 


తే. బలితనూభవుమంత్రి కుంభాండుతనయ, తన బహిఃప్రాణ మిది యన దనరునట్టి 
కామినీమణి ముఖపద్మకాంతి విజిత, శిశిరకర చారు రుచిరేఖ చిత్రరేఖ. 337 


వ. కదియవచ్చి య బ్బాల నుపలక్షించి. 338 


స్త్‌ 


అప్పుడు చం(ద్రరేఖను మించిన సౌందర్యవతియైన చి(త్రరేఖ ఇదంతా గమనించింది. ఆమె 
ఉషాకన్యకు బహిఃప్రాణం. ఈ చంద్రరేఖ బాణాసురుని మంత్రిలైన కుంభాండకుని కుమార్తె. 
చం(ద్రరేఖవంటి చిత్రరేఖ ఉషాబాల దగ్గరకు వచ్చింది. ఆమెను పరికించి చూచి ఇలా అన్నది. 


7772 పోతన భాగవతము 


తే. భామినీమణి సాబగుని బయల వెదకు, విధమునను నాత్మవిభు( బాసి విహ్యలించు 
వగను జేతికి లోనైనవాని. బాసి, భ్రాంతి. బొందిన భావంబు ప్రకట మయ్యె. 339 


* ఓ సఖీ! నీ ప్రవర్తన చూస్తుంటే ప్రియుని వెదకుతున్న ధోరణీ, ప్రాణేశ్వరునికి దూరమై బాధ 
చెందుతున్న రీతీ, చేతికి చిక్కిన వానిని కోల్పోయి భ్రాంతితో మునిగిన పద్దతీ ప్రకట మవుతున్నాయి. 


తే. వనిత నాకన్న నెనరైనవారు నీకు. గలుగ నేర్తురె! నీ కోర్కి. దెలియ జెప్ప 
కున్న మీ యన్నతో డన్న గన్నుంగవను, నలరు నునుసిగ్గుతో నగ వామతింప. 340 


వన. ఇ వ్విధంబున. జిత్రరేఖం గనుంగొని యిట్లనియె. ప్రశ్న 


* నెచ్చెలీ! నా కన్నా నీకు దగ్గరవా రింకెవరైనా ఉన్నారా? నాకు నీ మనసు తెలియజేయకపోతే ఒట్టు 
అని చిత్రరేఖ పలుకగా ఉషాసుందరి కళ్లలో సిగ్గు దోబూచు లాడింది! అప్పుడు ఉష చిత్రరేఖతో ఇలా 
పలికింది. 


చ. “చెలి కలలోన నొక్క సరసీరుహనేత్రుండు రత్నహార కుం 
డల కటకాంగుళలీయక రణ న్మణినూపురభూషణుండు ని 
ర్మల కనకాంబరుండు సుకుమారతనుండు వినీలదేహు. డు 
జ్వలరుచి నూతనప్రసవసాయకు. డున్నతవక్షు. డెంతయున్‌. 342 


* సథీ! నా కొక కల వచ్చింది. ఆ కలలో హారకేయూరాది వివిధాలంకార శోభితుడూ, పద్మనేత్రుడూ, 
కనకాంబరధారీ, సుకుమార శరీరుడూ, నీలవర్హుడూ, ఉన్నతవక్షుడూ, అభినవ మన్మథుడూ అయిన ఒక 
నవయౌవనుడు కన్పించాడు. 


చ. నను బిగియార.6 గౌంగిట మనం బలరార(గ6 జేర్చి 'మోదముం 
దనుకంగ నంచితాధర సుధారస మిచ్చి మనోజ కేళికిం 
బనుపడ. జేసి మంజువృుదుభాషల. దేలిచి యంతలోననే 
చనియెను దుఃఖవార్ది. బెలుచన్‌ నను. ద్రోచి సరోరుహాననా! 343 


* చెలీ! ఆ వన్నెకాడు నన్ను గాఢంగా కౌగిలించుకున్నాడు. అధరామృతం అందించాడు. మృదువుగా 
సంభాషించాడు. మన్మథ విలాసంలో ముంచి తేల్చి ఆనందం కలిగించి అంతలోనే నన్ను దుఃఖసాగరంలో 
ముంచి మాయ మయ్యాడు. 


వ. అనుచున మ్మత్తకాళిని చిత్తంబు చిత్తజాయత్తం బయి తత్తరంబున నిరహానలం బుత్తల పెట్ట 
గన్నీరు మున్నీరుగా వగచుచు విన్ననయిన వదనారవిందంబు వాంచి యూరకున్న జిత్రరేఖ దన 
మనంబున నయ్యింతి సంతాపంబు చింతించి యిట్లనియె. కు! 


పదవ స్కంధము - ఉత్తరభాగము 73 


* ఇలా చెప్పి ఉషాసుందరి తన మనస్సు మన్మథవేదనకు లోనై విరహానలం అధికం కాగా కన్నీరు 
మున్నీరుగా విలపిస్తూ తలవంచుకొని ఊరకున్నది. చిత్రరేఖ ఉషాకుమారి సంతాపాన్ని [గ్రహించి ఇలాపలికింది. 


చ. 'సరసిజనేత్ర! యేటికి విచారము? నా కుశలత్వ మేర్పడన్‌ 
నర సుర యక్ష కింపురుష నాగ నభశ్చర సిద్ధ సాధ్య కి 
న్నరవర ముఖ్యులం బటమునన్‌ లిఖియించిన6 జూచి నీ మనో 
హరు. గని *వీడె పో మ్మనిన నప్పుడె వానిని నీకు. దెచ్చెదన్‌. 345 


* ఓ పద్మాక్షీ! ఎందుకు నీవు విచారిస్తావు? నా నేర్పరితనంతో దేవ మానవ యక్ష కిన్నర సిద్ద సాధ్య 
(శ్రేష్టుల చిత్రపటాలను వ్రాసి నీకు చూపిస్తాను. అందులో నీ మనోహరు డెవరో నీవు గుర్తిస్తే ఆ క్షణంలోనే 
వానిని నీ చెంతకు తీసికొని వస్తాను. 


వ. అని యొడంబజీచి మిలమిలని మంచుతోడం బురుడించు ధళ ధళ మను మెజుంగులు దుజం 
గలిగొను పటంబు నావటంబుసేసి, వజ్రంబున మేదించి, పంచవన్నియలు వేణు వేణు కనక రజత 
పాత్రంబుల నించి కేలం దూలిక ధరించి యొక్క విజన స్టలంబునకుం జని ముల్లోకంబులం బేరు 
గలిగి వయో రూప సంపన్ను లయిన పురుష ముఖ్యుల నన్వయ గోత్రనామధేయంబులతోడ వ్రాసి, 
యాయితంబయిన య ప్పటంబు దన ముందట. దెచ్చి పెట్టి య పృటంబునం దగులని వారు 
లేరు, వారిం జెప్పెద, సావధానంబుగ నాకర్లింపు” మని యిట్లనియె. 346 


* ఈ విధంగా చిత్రరేఖ ఉషాకన్యను సమ్మతింపజేసింది. మంచువలె కాంతిమంతమైన పటాన్ని 
పొందుపరచింది. ఐదురంగులను బంగారు వెండి పాత్రలలో నింపుకొన్నది. కుంచెను చేతదాల్సి యేకాంత 
ప్రదేశానికి వెళ్లి ముల్లోకాలలో ప్రసిద్దిగాంచిన సౌందర్యవంతుల చిత్రాలను వారి వారి గోత్రనామాలతో 
పాటు సిద్దంచేసింది. ఆ పటాన్ని ఉషాకన్య చెంతకు తెచ్చి చూపించి ఈ చిత్రపటంలో లేనివాడు ఈ 
లోకంలో లేడు, వీరినిగూర్చి వివరిస్తాను విను”అని చిత్రరేఖ చెప్ప నారంభించింది. 


సీ, కమనీయ సంగీత కలిత కోవిదులు కింపురుష గంధర్వ కిన్నరులు వీరె 
సతత యౌవన యదృచ్చావిహారులు సిద్ద సాధ్య చారణ నభశ్చరులు వీర 
ప్రవిమల సాంఖ్య సంపద్వైభవులు సుధాశనమరుద్యక్ష రాక్షసులు వీరె 
నిరుపమ రుచికళాన్విత కామరూపులై పొాగడొందునట్టి పన్నగులు వీరె 
తే. చూడు'మని నేర్పు. దీసింప( జూపుటయును, జిత్తము నిజమనోరథసిద్ది వడయ' 
జాలకుండిన మధ్యమ క్ష్మాతలాధి, పతుల( జూపుచు వచ్చె నప్పద్మనయన. ప్రశ్మ7 


స కల్యాణీ! వీరు కమనీయ గానవిద్యా విశారదులైన గంధర్వకిన్నర కింపురుషులు. వీరు నిత్య 
యౌవనులూ, స్వేచ్చా విహారులూ అయిన సిద్ధసాధ్య చారణులు. ఇరుగో వీరు అమితమైన సౌఖ్యాలలో 
తేలియాడే అమరులు, యక్షులు, రాక్షసులు. వీరు కామరూపులై గణుతిగాంచిన కళానిధులు, నాగకుమారులు. 

వీరిని చూడు! నీ ప్రియుని గుర్తించు" అని చిత్రరేఖ చెప్పగా ఉషాకన్యకు వారిలో ఆమె ప్రియుడు కన్పించలేదు. 
అప్పుడు చిత్రరేఖ భూలోకవాసులైన రాజకుమారులను చూపించ నారంభించింది. 


ఉ. మాళన కొంకణ ద్రవిడ మత్స్య పుళింద కళింగ భోజ నే 
పాళ విదేహ పాండ్య కురు బర్చర సింధు యుగంధ రాంధ్ర బం 
గాళ కరూశ టేంకణ త్రిగర్త సుధేష్ణ మరాట లాట పాం 
చాల నిషాద ఘూర్దరక సాళ్వ మహీశులు వీరె కోమలీ! 348 


* ఓ కోమలీ! ఇరుగో వీరిని చూడు. మాళవ, కొంకణ, ద్రవిడ, మత్స్య, పుళింద, కళింగ, భోజ, 
నేపాల, విదేహ, పాండ్య, కురు, బర్చర, సింధు, ఆంధ్ర, బంగాళ, కరూశ, టేంకణ, త్రిగర్త సుధేష్ట్ర మరాట, 
లాట, పాంచాల, నిషాద, ఘూర్దర, సాళ్ళదేశాధీశ్వరులు ఏరు. 


ఉ. సింధురవైరి విక్రముడు శీతమాయూఖ మరాళికా సయ 
స్పింధు పటీర నిర్మలవిశేష యశోవిభవుండు శౌర్య ద 
రృాంధ రిపుక్షితిశ నికరాంధతమః పుటలార్కు( డీ జరా 
సంధుని. జూడు మాగధుని సద్పహదశ్వసుతుం గృశోదరి! 3త్త9 


* ఇదుగో! ఇతడు బృహదళశ్వుని పుత్రుడు, మగధరాజైన జరాసంధుడు. ఈ జరాసంధుడు 
సింహపరా[క్రముడు. నిర్మల కీర్తిమంతుడు. శత్రుభయంకరుడు. 


ను. సకలోర్వీతలనాథ సన్నుతుండు శశ్వద్చూరి బాహాబలా 
ధికుం డుగ్రాహవకోవిదుండు త్రిజగద్విఖ్యాత చారిత్రకుం 
డకలం కోజ్బల దివ్యభూషుండు విదర్చాధీశ్వరుండైన భీ 
ష్మక భూపాలకువూరు. జూడు మితనిన్‌ మత్తద్విరేఫాలకా! 350 


* ఓ నీలవేణీ! ఇతడు భీష్మక మహారాజు కుమారుడు రుక్మి. ఈ విదర్భరాజు సమస్త రాజలోక 
సన్నుతుడు. భుజబల సంపన్నుడు. రణకోవిదుడు. ప్రఖ్యాత చరి(త్రుడు. దివ్యాలంకార భూషితుడు. 


ఉ. సంగరరంగ నిర్హలిత చండవిరోధి వరూధినీశ మూ 
తుంగ తురంగ సద్భట రథప్రకరైక భుజావిజంభణా 
భంగ పరాక్రమ ప్రకట భవ్యయశోమహనీయమూర్తి కా 
లింగుండు వీండె చూడు తరళీకృత చారుకురంగలోచనా! 351 


* కృరంగ లోచనా! ఇడుగో ఇతడు కళింగ భూపాలుడు. సంగర రంగంలో శత్రువులను చించి 
చెండాడేవాడు. వైరి సేనాపతుల చతురంగబలాలను తన అవక పరాక్రమంతో పరాజితులను గావించి 
అఖండ మైన కీర్తిగాంచిన వీరాధి వీరుడు. 


పదవ స్కంధము - ఉత్తరభాగము ౯5 


మ. సుగుణాంభోనిధి ఫాలలోచను నుమేశు న్నాత్మ మెప్పించి శ 
క్తి గరిష్టంబగు శూలముం బడసె నక్షీణ ప్రతాపోన్నతిన్‌ 
జగతిన్‌ మిక్కిలి మేటివీరుండు రణోత్సాహుండు భూపొత్రు. డీ 
భగదత్తుం గనుంగొంటె! పంకజముఖీ! ప్రాగ్భోతిషాధీశ్వరున్‌. 352 


* ఓ పద్మముఖీ! ఈతడు ప్రాగ్యోతిషాధీశ్వరుడు. భగదత్తుడు. ఫాలలోచనుడైన పరమేశ్వరుణ్ణి 
మెప్పించి శక్తిమంతమైన శూలాన్ని ఆయుధంగా పొందాడు. యుద్దోత్సాహం గల సాటిలేని మేటి వీరుడు. 


ము. వికచాంభోరుహ పత్రనేత్రు. డగు గోవిందుండు దా బూను నం 
దక చక్రాబ్ద గదాదిచిహ్నములచేతన్‌ వాసుదేవాఖ్య ను 
త్సుకుండై యెప్పుడు మచ్చరించు మది. గృష్టుం డన్న నేమేటి పాం 
డ్రకు( గాశీశసఖుం గనుంగొనుము వేడ్కం జంద్రబింబాననా! 353 
* ఓ చంద్రముఖీ! ఇతడు పౌండ్రకుడు. పద్మాక్షుడైన గోవిందుడు ధరించే నందక మనే ఖడ్గమూ, 
సుదర్శనమనే చక్రమూ, పాంచజన్యమనే శంఖమూ, కౌమోదకి అనే గదా మొదలైన వానిని ధరించి వాసు 
దేవుడనే పేరు పెట్టుకొని శ్రీకృష్ణునిపై మాత్సర్యం పెంపొందించుకున్నాడు. కాశీ రాజుకు ఆప్తమిదత్రుడు. 
మ. ద్విజశుశూషయు సూనృతనవతము నుద్వృత్తిన్‌ భుజాగర్వమున్‌ 
విజయాటోపము. జాప నైపుణియు ధీవిస్సూర్తియుం గల్లు నీ 
రజనీనాథకుల ప్రదీపకుల( బాజం జూడు పద్మాక్షి! ధ 
ర్మజ భీమార్జున నూద్రినందనుల సం గ్రామైకపారీణులన్‌. 354 


* సఖీ! చంద్రవంశ ్రదీపకులైన పంచపాండవులు వీరు. ఇతడు ధర్మరాజు, ఇతడు భీముడు, 
ఇతడు అర్జునుడు, వీరిద్దరు నకుల సహదేవులు. ఈ పాండవులు (బ్రాహ్మణ భక్తిపరులు. సత్యవ్రతులు 
భుజబల సంపన్నులు. విజయశీలురు. బుద్ధిమంతులు, యుద్ధరంగంలో ఆరి తేరిన వీరశిరోమణులు. 


మ. బలిమిన్‌ సర్వనృపాలుర న్నదిమి కప్పంబుల్‌ దగం గొంచును 
జ్వల తేజో విభవాతిరేకమున భాస్వత్కిర్తి శోభిల్లంగా 
బొలుపొందం దను రాజరా జన మహాభూరి ప్రతాపంబులుం 
గల దుర్యోధను. జూడు సోదరయుతుం గంజాతపత్రేక్షణా! 355 


* కమలాక్ష! ఇతడు సోదర సమేతుడైన సుయోధనుడు. గొప్ప పరాక్రమవంతుడు. తేజోనిధి. రారాజను 
ప్రశస్తి గాంచినవాడు. తన మహాశౌర్యంతో సమస్తరాజుల నోడించి వారిచే కప్పములను గైకొనుచున్నాడు. 
అఖండ కీర్తి మంతుడు. 


వన. అని యిట్లు సకలదేశాధీశ్వరులగు రాజవరుల నెల్ల. జూపుచు యదువంశ సంభవులైన శూరసేన 
నసుదేనోద్దవాదులం జూపి మజీియును. 356 


76 పోతన భాగవతము 


* క్క విధంగా చిత్రరేఖ సమస్త రాజులను ఉషాకన్యకు చూపిస్తూ యాదవ వంశస్టులైన శూరసేనుడు, 
వసుదేవుడు, ఉద్ధవుడు మొదలైన వారినికూడా చూపించింది. 


ఉ. శారద నీరదాబ్ద్బ ఘనసార సుధాకర కాశ చంద్రికా 
సార పటీరవర్లు యదుసత్తము నుత్తమనాయకుం బ్రమ 
త్తారి నృపాల కానన హూతాశనమూర్తి. బ్రలంబదైత్య సం 
హారుని. గామపాలుని హలాయుధు€ జూడుము దైత్యనందనా! 357 


* ఓ దనుజేంద్రనందనా! శరత్కాల మేఘం, శంఖం, ఘనసారం, చంద్రుడు, చందనంవంటి వర్షంతో 
శోభిస్తున్న ఈ వీరుడు బలరాముడు. ఇతడు ఉత్తమ నాయకుడు. ్రమత్తులైన శత్రురాజులు అనే అరణ్యాలకు 


అగ్ని దేవుని వంటివాడు. 'ప్రలంబుడనే దైత్యుని సంహరించిన మహావీరుడు. యదువంశశేఖరుడు. 


సీ. కమనీయ శుభగాత్రు. గంజాత దళనేత్రు. వసుధాకళతు( బావనచరిత్రు 


నత్యసంకల్పు నిశాచరో గ్రవికల్పు నతపన్నగాకల్పు నాగతల్వు. 
గౌస్తుభమణిభూషు గంభీరమృదుభాషు శితజనపోషు నంచితవిశేషు 
నీలనీరదకాయు నిర్దితదైతేయు, ధృతపీతకౌశేయు నతవిధేయు 


తే. నఘమహాగదవైద్యు వేదాంత వేద్యు, దివ్యముని సన్నుతామోదు. దీర్పపాదు 
జిష్ణు వర సద్గుణాలంకరిష్ణు. గృష్లుం జూడు దైతేయకులబాల! సుభగలీల! 358 


* ఓ సుందరీ! ఇటుచూడు! ఇతడు శ్రీకృష్ణుడు. మనోహర గాత్రుడు. పద్మనేత్రుడు. పావనచరిత్రుడు. 
సత్యసంకల్పుడు. దుష్టరాక్షస విరోధి. శివునికిసైతం ఆరాధ్యుడు. శేషళయనుడు. కౌస్తుభమణిధారి. 
గంభీరభాషణుడు. ఆశ్రితజనపోషణుడు. నీలమేఘశ్యాముడు. పీతాంబరుడు. వేదవేద్యుడు. సుజన విధేయుడు. 
జయళీలుడు. సుగుణాలవాలుడు 


చ. స్పుర దళి శింజినీరన విభూషిత పుష్పధనుర్విముక్త భా 
స్వర నవచూతకోరక నిశాత శిలీముఖ పాతభిత పం 
క రుహభవాది చేతన నికాయు మనోజనిజాంశు రుక్మిణీ 
వరసుతు రాజకీరపరివారుని మారుని. జూడు కోమలీ! 359 


* కోమలీ! ఇతడు రుక్మిణీ సుతుడు. ప్రద్యుమ్నుడు. తన తుమ్మెదల నారి సారించి వదలిన 
పుష్పబాణాల దెబ్బతో బ్రహ్మాదిదేవతలనే భయపెట్ట గలిగిన మన్మథుని అవతారమే ఈ ప్రద్యుమ్నుడు. 
వ. ఇ వ్విధంబునం జూపిన. 360 


మ. వనితారత్నము కృష్ణనందనుని భావప్రొఢి. దాం జూచి గ్ర 
ద్దనం ద న్నర్ధి వరించి చన్న సుగుణోత్తంసంబ కా నాత్మలో 
ననుమానించి యనంతరంబ యనిరుద్దాఖ్యున్‌ సరోజాక్షు నూ 
తన చేతోభవమూర్తి. జూచి మది సంతాపించుచు న్నిట్లనున్‌. 361 


పదవ స్కంధము - ఉత్తరభాగము గ్‌ా 


* ఈ విధంగా చిత్రరఖ యాదవవీరులను చూపించే సమయంలో ఆ బాలామణి కృష్ణుని కుమారుడైన 
ప్రద్యుమ్నుని గాంచి తనకు కలలో కన్పించిన వాడితడే యని అనుమానించింది. అటుపిమ్మట చిత్రరేఖ 
చూపించిన అపరమన్మథుడూ, పద్మనేత్రుడూ ఐన అనిరుద్దుణ్మి చూచి సంతోషంతో ఇలా పలికింది. 


ఉ. ఇంతి మదీయ మానధన మెల్ల హరించిన ముచ్చు ని మ్మెయిం 
బంత మెలర్ప వ్రాసి సటభాగనిరూపితు( జేసినట్టి న్స్‌ 
యంతటి పుణ్యమూర్తి. గొని యాడంగ నేర్తునె? నీ చరిత్రముల్‌ 
వింతలె నాకు? నీ మహిత వీరుకులంబు బలంబు. జెప్పువూ! 362 


౫ సృష్ట నా మానధనాన్ని కొల్లగొట్టిన దొంగను ఈ విధంగా చిత్రపటంలో చూపించిన పుణ్యమూర్తివి 
నీవు. నిన్నేమని పొాగడగలను చెలీ! ఈ వీరాధివీరుని విశేషాలు వివరించు. 


చ. అనవుడు'. జిత్రరేఖ జలజాక్షికి నిట్టను “నీ కువూరకుం 
డనఘుండు యాదవాన్వయ సుధాంబుధి పూర్ణసుధాకరుండు నా 
దనరిన కృష్ణపౌత్రకు( డుదారచరిత్రుండు భూరిసింహ సం 
హనను. డరాతిసైన్య తిమిరార్కుండు, పే రనిరుద్దు. డంగనా! 363 


* అని ఉషాసుందరి చిత్రరేఖను అడిగింది. ఆమె ఉషాసుందరికి ఆ సుకుమారుని వివరాలు ఇలా 
తెల్పింది. నెచ్చెలీ! ఇతడు యాదవవంశ చంద్రుడు శ్రీకృష్ణులవారి మనుమడు. ఉదారచరిత్రుడు. శత్రు 
భయంకరుడు. సింహ పరాక్రముడు. ఇతని పేరు అనిరుద్దుడు. 


వ. అని చెప్పి యే నతిత్వరితగతిం జని య క్కుమారరత్నంబు. దొడ్కొనివచ్చు నంతకు 
సంతాపింపకుండు మనియా క్షణంబ వియద్గమనంబునం జని ముందట. 364 


* చిత్రరేఖ ఈ విధంగా పలికి “నేను శీఘ్రంగా వెళ్లి ఈ కుమార రత్నాన్ని తీసికొని వస్తాను. 
అంతవరకూ నీవు విచారం మాని ఉండు” అని ఆక్షణంలోనే ఆకాశమార్గాన బయలుదేరింది. 


క. సరసిజముఖి గను(గొనె శుభ, భరిత విలోకన విధూత భవ వేదనమున్‌ 
బరసాధనమును సుకృత, స్పురణాపాదనము. గృష్లు పుటభేదనమున్‌. 365 


* ఆ చిత్రరేఖ అలా వెళ్లి ఇహలోక దుఃఖాన్ని పోగొట్టగలిగినదీ, పరలోకాన్ని సాధించడానికి తోద్పడగలదీ, 

పుణ్యాలపుట్ట అయిన శ్రీకృష్ణుని పట్టణాన్ని దర్శించింది. 

వ. కని డాయం జని తదీయ సుషమావిశేషంబులకుం బరితోషంబు నొందుచుం గామినీచరణ రణిత 
మణినూపుర రుణంరుణధ్వనిత మణిగోపురంబును, నతి విభన విజిత గోపురంబును నగు 
ద్వారకాపురంబు నిశాస్షమయంబునం బ్రచ్చన్న వేషంబునం జొచ్చి కనక కుంభ కలిత సాధాగ్రంబున 
మణిదీపనిచయంబు ప్రకాశింప( జంద్రకాంత శిలాభవనంబున సుధాధామ రుచిరరుచి చయంబు 
నపహసించు హంసతూలికాతల్పంబున నిజాంగనా రతిశ్రమంబున నిద్రాసక్తుండై యున్న యనిరుద్దుం 


78 పోతన భాగవతము 


జేరి తన యోగవిద్యా మహత్రంబున నతని నెత్తుకొని మనోవేగంబున శోణపురంబునకుం జని 
బాణాసురనందన యగు నుషాసుందరీ తల్పంబునం దునిచి యిట్లనియె. 366 


* చిత్రరేఖ ఆ పట్టణ సౌందర్యానికి సంతోషించింది. నిశాసమయంలో మారువేషంలో ద్వారకలో 
(ప్రవేశించింది. మానినీమణుల మణిమంజీరాలతో మారు(మ్రోగే సౌధాలతో స్వర్గాన్ని తిరస్కరించే ఆ ద్యారకా 
పట్టణంలో బంగారు కుంభాలతో గూడిన రాజప్రాసాదం మీద, మణిదీపాలతో ప్రకాశిస్తున్న చంద్రకాంత 
శిలాభవనంలో, చంద్రకాంతిని ధిక్కరించే హంసతూలికా తల్పంపై, సురత(శ్రమవలన నిద్రిస్తున్న అనిరుద్దుని 
చెంతకు చేరింది. తన యోగవిద్యానైపుణ్యంతో అతని నెత్తుకొని మనోవేగంతో శోణపురం చేరింది. ఉషాసుందరి 
పాన్పుపై అనిరుద్దుణ్లి పరుండబెట్టింది. అలా చేసి ఉషాబాలతో చి(త్రరేఖ ఇలా పలికింది. 


క. “వనజాక్షి! చూడు నీ విభు, ననిమిషనగధీరు శూరు నభినవమారున్‌ 
ననధి గభీరు నుదారుని, ననిరుద్ధకుమారు విదళితాహితవీరున్‌. 367 


* ఓ సారసాక్షీ! మేరునగధీరుడూ, రణశూరుడూ, నవమన్మథాకారుడూ, సముద్రగంభీరుడూ, 
ఉదారుడూ, శత్రుసంహారుడూ, అయిన నీ హృదయచోరుని అనిరుద్ధకుమారుని దర్శించు. 


క. అనిన నుషాసతి దన మన, మున ననురాగిల్లి మేన. బులకాంకురముల్‌ 
మొనయంగ నానందాశ్రులు, గనుంగవ జడి గురియ ముఖవికాస మెలర్సన్‌. 368 


* ఈ మాటలు వినగానే అనురాగంతో ఉషాబాల తనువు పులకించింది. ఆనందాశ్రువులు 
జాలువారాయి. ముఖకమలం వికసించింది. 


వన. ఇట్లు మనంబున నుత్సహించి చిత్రరేఖం గనుంగొని య య్యింతి యిట్లనియె. 369 
* ఈ విధంగా అంతరంగంలో ఆనందం పొంగిపొరలగా ఉషాకుమారి చిత్రరేఖతో ఇలా అన్నది. 


సీ, “అతివ! వీ సాంగత్య మను భానురుచి నాకు. గలుగుట6 గామాంధకార మడంె( 
దరలాక్షి! నీ సఖిత్వం బను నావచే. గడింది వియోగాబ్ది. గడనం గంటి 
నబల! నీ యనుబంధ మను సుధావృష్టిచే నంగజ సంతాప మార్పం గంటి 
వనిత! నీ చెలితనం బను రసాంజనముచే నా మనోహర నిధానంబు. గంటి( 


తే. గలల దోంచిన రూప గ్రక్కన లిఖించు, వారు “నౌనన్న దోడ్పెచ్చు వారు గలరె? 
నీటిలో జాడ బుట్టించు నేర్పు నీక, కాక గల్గునె మూండు లోకములయందు? 370 


* “వలీ! నీ సాంగత్యమనే సూర్యకాంతి లభించటం వలన నా కామాంధకారం పటాపంచలై పోయింది. 
తరళాక్షీ! నీ స్నేహమనే నావవలన వియోగసాగరాన్ని దాట గలిగాను. అతివా! నీ అనుబంధమనే అమృతవర్షంతో 
మన్మథతాపం చల్చారిపోయింది. మగువా! నీ మైత్రి అనే అంజనంతో మనోహరుడనే నిధిని కనుక్కున్నాను. 
కలలో కన్పించిన ఆకారాన్ని చిత్రపటంలో చిత్రించే వారు ఉండవచ్చునేమో గాని అవును అనగానే అతనిని 
తీసుకొని వచ్చేవారెవరైనా ఉంటారా? నీటిలో జాడలు తీయగల నేర్పుగల దానివి నీవు. ఈ ముల్లోకాలలో 
నిన్ను మించే వారు లేరు”. 


సదవ స్కంధము - ఉత్తరభాగము 70 


వ. అని నినుతించి చిత్రరేఖను నిజమందిరంబునకుం బోనం బనిచినం జనియె, ననంతరంబ వింత 
జనుల కెవ్వరికిం బ్రవేశింప రాని యంతఃపుర సాధాంతరంబున ననిరుద్దుండు మేల్కని య య్యింతిం 
గనుంకొని యప్తుడు. 371 


* అని ఉషాబాల చిత్రరేఖను కొనియాడి సాగనంపింది. పరపురుషులు ప్రవేశింపరాని ఆ అంతః 
పురంలో అనిరుద్దుడు నిద్రమేల్కొని ఆ రమణీమణిని కనుగొన్నాడు. 


క. సురుచిర వృదుతల్పంబున6 బరిరంభణ సరసవచన భావకళా చా 
తురి మెజయ రాకుమారుండు, తరుణీమణి. బొందె మదనతండత్రజ్ఞాండై. 372 


* అందమైన ఆ మృదుతల్పంపైన అనిరుద్దుడు కౌగిలింతలతో, సరససల్లాపాలతో ఉషాసుందరిని 
ఉత్సాహపరుస్తూ శృంగార లీలావిలాసాలలో ఓలలాడాడు. 


న. ఇ వ్విధంబున నతిమనోహర విభవాభిరామంబులగు దివ్యాంబరాభరణ మాల్యానులేపనంబులను, 
గర్ఫూర తాంబూలంబులను, వివిధాన్నపానంబులను, సురుచిర మణిదీప నీరాజనంబులను, సుగంధ 
బంధురాగరు ధూసంబులను, నాటపాటల వీణా వినోదంబులను, బరితుష్టిం బొంది కన్యాకువూరకు 
లానంద సాగరాంతర్నిమగ్న మానసులై యుదయాస్తమయ నిరూపణంబు సేయనేరక, ప్రాణంబు 
లొక్కటియైన తలంపులం గదిసి యిష్ణోపభోగంబుల సుఖియించుచుండి, రంత. 373 


క్క విధంగా అత్యంత మనోహరాలైన వస్త్రాలు, ఆభరణాలు, పూలదండలు, మైపూతలు, 
కర్ఫూరతాంబూలాలు, షడ్రసోపేతభోజనాలు, ఆటపాటలు, అగరుధూపాలు, మణిదీపాలు, వీణావాదనలు 
మొదలైన సౌఖ్యాలతో ఉషానిరుద్దులు ఆనందసాగరంలో మునిగితేలారు. వారికి సూర్యోదయాస్తమయాలు 
తెలియడం లేదు. శరీరాలు వేరైనా ప్రాణం ఒకటిగా ఇష్టోపభోగాలతో సుఖించారు. 


క. ఆలోనన యతిచర మగు, కాలము సుఖలీల జరుగ6(గా వరుస నుషా 
బాలాలలామ కొయ్యనం జూ లేర్చడి గర్భ మొదవె సురుచిరభంగిన్‌. 37క్త 


* ఇలా కొంతకాలం వారు ఎంతో సంతోషంతో గడిపారు. తర్వాత కొన్నాళ్ళకు ఉషాబాల గర్భం 
దాల్చింది. 


క. ఆ చిన్నె లంగజాలలు, సూచి భయాకులత నొంది స్రుక్కుచు. దమలో 
“నో చెల్ల! యెట్టులో? యీ, రా చూలికి. జూలు నిలిచెరా! యి బృంగిన్‌' 375 


స్‌ ఆ బాల గర్భచిహ్నలను అంతఃపుర కంచుకులు చూచి భయపడ్డారు. మన రాచూలికి చూలు 
నిలిచింది. ఇక ఇప్పుడు ఏం చేయాలని లోలోపల మథనపడ్డారు. 


క. అని గుజగుజ వోవుచు 'ని, ప్పృని దప్పక దనుజలోక పాలునితోడన్‌ 
వినిసింపనలయు' నని వే, చని బాణుని( జేరి మొక్కి సద్వినయమునన్‌. 376 

* ఇలా గుసగుసలాడుకొని ఈ విషయం తప్పక బాణాసురుల వారికి చెప్పవలసిందే నని 
నిశ్చయించుకున్నారు. శీఘ్రంగా దానవేశ్వరుని దగ్గరకు వెళ్లి వినయంతో నీ విధంగా విన్నవించుకున్నారు. 


క. మంతనమున దేవర! క, న్యాంతఃపుర మేము గాచి యరయుచు నుండన్‌ 
వింతజనములకు( జొరంగ దు, రంతము విను పోతుటీ(గకైన సురారి! 377 


* ఓ దానవేంద్రా! దాసులమైన మేము దేవరవారి అంతఃపురాన్ని జాగరూకతతో కావలికాసే వాళ్లం. 
పోతుటీగకైనా మమ్మల్ని కాదని లోనికి వెళ్లడం అసాధ్యం. 


తే. ఇట్టిచో. గావలున్న మే మెవ్వరమును, నేమి కనుమాయయో కాని యెజుంగ మధిప! 
నీ కుమారిక గర్భంబు నివ్వటిల్ల, యున్నదన్నను విని రోషయుక్తు. డగుచు. 378 


* ప్రభూ! ఈ పరిసితిలో అదేమి మాయయో మాకు తెలియదు. మేము కావలి కాస్తూనే ఉన్నాం. 
నీ కుమార్తె గర్భం ధరించింది అని చెప్పగానే విని అసురేంద్రుడు ఆగ్రహోద(గ్రుడైనాడు. 


వన. అట్టియెడ దానవేంద్రుండు రోషభీషణాకారుండై, కటము లదర, బొమలు ముడివడం, గనుంగవల 
ననలకణంబు లుప్పతిల్ల, సటలు వెజికినం జటుల గతి నెగయు సింగంబు విధంబున లఅంఘించుచు, 
భీకర కరవాలంబు గేలం దాల్చి సముద్దండ గతిం గన్యాసౌధాంతరంబునకుం జని. 379 


* రోషభీషణాకారుడైన రాక్షసేంద్రుని చెక్కిళ్ళు అదిరాయి. కమబొమలు ముడివడ్డాయి. కళ్లవెంట 
నిప్పులు రాలాయి. జూలుబట్టి లాగగా విజృంభించిన సింహంలాగా ముందుకు లంఘించి భయంకరమైన 
కరవాలాన్ని ధరించి ఆ(గ్రహావేశంతో అంతఃపురానికి వెళ్టాడు. 


-: బాణాసురుం డనిరుద్దుని నాగపాశబద్దుని€ జేయుట :- 


సీ, కనియె శుభోపేతు. గందర్పసంజాతు మానితదేహు నాజానుబాహు 
మకరకుండలకర్ణు మహితప్రభాపూర్లు. జిరయశోల్లాసు. గౌశేయవాసు( 
గస్తూరికాలిప్తు ఘనకాంతికుముదాప్తు హారశోభితవక్షు నంబుజాక్షు 
యదువంశతిలకు మత్తాలినీలాలకు నవపుష్పచాపు( బూర్లప్రతాపు 
తే. నభినవాకారు నక్షనిద్యానిహారు, మహితగుణవృద్దు మన్మథమంత్రసిద్దు( 
గలితపరిశుద్దు నఖిలలోక ప్రసిద్దు, జతురు ననిరుద్దు నంగనాజననిరుద్దు. 380 


య అచ్చట బాణాసురుడు ఆజానుబాహువులతో, శుభాకారంతో, మణిమయ మకరకుండలాలతో, 
పట్టుపీతాంబరంతో, రాజీవనేత్రాలతో, సుకుమార రత్నహారాలతో, వినీలకేశాలతో, కమ్మ కస్తూరి మైపూతతో, 
అభినవ మన్మథునివలె అలరారే అఖిలలోక ్రసిద్దుడైన అనిరుద్దుణ్మి అలోకించాడు. 


చ. కని కన లగ్గలింప సురకంటకు( డుద్ధతి సదృటావళిం 
గను(గొని 'యీ నరాధముని. గట్టుండు, పట్టుండు, కొట్టు౦డన్న వా 

రనుపమ హేతిదీధితు లహర్పతితేజము మాయ జేయ డా 
సిన నృపశేఖరుండు మది. జేవయు లావును నేర్పు దర్పమున్‌. 381 


* ఆ రాక్షసరాజు అనిరుద్దుని చూచి అత్యంత కోపంతో మండిపడుతూ భటులను గాంచి “ఈమానవా 
ధముని బంధించండి” అని ఆజ్ఞాపించాడు. ఆ రాక్షసభటులు సూర్యకాంతిని ధిక్కరించే ఆయుధాల కాంతు 
లతో శోభిస్తూ అనిరుద్దుని బంధించడానికి వెళ్లారు. 


చ. కలిగి మహోగ్రవృత్తి. బరిఘంబు గరంబున లీల. దాళ్ళి దో 
రృల ఘనవిక్రమప్రళభయభైరవు భంగివిజంభణ క్రియా 
కలన నెదిర్బె దానన నికాయముతో. దలపాటు. బోటునుం 
జలము బలంబు దైర్యమును శౌర్యము వ్రేటును వాటు( జూపుచున్‌. 382 


* అప్పుడు అనిరుద్దుడు అనివార్య శౌర్యసాహసాలతో ఇనుపకట్ల గుదియను చేతదాల్సి ప్రళయకాల 
భైరవునివలె మహో[గ్రంగా విజృంభించి దానవసేనను ఎదిరించాడు. తనశక్తియుక్తుల్నీ శౌర్యధైర్యాలనూ 
ప్రదర్శించాడు. 


చ. పదములు బాహులుం దలలు ప్రక్కలు చెక్కులు జానుయుగ్మముల్‌ 
రదములు గర్లముల్‌ మెడ లురంబులు మూటలు వీంపు లూరువుల్‌ 
చిదురుసలై ధరం దొణ(గ( జిందణనందణ సేయ సైనికుల్‌ 
కదన పరాజ్ముఖక్రమము. గైకొని పాటిరి కాందిశీకులై. 383 


* అనిరుద్దుని యుద్దకౌశలానికి దానవసైనికులు పాదాలు, చేతులు, తలలు, మోకాళ్లు, పండ్డు, 
చెవులు, మెడలు, తొడలు, వీపులు, మూపులు చిన్న చిన్న ముక్కలుగా భూమి నిండా చిందరవందరగా 
పడ్డాయి. అనిరుద్దునితో యుద్ధం చేయలేక రాక్షస సైనికులు రణరంగంనుండి పారిపోయారు. 


వ. ఇవ్విధంబున సైన్యంబు దైన్యంబు నొంది వెజచియుం, బజచియు; విచ్చియుం, జచ్చియు౮ 
గలంగియు, నలంగియు; విజీిగియు, సురి(గియు(; జెదరియు, బెదరియు(; జేవదటి(గి నుజుములై 
తన మలుంగు సొచ్చిన బాణుండు శౌర్యధురీణుండును, గోపోద్దీపిత మానసుండునై కదిసి యేసియు, 
వ్రేసేయు( బొడిచియు, నడిచియు. బెనంగి. 384 


* ఈ విధంగా దానవ సైన్యం చేవచచ్చి, బాధతో భయంతో బెదరి చెదరి వచ్చి బాణాసురుని 
మరుగు చొచ్చింది. బాణాసురుడు శౌర్య క్రోధాలతో అనిరుద్దునిపై దూకి భీకర యుద్దం చేశాడు. 


క. [క్రుద్దుండై యహిపాశ ని, బద్దుం గావించె నసురపాలుండు రణ స 
న్నద్దున్‌ శరవిద్దు న్నని, రుద్దున్‌ మహితప్రబుద్దు రూపసవ్చుద్దున్‌. 385 
౫ క విధంగా విజృంభించి బాణాసురుడు రూపసమృద్దుడూ, రణసన్నద్దుడూ అయిన అనిరుద్దుణ్లి 
ఠా ఠా ఠఅ౯ం 
నాగపాశంతో బంధించాడు. 

న. ఇట్లు కట్టి తోచిన నుషాసతి శోకవ్యాకులితచిత్తయై యుండె నంత. 386 


గ్‌ తన తండ్రి తనప్రియుడైన అనిరుద్దుణ్డి -ఈ విధంగా బంధించటం చూచి ఉషాకాంత శోక 
సంతప హృదయురాలయింది. 


క. నీలపటాంచితమై సువి, శాలంబై వాయునిహతి. జండధ్వని నా 
భీలనుగు నతని కేతన, మాలోన నకారణంబ యవనిం గూలెన్‌. 387 
* సరిగా అదే సమయంలో సుడిగాలి వీచింది. ఆ గాలి దెబ్బకు నీలవస్తంతో విశాలమైన బాణాసురుని 
జెండా భయంకరధ్వని చేస్తూ నేలగూలింది. 
క అది చూచి దనుజపాలుండు, నుదనాంతకు. డాడినట్టి మాట నిజముగా 
గదనంబు గలుగు ననుచును, నెదురెదురే చూచుచుండె నెంతయు బ్రీతిన్‌. 388 
* ఈ కేతనపతనాన్ని చూచిన దానవరాజు సంతోషపడ్డాడు. పరమేశ్వరుడు పలికిన విధంగా తనకు 
తగిన వానితో సమరం సం(ప్రాప్త్రమౌతుందని భావించి ఎంతో ఆసక్తితో ఎదురు చూస్తున్నాడు. 
న. అంత నక్కడ. 389 


క. ద్వారకలో ననిరుద్ధ కు, మారుని పోకకును యదుసమాజము వగలం 
గూరుచు నొకవార్తయు విన , నేరక చింతింప నాల్లునెల లరిగె నృపా! 390 
* ఇక అక్కడ ద్వారకా నగరంలో అనిరుద్దుడు అంతర్జాన మైనందుకు యాదవులంతా విచారించారు. 
నాలుగ నెలల వరకు అనిరుద్దుని గూర్చిన వార్తే వారికి తెలియలేదు. 


-: నారదుని వలన వృత్తాంతమును విని కృష్ణు(౦డు బాణాసురునిపై దండెత్తుట :- 
వ. అ య్యవసరంబున. 3౩91 


కు. శారద నిర్మల నీరద, పారద రుచిదేహు( డతుల భాగ్యోదయు. డా 
నారదముని యేతెంచె న, పార దయామతి మురారిభజన ప్రీతిన్‌. 392 


* అసమయంలో శరత్కాల మేఘంవటి దేహంతో కూడిన నారద మునీంద్రుండు దయాసాగరుడైన 

శ్రీకృష్ణుని పూజించే కుతూహలంతో ద్వారకకు వచ్చాడు. 

వ. ఇట్లు సనుదెంచిన య ద్దివ్యమునికి నిర్మల మణివినిర్మిత సుధర్మాభ్యంతరంబున యదు వృష్టి 
భోజాంధకవీరులు గొలునం గొలువున్న గమలలోచనుండు ప్రత్యుత్హానంబు చేసి, యర్హ్య పాద్యాది 
విధులం బూజించి, సముచిత కనకాసనాసీనుం జేసిన నత్తాపసోత్తముండు పురుషోత్తము నుదాత్త 
తేజోనిధిం బొగడి, యనిరుద్దు వృత్తాంతం బంతయు దేటపడ నెజింగించి, యప్పుండరీకాక్షునిచేత 
నామంత్రణంబు వడసి, యంతర్జానంబు నొందెం దదనంతరంబ కృష్ణుండు శుభముహూర్తంబున 
దండయాత్రాభిముఖుందడై ప్రయాణభఖేరి వ్రేయించి, బలంబుల వెడలింస 'బ్రద్దలవారిం బనిచి, తానును 
గట్టాయితం బయ్యె, నంత. 3౩93 

* ద్యారకకు విచ్చేసిన నారదమునీంద్రునకు యదువృష్టి భోజాంధక వీరులతో శ్రీకృష్ణుడు ఎదురు 
వెళ్లి అర్భ్యృపాద్యాదులతో పూజించి బంగారు ఆసనంపై ఆసీనుణ్ణ్జీ చేశాడు. తర్వాత నారదమునీంద్రుడు 
పురుషోత్తముని స్తుతించి అనిరుద్దుని వృత్తాంతం అంతా వివరించాడు. అనంతరం పుండరీకాక్షుని చెంత 
సెలవుతీసికొని వెళ్లిపాయ్యాడు. అటు పిమ్మట శ్రీకృష్ణుడు ఒక శుభముహూర్తంలో బాణాసురునిపై దండయాత్ర 
చేయటానికి ప్రయాణభేరి వేయించాడు. సైన్యాన్ని సర్వసన్నద్ధం చేయించాడు. తాను చతురంగబలాలతో 
యుద్దరంగానికి వెళ్లడానికి సిద్దమయ్యాడు. 


సీ హార కిరీట కేయూర కంకణ కట కాంగులీయక నూపురాది వివిధ 
భూషణప్రతతిచే. బొలుపారి కరముల ఘనగదా శంఖ చక్రములు దనర 
సురభి చందన లిప్త సురుచి రోరస్టృలి. బ్రవిమల కౌస్తుభ ప్రభలు నిగుడం 
జెలువారు పీత కౌశేయచేలము కాసె వలనుగా రింగులు వాజం గట్టి 
తే శైబ్య సుగ్రీవ మేఘ పుష్పక వలాహ, కముల. బూన్ఫిన తే రాయితముగ. జేసి 
దారుకుండు దేర నెక్కె మోదం బెలర్ప, భాను. డుదయాచలం బెక్కు పగిది మెజసి. 39 


* శ్రీకృష్ణుడు హారములు, కిరీటము, కేయూరములు, కంకణములు, అంగుళీయకములు, 
నూపురములు మొదలైన ఆభరణాలను ధరించినాడు. శంఖ చక్ర గదాయుధాలను దాల్చాడు. చందనం 
అలదిన వక్షస్త్రలంపై కౌస్తుభ రత్నకాంతులు ్రసరించుతుండగా పీతాంబరాన్ని రింగులు వారగట్టాడు. 
శైబ్యము, సుగ్రీవము, మేఘపుప్పకము, వలాహకము అనే గుజ్ఞాలను కట్టిన రథాన్ని సిద్దం చేసి దారుకుడు 
తీసుకొని రాగా శ్రీకృష్ణుడు సూర్యుడు ఉదయపర్వతాన్ని ఆరోహించినట్టు ఆ రథాన్ని అధిరోహించాడు. 


వ. ఇట్టు రథారోహణంబు సేసి, భూసురాశీర్వచనపూతుండును, మహితదూర్వాంకు రాలంకృతుండును, 
లలితపుణ్యాంగనా కరకిసలయ కలిత శుభాక్షత విన్యాసభాసుర మస్తకుండును, మాగధ మంజుల 
గానానుమోదితుండును, వందిజనసంక్షీర్తనా నందితుండును, బాఠక పఠనరవ వికాసిత హృదయుండును 
నయి వెడలు నవసరంబున. 395 


* స్రీ కృష్ణుడు రథాన్ని అధిరోహించగా బ్రాహ్మణులు ఆశీర్వదించారు. పుణ్యాంగనలు శిరస్సుపై 
శుభాక్షతలు చల్చారు. వందిమాగధులు కైవారాలు చేశారు. స్తోత్ర పాఠకులు స్తుతించారు. ఈ విధంగా 
ముకుందుడు ఆనందంతో ముందుకు సాగాడు. 


సీ బలభద్ర సాత్యకి ప్రద్యుమ్న ముఖ యదు వృష్టి భోజాంధక వీరవరులు 
దుర్వార పరిపంథి గర్వభేదన కళా చతురబాహాబలోత్సాహలీల 
వారణ స్యందన వాజి సందోహంబు సవరణ సేయించి సంభమమున 
సముచిత ప్రస్థాన చటుల భేరీ భూరి, ఘోష మంభోనిధి ఘోష మండంప 


84 పోతన భాగవతము 


తే. ద్వాదశాక్షాహిణి బలోత్కరము లోలి, నడచె. గృష్టుని రథము వెన్నంటి చెలంగి 
పృథులగతి మున్‌ భగీరథు రథము వెనుక, ననుగమించు వియన్నది ననుకరించి. 396 


* అప్పుడు బలరాముడు సాత్యకి ప్రద్యుమ్నుడు మొదలైన యదువీరులు మదోన్మత్తులయిన 
శత్రు వీరులను అణచి వేయాలనే అఖండ బలోత్సాహాలతో చతురంగబలాలను సమకూర్చుకొని ప్రస్థానభేరి 
(మోగించాడు. ఆ భేరీధ్వని సముద్ర ఘోషను మించి పోయింది. శ్రీకృష్ణుని రథం వెంట బయలుదేరిన 
పన్నెండు అక్షౌహిణుల సైన్యం భగీరథుని వెంట బయలుదేరిన ఆకాశ గంగావాహినిలా తోచింది. 


న. ఇ వ్విధంబునం గదలి కతిపయ ప్రయాణంబుల శోణపురంబు సేరం జని వేలాలంఘనంబు సేసి 
యదువీరు లంత. 397 


* ఈ ప్రకారంగా బయలు దేరిన యదువీరులు కొన్నాళ్లకు శోణపురం సమీపించి పొలిమేర దాటారు. 


ను. సరి దారామ సరోవరోసవన యజ్ఞస్లానముల్‌ మాసి వే 
పరిఖల్‌ పూడిచి యంత్రముల్‌ దునిమి వప్రవ్రాతముల్‌ దొబ్బి గో 
పురముల్‌ గూల(గ6(ద్రోచి సొాధభవనంబుల్‌ నూకి ప్రాకారముల్‌ 
ధరణిం గూల్చి కవాటముల్‌ విజిచి రుద్దండక్రియాలోలు రై. 398 


* యాదవ వీరులు ఉద్దండులై శోణపుర ప్రాంతంలోని నదులను, సరోవరాలను, ఉద్యానవనాలను, 
యజ్ఞవాటికలను చిందరవందర చేశారు. అగడ్తలను పూచ్చివేశారు. యంత్రాలను చెడగొట్టారు. కోటలను 
పడగోట్టారు. గోపురాలను కూలద్రోశారు. సౌధాలను, (ప్రాకారాలను నేలగూల్చారు! కవాటాలు విరగగొట్టారు. 


వన. ఇ ట్లనేకప్రకారంబులు గాసి చేసి, పురంబు నిరోధించి పేర్చి యార్చినం జూచి యాగ్రహ సమగ్రోగ్రమూర్తియై 
బాణుండు సమర సన్నాహ సంరంభ విజ్బంభమాణుండై సంగరభేరి వ్రేయించిన. 399 


* ఈ రీతిగా యాదవవీరులు శోణపురాన్ని చుట్టుముట్టి విజృంభించారు. అప్పుడు బాణుడు మిక్కిలి 
ఆ(గ్రహంతో సమరసన్నాహం చేసి యుద్దభేరి వేయించాడు. 


సీ ఆచక్రవాళాచలాచక్ర మంతయు బలసి కుమ్మరిసారె పగిది దిరిగె 
ఘన ఘోణి ఖుర కోటిఘట్టిత నదముల కరణి నంభోనిధుల్‌ గల(గి పొరలె. 
గాలరుద్రాభీల కర శూలహతి రాలు పిడుగుల గతి రాలె నుడుగణంబు 
చటులానిలోద్దూత శాల్మలీతూలంబు చాడ్పున మేఘముల్‌ చదల దూలె 


తే. గిరులు వడణాడె దివి పెల్లగిల్లై సురల, గుండె లవిసె రసాతలక్షోభ మొదవె 
దిక్కు లదరె నిమానముల్‌ తెరలి చెదరెల గలంగి గ్రహరాజ చంద్రుల గతులు దప్సె. 400 


* ఈ యుద్ధ ప్రారంభసమయాన ధరణీచక్రమంతా కుమ్మరి సారెలాగా తిరిగింది. ఆదివరాహపు 
గిట్టల తాకిడి తగిలిన నదాలలాగా సముద్రాలు కలగిపోయాయి. కాలరుద్రుని శూలపు దెబ్బలకు రాలిన 

పిడుగులలాగా చుక్కలు విచ్చిన్నమై నేలరాలాయి. భయంకరమైన గాలికి ఎగిరిన బూరుగదూది పింజలవలె 
మేఘాలు తూలిపోయాయి. పర్వతాలు వణకిపోయాయి. దివి పెల్లగిల్లింది. దేవతల గుండెలు అవిసిపోయాయి. 
పాతాళం క్షోభించింది. దిక్కులు సంచలించాయి. విమానాలు చెల్లాచెద రయ్యాయి. సూర్యచంద్రులు గతులు 
తప్పారు. 

న. అట్టి సమర సన్నాహంబునకు( గట్టాయితంబై, మణిఖచితభర్మ వర్మ నిర్మలాంశు జాలంబులును, 
శిరస్తాణ కిరీట కోటి ఘటిత వినూత్నరత్న ప్రభాపటలంబులును, గనక కుండల గైవేయ హార 
కంకణ తులాకోటి వివిధ భూషణవ్రాత రుచినిచయంబులును, బ్రచండ బాహుదండ సహస్రంబున 
వెలుంగుచు శరశరాసన శక్తి ప్రాస తోమర గదా కుంత ముసల ముద్గర భిందివాల కరవాల పట్టిస 
శూల క్షురికా పరశు పరిఘాది నిశాత హేతివ్రాత దీధితులును, వియచ్చరకోటి నేత్రంబులకు మిజుమిట్లు 
గొలుపం గనకాచల శృంగ సముత్తుంగం బగు రథం బెక్కి యరాతివాహినీ సందోహంబునకుం 
దుల్యంబైన నిజ సేనాసమూహంబు లిరుగడల నడవ బాణుం డక్షీణప్రతాపంబు దీపింప ననికి 
వెడలె, న య్యవసరంబున. త౦1 


* యుద్దానికి సిద్దపడి బాణాసురుడు మేరుపర్వత శిఖరంవలె ఉన్నతమైన రథాన్ని అధిరోహించాడు. 
మణులు పొదిగిన బంగారు కవచాన్ని ధరించాడు. రత్నకాంతులతో అతని కిరీటం శోభించింది. కుండలాలు, 
హారాలు, కంకణాలు మొదలైన బంగారు ఆభరణాల కాంతులు అంతటా వ్యాపించాయి. బాణ కుంత 
తోమర ముసల గదా కరవాలాది ఆయుధాలతో అతని వేయి చేతులు వెలిగిపోతూ దేవతల నేత్రాలకు 
మిరుమిట్టు గొల్పాయి. ఈ విధంగా అమిత పరాక్రమంతో ఆ రాక్షసరాజు శత్రుసైన్యంతో సమానమైన 
సైన్యం ఇరుదిక్కులా నడవగా యుద్ద రంగానికి బయలుదేరాడు. 


-: బాణాసురునికి సహాయభూతుండగు శివునకు కృష్ణునకు యుధ్ధ మగుట :- 


చ. వరదు. డుదార భక్తజనవత్సలు(డైన హరుండు బాణునిం 
గర మనురక్తి నాత్మజులకంటె దయామతి( జూచు. గానం దా 
దుర మొనరించు వేడ్క బ్రమథుల్‌ గుహుండున్‌ నిజభూతకోటియున్‌ 
సరస భజింప నుజ్జల నిశాతభయంకరశూలహస్తు(దై. త్న౮2 
* వరదుడు, ఉదారుడు, భక్తజన వత్సలుడైన పరమేశ్వరుడు బాణాసురుని తన కన్న కొడుకులకన్న 
అధికంగా అభిమానిస్తాడు. కనుక బాణుని పక్షాన యుద్ధం చేయాలనే కోరికతో ప్రమథులు వెంటరాగా 
భయంకరమైన శూలాన్ని ధరించి బయలుదేరాడు. 
సీ. ఖరపుటాహతి రేంగు ధరణీపరాగంబు పంకేరుహాప్త బింబంబు( బొదువ 
నిపులవాలాటోప విక్షేసపజాత వాతాహతి వారివాహములు విరియ. 
గుణుచ తిన్నని వా(డికొమ్ముల. జిమ్మిన బ్రహ్మాండభాండ కర్పరము వగుల 
నలవోక ఖణి ఖణిల్లని అంకె వైచిన రోదసీకుహరంబు భేదిలంగ 

తే. గళ చలద్భర్మఘంటికా ఘణఘణ ప్ర, ఘఫోషమున దిక్తటంబు లాకులత నొంద 
లీల నడతెంచు కలధౌతశైల మనంగ, నుక్కు మిగిలిన వృషభేంద్రు నెక్కి వెడలె. 403 
* విలాసంగా కదలివస్తున్న కైలాస పర్వతంలాగా మహోన్నతమైన నందీశ్వరునిపై ఎక్కి శంకరుడు 
యుద్దరంగానికి వచ్చాడు. నందీశ్వరుని కాలిగిట్టల తాకిడికి పైకి లేచిన దుమ్ము సూర్యబింబాన్ని (క్రమ్మివేసింది. 
తోక కదలికవలన పుట్టిన గాలిదెబ్బకు మేఘాలు చెదరిపోయాయి. వాడికొము శల ధాటికి బ్రహ్మాండభాండం 
(బ్రద్దలయింది. ఖణిల్లని విలాసంగా వేసిన రంకెకు రోదసీకుహరం దద్దరిల్లింది. మెడలోని గంటల గణగణ 
ధ్వనులకు దిక్తటాలు పెటపెటలాడాయి. 


వ. ఇట్టు వెడలి సమరసన్నాహ సముల్గాసంబు మొగంబులకు వికాసంబు సంపాదింపం బతిపక్ష బలం 
బులతోడం దలపడిన ద్వంద్వయుద్దం బయ్యె, నప్పు డ ప్పురాతన యోధుల యా యోధనంబు€ 
జూచు వేడ్కం జనుదెంచిన, నరసిజసంభన శక్ర సుర యక్ష సిద్ద సాధ్య చారణ గంధర్వ కిన్నర కిం 
పురుష గరుడోరగాదులు నిజవిమానారూఢులై వియత్తలంబున నిలిచి రట్టి యెడం గృష్షుండును 
హరుండును, మారుండును గుమారుండును, గూప కర్ల కుంభాండులును, గామపాలుండును 
బాణుపుత్రుండగు బలుండును, సాంబుండును; సాత్యకియును బాణుండును, రథికులు రథికు 
లును, నాశ్వికులు నాశ్వికులును, గజారోహకులు గజారోహకులును, బదాతులు పదాతులునుం 
దలపడి యితరేతర హేతిసంఘట్టనంబుల మిణు(గుణులు సెదరం బరస్పరాహ్వాన బిరుదాంకిత 
సింహనాద హుంకార శింజినీటంకార వారణఘీంకార వాజిహేషారవంబులను, బటహ కాహళ భేరీ 
మృదంగ శంఖ తూర్యఘోషంబులను బ్రహ్మాండకోటరంబు పరిస్పోటితంబయ్యె, న య్యవసరంబున. 

శీ 

* పరమేశ్వరు డిలా బయలుదేరి యుద్గోత్సాహంతో ప్రతిపక్షంతో తలపడ్డాడు. అప్పుడు ఇరుపక్షాల 

వారికి ద్వంద్వయుద్ధం జరిగింది. ఆ పురాతన యోధుల యుద్దాన్ని చూడడానికి బ్రహ్మాది దేవతలు, 
మునీంద్రులు, యక్షరాక్షస సిద్ధ చారణ గంధర్వ కిన్నరాదులు తమ తమ విమానాల నెక్కి ఆకాశంలో 
గుమికూడారు. అట్టి సమయంలో శివకేశవులూ, కుమార (ప్రద్యుమ్నులూ, కూపకర్ణ కుంభాండులూ 
బలరాముడూ, సాంబుడూ బాణనందనుడు బలుడూ, బాణ సాత్యకులూ ఒండొరులతో తలపడ్డారు. రథికులు 
రథికులతోను, ఆశ్వికులు ఆశ్వికులతోను, గజారోహకులు గజారోహకులతోను, పదాతులు పదాతులతోను 
యుద్దం (ప్రారంభించారు. ఖడ్లాల రాపిడికి నిప్పులు రాలుతున్నాయి. సింహనాదాలతో, ధనుష్టంకారాలతో, 
ఏనుగుల ఘీంకారాలతో, గుజ్ఞాల సకిలింపులతో; పటహము, భేరి, కాహళము, మృదంగము, శంఖము 
మొదలైన వాని సంకుల ధ్వనులతో బ్రహ్మాండం దద్దరిల్లిపోయింది. 


చ. జలరుహనాభు. డార్చి నిజ శార్‌జ్ల శరాసన ముక్తసాయ కా 
వలి నిగుడించి నొంచె. బురవైరి పురోగములన్‌ రణక్రియా 
కలితుల గుహ్యక ప్రమథ కర్చుర భూత పిశాచ డాకినీ 
బలన దరాతియోధులను బమ్మెరపోయి కలంగి పాజ(గన్‌. 405 

* శ్రీ కృష్ణుడు సింహనాదం చేసి శార్‌జ్లమనే తన ధనుస్సును ఎక్కు పెట్టి బాణవర్దాన్ని కురిపించాడు. 
యుద్ద విశారదులైన ప్రమథగణాలనూ, భూత పిశాచ డాకినీ వీరులను ది(గ్భృమ చెంది పారిపోయేటట్టు 
చేశాడు. 


న్స. “ల్లి ట్రేసి యార్చిన కుంభినీధరు భూజావిజ్బంభణ సంరంభంబునకు సహింపక, నిటలాంబకుం 
డనలకణంబు లుమియు నిశితాంబకంబులం బీతాంబరుని నేసిన, వాని నన్నింటి నడుమన ప్రతి 
బాణంబు లేసి చూర్ణంబు సేసినం గనుంగొని మజియును. 406 


* ఇలా బాణప్రయోగం చేసి శ్రీకృష్ణుడు విజ్బంభించటాన్ని సహించలేక పరమేశ్వరుడు నిప్పులు క్రక్కే 
శరపరంపరలను పీతాంబరునిపై ప్రయోగించాడు. ఆ బాణాల నన్నిటినీ నడుమనే శ్రీకృష్ణుడు చూర్షం 
చేశాడు. 


మ. అనలాక్షుండు త్రిలోకపూజ్యమగు బ్రహ్మాస్త్రం బరింబోసి యా 
వనజాతేక్షణు మీ/ద( గ్రోధమహిమవ్యాకీర్ణుడై యేసె, నే 
సినం దద్దివ్యశరంబుచేతనె నుజల్బెం గృష్లు. డత్యుద్ధతిన్‌ 
జనితాశ్చర్య రసాబ్దిమగ్ను లగుచున్‌ శక్రాదు లగ్గింపంగన్‌. 407 


* ఫాలలోచనుడు పరిస్థితిని గమనించాడు. త్రిలోకపూజ్యమైన బ్రహ్మాస్త్రాన్ని నిటలాక్షుడు కమలాక్షునిపై 
(ప్రయోగించాడు. శ్రీకృష్ణుడు ఆ అస్త్రాన్ని అవలీలగా చేతితోనే మరలించాడు. ఇది చూచి దేవేంద్రాది దేవతలు 
ఆశ్చర్యచకితులై శ్రీకృష్ణుని స్తుతించారు. 


శా, వాయవ్యాస్త్ర ముపేంద్రుపై నలిగి దుర్వారోద్దతి న్నేయ దై 
తేయధ్వంసియు( బార్వతాశుగముచే( దైంచెం, గ్రతుధ్వంసి యా 
గ్నేయాస్తం బడరించె నుగ్రగతి లక్ష్మీనాథుపై, దాని వే 
మాయం జేసెను నైంద్రబాణమున. బద్మాక్షుండు లీలాగతిన్‌. 408 


* అప్పుడు ఉమాపతి ఉపేంద్రునిపై వాయవ్యాస్తాన్ని ప్రయోగించాడు. దైత్యారి ఆ అస్త్రాన్ని 
పార్వతా(స్తంతో నివారించాడు. ఉగ్రుడు మహో[గ్రుడై అగ్నేయా'స్తాన్ని ప్రయోగించగా పద్మాక్షుడు 
ఐం(ద్రబాణంతో దానిని అణచివేశాడు. 


న. మజియును. శీ09 


ఉ. పాయని కిన్క్మతో హరుండు పాశుపతాస్త్రము నారి. బోసినన్‌ 
దోయరుహాయతాక్షుండును దోడన లోకభయంకరోగ్ల నా 
రాయణబాణరాజము రయంబున నేసి మరల్చి దాని6 జ 
క్రాయుధు€ డిత్తెణంగున. బురారి శరావలి రూపుమాసినన్‌. త10 

* “అనంతరం మిక్కిలి కోపంతో పరమేశ్వరుడు పాశుపతాస్త్రాన్ని వింట సంధించాడు. చక్రాయుధుడు 
లోక భయంకరమైన నారాయణా సస్తాన్ని ప్రయోగించి పాశుపతాన్ని మరలించాడు. ఈ విధంగా శ్రీకృష్ణుడు 
పరమశివుని ఆస్త్రాలన్నిటినీ శాంతింపజేశాడు. 


క. ఊహ కలంగియు విగతో, తృాహుండగు హరునిమీ(ద జలజాక్షుండు స 
మ్మోహన శిలీిముఖం బ, వ్యాహత జయశాలి యగుచు నడరించె నృపా! న! 
* అప్పుడు పరమేశ్వరుడు నిరుత్సాహం చెందాడు. ఆ సమయం కనిపెట్టి జయశాలియైన శ్రీకృష్ణుడు 
సమ్మోహనా'స్త్రం ప్రయోగించాడు. 
వ. అట్టేసిన. 412 


క. జృంభణశరపాతముచే, శంభుడు నిజతనువు పరవశం బయి సోలన్‌ 
జృంభితుండై ఘననిద్రా, రంభత వృషభేంద్రు మూంపురముపై వ్రాలెన్‌. 413 


* ఆ సమ్మోహనాస్త ప్రభావం వలన శరీరం స్వాధీనం తప్పి శంకరుడు నందీశ్వరుని మూపురంపై 
'వ్రాలిపోయాడు. 


వ. ఇట్టు వ్రాలినం జడక్రపాణి పరబలంబుల నిశితబాణ సరంసరలం దునిమియు, నొక్కయెడం 
గృపాణంబులం గణికలు సేసియు, నొక్కచో గదాహతులం దుత్తుమురుగా మొత్తియు ని వ్విధంబున( 
బీనుంగు సెంటల. గావించె, నంత. తగడ్న 


* శ్రూలపాణి స్పృహ తప్పుట చూచి చక్రపాణి శత్రుసైన్యాన్ని శరపరంపరలతో చిందరవందర 
చేశాడు. కొందరిని కత్తిదెబ్బలతో ముక్కలుచెక్కలు చేశాడు. కొందరిని గదాఘాతాలతో తుత్తుమురు 
గావించాడు. ఈ విధంగా శత్రు సైన్యాన్ని హతమార్చాడు. 


చ. తజీమి మురాంతకాత్మజు. డుదాత్తబలంబున బాహులేయుపై( 
గణకరి( దాంకి తీవశితకాండ పరంపర లేసి నొంపంా 
నెణ(కులు గా(డి పైందొరంగు నెత్తుట జొత్తిలి వైరు లార్వం గాం 
బణచె నుయూరవాహనము. బైకొని తోలుచు నాజిభీతు.డై. 415 
* ఆ సమయంలో ప్రద్యుమ్నుడు అనివార్యమైన శౌర్యంతో కుమారస్వామిని ఎదుర్కొన్నాడు. 
పట్టుదలతో తీవ్రమైన బాణాలను ప్రయోగించాడు. అప్పడు నెత్తురుముద్దగా మారిన కుమారస్వామి శత్రువులు 
సింహనాదాలు చేస్తుండగా నెమలివాహనంపై యుద్దరంగం నుండి పరాజితుడైనాడు. 


ఉ. పంబి రణక్షితిన్‌ శరవిపాటిత శాత్రవవీరు(డైన యా 
సాంబుండు హేమపుంఖశిత సాయకజాలము లేర్చి భూరి కో 
పంబున నేసినన్‌ బెదరి బాణతనూభవు( డోడి పాటె శౌ 
ర్యంబును బీరముం దగవు నాజడివోవ బలంబు లార్వ(గన్‌. 416 


పదవ స్కంధము - ఉత్తరభాగము 89 


* ₹త్రుభయంకరుడైన సాంబుడు విజృంభించి తీవ్రక్రోధంతో వాడిబాణాలను ప్రయోగించగా బాణుని 
పుత్రుడు బెదరి శౌర్యం కోల్పోయి శత్రువీరులు హేళన చేస్తుండగా పలాయనం చిత్తగించాడు. 


మ. వరబాహాబలశాలి యా హలి రణావష్టంభ సంరంభ వి 
స్పురదుగ్రాశనితుల్యమైన ముసలంబుం బూని వ్రేసెన్‌ బొరిం 
బొరి. గుంభాండక కూపకర్ణులు శిరంబుల్‌ వ్రస్పి మేదంబు నె 
త్తురు గర్హంబుల వాతనుం దొరంగ సంధుల్‌ వ్రీలి వే చావ(గన్‌. డే 


* పరాక్రమశాలి యైన బలరాముడు వజ్రాయుధంతో సమానమైన తన రోకలిని చేతదాల్సి కుంభాండక 
కూపకర్ణులను ఎదుర్కొన్నాడు. ఆ ముసలాయుధపు దెబ్బలకు వారిద్దరూ నెత్తురు కక్కుకొని అసువులు 
వీడారు. 


వ. అట్టియెడ సైన్యంబు దైన్యంబు నొంది యనాథం బయి చెడి, విణీగి పాణీనం గని బాణుండు 
సాత్యకిం గేడించి ప్రళయాగ్నియుం బోలె విజ్బంభించి చెయి వీచి బలంబుల మరలం బురికొల్సి 
తానును ముంగలియై నడచిె, నప్తు డుభయ సైన్యంబు లన్యోన్యజయకాంక్షం దలపడు దక్షిణోత్తర 
సముద్రంబుల రౌద్రంబున వీంకం దాంకినం బోరు ఘోరంబయ్యె, నట్టియెడ గదల నడిచియు6 
గుఠారంబుల. బొడిచియు; సురియలం గ్రుమ్మియు, శూలంబులం జిమ్మియు; శక్తుల నొంచియు6 
జక్రంబులం ద్రుంచియు; ముసలంబుల మొత్తియు, ముధ్గరంబుల నొత్తియు( గుంతంబుల 
గ్రుచ్చియు6 బంతంబు లిచ్చియు( బరిఘంబుల నొంచియు6 బట్టిసంబులం ద్రుంచియు; శరంబుల 
నేసియు6 గరవాలంబుల వ్రేసియు; సత్రాసులై పాసియు, విత్రాసులై డాసియు. బెనంగినం దునిసిన 
శిరంబులును, దునుకలైన కరంబులును, దెగిన కాళ్ళును, ద్రెస్సిన వ్రేళ్ళును; దుమురులైన 
యెముకలును, (బోవులైన ప్రేవులును; నులిసిన మేనులును, నలిసిన జానువులును; నొగిలిన 
వర్మంబులును, బగిలిన చర్మంబులును, వికలంబు లయిన సకలావయవంబులును,వికీర్ణంబు అయిన 
కర్ణంబులును; విచ్చిన్నంబులైన నయనంబులును, వెడలు రుధిరంబులును; బడలుపడు బలంబులును, 
గొండలవడువునం బడు మాంసఖండంబులును; వాచజచు కొణప్రాణంబులును, వ్రాలిన తేరులును; 
గూలిన కరులును, నొజుగిన గుజ్జంబులును; దెరలిన కాలుబలంబులును గలిగి, పలలఖాదన 
కుతూహలజనిత మదాంధీభూత పిశాచ డాకినీ భూత బేతాళ సమాలోల కోలాహల భయంకరారాన 
బధిరీకృత సకలదిశావకాశంబయి సంగరాంగణంబు భీషణం బయ్యె, న య్యవసరంబున. 418 


* ఆ సమయాన బాణుని సైన్యం దీనత్వంతో అనాథయై పారిపోవ నారంభించింది. అదిచూచి 
బాణాసురుడు సాత్యకిని అలక్ష్యంచేసి ప్రళయాన్నివలె విజృంభించి తన సైన్యాన్ని పురికొల్పి తాను సేనకు 
అగ్రభాగాన నడిచాడు. అప్పుడు ఉభయసైన్యాలూ అన్యోన్యజయకాంక్షతో తలపడిన ఉత్తర దక్షిణ 
సము(ద్రాలవలె విజృంభించి యుద్దానికి సిద్ధ పడ్డాయి. సంకుల యుద్ధం సాగింది. గదలు, ఖడ్లాలు, సురియలు, 
శూలాలు, చక్రాలు, శక్తులు, బల్లైెములు, పట్టిసములు మున్నగు ఆయుధాలతో ఇరుపక్షాల సైనికులు 
యుద్ధం చేశారు. కొందరు భయంతో పారిపోయారు. కొందరు దైర్యంతో ఎదిరించారు. కాళ్ళు, వ్రేళ్లు, 

తలలు, చేతులు తెగిపోయాయి. ఎముకలు ముక్కలయ్యాయి. ప్రేగులు కుప్పలు పడ్డాయి. చెవులు 
తెగిపోయాయి. కళ్లు విచ్చిన్నమైనాయి. మాంసఖండాలు కొండలవలె యుద్ధరంగంలో పడ్డాయి. రథాలు 
కుప్పగూలాయి. గజాలు నేలవ్రాలాయి. గుర్రాలు కూలబడ్డాయి. కాల్బలం మట్టికరచింది. యుద్దరంగంలో 
పడిన ఈ శవాల మాంసాన్ని భక్షించడానికి గుమికూడిన భూతపిశాచ బేతాళుల భయంకర ధ్వనులతో 
సకలదిశలు మార్మోగాయి. సంగరాంగణం ఈ తీరున మహాభీషణమై ఘోరాతిఘోరంగా మారిపోయింది. 


చ. శరకుముదంబు లుల్లసితచామర ఫేనము లాతపత్ర భా 
సుర నవపుండరీకములు శోణితతోయము లస్ధి సైకతో 
త్కరము భుజాభుజంగమనికాయము కేశకలాప శైవల 
స్ఫురణ రణాంగణం బమరె. బూరిత శోణనదంబు పోలికన్‌. శం 


౫ అమ్ములు కలువపూలుగా, చామరాలు నురుగు తెట్టెలుగా, ఆతప(త్రాలే తెల్లదామరలుగా, 
రక్తమే నీరంగా, ఎముకలు ఇసుక తిన్నెలుగా, భుజాలే సర్పాలుగా, కేశాలే నాచుగా, రణరంగం ఒక రక్త 
సరస్సుగా ఆ సమయంలో భాసించింది. 


వ అట్టి యెడ బాణుండు గట్టలుకం గృష్టునిపై. దన రథంబు' బఅసపించి, యఖర్వబాహా సహస్ర 
దుర్వారగర్వాటోప ప్రదీప్తుండై కదిసి. 420 
* అప్పుడు బాణాసురుడు మిక్కిలి కోపంతో తన రథాన్ని ముందుకు నడిపించి, సహస్ర బాహువు 
లున్నవనే అహంకారంతో శ్రీకృష్ణుని మార్కొన్నాడు. 
మ. ఒక యే నూలు కరంబులన్‌ ధనువు లత్యుగ్రాకృతిం దాల్ళి త 
క్కక యొక్కొక్కట సాయకద్వయము వీ(కం బూన్ఫు నాలోన నం 


దకహస్తుండు తదుగ్రచాపచయ విధ్వంసంబు గావించి కొం 
చక తత్సారథి. గూల నేసి రథముం జక్కాడి శౌర్యోద్ధతిన్‌. ఉ21 


* బాణాసురుడు అయిదువందల చేతులతో ధనుస్సులను ధరించి తక్కిన ఐదువందల హస్తాలతో 
రెండేసి చొప్పున బాణాలను సంధించే సమయంలోనే శ్రీ కృష్ణుడు అవక్రవి[క్రమంతో విజృంభించి ఆ 
ధనుస్సులను ధ్వంసం చేసి సంకోచించకుండా సారథిని సంహరించి బాణుని రథాన్ని నుగ్గు గావించాడు. 


తే. ప్రళయ జీమూత సంఘాత భయద భూరి, భైరవారావముగ నొత్తె. బాంచజన్య 
మభిలజనులు భయభభ్రాంతులయి చలింపం గడం నిర్భిన్న రాక్షసీగర్భృముగను. ఉ22 


* అలాచేసి శ్రీకృష్ణుడు ప్రళయకాలంనాటి మేఘగర్దనంతో కూడిన తన పాంచజన్య శంఖాన్ని పూరించాడు. 
ఆ శంఖారావం ధ్వని విని సమస్తజనులు భయభ్రాంతు లయ్యారు. రాక్షస్రీల గర్భనిర్భేదక మైంది. 


న. అట్టి యవక్ర విక్రమ పరాక్రమంబునకు నెగడుపడి బాణుండు లేటమొగంబు వడి చేయునది లేక 
విన్ననయి యున్నయెడ. డ్త23 

* స్రీ కృష్ణుని భయంకర పరాక్రమానికి వెరగుపడి బాణాసురుడు ఏమీచేయలేక నిశ్ళేష్టుడయ్యాడు. 


సీ. అత్తజీ. గోటర యను బాణజనయిత్రి సుతు గాచు మతము సన్మతి. దలంచి 
వీడి శిరోజముల్‌ వ్రేలంగ నిర్ముక్త పరిధానయై మురాసురవిభేది 
యెదుర నిల్చిన. జూడ మది జూల రోసి పరాజ్ముఖుండై యున్న ననువు వేచి 
తల్లడించుచు బాణు. డుల్లంబు గలగంగ( దలచిర వీడ యాదవులు నవ్వ 


తే. నవ్యకాంచనమణి భూషణములు రాలం బాదహతి నేల గంసింప( బాజీ యాత్మ 
పురము వడి. జొచ్చె నప్పుడు భూతగణము, లాకులతతోడ నెక్కడే నరుగుటయును. 424 


* ఆ సమయంలో బాణాసురుని తల్లి అయిన “కోటర” తన కుమారుని రక్షించుకో దలచి 
వీడినజుట్టుతో, వివస్త్రయై శ్రీకృష్ణుని యెదుట నిలిచింది. అమెను చూడటానికి అసహ్యించుకొని మాధవుడు 
మారుమొగం పెట్టాడు. ఆసమయంలో బాణాసురుడు తలపాగ వీడిపోగా, భూషణాలు రాలిపోగా యాదవులు 
పరిహసిస్తుండగా తన పట్టణానికి పారిపోయాడు. అప్పుడు భూతగణాలు గూడా యుద్ధరంగం వీడి పోయాయి. 


క. శిరములు మూడును ఘన భి, కరపదములు మూడు. గలిగి కనలి మహేశ 

జ్వర మురు ఘోరాకృతితో, నరుదేర(గ6 జూచి కృష్ణు( డల్లన నగుచున్‌. 425 
చ. పరువడి వైష్ణవజ్వరము( బంచిన న య్యుభయజ్వరంబులున్‌ 

వెరవును లావు జేవయును వీరము బీరము గల్గి ఘఫోర సం 

గర మొనరింప నందు గరకంఠకృతజ్వర ముగ్రవైష్ణవ 

జ్వరమున కోడి పాటె ననివారణ వైష్ణవి వెంట నంటంగన్‌. 426 


* అదే సమయంలో మూడు శిరస్సులతో మూడుపాదాలతో తీవ్ర క్రోధంతో శివజ్వరం భయంకరా 
కారంతో అరుదెంచింది. అదిచూచి శ్రీకృష్ణుడు చిరునవ్వు నవ్వి వైష్ణవ జ్వరాన్ని ప్రయోగించాడు. ఆ శైవ 
వైష్ణవ జ్వరాలు తమ తమ శక్తి సామర్థ్యాలతో ఘోరంగా పోరాడాయి. ఆ సంగ్రామంలో శివజ్వరం వైష్ణవజ్వరానికి 
ఓడిపోయి పారిపోయింది. అప్పుడు వైష్ణవజ్వరం వెన్నంటి తరిమింది. 


తే. పాణి యే దిక్కు. గానక ప్రాణభీతి, నెనసి యేడ్చుచు నా హృషీకేశు పాద 
కంజముల.( బడి *నను. గావు కావు మనుచు, నిటలతట ఘటితాంజలిపుటయు నగుచు. 427 


* శివజ్వరానికి ఎటు పారిపోవడానికి దిక్కుతోచక దుఃఖిస్తూ పంకజాక్షుని పాదాలపై పడి ప్రణామం 
చేసి నెన్నుదుట చేతులు జోడించి రక్షించుమని ప్రార్థించింది. 


వ. ఇట్లు వినుతించె. 428 


సీ అవ్యయు ననఘు ననంతశక్తిని బరు లై నట్టి బ్రహ్మ రుద్రామరేంద్ర 
వరుల కీశ్వరు. డైనవాని సర్వాత్మకు జ్ఞానస్వరూపు సమానరహితు 


92 పోతన భాగవతము 


వరదుని జగదుద్భవ స్థితి సంహార హేతుభూతుని హృషీకేశు నభవు 
బ్రహ్మచిహ్నంబులై పరగు సుజ్ఞాన శ క్య్యాదుల నొప్పు బ్రహ్మంబు నీశు 
ఆ. నజు షడూర్మిరహితు నిజయోగమాయా ని, మోహితాఖిలాత్ము ముఖ్యచరితు 
మహితతేజు నాదిమధ్యాంతహీనుని జిన్మయాత్ము నిను భజింతు. గృష్ష! &29 


క శివజ్బరం శ్రీకృష్ణుని ఇలా స్తుతించింది. 'అవ్యయుడవు, అనంత శక్తియుక్తుడవు, బ్రహ్మాది దేవతలకే 
అధీశ్వరుడవు, సర్యాత్మకుడవు, జ్ఞాన స్వరూపుడవు, అనుపమానుడవు, వరదుడవు, సృష్టి స్థితి లయకారకుడవు, 
హృపీకేశుడవు, అభవుడవు, పరబ్రహ శస్వరూపుడవు, యోగమాయచేత సర్వజగత్తును సమ్మోహపరచువాడవు, 
మహనీయతేజుడవు, ఆదిమధాఇంత రహితుడవు, చినయాత్సుడవు అయిన ఓ శ్రీకొషా! నిను ప్రారిస్తునాను. 

లీ శ్ర శ్ర (్రు మ 


వ. అదియునుం గాక లోకంబున దైవం బనేక ప్రకారంబులై యుండు, నది యెట్టి దనినం గలాకాష్థాముహూర్తం 
బులనం గల కాలంబును, సుకృత దుషతానుభవ రూపంబులైన జీవకర్మంబులును; స్వభావంబును, 
సత్వ రజ స్తమోగుణాత్మకంబైన ప్రకృతియును, సుఖదుః:ఖాశయంబైన శరీరంబును, జగజ్జంతు నిర్వాహకం 
బైన ప్రాణంబును, సకలపదార్ధ పరిజ్ఞాన కారణంబైన యంతఃకరణంబును, మహదహంకార శబ్ద స్పర్శ 
రూప రస గంధ తన్మాత్ర తత్కార్యభూత గగన పవనానలసలిల ధరాది పంచభూతంబు లాదిగా. గల 
ప్రకృతి వికారంబులును, నన్నింటి సంఘాతంబును, బీజాంకుర న్యాయంబునం గార్యకారణ రూస 
ప్రవాహంబునునై, జగత్కారణశంకితంబై యుండు, నది యంతయు భవదీయ మాయా విడంబనంబుగాని 
యున్నయది కాదు, తదీయ మాయానివర్తకుండవైన నీవు నానావిధ దివ్యావతారాది లీలలం జేసి 
దేవగణంబులను, సత్పురుషులను, లోకనిర్మాణచణులైన బ్రహ్మాదులను బరిరక్షించుచు లోకహింసా 
ప్రవర్తకులైన దుష్టమార్గగతులం (గ్రూరాత్ముల హింసించుచుందువు, విశ్వ విశ్వంభరాభార నివారణంబు 
సేయుటకు6 గదా భవదీయ దివ్యావతార ప్రయోజనంబు, గావున నిన్ను శరణంబు వేడెద. 430 

* దేవా! లోకంలో దైవం అనేక రీతులలో గోచరిస్తాడు, కాలం, ప్రకృతి, శరీరం, ప్రాణం, అంతః 

కరణం, పంచభూతాలు- ఈ అన్నింటి సంఘాతం బీజాంకురన్యాయంతో కార్యకారణరూపమైన ప్రవాహమై 
-ఈ జగత్తుకు కారణమేమో అని సందేహం కలిగిస్తుంది. ఇది అంతా నీ మాయయే గాని వాస్తవం కాదు. ఆ 
మాయను నివారించగల నీవు అనేకమైన దివ్యావతారాలను ధరించి లోకనిర్మాణ చణులైన (బ్రహ్మాది 
దేవతలనూ, పుణ్యపురుషులనూ, దేవగణాలనూ రక్షిస్తూ హింసారూపమైన చెడ్డమార్గాన్ననుసరించే 
దుష్టాత్ములను శిక్షిస్తుంటావు. ఈ భూభారాన్ని తొలగించడమే గదా న్‌ దివ్యావతారాల ప్రయోజనం? 
అందువలన నిన్ను శరణు కోరుతున్నాను. 


సీ శాంతమై మహితతీక్ట్య సుదుస్సహంబై యుదారమై వెలుంగొందు తావకీన 
భూరిభాస్వత్తేజమున( దాప మొందితిం గడు. గృళించితి, నన్ను గరుణ6 జూడు( 
మితరదేవోపాస్తిరతి మాని మీ పాద కమలముల్‌ సేవించు విమలబుద్ది 
యెందాక మది దోస దందా(/కనే కదా ప్రాణులు నిఖిలతాపముల. బడుట? 

తే. యవిరళానన్యగతికుల నరసి ప్రోచు, బిరుదు గల నీకు నను గాచు టరుదె? దేవ! 
పవిమలాకార! సంసారభయవిదూర! భక జనపోషపరితోష! పరమపురుష! 431 
9 అ జ్ర 


* ఓ పరమపురుషా! భక్తజనానందదాయకా! సంసార భయనివారకా! దివ్యాకారా! శాంతమూ, 
తీక్షణమూ, దుస్సహమూ, ఉదారమూ అయి వెలుగొందుతున్న నీ మహత్తర తేజస్సుచే తాపం పొందాను. 
కృశించిపోయాను. నన్ను రక్షించు. ఇతరదైవాలను సేవించడం మాని నీ పాదపద్మాలను సేవించాలనే బుద్ది 
ఉదయించేటంత వరకే అన్ని తాపాలు. అనాథరక్షకుడనే బిరుదుగల నీకు నన్ను రక్షించటం ఏ మంత 
గొప్పు విషయం!" 

చ. అనిన బ్రసన్నుండై హరి యనంతుండు దైత్యవిభేది దాని కి 

ట్లనియె 'మదీయ సాధన మనన్యనివారణమౌట నీ మదిం 
గని నను నార్తి. జొచ్చితివి గావున మజ్జ్యర తీవ్రదాహ వే 
దన నిను( బొంద దింక( బరితాపము దక్కుము నీ మనంబునన్‌. డ32 


* అని స్తుతించగా దానవాంతకుడైన అనంతుడు శివజ్వరంతో ఇలా అన్నాడు. 'నా పరాక్రమం 
అనన్య నివారణమని గమనించి నీవు ఆర్తితో నా శరణం కోరావు గనుక నా జ్వరం నిన్ను బాధింపదు. న్స 
మనస్సులో పరితాపం మాను”. 


న. అని మజటీయు న పుండరికాక్షుం డిట్లను, 'నెవ్వరేనియు నీ యుభయజ్వర వివాదంబును, నీవు మత్ర 
పత్తిం జొచ్చుటయును. జిత్తంబులం దలంతు రట్టిపుణ్యాత్ములు శీతోష్టజ్వరాది తాసంబుల. బొరయి” 
రని యానతిచ్చిన న మ్మహేశ్వర జ్వరంబు పరమానందభరిత హృదయంబై యా రథాంగ పాణికి 
సాష్టాంగ దండప్రణామం బాచరించి నిజేచ్చం జనియె, నంత బాణాసురుండు నక్కడ. 433 


* అని ఇంకా ఇలా అన్నాడు. ఈ శైవ వైష్ణవ జ్వరాల వివాద వృత్తాంతాన్నీ, నీవు నన్ను శరణుకోరిన 
విధానాన్నీ, ఎవ్వరు మనస్సులో తలచు కుంటారో అటువంటి పుణ్యాత్ములకు శీతోష్ణ జ్వరాది తాపాలు 
కలుగవు అని అనగా మహేశ్వర జ్వరం మిక్కిలి సంతోషించి శ్రీ, కృష్ణునకు సాష్టాంగ నమస్కారం చేసి వెళ్లి 
పోయింది. ఇది ఇలా ఉండగా అక్కడ బలికుమారుడైన బాణాసురుడు మళ్లీ యుద్దసన్నద్దుడై బయలుదేరాడు. 


-: బాణాసురు(6డు రెండవసారి యుద్దమునకు వచ్చుట :- 


కమనీయ కింకిణీఘంటికా సాహస్ర ఘణఘణధ్వనిచేత గగన మ గల 
నన్యజనాలోక నాభీలతరళోగ్ర కాంచనధ్వజపతాకలు వెలుంగ( 

బృథునేమి ఘట్టన( బృథివి కంపింపంగ నలనొప్త్పు పటుజవాశ్వముల బూని 
నట్టి యున్నత రథం బత్యుగ్రగతి నెక్కి కరసహస్రమున భీకరతరాసి 


బా 


తే. శర శరాననముఖ దివ్యసాధనములు, దనర(6 జలమును బలము నుత్కటము గాంగ 
హర్ష మిగురొత్త. గయ్యంపు టాయితమున6 బురము వెలువడె బలిపుత్తు. డురుజవమున. 434 


0క్మ పోతన భాగవతము 


* ఆకాశాన్ని బ్రద్దలు చేస్తున్న అసంఖ్యాకమైన చిరుగంటల ధ్వనితో కూడినదీ, శత్రువులకు 
తేరిచూడరానంత భయంకరమైన బంగారు ధ్వజపతాకలతో ్రకాశించేదీ, చక్రాల తాకిడితో భూమిని 
కంపింప జేస్తున్నదీ, వేగవంతములైన అశ్యాలను కూర్చినది ఐన ఒక ఉన్నత రథాన్ని అధిరోహించి అమితో 
త్సాహంతో బాణాసురుడు యుద్దరంగానికి వచ్చాడు. అతని వేయిచేతులలో ధనుర్చాణాలూ, భయంకరమైన 
ఖడ్డాది ఆయుధాలూ ప్రకాశిస్తున్నాయి. 

క. చని రణభూమిని మధ్యం, దిన మార్తాండ ప్రచండ దీస్తాక్సృతితో( 

దనరుచు. బరిపంథిబలేం, ధన దవశిఖియైన కృష్ణు. దాణెం బెలుచన్‌. 435 


* బాణాసురుడు ఈ విధంగా కదలి కదన రంగంలో మధ్యాహ్న మార్తాండునివలె ్రకాళిస్తూ 
శత్రువులనే ఇంధనాలకు అగ్నిజ్యాలవలె విరాజిల్లే శ్రీకృష్ణుని ఎదుర్కొన్నాడు. 


ఉ. తాంకి భుజావిజంభణము దర్పము నేర్పును నేర్పడంగ నా 
క్కూ(కున వేయిచేతుల మహోగ్రశరావళి పింజ పింజతో( 
దాంకంగ నేసినన్‌ మురవిదారుండు తోడన తచ్చరావళి 
న్నాంక గొనంగ6 ద్రుంచె నిశితార్హశశాంక శిలిముఖంబులన్‌. 436 


* బలిపుత్రుడు తన భుజబలం ద్యోతకమౌతుండగా ఒకేసారి వేయి చేతులతో శ్రీకృష్ణునిపై 
వాడిబాణాలను ప్రయోగించాడు. మురాంతకుడు ఆ బాణవర్షాన్ని లెక్కచేయకుండా మార్గమధ్యంలోనే 
తన అర్రచంద్రబాణాలతో వాటిని త్రుంచివేశాడు. 


వ. అంత. డ్రం 


చ. నుతనన పుండరీకనయనుం డన నొప్పు మురారి రోష ఘూ 
ర్లిత మహితారుణాబ్దదళ నేత్రుండు దా నటు పంచె దైత్యుపై 
దితిసుత కాననప్రవర దీపితశుక్రము రక్షితాంచితా 
(శితజన చక్రమున్‌ సతతసేవితశక్రము దివ్యచడక్రమున్‌. 438 


* అప్పుడు తెల్లదామరరేకుల వంటి శ్రీకృష్ణుని నేత్రాలు రోషంతో ఎర్రదామరరేకులుగా 
మారిపోయాయి. రాక్షసులనే అరణ్యాలను అగ్నివలె కాల్ఫివేసేది, ఆశ్రితజన రక్షణ గావించేదీ, దేవేంద్రాది 
దేవతలచే సేవింప బడేదీ అయిన సుదర్శన చక్రాన్ని శ్రీకృష్ణుండు బాణాసురునిపై ప్రయోగించాడు. 


వ. అదియునుం బ్రచండమార్తాండమండల ప్రభానిడంబితంబును, భీషణ శతసహస్రకోటి దంభొళి 
నిష్టుర నిబిడ నిశిత ధారాసహసస్ర ప్రభూత జ్వలన జ్యాలికాపాస్త సమస్తకుటిల పరిసంథి దుర్వార 
బాహాఖర్వ గర్వాంధకారంబును, సకల దిక్సాల దేవతాగణ జేగీయమానంబును, సమదదానవజన 
శోకకారణ భయంకర దర్శనంబును, సమంచిత సజ్జనలోక ప్రియంకర స్పర్శనంబును నగు సుదర్శనం 
బసురాంతక ప్రేరితంబై చని, యారామకారుండు కదళికా కాండంబుల నేర్చు చందంబునం బేర్చి 

సమద వేదండశుండా దండంబుల విడంబించుచు( గనకమణివలయ కేయూరకంకణాలంకృతంబు 
నగు తదీయ బాహాసహస్రంబు( గరచతుష్టయావశిష్టంబుగా. దునుము నవసరంబున. ఉం9 


ప్రచండ సూర్యమండలంలా శోభిస్తూ, పదివేలకోట్ల వజ్రాయుధాల జ్వలన జ్యాలలతో శత్రువుల 
గర్యాంధకారాన్ని నివారిస్తూ, సమస్త దేవతల స్తుతుల నందుకుంటూ, తన దర్శనంతో దానవులకు శోకం 
కలిగించేదీ, తన సంస్పర్శనంతో సజ్జనులకు ఆనందం కలిగించేదీ అయిన సుదర్శన చక్రం దానవాంతకునిచే 
'ప్రయోగింపబడి రత్నఖచితాలైన ఆభరణాలతో శోభిస్తూ మదగజం తుండాల లాగా వెలుగొందుతున్న 
బాణాసురుని వేయిచేతులలో నాల్గింటిని మాత్రం వదలి తక్కిన వానిని తోటమాలి అరటిస్తంభాలను 
నరకివేసినట్టు ధ్వంసం చేసింది. 


-;శివుండు బాణుని రక్షింవ శ్రీకృష్ణుని స్తుతించుట :- 


తే. కాలకంఠుండు బాణుపై. గరుణ గలండు, గాన నఖిలాండపతి. గృష్లు. గదియ వచ్చి 
పురుషసూక్తంబు సదివి సంపుటకరాబ్టు6 డగుచు. బద్మాయతాక్షు నిట్లని స్తుతించె. 440 


* పరమేశ్వరునికి బాణాసురుండటే ఎంతో దయ. అందువల్ల ఆయన అతనిని రక్షించడానికి 
లోకనాయకుడైన శ్రీకృష్ణుని చెంతకు వచ్చి నమస్కరించి పురుషసూక్తం పఠించి పద శనేత్రుని ఇలా స్తుతించాడు. 


న. 'దేవా! నీవు బ్రహ్మరూపంబగు జ్యోతిర్మయుండవు, నిఖిల వేద వేదాంత నిగూఢుండవు, నిర్మలుండవు, 
సమానాధిక రహితుండవు, సర్వవ్యాపకుండవైన నిన్ను నిర్మలాంతఃకరణులైనవార లాకాశంబు పగిది 
నవలోకింతు, రదియునుం గాక పంచోపనిషన్మయం బయిన భవదీయ దివ్యమంగళ మహావిగ్రహ 
పరిగ్రహంబు సేయు నెడ నాభియం దాకాశంబును, ముఖంబునం గృశానుండును, శిరంబున 
స్వర్గంబును, శ్రోత్రంబుల దిశలును, నేత్రంబుల సూర్యుండును, మనంబున( జంద్రుండును, 
బాదంబుల వసుంధరయు, నాత్మయం దహంకారంబును, జఠరంబున జలధులును, రేతంబున 
నంబువులును, భుజంబుల నింద్రుండును, రోమంబుల మహీరుహౌషధీవ్రాతంబును, శిరోజంబుల 
బ్రహ్మలును, జ్ఞానంబున స్పష్టియు నవాంతర ప్రజాపతులును, హృదయంబున ధర్మంబును 
గలిగి మహాపురుషుండవై లోకకల్పనంబు కొణకు నీ యకుంఠిత తేజంబు గుప్తంబు సేసి 
జగదుద్భవంబు కొజణకు( లైకొన్న భవదీయ దివ్యావతారవైభవం బెణీంగి నుతింస నెంతవారము; 
నీవు సకల చేతనాచేతన నిచయంబులకు నాద్యుండవు, అద్వితీయుండవు, పురాణపురుషుండవు, 
సకలసృష్టి హేతుభూతుండవు, ఈశ్వరుండవు, దినకరుండు కాదంబినీ కదంబావృతుం డగుచు 
భిన్నరూపుండై బహువిధచ్చాయలం దోంచ విధంబున నీ యఘటితఘటనా నిర్వాహకంబైన 
సంకల్పంబున. ద్రిగుణాతీతుండ వయ్యును సత్వాదిగుణ వ్యవధానంబుల ననేక రూపుండవై 
గుణవంతులైన సత్పురుషులకు( దమోనివారకంబైన దీపంబు రూపంబునం బకాశించుచుందువు, 
భవదీయమాయా విమోహితు లయిన జీవులు పుత్ర దార గృహ క్షేత్రాది సంసారరూపకంబైన పాప 
పారావారమహావర్త గర్తంబుల మునుంగుచుం దేలుచుందురు, దేవా! భవదీయ దివ్యరూపానుభవంబు 

'సేయంజాలక యింద్రియపరతంటత్రుందై భవత్సాద సరసీరుహంబుల. జేర నెటుంగని మూఢాత్ముం 
డాత్మనంచకుం డనంబడు, విపరీతబుద్దిం జేసి ప్రియుండవైన నిన్ను నొల్లక యింద్రియార్జానుభవంబు 
సేయుట యవృతంబు నూని హాలాహలంబు సేవించుట గాదె? జగదుదయపాలన లయ 
లీలాహేతుండవై శాంతుండనయి సుహృజ్జ్ఞన భాగధేయుండవై సమానాధిక వస్తుళూన్యుండవైన నిన్ను 
నేనును బ్రహ్మయుం బరిణతాంత:ఃకరణులైన మునిగణంబులును భజియించుచుందుము, 
నముజియును. డ్వీడ్ష1 


౫ దేవా! నీవు (బ్రహ్మస్వరూపుడవు. జ్యోతిర్మయుడవు. సమస్త వేదవేదాన్త నిగూఢుడవు. నిర్మలుడవు. 
నీతోసమానుడు అధికుడు మరొకడు లేడు. సర్వవ్యాపకుడవైన నిన్ను నిర్మల స్వభావులు ఆకాశం లాగా 
దర్శిస్తారు. నీవు పంచోపనిషన్మయం బయిన నీ దివ్యమంగళ విగ్రహాన్ని పరి[గ్రహించునప్పుడు నాభియందు 
ఆకాళాన్నీ, ముఖంలో అగ్నినీ, శిరస్సున స్వర్గాన్ని, చెవులలో దిక్కులనూ, నేత్రాలలో సూర్యుణ్లీ, మనస్సులో 
చండద్రుణ్జీ పాదాలలో భూమినీ, ఆత్మలో అహంకారాన్నీ, కడుపులో సముద్రాలనూ, రేతస్సులో నీటినీ, 
భుజాలలో దేవేంద్రుణ్జీ, వెండ్రుకలలో వృక్షాషధీవిశేషాలనూ, శిరోజాలలో బ్రహ్మలనూ, జ్ఞానంలో సృష్టినీ 
'ప్రజాపతులనూ, హృదయంలో ధర్మాన్నీ వహించిన మహాపురుషుడవు. అయితే లోకంకోసం నీ తేజాన్ని 
దాచి జగత్కల్యాణం నిమిత్తం అవతారం దాల్బావు. అటువంటి నీ దివ్యావతార వైభవాన్ని స్తుతించడం 
ఎవరికి సాధ్యమౌవుతుంది? నీవు సమస్తసృష్టికి మూలకారకుడవు, అద్వితీయుడవు, పురాణపురుషుడవు. 
సూర్యుడు మేఘమాలచే కప్పబడి భిన్నరూపాలతో కన్పించే విధంగా అఘటితఘటనా సమర్థమైన 
సంకల్పంతో (త్రిగుణాతీతుడవై గూడా అనేకరూపాలతో గోచరిస్తుంటావు. సత్పురుషులకు అంధకారం 
తొలగించే దీపంలా ్రకాశిస్తుంటావు. నీ మాయకు లోనైన జీవులు సంసారమనే సము(ద్రపు సుడిగుండంలో 
మునిగి తేలుతుంటారు. నీ దివ్యరూపాన్ని దర్శించకుండా, నీ పాదకమలపూజ చేయకుండా 
ఇంద్రియలోలుడైన మూఢుడు ఆత్మవంచకు డనబడతాడు. నిన్ను ధ్యానించకుండా విపరీతబుద్ద్ధితో 
ఇంద్రియలోలుడు కావటం అమృతాన్ని వదలి హాలాహలం సేవించడం. సృష్టి స్థితి లయకారకుడవై, శాంతుడవై, 
సజ్జనభాగధేయుడవై అనుపమానుడవైన నిన్ను బ్రహ్మాది దేవతలూ, మహా మునీంద్రులూ, నేనూ 
భజిస్తుంటాము. 


తే. అవ్యయుండ, వనంతుండ, వచ్యుతుండ, వాదిముధ్యాంత శూన్యుండ, వఖిలధృతివి 
నిఖిలమం దెల్ల వర్తింతు నీవు దగిలి, నిఖిలమెల్లను నీయంద నెగడు గృష్ష! డడ2 


* వాసుదేవా! నీవు అవ్యయుడవు. అనంతుడవు. అచ్యుతుడవు. ఆదిమధ్యాంత శూన్యుడవు. 
విశ్శంభరుడవు. నీవు సమస్త జగత్తులో సంచరిస్తుంటావు. సమస్త జగత్తు నీలో లీనమై ఉంటుంది. 


సీ, అని సన్నుతించిన హరి యాత్మ మోదించి మొగమున( జిణునవ్వు మొలకలెత్త 
లలిత బాలేందు కళామౌళి కిట్లను శంకర! నీ మాట సత్య మరయ 
నేది నీకిష్టమై యెసంెడు దానిన వేండుము, నీ కిత్తు వీ. డవధ్యుం 
డిది యెట్టి దనిన( బ్రహ్లాదుండు మద్భక్తు. డతనికి వరము నీ యన్వయమున 

తే. జనన మందిన వారల( జంపి ననుచుం గడంక మన్నించితిని యది కారణమున 
విశ్వవిశ్వంభరాభార విపులభూరి, బలభుజాగర్వ మడ(సంగ వలయు గాన. శీశ3 
* అని స్తుతించగా శ్రీ కృష్ణుడు సంతోషించి చిరునవ్వు నవ్వుతూ చంద్రశేఖరునితో ఇలా సంభాషించాడు. 
శంకరా! నీ ఇష్టమైన కోరిక కోరుకో. తీరుస్తాను. ఈ బాణాసురుడు చంపదగినవాడు కాదు. ఎందుకంటే నా 
భక్తుడైన (ప్రహ్లాదుని వంశంవాడు. “నీ వంశస్థులను సంహరించ”నని ప్రహ్హాదునికి నేను వరం ఇచ్చాను. 
అందువలన ఇతడు అవధ్యుడు. అందువలన ఇతనిని క్షమించాను. కాని సమస్త భూభారాన్ని మోస్తున్నానని 
అహంకరించే వీని భుజబలగర్యాన్ని అణచివేయక తప్పదు. 
క. కరములు నాలుగు సిక్కం, బరిమార్చితి, వీండు నీదు భక్తుల కగ్రే 
సరుండై పొగడొంది జరా, మరణాది భయంబు దక్కి మను నిట మీందన్‌. డేడ్తుడ్త 
* అందుకనే నాలుగుచేతులు తప్ప తక్కిన హస్తాలను ఛేదించాను. ఈ బాణాసురుడు నీ భక్తులలో 
అ(గ్రేసరుడుగా స్తుతింపబడుతూ జరామరణాది భయాలు లేకుండా జీవిస్తాడు. 


న. అని యాన తిచ్చిన నంబికానరుండు సంతుష్టాంతరంగుం డయ్యె, న బృలినందనుం డట్ట్లు రణరంగవేదిం 
గృష్టదేవతా నన్నిధిం బ్రజ్వలిత చడక్రకృశాను శిఖభాజాలంబులందు నిజబాహాసహస్ర శాఖా సమిత్ర్ర 
చయంబును, దత్‌క్షతోద్వేలకీలాల మహితాజ్యధారాశతంబును, బరభయంకర వీరహుంకార మంత్రం 
బులతోడ వేల్చి పరిశుద్దిం బొంది విజ్ఞానదీపాంకురంబున భుజాఖర్వ గర్వాంధకారంబు నివారించి 
నవా(డై యనవరత పూజిత స్టాణుండగు న బ్బాణుండు భుజవన విచ్చేదజనిత విరూపితస్టాణుండయ్యును 
దదీయవరదాన కలితానంద హృదయారవిందుం డగుచు గోవింద చరణారవిందంబులకు( బ్రణామంబు 
లాచరించి యనంతరంబ. డడ 


* ఈ విధంగా శ్రీకృష్ణుడు అను[గ్రహించగా పరమేశ్వరుడు పరమానందం పొందాడు. బాణాసురుడు 
రణరంగమనే యజ్ఞవేదికపై కృష్ణుడనే దేవుని సన్నిధిలో భగభగమండుతున్న చక్రాయుధ జ్యాలలతో తన 
హస్తాలనే సమిధలను, రక్తధారలనే ఆజ్యధారలతో, హుంకారాలనే మంత్రాలతో వేళ్ళి పరిశుద్దుడయ్యాడు. 
విజ్ఞానదీపం ఆవిర్భవించడం వలన భుజగర్వమనే అంధకారం తొలగిపోయింది. నిరంతర పరమేశ్చరధ్యానాను 
రక్తుడైన బాణుడు శ్రీకృష్ణు డిచ్చిన వరదానంతో ఆనందకందళిత హృదయారవిందుడై గోవిందుని 
పాదారవిందాలకు అభివందనం చేశాడు. 


-: బషాానిరుద్ధ సహితుండై కృష్ణుండు ద్వారకాపురి కరుగుటి :- 


క. పురమున కేగి యుషా సుం, దరికిని ననిరుద్దునకు ముదంబున భూషాం 
బర దాసదాసికాజన, వరవస్తువితాన మొస౦గి వారని భక్తిన్‌. తగ 

క. కనకరథంబున నిడుకొని, ఘనవైభన మొప్ప( గన్యకా యుక్తముగా 
ననిరుద్దుని గోవిందుం, డనుమోదింసంగ. దెచ్చి యర్పించె నషా! డత్ష7 


* అనంతరం బాణుడు తన నగరానికి వెళ్లి ఉషానిరుద్దులకు సంతోషంతో వ(స్త్రాభరణాదుల నిచ్చి, 
దాసీజనులను తోడిచ్చి బంగారు రథంపై ఎక్కించి మిక్కిలి వైభవంతో తీసికొని వచ్చి కన్యతో పాటుగా 
అనిరుద్దుని గోవిందునకు అప్పగించాడు. శ్రీకృష్ణుడు సంతోషించాడు. 


ఉ. అంత మురాంతకుండు త్రిపురాంతకు వీడ్కొని బాణు నిల్పి య 
త్యంత విభూతిమై నిజబలావలితో. జనుదేర నా యుషా 
కాంతు(డు మున్నుగా(. బటహ కాహళ తూర్యనినాద పూరితా 
శాంతరు(డై వెసం జనియె నాత్మపురీముఖు(డై ముదంబునన్‌. డర 


౫ తర్వాత మురాంతకుడు త్రిపురాంతకుని చెంత సెలవుతీసుకొని బాణాసురుని అచటనే నిలిపి 
అత్యంతవైభవోపేతంగా పరివారసమేతు డై అనిరుద్దుని ముందిడుకొని పటహ కాహళ తూర్యాదుల ధ్వనులు 
దిక్కులు పిక్కటిల్ల జేస్తుండగా ద్వ్యారకానగరానికి బయలుదేరాడు. 


ను. కనియెన్‌ గోపకుమారశీఖరుండు రంగత్సుల్లరాజీవ కో 
కనదోత్తుంగ తరంగసంగత లసత్కాసారకన్‌ భూరి శో 
భన నిత్యోన్నత సౌఖ్యభారక నుదంచద్వైభవోదారకన్‌ 
జనసంతాప నివారకన్‌ సుజనభాన్వత్తారకన్‌ ద్వారకన్‌. డడ్తం 


* శ్రీకృష్ణుడు వికసించిన కమలోత్ప్సలాలతో, ఉత్తుంగతరంగాలతో శోభిస్తున్న సరోవరాలతో నిండినదీ, 
అనునిత్యమూ సుఖ వైభవాలకూ భోగభాగ్యాలకూ దాపురమైనదీ, సుజనులకు కాపురమైనదీ అయిన ద్వారకా 
పురాన్ని దర్శించాడు. 

వ. కని డాయం జన బురలక్ష్మి కృష్ణస్ట్ణందర్శన కుతూహలయై చేసన్నలం జీరు చందంబున నందంబు 
నొందు నుద్దూతతరళ విచిత్ర కేతుపతాకాభిశోభితంబును, మహనీయ మరకత తోరణ మండితంబును, 
గనకమణి వినిర్మిత గోపురసొధ ప్రాసాద వీథికావిలసితంబును, మౌక్తిక వితాన విరచిత మంగళ రంగవల్లీ 
నిరాజితంబును, శోభనాకలిత విన్యస్త కదళికాస్తంభ సురభి కుసుమమాలి కాక్షతాలంకృతంబును, 
గుంకుమ సలిల సిక్త విపణిమార్గంబును, శంఖ దుందుభి భేరీ మృదంగ పటహకాహళ వమృదంగాది 
మంగళారావకలితంబును, వందిమూగధ సంగీత ప్రసంగంబునునై యతిమనోహర విభవాభిరామంబైన 
య పుురవరంబు సచివ పురోహిత సుహృద్బాంధవ ముఖ్యులెదురుకొన భూసురాశీర్యాదంబులను 
బుణ్యాంగనా కరకలిత లలితాక్షతలను గ్రెకొనుచుం గామినీమణులు గర్పూరనీరాజనంబులు నివాళింప 
నిజమందిరంబుం బ్రవేశించి య ప్తుండరీకాక్షుండు పరమానందంబున సుఖం బుండె, నంత. 450 


* ద్యారకానగరంలోని కేతనాలు శ్రీకృష్ణుని రమ్మని నగరలక్ష్మి చేసన్న చేస్తున్నట్టున్నాయి. మరకతాల 
తోరణాలతో, మణులు పొదిగిన బంగారు భవనాలతో ఆ నగరం విలసిల్లుతున్నది. ఆ పట్టణంలో ముత్యాల 


పదవ స్కంధము - ఉత్తరభాగము 099 


రంగవల్లులు తీర్చబడ్డాయి. అరటి స్తంభాలకు సువాసనతో నిండిన పుష్పమాలలు అలంకరించారు. ఆ 
పట్టణ విపణిమార్గం కుంకుమనీటితో తడిసిపోయింది. శంఖ దుందుభి భేరీ మృదంగాది మంగళ వాద్యాలు 
(మోగుతున్నాయి. వంది మాగధుల సంగీతప్రసంగాలు అతిశయించాయి. ఇంతటి వైభవంతో విలసిల్టుతున్న 
ద్యారకాపట్టణం లోనికి శ్రీకృష్ణుడు ప్రవేశించాడు. పురోహిత బంధుమిత్రులు స్వాగతం పలికారు. బ్రాహ్మణులు 
ఆశీర్వదించారు. పుణ్యస్త్రీలు ఆక్షతలు చల్లారు. కామినీ మణులు కర్పూరహారతు లిచ్చారు. గోవిందుడు 
తన మందిరంలో ప్రవేశించి ఆనందడోలికలలో తేలియాడాడు. 
క. శ్రీకృష్ణుని విజయం బగు, నీ కథం బఠియించువార లెప్ప్తుడు జయముం 
గై కొని యిహపరసౌఖ్యము, లాకల్పోన్నతి వహింతు రవనీనాథా! 451 
* ఓ పరీక్షిన్మహారాజా! ఈ శ్రీకృష్ణ విజయగాథను పఠించిన వారికి ఎల్లప్పుడూ విజయాలు 
చేకూరుతాయి. ఇహపర సౌఖ్యాలు శాశ్వతంగా లభిస్తాయి. 
క. అని చెప్పిన శుకయోగికి, జననాయకు. డనియె. 'గృష్షదచరితము విననా 
మన మెపుడు. దనియ దింకను, విన వలతుం గరుణ. జెప్పవే మునినాథా!” 452 
* అని పరీక్షిత్తుతో శుకయోగీంద్రుడు చెప్పగా పరీక్షిత్తు ఆ మునీంద్రునితో కృష్ణుని చరిత్ర వినడానికి 
మనస్సు ఇంకా ఉవ్విళ్లూరు తున్నది. సంతృప్తి కలుగుట లేదు. కరుణతో ఆ కథలను ఇంకా చెప్పమని 
(ప్రార్ధించాడు. 
న. అనిన బరీక్షిన్నరేంద్రునకు శుకయోగీంద్రుం డిట్లనియె. 453 
* ఈ విధంగా తనను కోరిన పరీక్షిన్నరేంద్రునితో శుకమునీంద్రుడు ఇలా చెప్పసాగాడు. 


-; నగమహారాజు చరిత్రము:- 


జూ 


ధరణీశ! యొకనాండు హరితనూజులు రతీశ్వర సాంబ సారణ చారుభాను 
లాదిగా యదుకుమారావలి యుద్యాన వనమున కతివైభవమున నేగి 

వల నొప్పు నిచ్చానువర్తులై సుఖలీల( జరియించి ఘనపీపాసలను జెంది 
నెటీ దప్పి సలిల మన్వేషించుచును వేగ వచ్చుచో నొకచోట వారిరహిత 


తే. కూపమును నందులో నొక కొండవోలె, విపుల మగుమేని యూసరవెల్లి. గాంచి 
చిత్తముల విస్మయం బంది తత్తణమున, దాని వెడలించు వేడుక దగులుటయును. డ్వీర్‌డీ 
* ఓ పరీక్షిన్మహారాజా! ఒకనాడు శ్రీకృష్ణుని పుత్రులైన ప్రద్యుమ్నుడు, సాంబుడు, సారణుడు, 
చారుభానుడు మొదలైన యాదవకుమారులు మిక్కిలి వైభవంగా ఉద్యానవనానికి వెళ్ళారు. స్వేచ్చగా ఆ 
ఉద్యానవనంలో విహరించి అలసిపోయారు. దప్పిక తీర్చుకోడానికి నీటికోసం వెదికారు. ఒకచోట వారికి ఒక 
నీరులేని పాడుబడ్డ బావి కన్పించింది. అందులో పెద్దకొండను బోలిన ఊసరవెల్లి ఉన్నది. దానిని చూచి 
వారందరూ ఎంతో ఆశ్చర్యపోయారు. ఆ ఊసరవెల్లిని బావిలో నుంచి బయటకు తీయాలనుకున్నారు. 

చ. పరువిడి పోయి తెచ్చి ఘనపాశచయంబుల నంటంగట్టి య 
గ్గురుభుజు లందలుం గదిసి కోయని యార్చుచు దాని నెమ్మెయిం 
దరలంగం దీయలేక దగ దట్టముగా మది దుట్టగిల్ల నాం 
డొరు గడవంగ వే చని పయోరుహనాభున కంత జెప్పినన్‌. 455 


* వారంతా పరుగు పరుగున వెళ్లి పెద్దతాళ్లు తెచ్చారు. ఆ శౌర్యవంతు లందరూ ఆ ఊసరవెల్లిని 
బయటకు తీయడానికి ప్రయత్నించారు. కాని లాభం లేకపోయింది. వారు వేగంగా వెళ్లి శ్రీకృష్ణునితో ఈ 
విషయం విన్నవించారు. 


ఉ. విని నరసీరుహాక్షు. డతివిస్మితుండై జలశూన్యకూప మ 
ల్లన కదియంగ నే(౧ కృకలాసము నొక్కత్పణంబు. బోలె గొ 
బ్బున వెడలించె వామకర పద్మమున న్నది యంతలోన6 గాం 
చనరుచి మేనం గల్లు పురుషత్వముతో. బొడసూపి నిల్చినన్‌. 456 


* ప్రద్మాక్షుడు ఈ విషయం విని ఆశ్చర్యపడి ఆ నీరులేని బావిచెంతకు వచ్చాడు. తన ఎడమచేతితో 
ఆ తొండను ఒక గడ్డిపరకను తీసినట్టు అవలీలగా బయటకు తీశాడు. అంతలో ఆ ఊసరవెల్లి బంగారు 
రంగుతో శోభిల్లుతూ పురుషరూపాన్ని పొందింది. 


వ. చూచి కృష్ణుం డతని వృత్తాంతం బంతయు నెజింగియు నక్కడి జనంబులుం గుమారవర్గంబును 
దెలియుకొణకు నతని చేత. దద్వృత్తాంతం బంతయు నెటింగించువాండై యిట్లనియె. డ5్‌7 


* అతనిని చూచి శ్రీకృష్ణుడు ఆతని వృత్తాంతం తనకు తెలిసినా గూడా తన కుమారులకూ, తక్కిన 
జనసమూహానికి తెలియడం కోసం అతని చేతనే అతని కథను చెప్పించాలని భావించి ఇలా అన్నాడు. 


చ. కనదురు రత్నభూషణ నికాయుండవై మహనీయ మూర్తివై 
యనుపమకీర్తి శోభితుండవై విలసిల్లుచు ధాత్రిమీందం బెం 
పొనరిన నీకు నేమి గతి నూసరవెల్లితనంబు చొప్పడెన్‌ 
విన నిది చోద్యమయ్యె సువివేకచరిత్ర! యెజుంగ జెప్తువూ!' 458 


* ఓ విచిత్ర చరిత్రుడా! రత్షభూషణాలను ధరించి, అసమానమైన కీర్తిని గడించి మహనీయమూర్తివై 
భూలోకంలో విలసిల్లిన నీకు ఈ ఊసరవెల్లి రూపం ఎలా కలిగింది? ఇది చాలా విచిత్రంగా ఉంది. మాకు నీ 
వృత్తాంతం వివరంగా చెప్పు. 

క. అని యడిగిన మురరిపు పద, ననజంబుల. దన కిరీటవరమణు లొరయన్‌ 

వినయమున మొక్కి యిట్లను, ఘనమోదముతోడ నిటల ఘటితాంజలియై. 459 


* అని శ్రీకృష్ణుడు అడుగగా ఆ పురుషుడు మురారి చరణసరోజాలకు తన కిరీటమణులు సోకునట్టుగా 
నమస్కరించి తన నుదుట చేతులు మోడ్చి ఆనందంతో ఇలా విన్నవించాడు. 

తే. విశ్వసంవేద్య! మహిత! యీ విశ్వమందు.6 బ్రకటముగ నీ వెజుంగని దొకటి గలదె 


మైన నాచేత విన నిష్ట మయ్యెనేని, నవధరింపుము వినిసింతు నంబుజాక్ష! 460 


ష్‌. విశ్వవేద్యా! నీవు సర్వజ్ఞుడవు. ఈ ప్రపంచంలో నీకు తెలియని విషయం లేదు. అయినా నా చేత 
చెప్పించుకోవాలని భావించావు గనుక వినిపిస్తాను. 


శా ఏ నిక్షాకుతనూజు(ండన్‌ నృగుండు నా నేపారు భూపాలు(డన్‌ 


దీనవ్రాతము నర్జి. బ్రోచుచు ధరిత్రినాయకుల్‌ గొల్చి స 
మ్మానింపం జతురంత భూభరణసామర్జ్యుండనై సంతత 
శ్రీ నిండారిన వాండ నుల్లసిత కీర్తిస్సూర్తి శోభిల్లంగన్‌. 461 


* నేను ఇక్ష్యాకుని పుత్రుడను. నాపేరు నృగుడు. నేను అనేకులైన భూపాలురు నన్ను సేవిస్తూండగా 
రాజ్యపాలన సాగించాను. దీనజనులను పోషించాను. పెంపొందిన కీర్తి సంపదలతో శోభించాను. 


చ. పలుకుల. దన్ను( దా6బొగడ6 బాతకమందు ర టుండె. దారకా 


వలి సికతావ్రజంబు హిమవారికణంబులు లెక్క పెట్టంగా 
నలవడు. గాని యేను వసుధామర కోటికి దాన మిచ్చు గో 
వుల గణుతింప ధాతయును నోపండు మాధవ! యేమి సెప్పుదున్‌? 462 


* తన్ను తాను పొగడుకోవడం పాతకమని పెద్దలంటారు. తారలను, ఇసుకరేణువులను, 
మంచుబిందువులను లెక్కించవచ్చు. కాని నేను బ్రాహ్మణగ్రేష్టుల కిచ్చిన గోవులను లెక్కించడానికి బ్రహ్మకు 
గూడా శక్తిచాలదు. మాధవా! ఏమి చెప్పేది! 


న. 


అదియునుం గాక 463 


చ. పొలుచు సువర్షశ్చంగఖురముల్‌ దనరం దొలిచూలులై సువ 


తృలు గల పాండియావుల నుదాత్త తపోవ్రత వేదపాఠముల్‌ 
గలిగి కుటుంబులై విహితకర్మములం జరియించు వేద వి 
ప్రులకు సదక్షిణంబుగ విభూతి దలిర్పంగ నిత్తు నచ్యుతా! ఉగ్ర 


* అదీ గాక అచ్యుతా! తపోనిధులై వేదపండితులై విహితకర్మల నాచరించే బ్రాహ్మణులకు 
బంగారుకొమ్ములు గిట్టలు కలిగి తొలుచూలు దూడలు గల పాడియావులను దక్షిణతోపాటు ఘనంగా 
దానం చేశాను. 


న. 


మజీయును న్యాయసముపార్దిత విత్తమ్ములగు గో భూ హిరణ్య రత్న నివాస రథ హస్తి వాజి కన్యా 
సరస్వతీ వస్త్ర తిల కాంచన రజత శయ్యాది బహువిధ దానంబు లనూనంబులుగా ననేకంబులు 
సేసితిల బంచమహాయజ్ఞంబు లొనరించితి, వాపీ కూప తటాక వన నిర్మాణంబులు సేయించితి, 
ని వ్విధంబునం జేయుచో నొక్కనాండు. 465 

* అంతేకాదు. న్యాయసముపార్ట్దితమైన ధనంతో నేను గోదానం, భూదానం, బంగారుదానం, 
రత్నదానం, గృహదానం, రథదానం, గజదానం, అశ్చదానం, సరస్వతీదానం, వస్త్రదానం, తిలదానం, కన్యాదానం 
మొదలైన దానాలను ఎన్నిటినో చేశాను. పంచ మహాయజ్ఞాలు నెరవేర్సాను. బావులను దిగుడు బావులను, 
చెజువులను, వనాలను నిర్మింప జేశాను. ఈ విధంగా దానధర్మాలు చేస్తుండగా ఒక రోజున ఒక విశేషం 
జరిగింది. 


క. అనఘా! మునుపడ గశ్యపు6 డను విప్రున కే నకల్మషాత్ముండనై యి 
చ్చిన గోవు దప్పి నా మం, దను గలసిన దెలియలేక తగ నా గోవున్‌. 466 


క. ఒండొక భూమీసురకుల, మండనునకు దాన మీయ మసలక యావి 
ప్రుం డా గోవుం గొని చను, చుండన్‌ మును ధారగొన్న యుర్విసురుండున్‌. 467 


పు పుణ్యాత్ముడా! అంతకుముందు నేను కశ్యపుడనే విప్రనికి పవిత్రహృదయంతో దానమిచ్చిన 
గోవు తప్పిపోయి తిరిగి వచ్చి ఆలమందలో కలిసిపోయింది. నాకు అది తెలియక ఆ గోవును ఇంకొక 
(బ్రాహ్మణోత్తమునికి దాన మిచ్చాను. ఆ బ్రాహ్మణుడు ఆ ఆవును తోలుకొని వెళుతున్నాడు. ఇంతకుముందు 
నాచే దానం పొందిన కశ్యపుడు ఆ గోవును చూచాడు. 


క. మది రోష మొదవ దోవతి, వదలిన బిగియించుకొనుచు వడి( గది 'సిదినా 
మొదవు, నడివీథి దొంగిలి, వదలక కొనిపోయె, దిట్టివారుం గలరే?” 468 


* అలా చూచిన కశ్యపుడు అతిశయించిన రోషంతో ఊడిపోతున్న దోవతి బిగించి వేగంగా ఆవును 
తోలుకొని వెళ్లే బ్రాహ్మణుని దగ్గరకు వెళ్లి ఇది నా ఆవు. దీనిని దొంగిలించి నడివీధిలో తోలుకొని పోతున్నావు. 
ఇటువంటివారు ఎక్కడైనా ఉంటారా?” అన్నాడు. 


చ. అనవుడు నాత. డిట్లనియె నాతనితో '“నిపు డేను దీని నీ 
జనపతిచేత ధారగొని సాధుగతిం జన నీది యంట యొ 
ట్లనిన నతండు 'నేనును ధరాధిపుచే మును ధారగొన్న యా 
వని వినిసింప నిద్దణకు నయ్యె నపార నివాద మచ్చటన్‌. 4&గ9 


* ఆ మాటలు విని గోవును తోలుకొని వెళుతున్న బ్రాహ్మణుడు కశ్యపునితో ఈ ఆవును నేను 
రాజుగారి దగ్గర దానంగా స్వీకరించాను. ఈ గోవు నీది అంటున్నావు. ఇదేమిటి? అన్నాడు. అప్పుడు 
కశ్యపుడు “నేను గూడా ఈ ఆవును రాజుగారి దగ్గరే దానంగా [గ్రహించా' నని అన్నాడు. ఈ విధంగా ఇద్దరు 
('బ్రాహ్మణులకూ అక్కడ పెద్ద వివాదం జరిగింది. 


వ. ఇట్టు విప్రు లిద్దణుం దమలో నంతకంతకు మచ్చరంబు పెచ్చు పెరింగి కలహించి నా యున్న 
యెడకుం జనుదెంచిరి, మున్ను నాచేత గోదానంబు గొన్న బ్రాహ్మణుం డిట్లనియె. 470 


సదవ స్కంధము - ఉత్తరభాగము 103 


* ఆ బ్రాహ్మణు లిద్దరూ అంతకంతకూ అసూయతో బాగా కలహించుకొని నా దగ్గరకు వచ్చారు. 
అప్పుడు కశ్యపుడనే భూసురుడు నాతో ఇలా అన్నాడు. 
సీ, “మనుజేంద్ర! ప్రజ లధర్మ ప్రవర్తనముల నడవకుండంగ నాజ్ఞ నడపు నీవు 
మనమున నే ధర్మ మని యాచరించితి? మును నాకు నిచ్చిన మొదవు దప్పి 
వచ్చి నీ మందలో. జొచ్చిన నిప్పు డీ భూసురునకు ధార వోసి యిచ్చి 
తగవు మాలితివి, దాతవు నపహర్తవు నైన నిన్నేమందు? నవనినాథ! 
తే. యనిన మాటలు సెవులు సోంకినం గలంగి, భూసురోత్తను! యజ్ఞానపూర్వకముగ 
నిట్టి పాపంబు దొరసె నే నెటింగి సేయం గొనుము నీ కిత్తు నొక లక్ష గోధనంబు. డగ 
* ఓ రాజేంద్రా! నీవు ప్రజలను అధర్మమార్గంలో నడవకుండా ఆజ్ఞాపించవలసిన వాడవు. నీవు ఏ 
విధంగా అధర్మమైన ఈ పనిచేశావు? ఇంతకుముందు నాకు దానమిచ్చిన ఈ గోవు తప్పిపోయి న్స 
మందలో కలిసిపోయింది. దీనిని ఇప్పుడు ఈ బ్రాహ శణునికి దానం ఇచ్చావు. ధర్మం తప్పావు. దానకర్తవు, 
అపహర్తవు రెండూ నీవే అయ్యావు. నిన్నేమనగలము?” అన్నాడు. ఈ మాటలకు నేను బాధపడి ఓ 
(బ్రాహ్మణోత్తమా! అజ్ఞానంవలన ఈ పొరపాటు జరిగింది. ఇది నేను తెలిసి చేసిన తప్పు కాదు. ఇందుకు 
బదులుగా నీకు లక్షగోవులను సమర్పిస్తాను. స్వీకరించు” అన్నాను. 
క. అని మజీయును న వ్విప్రుని, సునయోక్తుల ననునయింపుచును నిట్టంటిన్‌ 
నను గావు, నరకకూపం, బున బడంగా జాల. విప్రపుంగవ! యనుచున్‌. డ72 


* ఇంకా ఆ బ్రాహ్మణుని అనేక రీతులుగా బతిమాలి ప్రాధేయపడి 'మహాత్మా! నన్ను నరకకూపంనుండి 
రక్షించండి” అని (ప్రార్ధించాను. 


తే. ఎంత వేండిన మచ్చరం బంత పెరిగి, మొదల నా కిచ్చినట్టి యీ మొదవె కాని 
యెనయ నీ రాజ్యమంతయు నిచ్చితేని, నొల్లి నని విప్రు. డచ్చట నుండ కరిగి. 473 


* నేను ఎంత వేడుకుంటే అతనిలో మచ్చరం అంత పెచ్చు పెరిగింది. మొదట నీవు నా కిచ్చిన 
గోవును తప్ప నీవు నీ రాజ్యమంతా ఇచ్చినా నేను అంగీకరించను” అని చెప్పి అక్కడనుంచి విసవిస వెల్లి 
పోయాడు. 

న. అ ట్లతం డరిగిన నా రెండన బ్రాహ్మణునిం బ్రార్ధించిన నతండును జలంబు డింపక పదివే లేటి 
కోరిన పాండి మొదవుల నిచ్చిన నైనను 'దీనిన కాని యొల్ల” నని నిలువక చనియె, నంత( 
గాలపరిపక్వంబైన నన్ను దండధర కింకరులు గొనిపోయి వైవస్వతు ముందటం బెట్టిన నతండు 
నన్ను నుద్దేశించి యిట్లనియె. 74 

* ఆ బ్రాహ్మణుడు వెళ్లిన తర్వాత రెండవ బ్రాహ్మణుని ఆ గోవు నిమ్మని ప్రార్దించాను. అతడు 
గూడా పట్టుదలతో “నీవు పదివేల గోవులను ఇచ్చినా నాకు అవసరం లేదు. నాకు ఈ గోవే కావాలి" అని 

అచ్చట నిలబడకుండా వెళ్లిపోయాడు. ఆ తర్వాత కాలం పరిపూర్తి కాగా నన్ను యమభటులు తీసికొని వెల్లి 
యమధర్మరాజు ముందు నిలిపారు. యమధర్మరాజు నాతో ఇలా అన్నాడు. 


మ. మనుజేంద్రోత్తను! వంశపావన! జగన్మాన్యక్రియాచార! నీ 
ఘనదాన క్రతుధర్మముల్‌ త్రిభువన ఖ్యాతంబులై చెల్లెడిన్‌, 
మును దుష్కర్మఫలంబు నొంది సిదపం బుణ్యానుబంధంబులై 
చను సౌఖ్యంబుల బొందు, పద్మజుని యాజ్ఞం ద్రోవంగా వచ్చునే? డ్తీ75 


* ఓ మహారాజా! నీ దానక్రియలు, యజ్ఞకార్యాలు ముల్లోకాలలో ప్రఖ్యాతి గాంచాయి. నీ పాపఫలాన్ని 
మొదట అనుభవించి అటుపిమ్మట స్వర్గ్షసౌాఖ్యాలను అనుభవించు. (బ్రహ్మదేవుని ఆజ్ఞ దాటరానిది కదా!' 


వ. అని వేగంబున ద్రొబ్బించిన నేను బుడమిం బడునపుడ యీ నికృష్ణంబయిన యూసరవెల్లి రూపంబు( 
గైకొంటి. నింత కాలంబు దద్లోషనిమిత్తంబున నిద్దురవస్టం బొందవలసె6 బ్రాణులకు( బుణ్యపాపంబు 
లనుభావ్యంబులు గాని యూరక పోనేరవు, నేండు సమస్త దురితనిస్తారకం బయిన భవదీయ పాదారవింద 
సందర్భనంబునం జేసి యీ ఘోరదుర్దశలం బాసి నిర్మలాత్మకుండ నైతి నని పునఃపునః ప్రణామంబు 
లాచరించి మజియు నిట్లనియె. 476 


* ఇలా పలికి యముడు నన్ను అచ్చటినుండి త్రోసివేయించాడు. నేను భూమిపై పడేటప్పుడే ఈ 
ఊసరవెల్లి రూపం సంభవించింది. ఇంత కాలము ఆ దోషం పోవడానికే ఈ దురవస్థ పొందవలసి వచ్చింది. 
(ప్రాణులు తమ తమ పుణ్యపాప ఫలాలను రెంటినీ అనుభవించ వలసిందే. అవి ఊరకపోవు. ఈ నాడు 
సమస్తపాపాలను పోగొట్టగల నీ పాదపదా శలను దర్శించి ఘోర దుర్రశనుండి బయటపడి నిర్మల హృదయుడ 
నయ్యాను అని నమస్కరించి ఇంకా ఇలా (ప్రార్ధించాడు. 

క. "కృష్ణ! వాసుదేవ! కేశవ! పరమాత్మ! యప్రమేయ! వరద! హరి! ముకుంద! 

నిన్ను. జూడ గంటి, నీ కృపం గనుగొంటి, నఖిలసౌఖ్యపదవు లంద గంటి”. త్న 


* ఓ శ్రీకృష్ణా! వాసుదేవా! కేశవా! పరమాత్మా! అప్రమేయా! వరదా! హరీ! ముకుందా! నిన్ను 
చూడగలిగాను. నీ కృపను పొంద గలిగాను. సమస్త సౌఖ్యపదవులను అందుకో గలిగాను. 


వ. అని యనేకభంగులం గొనియాడి గోవిందుని పదంబులు దన కిరిటంబు సోంకం బ్రణమిల్లి “దేవా! 
భవదీయ పాదారనిందంబులు నా హృదయారవిందంబును బాయకుండునట్టుగా( బ్రసాదింపవే?” 
యని తదనుజ్ఞాతుండై యచ్చటి జనంబులు సూచి యద్భుతానందంబులం బొంద నతుల 
తేజోవిరాజిత దివ్యవిమానారూఢుండై దివంబున కరిగె, నంత న మ్మాధవుండు నచ్చట నున్న 
పార్ధివోత్తములకు ధర్మబోధంబుగా నిట్లనియె. శ78 


* అని అనేకవిధాలుగా స్తుతించి ఆ నృగుడు గోవిందుని చరణారవిందాలకు నమస్కరించాడు. 
దేవా! నీ పాదపద్మాలకు నా హృదయపద్మం స్థానమయేటట్టు అనుగ్రహింపుమని ప్రార్ధించాడు. శ్రీకృష్ణుని 

అనుజ్ఞ గైకొని అచ్చట చేరిన సకలజనులు ఆశ్చ్ళర్యానందాలు పొందుతుండగా నృగమహారాజు ఒక 
దివ్యవిమానాన్ని ఎక్కి స్వర్గానికి వెళ్లాడు. శ్రీకృష్ణుడు అచ్చట గల రాజేంద్రులకు ఇలా ధర్మబోధ గావించాడు. 


సీ, నరనాథకుల కాననము దహించుటకును నవనీసురుల విత్త మన్ని కీల, 
జననాయకుల నిజైశ్వర్యాబ్ది నింకింప బ్రాహ్మణక్షేత్రంబు బాడబంబు, 
పార్దివోత్తముల సంపచ్చెలముల. గూల్ప భూసురధనము దంభోళిధార, 
జగతీవరుల కీర్తి చంద్రిక మాప విప్రోత్తము ధనము సూర్యోదయంబు, 


తే. విప్రతతి సామ్ముకంటెను విషము మేలు, గరళమునకును బతికృతి గలదు గాని 
దాని మాన్సంగ భువి నౌషధములు లేవు, గాన బ్రహ్మస్వములు గొంట గాదు పతికి. డం 


* రాజకులం అనే అరణ్యాన్ని దహించే అన్నిజ్యాల బ్రాహ్మణధనం, నరనాథుల ఐశ్వర్యం అనే 
సముద్రాన్ని ఇంకించే బడబానలం బ్రాహ్మణక్షేత్రం. భూమిపతుల సంపద అనే శైలాలకు భూసురుల ధనం 
వజ్రాయుధం. జగతీపతుల కీర్తి అనే వెన్నెలను తొలగించే సూర్యోదయం విప్రుల సంపద. బ్రాహ్మణుల 
ధనం కంటె విషం మేలు. విషానికి విరుగుడు ఉన్నది. కాని బ్రాహ్మణ ధనాపహరణం వల్ల ప్రాప్తించే 
పాపానికి ప్రాయశ్చిత్తం లేదు. అందువలన భూపతులు బ్రాహ్మణుల ధనాన్ని అపహరించడం మంచిదికాదు. 


క. ఎయి(గమి నైనను భూసుర, వరుల ధనం బపహరింప వలవదు పతికిన్‌. 
మణపున ననలము ముట్టిన, దరికొని వెస గాల్పకున్నె తను వెరియంగన్‌? 480 


* అజ్ఞానం చేతనైనా సరే బ్రాహ్మణుల ధనాన్ని రాజు అపహరించ గూడదు. తెలియక అగ్నిని 
ముట్టుకుంటే శరీరం బొబ్బలెక్కి బాధ చెందేటట్లు ఆ అన్నీ దహించకుండా ఉంటుందా? 


వ. మటియును దన ధనంబు పరులచేత. గోల్పడిన విప్రుండు దుఃఖమున రోదనంబుసేయ రాలిన 
యశ్రుకణంబుల నవని రేణువు లెన్ని తడియు నన్ని వేలేండ్లు తదుపేక్షాపరుండైన పతి దారుణవేదనలు 
గల కుంభీపాక నరకంబు నొందు, మణీయు నతనితోడ( గ్రిందట( బదితరంబుల వారును, 
ముందట. బదితరంబులవారును ముహానరక వేదనలం బొందుదురు. స్వదత్తంబైన నర్దలోభంబునం 
జేసి దుళ్ళీలుండై యెవ్వండు బ్రాహ్మణక్షేత సంభూత ధాన్యధనాదికంబు భుజించు నప్పాపాత్ముం 
డణువదివేల సంవత్సరంబులు మలకూపంబునం [గ్రిమిరూపంబున వర్తించు, నట్లగుట యెజింగి 
విఫ్రు డెంత తప్పు చేసిన నెన్ని గొట్టిన, నెన్ని దిట్టిన నతని కెదురు పలుకక వినయంబున వందనం 
బాచరించు పుణ్యాత్ములు నాదు పాలింటివా, రదియునుం గాక యేనును బ్రతిదినంబును భూసురుల 
నతి వినయంబున బూజింతు, నిట్లు సేయక విపరీత వర్తనులైన తామసుల నేను వెదకి దండింతు, 
నది గావున మీరలును బ్రాహ్మణ జనంబుల వలనం బరమభక్తి గలిగి మెలంగుం డని యానతిచ్చి 
యాదవప్రకరంబులు సేవింప నఖిలలోక శరణ్యుండైన యప్తుండరీకాక్షుండు నిజ నివాసంబునకుం 
జనియె” నని చెప్పి శుకుం డిట్లనియె. 481 

* పరుల వలన తన ధనాన్ని కోల్పోయిన బ్రాహ్మణుడు దుఃఖించి నపుడు స్రవించిన కన్నీటి 
ధారలవలన భూమిమీద ఎన్నిరేణువులు తడుస్తాయో అన్నివేల సంవత్సరాలు ఆ రాజ్యాన్ని పాలించేరాజు 
కుంభీపాక నరకంలో బాధల ననుభవిస్తాడు. అంతేకాదు అతనికి పది తరాల పూర్వులూ, తర్వాత 
పదితరాలవారూ నరకవేదనలను పొందుతారు. స్వదత్త మైనదైనా, పరదత్త మైనదైనా బ్రాహ్మణ భూములనుండి 
వచ్చిన ధనధాన్యాలను రాజు దుళ్ళీలుడై ఆశించగూడదు. అట్ట్లాశించిన పాపాత్ముడు అరవైవేల సంవత్సరాలు 
మలకూపంలో పురుగై బ్రతుకుతాడు. అందువలన ఈ విశేషాలు [గ్రహించి బ్రాహ్మణుడు ఎంత తప్పు 
చేసినా ఎన్నికొట్టినా ఎన్ని తిట్టినా అతనికి ఎదురు చెప్పకుండా వినయంతో నమస్కరించాలి. అటువంటివారే 
పుణ్యాత్ములు. అటువంటివారే నా అను(గ్రహానికి పాత్రులౌతారు. అంతేకాదు. నేనుగూడా ప్రతిరోజూ 
(బ్రాహ్మణులను మిక్కిలి వినయంతో పూజిస్తాను. ఇలా కాక విపరీతంగా ప్రవర్తించే తామసులను నేను 
వెదకి దండిస్తాను. అందుచేత మీరు (బ్రాహ్మాణులపట్ల మిక్కిలి భక్తిపరులై ప్రవర్తించండి అని శ్రీకృష్ణుడు 
ఆనతిచ్చాడు. ఇలా ధర్మబోధను చేసి యాదవులు సేవిస్తుండగా శ్రీకృష్ణుడు తనమందిరం చేరాడు. ఇలా 
చెప్పి అనంతరం శుకమహర్షి ఇలా అన్నాడు. 


క. ఈ కథ జదివిన వారలు€6 గైకొని వినువారు విగత కలుషాత్మకులై 
లౌకికసాఖ్యము నొందుదు, రా కైవల్యంబు( గరతలామలక మగున్‌. 482 


* ఈ కథ చదివినవారికీ, విన్నవారికీ, సర్వపాపాలు తొలగిపోతాయి. ఇహలోకంలో సౌఖ్యం ప్రాప్తిస్తుంది. 
పరలోకంలో సులభంగా మోక్షం లభిస్తుంది. 


-: బలరాముండు సుహృదృంధుజన దర్శనార్ధమై వ్రవల్లెకు. బోవుట. :- 


జూ 


నరనాథ! విను మొకనాండు తాలాంకుండు చుట్టాల బంధుల(6 జూచు వేడ్క 
సుందర కాంచన స్యందనారూఢుండై భాసిల్లుచున్న వ్రేపల్లె కరిగి 

చిరకాల సంగత స్నేహులై గోప గోపాంగనా నికర మాలింగనములు 
సముచిత సత్క్భతుల్‌ సలుప€ గైకొని మహోత్సుకలీల నందయశోదలకును 


తే. వందనం బాచరించిన వారు మోద, మంది బిగియార. గౌంగిళ్ల నాందం జేర్చి 
సమత దీవించి యంకపీఠమున. జేర్చి, శిరము మూర్కొని చుబుకంబు. గరము పుణికి. 483 
న. మజియు నానందబాప్పుధారాసిక్త కపోలయుగళంబులతోడం గుశల ప్రశ్నంబుగా నిట్లని రన్నా! నీవును నీ 


చిన్నతము శైండగు వెన్నుండును లెస్సయున్నవారె? మమె పొడు నరసి రక్షింపవలయు, మాకు నేడుగడయ 
మీరు కాక యొరులు గలరే” మని సముచిత సంభాషణంబులం బ్రొద్దుపుచ్చు చుండి రంత. డర్రడ్ష 


* మహారాజా! ఒకనాడు బలరాముడు తన బంధుమి(త్రుల్ని చూచి రావడానికి సుందరమైన 
బంగారురథం ఎక్కి (వ్రేపల్లెకు వెళ్ళాడు. ఎంతో కాలంగా స్నేహసాంగత్యాలు కలిగి ఉండడం వలన గోపికలు, 
గోపాలురు అతనిని ఆలింగనం చేసుకొని తగిన మర్యాదలు చేశారు. ఆ గౌరవాలను అందుకొని బలరాముడు 


పదవ స్కంధము - ఉత్తరభాగము 107 


యశోదా నందులకు నమస్కరించాడు. వారు సంతోషించి కౌగిలించుకొని, దీవించి, దగ్గరకు తీసుకొని, 
ఒళ్ళంతా తడివి చూచి ఆనందబాష్పాలు జాలువారుతుండగా కుశల ప్రశ్నలు వేశారు. “బలరామా! నీవూ, 
నీ ముద్దుల తమ్ముడు కృష్ణుడూ క్షేమంగా ఉన్నారా? మమ్ములను మీరే రక్షించాలి. మాకు ఆధారం మీరు 
కాక మరెవ రున్నారు” అని సంతోషంతో చక్కగా సంభాషించారు. 


క. గోపాలవరులు ప్రమదం, బాపోవని మది నివర్తి తాఖిల గేహ 
వ్యాపారు లగుచు హలధరు, శ్రీపాదంబులకు నతులు సేసిరి వరుసన్‌. 485 


* అక్కడి గోపాలురు తమ గృహకృత్యాలు కూడా మరచి ఆనందంతో నిండిన హృదయాలతో 
బలరామునకు పాదనమస్కారాలు చేశారు. 


క. సీరియు వారికి. గరుణో, దారుండై నడపె సముచితక్రియ లంతం 
గోరి తనయీడు గోప కు, మారుల జే చజణచి బలుండు మందస్మితుండై. 486 


* హలాయుధుడు వారందరినీ యథోచితంగా గౌరవించాడు. అ తర్వాత తన యీడువారైన 
కొందరు గోపాలురను స్నేహపూర్వకంగా చేతితో చరచి చిరునవ్వు నవ్వాడు. 


క. నిజసుందర దేహద్యుతి, రజతాచలరుచుల. దెగడ రాముండు వారల్‌ 
భజియింప నేగి యొకచో, విజనస్థలమున వసించి విలసిల్లు నెడన్‌. 487 


* బలభద్రుడు వెండికొండ కాంతులతో నిండిన శరీరద్యుతులు శోభిస్తూ ఉండగా గోపాలురతో 
కూడి ఒక ఏకాంతస్టలానికి వెళ్లాడు. 


కవిరాజ విరాజితము : 
చరణములం గనక స్పుటనూపురజాలము గల్లనుచుం జెల(గం 
గరముల6 గంకణముల్‌ మొరయన్‌ నలికౌ నసియాడ గుచాగ్రములన్‌ 
సరులు నటింప గురుల్‌ గునియన్‌ విలసన్మణి కుండలకాంతులు ని 
స్ఫురిత కపోలములన్‌ బెరయన్‌ వ్రజసుందరు లంద అమందగతిన్‌. 488 


* ఆ సమయంలో కాళ్ల బంగారుపట్టాలు ఘల్టుఘల్లని శబ్దం చేస్తుండగా, చేతి కంకణాలు గణగణ 


ధ్వనిస్తుండగా, నడుము వణుకుతుండగా, వక్షస్థలంపై తారహారాలు నటిస్తుండగా, మణికుండలాల కాంతులు 
కపోలాలపై వ్యాపిస్తుండగా గొల్లభామలు అక్కడకు వచ్చారు. 
కవిరాజవిరాజితము : 
చని బలభదద్రుని శౌర్య సముద్రుని సంచితపుణ్యు నగణ్యుని( జం 
దన ఘనసార పటీర తుషార సుధారుచికాయు విధేయు సుధా 

శనరిపుఖండను సన్మణిమండను సారవివేకు నశోకు మహా 
త్ముని6 గని గోపిక లోసిక లేక యదుప్రభు ని ట్లని రుత్కలికన్‌. 489 


స్‌ అలా వచ్చిన శౌర్యసము(ద్రుడూ, చందనంవలె, కర్ఫూరంవలి, మంచువలె, అమృతంవలె, తెల్లని 
కాంతితో విలసిల్లుతున్నవాడూ, రాక్షసాంతకుడూ, వివేకవంతుడూ అయిన ఆ యాదవశ్రేష్టుని అవలోకించి 
ఆపుకోలేని అనురాగంతో ఇలా అన్నారు. 


చ. 'హలధర! నీ సహోదరు( డుదంచితకంజ విలోచనుండు స 
ల్లలిత పురాంగనా జనవిలాస విహార సమగ్ర సౌఖ్యముల్‌ 
గలిగి సుఖించునే? మము నొకానొక వేళన యేని బుద్దిలో( 
దలంచునా? నూతన ప్రియల. దార్కొని యేమియు. బల్కకుండునో? 490 


* ఒ హలాయుధా! నీ సోదరుడైన పద్మాక్షుడు అంతఃపుర కాంతలతో విహరిస్తూ ఆనందిస్తున్నాడా? 
మమ్ములను ఎప్పుడైనా తలచుకుంటున్నాడా? క్రొత్త కాంతలవలన కలిగిన ఆనందంలో మైమరచి మమ్మల్ని 
గూర్చి మాట్టాడటమే మానివేశాడా? 


క. జననీ జనకుల ననుజులం దనుజుల బంధువుల మిత్రతతుల నిడిచెనె 
మ్మనమున నొండు దలంపక, తను నమ్మినవారి విడువందగునే హరికిన్‌? శం 


* తలిదండ్రులనూ, సోదరులనూ, పుత్రులనూ, బంధువులనూ, మిత్రులనూ, అందరినీ విడిచి 
మనస్సులో ఏ మాత్రం సంకోచించకుండా తననే నమ్ముకున్న మమ్మలిని విడిచి వెళ్లటం శ్రీకృష్ణునకు 
ఏమైనా న్యాయమా? 

సీ, సలలిత యామునసైకత స్థలమున నుండ మ మ్మేమని యూటజడించె 

విమల బృందావనవీథి మా చుబుకముల్‌ పుణుకుచు నే మని బుజ్జగించె( 
బుష్పవాటికలలో( బొలుచు మా కుచయుగ్మ మంటుచు నే మని యాదరించె. 
గాసారముల పొంత€ గౌంగిట మము జేర్చి నయమొప్పు నే మని నమ్మ బలికె 


తే. నన్నియు మజచె. గాంబోలు వెన్ను. డాత్మ, గోరి తా. జాయలున్నైన వారి విడుచు 
నట్టి కృష్ణుండు దము జట్టు వెట్టు ననక, యేల నమ్మిరి పురసతుల్‌ బేల లగుచు.” 492 


* బలదేవా! యమునానది ఇసుక తిన్నెలపైన మమ్ములను ఏమో చెప్పి ఎంత ఊరడించాడు? 
బృందావనంలో మా గడ్డాలు పట్టుకొని ఎంతగా బుజ్జగించాడు? పూలతోటలలో మా వక్షస్త్రలాన్ని తాకుతూ 
ఎలా ఆదరించాడు? సరోవర ప్రాంతాలలో మమ్ములను కౌగిలించుకొని ఎంతో విశాసంగా మాట్లాడాడు? 
ఈ విషయాల నన్నిటినీ మరచిపోయాడు కాబోలు! శ్రీకృష్ణుడు తన్ను కోరి వలచి వచ్చిన భార్యనైనా విడువ 
గల్గినవాడు. అటువంటి వానిని పురకాంతలు బేలలై ఎందుకు నమ్మారో! 

మ. అని యిబ్ఫంగి సరోజలోచనుని నర్మాలాపముల్‌ నవ్వులు 
న్ననుబంధుల్‌ పరిరంభణంబులు రతి వ్యాసంగముల్‌ భానముల్‌ 
నినయంబుల్‌ సరసోక్తులుం దలంచి యువ్విళ్ళూరు చిత్తంబులన్‌ 
జనితానంగశరాగ్ని చేత దురవస్థం బొంది శోకించినన్‌. 493 


క్ర విధంగా శ్రీకృష్ణుని ఛలోక్తులనూ, నవ్వులనూ, అనురాగాలనూ, కౌగిలింతలనూ, రతికార్యాలనూ, 
వినయాలనూ, సరసాలాపాలనూ, తలచుకొని ఉవ్విళ్లూరుతూ, 'ప్రియవియోగబాధతో దుర్షశలపాలై ఆ 
గోపికలు వాపోయారు. 


న. అంత బలభద్రుండు వారల మనంబుల సంతాపంబులు వారింప నుపాయంబు లగు సరస చతుర 
వచనంబుల. గృష్లుని సందేశంబులు సెప్పి విగతఖేదలం జేసి యచ్చట మాసద్వయంబు నిలిచి 
వసంతవాసరంబులు గడపుచు. గాళిందీ తీరంబున. వ! 


అప్పుడు బలరాముడు వారి సంతాపం తొలగిపోయేటట్టు మంచి మాటలు చెప్పి, శ్రీకృష్ణుని సందేశం 
వినిపించి వారు దుఃఖాన్ని మరచి పోయేటట్లు చేశాడు. (వ్రేపల్లెలో రెండు నెలలుపాటు ఉన్నాడు. ఒకనాడు 
కాళింది తీరానికి వెళ్లాడు. 


సీ, మాకంద జంబీర మందార ఖర్జూర ఘనసార శోభిత వనములందు 
నేలాలతా లోల మాలతీ మల్లికా వల్లీమతల్లికా వాటికలను 
దరళ తరంగ శీకర సాధు శీతల సైకతవేదికా స్థలములందు 
మకరంద రసపాన మదవ దిందిందిర పుంజ రంజిత మంజుకుంజములను 
తే. విమలరుచి గల్గు సానుదేశములయందు, లలిత శశికాంత ఘనశిలాతలములందు 
లీల నిచ్చావిహారవిలోలు( డగుచు, సుందరీజనములు గొల్వ. జూడ నొప్పె. 495 


* మామిళ్ళ్లూ, నిమ శలూ, మందారాలూ, ఖర్జూరాలూ, కర్పూరపు అరటిచెట్ట్లూ శోభించే ఉద్యానవనాల 
లోనూ; ఏలకి, మాలతి, మల్లె, మొదలైన తీగె పొదరిండ్లలోనూ, తరంగాల తుంపురులచేత మిక్కిలి చల్లనైన 
ఇసుక తిన్నెలపైననూ, మధుపానంతో మత్తిల్లిన గండు తుమ్మెదలతో నిండిన నికుంజాల లోనూ, తళతళ 
మెరిసే కొండచరియల యందూ, చంద్రకాంత శిలావేదికల పైననూ సుందరీమణులతో బలరాముడు 
స్వేచ్చగా సంచరించాడు. 

తే. అట్లు విహరింప వరుణుని యాజ్ఞః జేసి, వారుణీదేవి మద్యభావంబు నొంది 

నిఖిల తరుకోటరములందు నిర్లమించి, మించు వాసనచేత వాసించె వనము. 496 


* అప్పుడు వరుణుని ఆజ్ఞవలన వారుణీదేవి మద్యభావాన్ని పొంది సమస్తమైన తరుకోటరాలలో 
ప్రవేశించింది. అప్పుడు ఆ వనమంతా మంచి మదనవాసనలతో శోభించింది. 


న. అట్టియెడ. శ్షం7 

మ. కర మొప్పారు నవీనవాసనల నాఘ్రాణించి గోపాల సుం 


దరులుం దానును డాయనేగి యతిమోదం బొప్ప సేవించి యా 
తరళాక్షుల్‌ మణిహేమ కంకణరుణత్కారానుకారంబులై 
కరతాళంబులు మయ బాడుచును వేడ్కన్నాడుచున్‌ సోలుచున్‌. 498 


* ఆ సమయంలో ఆ క్రొత్త సువాసనలు ఆ(ఘ్రాణించి గోపాలకకాంతలూ, తానూ వెళ్లి సంతోషంతో 
ఆ మద్యాన్ని సేవించాడు. అప్పుడు ఆ తరళాక్షులు బంగారు కంకణాల రుణరుణ ధ్వనులతో తాళం 
వేస్తూ ఆనందంతో ఆడిపాడి సోలిపోయారు. 


ర్‌ 


ణి 


తనమీ(ది బిరుదాంకితములైన గీతముల్‌ వాడుచు రా బలభద్రు(. డంత 
మహిత కాదంబరి మధుపానమదవిహ్య లాక్షుండు లలితనీలాలకుండు 
నాలోల నవపుష్పమాలికోరస్టృలు. డనుసమ మణికుండలాంచితుండు 
'ప్రాలేయ సంయుక్త పద్మంబుగతి నొప్పు సలలితానన ఘర్మజలకణుండ 


నగుచు వనమధ్యమున సలిలావగాహ, శీలుండై జలకేళికి. జేరి యమున 
నిందు రమ్మని పిలువ గాళింది యతని, మత్తుండని సడ్డసేయక మసలుటయును. డం 


* వారు బలరామునిపై బిరుదగీతాలు పాడుతూ అతనిచెంతకు వచ్చారు. అప్పుడు మద్యపానం 
వలన విహ్యలమైన నేత్రాలతో, వినీల కేశాలతో, వక్షస్ట్రలంపై (వ్రేలాడుతున్న పుష్పమాలతో, చెవులయందలి 
మణికుండలాలతో, చెమట బిందువులతో నిండిన ముఖారవిందంతో శోభిస్తున్న బలరామునకు జలక్రీడ 
గావించాలని అనిపించింది. జలకేళికోసం యమునానదిని 'ఇటురా'అని పిలిచాడు. కాళింది 'త్రాగుబోతు'అని 
బలరాముని మాటలను లక్ష్యపెట్టలేదు. 


చ. 


ఘనకుపీతాత్ముందై యమున. గన్గాని రాముండు వల్కె. డాయ జీ 

రినం జనుదేక తక్కితి పురే! విను నిందజు( జూడ మద్భ్చుజా 

సునిశిత లాంగలాగ్రమున సొంపణ నిప్పుడు నూజు త్రోవలై 

చన వెసన జించివైతు నని చండపరాక్రమ మొప్ప నుగ్రుదై. 500 


* అప్పుడు బలరాముడు కోపించి యమునానదితో ఇలా అన్నాడు. “దగ్గరకు రమ గని పిలిస్తే నీవు 
రాలేదు. ఇప్పుడు ఇక్కడివారంతా చూస్తుండగా నా నాగలితో నిన్ను నూరుత్రోవలై ప్రవహించేటట్లు చీల్చివేస్తాను' 
అని ఉగ్రుడై పరా[క్రమించాడు. 


న. 


అట్టు కట్టలుక రాము డుద్దాముంబగు బాహుబలంబున హలంబు సాంచి య మ్మ్మహా వాహినిం 
దగిల్చి పెకలిరాం దిగిచిన న న్నది భయభ్రాంతయై సుందరీరూపంబు గైకొని యతిరయంబునం 
జనుదెంచి, య య్యదువంశ తిలకుండగు హలధరుని పాదారవిందంబులకు వందనం బాచరించి 
యి ట్లనియె. 501 


పదవ స్కంధము - ఉత్తరభాగము క్ష 


* హలాయుధుడు తనహలాయుధాన్ని తీసికొని ఆ నదిని పెకల్పి తనవైపుకు వచ్చేటట్టు లాగాడు. 
అప్పుడు ఆ నది భయపడి స్త్రీ రూపాన్ని ధరించి, వేగంగా బలరాముని చెంతకు వచ్చి, అతని పాద 
పద్మాలకు నమస్కరించి ఇలా విన్నవించుకొన్నది. 

ను. 'బలరామా! ఘనబాహ! నీ యతుల శుంభద్విక్రమం బంగనల్‌ 

దెలియం జాలెడివార) యీ యఖిలధాత్రీభారధారేయ ని 
శృల సత్వుండగు కుండలీశ్వరుండునుం జర్చింప నీ సత్కళా 
కలితాంశ ప్రభవుండు! నీ గురుభుజా గర్వంబు సామాన్యమే?” 502 


* బాహుబల పరాక్రమా! నీ విక్రమం అంగనలు తెలియ జాలుదురా? తన శక్తి సామర్భ్యాలతో ఈ 
భూభారాన్ని భరిస్తున్న ఆదిశేషుడు గూడా నీ అంశకు చెందినవాడే. నీ భుజబలం అసామాన్యమైనది. 


చ. అని వినుతించి “యేను భవదంఘ్రి సరోజము లాశ్రయించెదన్‌ 
నను గరుణింపు మన్న యదునందను( డన్నది. 'బూర్వమార్లవై 
చను మని కామినీనికర సంగతుడై జలకేళి సల్పె నిం 
పెనయం గరేణుకాయుత మదేభము చాడ్పున న మ్మహానదిన్‌. 503 


* ఇలా స్తుతించి 'నీ పాదపద్మాల నాశ్రయించిన నన్ను కరుణించు'అని కాళింది బలరాముని 
వేడుకున్నది. అప్పుడు ఆ యాదవ వీరుడైన బలభద్రుడు పూర్వమార్గంలోనే పయనించుమని పలికి ఆ 
యమునా నదిలో గోపాంగనామణులతో కూడి కరిణీసహితుడైన గజరాజులాగా జలకేళి గావించాడు. 


తే. అంత జలకేళి సాలించి సంతసంబు, నందుచుండ వినీలవస్తాదిరత్న 
మండనంబులు( గాంచనమాూలికయును, దెచ్చి హరి కిచ్చి చనెనా నదిలలాము. 504 


* జలకేళి ముగించి బలరాముడు ఆనందిస్తున్న సమయంలో కాళిందీనది నీలవ(స్తాలూ, 
రత్నాలంకారాలూ, బంగారుహారం కానుకగా తెచ్చి ఆయనకు సమర్పించింది. 
క. అవి యెల్ల దాళ్ళి హలధరు6 డవిరళగతి నొప్పి వల్లవాంగనలును దా 
దివిజేంద్రు. బోలి మహితో, తృవమున వర్తించుచుండె సాభ్యోన్నతుండై. 505 
* వాని నన్నిటినీ ధరించి గోపాంగనలతో గూడిన బలరాముడు దేవేంద్రునివలె సౌఖ్యాలలో మునిగి 
తేలుతూ ఆనందంతో విహరించాడు. 
క. అవనీశ! యిట్లు హలమునం దివిచిన గాళింది వయ్య దెలియంగ నేండున్‌ 
భువి నుతి కెక్కెను రాముని, ప్రవిమలతరమైన బాహుబలసూచకమై. 506 


౫ రి రాజా! ఈ విధంగా బలరాముని హలంతో ఏర్పడిన కాళిందీ నది చీలిక ఈ నాటికి గూడా 
బలరాముని బాహుబలానికి ప్రతీకగా నిలిచి ప్రఖ్యాతి గాంచినది. 


1112 పోతన భాగవతము 


న. అంత బలభద్రుండు వ్రజసుందరీ సమేతుండై నందఘోషంబునం బరితోషంబు నొందుచుండె, 
నంత నక్కడ గరూశాధిపతియైన పొండ్రకుండు తన దూతం బిలిచి యిట్లనియె. 507 


* బలరాముడు ఈ విధంగా గోపాంగనలతో ఆనందిస్తుండగా కరూశదేశపు రాజయిన పౌండ్రకుడు 
తన దూతను పిలిచి ఇలా పలికాడు. 


-: కృష్ణుండు పొండ్రకవాసుదేవునిమీ(ద దండెత్తిపోయి వానిం జంవుట :- 


సీ, మనుజేశ! బలగర్వమున మదోన్మత్తుండై 'యవనిపై వాసుదేవాఖ్యు( డనంగ 
నే నొక్కరుండ గాక యితరుల కీ నామ మలవడునే? యని యదటు మిగిలి 
తెగి 'హరి దా వాసుదేవు(డ ననుకొను నంట! పోయి వలిదను మనుచు దూత. 
బద్మాయతాన్షుని పాలికి. బొమ్మన నరిగి వా. డంబుజోదరుండు పెద్ద 


తే. కొలువు. గైకొని యుండ సంకోచపడక, “వినుము మా రాజుమాటగా వనజనాభ! 
యవని రక్షింప వాసుదేవాఖ్య నొంది, నట్టి యే నుండ సిగ్గు వో దట్టి నీవు. 508 


* (భూలోకంలో వాసుదేవు డనుపేరు నా కొక్కడికే చెల్పుతుంది. ఇతరులకు ఏ మాత్రం చెల్లదు. 
కృష్ణుడు పాగరెక్కి వాసుదేవుడని అనుకుంటున్నాడట! పోయి వద్దని చెప్పుఅని బలగర్వంతో మదోన్మత్తుడై 
పద్మాక్షుని చెంతకు పౌండ్రకుడు తన దూతను పంపించినాడు. వాడు వెళ్ళి శ్రీ కృష్ణుడు సభతీర్చియుండగా 
సంకోచపడకుండా ఇలా అన్నాడు. 'ఓ శ్రీకృష్ణా! మారాజు చెప్పిన మాటలు విను. భూమిని రక్షించడానికి 
'వాసు దేవు'డనే పేరు నాకుండగా నీవు సిగ్గు విడిచి ఆ పేరు పెట్టుకున్నావు. 

క. నా పేరును నా చిహ్నము, లేపున ధరియించి తిరిగె దిది సంతమె? యిం 

తే పో! మది బరికించిన, నే పంత మెటుంగు గొల్ల డే మిట నైనన్‌? 509 

* నా పేరూ, నా చిహ్నాలూ ధరించి సంచరిస్తున్నావు. ఇది నీ పంతమా! ఐనా గోపాలుడికి పంత మేమిటి? 


ఆ. ఇంతనుండి యైన నెదిరి. ద న్నెజిగ నా, చిన్నె లెల్ల విడిచి చేరి కొలిచి 
బ్రదుకు మనుము కాక పంతంబు లాడెనా, యెదురు మనుము ఘోరకదనమునను. 510 


* ఇకనుంచి అయినా నీ శక్తి ఎదుటివారి శక్తీ తెలుసుకొని నా చిహ్నాల నన్నిటినీ వదలిపెట్టి నాకు 
సేవకుడవై బ్రదుకు. కాక పంతమాడ దల్బుకుంటే యుద్దానికి సిద్దపడు.' 


క, అను దుర్చాషలు సభ్యులు, విని యొండొరు మొగము సూచి విస్మితు లగుచున్‌ 
“జనులార! యెట్టి క్రొత్తలు, వినంబడియెడు నిచట? లెస్స వింటి? యన.(గన్‌. 511 
* దూత పలికిన దుర్భాషలను సభ్యులంతా విని ఒకరి మొగం మరొకరు చూచుకున్నారు. 
ఆశ్చర్యపోయారు. ఈరోజు ఎటువంటి (క్రొత్తమాటలు విన్నాము'అని అనుకున్నారు. 


న. అట్టియెడ కృష్ణుండు వాని కిట్టనియె. 512 


పదవ స్కంధము - ఉత్తరభాగము 113 
* ఆ సమయాన శ్రీకృష్ణుడు పౌండ్రకుని దూతతో ఇట్టా అన్నాడు. 


ము. “వినరా! మీ నృపు. డన్న చిహ్నములు నేవే వచ్చి ఘోరాజిలో 
దనమీందన్‌ వెస వైవ6. గంకముఖగృదధ్రవ్రాతముల్‌ మూంగంా, 
ననిలో దర్పము దూలి కూలి వికలంబై సారమేయాళికి 
న్ననయంబున్‌ నశనంబ వయ్యె' దను మే నన్నట్టుగా వానితోన్‌. 513 


* “ఓరీ! మీ రాజు ఏ చిహ్నాలను ధరించానని నన్ను గురించి చెప్పాడో ఆ చిహ్నాలను రేపు నేను వచ్చి 
'ఘోరయుద్దంలో మీ ప్రభువు పైన ప్రయోగిస్తాను. యుద్ధంలో శక్తి కోలుపోయి కూలిపోయిన నిన్ను (గ్రద్దలూ, 
రాబందులూ, చుట్టుముట్టుతాయనీ, కుక్కల గుంపులు నిన్ను చీల్చుకొని తింటాయనీ నేను చెప్పినట్టుగా 
అతనికి చెప్పు.” 

క. అని యుద్రేకముగా నా, డిన మాటల కులికి వాండు డెందము గలంగం 

జని తన యేలిక కంతయు, వినిసించెను నతని మదికి విరసము గదురన్‌. 514 


* ఈ విధంగా శ్రీకృష్ణుడు ఉద్రేకంగా పలికిన పలుకులకు వాడు ఉలికిపడి, గుండె జారిపోయి, తన 
ప్రభువు దగ్గరకు వెళ్లి జరిగిందంతా అతని మనస్సుకు ఆందోళన కలిగేటట్లు విన్నవించాడు, 


న. అంత గృష్లుండు దండయాత్రోత్సుకుండై వివధాయుధ కలితంబును, విచిత్రకాంచన పతాకాకేతు 
విలసితంబునగు సుందరస్యందనంబు( బటు జవతురంగంబులం బూన్ఫి దారుకుండు తెచ్చిన 
నెక్కి యతిత్వరితగతిం గాశికానగరంబున కరిగినం బౌండ్రకుండును రణోత్సాహంబు దీసింప 
నక్షాహిణీద్వితయంబుతోడం బురంబు వెడలె, నప్పు డతని మిత్రండైన కాశీపతియును మూ 
డక్షాహిణులతోడం దోడుపడువాండై వెడలె, ని ట్లాప్రయుతుండై వచ్చువాని. 515 


* అనంతరం శ్రీకృష్ణుడు పౌండ్రుకునిపై దండయాత్రకు ఉత్సహించి దారుకుడు తెచ్చిన రథాన్ని 
అధిరోహించాడు. ఆ రథంలో వివిధములైన ఆయుధాలున్నాయి. బంగారుజెండా ఆ రథంపై విలసిల్లుతున్నది. 
వేగవంతాలైన గుజ్ఞాలు కట్టిన ఆ రథంపై ఎక్కి శ్రీకృష్ణుడు కాశీనగరానికి వెళ్లాడు. పౌం్యడ్రకుడు గూడా 
అతిశయించిన రణోత్సాహంతో, రెండక్షాహిణుల సైన్యంతో పట్టణం బయటకు వచ్చాడు. అతని స్నేహితుడైన 
కాశీరాజు గూడ మూడక్షాహిణుల సైన్యంతో పౌండ్రకునికి సహాయంగా వచ్చాడు. ఈ విధంగా మిత్రసహితుడై 
యుద్ధరంగానికి వస్తున్న పౌండ్రకుని శ్రీకృష్ణుడు చూచాడు. 

సీ, చక్ర గదా శంఖ శార్జ్దాది సాధను గృత్రిమ గౌస్తుభ శ్రీవిలాసు 

మకరకుండల హార మంజీర కంకణ మణిముద్రికా వనమాలికాంకు( 
దరళ విచిత్ర పతంగ వుంగవకేతు( జెలువొందు పీతకౌశేయవాసు 
జవనాశ్వకలిత కాంచన రథారూఢుని రణకుతూహలు లసన్మణికిరీటు 


తే. నాత్మసమవేషు రంగవిహారకలిత, నటసమానుని. బౌండ్రభూనాథు. గాంచి 
హర్ష మిగురొత్త నవ్వె. బద్మాయతాక్షుం డంత వాండును నుద్వృుత్తు. డగుచు నడరి. 516 

* పొండ్రకుడు శంఖం, చక్రం, గద, శార్‌జ్లం మొదలైన ఆయుధాలను ధరించాడు. కృత్రిమమైన 
కౌస్తుభమణి వక్షాన తగిలించుకున్నాడు. మకరకుండలాలు, హారాలు, కంకణాలు దాల్చాడు. కంఠంలో 
వనమాల వేసుకున్నాడు. గరుడ కేతనాన్ని చేకూర్చుకున్నాడు. పీతాంబరాన్ని కట్టాడు. వడిగల గుజ్ఞాలతో 
గూడిన బంగారు రథాన్ని అధిరోహించాడు. కాంతిమంతమైన కిరీటాన్ని తలపై అలంకరించుకొని యుద్ధానికి 
కుతూహలపడుతున్నాడు. ఇలా తన వేషాన్ని ధరించిన పౌండ్రకుని చూచి రంగస్టలనటునిగా భావించి 
శ్రీకృష్ణుడు పకపక నవ్వాడు. ఆ పరిహాసానికి పౌండ్రకుడు మండిపడ్డాడు. 

క. పరిఘ శరాసన పట్టిస, శర ముద్గర ముసల కుంత చక్ర గదా తో 

మర భిందిపాల శక్తి క్షురికాసి ప్రాస పరశు శూలముల వెసన్‌. 5117 


చ. పరువడి వైచినన్‌ దనుజభంజను( డంత యుగాంత కాల ఖీ 
కరమహితో(గ్ర పానకుని కైవడి నేచి విరోధి సాధనో 
త్కరముల నొక్కటన్‌ శరనికాయములన్‌ నిగిడించి త్రుంచి భా 
స్వరగతి నొత్తె సంచలితశాత్రవసైన్యము( బాంచజన్యమున్‌. 518 


* పరిఘ, పట్టిసం, ముసలం, సమ్మెట, ఈటె, చక్రం, గద, చిల్లకోల, బాకు, శక్తి చురకత్తి, గొడ్డలి, 
శూలం మొదలైన ఆయుధాలను శ్రీకృష్ణునిపై మిక్కిలి వేగంగా ప్రయోగించాడు. విల్లైక్కువెట్టి శరవర్షం 
కురిపించాడు. దానవాంతకుడు భయంకర ప్రళయానగ్నివలె విజ్బంభించి విరోధి ప్రయోగించిన ఆయుధాల 
నన్నిటిని తన బాణసమూహంతో త్రుంచి వేశాడు. శత్రుసైన్యాలకు సంచలనం కల్గించే తన పాంచజన్యశంఖాన్ని 
పూరించాడు. 


ఉ. వారని యల్కతో. గినిసి వారిజనాభుండు వారి సైన్యముల్‌ 
మారి మసంగినట్టు నుణుమాడిన( బీను(గుంబెంటలై వెసం 
దేరులు వ్రాలె, నశ్వములు ద్రెళ్ళ, గజంబులు మైొగ్గె, సదృటుల్‌ 
ధారుణి. గూలి, రిట్లు నెణీ దప్పి చనెన్‌ హతశేషసైన్యముల్‌. 519 


* అమితమైన ఆగ్రహంతో సరోజనాభుడు విరోధిసైన్యాలను నాశనం చేశాడు. రథాలు విరిగిపోయాయి. 
అశ్వాలు కూలాయి. ఏనుగులు వ్రాలాయి. కాల్బలం గడ్డిగరచింది. ఈ విధంగా రణరంగమంతా పీనుగు 
పెంటలై పోయింది. మరణించకుండా మిగిలిన సైన్యం పరాక్రమాన్ని వదలి పారిపోయింది. 


న. అట్టియెడ రుధిర ప్రవాహంబులును, మేదోమూంసపంకంబును నై సంగరాంగణంబు ఘోరభంగి 
యయ్యె, న య్యవసరంబునం గయ్యంబునకుం గాలు ద్రవ్వున ప్పొౌండ్రకునిం గనుంగొని హరి 
సంబోధించి యి ట్లనియె. 520 


నెత్తుటి ప్రవాహంతో, మాంసపు బురదతో సంగరాంగణం భయంకరమైపోయింది. ఆ సమయంలో 
తనపై కాలు ద్రవ్వుతున్న పౌం(డ్రకుణ్మి చూచి శ్రీకృష్ణుడు ఇలా అన్నాడు. 

మ. “'మనుజేంద్రాధమ! పౌండ్రభూపసుత! నీ మానంబు బీరంబు నే( 
డనిలో మాపుదు, నెద్దు క్రొవ్వి పెలుచ న్నాంబోతుపై అంకె వై 
చిన చందంబున దూతచేత నను నాక్షేసించి వల్దన్న సే 
రును జిహ్నంబులు నీ పయిన్‌ విడుతు నర్చుల్‌ పర్వ నే డాజిలోన్‌. 521 


* “ఓ రాజాధమా! పౌండ్రకా! ఈ రోజు యుద్దంలో నీ మానం మంటగలుపుతాను. నీ పౌరుషం 
పటాపంచలు చేస్తాను. ఎద్దు క్రొవ్వి ఆబోతుపై రంకెవేసినట్టు నీవు నా చెంతకు దూతను పంపి నన్నాక్షేపించావు. 
నీవు నన్ను వదలివేయుమన్న చక్రాది చిహ్నాలనే నిప్పులు చెలరేగేటట్టు నీపై యుద్దంలో ప్రయోగిస్తాను. 

క. అది గాక నీదు శరణము, పదపడి యే. జొత్తు నీవు బలవిక్రను సం 

పద గల పోటరి వేనిం, గదలక నిలు “మనుచు నిశితకాండము లంతన్‌. 522 


* అలా చేయలేకపోతే నిన్ను శరణు వేడుతాను. నీవు బలపరాక్రమాలు గల వీరాధివీరుడవే అయితే 
యుద్దరంగంలో నిశ్చలంగా నిలబడు" అంటూనే శ్రీకృష్ణుడు వాడి బాణాలను వాడిపై ప్రయోగించాడు. 
నం బం రూ 


ను. చల మొప్పన్‌ నిగుడించి వాని రథముం జక్కాడి తత్సారథిం 
దల వే త్రుంచి హయంబులన్‌ నరికి యుద్దండప్రతాపక్రియం 
బ్రలయార్కప్రతివూన చక్రమున నప్పొండ్రున్‌ వెసం ద్రుంప వా( 
డిల గూలెం గులిశాహతి న్నారగు శైలేంద్రాకృతిన్‌ భూవరా! 523 


* ఇలా పట్టుదలతో బాణాలు ప్రయోగించి వాని రథాన్ని కూల్చివేసి, సారథిని సంహరించి, గుజ్హాలను 
నరికి, ఉద్దండప్రతాపంతో ప్రళయకాల సూర్యునితో సమానమైన తన చక్రాయుధాన్ని ప్రయోగించి పౌండ్రకుని 
శిరస్సును ఖండించాడు. వజ్రాయుధపు దెబ్బతో కూలిన పర్వతంలా పౌండ్రకుడు నేలకూలాడు. 


చ. మడవక కాళశికానిభుని మస్తక ముద్దతి. ద్రుంచి బంతి కై 
వడి నది సింజ పింజ గణవన్‌ విశిఖాళి నిగుడ్చి వాని యే 
లెడి పురిలోన వైచె నవలీల మురాంతకు. డిట్లు వైరులన్‌ 
గడ(గి జయించి చిత్తమున గౌతుకముం జిగురొత్త న త్తణిన్‌. 524 


* అనంతరం కాశీరాజు శిరస్సును గూడా శ్రీకృష్ణుడు ఖండించి బంతిలాగా ఆ శిరస్సును బాణాలతో 
పై పైకి ఎగురగొడుతూ అతని పట్టణంలో పడేటట్టు చేశాడు. ఈ విధంగా మురాంతకుడు శత్రువులను 
జయించి మనస్సులో ఎంతో ఆనందించాడు. 


క. సుర గంధర్వ నభశ్చర, గరుడోరగ సిద్ధ సాధ్యగణము నుతింపన్‌ 
మరలి చనుదెంచి హరి నిజ, పురమున సుఖముండె నతివిభూతి దలిర్సన్‌. 525 
* దేవ గంధర్వ సిద్ద సాధ్య గరు డోరగ గణాలన్నీ స్తుతిస్తుండగా, శ్రీకృష్ణుడు మిక్కిలి వైభవంతో తన 
నగరానికి తిరిగివచ్చి సుఖంగా కాలం గడుపుతున్నాడు. 

క. వనజోదరు చిహ్నంబులు, గొనకొని ధరియించి పౌండ్రకుండు మచ్చరియై 
యనవరతము హరి దన తలం పున దగులుట. జేసి ముక్తి. బొందె నరేంద్రా! 526 


* ఓ పరీక్షిన్నరేంద్రా! వనజనాభుని చిహ్నాల నన్నిటినీ పట్టుదలతో ధరించి అసూయాపరుడైై, నిరంతరం 
తన మనస్సులో శ్రీకృష్ణుల్లే ధ్యానించడం వలన పౌండ్రకుడు మోక్షాన్ని పొందాడు. 
సీ. అక్కడ గాశిలో నా రాజు మందిరాంగణమున గుండల కలిత మగుచు( 
బడి యున్న తల జూచి పారజనంబులు దమ రాజు తలయకా. దగ నెటింగి 
చెప్పిన నా నృపు జీవితేశ్వరులును సుతులు బంధువులును హితులు గూడి 
మొనసి హాహాకారమున నేడ్చి, రత్తజి. దత్తనూభవుండు సుదక్షిణుండు 


తే. వెలయ దండ్రికి.బరలోకవిధు లొనర్భ్చి, జనకు ననిలో వధించిన చక్రపాణి 
నడరి మర్దింప( దగు నుపాయంబు దలంచి, చతురు. డగునట్టి తన పురోహితుని బిలిచి. 527 


* ఇక అక్కడ కాశీపట్టణంలో ఆ రాజుమందిరంలో కుండలసహితమైన శిరస్సు పడగానే పురజను 
లందరూ అది తమ రాజు శిరస్సుని గుర్తించారు. ఆరాజుభార్యలు, పుత్రులు, మిత్రులు, బంధువులు 
హాహాకారాలు చేసి దుఃఖించారు. కాశీరాజు కుమారుడైన సుదక్షిణుడు తండ్రికి పరలోకక్రియలు నిర్వర్తించాడు. 
తన తండ్రిని యుద్దంలో సంహరించిన శ్రీకృష్ణుని సంహరించడానికి ఉపాయం ఆలోచించాడు. చతురుడైన 
తన పురోహితుణ్లి పిలిపించాడు. 

క. అతడుం దానును జని పశు, పతిపద సరసిజములకును బ్రమదముతో నా 

నతుండై య ద్దేవుని బహు, గతులం బూజింప నతండు కరుణాన్వితుండై. 528 


* పురోహితుడూ, తానూ వెళ్లి పరమేశ్వరుని పాదాలకు ప్రణామం చేసి బహువిధాలుగా పూజలు 
చేశారు. పరమశివుడు కరుణామయుడై ప్రత్యక్ష మయ్యాడు. 
క. 'మెచ్చితి నే వర మైనను నిచ్చెద నను వేండు మనిన 'నీశ్వర ! నన్నున్‌ 
మచ్చిక రక్షింతువు పొర, పొచ్చెము సేయక మహేశ! పురహర! యభవా! 529 
క. దేవా! మ జనకుని వసు, దేవాత్మజు( డాజిలో వధించెను, నేనా 
గోవిందుని ననిలోపల, నే విధమున గెలుతు నానతివె పురారి! 530 
* న్లీ భక్తికి మెచ్చాను. నీ వేవరం కోరుకున్నా ఇస్తానని పలికాడు. అప్పుడు సుదక్షిణుడు పరమేశ్వరా! 
నీవు నిన్ను నమి శనవారిని తప్పక రక్షిస్తావు. దేవా! నా తండ్రిని యుద్ధంలో వాసుదేవుడు సంహరించాడు. ఆ 
గోవిందుని నేను యుద్ధంలో గెలిచే ఉపాయం తెలియజేయి అని ప్రార్ధించాడు. 


తే. అనిన శంకరు( డతనికి ననియె ననఘ!, నీవు బుత్విజులును భూసురావళియును 
(బీతి నభిచార మొనరింస భూతయుక్తుం డగుచు ననలుండు దీర్చు నీ యభిమతంబు*. 531 

* అప్పుడు శంకరుడు అతనితో ఇలా అన్నాడు - అనఘా! నీవూ, బుత్విజులూ, బ్రాహ్మణ ్రేష్టులూ 
ప్రీతితో అభిచారహోమం చేస్తే అగ్ని దేవుడు నీ కోరిక నెరవేరుస్తాడు. 


తే. అనిన నా చంద్రమౌళి వాక్యముల భంగి, భూరినియమముతో నభిచారహోమ 
మొనర గావింప నన్ని యథోచితముగ6 జెలంగ దక్షిణవలమాన శిఖల వెలింె. 532 


* ఈ విధంగా శంకరుడు చెప్పగా పరమేశ్వరుని వాక్యానుసారం సుదక్షిణుడు గొప్పనియమాలతో 
అభిచారహోమం చేశాడు. అగ్నిదేవుడు దక్షిణదిశ వైపు వ్యాపిస్తున్న జ్యాలలతో వెలిగాడు. 


న. అందు. దామశ్మశ్రుకేశకలాపంబును, నశనిసంకాశంబు లైన నిడుదకోజలును, నిప్తులుప్పతిల్లు 
చూడ్కులును, ముడివడిన బొమలును, జేవురించిన మొగంబును గలిగి కృత్య యతి రౌద్రాకారంబున( 
బ్రజ్వరిల్హుచు. గుండంబు వెలువడి యనుదిన నిహన్యమాన ప్రాణిరక్తారుణ మృత్యుకరవాలంబు 
లీలం జూపట్టు నాలుకను సెలవుల నాకికొనుచు నగ్ని కీలాభీలంబగు శూలంబు గేలం దాల్చి భువన 
కోలాహలంబుగా నార్చ్బుచు, నుత్తాల తాలప్రమాణ పాదద్వయహతులం దూలు పెంధూళి నింగిమింగ, 
భూతంబులు సేవింప, నగ్నవేషయై, నిజవిలోచన సంజాత సముద్దూత నిఖిల భయంకరజ్యాలికా జాలంబున 
దిశాజాలంబు లోలిం బ్రేల్చుచు, నుద్వేగగమనంబున నగధరు నగరంబున కరుగుదేరం బౌరజనంబులు 
భయాకులమానసులై దావదహనునిం గని పణచు వనమృగంబుల చాడ్పునం బజుచి, సుధర్మాభ్యంత 
రంబున జూదంబాడు దామోదరునిం గని “రక్షర క్లేతి రవంబుల నార్తులయి “కృష్ణ! కృష్ణు పెనుమంటల 
బురంబు గాల్పం బ్రళయ్మా్న్ని సనుదెంచె' నన వారిం జూచి 'యోడకోడకు6 డని భయంబు నివారించి, 
సర్వరక్షకుండైన పుండరీకాక్షుండు జగదంతరాత్ముండు గావునం దద్వత్తాంతం బంతయు దన దివ్య 
చిత్తంబున నెటింగి కాశీరాజపుత్ర ప్రేరితయైన య మ్మహాకృత్యను నిగ్రహింపం దలంచి నిజపార్వ్వవర్తియె 
యున్న య ద్దివ్య సాధనంబు గనుంగొని యప్పుడు. 533 


య అగ్నిజ్యాలల నుండి ఎజ్జని జుట్టూ, పిడుగుల వంటి కోరలూ, నిప్పులు [కక్కే చూపులూ, ముడివడిన 
కనుబొమలూ, జేవురించిన మొగంతో “'కృత్య' అతి భయంకరాకారంతో హోమకుండం నుంచి వెలువడింది. 
ఆ కృత్య మృత్యుదేవత కరవాలంలాగా కనిపిస్తున్న నాలుకతో పెదవులు తడుపుకుంటూ, అగ్నిజ్యాలలవంటి 
శూలాన్ని కేలదాల్సి, లోకం దద్దరిల్లేటట్ట్లు బొబ్బలు పెడుతూ, తాటిచెట్టవంటి పాదాల తాకిడికి లేచిన 
దుమ్ము నింగినిండా వ్యాపించగా, భూతాలు సేవిస్తుండగా, దిగంబరంగా కళ్లనుంచి రాలే నిప్పులతో దిక్కులను 
కాల్చివేస్తూ అతివేగంగా శ్రీకృష్ణుని నగరానికి వచ్చింది. ద్యారకానగర వాసులంతా కృత్యను చూచి దావానలాన్ని 
చూచి పారిపోయే అరణ్య జంతువులలాగా పారిపోయి అంతఃపురంలో జూదమాడుతున్న శ్రీకృష్ణునితో ఈ 
విషయం వివరించారు. మన పట్టణాన్ని దహించడానికి ప్రళభయకాలాన్ని వచ్చింది. మమ్మల్ని రక్షించు రక్షించు 
అని ప్రార్ధించారు. పుండరీకాక్షుడు వారిని భయపడవద్దని చెప్పి, జరిగిన సంగతినంతా మనస్సులో భావించి, 
కాశీరాజు పంపించిన కృత్యను సంహరించాలని భావించి తన చ(క్రాయుధాన్ని పరికించాడు. 

భీమమై బహుతీవ్రధాముమై హతరిపు స్తోమమై సుమహితోద్దాము మగుచు( 

జండమై విజితమార్తాండమై పాలితాజాండమై విజయప్రకాండ మగుచు 

దివ్యమై నిఖిలగంతవ్యమై సుజన సంభావ్యమై సద్భక్త సేవ్య మగుచు 

నిత్యమై నిగమసంస్తుత్యమై వినమితాదిత్యమై నిర్దితదైత్య మగుచు 

విలయసమయ సముద్బూత విపులభాస్వ, దళికలోచన లోచనానల సహస్ర 

ఘటిత సటుసటాజ్యాలికా చటుల సత్వ, భయదచ[క్రంబు కృత్య పై( బంసె శౌరి. 534 


* భయంకరమైనదీ, శత్రువులను హతం గావించేదీ, సూర్యకాంతిని ధిక్కరించే కాంతి గలిగినదీ, 
అన్నివైపులా పయనించ గలిగినది, సుజనులచే స్తుతింపబడేదీ, భక్తులచే సేవించబడేది, దేవతలచే నమస్కరింప 
బడేదీ, దానవులను సంహరించేదీ, ప్రళయకాలంలోని పరమేశ్వరుని ఫాలనేత్రం నుంచి వెలువడిన జృలనజ్యాలా 
మాలికవలె భయంకరమైనదీ అయిన తన చక్రాయుధాన్ని శ్రీకృష్ణుడు కృత్యపై ప్రయోగించాడు. 


న. 


ఆదియును బ్రళయ వేళాసంభూత జీమూతసంఘాతప్రభూత ఘుమఘుమాటోప నినదాధరీకృత 
నుహాదుస్పహ కహకహ నిబిడనిస్వన నిర్నోషపరిపూరిత బ్రహ్మాండకుహరంబును, నభ్రంలిహ 
కీలాసముత్కట పటు చిటపట స్పుట ద్విస్పులింగచ్చటాభీలంబును, సకలదేవతాగణ జయ జయ 
శబ్దకలితంబును, ననంతతేజో విరాజితంబును నగుచుం గదిసినం బంటింపక కంటగించు కృత్యను 
గెంటి వెంట నంటిన నది తన తొంటి రౌద్రంబు విడిచి మరలి కాశీపురంబు సొచ్చి పౌరలోకంబు 
భయాకులతం బొంది వాపోవ, రోషభీషణాకారంబుతో నప్పుడు బుత్విజ్నికాయ యుతంబుగ 
సుదక్షిణుని దహించె, నత్తి. జక్రంబును దన్నగరంబు సౌధప్రాకార గోపురాట్టాలకాది వివిధవస్తువాహన 
నికరంబుతో భస్మంబు గావించి మరలి యమరులు వెజ(గంద గమలలోచన పార్య్వవర్తిై నిజ 
'ప్రభాపుంజంబు వెలు. గొంద గొల్బియుండె నని చెప్పి మజియు నిట్లనియె. 535 


* ఆ చక్రాయుధం ప్రళయకాలంనాటి మేఘాలనుంచి పుట్టిన ధ్వనివంటి భయంకర ధ్వనితో, 
ఆకాశాన్నంటుతున్న అగ్నిజ్యాలలతో, సకల దేవతలు జయ జయధ్యానాలు చేస్తుండగా, అమిత తేజస్సుతో 
వెలుగొందుతూ కృత్యను సమీపించింది. తనను చూచి తడబడకుండా కంటిగించుకుంటున్న కృత్యను 
గెంటివేసి వెంటబడింది. అప్పుడు కృత్య తన పూర్వపు రౌద్రరూపాన్ని వదలి తిరిగి కాళీపురం వచ్చింది. 
మరలి వచ్చిన కృత్యను చూచి పౌరులంతా భయపడి శోకిస్తుండగా ఆ కృత్య రోషభీషణమైన ఆకారంతో 
బుత్విజులతోపాటు సుదక్షిణుని దహించివేసింది. అప్పుడు శ్రీ, కృష్ణుని చక్రాయుధం సౌధగోపుర ప్రాకారాలతో 
పాటు ఆ నగరాన్ని భస్మీపటలం చేసింది. దేవతలంతా ఆశ్చర్యపడేటట్టు శ్రీకృష్ణుని చెంతకు చేరింది అని 
శుకమహర్షి పరీక్షిత్తు మహారాజుతో చెప్పి కృష్ణ గాథను ఇంకా కొనసాగించాడు. 

క. మురరిపు విజయాంకితమగు, చరితము సద్భక్తి. దగిలి చదివిన వనినన్‌ 
దురితముల. బాసి జను లిహ పర సౌఖ్యము లతనిచేత. బడయుదు రధిపా! 536 
* ఓ పరీక్షిన్మహారాజా! శ్రీకృష్ణుని విజయాలతో కూడిన కథను భక్తితో చదివినా వినినా, జనులు 
పాపరహితులై ఆ దేవుని దయచేత ఇహపరసౌఖ్యాలను పొందుతారు. 
వ. అనిన శుకయోగికి రాజయోగి యిట్లనియె. 537 


* ఈ విధంగా చెప్పిన శుకయోగితో రాజయోగి ఐన పరీక్షిత్తు ఇలా అన్నాడు. 


-; బలరాముండు ద్వివిదు(డను వానరుని సంహరించుట :- 


క. బలభద్రు. డప్రమేయుం, డలఘు( డనంతుండు నతని యద్భుతకర్మం 
బులు నినియు, దనియ దింకను, దెలియంగ నా కానతిమ్ము దివ్యమునీంద్రా! 538 
౫: ఓ మునీంద్రా! బలరాముడు మహాత్ముడు. ఆయన కావించిన ఆశ్చర్యకరమైన పనులను గూర్చి 
విని కూడ నాకు తృప్తి కలగటం లేదు. ఇంకా వివరంగా ఆయనను గూర్చి నాకు చెప్పండి. 


వ. అనిన రాజునకు శుకుం డిట్లనియె. 539 
* అనగా రాజుతో శుకమహర్షి ఇలా అన్నాడు. 


క. జననాయక! విను సుగ్లీ, వుని సచివుడు మైందునకు సహోదరు( డనంా 
వినుతికి నెక్కిన ద్వివిదుం, డను ప్లవగుండు నరకసఖ్యు. డతిదర్పితుండై. 540 
* ఓ రాజా! విను. సుగ్రీవునికి మంత్రి మైందుడు. వాని తమ్ముడు ద్వివిదుడనే పేరుగల వానరు 
డొకడున్నాడు. వాడు నరకాసురునికి చెలికాడు. మహాగర్విష్టి 


సీ. చెలికానిపగ దీర్పం దలంచి కృష్ణుం డేలు పురములు జనపదంబులు దహించి 
సరి దుపవన సరోవరములు గోరాడి మందల. గొందలమంద. జేసి 
ప్రాసాదములు ద్రొబ్బి పరిఖలు మాయించి చతురంగ బలముల సమయ జేసి 
పురుషుల సతులను భూధరగుహలలో. బెట్టి వాకిలి గట్టి బిట్టు నొంచి 


తే. ఫలిత తరువుల. ద్రుంచి సాధుల నలంచి, కోట లగలించి పడుచుల నీట ముంచి 
ధరణి నిబ్ఫ్బంగి( బెక్కుబాధల( జలంబు, పరం(గంయేయుచు నొకనాండు ప్రవగవరుండు. 541 
* ఆ వానరుడు తన మిత్రుడైన నరకుని పగను తీర్చదలచి (శ్రీకృష్ణుడు పరిపాలించే పట్టణాలనీ, 
పల్లెలనీ తగల పెట్టటం; వనాలనీ, సరోవరాలనీ నాశనం చేయటం, ఆవులమందలను బెదరించటం, సౌధాలను 
పడద్రోయటం, అగడ్తలను పూడ్చివేయటం, చతురంగ బలాలను సంహరించటం, స్త్రీ పురుషులను 
కొండగుహల్లో బంధించి బాధించటం, పండినచెట్లను విరిచివేయటం, కోటలను పడగొట్టటం, యువతులను 
నీళ్లలో ముంచటం మొదలైన పనులతో ఆందరినీ బాధిస్తూ ఉండేవాడు. 

క. చతుర వృుదు గీతరవము, న్నతి వీతెంచినం జెలంగి నగచరు(డా రై 
వతగిరి కందరమున కా, యతిగతి( జని యందు నెత్త మాడెడు వానిన్‌. 5్‌డ2 


౫ ఒకనా డా ద్వివిదుడు తనకు మనోహరమైన సంగీతం వినబడగా రైవతపర్వతం గుహకు వచ్చి 
అక్కడ జూదమాడుతూ ఉన్న బలరాముల్ల] చూచాడు. 


చ. అలితనినీలవస్తుని విలాసవతీయుతు( జంద్రచందద్రికా 
కలిత మహోన్నతాంగు మణికాంచన దివ్యవిభూషణోన్నతున్‌ 
విలసితవారుణీ సమదవిహ్యల లోచను. గాంచె సీర ని 
ర్హళిత రిపుక్షితీశ నిజధాముని రాముని కామపాలునిన్‌. 543 


+ నల్లనివ(స్త్రం ధరించినవాడూ, యువతులమధ్యలో ఉన్నవాడూ, పండువెన్నాలలాగా చల్లని తెల్లని 
ఉన్నతమైన అవయవాలు కలిగినవాడూ, మణిమయాలైన దివ్యాభరణాలను ధరించినవాడూ, మత్తుపానీయం 
(త్రాగిన మైకంలో చంచలమైన కన్నులు గలవాడూ, శత్రురాజుల పట్టణాలను ధ్వంసం చేసినవాడూ, 
కామపాలుడూ అయిన బలరాముబ్బి అక్కడ ఆ ద్వివిదుడు చూచాడు. 


సీ, కనుగొని తత్పురోగమ భూమిరుహశాఖ, లెక్కి యూయయచు జాల వెక్కిరించు/ 
గికురించుచును బండ్రిగిల్ఫి చూపుచు వెసం గొమ్మకొమ్మకు నుజుకుచు నదల్ఫు( 
దోంక నూరక మేను సోంకంగ నులివెట్టు; వెడవెడ నాలుక వెడల. బెట్టు; 
బరుల నఖంబుల గిరగిర గోయచు. బొరి. బొరి ఫలములు గణచివైచు; 


తే. గోళ్ళు తెగ గొర్కి యుమియును; గుదము సూపు;, బలసి మర్కటజాతి యి ప్పగిది. జేయం 
గోపమున హలధరు€ డొక గుండు వైవ, దాని. దప్పించుకొని ప్రల్లదమున నతని. ర్‌డ్షడ 
౫: అలా చూచినవాడై ఆ వానరుడు బలరామునికి ముందుభాగంలో ఉన్న చెట్లకొమ్మలను ఊపుతూ, 
వెక్కిరిస్తూ తప్పించుకుంటూ, ఒకకొమ్మపై నుంచి మరొక కొమ్మపైకి దుముకుతూ, తన తోకను బలరామునికి 
తాకిస్తూ, నాలుక వెళ్ళబెడతూ, గోళ్ళతో గోకుతూ, పండినపండ్లను కొరికి పారవేస్తూ- ఇంకా అనేకవిధాలుగా 
ఏవేవో వెకిలిచేష్టలు చేస్తూ ఉన్నాడు. అవి చూచి బలరాముడికి కోపం వచ్చి వాబ్షి ఒక రాతితో కొట్టాడు. 


క. నగి యాసవకలశము. గొని, జగతీరుహశాఖ యెక్కి చాపలమున న 
జ్ఞగతిపయి వైచె దద్చట, మగలగం౮ నది చూచి కోప మగ్గల మొదవన్‌. ర్‌డ్తీర్‌ 


4 వా డా రాతిదెబ్బను తప్పించుకుని నవ్వుతూ బలరామునికి సమిపంలో ఉన్న కల్టుపాత్రను 
తీసుకపోయి చెట్టుకొమ్మపై కెక్కి దాన్ని నేలమోద విసరికొట్టాడు. అది పగిలిపోయింది. ఆ కోతి చేష్టలు 
చూచి బలరాముడికి చాలా కోపం వచ్చింది. 


న మజియును. 546 

క. సీరిని. దన మనమున నొక, చీరికి. గైకొనక కదిసి చీరలు చింపన్‌ 
వారక దా భువిజనముల. గారించుట మాన్స( దల(చి ఘనకుపితుండై. ర్‌డ్త7 


౫ బలరాముణ్బీ లక్ష్య పెట్టకుండా ఆ వానరుడు అతని పరివారాన్ని సమోపించి వారి వస్త్రాలను 
చించివేశాడు. అపుడు బలరాముడు కోపంతో, ఆ వానరుడు ప్రజలను బాధించటం మాన్నించాలనే నిశ్చయానికి 
వచ్చాడు. 


న. ఇట్లు కోపోద్దీసిత మానసుండై కనుంగొని హలాయుధుం డప్పుడు. 548 
౫: హలాయుధుడు ఆ[గ్రహోద(గ్రుడైనాడు. 
చ. ముసలము. దీవశాతహలమున్‌ ధరియించి సమస్తచేతన 

గ్రసనమునాండు పొంగు అయకాలునిభంగి నదల్చి నిల్వ; వా 

డసదృశవిక్రమక్రమ విహార మెలర్ప సమీపభూజమున్‌ 

వెస( బెకలించి మస్తకము వ్రేసె. జలంబు బలంబు చొప్పడన్‌. 5్‌డ9 


* ముసలాయుధాన్ని ధరించి ప్రళయకాలంనాడు విజ్బృంభించే కాలయముడిలాగా బలరాముడు 
ద్వివిదుణ్లి అదలించి నిలబడ్డాడు. వానరుడు కూడా మహాపరాక్రమంతో సమీపంలో ఉన్న చెట్టును పెకలించి 
బలరాముని తలపైన బలంగా కొట్టాడు. 


వ. ఇట్లు వ్రేయ బలుం డప్పుడు. 550 


చ. ఉరవడి దండతాడిత మహోరగుభంగి. గడంగి వీర సా 
గరమన నేంచి హేమకటకంబుల నొప్పు సునందనామ భి 
కర ముసలంబునన్‌ ద్వివిదుకంఠము వ్రేసినం బొల్బె వాండు జే 
గురు గల కొండచందమున. గోయని యార్చి సురల్‌ నుతింపంగన్‌. 551. 


* ఇలా ద్వివిదునిచేత దెబ్బతిన్న బలరాముడు కజ్జదెబ్బతిన్న కాలసర్పంలాగా చెలరేగినవాడై 
బంగారుకట్టు వేసిన 'సునంది' అనే పేరుగల తన రోకలితో ద్వివిదుణ్జి కొట్టాడు. బలరాముడు కొట్టిన 
దెబ్బకు వానరుని శరీరంనుంచి రక్తం చిమ్మింది. దాని కారణంగా వాడు ఎర్రని కొండవలె కన్సడ్డాడు. ఇది 
చూచి దేవతలు ఎంతో సంతోషించారు. 


నుత్త. అంత వాండొకయింత మూర్చిలి యంతలో దెలివొంది దు 
ర్హాంతభూరి భుజావిజ్బంభణు(డై మహీజము పూన్సి దై 
త్యాంతకాగ్రజు వ్రేసె; వ్రేసిన నాగ్రహంబున దాని నిం 
తింతలై ధర రాల జేసె నహీనవిక్రమశాలియె. 552 

+ బలరాముడు కొట్టిన దెబ్బకు వాడు క్షణకాలం మూర్చపోయి, కొంతసేపటిలో తేరుకొన్నవాడై 
అతిశయించిన భుజబలంతో ఒక పెద్దచెట్టు పెరికి దానితో బలరాముణ్ణి కొట్టాడు. బలరాము డావృక్షాన్ని 
మొక్కవోని పరాక్రమంతో ముక్కలు ముక్కలు చేశాడు. 


క. మజీయును జల ముడుగక వెసం దరుచరు. డొకతరువు వ్రేయ దాలాంకు€ డనా 
దరమున. దునిమిన వెండియు6 దొర(గించె. గుజంబు లతండు దొడ్లో. దునుమన్‌. 553 


౫ వానరుడు పట్టువిడువకుండా చెట్లను పెళ్ళగించి బలరామునిమోద వేశాడు. వాడు వేసే వృక్షాల 
నన్నిటినీ బలరాముడు నడుమలోనే నరికివేశాడు. 


క. ఆ చందంబున వనచరు( డేచి మహీరుహచయంబు లెల్లను హలిపై 
వైచి యవి శూన్య మగుటయు జూచి శిలావృష్టి. గురిసె సుర లగ్గింపన్‌. 55 
* ఆ విధంగా ద్వివిదుడు సమిపంలో ఉన్న చెట్లన్నీ పెరికి బలరామునిమోద వేశాడు. అవన్నీ వృథా 
అయిపోగా రాళ్ళవర్షం కురిపించాడు. 
క. బలు( డపుడు జూలు తుమురై, యిల రాల6గ6 జేసి యార్వ నే పుడుగక యా 
వలిముఖు(డు తాలసన్నిభ, ము లయిన నిజబాహుదండముల నుగ్రుండై. 555 
౫: వాడువేసే రాళ్ళనన్నిటినీ బలరాముడు పొడిపొడి చేశాడు. దానితో ద్వివిదుడు తాటి చెట్టవంటి 
తన బాహువులతో బలరామునితో ముష్టియుద్దానికి తలపడ్డాడు. 
క. వడి. బిడుగు. బోని పిడికిటం బొడిచిన వడి సెడక బలుండు ముసలము హలమున్‌ 
విడిచి ప్లనంగుని మెడ గడు, వెడవెడ బిగియించె (గ్రుడ్డు వెలి కుజుకంగన్‌. 556 
౫ ద్వివిదుడు బలరాముణ్జి పిడుగులాంటి పిడికిటితో పొడిచాడు. అప్పుడు బలరాముడు తన చేతిలోని 
రోకలినీ, నాగలినీ ప్రక్కన పెట్టి కనుగ్రుడ్డు బయటికి వచ్చేటట్లు రెండు చేతులతో ద్వివిదుని మెడ గట్టిగా 
బిగించాడు. 
క. వదనమున. జెవుల రుధిరము, మెదడును దొరంగంగ వాండు మేదిని మీ6దం 
జదికిల( బడి యొక యింతయు, మెదలక మిడుకంగలేక వృతి బొందె నృపా! 557 
+ ఓ రాజా! బలరాము డావిధంగా ద్వివిదుని గొంతు నులుమగా, వాని ముఖంలో నుంచీ, చెవుల్లో 
నుంచీ రక్తం ్రవించింది. మెదడు చెదరిపడింది. వాడు దభీలుమని భూమిమీద పడి చలనం మాని ప్రాణాలు 
విడిచాడు. 
తే. వానిపాటున కప్పుడు వనసమేత, మగుచు నా శైలరాజ మల్లల్ల నాడె; 
సురగణంబులు రాముపై సురభి కుసుమ, వృష్టి గురియించి రతుల సంతుష్టి మెజసి. 558 
౫ ద్వివిదుని శరీరపాతానికి రైవతపర్వతం వణికిపోయింది. దేవతలు ఆనందంతో బలరామునిమీద 
పుష్పవర్షం కురిపించారు. 

వ. ఇ వ్విధంబున భువనకంటకుండైన దుష్టశాఖామృగేంద్రుని వసుంధరకుం బలిచేసి సకల జనంబులు. 
బరమానంద కందళిత హృదయారవిందులై తన్ను నందింప న య్యదునందనుండు నిజనగరంబున 
కరుదెంచె; నని శుకుండు వెండియు న మ్మనుజపతి కిట్లనియె. 559 


ఈ విధంగా లోకకంటకుడైన ఆ వానరుణ్లి సంహరించి సమస్త ప్రజలూ ఆనందంలో తన్ను 
పొగడుతూ ఉండగా బలరాముడు తన నగరానికి విచ్చేశాడు అని చెప్పి శుకుడు తిరిగి పరీక్షిత్తుతో ఇలా 


అన్నాడు. 
-: బలరాముండు హస్తినాపురమును గంగలో. ద్రోయఈ బూనుట :- 


సీ. కోరి సుయోధను కూతురు సర్వలక్షణములు గల్గి లక్షణ యనంగ 
మహినొప్పు కన్యకామణి వివాహంబున జక్రహస్తుని తనూజాతు(దైన 
సాంబుండు బలసాహసమున నెత్తుక పోవ గౌరవు లీక్షించి కడంగి క్రొవ్వి 
“పడచువా€ డొక డదె బాలిక( గొనిపోవు చున్నాండు గై కొన కుక్కు మిగిలి 


తే. యిట్టి దుర్మదు( గయిముట్టి పట్టి తెచ్చి, జనులు వెజు. గంద బెజపట్టి యునుతుమేని 
యదువులు మనల నేమి సేయంగం గలరొ, యనుచు. గురువృద్దజనముల యనుమతమున.560 

రాజా! దుర్యోధనుని కుమార్తె పేరు లక్షణ, ఆమె సమస్త శుభలక్షణాలు కలిగిన కన్య. శ్రీకృష్ణుని 

కుమారుడైన సాంబుడు వివాహ సమయంలో ఆమెను ధైర్యసాహసాలతో ఎత్తుకుపోయాడు. అదిచూచి 
కౌరవులు 'కుర్రవా డొకడు మన అమ్మాయిని దౌర్జన్యంగా తీసుకుపోతున్నాడు. ఆ పొగరుబోతును బంధించి 
తెచ్చి చెరసాలలో వేద్దాము. యాదవులు మనలను ఏమిచేస్తారో చూద్దాం' అని పెద్దలైన భీష్మాదుల అనుమతిని 
పొందారు. 

న. ఇట్టు గడంగి యుద్ధసన్నద్దులై బలశౌర్యోపేతులగు కర్ల శల్య భూరిశ్రవో యజ్ఞకేతు సుయోధనాదులు 
సమున్నతరథారూఢులై కూడ నరిగిన వారల గనుంగొని జాంబవతీనందనుండు మందస్మిత వద 
నారవిందుం డగుచు సింగంబు భంగి గర్జించుచు మణిదీప్తం బైన చాపంబు. బూని నిల్చిన వారును 
సాంబు నదల్సి నిలునిలు మని పలికి. 561 

+ మహాపరాక్రమోపేతులైన కర్ణ శల్య భూరిశ్రవ యజ్ఞకేతు దుర్యోధనాదులు యుద్ధసన్నద్దులై చెలరేగి 

రథాలెక్కి సాంబుణ్ణి వెంబడించారు. సాంబుడు వారిని చూచి చిరునవ్వులు చిందులాడే ముఖారవిందంతో 
సింహంలాగా గర్జిస్తూ ధనుర్దారియై ఎదురొడ్డి నిలబడ్డాడు. కౌరవులు సాంబుని పైకి తారసిల్హారు. 

తే. చండకోదండ ముక్త నిశాత విశిఖ, జాల మందంద వనణప యాభీలముగను 
నందనందన నందన స్యందనంబు, ముంచి రచలేంద్రమును ముంచు మంచు పగిది. 562 


౫ కౌరవులు ధనుస్సులు ఎక్కుపెట్టి సాంబునిమోద వాడియైన బాణాలను ప్రయోగించి 'మంచు 
మహాపర్వతాన్ని ముంచి వేసిన విధంగా" అతడి రథాన్ని కప్పివేశారు. 

న. ముజియును. 563 


శా శార్యాటోప విజంభణంబుల సరోజాతాక్షసూనున్‌ సురా 
హార్యస్టైర్యుని మీంద నేయ నతండుద్యద్భూరి బాహాబలా 
వార్యుండై శితసాయకాలి నవి మాయం జేసినన్‌ దేవతా 
తూర్యంబుల్‌ దివి మైోసె( నంత నత డస్తోకప్రతాపోన్నతిన్‌. 56 


ఈ విధంగా మేరుపర్వతంతో సమానమైన ధైర్యంగల సాంబునిమోద కౌరవులు పరాక్రమాతిశయంతో 
బాణాలను ప్రయోగించారు. అతడు భుజబల సంపద మెరయగా, ఆకసంలో దేవదుందుభులు (మోగగా 
కౌరవులు తనపై వేసిన బాణా లన్నింటినీ ధ్వంసం చేశాడు. 


వ. ఇట్లు గడంగి బాణజాలంబులు సర(గించి యందటణు కన్నిరూపులై రథ సూత ధ్వజ పతాకాతపత్రంబులు 
చూర్ణంబులు గావించి విరథులం జేసి వారల మెయిమణవు లణువుళ్ళు గావించి యొక్కొక్కని. బెక్కు 
బాణంబుల నుచ్చిపో నేసిన వారలు శోణిత దిగ్దాంగులై కుసుమిత కింశుకంబులం బోలియుండిరంత.565 


* అపారపరా[క్రమంతో సాంబుడు కౌరవుల మోద బాణసమూహాన్ని ప్రయోగించి అందరకూ అన్ని 
రూపాలతో కనపడతూ వారి రథాలనూ, గు(ర్రాలనూ, సూతులనూ, కేతనాలనూ పొడిపొడి చేసి వారు 
ధరించిన కవచాలను సైతం ఛేదించి, వారిశరీరాలలో దూసుకుపోయేటట్లు శరపరంపర (ప్రయోగించాడు. 
సాంబుని శరజాలంవల్ల కలిగిన గాయాలనుంచి కారిన రక్తం కారణంగా కౌరవులు పుష్పించిన కింశుక 
వృక్షాల్దాగా కనబడ్డారు. 

ఉ. వార లనేకులయ్యు బలవంతులు నయ్యు మహోగ్రసంగ రో 

దార పరాక్రను ప్రకటదక్షులు నయ్యు( గుమారకున్‌ జగ 
ద్వీరుని నొక్కనిం జెనకి వ్రేలును వంపంగలేక సిగ్గునం 
గూరిన చింత నొండొరుల. గూడుచు విచ్చుచు వెచ్చనూర్పుచున్‌. 566 


+ కౌరవులలో బలవంతులూ యుద్ధవిశారదులూ పెక్కుమంది ఉండికూడా ఒక్క సాంబునితో 
తలపడి వాని (వ్రేలు కూడా వంచలేక పోయారు. అందుచేత వారు సిగ్గుపడి అవమానభారంతో చాలా 
బాధపడ్డారు. నిట్టూర్పులు నిగుడించారు. 

న. మగిడి సమరసన్నద్దులై సంరంభించి. 567 


౫ కౌరవులు తిరిగి యుద్దానికి సిద్దమై సాంబుణ్లి ఎదుర్కొన్నారు. 


ఉ. అందబలు నొక్కపెట్ట దనుజాంతకనందను. జుట్టు ముట్టి యం 
దంద నిశాత సాయక చయంబుల ముంచి రథంబు నుగ్ర లీ 
అం దునుమాడి చాపము చలంబున. ద్రుంచి హయాలి( జంపి సూ 
తుం దెగటార్చి యంత విరథుం డగుడున్‌ వెస6 జొచ్చి పట్టినన్‌. 568 

౫ అందరూ ఒక్క మారుగా సాంబుణ్లీ ముట్టడించి పదునైన బాణాలను ప్రయోగించారు. అతడి 
రథాన్ని ధనుస్సునీ విరగగొట్టారు. గుర్రాలనూ, సూతుణ్లి చంపి విరథుణ్ణి చేసి బంధించారు. 


తే. బాలకుండు చేయునది లేక పట్టువడియెం గౌరవులు దమ మనముల. గౌతుకంబు 
లొలయ' సాంబుని( గన్యకాయుక్తముగను, బురమునకు. దెచ్చి రతులవిభూతి మెణసి. 569 


* బాలకుడైన సాంబుడు కారవులకు పట్టుబడ్డాడు. వారు సంతోషంతో గంతులు వేస్తూ సాంబుబ్లి 
కన్యకాసహితంగా పట్టణానికి తీసుకుని వచ్చారు. 
వ. అంత ద్వారకానగరంబున. 570 


ఉ. జాంబవతేయు వార్త యదుజాతులు నారదయోగిచే సమ 
స్తంబును విన్నవా రగుచు సంగరకాతుక ముప్పతిల్ల. జి 
త్తంబుల. గౌరవాన్వయకదంబము నొక్కట నుక్కడంచు కో 
పంబున నుగ్రసేనజనపాలు ననుజ్ఞ ననూన సైన్యముల్‌. 571 


+ ఇక్కడ ద్వ్యారకానగరంలో నారదమహర్షి వల్ల సాంబుడు పట్టుబడ్డాడనే వార్తను యాదవవీరులు 
విన్నారు. యుద్గోత్సాహం అతిశయించగా కౌరవవంశాన్ని నాశంచేయడానికి సిద్దమై మహారాజైన ఉ(గ్రసేనుడి 
అనుమతిని పొంది సర్వసైన్యసమేతంగా కదిలారు. 


తే. కూడి నడవంగ6 గని వారితోడ బలుండు, ధార్తరాష్ట్రులు మనకు నెంతయును డాసి 
నట్టి బంధులు; వారిపై నిట్టి యలుక, నెత్తి చనుచుంట యిది నీతియే తలంప? 572 


౫ అప్పుడు బలరాముడు యాదవవీరులతో ఇలా అన్నాడు- కౌరవులు మనకు దగ్గర చుట్టాలు, 
వారి మదికి యుద్దానికి వెళ్ళడం నీతి కాదు. 


న. అని వారల వారించి తత్‌క్షణంబ బంధు ప్రియుండైన బలరాముం డనలార్క సంకాశంబగు కాంచనరథం 
బెక్సి యనురక్తులైన భూసురులును, నుద్ధవాదులగు కులవృద్దులును సేవింపం గరిపురంబునకుం 
జని తత్పురోపకంఠవనంబున సురభికుసుము ఫలభరిత తరుచ్చాయా విరచిత చంద్రకాంత 
శిలాతలంబునందు వసియించి, మహితగ్రహ మధ్యగతుందైన పూర్ణచందు ననుకరించి యుండె; 
నంత. గార్యబోధనంబు సేయుటకై కౌారవులకడకు( బ్రబుద్ధుండైన యుద్దవునిం బనిచినం జని 
యతం డాంబికేయునకు ధనురాచార్యాపగాతనూభవ సుయోధనులకుం బ్రణమిల్లి వారిచేత 
నభినందితుండై యిట్లనియె. 573 


* బంధుప్రీతి గల బలరాముడు యాదవసైన్యాన్ని నిలువరించి బంగారు మయమైన రథాన్ని 
అధిరోహించి అనురాగయుక్తులైన విప్రులతోనూ, కులవృద్దులతోనూ కలిసి హస్తినాపురానికి వెళ్ళాడు. 
అక్కడ పట్టణానికి సమిపంలో ఉన్న వనంలో సుగంధసుమాలతో కూడిన చెట్లనీడలో ఉన్న చంద్రకాంత 
శిలావేదికమోద, (గ్రహాల నడుమ చంద్రుని లాగా ప్రకాశిస్తూ కూర్చున్నాడు. అనంతరం కర్తవ్యం బోధించటానికై 

కౌరవుల దగ్గరకు ఉద్ధవుణ్ణి పంపించాడు. ఉద్ధవుడు కౌరవుల కొలువుకూటానికి వెళ్లి ధృతరా(స్ట భీష్మ ద్రోణ 
సుయోధనులకు నమస్కారం చేసి, వారి ప్రశంసలు అందుకొని వారితో ఇలా అన్నాడు. 


సీ “భూరియశోధనులార! తాలాంకుండు చనుదెంచి నగరోసవనమునందు 
నున్నవా౮డనిన వా రుత్సాహమున బలు బొడగను వేడుక బుద్ది. దోయం 
దనరారు కానికల్‌ గొని చని యర్వ్యపాద్యాది సత్యతులు నెయ్యమున. జేసి 
ధేనువు నిచ్చి సమ్మానించి యందణు నందంద వందనం బాచరించి 
తే. యుచితభంగిని నచట గూర్చున్న యెడను, 'గుశలమే మీకు? మాకును గుశలి మనుచు 
బలికి రాముడు కురునరపాలు( జూచి, యచటి జనములు వినగ నిట్లనియె. దెలియ. 574 


 'ఓ మహాశయులారా! బలరాముడు వచ్చి పట్టణానికి సమీపంలో ఉన్న ఉపవనంలో విడిదిచేశాడు.' 
ఉద్ధవుడు ఇలా చెప్పగానే కౌరవులు సంతోషంతో బయలుదేరి బలరాముడికి అర్హ్యపాద్యాదు లర్పించి 
కానుక లిచ్చి గౌరవించారు. బలరాముడు తనచుట్టూ కూర్చున్నవారి నందరిని కుశలప్రశ్నలతో సంభావించి, 
అందరూ వినేటట్టుగా దుర్యోధనునితో ఇలా అన్నాడు. 
ఉ. “మా నరనాథునాజ్ఞ నిజమస్తములన్‌ ధరియించి కౌరవుల్‌ 
మానుగ6 జేయు టొప్పుగు( గుమారకు నొక్కని. బెక్కు యూథపుల్‌ 
పూనిన లావుమై నెదిరి పోర జయించుట మీ(ది తప్పు; త 
ప్రైనను గాచె బాంధవహితాత్మకుండై మనుజాధినాథుండున్‌. 5్‌75 


4 మా రాజైన ఉగ్రసేనుని ఆజ్ఞను మీరు మన్నించక తప్పదు. ఇంతమంది సేనాధిపతులు ఒక్కటై 
బాలకుణ్లి ఒక్కణ్ణి బంధించటం తప్పు. ఐనా, మారాజు బంధువుల క్షేమం కోరి మీరు చేసిన తప్పును 
మన్నించాడు. 

క. అను మాటలు విని కౌరవ, జననాయకు(ండాత్మ నలిగి “చాలు. బురే? యే 

మన గలదు కాలగతి? చ, క్కనం గాలం దొడుగు పాదుకలు దల కెక్కెన్‌. 576 

+ బలరాముడి మాటలు దుర్యోధనునికి చాలా కోపం తెప్పించాయి. “చాలు చాలు! కాలవైపరీత్యం! 
కాళ్ళకు తొడిగే చెప్పులు తలమోదికి ఎక్కాయి! 

ఆ. మనము బంధువరుస మన్నించు మన్ననం గాదె రాజ్యభోగగరిమ. బొదలి 

వసుధ6 బేరు గలిగి వాసికి నెక్కుటం దమకు ననుభవింప( దగని యట్టి. 577 

౫: బంధువులు కదా అని గౌరవించటం చేతనే యాదవులు పేరు 'ప్రఖ్యాతులను గడించి తమకు 

యోగ్యంకాని ఛత్రచామరాలను ధరిస్తూ ఉన్నారు. 


న. సితచ్చత్ర చామర శంఖ కిరీట చిత్రశయ్యాసౌధ సింహాసనంబులు గైకొనుట మన మందెమేలంబునం 
గాదె? యిట్టిచో సరివారునుం బోలె నూరక గర్వించు యదుకులులతోడి సంబంధసఖ్యంబులు సాలు4 


పదవ స్కంధము- ఉత్తరభాగము 127 


బాములకు. బాలు వోసి పెంచిన విషంబు దప్పునే? మమ్ముం దమ సంపుసేయు మనుట 
సిగ్గులేకుంట. గాదె! యదియునుంగాక దివ్యాస్త కోవిదులైన గంగానందన గురు కృపాశ్వత్తామ 
కర్ణాది యోధవీరులకున్‌ లోంబడ్డవానిని మహేంద్రునకైనను విడిపింప( వచ్చునే? యహహ! 
వృథాజల్పంబుల కేమిపని?” యని దుర్చాష లాడుచు దిగ్గున లేచి నిజమందిరంబునకుం జనియె; 
నప్పుడు హలాయుధుం డమ్మాటల కదిరిపడి. 578 


సః పోనీలెమ్మని మనం ఉపేక్ష వహించడంచేత యాదవులు శంఖ కిరీట సింహాసనాది భోగాలను 
అనుభవిస్తూ ఉన్నారు. మనతో సమానుల్హాగా విర్రవీగే యాదవులతో స్నేహసంబంధాలు చాలు. పాములకు 
పాలుపోసి పెంచిన మాత్రం చేత విషం తగ్గతుందా? తమమాట వినవలసిందిగా మమ్ము ఆజ్ఞాపించటం 
సిగ్గులేని తనం కాదా? అంతేకాకుండా భీష్మ ద్రోణ కర్షాది యోధవర్గానికి చిక్కి లోబడిన వాణ్ణి విడిపించటం 
దేవేంద్రుని కైనా సాధ్యమా? నిరుపయోగమైన మాటలతో పని యేముంది? అని పరుషంగా మాట్లాడుతూ 
దిగ్గున లేచి తన సౌధానికి వెళ్ళాడు. దుర్యోధనుని పరుషవాక్కులకు బలరాముడికి చాలా ఆ(గ్రహం వచ్చింది. 
ఉ. కారవు డాడి పోయిన యగౌరవభాషల కాత్మ€ గిన్క దై 
వాజుంగ నుల్ల సత్ర్రశ యభానుని కై వడి మండి చండ రో 
షారుణితాంబకుం డగుచు యాదవవృద్దుల( జూచి పల్కె. “బెం 
పారిన రాజ్యవైభవ మదాంధుల మాటలు మీరు వింటిరే? 579 


* దుర్యోధనుడు పల్కిన గౌరవహీనమైన మాటలకు బలరాముని కళ్ళు కోపంతో ఎర్రబడ్డాయి. 
'ప్రళయకాలంనాటి ప్రచండ భాస్కరునిలాగా మండిపడ్డాడు. తన సమిపంలో ఉన్న యాదవ వృద్దులను 
చూచి ఇలా అన్నాడు; రాజ్యవైభవంవల్ల కలిగిన మదంతో కళ్ళు మూసుకుపోయిన దుర్యోధనుడి మాటలు 
విన్నారు. కదా! 


తే. శ్రీమదాంధులు సామంబుచేత( జక్కం బడుదురే యెందు? బోయం.డు పసుల. దోలు 
పగిది నుగ్రభుజా విజంభణ సమగ్ర, సుమహితాటోప మనిలోనం జూపకున్న. 580 


౫: బోయవాడు పశువులను తోలేవిధంగా యుద్ధరంగంలో భుజబల పరాక్రమం చూపకపోయినట్టయితే 
ఐశ్వర్యగర్వంతో గుడ్డివారైన కౌరవులు మంచిమాటలతో చక్కబడరు. 
క. కౌరవుల సమయంజీయ ను, దారత యదువీరవరులు దామోదరు(డున్‌ 
రారా వల దని యచ్చట, వారించితి. గాదె బంధువత్సల యిుంక్తిన్‌. 581 
౫ కౌరవులను నాశనం చేయటానికి యాదవవీరులూ, శ్రీకృష్ణుడు వస్తూ ఉండగా రా నక్కరలేదని 
బంధుట్రీతితో నేను వారిని వారించాను కదా! 


వ. అదియునుం గాక. 582 

సీ. ఏ దేవు భృత్యులై యింద్రాది దిక్సాల వరులు భజింతురు వరుసతోడ 
నే దేవు మందిరం బేపారు దేవతా తరుసభావిభవసుందరత. జెంది 
యే దేవు పదయుగం బేప్రొద్దు సేవించు నఖిల జగన్మాతయైన లక్ష్మి 
యే దేవు చారుసమిద్దకళాంశ సంభవులము పద్మజభవులు నేను 
తే. నట్టి దేవుండు దుష్టసంహారకుండు, హరి ముకుందుండు పంపుసేయంగ నొప్పు 
నుగ్రసేనుని రాజ్యసమ[గ్రగరిమ, యంతయును దార యిచ్చిన దంట! తలంప. 583 


* అంతేకాదు. ఏ దేవునికి సేవకులై యింధద్రాది దిక్సాలురు బారులుదీరి భజిస్తారో, ఏ దేవుని 
మందిరం కల్పవృక్షాది దేవతాతరువులతో అతిశయిస్తూ ఉంటుందో, ఏ దేవుని పాదపద్మాలను జగన్మాతయైన 
లక్ష్మీదేవి సేవిస్తూ ఉంటుందో, నేనూ బ్రహ్మా ఇద్దరమూ ఏ దేవుని అంశవల్ల జన్మించామో- అటువంటి దుష్ట 
సంహారకుడైన శ్రీకృష్ణుని ఆజ్ఞతో ఉ(గ్రసేనుని రాజ్యసంపద విలసిల్దుతూ ఉంది. దానిని ఈ కౌరవులు 
తామే ఇచ్చారట; విన్నారా! 

చ. అదియును గాక యెవ్వని పదాంబుజ చారురజోవితాన మా 

త్రిదిన నరాది దిక్పతి కిరీటములందు నలంకరించు; భూ 
విదితపు( దీర్ధముం గడు బవిత్రము సేయును; నట్టి కృష్ణుచే( 
బొదలిన రాజ్యచిహ్నముల బొందంగ రా దంట యేమిచోద్యమో! 58 

౫: అంతే కాకుండా ఎవని పాదపద్మపరాగం దేవతల, మానవుల, దిక్సాలుర కిరీటాలను 
అలంకరిస్తూందో, పవిత్రతీర్థాలను సైతం పునీతం చేస్తూందో, అలాంటి కృష్ణునిచేత ఇవ్వబడ్డ రాజ్యచిహ్నాలను 
ధరించటానికి మేము అర్హులం కాదట. ఇదేమి ఆశ్చర్యం! 


క. తామంట తలంపం దల లంట, యేమంట పాదుకల మంట గణింపంగ రాజ్య 
శ్రీమదమున ని ట్లాడిన, యీ మనుజాధముని మాట కేమన వచ్చున్‌? 585 


+ తాము శిరస్సు లట, మేము చెప్పుల మట. రాజ్యమదంతో ఇలా వాగిన యీ నీచుణ్ణి గూర్చి యే మనాలి? 
న. అని సక్రోధమానసుండై యప్పుడు. 586 
క. ధారుణి నిటమీందట ని, ష్కారవముగ( జేయకున్న( గా దని యుగ్రా 
కారుండై బలభద్రుండు, సీరము వెసంబూన్చి లావు జేవయు నెస(గన్‌. 587 
* ఇలా అంటూ బలరాముడు మహాకక్రోధాన్ని ప్రదర్శించాడు “ఈ భూమిమీద కౌరవవంశాన్నే లేకుండా 
చేయక తప్పదు. ఇంకో మార్గం లేదు" అని బలరాముడు ఆ(గ్రహోదగ్రస్వరూపంతో పరాక్రమం ప్రదర్శించుతూ 
తన నాగలిని ఎత్తి పట్టుకొన్నాడు. 


వ. ఇట్లు పూని కౌరవరాజధానియైన కరినగరంబు కడతల హలాగ్రంబును జొనిపి య ప్పుటభేదన 
విస్తారంబగు గడ్డ భుజాగర్వ దుర్వారుండై పెకలించి తిగిచి గంగాప్రవాహంబునం గడ(ద్రోయ 

గమకించిన నప్పుడు మహాజలమధ్య విలోలంబగు నాన చందంబున నన్నగరంబు వడవడ వడంకుచు 
గోపుర వప్ర ప్రాకార సౌధాట్టాలక తోరణ ధ్వజ ద్వార కవాట కుడ్య వీధీ యుతంబుగా నొడ్డగెడవైన( 
బౌరజనంబులు పుడమి నడుగు లిడంగ రాక తడంబడుచు, నార్హులై కుయ్యిడుచుండి; రట్టియెడ న 
మ్మహోత్సాతంబులు గనుంగొని తాలాంకుండు గినుక వొడమి కావించిన యుపద్రవంబుగా నెటింగి 
దానికి. బ్రతీకారంబు లేమిని గళవళంబున భయాకుల మానసులై పుత్ర మిత్ర కళత్ర బంధు భృత్య 
పొరజన సమేతంబుగా భీష్మదుర్యోధనాది కౌరవులు వేగంబున నతని చరణంబుల శరణంబులుగా. 
దలంచి, సాంబుని. గన్యకాయుక్తంబుగా ననేక మణిమయ భూషణాంబర జాలంబుతో. గొనివచ్చి 
దండప్రణామంబు లాచరించి కరకమలంబులు మొగిడద్భి యిట్లనిరి. 588 


౫: ఈ విధంగా బలరాముడు తన హలాన్ని పైకెత్తి కొరవ రాజధాని అయిన హస్తినాపురం చిట్టచివరి 
భాగంలో నాగలిచివరి భాగాన్నిచొప్పించి ఆ పట్టణాన్ని మొత్తం పెకలించి గంగలో కలపటానికి ఉద్యుక్తుడైనాడు. 
ఆ సమయంలో హస్తినాపురం సముద్ర జలాల్లో తిరుగపడ్డ పడవలాగా అయింది. ఆ పట్టణం 
గోపుర(ప్రాకారసాధాలతో సహ ఒకవైపుకు ఒరిగింది. పౌరులు హాహాకారాలు చేశారు. ఈ మహోపద్రవానికి 
భయపడినవారై బలభద్రుని రౌద్రావేశం తగ్గించటానికి మరో మార్గంలేక భీష్మ దుర్యోధనాదు లందరూ 
పరుగెత్తుకొని వచ్చి బలరాముణ్ణి శరణు వేడారు. కన్యకతో సహ సాంబుణ్జో సమర్పించారు. అనేక మణిమయ 
భూషణాదులు కానుక లిచ్చి కరకమలాలు మోడ్చి ఇలా (ప్రార్ధించారు. 

క. “రామ! సమంచితముక్తా దామ! యశఃకామ! ఘనసుధాధామ!రుచి 

స్తోమ! జయసీమ! జగదభి, రామ! గుణోద్దామ! నిఖిలరాజలలామా! 589 


* బలరామా! జగదభిరామా! రాజలలామా! ముత్యాలహారం ధరించినవాడా! కీర్తి కాముకుడా! 
మనోహరమైన ఆకారం కలవాడా! మమ్ము రక్షించు. నీవు జయశీలివి. సుగుణశాలివి. 


క. నీ మహిమ యెొటింగి పాగడంగం నే మెంతటివార? మఖిలనేతవు; త్రిజగత్‌ 
క్షేమంకరు(డవు; సుమతివి, తామసులము మమ్ము. గావ దగు హలపాణీ! 590 


* ఓ హలాయుధా! నీ మహిమ తెలిసి పొగడటానికి మే మెంతవారం? సర్వానికీ నాయకుడవు. 
ముజ్జగాలకూ క్షేమం కలిగించే వాడవు. బుద్ధిమంతుడవు. మేము అహంకారులం. మమ్ము కాపాడు. 


క. భూచక్ర మెల్ల! దాల్చిన, యా చక్రీశ్వరుండు దావకాంశు.డు బలదే 
వా! చక్రికి నగ్రజుండవు, నీచక్రియ లుడుపః జెల్టు నీకు జితారిీ! 591 
1 ఈ సమస్త ప్రపంచాన్నీ భరించిన శ్రీకృష్ణుడు నీ అంశం. నీవు ఆ చక్రాయుధునికి అన్నవు. 
నీచకార్యాలకు పాల్పడిన మమ్ము రక్షించు. 
క. రక్షింపుము రక్షింపు ము, పేక్షింపక నమిత నిఖిలబ్బందారక! ఘో 
ర క్షణదాచరవిషనిట, లాక్ష] భయాతురుల మమ్ము నరయు మనంతా! 592 


130 పోతన భాగవతము 


* సమస్త దేవతలచేతా నమస్కరింపబడే ఓ మహానుభావా! బలదేవా! మమ్ము ఉపేక్షించక రక్షించు. 
హరుడు హలాన్ని [మింగిన విధంగా క్రూరరాక్షసులను (మింగివేసిన అనంతుడవు నీవు. భయార్తులమైన 
మమ్ము రక్షించు. 

న. మజణీయును దేవా! యీ సచరాచరంబు జగంబుల నీ లీలావినోదంబులం జేసి దుష్టజన మర్దనంబును, 

శిష్టజన రక్షణంబునుం జేయుచు, జగదుత్పత్తి స్టితి లయహేతువైన నీకు సమస్కరింతు' మని 
వెండియు నిట్లనిరి. 593 

౫ ఈ సచరాచర ప్రపంచాన్నీ లీలావినోదంగా నడిపిస్తూ, దుష్టశిక్షణం, శిష్టరక్షణం చేస్తూ, సృష్టి స్టితి 

లయాదులకు కారణమైన దేవా! నీకు నమస్కరిస్తున్నాము. 


తే. 'అవ్యయుండవు; సర్వభూతాత్మకు(డవు;, సర్వశక్తి ధరుండవు; శాశ్వతుండవు 
విశ్వకరుండవు గురుండవు విమలమూర్తి వైన నిన్ను నుతింస బ్రహ్మకును దరమె? 59్తీ 
౫: నాశంలేని వాడవూ, సర్వ(ప్రాణి స్వరూపుడవూ, సర్వశక్తులనూ ధరించినవాడవూ, శాశ్వతుడవూ, 
జగద్నురుడవూ, సృష్టెకర్తవూ, నిర్మలమైన ఆకారం గలవాడవూ ఐన నిన్ను పొగడటం (బ్రహ్మకు కూడా 
సాధ్యం కాదు. 


చ. అని వినుతించినం బ్రముదితాత్మకు(దై హలపాణి వారలం 
గనుంగొని 'యోడ కోడకుండు కార్యగతిం దగి లిట్టు మీరు సే 
సిన యవినీతిచేత నిటు చేసితి; నింక భయంబు దక్కి పొం 
డనిన సుయోధనుండు వినయంబున నలుని. గూంతునుం దగన్‌. 595 


* ఈవిధంగా కౌరవులు స్తుతించగా బలరాముడు సంతోషించి “మిరు చేసిన అవినీతివల్ల ఇలా 
చేశాను. భయపడవద్దు. వెళ్ళండి" అన్నారు. అప్పుడు దుర్యోధనుడు వినయంతో అల్తుణి, కూతురినీ 
యలు ౧౧౯౦ 
సాగనంపాడు. 


క. అనుపుచు నరణము దాసీ, జనముల వేయింటి లక్షసైంధవముల. దా 
నినుమడి యేనుంగుల. గాం, చన రథముల నాణువేల సమ్మతి నిచ్చెన్‌. 596 


* దర్యోధనుడు కూతురికీ, అల్టుడికి అరణంగా వేయిమంది దాసీలనూ, లక్ష గుర్రాలనూ, రెండు 
లక్షల ఏనుగులనూ, ఆరువేల రథాలనూ ఆనందంగా ఇచ్చాడు. 


న. ఇట్టిచ్చి యనిచిన భద్రుండు గొడుకునుం గోడలిం దోడ్కొనుచు. బరమానందంబు నొందుచు, 
నక్కడక్కడి జనంబులు పది వేల నిధంబులం బొగడ, నిజపురంబున కరిగి యచ్చట యాదవులతోడ. 
దా గరిపురంబునకుం బోయిన విధంబును, వారలాడిన దురాలాపంబులును, దా నందులకై 
యొనర్చిన ప్రతీకారంబును నెజింగించి సుఖంబుండె; వారణపురంబు నేండును దక్షిణం బెగసి 
యుత్తరభాగం బొకించుక గంగకై క్రుంగి బలభదుని మాహాత్మ్య్యంబు. దెలుపుచున్ని దనియ 
మహాత్ముని భుజవీర్యం బవార్యంబని చెప్పి శుకయోగీంద్రుండు పరీక్షిన్నరేంద్రున కిట్టనియె. 597 

* ఇలా దుర్యోధనుడు అల్టుణ్లీ కూతురినీ సాగనంపగా బలరాముడు వారిని వెంటబెట్టుకొని ప్రజల 
(ప్రణామాలు అందుకొంటూ ఆనందంగా ద్వ్యారకానగరానికి వెళ్ళాడు. అక్కడ తన వారితో తాను 
హస్తినాపురానికి ఏ విధంగా వెళ్ళిందీ, దుర్యోధనాదులు ఏమి మాట్టాడిందీ, దానికి ప్రతీకారంగా తా నేమి 
చేసిందీ, వివరంగా చెప్పి వారిని సంతోషపరిచాడు. హస్తినాపురం ఈనాడు కూడా దక్షిణం వైపు లేచి, ఉత్తరం 
గంగానదివైపు కొంచెం క్రుంగి, బలరాముడి మాహాత్య్యాన్ని చాటుతూ ఉంది- అని ఈ రీతిగా శుకమహర్షి 
బలరాముడి భుజబలం సామాన్యమైనది కాదని చెప్పి పరీక్షిత్తుతో ఇంకా యిలా అన్నాడు. 


-: షోడశసహస్ర ప్రీ సంగతుండైన శ్రీకృష్ణుని మహిమ నారదుం డరయుట :- 
చ. “'నరవర! యొక్కనాండు విని నారదసంయమి మాధవుండు దా 
నరకుని. ద్రుంచి వాని భవనంబున నున్న పదాజువేల సుం 


దరులను నొక్కవమాటు ప్రమదంబున నందణ కన్ని రూపులై 
పరిణయ మయ్యె” నా విని శుభస్టితి. దద్విభవంబు( జూడ.(గన్‌. 598 


ఓ రాజేంద్రా! విను. కృష్ణుడు నరకాసురుణ్లి చంపి వాని మందిరంలో ఉన్న పదారువేల అందగత్తెలనూ 
వరించి, ఒక్కమారుగా అందరికీ అన్ని రూపాలతో కనపడి వివాహం చేసుకొన్నాడనే వార్త నారదుడు విని, 
అతని వైభవాన్ని దర్శించాలనే కాంక్షతో ఒకనాడు ద్వారకకు వచ్చాడు. 


వ. ఇట్లు దలంచి కృష్ణపాలితం బయిన ద్వారకానగరంబు డాయంజని ముందట. 599 


సీ. శుక శారికా శిఖి పిక కూజితప్రసవాంచితోద్యాన వనాఘములను 
గలహంస సారస కైరవ కమల కహ్లార శోభిత కమలాకరముల 


గలమాది సస్య సంకులవరేక్షుక్షేత భూరి లసన్నదీ తీరములను 
గిరిసాను పతిత నిర్ష్యరకణ సందోహ సంతత హేమంత సమయములను 


తే. గమలసంభవకాంచనకార రచిత, చిరతరైశ్వర్య నగరలక్ష్మీకరాబ్ద 
ఘటిత నవరత్నమయ హేనుకటక మనంగ, సాబగు మీటీన కోటయు. జూచె మౌని. 600 


+ నారదుడు ద్యారకలో ప్రవేశించాడు. చిలుకలూ, గోరువంకలూ, నెమళ్ళూ, కోయిలలూ ఆనందంతో 
కలకలారావాలు చేస్తూ ఉన్న ఉద్యానవనాలను చూచాడు. హంసలతోనూ, బెగ్గురు పక్షులతోనూ, పద్మాలతోనూ, 
కలువలతోనూ శోభిస్తూ ఉన్న సరోవరాలను సందర్శించాడు. వరిపంటలతో కలకలలాడే క్షేత్రాలతోనూ, 
చెరకు తోటలతోనూ కనువిందు చేసే నదీతీరాలను తిలకించాడు. కొండచరియలనుంచి ఎల్లప్తుడూ 
జల్లులుగా పడుతున్న సెలయేటి నీటి తుంపరలవల్ల సదా హేమంత బుతువుగా అలరారుతున్న ్రదేశాలనూ 
కనుగొన్నాడు. బ్రహ్మతో సమానులైన స్వర్ణకారులచేత తయారుచేయబడి, భోగభాగ్యాలతో తులతూగే 
నగరలక్ష్మి తనచేతికి ధరించిన నవరత్న ఖచితమైన బంగారు కంకణంలాగా ప్రకాశిస్తున్న కోటను వీక్షించాడు. 

వ. ముణీయును సముత్తుంగ మణిసాధ గవాక్షరంధధ్ర నిరత నీరంధ్రఫున సార చందనాగరు 
ధూపధూమపటల విలోకన సంజనితపయోధరాభి శంకాం గీకృత తాండవకేళీవిలోల పురకామినీ 
జనోపలాలిత నీలకంఠ సముదయంబును, జంద్రకాంత మణిస్పటికస్తంభ సంభృతమరకత 
పద్మరాగఘటిత నవరత్న కాంచన ప్రాసాదశిఖరాగ్ర విన్యస్త బహుసూర్య విభమకృదంచిత శాతకుంభ 
కుంభనిచయంబును, సమస్త వస్తు విస్తార సమర్పిత వైశ్యాగారవీథీ వేదికాకలితంబును, మహితాతప 
నివారణ తరళవిచిత్ర కేతనాబద్ధ మయూరశింజినీ నినదపూరితాశాంతరిక్షంబును, సరోజనాభ పూతనా 
చేతనాసహారాది నూతన నవిజయసందేశలిఖిత స్వర్ణవర్గానళీ విభాసిత గోపురముణి విటంకప్రదేశంబును, 
యాదవేంద్ర దర్శనోత్సవాహూాయమాన సమాగత నానాదేశాధీశ భూరివారణదానజల ప్రభూతపంక 
నిరసనైకగతాగత జనసమ్మర్హ కరకంకణకషణ వికీర్యమాణరజః పుంజంబును; వినూత్న రత్నమయ 
మంగళ రత్నవళ్లీ విరాజిత ప్రతిగృహప్రాంగణంబును, గుంకుమసలిలసిక్త విసణిమార్గంబును, వంది 
మాగధసంగీత మంగళారావ విలసితంబును, భేరీమృుదంగకాహళ శంఖతూర్య రవాధరీకృత సాగర 
థనరోషంబునునై, యవురావతీ షురంబునుం బోలె ననుదేననందననివానంబై, యనల 
పుటభేదనంబునుం బోలె! గృష్టమార్గ సంచారభూతంబై, సంయమనీనాము నగరంబునుం బోలె 
హరి తనూభవాభిరామంబై, నైరృతినిలయంబునుం బోలె. బుణ్యజనాకీర్ణంబై, వరుణనివాసంబునుం 
బోలె గోత్రరక్షణ భువన ప్రశస్తంబై, ప్రభంజన పట్టణంబునుం బోలె మహాబలసవ్చుద్దంబై, 
యలకాపురంబునుం బోలె ముకుంద నర శంఖమకరాంక కలితంబై, రజతాచలంబునుం బోలె 
నుగ్రసేనాధిపార్యాలంకృతంబయి, నిగమంబునుం బోలె వివిధవర్ల క్రమవిధ్యుక్త సంచారంబయి, 
(గ్రహమండలంబునుం బోలె గురుబుధ విరాజమిత్ర విరాజితంబయి, సంతత కల్యాణ వేదియుం 
బోలె వైవాహికోపేతంబయి, బలిదానవ కరతలంబునుంబోలె సంతతదానవారియుక్తంబయి, యొప్తు 
నప్పురంబు ప్రవేశించి, యందు విశ్వకర్మ నిర్మితంబైన యంతఃపురంబున నుండు షోడశసహస్ర 
హర్మ్యంబులందు. 601 


ఆ ద్యారకానగరంలో మిక్కిలి ఎత్తయిన మేడలున్నాయి. ఆ సౌధాల గవాక్షాలలో నుంచి 
అగరుధూపధూమాలు వెలువడు తున్నాయి. ఆ నల్లని పొగగుంపులను మేఘాలని భ్రమించి తాండవం 
చేస్తున్న నెమళ్ళను అచ్చటి కాంతామణులు ఎంతో అనురాగంతో లాలిస్తున్నారు. ఆ పట్టణంలో 
చంద్రకాంతమణులు చెక్కిన స్పటిక స్తంభాలతో కూడిన నవరత్న'ప్రాసాదాలున్నాయి. ఆ ప్రాసాద శిఖరాల పైన 
బంగారు కలశాలు అమర్చారు. ఆ కలశాలమీద ప్రసరించిన సూర్యకిరణాలు వేలకొలది సూర్యబింబాలను 
సృష్టిస్తున్నాయి. ఆ పట్టణంలో సమస్త వస్తువులతో నిండిన విపణివీథు లున్నాయి. ఆ పట్టణంలో ఆకాశాన్ని 
అంటుతూ ఎగురుతున్న చిత్ర విచిత్రమైన జెండా గుడ్డలు ఎండతగులకుండా అడ్డుపడుతున్నాయి. 
బాలగోపాలుడు చేసిన 'పూతనసంహారం' మొదలైన వీరగాథలు బంగారు అక్షరాలతో చెక్కిన ఫలకాలు 
గోపురాలపై విరాజిల్లుతున్నాయి. 

నందనందనుని సందర్శనంకోసం విచ్చేసిన నానాదేశాల రాజులు కానుకలుగా తెచ్చిన ఏనుగుల 
మదధారలచే తడిసిన ప్రదేశాలను వచ్చేపొయ్యేవారి కరకంకణాల ఒరిపిడివల్ల రాలిపడిన బంగారుపొడులు 
పొడిపొడిగా మారుస్తున్నాయి. 

(ప్రతి ఇంటిముందూ కొంగ్రొత్త రత్నాలతో ముద్దు ముద్దుగా తీర్చిదిద్దిన ముత్యాలముగ్గులు 
అలరారుతున్నాయి, ఆ పట్టణం పన్నీరు చల్లిన వీథులతోనూ, వందిమాగధుల సంగీత మంగళారావాలతోనూ, 
సము(ద్రఘోషాన్ని సైతం [క్రిందుపరచే భేరీమృదంగ కాహళాది తూర్యధ్వనులతోనూ నిండి ఉన్నది. 

అష్టదిక్సాలుర పట్టణాలను తలపించే ఆ ద్యారకాపట్టణాన్ని నారదుడు ప్రవేశించి, అక్కడ విశ్శకర్మచేత 
నిర్మింపబడ్డ అంతఃపురంలోని పదహారువేల సౌధాలలోనూ శ్రీకృష్ణుల్లి చూచాడు. 


సీ, పటికంపు(. గంబముల్‌ పవడంపు( బట్టెలు మరకతరచితముల్‌ ముదురు లమర 
వై డూర్యమణిగణవలభుల. బద్మరాగంబుల మొగడుల కాంతు లొలయ 
సజ్ఞాతినజ్ర లసజ్ఞాల రుచులతో భాసిల్లు నీలసోపానములును 


గరుడపచ్చల విటంకములును ఘనరుచి వెలసిన శశికాంత వేదికలును 


తే. వజణలు మౌక్తికఘటిత కవాటములును, బ్రవిమల స్వర్ణ్షమయ సాలభంజికలును 
మించు కలరవ మెసంగ6 గ్రీడించు మిథున, లీల నొప్పు కపోతపాలికలు. గలిగి. 602 
* స్పటికపు కంబాలూ, పగడాల పట్టెలూ, మరకతమణుల కప్పులూ శోభిల్లగా, వైడూర్యాల ముంజూ 
రులు, వజ్రాల కిటికీలూ కాంతులీనగా, పద్మరాగాల నడికొప్పులూ నీలాల సోపానాలు విలసిల్లగా, చంద్రకాంత 
వేదికలూ గరుడపచ్చల గువ్వగూండ్లూ ్రకాశింపగా, ఆణిముత్యాలు కూర్చిన తలుపులూ, సువర్షమయ 
సాలభంజికలూ, పావురాల జంటల కువకువలతో కూడిన గూళ్ళ్లూ కలిగిన ద్వారకానగరాన్ని నారదుడు 
దర్శించాడు. 


తే. చేటికానీకపద తులాకోటిమధుర, నినదభరితమై రుచిరమాణిక్య దీప 
మాలికయు గల్గి చూపట్టం గ్రాలు నొక్క, జలజలోచన నిజసొధతలమునందు. 603 


తే. కనక కంకణ రుణరుణత్కార కలిత, చంద్రబింబాననా హస్తజలక ఘటిత 
చామరోద్దూత మారుత చలిత చికుర, పల్లవుని. గృప్లు వల్లవీ పల్లవునిని. 604 
౫ చెలికత్తెల కాలిఅందెల సుందరనినాదాలతో నిండి మంజుల మణిదీప మాలికలతో వెలుగొందే ఒక 
అందకత్తె సౌధంలో బంగారు కంకణాలు గలగలలాడగా కంజాతలోచనలు వీస్తున్న వింజామరలు గాలికి 
కదులుతున్న ముంగురులు గల గోపికావల్లభుడైన నల్లనయ్యను నారదుడు చూచాడు. 


న. మజియు హాటకనిష్కంబు లజ్టులందు వెలుగొంద.( గంచుకంబులు శిరోవేష్టనంబులు( గనక 
కుండలంబులు ధరించి, సంచరించు కంచుకులును, సమాన వయోరూపగుణ విలాసవిభమ 
కలితలయిన నిలాసినీ సహస్రంబులును గొలువం గొలువున్న య పుద్మలోచనుం గాంచన సింహాసనాసీనుం 
గాంచె; న ప్పుండరీకాక్షుండును నారదుం జూచి ప్రత్యుత్తానంబు స్పేసి యప్తుడు. 605 

౫: బంగారుపథకాలు మెడలలో ్రకాశించగా కంచుకాలూ, తలపాగాలూ, కుండలాలూ ధరించి 
సంచరించే కంచుకిజనమూ, సమానమైన వయోరూపగుణాలతో విలసిల్లే వేలాది లీలావతులు సేవిస్తూ 
ఉండగా, బంగారు సింహాసనం మోద కొలువుతీరి కూర్చున్న గోపాల కృష్ణుజ్హి ఆ మహర్షి అవలోకించాడు. 

బంణం యె 
తన్ను సమిపిస్తున్న నారద మునీం(ద్రుణ్లి చూచి కృష్ణుడు ఎదురువచ్చాడు. 
క. మునివరు పాదాంబుజములు, దన చారుకిరీటమణి వితానము సోంకన్‌ 
వినమితుండై నిజసింహా, సనమున గూర్చుండంబెట్టి సద్వినయమునన్‌. 606 


౪ శ్రీకృష్ణుడు తనకిరీటంలోని మణులసమూహం తాకేటట్లు ముని(శ్రేష్టుడైన నారదుని పాదపద్మాలకు 
నమస్కారం చేసి తన సింహాసనం మోద కూర్చోబెట్టాడు. 


క. తన పాదకమలతీర్ధం, బున లోకములం బవిత్రముగం జేయు పురా 
తనమౌని లోకగురు. డ, ముని పదతీర్ధంబు మస్తమున ధరియించెన్‌. 607 


* తన చరణకమల తీర్ధంచేత సర్వలోకాలనూ పవిత్రంచేసే ప్రాచీనమునీ, లోకగురుడూ ఐన శ్రీకృష్ణుడు 
యఖ ౬౯౦౩ 
నారదుని పాదతీర్థం తన తలపై చల్టుకున్నాడు. 


వన. ఇట్లు బ్రహ్మణ్యదేవుండును నరసఖుండు నై న నారాయణుం డశేష తీర్దోపమానంబయిన మునీంద్రపాద 
తీరంబు ధరించిన వా. డయి' సుధాసారంబులైన మితభాషణంబుల నారదున కిట్లనియె. 608 


౫: ఈ విధంగా దేవదేవుడూ, నరునికి చెలికాడూ అయిన నారాయణుడు సమస్త పుణ్యతీర్థాలకూ 
సమానమైన నారదమునీం[ద్రుని పాదజలాన్ని తలపై ధరించినవాడై అమృతం చిలికే పలుకులతో ఇలా అన్నాడు. 


క. 'ఏ పని పంచినం జేయుదు6 దాపససవర! యనుడు నతండు 'దామోదర! చి 
(ద్రూపక! భవదవతార, వ్యాపారము దుష్టనిగ్రహార్ధము గాదే! 609 
* 'ఓ తాపసవరేణ్యా! మారు ఏ పని చేయవలసిందని ఆజ్ఞాపిస్తే ఆ పని చేస్తాను. సెలవీయండి”. ఇలా 
పలికిన కృష్ణునితో నారదుడు ఇలా అన్నాడు. 'స్వామా! దామోదరా! మారు అవతరించటం దుర్మార్గులను 
సంహరించటానికే కదా!” 


తే. అభిలలోకైకపతివి దయార్ధమతివి, విశ్వసంరక్షకుండవు శాశ్వతుండవు 
వెలయ నే పనియైనం గావింతు ననుట, యార్తబంధుండ విది నీకు నద్భుతంబె! 610 
౫: నీవు సమస్తలోకాలకూ యజమానివి. దయగలవాడవు. (ప్రపంచాన్ని రక్షించేవాడవు. ఆర్హులకు 
బాంధవుడవైన నీవు ఏ పని అయినా చేస్తానని చెప్పడం ఆశ్చర్యం కాదు. 


తే. అబ్బసంభవ హరదేవతార్భనీయ, భూరిసంసార సాగరోత్తారణంబు 
నవ్య యానంద మోక్షదాయకము నైన, నీ పదధ్యాన మాత్మలో నిలున నీవె 611 

1 బ్రహ్మ, ఈశ్వరుడు మొదలైన దేవతలచేత పూజింపబడే ఓ స్వామా! సంసారసాగరాన్ని దాటడానికి 
సాధనమైనదీ, మోక్షాన్ని ప్రసాదించేదీ ఐన నీ పదధ్యానం నా ఆత్మలో నిలిచేటట్టు అనుగ్రహించు. 


వ. అని యభ్యర్థించి య ద్దేవునివలనం బ్రసన్నత వడసి, తన్మందిరంబు వెడలి మునివరుం డ 
మ్మహాత్ముని యోగమాయాప్రభావంబు దెలియంగోరి, వేణొక చంద్రబింబాననా గేహంబునకుం 
జని యందు నెత్తమాడుచున్న పురుషోత్తము నుద్దవయుతుం గని యద్భుతంబు నొందుచు నతనిచేత 
సత్క్యతుండై యచ్చోట వాసి చని. 612 


* ఈ విధంగా ప్రార్ధించి నారదుడు శ్రీకృష్ణుని అనుగ్రహం పొంది ఆ మందిరంనుంచి వెలుపలికి 
వచ్చాడు. ఆ దేవర్షి వాసుదేవుని యోగమాయాప్రభావం తెలుసుకోదలచినవాడై వేరొక వాల్గంటి యింటికి 
వెళ్ళాడు. అచ్చట ఉద్ధవునితో కలిసి జూాదమాడుతూ ఉన్న శ్రీకృష్ణుబ్లి ఆలోకించి ఆశ్చర్యచకితుడైనాడు. 
అచ్చట కృష్ణునిచే పూజింపబడినవాడై ఆ భవనం వదలి వెళ్ళాడు. 


క. మునివరుండు కాంచె నొండొక, వనజాయతనేత్ర నిజనివాసంబున నం 
దనయుతు జిష్ణు సహిష్టున్‌, వినుత గుణాలంకరిషు విష్ణున్‌ గృష్లున్‌. 613 
* నారదుడు మరొక సుందరీమణి మందిరానికి వెళ్లాడు. అక్కడ నందనులతో కలిసి ఆనందిస్తున్న 
నందనందనుళణ్లి సందర్శించాడు. 


క. నారదుండట చని కనె నొక, వారిజముఖియింట నున్న వాని మురారిన్‌ 
హారిన్‌ దానవకుల సం, హారిన్‌ గమలామనోవిహారిన్‌ శౌరిన్‌. 614 


* నారదుడు వేరొక నారీమణి మందిరానికి వెళ్లి అక్కడ ఉన్న దానవాంతకుడైన కృష్ణుణి దర్శించాడు. 
షి. ర్‌ూ ౬ంబణం 


వ. ఇట్టు కనుంగొనుచుం జనుచుండ నొక్క యెడన మ్మునీంద్రునకు ముకుందుండు ప్రత్యుత్త్హానంబు 
చేసి “మునీంద్రా! సంపూర్ణకాము లయిన మిమ్ము నపూర్ణకాములమైన మే మేమిటం బరితృప్తి 
నొంద( జేయంగలవారము? భవదీయదర్శనంబున నిఖిలశోభనంబుల నందెదమని ప్రియపూర్వ 
కంబుగా( బలికిన నా నందనందను మాటలకు నానందకందళిత హృదయార విందుండును, 
మందస్మిత సుందర వదనారవిందుండును నగుచు నారదుండు వెండియు. జని చని. 615 


ఈ విధంగా వాసుదేవుని కనుగొంటూ వెళుతూ ఉన్న నారదుణ్జి కృష్ణుడొక యింటిలో గౌరవించి 
'మునీం(ద్రా! ఏ కోరికలూ లేని మిమ్ములను కోరికలు గల మేము ఏ విధంగా సంతృప్తి పరచగలం? మో 
దర్శనంతో సమస్త శుభాలనూ పొందుతాము' అని ప్రీతిపూర్వకంగా పలికాడు. కృష్ణుని మాటలకు సంతోషించిన 
మనస్సు కలవాడై చిరునవ్వు నవ్వుతూ నారదుడు ముందుకు సాగిపోయాడు. 


క. అనఘాత్ముండు గనుగొనె నొక వనితామణి మందిరమున ననకేళీ సం 
జనితానందుని ననిమిష, వినమిత చరణారుణారవిందు ముకుందున్‌. 616 

+ పుణ్యాత్ముడైన నారదుడు ఒక వనిత ఇంటిలో జలకేళి సలుపుతూ ఆనందిస్తున్న సురవందిత 
చరణారవిందుడైన ముకుందుల్లై చూచాడు. 


క. పరమేష్టిసుతుండు గనె నొక, తరుణీభవనంబునందు. దను దాన మనో£_౦ 
బురుహమున6 దలంచుచుండెడి, నరకాసుర దమనశూరు నందకువమూరున్‌. 617 
౫: నారదుడు మరొక తరుణీమణి యింటిలో తనలో తనను చూచుకొంటూ యోగనిష్టలో ఉన్న 
నరకాసురాంతకుడైన శ్రీకృష్ణుజ్హి దర్శించాడు. 


న. మజియుం జని చని. 618 
౫ ఇలా చూస్తూ నారదుడు మరీ ముందుకు వెళ్ళాడు. 


సీ. ఒకచోట నుచితసంధ్యోపాసనాసక్తు నొకచోట బౌరాణికోక్తి కలితు 
నొకచోట( బంచయజ్ఞోచితకర్ముని నొకచోట నవృుతోపయోగలోలు 
నొకచోట మజ్జనోద్యోగానుషక్తుని నొకచోట దివ్యభూషోజ్జలాంగు 
నొకచోట ధేనుదానోత్క లితాత్ముని నొకచోట నిజసుత ప్రకరయుక్తు 


తే. నొక్క చోటను సంగీతయుక్త చిత్తు నొక్కచోటను జలకేళియుతవిహారు 
నొక్కచోటను సన్మంచకోపయుక్తు నొక్కచోటను బలభద్రయుక్తచరితు. 619 
* ఒక గృహంలో సంధ్యావందనం చేస్తూ ఉన్న వాణీ, మరొక గృహంలో పురాణశ్రవణం చేస్తూ ఉన్న 
వాలే ఒక తావున పంచయజ్ఞాలు ఆచరిస్తున్న వాణీ, మరొకచోట యోగసమాధి నిమగ్నుడై ఉన్నవాళ్లు, 
ఒకస్థలంలో స్నానార్ధం సిద్దమవుతూ ఉన్నవాల్దీ ఇంకొకస్థలంలో ప్రశస్తభూషణాలతో ప్రకాశిస్తూ ఉన్నవాల్లో, 
ఒక ప్రదేశంలో గోదానం చేయాలని కుతూహలపడుతున్న వాణీ మరొక ప్రదేశంలో తనకుమారులతో 
ఆడుకుంటూ ఉన్నవాణ్ణీ, ఒకచోట సంగీతంపై ఆసక్తిని ప్రదర్శిస్తూ ఉన్నవాణ్డీ ఒకచోట జలకేళిలో మునిగి 
తేలుతున్న వాబణ్దీ, ఇంకొకచోట మంచం మీద కూర్చొన్న వాళ్ల మరొకచోట బలరామ సహితుడై ఉన్నవాల్లో- 
శ్రీకృష్ణురమాత్మను నారదమహర్షి దర్శించాడు. 
వ. మజియును. 620 


సీ, సకలార్థసంవేది యొక యింటిలోపల€ జెలితోడ ముచ్చటల్‌ సెప్తుచుండు 
నిపులయశోనిధి వేశొాకయింటిలో సరసిజానన(6 గూడి సరసమాడు. 
బుండరీకదళాక్షుండొండొకయింటిలో. దరుణికి హారవల్లరులు గ్రుచ్చు( 
గరుణాపయోనిధి మజణీయొక యింటిలో. జెలి. గూడి విడియము సేయుచుండు 


ఆ. వికచకమలనయను. డొకయింటిలో నవ్వు, బ్రవిమలాత్ముండొకట. బాడుచుండు 
యోగిజనవిధేయు( డొకయింట సుఖగోష్టి సలుపు ననఘు(డొకట. జెలంగుచుండు. 621 


అంతేకాదు. శ్రీకృష్ణుడు ఒక ఇంటిలో తన ముద్దులసఖితో ముచ్చటించుతున్నాడు. మరో ఇంటిలో 
మరొక యువతితో సరసమాడుతున్నాడు. ఇంకో యింటిలో ఒక నారీలలామకు హారాలు కూరుస్తున్నాడు. 

ఒక యింటిలో తన (ప్రేయసితో కూడి తాంబూలం సేవిస్తున్నాడు. ఒక యింటిలో నవ్వుతున్నాడు. ఒక 
యింటిలో పాడుతున్నాడు. ఒక యింటిలో సుఖగోష్టి చేస్తున్నాడు. ఒక యింటిలో ఆనందిస్తున్నాడు. ఈ 
విధంగా అనేక రూపాలతో కనబడుతూ ఉన్న ఆ సకలార్థసంవేదిని, ఆ విపులయశోనిధిని, ఆ పుండరీకదళాక్షుని, 
ఆ కరుణాపయోనిధిని, ఆ వికచకమల నయనుని, ఆ విమలాత్ముని, ఆ యోగిజన విధేయుని, ఆ 
శ్రీకృష్ణభగవానుణ్జీ దర్శిస్తూ నారదుడు ముందుకు సాగిపోయాడు. 


వ. ఇట్టు సూచుచుం జని చని. 622 


క. చతురానన నందను( డం, చితమతి. జని కాంచె నొక్క చెలిగేహమునన్‌ 
(గ్రతుకర్మాచరణుని నా, శ్రతంభయహరణున్‌ సురేంద్రసేవితచరణున్‌. 623 


4 ఇలా సాగిపోయి యజ్ఞకర్మల్ని చేసేవాడూ, ఆశ్రితుల భయాన్ని పోగొట్టేవాడూ, దేవేంద్రునిచేత 
పూజింపబడే పాదాలు కలవాడూ అయిన శ్రీకృష్ణుణ్లి నారదుడు ఒక యువతి యింటిలో చూచాడు. 


క. వృత్రారినుతుని. బరమ, పవిత్రుని నారదుండు గాంచె వేజొక యింటం 
బుత్రక పొత్రక దుహితృ క, ళత్రసమేతుని ననంతు లక్షణవంతున్‌. 624 


౫ దేవేంద్రుని చేత పొగడబడేవాడూ; పరమపవి(త్రుడూ; కొడకులూ, మనుమళ్లూ కూతుళ్ళూ, భార్యలూ 
వీరందరితో కలిసి ఉన్నవాడూ అయిన నందతనయుతణ్లి నారదుడు మరో మందిరంలో దర్శించాడు. 


క. సుందరమగు నొకసుందరి, మందిరమున. బద్మభవకువూరుండు గాంచెన్‌ 
నందితనందున్‌ సుజనా, నందున్‌ గోవిందు నతసనందు ముకుందున్‌. 625 


* ఒక సుందరాంగి ఇంటిలో సజ్జనులచేత క్షీర్తించబడేవాడూ, సనక సనందనాదుల వందనాలు 
అందుకునేవాడూ అయిన గోవిందుల్లి నారదుడు చూచాడు. 


క. జలజభవసుతుండు గనె నొక, నలినాక్షినివిసమందు నతభద్రేభున్‌ 
జలదాభున్‌ గతలోభు, న్నలకాళిజితద్విరేపు నంబుజనాభున్‌. 626 


+ ఒక పద్మనేత్ర యింటిలో గజహంతకుడు, నీలమేఘశ్యాముడు, లోభరహితుడు, నల్లనిముంగురులు 
కలవాడు, పద్మనాభుడైన శ్రీకృష్ణుణ్లి నారదుడు తిలకించాడు. 


మ. ఒకయింటం గజవాజిరోహకుండునై యొక్కింట భుంజానుండై 
సకలాత్ముండు పరుండు షోడశసహస్ర ప్రీనివాసంబులం 
దొక బోటింటను దప్పకుండ నిజమాయోత్సాహు(డై యుండ న 
య్యకలంకున్‌ నరదున్‌ ముహాపురుషు బ్రహ్మణ్యున్‌ నతాబ్దాసనున్‌. 627 


+ ఒక యింటిలో ఏనుగులపై, గు[ర్రాలపై స్వారి చేస్తూ ఉన్న మురారిని చూచాడు. ఒక యింటిలో 
భోజనం చేస్తూ ఉన్న పురుషోత్తముళణ్లి కాంచాడు. ఒక యింటిలో నిద్రిస్తూ ఉన్న నీరజాక్షుణ్లి విలోకించాడు. 

ఇలా పదహారు వేల స్రీల నివాసాలలోనూ, ఏ స్త్రీ యిల్లు తప్పిపోకుండా తన మాయా ప్రభావంతో ఉన్న 
మహాపురుషుడైన శ్రీకృష్ణుణ్లి నారదుడు దర్శించాడు. 
క. అస్తోకచరితు నమిత స, మస్తసుధాహారు వేదమస్తకతల వి 
న్యస్తపదాంబుజయుగళు న, పాస్త్మశితనిఖిల పాపు. బరము ననంతున్‌. 628 
౫ ఉదాత్తమైన చరిత్ర కలవాడూ, ఉపనిషత్తుల యందుంచబడిన పాదపద్మాలు కలవాడూ, సమస్త 
దేవతలకు ఆరాధ్యు డైనవాడూ, ఆశ్రితుల పాపాలను పోగొట్టేవాడూ, అనంతుడూ అయిన శ్రీకృష్ణుణ్లి 
నారదుడు చూచాడు. 


ఆ. పరమభాగవతుండు పరమేష్టి తనయుండు, మనుజలీల. జెంది మహితసాఖ్య 
చిత్తుండైన యా హృషీకేశు యోగ మా, యాప్రభావమునకు నాత్మ నలరి. 629 
4 మనుష్యభావంతో మహానందాన్ని అనుభవిస్తున్న శ్రీకృష్ణుని యోగమాయా ప్రభావాన్ని పరీక్షించి 
చూచి పరమభాగవతుడైన బ్రహ్మమానసపుత్రుడు నారదుడు చాలా సంతోషించాడు. 
క. మాయురె? హరిహరి వరద! య, మేయగుణా! యనుచు నాత్మ మెచ్చి మునీంద్రుం 
డాయదు నాయకు సుజన వి, ధేయుని కిట్టనియె 'దేవ! త్రిజగములందున్‌. 630 
* “ఆహాహా! హరి హరీ! సుప్రసన్నా! ఉన్నత గుణసంపన్నా! అని మెచ్చుకొంటూ నారదుడు కృష్ణునితో 
ఇలా అన్నాడు. 
క. నీ మాయ దెలియువారలె, తామరసాసన సురేంద్రతాపసు లైనన్‌ 
ధీమంతులు నీభక్తిసు, ధా మాధుర్యమున బొదలు ధన్యులు దక్కన్‌. 631 
ఓ దేవా! ముల్టోకాల్లో బ్రహ్మేంద్రాది దేవతలూ, మహార్డులు కూడా నీ మాయను తెలుసుకోలేరు. 
నీ భక్తి అనే అమృతంలోని తీయదనాన్ని రుచిచూచిన పుణ్యాత్ములు మాత్రమే సి తత్తాన్నీ తెలసుకోగలరు. 
క. అని హర్షించుచు 'నిక నేం బనవినియెద నిఖిలలోక పావననమును స 
జ్ఞనహితమునైన నీకీ, ర్తన మఖిలజగంబులందు. దగ నెటింగింతున్‌. 632 
* ఈ విధంగా పలికి నారదమహర్షి హర్దాతిశయంతో 'ఇక నేను సెలవు తీసుకుంటాను. పవిత్రమైనదీ, 
సజ్జనులకు హితమైనదీ అయిన నీ నామసంకీర్తనం సమస్తలోకాల్లోను ప్రకటిస్తాను" అని అన్నాడు. 
క. అని తద్వచనసుధాసే, చనమున ముదితాత్ము. డగుచు సంయమి చిత్తం 
బున దన్మూర్తిం దగ నిడు, కొని చనియెను హరినుతైక కోవిదు( డగుచున్‌. 633 
* ఇలా పలికి వాసుదేవుని వాగమృతధారలో మునిగిన వాడై సంతుష్టాంతరంగుడైన నారదుడు తన 
మనస్సులో మాధవుని మంగళమయ స్వరూపాన్ని నిలుపుకొని వెళ్ళిపోయాడు. 
క. ఈ పగిది లోకహితమతి, నా పరమేశ్వరుండు మానవాకృతి. ద్రిజగ 
ద్దీసిత చారిత్రుండు బహు, రూసములం బొందె సుందరుల నరనాథా! 634 


సదవ స్కంధము- ఉత్తరభాగము శ్షం9 


* ఓ రాజా! ఈ విధంగా లోకానికి మేలు చేకూర్చాలనే మనస్సుతో ఆ శ్రీకృష్ణుడు మానవాకారాన్ని 
ధరించి ఆ సుందరాంగుల నందరినీ అనేక రూపాలతో ఆనందింపచేశాడు. 


చ. అని హరి యిట్లు షోడశసహస్ర వధూమణులం బబ్రియంబునన్‌ 
మనసిజకేళి. దేల్చిన యమానుషలీల సమగ్ర భక్తితో 
వినిన. బఠించినం గలుగు విష్ణుపదాంబుజ భక్తియున్‌ మహా 
ధన పశు పుత్రమిత్ర వనితాముఖ సౌఖ్యములున్‌ నరేశ్వరా!” 635 


౫: శ్రీకృష్ణుడు పదహారు వేల (్రీలను ఆదరించిన కథను విన్నా చదివినా విష్ణుదేవుని పాదాలపై భక్తి 
(ప్రాప్తించటమే కాకుండా ధన, పశు, పుత్ర, మిత్ర, కళతాద్రి సౌఖ్యాలు సైతం లభిస్తాయి. 


న. అని చెప్పి య ప్పారాశర్యనందనుం డభిమన్యు నందనున కిట్టనియె. “నా నిశావసానంబున. 
బద్మబాంధవాగమనంబును గమలినీ లోకంబునకు మునుకలుగ నెజీింగించు చందంబునం గలహంస 
సారసరథాంగముఖ జలవిహంగంబుల రవంబులు సెలంగ నరుణోదయంబున మంగళపాఠకసంగీత 
నృుదువముధుర గాన నినదంబును లలితనుదంగ వీశావేణునినాదంబును ఏతేర వేలుకని 
తనచిత్తంబున( జిదానందమయుం బరమాత్ము నవ్యయు నవికారు నద్వితీయు నజితు ననంతు 
నచ్యుతు నవమేయు నాఢ్యు నాద్యంత నిహీను. బరమబ్రహ్మంబు నైన తన్నుం దా నొక్కింత 
చింతించి యనంతరంబ విరోధిరాజన్య నయన కల్హారంబులు ముకుళలింప భక్తజన నయన 
కమలంబులు వికసింప నిరస్త నిఖిలదోషాంధకారుం డైన గోవిందుండు మొగిచిన లోచన సరోజంబులు 
వికసింప( జేయుచు. దల్పంబు డిగ్గి చనుదెంచి యంత. 636 


* ఈ విధంగా చెప్పి శుకయోగి పరీక్షిత్తుతో మళ్ళా ఇలా అన్నాడు. పద్మాప్తుడైన సూర్యుని రాకను 
పది శ్రైనీలతకు ముందుగా తెలుపుతున్న వేమో అన్నట్టు రాజహంసలు, సారసపక్షులు, చ(క్రవాకాలు చేస్తున్న 
కలధ్వనులనూ, మృదుమధురాలైన మంగళపాఠకుల సంగీతనాదాలనూ, మనోహరమైన మృదంగ వేణు 
వీణా గానరవాలనూ ఆలకించుతూ అరుణోదయ సమయాననే శ్రీకృష్ణుడు వేలుకొన్నాడు. 
పరబ్రహ్మస్వరూపమైన తన్ను తానే ధ్యానించుకుంటూ కన్నులు తెరచి శయ్యను దిగాడు. ఆయన కన్ను 
తెరవగానే పగవారి కనుగలువలు ముకుళించాయి. దురితాంధకారాలు దూరమైనాయి. 


సీ మలయజ కర్పూర మహిత వాసితహేమ కలశోదకంబుల జలకమాడి 
నవ్యలసన్యృదు దివ్యవస్త్రంబులు వలనొప్ప రింగులు వాజు( గట్టి 
మకరకుండలహార మంజీర కేయూర వలయాది భూషణానలులు దాల్చి 
ఘనసార కస్తూరికా హరిచందన మిళితపంకము మేన నలర నలంది 


తే. మహితసౌరభ నవకుసుమములు దుజీమి, పొసంగ రూపైన శృంగార రస మనంగ 
మూర్తి. గైకొన్న కరుణాసముద్ర మనంగ, రమణ నొప్పుచు లలితదర్పణము చూచి. 637 

౫: అనంతరం ఆ నందనందనుడు చందనకర్పూరాల పరిమళాలతో గుమగుమలాడే కాంచన 
కలశజలాలతో స్నానం చేశాడు. సన్నని మృదువైన దుస్తులు ధరించాడు. మకరకుండల హారకేయూరాది 
భూషణాలను అలంకరించుకున్నాడు. పచ్చకర్ఫూరం, కస్తూరి, మంచిగంధం కలిపిన మైపూతను స్వీకరించాడు. 
సువాసనలు వెదజల్లే సుమమాలికలు కైసేసి రూపం దాల్భిన శృ్చంగారరస మనేటట్టుగా , ఆకారం ధరించిన 
అనురాగ సముద్రం అనేటట్టుగా అలరారుతున్న శ్రీకృష్ణుడు తన అందాన్ని అద్దంలో చూచుకున్నాడు. 


తే. కడంగి సారథి తెచ్చిన కనకరథము, సాత్యకి హితప్రియోద్ధన సహితు( డగుచు 
నెక్కి నిజకాంతి దిక్కుల బిక్కటిల్లణ బూర్వగిరి. దోయ భానుని బోలి వెలిగా. 638 


* సాత్యకితోనూ, మిత్రుడైన ఉద్ధవునితోనూ కలిసి సారథి తెచ్చిన బంగారురథాన్ని అధిరోహించినవాడై 
శ్రీకృష్ణుడు వెలుగులు వెదజల్టుతూ 'ప్రాగ్టిశలో ప్రకాశించే సూర్యునిలా శోభించాడు. 


సీ, అభినవనిజమూర్తి యంతఃపురాంగనా నయనాబ్దములకు నానంద మొసంగ 
సలలిత ముఖచంద్ర చంద్రికాతతి పొారజనచకోరముల కుత్సవము సేయ 
మహనీయకాంచన మణిమయభూషణ దీప్పులు దిక్కుల దేజరిల్ల 
నల్ల నల్లన వచ్చి యరదంబు వెస డిగ్గి హల కులిశాంకుశ జలజ కలశ 


తే. లలిత రేఖలు ధరణి నలంకరింప, నుద్ధవుని కరతల మూని యొయ్య నడచి 
మహితగతి దేవతాసభామధ్యమునను, రుచిర సింహాసనమున గూర్చుండె నెలమి. 639 


* శ్రీకృష్ణుడు తన నవమోహనాకారం అంతఃపుర'్రీల కన్నులకు ఆనందాన్ని అందింపగా అందాలు 
చిందే తన ముఖచంద్రుని వెన్నెల వెలుగులు పురజనుల నేత్రచకోరాలకు పండుగ చేయగా, తానలంకరించుకొన్న 
మణిమయాలైన ఆభరణాల కాంతులు నలు దిక్కుల ప్రసరింపగా, మెల్లమెల్లగా వచ్చి, రథం దిగి, హలకులిశాది 
రేఖలతో శుభంకరాలయిన తన పాదముద్రలు భూమిని అలంకరించగా ఉద్దవుని చేతిని ఊతగా [గ్రహించి 
గంభీరంగా నడుస్తూ మహాసభామధ్య మందున్న మణిమయ సింహాసనం మోద ఆసీనుడైనాడు. 


చ. అతివిభవంబునం దనరి యాత్మతనుద్యుతి తేజరిల్లంగా 
హితులు పురోహితుల్‌ వనసుమతీశులు మిత్రులు బాంధవుల్‌ బుధుల్‌ 
సుతులును మాగధుల్‌ కవులు సూతులు మంత్రులు భృత్యులున్‌ శుభ 
స్థితి. గొలువంగ6 నొప్పె నుడుసేవితుండైన సుధాంశుండో యనన్‌. 640 


౪: శ్రీకృష్ణుడు మహావైభవంతో తన శరీరకాంతులు నలుగడలా ప్రసరింపగా హితులూ, పురోహితులూ, 
రాజులూ, మిత్రులూ, చుట్టాలూ, పెద్దలూ, కుమారులూ, స్తుతిపాఠకులూ, కవులూ, మంత్రులూ, సేవకులూ 
అందరూ తన్ను సేవిస్తూ ఉండగా నక్షత్రాల నడుమ విరాజిల్లే చంద్రునిలా ప్రకాశించాడు. 


క. కరుణార్టదృష్టి. బ్రజలం, బరిరక్షించుచు వివేకభానకళా చా 
తురి మెజసి యిష్టగోష్టిం, బరమానందమున రాజ్యభారకు( డగుచున్‌. 641 


పదవ స్కంధము- ఉత్తరభాగము ల! 


*: శ్రీకృష్ణుడు దయతో నిండిన చూపులతో ప్రజలను పరిపాలించుతూ విద్యావివేక విజ్ఞానచతురుడై 
ఆత్మీయులతో అభిభాషిస్తూ ఆనందంగా రాజ్యభారాన్ని వహించాడు. 


న. ఇ వ్విధంబునం బతిదివసంబును నుండు నవసరంబున నొక్క నాండపూర్వ దర్శనుండైన భూసురుం 
డొక్కరుండు సనుదెంచి సభా మధ్యంబునం గొలువున్న ముకుందునిం బొడగని దండప్రణామం 
బాచరించి వినయంబున(6 గరంబులు మొగిచి యిట్లనియె. 642 


* వాసుదేవుడు ఈ విధంగా తన నిత్యకార్యక్రమాన్ని కొనసాగిస్తూ ఉండగా ఒకనాడు (క్రొత్తవాడైన 
బ్రాహ్మణ డొకడు వచ్చి సభామధ్యంలో కొలువుతీరి ఉన్న శ్రీకృష్ణుణ్లి దర్శించి నమస్కారం చేసి వినయంతో 
చేతులు జోడించి యిలా అన్నాడు. 


క. కంజవిలోచన! దానవ, భంజన! యోగీంద్రవిమల భావలసద్ఫో 
ధాంజన! దీప్తి నిదర్భ్శన!, రంజితశుభమూర్తి! కృష్ణ! రాజీవాక్షా! 643 
+ రాజీవలోచనా! రాక్షసభంజనా! యోగీశ్చరహృదయ రంజనా! తేజోనిధీ! దివ్యమంగళవి[గ్రహా! 
అను[గ్రహించు. 


తే. అవధరింపు జరాసంధు( డతులబలు.డు, దనకు మొక్కని ధారుణీధవుల నెల్ల 
వెదకి తెప్పించి యిరువదివేల నాంకం బెట్టినాండు గిరివ్రజపట్టణమున. 644 


౫ మిక్కిలి బలవంతుడైన జరాసంధుడు తనకు నమస్కరించని రాజుల నందరినీ వెదకి వెదకి 
తెప్పించి తన రాజధానియైన గిరివ్రజపురంలోని కారాగారాలలో బంధించాడు. అటువంటివారు ఇప్పటికి 
ఇరవైవేల వరకూ ఉన్నారు. 


తే. వారు పుత్తేర వచ్చినవాండ నేను, నరవరోత్తము! నృపుల విన్నపము గాంగ 
విన్నవించెద నామాట వినిన మీంద, ననఘ! నీ దయ! వీరి భాగ్యంబు కొలంది. 645 
ఓ పురుషోత్తమా! వారు పంపించగా నే నిపుడు వచ్చాను. వారి మాటగా నీ కిప్పుడు మనవిచేస్తున్నాను. 
ఆ పైన మోదయ, వారి అదృష్టం. 
వ. అని ధరాధిపుల విన్నపంబుగా నిట్లనియె. 646 


* ఇలా పలికి ఆబ్రాహ్మణుడు రాజుల విన్నపంగా కృష్ణునితో ఈ విధంగా అన్నాడు. 


ఉ. వారిజనాభ! భక్త జనవత్సల! దుష్టమదాసురేంద్ర సం 
హార! సరోరుహాసనపురారి ముఖామరవంద్య పాద పం 
కేరుహ! సర్వలోకపరిక్తీర్తిత దివ్యమహాప్రభావ! సం 
సారవిదూర! నందతనుజాత! రమాహృదయేశ! మాధవా! 647 


శేడ2 పోతన భాగవతము 


౫ కృష్ణా! నీవు దుష్టరాక్షసు సంహారకుడవు! భక్తజన వత్సలుడవు! బ్రహ్మ ఈశ్వరుడు, దేవేంద్రుడు 
మొదలైన దేవతలచేత నమస్కరింపబడే పాదపద్మాలు కలవాడవు! సమస్తలోకాలచేత పొగడబడుతున్న 
మహాప్రభావం కలిగినవాడవు! సంసారవిదూరా! నందకుమారా! లక్ష్మీనాథా! మాధవా! అవధరించు. 


ఆ. ఆర్హ్పజనుల మమ్ము నరసి రక్షింపు మ, హాత్మ! భక్త జనభయాపహరణ! 
నిన్ను మది నుతించి నీకు మొైొక్కెదము నీ, చరణయుగము మాకు శరణ మనఘ! 648 
*ః ఓ మహాత్మా! ఆర్తజనులమైన మము కటాక్షించి రక్షించు. భక్తుల భయాన్ని పోగొట్టె నిన్ను మా 
మనస్సులలో ధ్యానించి నీకు నమస్కారం చేస్తున్నాము. నీ పాదాలే మాకు దిక్కు. 


క బలియుర దండింపంగ దు, రృలులను రక్షింప జగతిపై నిజలీలా 
కలితు(డవై యుగయుగమున, నలవడ నుదయింతు కాద యభవ!$ీయనంతా! 649 


: ఓ అనంతా! బలవంతులైన దుర్మార్గులను శిక్షించటానికీ, బలహీనులైన సన్మార్లులను రక్షించటానికీ 
నీవు ప్రతియుగంలోనూ భూమి మోద అవతరిస్తూ ఉంటావు కదా! 


క. నీమది. దోంపని యర్దం, బీ మేదిని యందు గలదె యీశ్వర! భక్త 
స్తోమసురభూజ! త్రిజగత్‌, క్షేమంకర ! దీనరక్షసీయు మురారీ! 650 
+ ఓ కృష్ణా! నీ మనస్సుకు తోచని అర్ధం ఈ ప్రపంచంలో లేదు. ముల్లోకాలకూ క్షేమాన్ని కోరే భక్త 
జనమందారమా! దీనులైన మమ్ము కాపాడు. 
క. నీ పంపు సేయకుండంగ, నా పద్మభవాదిసురులకైనను వశమే? 
శ్రీపతి శరణాగతులం, జేపట్టి నిరోధ ముడుగ6 జేయుము కృష్షా! 651 
: బ్రహ్మాది దేవతలకు సైతం నీ ఆజ్ఞ ఉల్లంఘించటం సాధ్యం కాదు. ఓ కృష్ణా! శరణాగతులమైన 
మమ్ము చేపట్టి మాకీ నిర్బంధాన్ని తొలగించు. 
క. అభవుండ వయ్యును జగతిం, బ్రభవించుట లీల గాక భవమందుటయే 
ప్రభువులకుం బ్రభుండవు మము, సభయాత్ముల నరసి కావ జను నార్తిహరా! 652 
౫ దుఃఖనాశకుడా! నీవు పుట్టుక లేనివాడివి. ఐనా పుట్టావు. ఇదంతా నీ లీలావిలాసమే కదా! ప్రభువులకు 
ప్రభువైన నీవు భయపీడితులమైన మమ్ము రక్షించు. 


క. కదనమున నీ భుజావలి, కెదిరింప6గ లేక పాణ(డే విక్రమ సం 
పద సెడంగ జరాసంధుండు, పదునెనిమిదిసార్హు ధరణిపాలురు నవ్వన్‌. 653 


౫: కదనరంగంలో నిన్నైదిరించలేక ఆ జరాసంధుడు రాజులంతా నవ్వుతూ ఉండగా పదునెనిమిదిసార్లు 
పారిపోయాడు కదా! 

వ. ఇట్టు తనపడిన బన్నములం దలంపక సింహంబు సమద దంతావళంబుల నరికట్టి కావరించు 
చందంబున మమ్ముం జెజపట్టి బాధించుచున్న య ప్పాపాత్ముని మర్దించి కారాగృహబద్దుల మగు 
మా నిర్భంధంబులు వాపి, సుతదారమి(త్ర వర్గంబులం గూర్చి యనన్య శరణ్యులమైన మమ్ను 
రక్షింపు” మని విన్నవించి రని బ్రాహ్మణుండు విన్నపంబు సేయు సమయంబున. 654 


౫ అయినా వాడు తాను పడిన కష్టాలను నష్టాలను గుర్తుచేసుకోకుండా మదపుటేనుగులను సింహం 
అరికట్టి విర్రవీగునట్టుగా మము శ్రలిను చెరపట్టి మిడిసిపడుతున్నాడు. వాళ్దో శిక్షించి చెరసాలలో (మగ్గుతున్న 
మా నిర్బంధాలను తొలగించు. మా భార్యాపుత్రులను కలుసుకొనేటట్టు చేసి, దిక్కులేని మమ్ములను 
కాపాడు- అని ఆ రాజులందరూ విన్నవించారని బ్రాహ్మణుడు మనవి చేస్తున్న సమయంలో విజ్ఞానవిశారదుడైన 
నారదుడు అచ్చటికి విచ్చేశాడు. 


-:నారదుండు శ్రీకృష్ణునితో ధర్మజు రాజసూయము నెరవేర్పుమని చెప్పట :- 


సీ శారదచందద్రికా సారంగరుచితోడ జడముడికెంపు చేంజజుచి నవ్వ 
శరదంబుదావృత సాదామనీలతా శోభ6 గాంచనకటి సూత్ర మలర 
లలితపూర్లేందుముండల కలంకము గతి మృదువృగాజినరుచి మించు. జూప( 
గల్ప్బశాఖాగ్రసంగత పుష్పగుచ్చంబు లీల గేలను నక్షమాల యమర 
తే. భూరిపుణ్యనదీతోయపూరణమునం దగు కమండలు వొక్క హస్తమున( దనర 
వెల్ల జన్నిద మణుత శోభిల్ల వచ్చె, నారదుండు వివేక విశారదుండు. 655 
* శరచ్చంద్ర చంద్రికలాంటి శరీరకాంతులతో జడల కెంపుకాంతులు పంతమాడుతుండగా, 
శరత్కాలవేవుంపైన మెరపుతీగలాగా తెల్లనిదేహంపైన బంగారు మొలత్రాడు (ప్రకాశింపగా, 
నిండుచంద్రునిలోని మచ్చలాగా నెమ్మేన జింకచర్మం విలసిల్లగా, కల్పవృక్షశాఖ యందున్న పుష్పుగుచ్చాన్ని 
తలపిస్తూ చేతిలో జపమాల అలరారగా, పుణ్యనదీజలాలతో నిండిన కమండలం మరొక కరాన విరాజిల్లగా, 
తెల్లనిజందెం మెడలో మెరుస్తుండగా నారదుడు నందనందనుని కడకు వచ్చాడు. 
క చనుదెంచె నట్టు ముని నిజ, తనుకాంతుల నఖిలదిగ్వితానము వెలు(గన్‌ 
ననజాప్తుంబోలి య య్యదు, జనములు గృష్టుండు లేచి సంప్రీతిమెయిన్‌. 656 
* ఈ విధంగా నారదుడు తన దేహకాంతులతో దిక్కులను వెలిగిస్తూ దివినుండి దిగివచ్చిన 
సూర్యునిలా వచ్చాడు. కృష్ణుడూ, తక్కిన యాదవులూ సాదరంగా లేచి నిలబడ్డారు. 
క. వినయమున మొక్కి కనకా, సనమున గూర్చుండంబెట్టి సముచిత వివిధా 
రృనముల దనిపి మురాంతకు6 డనియెన్‌ వినయంబు దోప న మ్మునితోడన్‌. 657 


* శ్రీకృష్ణుడు నారదునికి వినయంగా నమస్కారం చేసి, బంగారుసింహాసనం మోద కూచోపెట్టి 
తగిన గౌరవ మర్యాదలతో పూజించి ఇలా అన్నాడు. 


శేడడ పోతన భాగవతము 


తే. ఇప్పుడెందుండి వచ్చితి విందులకును?, నఖిలలోకైక సంచారి వగుట జేసి 
నీ యెజుంగని యర్హంబు నిఖిలమందు, నరయ లేదండ్రు; మి మొకం డడుగవలయు. 658 


+ మునీంద్రా! ఎచ్చటనుండి ఇచ్చటికి విచ్చేశారు? సమస్త లోకాలూ సంచరించే మోకు తెలియని 
విషయమంటూ ఏదీ ఉండదు. మిమ్ములను ఒక సంగతి అడగాలి. 


తే. పాండునందను లిప్పు డేపగిది నెచట, నున్నవారలొ యెజి(గింపు మన్న మౌని 
కరసరోజాతములు మోడ్చి కడంకతోడం బలికె. గమలాక్షు. జూచి సద్భక్తి మెజసి. 659 


* అదేమంటే- పాండవు లిప్తుడు ఎక్కడ ఉన్నారో, ఎలా ఉన్నారో తెల్పండి అని శ్రీకృష్ణుడు పలుకగా 
నారదుడు చేతులు జోడించి భక్తితో ఇలా విన్నవించాడు. 


న. దేవా! విశ్వనిర్మాణకర్తవై మాయివై సకల కార్యోత్సాదనాదిశక్తి యుక్తుండవై పావకుండు దారువులందు 
నంతర్హిత ప్రకాశుండై యున్న చందంబున నర్తించుచున్న నీదు దురత్యయంబయిన మాయాశతంబుల. 
బెక్కు నూజులు పొడగంటి నిదియు నాకు నద్భుతంబుగా; దదియునుం గాక ని సంకల్పంబున 
జగంబుదృవంబై భవత్పరతంత్రంబు నగు; నట్టి నీ కిష్టంబైన వస్తువు సాధుతరంబుగా. దెలియ 
నెవ్వండు సమర్శ్థుం? డే పదార్ధంబు ప్రమాణ మూలంబునం దోయ నదియును లోకవిచక్షణుండవైన 
నీదు రూపంబు; మజీయును ముక్తి మార్గంబు నెజణుంగక నంసారవరవశులైన జీవుల 
మాయాంధకారంబు నివర్తింపంజేయ సమర్ధంబగు; నీ దివ్యలీలావతారంబులం గలుగు కీర్తి యను 
ప్రదీపంబు ప్రజ్వలింప6 జేసి కృపసేయు దట్టి నీకు నమస్కరించెద; నది గావున నీ ప్రపంచంబున నీ 
యెజుంగని యర్ధంబు గలదె? యని కృష్ణునకు నారదుం డిట్లనియె. 660 

౫ దేవా! నీవు (ప్రపంచాన్ని సృష్టించేవాడవు. మాయా మయుడవై సర్వకార్యాలూ నిర్వర్తించే శక్తి 

సంపన్నుడవుకూడా నీవే! అరణికర్రలో అగ్ని అంతర్లర్భంగా ఉన్న రీతి నీవు ప్రవర్తిస్తుంటావు. గుర్తింప 
సౌధ్యంకాని నీ అశషమాయావిశేషాలను ఎన్నోమార్జు కనుగొన్నాను. నీ సంకల్పంతో ఈ ప్రపంచం పుట్టుతుంది. 
నీకు లోబడి ఉంటుంది. ఈ లోకంలో నీకిష్టమైన వస్తువేదో తెలుసుకోవటం ఎవరికీ సాధ్యం గాదు. 
'ప్రమాణమూలంగా తోచే పదార్థాలన్నీ నీరూపాలే, ముక్తి సాధనరహస్యం తెలుసుకోలేక సంసారంలో పడి 
మయాంధకారంలో కొట్టుమిట్టాడుతున్న వారిని సముద్దరించటానికి దివ్యలీలావతారాల కీర్తిదీపమైన నీ 
రూపం సమర్థం, అలాంటి నీకు నమస్కారం. ఈ ప్రపంచంలో నీకు తెలియనివిషయం లేదు అని నారదుడు 
తిరిగి యిలా అన్నాడు. 


సీ. “అయినను వినిపింతు నవధరింపుము దేవ! పాండుతనూజుండు పారమేస్ట్య 
కామానుమోదియై కావింప నున్నాండు రాజసూయమహాధ్వరంబు నిష్ట 
ఠవణింప లోక విడంబనార్జ్హము గాక, పరికింప€6 దన కాత్మబంధువుండవు 
భక్తవత్సలుండవు పరమపూరుషుండవు యజ్ఞరక్షకుండవు యజ్ఞభోక్త 

తే. వగు భగవత్సేవ చాలదే సుగతి వడయ?, నైన నీ మేనబావ ధర్మాత్మజుండు 
అతని యజ్ఞంబు రక్షింప నంబుజాక్ష! వలయు నిచ్చేయు మచటికి వలను మెజసి. 661 


* ఓ కృష్ణా! ధర్మరాజు సామ్రాజ్యవాంఛతో రాజసూయయాగం చేయాలనే సంకల్పం కలిగి ఉన్నాడు. 
ఆలోచించి చూస్తే భక్తవత్సలుడవూ, పరమపురుషుడవూ, రక్షకుడవూ, యజ్ఞభోక్తవూ, ఫలప్రదాతవూ, ఆత్మ 
బంధుడవూ అయిన నీ సేవ చాలదా సమస్త సౌభాగ్యాలు పొందటానికి? అయినా అతడు యజ్ఞం చేయాలని 
అనుకోవడం లోకాన్ని అనుకరించటమే అవుతుంది. నీ మేనబావ ధర్మజుడు. ఆయన చేయబోయే యజ్ఞాన్ని 
రక్షించడానికి నీవు అక్కడికి రాక తప్పదు. 


క. నీ పేరు వినిన నొడివినం బాపంబులు దూలిపోవు పద్మాక్ష; జగ 
ద్దీపక! నీ దర్భ్శనమున, నేపారవె భక్తజనుల కిహపరసుఖముల్‌. 662 


ఓ పద్మాక్షా! నీ నామస్మరణం చేసినా, విన్నా పాపాలు తొలగిపోతాయి. విశ్వజ్యోతీ! న 
దర్శనమాత్రంతో భక్తజనులకు ఇహపరసౌఖ్యాలు సిద్ధిస్తాయి. 


మ. భవదీయోజ్యలకీర్తి దిగ్వితతులన్‌ భాసిల్లు యుష్మత్సదో 
దృవ నైర్మల్యజలంబు లుత్కలిక6 బాతాళంబునం బాజు భో 
గవతీ నాముమునం దనర్చి ధరణిం గంగానదీపూరమై 
దివి మందాకినియై జగత్రయమునం దీసించు. గాదే? హరీ! 663 


4 ఓ కృష్ణా! నీకీర్తి దిగంతాలను ్రకాశింపచేస్తుంది. నీ పాదాలనుండి ప్రభవించిన పవిత్రజలం 
పాతాళంలో భోగవతి అనే పేరుతోనూ, భూలోకంలో గంగానదీ రూపంతోనూ, స్వర్గంలో మందాకినీ నామం 
తోనూ ప్రవహిస్తూ ముల్టోకాల్లోనూ వెలుగుతుంటుంది. 


క. ఆ మఖవేళ సమస్త ధ, రామండలి. గల్గు మేటిరాజులు మౌని 
స్తోమంబును భవదీయ మ, హామహిమము. జూచి సత్యతార్దత. బొందన్‌. 66% 


క. కలిరని చెప్పిన న మ్ముని, పలుకులకు ముదంబు నొంది పంకజనాభుం 
డెలనవ్వు మొగమునకు( జెలు, వొాలయంగ6 బాటించి యుద్దవున కిట్టనియెన్‌. 665 


॥౫ ధర శజొడు కావించే యజ్ఞసందర్భంగా మహీమండలం మోద ఉన్న మహారాజులూ, మునీశ్సరులూ 
అందరూ నీ మహామహిమను చూచి ధన్యులౌతారు. ఇలా పలికిన నారదుని మాటలు విని శ్రీకృష్ణుడు 
సంతోషించి చిరునవ్వుతో ఉద్ధవుణ్మి చూచి ఇలా అన్నాడు. 

-: శ్రీకృష్ణు. డుద్ధవుని యాలోచన చొప్పన ధర్మ్భరాజు పాలికి( బోవుట :- 


క. “ఉద్ధన! మహిత వివేక స, మిద్ధవచోవిభవ! కార్య మేగతి నడచున్‌ 
వృద్ధవరానుమతంబుగ, బోద్ధవ్యము గాంగం జెప్పు పురుషనిధానా! 666 


* వివేకంతో కూడిన వాక్సాతుర్యం గల ఉద్ధవా! పెద్దవారి బుద్ధి కెక్కునట్టుగా ఆలోచించి ప్రస్తుత 
(రా లు ఠా 0౧ ఆల 
కర్తవ్యం ఏమిటో వివరించు. 


తే. అనఘచారిత్ర ! నీవు మా యక్షియుగము, వంటివాండవు మనకు నవశ్య మగుచు( 
జేయ దగినట్టి కార్యంబు. జెప్పు నీవు, ఏమి పంచిన గావింతు నిద్దచరిత! 667 
౫ ఓ పుణ్యాత్ముడా! నీవు మాకు కన్నులవంటి వాడవు. ఇప్పుడు మనకు తప్పనిసరిగా చేయ తగిన 
కార్యాన్ని వెల్లడించు, నీవు ఏ విధంగా చెప్పితే నేను ఆ విధంగా చేస్తాను. 


వ. అని సర్వజ్ఞుండైన హరి యజ్ఞాండపోలె( దన్ను నడిగిన( బురుషోత్తముని భాషణంబులకు మనంబున 
సంతసిల్లి, యతని పాదంబులు దన మనంబున నిడికొని, “వృద్దానుమతంబుగా నా యెజింగిన 
తెణంగు విన్నవించెద నవధరింపుము; దేవా! దేవముని చెప్పినట్లు భవదీయ భక్తుండైన యుధిపష్టిరు 
యాగపాలనంబు సేయం గైకొనుట కార్యం; బదియునుం గాక నిఖిల దిగ్విజయ మూలంబగు 
రాజసూయ కృత్యంబునందు జరాసంధమర్దనంబును, నతనిచే బద్దులైన రాజులం గారాగృహ 
విముక్తులం గావించుటయుం జేకూరు; నదియునుం గాక నాగాయుత సత్వుండును, శతాక్షౌాహిణీ 
బలాన్వితుండును నగు మాగధుని వధియింప మన ప్రభంజననందనుండు గాని యొండొరులు 
సమర్థ్ధలుగా; రట్లగుట నతండు భూసురులేమి గోరిన, నయ్యర్థంబు వృథసేయక యిచ్చుం; గపట 
విప్రవేషంబునం జని యాజరాసంధుని నాహవభిక్ష వేండి, భవత్సన్నిధానంబున న పృవమానతనయుం 
డతని వధియించునట్టి కార్యంబు సేత బహుళార్దసాధనం బగు” నని పలికిన నారదుండును 
యాదవ జనంబులును సభ్యులునుం బొగడి; రంత. 668 

౫1 అని సర్వజ్ఞుడైన కృష్ణుడు అమాయకునిలా ఉద్ధవుబ్దై ప్రశ్నించాడు. అందుకు ఉద్ధవుడు ఎంతో 

సంతోషించి. శ్రీకృష్ణుని పాదాలను మనసులో ధ్యానించుకొని ఇలా అన్నాడు. "పెద్దలు సమ్మతించేటట్టు నాకు 
తెలిసిన విధానాన్ని వివరిస్తాను. దేవా! చిత్తగించండి. నారదుడు చెప్పినట్టుగా నీ భక్తుడైన ధర్మరాజు చేయబోయే 
యజ్ఞాన్ని రక్షించటం అవశ్యకర్తవ్యం. సమస్త దిక్కులనూ జయించటానికి మూలమైన  రాజసూయయాగ 
సందర్భంలో జరాసంధుజ్హి సంహరించటం, వానిచేత బంధించబడ్డ రాజులను చెరనుండి విముక్తులను కావించటం 
కూడా సిద్ధిస్తాయి. అంతేకాకుండా పదివేల ఏనుగుల బలం కలిగినవాడూ, నూరు అక్షాహిణుల సైన్యంతో 
కూడినవాడూ అయిన జరాసంధుణ్లి చంపటానికి మన భీమసేనుడు తప్ప మరింకెవరూ సమర్దులు కారు. 
(బ్రాహ్మణులు ఏమికోరినా జరాసంధుడు కాదనకుండా యిస్తాడు. కాబట్టి కపట బ్రాహ్మణవేషంతో వెళ్లి ఆ 
జరాసంధుజణ్లి యుదభిక్షను యాచించి మన భీమసేనుని ద్వారా వాణ్ణి చంపించటం జరిగితే సకల ప్రయోజనాలను 
సాధించినట్లవుతుంది' అని పలికిన ఉద్దవుని మాటలు విని నారదుడూ, యాదవులూ అందరూ సంతోషించారు. 
ఉద్ధవుణ్ణే ఎంతో పొగడారు. 


పదవ స్కంధము- ఉత్తరభాగము కడ7 


బా 


తరల విచిత్రక స్టగిత ప్రభావలి. దనరారు గరుడకేతనము వెలు6గ6 

గాంచన చక్ర సంఘటిత ఘంటా ఘణ ఘణ నినాదముల దిక్కరులు బెదర 

సలలిత మేఘపుప్పక వలాహక శ్రైబ్య సుగ్రీవ తురగవిస్పురణ దనర 

బాలసూర్యప్రభా భాసమానద్యుతి దిగ్వితానం బెల్ల దీటుకొనంగ6 

తే. బ్రకటరుచి నొప్పు తేరు దారుకుండు దేర, నెక్కి వెడలెడు నపుడు పెంపెనయ. జెలలె 

శంఖ కాహళ పటహ నిస్పాణ డిండి, మాది రవములు భరితదిగంతములుగ. 669 


౫ తళతళ కాంతులతో ప్రకాశించే గరుడధ్వజంతోనూ, దిగ్గజాలను సైతం బెగ్గడిల్లచేసే బంగారుచక్రాలకు 
కట్టిన గంటల గణగణ శబ్దాలతోనూ, వేగవంతాలయిన మేఘపుపష్పం, వలాహకం, శైబ్యం, సుగ్రీవం అనే 
గుర్రాలతోనూ, ఉదయ సూర్యుని కాంతిని ధిక్కరించే దిగంతవిశ్రాంత కాంతులతోనూ, విలసిల్లే రథాన్ని 
దారుకుడు తెచ్చాడు. కృష్ణుడు ఆ రథాన్ని అధిరోహించి బయలు దేరాడు. ఆ సమయంలో శంఖ కాహళాది 


వాద్యాల శబ్దాలు నలుదెసలా నిండాయి. 


క. మను జేశ్వరునకు( దాలాం, కునకును గురువృద్ధజనులకును జెప్పి ప్రియం 
బున ననుప€ గాంచన స్యం, దన సామజ వాజి భటకదంబము గొలువన్‌. 670 


4 ఉగ్రసేనుడికి, బలరాముడికి, గురువులకూ, పెద్దలైన వారందరికీ చెప్పి ఆదరంతో వారు తన్ను 
సాగనంపగా, చతురంగబల సమేతుడై శ్రీకృష్ణుడు ప్రయాణ మయ్యాడు. 


తే. వంది మూగధ సూత కైవారరవము, వసుమతి సురకోటి దీవనల మైోంత 
లనుగమింపంగ సతులు సౌధాగ్రశిఖర, సీమలందుండి ముత్యాల సేస లొలుక. 671 


* వంధిమాగధుల పొగడ్తలూ, బ్రాహ్మణుల ఆశీర్యాదాలూ అతిశయించుతుండగా, పుర'స్రీలు 
మేడలమోద నుంచి ముత్యాల అక్షతలు చల్దుతుండగా శ్రీకృష్ణుడు ముందుకు సాగాడు. 
క. లీలం జని కృష్ణుండు వా, హ్యాలిన్‌ నవకుసుమ ఫలభరానత శాఖా 
లోల ఘనసారసాల ర, సాల వనస్థలములందు. జతురత విడిసెన్‌. 672 


* ఆ విధంగా శ్రీకృష్ణుడు బయలుదేరి ఫలపుష్పభరితమైన తీయని మామిడి చెట్టూ, మద్దిచెట్టూ, 
మంచిగంధపుచెట్టూ కలిగిన ఉద్యానవనంలో విడిదిచేశాడు. 


న. అట్టి యెడ సరోజనాభు శుద్దాంతంబున. 673 


సీ, వికచమరంద నవీన సారభ లస న్మందార కుసుమదామములు దుజీమి 
చారు సుగంధ కస్తూరికా ఘనసార మిళిత చందనపంక మెలమి నలంది 
కనక కుండల రణత్కంకణ నూపుర ముద్రికా భూషణంబులు ధరించి 
యంచిత ముక్తాఫలాంచల న్పుదుల దివ్యాంబరమ్ములు సెలువార( గట్టి 

తే. యర్హచంద్రుని నెకసక్కె మాడునట్టి, యలికఫలకల దిలకము లలర€ దీర్చి 
సెంపు దీసింస నుడురాజ బింబముఖులు, నవచతుర్విధ శృంగార మవధరించి. 674 


తే. జలజలోచను కడకు నుత్కలికతోడం దనరు శిబికల నెక్కి నందనులు. దాము( 
గనంగ నేతేరం బ్రతిహారజనులు నేత్ర, కలితులై పౌరులను నెడగలుగ జడియ. 675 


1: ఆ సమయంలో కృష్ణుని అంతఃపురకాంతలు మకరందాలు చిందుతూ సుగంధాలు వెదజల్లే 
వికసించిన మందారపుష్వాలహారాలు ధరించి, పరిమళభరితమైన కస్తూరి పచ్చకర్పూరంతో మేళవించిన 
మంచిగంధం మై పూతలు పూసుకొని, కంకణాలూ కడియాలూ ఉంగరాలూ కుండలాలూ మొదలైన 
బంగారు ఆభరణాలు దాల్చి, అంచుల్లో ముత్యాలు చెక్కిన మెత్తని పట్టుచీరలు కట్టుకొని అరచందమామ 
వంటి అలికఫలకాన తిలకం పెట్టుకొని నానావిధాలైన అలంకారాలతో నళినలోచనుని సమిపానికి వచ్చారు. 
ఈ విధంగా అంతఃపురకాంతలు పల్లకీల నెక్కి తమ సంతానంతో రాగా, కావలివారు పౌరులను ప్రక్కలను 
ఒత్తిగించారు. 

క అసమాస్తుండు పులు గడిగిన, కుసుమాస్తములను హసించు కోమలతనువుల్‌ 

మిసమిస మెణవ(గ వేశ్యా, విసరము దాసీజనంబు విభవ మెలర్చన్‌. 676 

౫: పూవిల్తుని పులుగడిగిన పూలబాణాలవంటి మిసమిసలాడే మెత్తని మేనులతో ఆటవెలదులూ, 
దాసీసహటస్రాలూ, గుర్రాలు, ఏనుగులు మొదలైన వాహనాలపై ఎక్కి రాగా. 

ఆ. హరుల వేసడముల. గరులను నెక్కి తో, నరుగుదేర బహువిధాయుధములు 

దాళ్ళి సుభటకోటి దగిలి రా నంతఃపు, రాంగనలు సితాంబుజాక్షు కడకు. 677 


౫: అనేక విధాలైన ఆయుధాలను ధరించిన భటులు తమ వెంట రాగా, అతఃపురసుందరులు 
గోవిందుని కడకు వచ్చారు. 


వ. వచ్చి రంత. 678 
క. నారదుని, మాధవుండు స, త్కారంబున వీడుకొలుప నతండును హృదయాం 
భోరుహమున. గృష్లునకును, వారక మొైక్కుచును వెస దివంబున కరిగెన్‌. 679 
4 అప్పుడు శ్రీకృష్ణుడు నారదుణ్లి గౌరవించి సాగనంపాడు. ఆ మహర్షి మనస్సులో మాధవునకు 
మాటిమాటికి నమస్కారం చేస్తూ స్వర్గలోకం వైపు వెళ్ళిపోయాడు. 
క. నరవరుల దూతయును ముర, హరుచే నభయ ప్రదాన మంది ధరిత్రీ 
వరుల కడకేగి పద్మో, దరు వచనము సెప్పి సమ్మదంబున. దేల్చెన్‌. 680 


* దూతగా వచ్చిన బ్రాహ్మణుడు కూడా కృష్ణునిచే అభయ ప్రదానం అందుకొని, రాజుల కడకేగి 
వాసుదేవుని వచనాలను వారికి వినిపించి వారిని సంతోషింపచేశాడు. 


పదవ స్కంధము- ఉత్తరభాగము [తం 
న. అంత గృష్టుండు నిజకాంతాతనయ బంధు సుహృజ్జన సమేతుండై కదలి చనునెడ. 681 


చ. కటపటరత్న కంబళ నికాయ కుటీరము లుల్లసిల్ల ను 
త్కట పటుచామరధ్వజ పతాక కిరీట సితాతపత్ర వి 
స్ఫుట ఘనహేతిదీధితి నభోమణి( గప్పంగ6 దూర్యఘోషముల్‌ 
చటుల తిమింగి లోర్మిరన సాగరఘోషము నాక్రమింపంగన్‌. 682 
* అనంతరం కృష్ణుడు తన భార్యాపుత్రులతో బంధుమిత్రులతో కలసి ఇంద్రప్రస్థ నగరానికి బయలు 
దేరాడు. ఆ సమయంలో మార్గమంతటా రత్నకంబళ్ళతో నిండిన పటకుటీరాలు వెలిశాయి వింజా మరలూ, 
విజయధ్వజాలూ విలసిల్లే కిరిటాల నిగనిగలూ, వెల్లగొడుగుల ధగధగలూ, ఆయుధాల తళతళలూ సూర్యుణ్లి 
కప్పివేశాయి. భేరీకాహళాది వాద్యధ్వనులు సముద్రఘోషాన్ని అధిగమించాయి. 


క. కరిహరిరథసుభట సము, త్కృరములు సేవింప మురవిదారుండు గడచెన్‌ 
సరి దుపవన దుర్గ సరో, వర జనపద పురపుళింద వన గోష్టములన్‌. 683 


౫ ఈ విధంగా మధుసూదనుడు రథ గజ తురంగ పదాతి సేనాసమూహాలు సేవిస్తూ ఉండగా నదులనూ, 
వనాలనూ, దుర్గాలనూ, జలాశయాలనూ, [గ్రామాలనూ, పట్టణాలనూ, భిల్లపల్లైలనూ గోష్టాలనూ దాటి వెళ్ళాడు. 
ఖ్‌ అయ ర ల. 


న. ఇట్టు గడచి చనుచు నానర్తక సావీర మరుదేశంబులు దాటి ఇందుమతిని దర్శించి, దృషద్వతి 

నుత్తరించి, సరస్వతీనది దాంటి మత్స్యవిషయంబులు లోనుగా. గడచి యింద్రప్రస్థ నగరంబు 

డాయం జని, తత్పురోపకంఠవనంబున విడిసిన. 684 

* ఇలా కృష్ణుడు ప్రయాణం చేస్తూ సౌవీరాది దేశాలను అతిక్రమించి, ఇందుమతీనదిని దర్శించి, 

దృషద్వతీ సరస్వతీ నదులను దాటి, పాంచాల మత్స్యదేశాలను గడచి, ఇంద్రప్రస్థనగరాన్ని చేరి పట్టణానికి 
సమిపంలో ఉన్న ఉపవనంలో విడిది చేశాడు. 


-: పాండవులు శ్రీకృష్లు నెదుర్కొని తోడ్కొనిపోవుట :- 
క. హరిరాక యెజటింగి ధర్మజు. డణలేని ముదంబుతోడ ననుజులు బంధుల్‌ 
గురుజన సచివ పురోహిత, పరిచారక కరి రథాశ్వ భటయుతు. డగుచున్‌. 685 
౫6 శ్రీకృష్ణుని ఆగమనం తెలుసుకొని ధర్మరాజు అంతులేని సంతోషంతో సోదరులూ, బంధువులూ, 
గురుజనులూ, మంత్రులూ, పురోహితులూ, సేవకులూ, చతురంగబలాలూ వెంటరాగా బయలు దేరాడు. 
క. చిందములు మొరయ గాయక, బృందంబుల నుతులు సెవుల బెరయంగ భక్తిన్‌ 
డెందము దగులంగ6 బరమా, నందంబున హరి నెదుర్కొనం జనుదెంచెన్‌. 686 


* శంఖాలు ధ్వనిస్తుండగా, గాయకుల పొగడ్తలు వీనుల విందు చేస్తూ ఉండగా ధర్మజుడు అతిశయించిన 
భక్తితో, అనురక్తితో కృష్ణునికి స్వాగతం చెప్పటానికి వచ్చాడు. 

వ. ఇట్లు చనుదెంచి ధర్మనందనుండు సమాగతుందడైన సరోజనాభునిం బెద్దతడవు గాఢాలింగనంబు 
చేసి రోనూంచకంచుకిత శరీరుండై యానందబాప్పుధారాసిక్త కపోలుండై నిర్భరానంద కందళిత 
హృుదయుండై బాహ్యంబు మణచియుండ; నప్తుడు హరిని వాయునందన వాసవతనూభవులు గౌ 
గిటం జేర్చి సమ్మదంబు నొందిరి; మాద్రేయులు దండప్రణాముంబు లాచరించి; రంత బుండరీకాన్షుండు 
విప్రవృద్దజనంబులకు నమస్కారంబు చేసి, వారలు గావించు వివిధార్చనలం బరితుష్టుండై కేకయ 
సృంజయాది భూవిభుల మన్నించి సూత మాగధాదుల కనేక పదార్దంబు లొసంగి, చతురంగ 
బలసమేతుండై వివిధ మణితోరణాది విచిత్రాలంకృతంబు నతివైభవోతంబునైన పురంబు ప్రవేశించి 
రాజమార్గంబునం జనుచుండ. బౌరకామిను లట్టి యెడ. 687 


* ఇలా ధర్మరాజు వచ్చి శ్రీకృష్ణుడి దర్శించి గట్టిగా కౌగిలించుకొని, పులకితశరీరుడై ఆనందబాష్పాలు 
చెక్కిళ్ళను తడుపుతుండగా ఆ సంతోషపారవశ్యంతో ప్రపంచాన్నే మరచిపోయాడు. భీమార్జునులు 
వనమాలిని ఆలింగనం చేసుకొని ఆనందించారు. నకులసహాదేవులు నళిననాభునికి నమస్కారం చేశారు. 
ఆ తర్వాత శ్రీకృష్ణుడు (బ్రాహ్మణులకూ, పెద్దలకూ వందనం చేసి వారు కావించిన పూజలకు సంతోషించాడు. 
కేకయ స్పంజయాది రాజులను మన్నించాడు. వందిమాగధులకు అనేక బహుమానా లిచ్చాడు. అనంతరం 
చతురంగ బలసమేతుడై మణితోరణాలతో అలంకృతమై అత్యంత వైభవోపేతమైన ఇంద్రప్రస్థ పట్టణంలోనికి 
ప్రవేశించాడు. 


సీ. కొణనెలపై. దోచు నిరులునా. జెలువొంది నొసలి పై. గురులు తుంసెసలు గునియ 


హాటకమణిమయ తాటంకరోచులు గండభాగంబుల గంతులిడంగ 
స్ఫురిత విద్రుమనిభాధర బింబరుచితోడ దరహాసచంద్రిక సరసమాడ 
నొండొంటితో రాయు నుత్తంగ కుచకుంభములు మొగంబులకును బుటము లెగయ 


తే. బడుగునడుములు వడంకంగ నడుగు లిడంగ, రవళిమెట్టెలు నుణినూపురములు మొరయ'. 
బొలుచు కచబంధములు భుజంబుల నటింప౦ బయ్యెదలు వీడి యాడ సంభమముతోడ. 688 

వ. ఇట్టు కృష్ణసందర్శన కుతూహల పరస్ప్తరాహాయమానలై గురుపతి సుత బంధు జనంబులు వారింప 
నతిక్రమించి సమున్నత భర్మ హర్మ్య శిఖరాగ్రంబు లెక్కి కృష్ణుం జూచి తమలో నిట్లనిరి. _. 689 


*ః ఆ సమయంలో పురసస్తీలు పురుషోత్తముణ్లి దర్శించటానికి మేడలపై గుమికూడారు. 
అర్రచంద్రునిమాద మబ్బులు [క్రమ్ముకొన్నాయా అన్నట్టు నెన్నుదుటిమీద ముంగురులు మూగుతున్నాయి. 
బంగారు కమ్మల కాంతులు చెక్కిళ్ళమూద గంతులు వేస్తున్నాయి. పవడపుకాంతిని తిరస్కరించే అధరకాంతితో 
చిరునవ్వు వెన్నెలలు సరసమాడుతున్నాయి. ఒకదాని నొకటి ఒరుసుకొనే ఉన్నతమైన స్తనాలు ఉత్సాహంతో 
సైకుబుకు తున్నాయి. సన్నని నడుములు వణకుతున్నాయి. నడచేటప్పుడు మెట్టెలూ, అందెలూ గల్టుగల్లున 
వక అ 0 0 
(మోగుతున్నాయి. జుట్టుముడులు వీడి భుజాలపై నాట్యంచేస్తూ వున్నాయి. పైటలు జారిపోతున్నాయి. ఈ 
విధంగా పౌరకాంతలు గబగబ నడుస్తూ శ్రీకృష్ణుల్లి చూడటానికి వచ్చారు. 

పౌరకాంతలు కృష్ణుణ్ణి దర్శించాలనే కుతూహలంతో ఒకరి నొకరు పిలుచుకుంటూ పెద్దవారు వద్దంటున్నా 
వినకుండా ఎత్తైన మేడలమోది కెక్కి ముకుందుని సందర్శించి తమలో తాము ఇలా అనుకున్నారు. 


సీ, విశ్వగర్భుండునా వెలయు వే ల్పిల యశోదానందులకు. బ్రియసూనుండయ్యె; 
బ్రహ్మాది సురులకు భావింపంగా రాని బ్రహ్మంబు గోపాలబాలు. డయ్యె; 
వేదశాస్తంబులు వెదకి కానంగలేని గట్టి వ్రేతల జోల. గట్టుపడియె; 
దివిజుల కన్చుతంబు దవిలి యిచ్చిన భక్త సులభుండు నవనీత చోరుండయ్యె 
తే. నెనయ గమలాపతికి( జిత్తమీని వేల్పు, గొల్లయిల్లాండ్ర యుల్లముల్‌ పల్లవింప( 
జేసె నని కామినులు సౌధశిఖరములను, గూడి తమలోన ముచ్చటలాడి రధిప! 690 


౪ ప్రపంచాన్నే కడుపులో ఉంచుకొన్న ఈ దేవుడు యశోదానందులకు ముద్దులతనయు డయ్యాడు. 
(బ్రహ్మాదిదేవతలకు కూడా భావింప సాధ్యంకాని పరబ్రహ్మస్వరూపం గోపాలబాలు డయ్యాడు. వేదశా(స్తాలు 
వెదకినా కనపడని ఘనుడు ద్రేపల్లెలో రోటికి కట్టుపడ్డాడు. వేల్పులకు అమృతం పంచి ఇచ్చిన భక్తసులభుడు 
వెన్న దొంగ అయ్యాడు. లక్ష్మీదేవికిసైతం మనసివ్వని దేవర గొల్ల పడుచుల హృదయాలను కొల్లగొన్నాడు' - 
అంటూ పుర'స్రీలు మేడలపై గుంపులుగూడి కృష్ణునిగూర్చి పరస్పరం ముచ్చటించుకొన్నారు. 


న. మజియును. 691 


సీ, గోపాలబాలురం గూడి యాడెడి వాండు వ్రేపల్లె లోపల నేపు రేంగి 
చల్ల లమ్మగ6 బోవు సతుల కొంగులు పట్టి మెలుంగు. బెక్కిళ్ళను మీటి మీటి 
కలికియై ముద్దాడి గౌంగిటం జేర్చిన పూంబోండి కుచములు పుణికి పుణికి 
పాయని యనురక్తి డాయ జీరిన యింతి యధరసుధారసం బాని యాని 


తే. యురుసమాధిపరాష్ట్రాంగ యోగయుక్తు లైన యోగీశ్వరులు గాననట్టి జెట్టి 
వల్లవీజన వన కల్పవల్లి యయ్యె, ననుచు. బొగడిరి కృష్ణు న య్యబ్దముఖులు. 692 


౫ “గోపాలబాలకులతో కలిసి గొల్లపలైలో ఆడుకొన్నాడు. చల్ల లమ్ముకోటానికి వెళ్ళే పల్లవపాణులతో 
సరసాలాడాడు. ముద్దు పెట్టుకోవాలని కౌగిట్టో చేర్చిన ముద్దుగుమ్మల రొమ్ములు స్పృశించాడు. ప్రేమతో 
ఢా లు రు లు 
దగ్గరకు రమ్మని పిల్చిన వధూమణుల అధరామృత పానం చేశాడు. సమాధినిష్టలో మునిగి అష్టాంగయోగంలో 
వున్న యోగీశ్చ్వరులకు కూడా కన్పడని వేలుపు గొల్లకన్నైలపాలిటి కల్పవల్లి అయ్యాడు.”- అంటూ వాల్గంటులు 
కృష్ణుణ్లి పరిపరివిధాల ప్రస్తుతించారు. 


ను. అని యబ్బంగి సరోజలోచనలు సౌధాగ్రంబులందుండి య 
వ్వనజాతాక్షుని దివ్యమూర్తి. దమభానం బందు. గీలించి సం 

జనితానంద రసాబ్దిమగ్న లగుచున్‌ సంప్రీతి. దద్భవ్య కీ 
ర్తనలై చల్లిరి నవ్యలాజములు మందార ప్రసూనావలుల్‌. 693 


౫ ఈ విధంగా పొగడుతూ ఆ పురకాంతలు మేడలమోద నిలుచుండి శ్రీకృష్ణుని దివ్యమంగళ 
వి[గ్రహాన్నే మనస్సులో నిలుపుకొని ఆనందంతో అతనిపై మందారపుష్పాలూ, లాజలూ చల్లారు. 


న. తదనంతరంబ శోభనపదార్ధంబులు కొనివచ్చి ధరామర ధరావర నణి క్పుంగవులు దామోదరునకు కానుక 
లిచ్చిరి. పుణ్యాంగనా జనంబులు పసిండిపళ్తెరంబుల. గర్బూర నీరాజనంబులు నివాళింస నంతపురంబు 
సొత్తెంచె; నంతం గుంతిభోజ నందనయుం గృష్టునిం గని పర్యంకంబు డిగ్గి కౌంగిలింప నా యదువల్లభుండు 
మేనత్తకుం బ్రణామం బాచరించె( బాంచాలియు ముకుందునకు నభినందనం బొనరించి కుంతిసంపున 
గోవిందు భామినులగు రుక్మిణి మొదలగువారికి గంధాక్షత కుసుమ తాంబూలంబు లిడి లలిత దుకూల 
మణిభూషణంబులం బూజించె; యుధిష్టిరుండును గమల నయనుని వధూజనుల ననుగత బంధు మిత్ర 
పుత్ర సచివ పురోహిత పరిచారక సముదయంబుల నుచితంబులగు స్టలంబుల నిడియింప నియమించి 
దినదినంబును నభినవంబులగు వివిధోపసచారంబులు గావించుచుండె. (694 


౫ ఆ తరువాత బ్రాహ్మణ క్షత్రియ వైశ్యులు మంగళ పదార్థాలు కానుక లిస్తుండగా ముత్తైదువలు 
బంగరుపళ్ళెరాలతో కర్పూర హారతు లెత్తుతుండగా కృష్ణుడు అంతఃపురం ప్రవేశించాడు. కుంతీదేవి కృష్ణుణ్ణి 
చూచి పాన్పు దిగి కౌగిలించుకోగా కృష్ణుడామెకు వందనం చేశాడు. (ద్రౌపది కూడ కృష్ణునికి నమస్కారం 
చేసి కుంతీ దేవి ఆజ్ఞప్రకారం కృష్ణుని భార్యలైన రుక్మిణి మున్నగువారికి గంధాక్షతలూ, పువ్వులూ, 
తాంబూలాలూ, పట్టుచీరలూ, మణిభూషణాలు ఇచ్చి పూజించింది. ధర్మరాజు కృష్ణుని అంతఃపురకాంతలకూ, 
ఆయన పరివారానికి వారి వారి యోగ్యతలకు అనుకూలమైన స్థలాల్లో విడుదులు ఏర్పాటు చేయించి సకల 
సౌకర్యాలూ సమకూర్చాడు. 

క. హరియు యుధిస్టిరు సముచిత, పరిచర్యల కాత్మ నలరి పార్గుండు దానున్‌ 

సరస విహారక్రియలను, సురుచిరగతి. గొన్ని నెలలు సుఖముండె నషా! 695 

* ఓ రాజా! కృష్ణుడు కూడా ధర్మరాజు కావించిన సముచిత మర్యాదలకు సంతోషించి అర్జునునితో 


కలిసి సరస వినోద విహార కార్యక్రమాలతో కొన్ని నెలలు కాలం గడిపాడు. 
వన. అంత 696 


-; ధర్మరాజు శ్రీకృష్లు ననుమతంబున భీమాదుల దిగ్విజయమునకు(€ బంవుట :- 


సీ. ధరణీశ! యొకనాండు ధర్మతనూజుండు ప్రవిమల నిజసభాభవనమందు 
హితులు మిత్రులు పురోహితులును సుతులును మిత్రులు బంధువుల్‌ క్షత్రవరులు( 
బరిచారకులు సూత పాఠక కవి బుధ వరులును మునులును వరుస. గొలువ. 
జిరలీల నవరత్న సింహాసస్లుడై గొలువుండి నినతు(డై నలిననాభు 


తే. భువనరక్షణదక్షు నద్భ్బుతచరిత్రు, యదుకులేశ్వరు మురదైత్యమదవిభేది 
నాప్తు నయవేది. జతురుపాయప్రవీణు( జూచి యిట్లని పలికె నస్తోకచరిత! 697 

4 ఇలా ఉండగా ఓ రాజా! ఒకనాడు ధర్మరాజు తన సభాభవనంలో హితులూ, పురోహితులూ, 
పుషత్రులూ, మిత్రులూ, సామంతులూ, చుట్టాలూ, సోదరులూ, స్తుతిపాఠకులూ, మునీశ్వరులూ పరివేష్టించి 
వుండగా నిండుకొలువుండి ఆత్మీయుడై, యదుకులేశ్వరుడై సామదాన భేద దండోపాయాలలో సమర్హుడై 
లోకరక్షకుడైన శ్రీకృష్ణునితో ఇలా అన్నాడు. 

తే. అనఘచారిత్ర! రాజసూయాధ్వరంబు6 నెమ్మి. గావించు వేడుక నెమ్మునమున 

నెనయుచున్నది యది నిర్వహింప నీవ, కాకనా కాత్మబంధువుల్‌ గలరె యొరులు? 698 


౫ ఓ పుణ్యచరితా! రాజసూయ యాగం చేయాలని నా హృదయం ఉవ్విళ్ళూరుతూ వుంది. దాన్ని 
నిర్వహించడానికి నీవు తప్ప నాకు వేరే ఆత్మబంధువు లెవ రున్నారు? 
ఉ. ఎవ్వరు నీ పదాంబుజము లెప్పుడు. గొల్తురు భక్తి నిష్ణులై 
యెవ్వరు నిన్ను. బ్రేమ నుతియింతురు భూరివివేకశాలురై 
య వ్విమలాత్ము లందుదు రుదంచితశోభన నిత్యసౌఖ్యముల్‌ 
నివ్వటిలంగ6 గృష్ష! నిను నేర్చి భజించిన రిత్తవోవునే! 699 


ఓ కృష్ణా! ఎవరు భక్తితో నీ పాదపద్మాలను ధ్యానిస్తారో, ఎవరు బుద్దిమంతులై నిన్ను (ప్రేమతో సన్నుతిస్తారో, 
వారు సదా సుఖసంతోషాలను పొందుతారు. నిన్ను చక్కగ తెలిసి పూజించటం వ్యర్థం కాదు గదా! 
వ. అనిన గృష్షుండు ధర్మనందనున కిట్టనియె 700 
*ః ఆ మాటలు విని కృష్ణుడు ధర్మరాజుతో ఇలా అన్నాడు. 
చ. నయగుణశాలి! పాండున్నపనందన! నీ తలం పొప్తు నీ క్రతు 
క్రియ మునిదేవతాపిత్స సుకృత్యమునై నిఖిలోగ్రశాత్రవ 
క్షయమును బాంధవ ప్రియము సంచితపుణ్యము నిత్యక్షీర్తియున్‌ 
జయము నొసంగు దీని. గురుసత్తమ! వేగ యుపక్రమింపనే? 701 
* ఓ ధర్మరాజా! పాండురాజు కుమారుడవు! రాజనీతి విశారదుడవు! నీ ఆలోచన సమంజసంగా 
వుంది. ఈ రాజసూయప్రక్రియ మునులకూ, దేవతలకూ, పితృదేవతలకూ అభీష్టమయింది. ఇది సమ 
శత్రుక్షయాన్నీ, సకల బాంధవ ప్రియాన్నీ, సమధికమైన పుణ్యాన్నీ శాశ్వతమైన క్షీర్తినీ, విజయాన్నీ సిద్ధిం 
చేస్తుంది కాబట్టి వెంటనే యీ యాగాన్ని (ప్రారంభించు. 


స్త 
అవి 
ప 


క. మనుచరిత! నీ సహోదరు, లనుపమ దివ్యాస్తవేదు లాహనభూమిం 
జెనకిన వై రిన్సపాలురం దునుమ(గ6 జాలుదురు శౌర్యదుర్హము భంగిన్‌. 702 


* ఓ ధర్మరాజా! నీ తమ్ముళ్ళు సాటిలేని అ(స్త్రవిద్యా విశారదులు. యుద్ధభూమిలో తమ్మెదిరించిన 
శత్రురాజులను సంహరించటానికి తగిన సామర్థ్యం కలవారు. 

క. గెలువుము విమతనృపాలుర, వెలయుము బుధవినుతమైన విశ్రుతకీర్తిన్‌ 
నిలుపుము నిఖిలధరా మం, డలిని భవచ్చాసనము దృఢంబుగ జెల్లన్‌. 703 
౫ నీ శత్రురాజులను జయించు, శాశ్వతమైన యశస్సుతో ప్రకాశించు. సమస్త భూమండలంలో నీ 
శాసనం చెల్లేటట్టు స్థిరంగా స్టాపించు. 
క. నీ పంచుకార్య మొరులం, జూపక యే జేయ నిన్ను జుట్టన వ్రేలం 
జూప6గ వచ్చునె! సకల ధ, రాపతులకు నీకు. జేయరానిది గలదే!. 704 


* నీవు ఆజ్ఞాపించిన కార్యాన్ని చేయటానికి నేను సిద్ధంగా ఉన్నాను. ఇక నిన్ను చూపటానికి ఈ 
లోకంలో రాజు లెవ్వరికీ సాధ్యం కాదు. నీకు అసాధ్యమైన కార్యంలేదు. 
వ. కావున. ౯705 
క. విమలమతి నిట్టి నుఖ రా, జమునకు. దెప్పింపవలయు సంభారంబుల్‌ 
సమకూర్పుము; నీ యనుజుల, సమదగతిం బంపు నిఖిలశత్రుల గెల్వన్‌. 706 
* ధర్మజా! యజ్ఞాలలో శ్రేష్టమైన ఈ రాజసూయ యాగానికి అవసరమైన సామగ్రిని సమకూర్చు. 
శత్రువులను జయించటానికి నీ సహోదరులను పంపించు. 


క. అను మాటలు విని కుంతీ, తనయుడు మోదమున. బొంగి తామరసాక్షున్‌ 
వినుతించి శౌర్యకలితుల, ననుజుల దెసం జూచి పలికె హర్షముతోడన్‌. 707 
* ఈ విధంగా పలికిన శ్రీకృష్ణుని మాటలు విని ధర్మరాజు ఎంతో సంతోషించి చక్రహస్తుని ప్రస్తు 
తించాడు. మహాపరాక్రమ వంతులైన సహోదరుల వైపు చూచి ఉత్సాహంతో ఇలా అన్నాడు. 


క. స్పంజయభూపాలకులును, గుంజర రథ వాజి సుభటకోటులు నిను€ గొ 
ల్వం జను మని సహదేవుని, నంజక పొమ్మనియె దక్షిణాశ జయింపన్‌. 708 


౫: సహదేవా! “నీవు సృంజయరాజులూ, చతురంగబలాలూ నిన్ను అనుసరించి రాగా దక్షిణదిక్కును 
జయించి రమ్ము' అని సహదేవుణ్లి ఆజ్ఞాపించాడు. 


క. ప్రకటచతుర్విధ సేనా, ప్రకరంబులు గొలువ. బంచె. బడమటిదిశకున్‌ 
నకులున్‌ విదళిత రిపు భూ, ప కులున్‌ శౌర్యంబు మెజసి పార్ణివముఖ్యా! 709 


* రథ గజ తురగ పదాతు లనబడే నాలుగు విధాల సైన్యంతో పడమటిదిక్కును జయించి రమ్మని 


నకులుబ్లో పంపించాడు. 


క. దుర్దనభంజను శౌర్యో, పార్దితవిజయప్రకాండు నాహవనిపుణు 
న్నర్జునమహితయశోనిధి, నర్జును నుత్తరపు దిశకు ననిచె నరేంద్రా! 710 

* దుర్మార్లుల్ని శిక్షించేవాడూ, పరాక్రమవంతుడూ, యుద్ధనిపుణుడూ, స్వచ్చమైన కీర్తి గలవాడూ 
అయిన అర్జ్హునుణ్లీ ఉత్తరదిక్కును జయించటానికి ధర్మజుడు నియోగించాడు. 


ఆ. మహితశౌర్యనిధులు మత్స్యకేకయ మద్ర, భూతలేంద్ర బలసమేతముగను 
దర్శమొప్ప( బంచె. దూర్పుదిక్కునకు ను, ద్దామనిహత వైరిధాము భీము. గ్ల 


* శౌర్యనిధులైన మత్స్య కేకయ మద్రరాజులతో కూడి తూర్పుదిక్కును జయించటానికి భీముణ్ణి 
యుధిష్టరుడు పంపించాడు. 
చ. పనిచిన వారలేగి ఘనబాహుపరాక్రమ విక్రమంబుల 
న్ననుపమశౌర్యులైన చతురంతమహీశుల నోర్చి కప్పముల్‌ 
కనక వినూత్న రత్న తురగ ప్రముఖాఖిలవస్తు జాతముల్‌ 
గొని చనుదెంచి ధర్మజునకుం బ్రణమిల్లి యుదాత్త చిత్తులై. 712 


* ఇలా ధర్మరాజు పంపించగా భీమార్జున నకుల సహదేవులు వెళ్ళి మహాపరాక్రమవంతు లయిన 
ఆయా దిక్కులలోని రాజులను జయించి వారిచేత కప్పాలు కట్టించుకొని బంగారం, మణులు, గుర్రాలు 
మొదలైన వస్తుసమూహాన్ని తీసుకొని వచ్చి ధర్మరాజున కర్పించి నమస్కారం చేశారు. 


చ. తనుతమ పోయి వచ్చిన విధంబుల భూపతులన్‌ జయించుటల్‌ 
క్రమముగ జెప్ప నందుల జరాతనయుం డరివెట్ట.డయ్యె నం 
చమరవరేణ్య నందను( డహంకృతి దక్కంగ విన్నవించినన్‌ 
యముసుతు( డూరకుండె వికలాత్మకుండై విని యంత గృష్షుండున్‌. 713 


* తాము వెళ్ళివచ్చిన విధమూ, రణరంగంలో రాజులను జయించిన పద్దతీ భీమార్జునులు అన్నగారికి 
వివరించారు. అందులో జరాసంధుడు మాత్రం కప్పం కట్టలేదని అర్జునుడు చెప్పగా విని ధర్మరాజు 
వికలమైన మనస్సు కలవాడై మౌనం వహించాడు. 


తే. ధర్మనందను. జూచి యుత్కలికతోడం బలికె మాగధు( బోర జంప6గ నుపాయ 
మొకటి గల దది సెప్పెద నుద్ధవుండు, నాకు( జెప్పిన చందంబు నయచరిత్ర! 7గ్మడ్మ 


ఈ సంగతి తెలుసుకొన్న శ్రీకృష్ణుడు ధర్మరాజుని చూచి 'ధర్మరాజా! జరాసంధుణ్ణి చంపే 
ఉపాయం ఒకటి ఉంది. దాన్ని ఉద్ధవుడు నాకు చెప్పాడు. దాన్ని చెబుతాను విను. 


చ. విను మగధేశ్వరుం డెపుడు విప్రజనావళియందు భక్తియున్‌ 
వినయము గల్గి యెద్దియును వేండినచో వృథసేయ కిచ్చు6 గా 
వున విజయుండునుం బవనపుత్రుండు నేనును బ్రాహ్మణాకృతిం 
జని రణభిక్ష వేడిన వశంవదు(డై యతండిచ్చు. గోరికల్‌. 715 

+ జరాసంధునికి బ్రాహ్మణులంటే భక్తివిశ్శాసాలు అధికం. వారేది అడిగినా లేదనకుండా తప్పక 
యిస్తాడు. అందుచేత నేనూ, భీముడూ, అర్జునుడు బ్రాహ్మణవేషాలతో వెళ్ళి వాణి యుద్ద భిక్ష నర్ధిస్తాము. 
అతడు తప్పకుండా మా కోరిక తీరుస్తాడు. 

వ. అట్టియెడ. 716 


-: శ్రీకృష్ణ భీమార్దునులు జరాసంధుని వధింప€ బోవుట :- 


తే. తవిలి యప్పుడు నుల్లయుద్ధమున వానిం బిలుకుమార్చింప వచ్చును భీముచేత!” 
ననిన ధర్మజు “డదిలెస్స' యనిన విప్ర, వేషములు దాల్చి యరిగిరి విశదయశులు. 77 
*: అప్పుడు మల్లయుద్దంలో భీమునిచేత వాణి చంపించవచ్చు అని కృష్ణుడు చెప్పగానే ధర్మరాజు 
ఇది బాగుందని అంగీకరించాడు. అనంతరం కృష్ణార్దున భీమసేనులు మువ్వురూ (బ్రాహ్మణవేషాలతో 
బయలుదేరి వెళ్ళారు. 


వు ఇట్లు కృష్ణభిమార్జునులు బ్రాహ్మణ వేషంబులు దాల్చి (త్రేతాగ్నులుం బోలె. దమ శరీరతేజో 
విశీషంబులు వెలుంగ, నతిత్వరితగతిం జని గిరివ్రజంబు సొచ్చి యందు యతిథిపూజలు శ్రద్దాగరిష్ట 
చిత్తుండై కావించుచున్న జరాసంధునిం గనుంగొని యిట్లనిరి. 718 
4 ఈ విధంగా శ్రీ కృష్ణభీమార్జునులు బ్రాహ్మణవేషాలు ధరించి అహవనీయం, గార్హపత్యం, దక్షిణాన్షి 
అనే (త్రేతాగ్నుల్లాగా ప్రకాశిస్తూ గిరివ్రజానికి వెళ్ళి మిక్కిలి (శ్రద్దాభక్తులతో అతిథిసపర్యలు చేస్తూ వున్న 
జరాసంధుణ్లి చూచి ఇలా అన్నారు. 
క. “ధరణీశ! యతిథిపూజా, పరుండవు నీ వనుచు దిశల. బలుక(గ విని మే 
మరుదెంచితిమి మదీప్పిత, మణ సేయక యిమ్ము సువ్రతాచారనిధీ! 7గ9 
౫: ఓ మగధరాజా! అతిథిపూజ చేయటంలో అత్యంతం ఆసక్తి కలవాడవని దిగంతవి[,శ్రాంతమైన 
నీక్షీర్తి మేము విని నీ చెంతకు వచ్చాము. ఓ సదాచారసంపన్నా! మా కోరిక తప్పక తీర్చు. 
క. అతిథిజనంబుల భక్తిన్‌, సతతము. బూజించి యుచితసత్కారము లు 
న్నతి నడపు సజ్జనులు శా, శ్వతకీర్తులు ధరణి. బడయంజాలుదు రనఘా! 720 
* ఓ పుణ్యాత్ముడా! అతిథి జనాన్ని సదా భక్తితో పూజించి వారికి ఉచితసత్కారం చేసి సన్మార్లులు 
శాశ్వతకీర్తిని పొందుతారు. 
క. పరికింపంగ దేహం బ, స్థిర మని నిజబుద్ధి. దలంచి చిరతరకీర్తి 
స్ఫురణం బ్రస్తుతి కెక్కని, పురుషుండు జీవనన్సతుండు భూరినివేకా! 721 
౫ ఓ వివేకవంతుడా! ఈ దేహం శాశ్వతం కాదని తలంచి శాశ్వతమైన యశస్సును సంపాదించాలనే 
ఆసక్తి కలిగి మహాదాతగా ప్రసిద్దికక్కని మనుష్యుని బ్రతుకు వ్యర్థం. వాడు జీవించి కూడా మరణించిన 
వానితో సమానం. 

క. ధారుణిలోన వదాన్యుల, కీ రాని పదార్ధ మొక్కటేనిం గలదే 
కోరిన. దన మేయెముకలు, ధీరుండై యిచ్చె నని దధీచిని వినమే? 722 


* దాతలకు దానం చేయరాని వస్తువంటూ లేదు. దేవతలు వచ్చి తన శరీరంలో ఎముకలను కోరిన 
వెంటనే ఇచ్చిన దధీచిని గూర్చి మనం వినలేదా! 


క. అడిగిన వృథసేయక తన, యొడ లాంకలిగొన్న యెణుకు కోగిరముగ నే 
ర్పడ నిచ్చి కీర్తి గనె నని, పుడమిన్‌ మును వినమె యల కపోతము ననఘా! 723 


4 ఆకలిగొన్న బోయవానికి అడిగిన వెంటనే కాదనకుండా తన శరీరాన్నే ఆహారంగా సమర్పించి 
కీర్తిని పొందిన పావురం కథ మనం వినలేదా? 


క. ఆ యింద్రాగ్నులు శ్యేనక, వాయస రూపముల దన్ను వలంతిగ వేండన్‌ 
ధీయుతు(డై మును శిబి తన, కాయము గోసిచ్చె నన జగంబుల వినమే! 72% 


* ఆ ఇంద్రుడు డేగరూపాన్నీ, అన్ని కాకిరూపాన్నీ ధరించి వచ్చి తన్ను [ప్రార్టింపగా శిబిచక్రవర్తి తన 
దేహాన్నే కోసి యిచ్చాడని మనం విన్నాము కదా! 


ఆ. ధీరమతులు రంతిదేవ హరిశ్చంద్ర, బలులు నుంఛవృత్తి బ్రాహ్మణునిని 
మున్ను సెప్ప వినమె? సన్నుతచరితులు, సన్న నైన నేండు నున్నవారు. 725 


 ధీరులైన రంతిదేవ, హరిశ్చంద్ర, బలిచక్రవర్తులూ, కళ్లాల్లో గింజలు ఏరుకొని తిని జీవించిన 
(బ్రాహ్మణుడు, సక్తుప్రస్థుడూ- వీరిని గూర్చి చెప్పుకోటం పూర్వం మనం విన్నాం. పొగడతగిన చరిత్రలు 
గల ఆ మహనీయులు మరణించినప్పటికీన్నీ బ్రతికేవున్నారు. 


వ. అనిన విని జరాసంధుండు వారల రూపంబులును, మేఘ గంభీర భాషణంబులును, గుణకిణాం 
కంబులును మహాప్రభావంబులును జూచి తన మనంబున '“వీరలు బ్రాహ్మణ వేషధారులైన 
రాజేంద్రులు గానోపుదు; రని తలంచి '“యిమ్మహాత్ములు గోరిన పదార్దంబ కాదు; ప్రాణంబు 
లేనియు నిత్తు; నదియునుం గాక తొల్లి బలింద్రుండు విప్రవ్యాజంబున నడిగిన విష్ణుదేవునకు 
నాత్మ పదభ్రష్టత్వం బెజింగియు విచారింపక జగత్రయంబు నిచ్చి క్షీర్తిపరుండయ్యె; క్షత్రబంధుం 
డనువాండు బ్రాహ్మణార్హంబు నిజప్రాణపరిత్యాగంబు సేసి నిర్మలంబగు యశంబు వడసె; నది 
గావున ననిత్యంబైన కాయంబు విచారణీయంబు గాదు; కీర్తి వడయుట లెస్స” యని తలంచి 
యుదారుండై కృష్ణార్ణునభీములం గని యిట్లనియె. 726 


* ఈ విధంగా పలుకుతున్న మాటలు విని జరాసంధుడు వారి ఆకారాలనూ, గంభీరమైన వాక్కులనూ, 
అల్లెత్రాటివల్ల భుజాల మోద ఏర్పడ్డ కాయలగుర్హుల్నీ చూచి “వీరు బ్రాహ్మాణవేషం ధరించిన రాజశ్రేష్టులు 
కావచ్చు" నని మనస్సులో తలంచి ఈ మహాత్ములు కోరిన వస్తువునే కాదు ప్రాణాలయినా ఇస్తాను. 
అదీకాక పూర్వం బలిచక్రవర్తి బ్రాహ్మణనెపంతో యాచించిన విష్ణుదేవునికి, తనస్థానం చెడుతుందని 

తెలిసికూడ ఏ మాత్రం లెక్కపెట్టకుండా ముల్గోకాలను దానం చేసి శాశ్సత యశస్సును సంపాందించాడు. 
క్షత్రబంధుడనే వాడు బ్రాహ్మణులకోసం తన ్రాణాన్నే త్యాగం చేసి నిర్మలమైన కీర్తిని పొందాడు. అశాశ్వతమైన 
శరీరాన్ని గూర్చి ఆలోచించవలసిన అవసరం లేదు. కీర్తిని పొందటమే ఉచితం అని ఆలోచించినవాడై 
కృష్ణార్దునభీములతో ఇలా అన్నాడు. 
క “భూరిగుణులార! మీ మది, కోరిక యెజణి(గింపు6 డేమి కోరిన నైనన్‌ 
ధీరత నొసంగుటయే కా, దారయ నా శిరము ద్రుంచి యైనను నిత్తున్‌. 727 


+ ఓ గుణవంతులారా! మా మనస్సులోని కోరిక యేమిటో తెలపండి. మోరేమి కోరినా ధైర్యంతో 
ఇస్తాను. అంతేగాదు. చివరకు నా శరీరాన్నైనా ఖండించి యిస్తాను. 


ఉ. నావుడు( గృష్షు. డమ్మగధనాథున కిట్లను 'భూవరేణ్య! నీ 
భావము సూనతవ్రతశుభస్థితి. జెందు టెణుంగవచ్చె మా 
కీవలె నాబిభిక్ల్ష! యితండింద్ర తనూభవు( డే నుపేంద్రుండం 
బానని యీత౮ డిం దొకని. బైకొని యెక్కటి పోరంగా. దగున్‌ 728 


* జరాసంధుని మాటలు విని కృష్ణుడు ఇలా అన్నాడు. 'మహారాజా! నీ సత్యవ్రతనిష్ట మాకు అవగఆ 
“మయింది. మేము యుద్ధభిక్ష కోరుతున్నాం. ఇతడు అర్జునుడు. నేను కృష్ణుణ్ణి ఇతడు భీమసేనుడు. 
ఇందులో ఒక్కనితో నీవు యుద్ధం చేయవలసి ఉంది. 


చ. అన విని వాండు నవ్వి 'యహహా! విన వింతలు పుట్టె మున్ను న 
న్ననిమొన నోర్వంజాలక భయంబున బాజీతి పెక్కుమార్జు; నం 
చన మథురాప్పురిన్‌ విడిచి సాగరమధ్యమునందు డాంగవే? 
ననరుహనాభ! నీ బిరుదు వాండితనంబును నాకు నింతయే? 7209 
౫: కృష్ణుని మాటలు విని జరాసంధుడు నవ్వ “ఆహా! ఎంత ఆశ్చర్యం! నన్ను యుద్ధరంగంలో ఎదిరించలేక 
భయంతో చాలా పర్యాయాలు పరుగెత్తి పోయావు. మథురాపట్టణాన్ని వదలిపెట్టి సము[ద్రమధ్యంలో ఇల్లు 
కట్టుకొని దాగావు. ఓ కృష్ణా! నీ పరాక్రమం, నీ మగతనం నాకు క్రొత్తకాదు. 
క. ఇన్నేల సెప్ప? మాయలం బన్నినంబో విడువ గోపబాలక! బల సం 
పన్నుని మూగధభూవరు, న న్నెణు(గవె తొల్లి నందనందన! పోరన్‌? 730 
+ ఇన్ని మాటలు దేనికి? ఎన్ని మాయలు పన్నినా నిన్ను వదలను. నందనందనా! యుద్ధరంగంలో 
జరాసంధుడంటే ఏమిటో నీకు బాగా తెలుసు. 


ఉ. కాన రణోర్వి న న్నెదురం గష్టము గాన తలంగు; గోత్ర భి 
త్యూనుండు భూరిబాహు బలదుర్దము.( డయ్యును బిన్న; యీమరు 
త్పూనుండు మామకప్రకట దోర్చలశక్తికి. జూడం దుల్యుండౌ; 
వీని నెదుర్తు నంచు. జెయివీచె జరాసుతు( డుగ్రమూర్తియై. 731 

+ “ఓ కృష్ణా! యుద్ధభూమిలో నన్ను ఎదిరించటం నీకు చాలా కష్టం. అర్జునుడు భుజబలశాలి 
అయినా చిన్నవాడు. ఈ భీముడు నా బాహుబలానికి సమానుడు. వీజ్ళి ఎదుర్కొంటాను.” అని జరాసంధుడు 
భయంకరాకారుడై భీముణ్ణి యుద్దానికి చేయి వీచాడు. 


క. కరువలిసుతునకు నొక భీ, కరగద నిప్పించి యొక్కగద దనకేలన్‌ 
ధరియించి నలువురును గ్ర, చణ బురివెలి కేగి యచట సమతలభూమిన్‌. 732 


* జరాసంధుడు భీమునికి ఒక గదను ఇప్పించి తా నొక గదను ధరించాడు. తరువాత పట్టణానికి 
వెలుపల సమతలమైన ప్రదేశానికి ఆ నలుగురూ చేరారు. 


-: శ్రీకృష్ణ సహాయుండగు భీముండు జరాసంధునితో యుద్ధము సేయుట :- 


సీ. పర్వతద్వంద్వంబు పాథోధియుగళంబు మృగపతిద్వితయంబు వృషభయుగము 
సావకద్వయము దంతానళయుగళంబు దలపడు వీ6/క నుద్దండలీల( 
గదిసి యన్యోన్య భీకర గదాహతుల నుగ్రంబుగ విస్పులింగములు సెదర€ 
గెరలుచు సవ్యదక్షిణ మండల భమణములను సింహచంక్రమణములను 


తే. గదిసి పాయుచు డాసి డగ్గణచు మింటి, కెగసి క్రుంగుచు గ్రుంగి వే యెగసి భూమి 
పగుల నార్చి ఛటచ్చటోదృటమహోగ్ర, ఘనగదా ఘట్టనధ్వని గగన మగల. 733 


భీమ జరాసంధు లిద్దరూ రెండు పర్వతాలూ, రెండు సముద్రాలూ, రెండు సింహాలూ, రెండు వృష 
భాలూ, రెండు అగ్నులూ, రెండు మత్తేభాలు తలపడిన విధంగా పరస్పరం ఎదిరించి భయంకరంగా యుద్ధం 
చేశారు. పై కెగురుతూ, వంగుతూ, త్రోసుకుంటూ, తన్నుకుంటూ, కుడి ఎడమలకు తిరుగుతూ, గదా 


ఘట్టనలతో నిప్పు రవ్వలు రాలగా విజృంభించి సింహనాదాలు చేస్తూ వారు ఘోర సం([గ్రామం సాగించారు. 
వ. పోరునంత. 73 


మ. గద సారించి జరాతనూభవుండు హుంకార ప్రఘొషంబులం 
జద లల్లాడంగ6 బాదఘట్టనములన్‌ సర్వంసహా భాగముం 
గదలన్‌ వాయుజు వేసె; వేయ నత డుగ్రక్రోధ దీస్తాస్యుండై 
యది తప్పించి విరోధిమస్తకము వ్రేయన్‌ వాండు వోందట్టుచున్‌. 735 
౫ జరాసంధుడు గదను చేపట్టి హుంకారశబ్దంతో ఆకాశం అల్లాడేటట్టూ పాదఘట్టనతో భూమండలం 
దద్దరిల్లేటట్లూ విజృంభించి భీముణ్ణి కొట్టాడు. దానికి భీముడు ఆ(గ్రహోద[గ్రమైన ముఖం కలిగిన వాడై ఆ 
అ (౯౮౯ 0 క్‌ యు యా ర్‌ూ 
దెబ్బను తప్పించుకొని తిరిగి జరాసంధుని తలమోద మోదాడు. 


చ. మడవక భీమసేనుండును మాగధరాజు గడంగి బెబ్బులుల్‌ 
విడివడు లీల నొండొరుల వీథులు మూంపులునుం బ్రకోష్టముల్‌ 

నడితల లూరు జాను జఘన ప్రకరంబులు బిట్టు వ్రయ్యంగా( 
బిడుగులంబోలు పెన్గదల బెట్టుగ వ్రేయుచు. బాయుచున్‌ వెసన్‌. 736 


౫ ఈ విధంగా భీమ జరాసంధులు విజృంభించి పెద్దపులుల్దాగా ఒకరొకరి వీపులూ, మూపులూ, 
ముంజేతులూ, శిరస్సులూ, తొడలూ, మోకాళ్ళూ, నడుములూ బద్ద లయ్యేటట్ట్లు గదలతో పరస్పరం 
మోదుకున్నారు. 


అయవిభాతి! 


బెడ గడరు సెన్గదలు పొడిపొడిగం దాంకం బెను పిడుగు లవనిం దొరంగ నుడుగణము రాలన్‌ 

మిడు(గుజులు పారి. జదల నడర హరిదంతములు నడ(క జడధుల్‌ గల(గ బుడమి చలియింపన్‌ 
వెడచణువ మొత్తియును దడ(బడ6గ నత్తియును నెడమగుడు లాంచి తిరుగుడు పడంగ వ్రేయన్‌ 
నడవడ వడంకుచును సుడినడక డాసి చల ముడుగ కపు డొండొరుల వడి చెడక పోరన్‌. 737 


* భీమ జరాసంధులు పెనుగదలు పెచ్చులు రేగగా పిడుగులు పడేటట్ట్లూ, చుక్కలు రాలేటట్టూ, 
నిప్పురవ్వలు వ్యాపించేటట్ట్లూ, దిక్కులు వడికేటట్లూ, సముద్రాలు అల్లకల్లోల మయ్యేటట్లూ, భూమి 
చలించేటట్లూ కొట్టుకుంటూ, నెట్టుకొంటూ ఒకరికొకరు తీసిపోకుండా యుద్ధం చేశారు. 

న. ఇ వ్విధంబునం బోరుచుండ నొండొరులు గదా దండంబులు దుమురులైనన్‌ బెండు వడక 
సమద దిగ్వేదండ శుండాదండ మండిత ప్రచండంబు లగు బాహు దండంబు అప్పగించి 
ముష్టియుద్ధంబునకు డగ్గథి. 738 

* అలా పోరాడుతుండగా వారి గదాదండాలు ఖండఖండాలు అయిపోయాయి. అప్పుడు భీమ 
జరాసంధు లిద్దరూ నిరుత్సాహ పడకుండా దిగ్గజాల తొండాలవంటి ప్రచండ బాహుదండాలు చాచి ముష్టి 
యుద్దానికి తలపడ్డారు. 

అయగ్రాహి! 
కాల వెస డాచియును గీ లెడల6 ద్రోచియును దాలుములు దూల. బెడకేల వడి వ్రేయన్‌ 
ఫాలములు గక్షములు( దాలువులు వక్షములు వీలు నెముకల్‌ మెదడు నేల దుమురై నే 
రాల నిపులక్షతనిలోలనుగు నెత్తురులు జాలుగొని యోలి(. బెను(గాలువలుగం బే 
తాలమదభూతములు ఖేలనల జేతులను దాళములు తట్టుచు సలీలగతి వాడన్‌. 739 

కాళ్ళతో కుమ్ముకొంటూ, కీళ్ళు విరగగొట్టుకొంటూ; నొసళ్ళూ, ప్రక్కలూ, చెక్కిళ్లూ, రొమ్ములూ 
పగిలేటట్టు; ఎముకలు విరిగేటట్టు; నెత్తురు కాలువలు గట్టి ప్రవహించేటట్టు, బేతాళాది భూతాలు సంతోషంతో 
చప్పట్లు మోగిస్తూ, కేరింతలు కొడుతూ వుండగా భీమజరాసంధు లిరువురూ యుద్ధం చేశారు. 


ఉ. ప్రక్కలు జెక్కులున్‌ మెడలు బాణితలంబులచే( బగుల్భుచున్‌ 
ముక్కులు నక్కులుం జెవులు ముష్టిహతిన్‌ నలియంగ (గ్రుద్దుచున్‌ 

డొక్కలు. బిక్కలున్‌ ఘనకఠోర పదాహతి నొంచుచున్‌ నెజుల్‌ 
దక్కక స్రుక్క కొండొరుల. దార్కొని పేర్కొని పోరి రుగ్రతన్‌. 740 


౫ ప్రక్కలూ, చెక్కులూ, మెడలూ పగిలేటట్టు చేతులతో కొట్టుకొంటూ, ముక్కులు పగిలేటట్లు 
(గ్రుద్దుకొంటూ, డొక్కల్లో పిక్కల్లో పొడుచుకొంటూ భీమ జరాసంధులు భయంకరంగా పోరాడారు. 


ఉ. హుమ్మని మోంగుచుం బెలుచ హుంకృతు లిచ్చుచు. బాసి డాసి కో 
కొమ్మనుచు న్నాడళ్ళగల గుల్లల తిత్తులుగా. బదంబులం 
[గ్రుమ్ముచు ముష్టి ఘట్టనల స్రుక్కుచు నూర్పులు సందండింప(గా 
సొమ్మలు వోవుచుం దెలియుచున్‌ మది ( జేవయు. లావు. జూపుచున్‌. 71 
* భీమ జరాసంధు లిద్దరూ హుంకారాలు చేస్తూ వొకర్చి, వొకరు సమీపిస్తూ, తిరిగి దూరమవుతూ, 
శరీరాలు పగిలి గుల్లలయ్యే టట్టు కాళ్ళతో పొడుచుకుంటూ, పిడికిటి పోట్టతో నొప్పించుతూ, సోలుతూ, 
వాలుతూ, ఉచ్వ్వాసనిశ్వాసాలు అధికం కాగా రొప్పుతూ, రోజుతూ పరాక్రమాన్ని ప్రదర్శిస్తూ పోరాటం 
సాగించారు. 


వ. ఇవ్విధంబున వజ్రివజసన్నిభంబగు నితరేతర ముప్టిఘట్టనంబుల భిన్నాంగులై, రక్తసిక్త శరీరంబుల 
తోడం బుప్పితాశోకంబుల వీ(కను, జేగుణు( గొండల చందంబునను జూపట్టి పోరుచుండ గృష్పుండు 
జరాసంధుని జన్మమరణప్రకారంబు లాత్మ నెణుంగుటం జేసి వాయుతనూభవున కలయికలేక 
లావును జేవయు. గలుగు నట్టుగా. దద్గాత్రంబునందు దన దివ్యతేజంబు నిలిపి యరినిరస నోపాయం 
బూహించి సమీరనందనుండు సూచుచుండ నొక్కశాఖాగ్రంబు రెండుగా. జీల్చివైచి వాని నట్ల చీరి 
చంపుమని సంజ్ఞగా( జూపిచెప్పిన నతండు నాకీలు దెలిసి యవక్రపరాక్రముండై మాగధు( బడ. 
దోచి వానిపదంబు పదంబునం ద్రొక్కి బాహు యుగళంబున రెండనపదంబు( గదలకుండం బట్టి 
మస్తకపర్యంతంబు. బెళ బెళముని చప్తు ళ్ళుప్పతిల్ల మత్తదంతావళంబు దాళవృక్షంబు సీర్రు చందంబు 
న6బాదజాను జంఘోరుకటి మధ్యోదరాంస కర్షనయనంబులు వేటువేటు భాగంబులుగా వ్రయ్యలు 
వాపి యార్చిన( బౌర జనంబులు గనుంగొని భయాకులులై హాహాకారంబులు సేసిరంత. 7ర్మ2 


౪ ఈ విధంగా దేవేంద్రుని వజ్రాయుధంలాంటి పిడి[గ్రుద్దుల వల్ల శరీరాలు పగిలి రక్తం కారుతుండగా 
పుపష్పించిన అశోకవృక్షాల వలెనూ, ఎజ్జని కొండలవలెనూ భీమ జరాసంధులు చూపట్టారు. అప్పుడు శ్రీకృష్ణుడు 
జరాసంధుని పుట్టుకనూ, చావునూ గూర్చి తెలిసినవాడు కాబట్టి భీమునికి అలసట కలుగకుండా తన 
దివ్యతేజాన్ని అతనిలో ప్రవేశపెట్టాడు. 

తరువాత భీముడు చూస్తూ వుండగా శ్రీకృష్ణుడు ఒక చెట్టుకొమ్మను పట్టుకొని రెండుగా చీల్చి “వీణ్ణి 
ఇలా చేసి చంపు” అని సూచన చేశాడు. అది [గ్రహించిన భీముడు తత్‌క్షణం జరాసంధుబ్లి క్రింద పడద్రోసి 
ఒకకాలిని తన కాలితో త్రొక్కి పట్టి రెండోకాలిని చేతులతో గట్టిగా పట్టుకొని పెళపెళ మనేశబ్దం పుట్టేటట్లు 
మదించిన యేనుగు తాటిచెట్టును చీల్చేవిధంగా వాణ్మి తలవరకూ చీల్చి చంపేశాడు. ఆ భయంకర 
దృశ్యాన్ని చూచి పురజనులు భయంతో హాహాకారాలు చేశారు. 

-: కారాగృహవిముక్తులగు రాజులు శ్రీకృష్ణుని స్తుతించుట :- 


క. అనిలజుని దేవపతి నం, దనుండును బద్మాక్షుండును నుదారత నాలిం 
గనములు సేసి పరాక్రమ,మున కద్భుతమంది మోదమున బొగడి రొగిన్‌. 743 


 అర్జ్హునుడూ, కృష్ణుడూ ఆనందంతో భీముబణ్జ్లి కౌగిలించుకొని జరాసంధుళణ్లి చంపినందుకు అతని 
పరాక్రమాన్ని ప్రస్తుతించారు. 
క. వనజాక్షు. డంత గరుణా, వననిధియును భక్త లోక వత్ప్సలుండును గా 
వున మాగధసుతు సహదే, వుని. బట్టము గట్టె. దన్నవోన్నతపదవిన్‌. 7ర్షడ్న 


౪: శ్రీకృష్ణుడు దయామయుడూ, భక్తవత్సలుడూ కావడం వల్ల జరాసంధుని కుమారుడైన సహదేవుని 
మగధరాజ్య సింహాసనం మోద నిలిపి పట్టం గట్టాడు. 
క. మగధాధినాథునకు ము, న్నగపడి చెజసాలలను ముహాదుఃఖములన్‌ 
నొగులుచు( దన పాదాంబుజ, యుగళము చింతించుచున్న యుర్వీశ్వరులన్‌. 745 


* ఆ సమయంలో జరాసంధునికి లోబడి అతని చెరసాలల్లో దుఃఖంతో (మ్రగ్గుతూ తన పాదాలనే 
ధ్యానిస్తూ వున్న రాజుల నందరినీ మరచిపోకుండా కృష్ణుడు విడిపించాడు. 


వ. అ య్యవసరంబున. గృష్పుండు దన దివ్యచిత్తంబున మణన నవధరింపక చెజులు విడిసించిన వారలు 
సెద్దకాలంబు కారాగృహంబులం బెక్కుబాధలం బడి కృణీభూత శరీరు లగుటం జేసి రక్త మాంస 
శూన్యంబులై త్వగస్టి మాత్రావశిష్టంబులును, ధూళిధూసరంబులు నైన దేహంబులు గలిగి 
కేశపాశంబులు మాసి జటాబంధంబులైన శిరంబులతో మలినవస్తులై చనుదెంచి యప్తుడు. 746 


+ కృష్ణునిచేత కారాగారవిముక్తులైన రాజులందరూ చాలాకాలం చెరసాలల్లో బంధించబడి 
పెక్కుబాధలు పడటం చేత రక్తమాంసాలు లేక, చిక్కి శల్యమైనవారై, దుమ్ము కొట్టుకొన్న శరీరాలతో, 
జడలుకట్టిన తలలతో, మాసిన బట్టలతో వాసుదేవుని సమోపానికి వచ్చారు. 


సీ, నవపద్మలోచను భవబంధమోచను భరితశుభాకారు దురిత దూరు 
గంగణకేయూరు( గాంచనమంజీరు వివిధశోభితభూషు విగత దోషు( 
బన్నగాంతకవాహు భక్త మహోత్సాహు నతచంద్రజూటు నున్నతకిరీటు 
హరినీలనిభకాయు వరపీతకౌశేయు( గటిసూత్రధారు జగద్విహారు 


తే. హారవనమాలికా మహితోరువక్షు, శంఖచక్రగదాపద్మశార్‌జ్లహస్తు 
లలిత శ్రీవత్సశోభితలక్షణాంగు, సుభగచారిత్రు దేవకీసుతుని6 గాంచి. గడ్త7 


న పద్మలోచనుడూ, భవబంధమోచనుడూ, మంగళాకారుడూ, దురితదూరుడూ, నానాలంకార 
సహితుడూ, దోషరహితుడూ, గరుడవాహనుడూ, భక్తులకు ఉత్సాహాన్నిచ్చేవాడూ, ఈశ్వరునిచేత 

పొగడబడేవాడు, శ్రీవత్సశోభితుడూ, పవిత్రచరిత్రుడూ, దేవకీపుత్రుడూ అయిన కృష్ణుణ్లి ఆ రాజు లందరూ 
దర్శించారు. 


చ. భరితముదాత్ములై నిగతబంధనులై నిజమస్తముల్‌ మురా 

సురరిపు పాదపద్మములు సోకంగ జాంగిలి మొక్కి నములై 

కరములు మోడ్చి యో పరమకారుణికోత్తమ! సజ్జనార్తి సం 

హరణ నివేకశీల! మహితాశితపోషణ! పాపశోషణా! 746 
ఆ. వరద! పద్మనాభ! హరి! కృష్ణ! గోవింద, దాసదుఃఖనాశ! వాసుదేవ! 

యవ్యయాప్రమేయ! యనిశంబు. గావింతు, మిందిరేశ! నీకు వందనములు డం 


* బంధవిముక్తులైన ఆ రాజులందరూ సంతోషంతో కృష్ణుని పాదాలపై పడి నమస్కారం చేసి ఓ 
దయామయా! సజ్జనుల దుఃఖాలను పోగొట్టేవాడా! ఆశ్రితరక్షకా! వరదా! వాసుదేవా! పద్మనాభా! శ్రీకృష్ణా! 
ముకుందా! గోవిందా! ఇందిరావల్లభా! నీకు వందనాలు సమర్పిస్తాము' అని స్తుతించారు. 


ఉ. ధీరవిచార! మమ్ము భవదీయ పదాశ్రయులన్‌ జరాసుతో 
దారనిబంధనో([గ్ర పరితాసము నీ కరుణావలోకనా 
సారముచేత నార్చితివి; సజ్జ్ఞనరక్షయు దుష్టశిక్షయు 
న్నారయ నీకు( గార్యములు యాదవనంశ పయోధిచంద్రమా! 750 


* యాదవవంశమనే సముద్రానికి చంద్రునివంటి వాడవైన ఓ శ్రీకృష్ణా! నీ పాదాలను ఆ(శ్రయించిన 
మాకు జరాసంధుని బంధనం వల్ల కలిగిన పరితాపాన్ని నీ కరుణాకటాక్ష మనే జడి వానతో పోగొట్టావు. 
సజ్జనులను రక్షించటం, దుర్దనులను శిక్షించటం నీ కర్తవ్యాలు కదా! 


సీ అవధరింపుము మాగధాధీశ్వరుండు మాకు బరమబంధు(డు గాని పగయకాండు 
ప్రకటిత రాజ్యవైభవ మదాంధీభూత చేతస్కులము మమ్ము. జెప్ప నేల? 
కమనీయ జలతరంగముల కైవడి దీస శిఖనోలె. జూడ నస్థిరములైన 
గురుసంపదలు నమ్మి పరసాధనక్రియాగమ మేది తద్పాధకంబు లగుచు( 


తే. బరంగ నన్యోన్య వైరానుబంధములను, బ్రజల6 గారించుచును దుష్టభావచిత్తు 
లగుచు నాసన్న మృత్యుభయంబు దక్కి, మత్తులై తిరుగుదురు దుర్మనుజు లంత. 7ద111 


౫ ఓ శ్రీకృష్ణా! జరాసంధుడు మాకు బంధువే కాని పగవాడు కాడు, రాజ్యవైభవంవల్ల మదాంధులమైన 
మమ్ములను గూర్చి చెప్పటం దేనికి? నీటిఅలలలాగా, దీపశిఖలలాగా చంచలాలైన సిరిసంపదలు శాశ్వతాలని 
నమ్ముకొని పరానికి సంబంధించిన కార్యకలాపాలను పరిత్యజించి పరస్పరం విరోధాలను పెంచుకొంటూ 
ప్రజలను బాధిస్తూ మరణభయాన్ని మరచిపోయి పొగరుబోతులై ప్రవర్తిస్తారు. 

చ. కడపటిచేంత నైహికసుఖంబులు( గోల్పడి రిత్త కోర్కి వెం 
బడి( బడి యెండమావుల. బిపాసువులై సలిలాశ డాయుచుం 
జెడు మనుజుల్‌ భవాబ్దిదరి. జేరంగలేక నశింతు; రట్టి యా 
యిడుముల. బొందంజాలము రమేశ! త్రిలోకశరణ్య! మాధవా! 752 
ఓ మాధవా! చివరకు ఐహికసుఖాలను పోగొట్టుకొని వ్యర్థమైన కోరికలతో, నీళ్ళనే భ్రమతో 
ఎండమావులను సమోపిస్తూ ్రష్టులైపోయే మనుష్యులు సంసారసముద్రాన్ని దాటలేక నశించి పోతారు. 
అటువంటి కష్టాలను మేము అనుభవించలేము. 


ఉ. వేదవధూశిరో మహితవీథుల( జాల నలంకరించు మీ 
పాదసరోజయుగ్మము శుభస్థితి మా హృదయంబులందు ని 
త్యోదితభక్తిమై. దగిలియుండు నుపాయ మెటజుంగ6 బల్కు దా 
మోదర! భక్త దుర్భవపయోనిధితారణ! సృష్టికారణా! 753 
+ దామోదరా! వేదాంతవీథుల్లో విహరించే నీ పాదపద్మాలు మా హృదయాల్లో ఎల్లప్పుడూ నిలిచివుండే 
ఉపాయాన్ని మాకు అనుగ్రహించు. నీవు సంసారసాగరాన్ని తరింపచేసేవాడవు. ఈ సమస్త సృష్టికీ కారణ 
'మైనవాడవు. 
క. అని తను శరణము వేడిన, జననాథుల వలను సూచి సదమలభక్తా 
వన చరితుండు పంకజ లో, చను డిట్లను వారితోడ సదయామతియై. గర్రడ్ష 
4 ఈ విధంగా తన్ను శరణుగోరిన రాజులవైపు చూచి భక్తజనావనుడైన పద్మలోచనుడు దయతో 
కూడినవాడై ఇలా అన్నాడు. 


చ. 'జనపతులార! మీ పలుకు సత్యము; రాజ్యమదాంధచిత్తులై 
ఘనముగ విప్రులం బ్రజలం గాణీయం బెట్టుటం జేసి కాదె వే 
న నహుష రావణార్జునులు నాశము నొందిరి; కాన ధర్మపా 
లనమున గాక నిల్చునె? కులంబు బలంబు€ జిరాయురున్నతుల్‌. ౯555 
* ఓ రాజులారా! మో మాట నిజం. రాజ్యమదంతో బ్రహ్మణులనూ, ప్రజలనూ బాధించటం చేతకదా 
వేనుడూ, నహుషుడూ, రావణుడూ, కార్తవీర్యార్డునుడూ నాశన మయ్యారు. కాబట్టి ధర్మాన్ని పరిపాలించడం 
వల్లనే కులం, బలం, ఆయుస్సు, జొన్నత్యం నిలుస్తాయి. 


న. అది గావున మీ మనంబుల దేహం బనిత్యంబుగా. దెలిసి. 756 


ఉ. మీరలు ధర్మముం దగవు మేరయు. దప్పక భూజనాళి. బెం 
పారుచు సౌఖ్యసంపదల నంద(గ6 బ్రోచుచు భూరియజ్ఞముల్‌ 
గౌరవవృత్తి మత్సరముగా నొనరింపుచు మామకాంఘ్రి పం 
కేరుహముల్‌ భజించుచు నకిల్పిషులై చరియింపు. డిమ్ములన్‌. ౯767 

* కావున ఈ శరీరం శాశ్వతం కాదని (గ్రహించండి. మో ధర్మాన్నీ నీతిని న్యాయాన్ని తప్పకుండా 
ప్రజలు సుఖసంతోషాలలో మునిగి తేలేటట్టు పరిపాలన సాగిస్తూ నన్నే ఉద్దేశించి యజ్ఞయాగాదులను 
నిర్వహిస్తూ, నా పాదాలనే భజిస్తూ, పాపరహితులై ప్రవర్తించండి. 


న. అట్లయిన మీరలు బ్రహ్మసాయుజ్య ప్రాొప్పు లయ్యెదరు; మదీయ పాదారనిందంబులందు. జలింపని 
భక్తియు( గలుగునని యానతిచ్చి యా రాజవరుల మంగళస్నానంబులు 'సేయించి వివిధమణి భూషణ 
మృదులాంబర మాల్యానులేపనంబు లొసంగి, భోజనతాంబూలాదులం బరితృప్తులం జేసి యున్నత 
రథాశ్వసామజాధిరూఢులం గావించి నిజరాజ్యంబులకు( బూజ్యులం చేసి యనిచిన. 758 


“ఆ విధంగా నడచుకుంటే మీరు మోక్షాన్ని పొందుతారు. నాపాదాలపై మోకు అచంచలమైన భక్తి 
సిద్ధిస్తుంది" అని పలికిన శ్రీ కృష్ణుడు ఆ రాజుల నందరినీ మంగళస్నానాలు చేయించి, మణి భూషణాలూ, 
మాల్య వస్త్ర గంధాలనూ వారికి బహూకరించి భోజన తాంబూలాదులతో సంత్తప్తి పరచి, రథ గజ హయారూఢులను 
కావించి వారి వారి రాజ్యాలకు పంపించాడు. 


క. నరవరు లీ చందంబున, మురసంహరుచేత బంధమోక్షణులై సు 
స్థిరహర్షంబులతో నిజ, పురములకుం జనిరి శుభవిభూతి తలిర్సన్‌. 759 
1 ఈ రీతిగా ఆ రాజులందరూ కృష్ణునిచేత బంధవిముక్తులై ఎంతో సంతోషంతో ఎవరి రాజ్యాలకు 
వారు వెళ్ళారు. 


క. హరిమంగళగుణకీర్తన, నిరతము. గావించుచును వినిర్మల మతులై 


గురుబంధుపుత్రజాయా, పరిజన మలరంగ గృష్షు( బద్మదళాన్షున్‌. 760 
వ. బహుప్రకారంబులం బొగడుచు. దను తమ దేశంబులకుం జని. 761 


౫ శ్రీకృష్ణుని సద్గుణాలను సంకీర్తించుతూ నిర్మల హృదయులై తమ పుత్ర మిత్ర కళత్రాదులు 
సంతోషించగా ఆ రాజులందరూ తమ తమ రాజ్యాలకు వెళ్ళారు. 


క. నళినదళలోచనుండు దముం దెలిపిన సద్దర్మపద్దతిని. దగవరులై 
యిల బరిపాలించుచు సుఖ, ముల నుండిరి మహితనిజ విభుత్వము లలరన్‌. 762 


* కృష్ణుడు ప్రబోధించిన ధర్మమార్లాన్ని తప్పక, న్యాయశీలురై ఆ రాజులందరూ తమ తమ రాజ్యాలను 
పరిపాలిస్తూ సుఖంగా వున్నారు. 


వ. ఇట్లు కృష్ణుండు జరాసంధవధంబును, రాజలోకంబునకు బంధ మోక్షణంబును గావించి, వాయునందన 
వాసవనందనులుం దానును జరాసంధతనయుండగు సహదేవుండు సేయు నినిధంబులగు పూజలు 
గైకొని, యతని నుండ నియమించి, యచ్చోటు గదలి కతిపయ ప్రయాణంబుల నింద్రప్రస్థ పురంబునకుం 
జనుదెంచి, తద్దారప్రదేశంబున విజయశంఖంబులు పూరించిన. బ్రతిపక్ష భయదంబును, బాంధన 
ప్రమోదంబును నగు న మ్మహాఘోషంబు విని, పౌరజనంబులు జరాతనయు మరణంబు నిశ్చయించి 
సంతసిల్లిరి. వారిజాక్షుండును భీమసేన పార్గులతో. బురంబు ప్రవేశించి ధర్మనందనునకు నందనం 

బాచరించి, తను పోయిన తెణంగును, నచ్చట జరాసంధుని వధియించిన ప్రకారంబును సవిస్తరంబుగా 
నెటింగించిన నతండు విస్మయ వికచలోచనంబుల నానందబాప్పంబులు గురియ, న మ్మాధవు 
మాహాత్మంబునకు. దమయందలి భక్తి స్నేహ దయాది గుణంబులకుం బరితోషంబు నొందుచు. 
గృష్లునిం జూచి యిట్లనియె. 763 


+ ఇలా శ్రీకృష్ణుడు జరాసంధుణ్ణి చంపించి, రాజులందరినీ తమతమ రాజ్యాలకు పంపించి, 
జరాసంధుని కుమారుడైన సహదేవుడు కావించిన పూజలను స్వీకరించి భీమార్జున సమేతుడై ఇంద్రప్రస్థపురం 
చేరాడు. పురద్యారంలో వారు విజయశంఖాలు పూరించారు. పురప్రజలంతా విజయసూచకాలైన ఆ శంఖ 
ధ్వనులు విని సంతోషించారు. కృష్ణుడు భీమార్జునసహితంగా ధర్మరాజును దర్శించి నమస్కారం చేసి 
తాము మగధకు వెళ్ళిన వృత్తాంతం, అచ్చట జరాసంధుణ్ణీ సంహరించిన విధానం వివరంగా నివేదిం చాడు. 
ధర్మరాజు కన్నుల నుంచి ఆనందబాష్పాలు పొంగిపొరలుతుండగా కృష్ణునికి తమమోద గల స్నేహ వాత్సల్య 
కారుణ్యాది గుణాలకు సంతోషిస్తూ ఈ విధంగా అన్నాడు. 

సీ. “కమలాక్ష! సర్వలోకములకు గురుండవై తేజరిల్లెడు భవదీయమూర్తి 

యంశాంశసంభవు లగు లోకపాలురు నీ యాజ్ఞ. దలమోచి నిఖిలభువన 
పరిపాల నిపుణులై భాసిల్లుచున్న వా రట్టి నీ కొక నృపునాజ్ఞ సేయు 
టరయ నీమాయ గాకది నిక్కమే? యేక మై యద్వితీయమై యవ్యయంబు 
తే. నైన నీ తేజమున కొక హాని గలదె?, చిన్మయాకార! నీ పాదసేవకులకు 
నాత్మపరభేదబుద్ధి యెందై నం గలదె? పుండరీకాక్ష! గోవింద! భువనరక్ష! 764 

ఓ గోవిందా! సర్వలోకాలకూ గురుడవైన నీ యంశం నుంచే దిక్సాలురు జన్మించి నీ ఆజ్ఞను 
శిరసా వహిస్తూ సమస్త లోకాల్నీ పరిపాలిస్తున్నారు. అటువంటి నీకు ఒక సామాన్యుడైన రాజన్యుని శిక్షించడం 
ఒక లెక్కలోనిది కాదు. ఇదంతా నీ మాయకాక మరేమిటి? పుండరీకాక్ష! భువనరక్షకా! చిన్మయుడవైన నీ 
తేజస్సుకు తిరుగులేదు. నీ పాదసేవకులకు భేదభావం ఏ మాత్రమూ కానరాదు. 


-: ధర్మరాజు చేసెడి రాజసూయమునందు శ్రీకృష్ణుండు శిశుపాలుని వధించుట :- 


న. అని గోవిందునిం బొగడి య ద్దేవు ననుమతంబునం గుంతీసుతాగ్రజుండు పరతత్త్వ విజ్ఞానులైన 
ధరణీసురులను బుత్విజులంగా వరియించి. 765 


౫ ఈ విధంగా ధర్మరాజు కృష్ణుణ్మి ప్రస్తుతించి ఆ దామోదరుని ఆజ్ఞానుసారం వేదవిజ్ఞానధనులైన 
(బ్రాహ్మణులను యజ్ఞకార్యనర్యాహకులుగా స్వీకరించాడు. 


సీ సాత్యవతేయ కశ్యప భరద్వాజోపహూతి విశ్వామిత్ర వీతిహోత్ర 
మైత్రేయ పైల సుమంతు మధుచ్చంద గౌతమ సుమతి భార్గవ వసిష్ట 

వాసుదేవాక్సృతవ్రణ కణ్వ జైమిని ధౌామ్య పరాశరాథర్వకవషు 
లసిత వైశంపాయ నాసురి భార్గన క్రతు వీరసేన గర్గ త్రికవ్య 


ఆ. ముఖ్యులైన పరమమునులను గృపుని గాం, గేయ కుంభ జాంబికేయ విదుర 
కురుకుమూర బంధు కులవృద్దధారుణీ, సుర నరేంద్ర వైశ్య శూద్రనరుల. 766 
౪ వేదవ్యాసుడు, కశ్యపుడు, భరద్వాజుడు మొదలైన మునీశ్వరులనూ, భీష్మ ద్రోణకృపాది గురువులనూ, 
ధృతరాష్ట్ర వదురాది కురువృద్దులనూ, దుర్యోధనాది బంధుజనాన్నీ, సమస్త రాజులనూ, బ్రాహ్మణ క్షత్రియ 
వైశ్యహద్ర ముఖ్యులనూ ధర్మరాజు తన యజ్ఞానికి రప్పించాడు. 
క్త రప్పింప వారు హర్షము, లుప్పతిలంగ నే(గుదెంచి యుచిత[క్రియలం 
దప్పక కనుంగొనుచుండ(గ, నప్పుడు విధ్యుక్త నియతులై భూమిసురుల్‌. 767 


ధర్మరాజు ఆహ్వానించిన వారంతా సంతోషంతో వచ్చి ఉచిత కార్యక్రమాలను పర్యవేక్షిస్తుండగా 
(బ్రాహ్మణ(శ్రేష్టులు శాస్త్ర ప్రకారం యజ్ఞం ప్రారంభించారు. 

ఆ. కడ6గి సవనభూమి( గనకలాంగలముల, నర్జి దున్ని పాండవాగ్రజునకు 

నచట దీక్షచేసి యంచితస్వర్ల మ, యోపకరణముల నలోపముగను, 768 

* యజ్ఞభూమిని బంగారు నాగళ్ళతో దున్నించి, సువర్షమయమైన పరికరాలతో ఏ లోపం లేకుండా 
ధర్మరాజుకు యజ్ఞదీక్ష నిచ్చారు. 

వ. ఇట్టు నియమంబున సముచిత క్రియాకలాపంబులు నడపుచుండి రప్పుడు. 769 

* ఈ విధంగా బ్రాహ్మణులు నియమంతో ఉచిత కార్యకలాపాలు నడుపుతున్నారు. 


క. సకలావనీశు లిచ్చిన, యకలంక సువర్లరత్న హయధనవస్త్ర 
ప్రకరంబులు మొదలగు కా, నుక లందుకొనన్‌ సుయోధనుని నియమించిెన్‌. 770 


* ధర్మరాజు సమస్త భూపతులూ తన కర్పించే ధన కనక వస్తు వాహనాదులైన కానుకలను 
స్వీకరించటానికి దుర్యోధనుణ్ణి నియమించాడు. 


సీ, అర్థిజాతము గోరినట్టి వస్తువు లెల్ల దగం బంచి యిడంగ రాధాతనూజు 
సరసాన్న పానాది సకలపదార్హముల్‌ పాకముల్‌ సేయింప( బవనతనయు' 
బంకజోదరు నొద్ద. బాయక పరిచర్య దవిలి కావింప వాసవతనూజు 
సవననిమిత్తంబు సంచితద్రవ్యంబు సెంపుతో వేగ దెప్పింపస నకులు 


తే. దేవగురు వృద్దధాత్రీసురావలులను, నరసి పూజింప సహదేవు నఖిలజనుల. 
బొలుచు మృష్టాన్న తతుల€ దృప్తులను జేయ, ద్రౌపదిని నియమించెను ధర్మసుతుండు. 771 

* యాచకులు అడిగిన వస్తువులను దానం చేయటానికి కర్షుణ్మీ షడ్రసోపేత భోజనపదార్థాలను 
తయారుచేయించటానికి భీముణ్ణి, శ్రీకృష్ణునికి పరిచర్యలు చేయటానికి అర్జునుణ్ణీ, యజ్ఞానికి అవసరమైన 
లం లం జ లం [ య్‌ 
సంభారాలను సమకూర్చటానికి నకులుళ్లీ; దేవ బ్రాహ్మణులనూ, గురువులనూ, పెద్దలనూ పూజించటానికి 
సహదేవుణ్ణీ; యాగానికి విచ్చేసిన సమస్త ప్రజలూ మృష్టాన్నపానాలతో సంతుష్టు లయ్యేటట్టు చేయటానికి 
(ద్రౌపదినీ ధర్మరాజు నియమించాడు. 
వ. అ య్యవసరంబున. 7772 


చ. హరి శిఖి దండపాణి నికషాత్మజ పాశి సమీర గుహ్య కే 
శ్వర శశిమౌళి పంకరుహసంభవ చారణ సిద్ధ సాధ్య క్రి 
న్నర గరుడోరగామరగణంబులు వచ్చి మఖంబు6 జూచి య 
చ్చెరువడి తొల్లి యెవ్వరును జేయు మఖంబులు నింత యొప్పునే? 773 


అప్పుడు దేవేంద్రుడు మొదలైన దిక్సాలురూ, (బ్రహ్మాది దేవతలూ, సిద్ధ సాధ్య కిన్నర కింపురుష 
విద్యాధరులూ ధర్మరాజు చేస్తున్న యజ్ఞాన్ని చూచి పూర్వం యె రాజుకూడా ఇంత గొప్పగా యజ్ఞం చేయలేదని 
మెచ్చుకున్నారు. 
క. అదిగాక యిందిరావిభు, పదములు సేవించునట్టి భాగ్యము గలుగం 
దుది. బడయరాని బహు సం, పద లెవ్వియు. గలవె? యనుచు బస్తుతి సేయన్‌. 774 


అంతేకాకుండా “శ్రీకృష్ణుని పాదరాజీవాలు పూజించే భాగ్యం కలిగిన వారికి పొందలేనిదంటూ ఏదీ 
వుండదు' అని బ్రహ్మాదులు (ప్రస్తుతించారు. 
వ. అప్పుడు. 775 


చ. అమరసమానులై తనరు యాజకవర్గము లోలి రాజ సూ 
య మఖవిధాన మంత్రముల నగ్ని ముఖంబుగ( జేసి ధర్మజుం 
(గ్రమమున వేలిపింప( గ్రతురాజసమాప్తి దినంబునన్‌ నృపో 
త్తముండు గడంగి యాజక సదస్యగురుద్విజకోటి. బెంపునన్‌. 776 


ః దేవతలతో సమానులైన బుత్విజులు రాజసూయ యాగానికి అనువైన మంత్రాలతో హవ్య 
(ద్రవ్యాలను ధర్మరాజుచేత వేలిపించి యాగాన్ని చేయించారు. యజ్ఞం పరిసమాప్తమైన చివరి దినం ధర్మరాజు 
బుత్విజులనూ, సభాసదులనూ, పెద్దలనూ, బ్రాహ్మణులనూ పూజించాలని భావించాడు. 


వ. పూజించునప్తు డం దగ్రపూజార్హు లెవ్వ రని యడిగిన సదస్యులు దమకు( దోంచిన విధంబులంబలుక 
వారి భాషణంబులు వారించి వివేకశీలుండును, జతుర వచనకోవిదుండును నగు సహ దేవుండు 
భగవంతుండును, యదుకుల సంభవుండును నైన శ్రీకృష్ణునిం జూపి 'యి మ్మహాత్ముని సంతుష్టుం 
జేసిన భువనంబు లన్నియుం బరితుష్టిం బొందు” నని చెప్పి ధర్మజుం జూచి యిట్లనియె. 777 


పదవ స్కంధము- ఉత్తరభాగము 169 


౫ ఈ విధంగా పూబించే సందర్భంలో అ(గ్రపూజకు అర్హుడెవడనే ప్రశ్న పుట్టింది. సభలో నున్నవారు 
తమకు తోచిన విధంగా తలకొకరీతిగా చెప్పారు. వారి మాటలను వారించి బుద్దిమంతుడైన సహదేవుడు 
భగవంతుడైన కృష్ణుణ్హి చూపించి -ఈ మహాత్ముబ్హీ సంతుష్టుణ్లి చేసిన సమస్త లోకాలూ సంతోషిస్తాయి” 
అని పలికి ధర్మరాజుతో ఇలా అన్నాడు. 

ఉ. కాలము దేశమున్‌ గ్రతువు. గర్మము. గర్త్హయు భోక్తయున్‌ జగ 

జ్ఞాలము దైనమున్‌ గురువు సాంఖ్యము మంత్రము నగ్ని యాహుతుల్‌ 
నేళలు విప్రులున్‌ జననవృద్ధిలయంబుల హేతుభూతముల్‌ 
లీలల. దానభై తగ వెలింగెడు నెక్కటితేజ మీశుండున్‌. 776 


* కాలమూ, దేశమూ, యజ్ఞమూ, కర్మమూ, కర్తా, భోక్తా ప్రపంచమూ, దైవమూ, గురువూ, మంత్రమూ, 
అగ్ని, హవ్య(ద్రవ్యాలూ, సృష్టి స్థితి లయాలూ- సమస్తమూ తానేయై ప్రకాశించే ఏకైక దివ్యస్వరూపుడు ఈ 
కృష్ణపరమాత్ము డొకడే. 
చ. ఇతండె యితండు గన్ను లొకయించుక మోడ్చిన నీ చరాచర 
స్థితభువనంబు లన్నియు నశించు నితం డని విచ్చిచూచినన్‌ 
వితతములై జనించు. బ్రభవిష్ణుండు విష్ణుండు నైన యట్టి యీ 
'క్రతుఫలదుండుగా కొరు. డొకం డెటు లర్హుండు శిష్టపూజకున్‌? 770 


* పరమేశ్వరుడైన ఈ శ్రీకృష్ణుడు కన్నులు మూసుకున్నాడంటే ఈ చరాచరప్రపంచమంతా నశిస్తుంది. 
కన్నులు విప్పి చూస్తే ఈ లోకాలన్నీ జన్మిస్తాయి. సృష్టి స్టితి లయాలకు కారకుడైన ఈ పుణ్యపురుషుడు 
యజ్ఞఫలాన్ని ప్రసాదించే ప్రభువు విష్ణుస్తరూపుడు. సర్వసమర్భుడు. అ[గ్రపూజకు అర్హుడు ఇతడు గాకపోతే 
మరెవ్వరు? 

ఉ. ఈ పురుషోత్తమున్‌ జగదధీశు ననంతుని సర్వశక్తు. జి 

ద్రూపకు నగ్రపూజ బరితోషితు. జేయ సమస్త లోకముల్‌ 
వే పరితుష్టి. బొందు. బృథివీవర! కావున నీవు కృష్ణునిన్‌ 
శ్రీపతి. బూజసేయు మెడసేయక మాటలు వేయు నేటికిన్‌? 780 


౫ ఓ రాజా! పురుషోత్తముడూ, లోకాధిపతీ, అనంతుడూ, సమస్త శక్తులు కలవాడూ, చిద్రూపుడూ 
అయిన శ్రీకృష్ణుణ్లి ప్రప్రథమంగా పూజించి సంతోషింపచేస్తే సమస్తలోకాలూ సంతృప్తి పొందుతాయి 


క. అని సహదేవుండు పలికిన, విని యచ్చటి జనులు మనుజవిభులును బుషులున్‌ 
మునుకొని మనములు మోదము, దనుకంగ 'నిది లెస్స' యనిరి ధర్మజుండంతన్‌. 781 


౫ “కాబట్టి నీవు ఆలస్యం చేయకుండా అన్యథా ఆలోచించ కుండా శ్రీకృష్ణుణ్లి పూజించు” అని 
సహదేవుడు చెప్పగా అ నభలో నున్న ప్రజలూ, రాజులూ, బుషులూ మొదలైన వారంతా సంతోషంతో 
“ఇది సముచితం” అని అంగీకరించారు. 

క. మునిజన మానస మధుకర, వనజాతములైన యట్టి వారిజదళ లో 
చను పదయుగళటప్రక్షా, ళన మొగి. గావించి తజ్జలంబులు భక్తిన్‌. 782 


క. తానును గుంతియు ననుజులు, మానుగ దద్రుపదాత్మజయును మస్తకముల. బెం 
పూనిన నియతి ధరించి మ, హానందము బొంది రతిశయప్రీతిమెయిన్‌. 783 


* అపుడు ధర్మరాజు మహామునుల మనస్సులనే మధుకరాలకు పద్మాల వంటివైన శ్రీకృష్ణుని పాదాలు 
భక్తితో కడిగాడు. తానూ, కుంతీ, భీమాదులూ, (ద్రౌపదీ శ్రీకృష్ణుని పాదజలాన్ని ఆనందంతో తమ శిరస్సుల 
మోద చల్లుకొని ఎంతో సంతోషించారు. 


క. చంచత్కాంచన రుచిరో, దంచితవస్తముల నూతనార్క ప్రభలన్‌ 
మించిన రత్నములం బూ, బించెన్‌ ధర్మజుండు కృష్ణు బిష్లు సహిష్టున్‌. 7ప్రడ్మ 


* బంగారు జలతారు వస్త్రాలతో బాలభాను కాంతులను మించిన కాంతులు గల రత్నాలతో 
ధర్మరాజు శ్రీకృష్ణుణ్మి సమ్మానించాడు. 


వ. ఇట్టు పూజించి యానందబాప్పజల బిందు సందోహకందళిత నయనారవిందంబులం గోవిందుని 
సుందరాకారంబు దర్శింప( జాలకుండె; నట్టు పూజితుండై తేజరిల్లు పుండరీకాక్షు నిరీక్షించి 
హస్తంబులు నిజమస్తకంబుల ధరించి వినుతులు సేయుచు, నఖిలజనంబులు జయజయ శబ్దంబు 
లిచ్చిరి; దేవతలు వివిధతూర్య ఘోషంబులతోడం బుష్పవర్షంబులు గురియించి; రయ్యవసరంబున 

785 


౫1 ఈ విధంగా పురుషోత్తముళణ్లో పూజించిన ధర్మరాజు కనుల నిండా ఆనందబాష్సాలు 
పొంగిపొరలాయి. ఆయన గోవిందుని సుందరాకారాన్ని చూడలేకపోయాడు. ఇలా పూజించబడి ప్రకాశించే 
పుండరీకాక్షుణ్మి చూచి సమస్త ప్రజలూ చేతులు జోడించి పరిపరివిధాల ప్రస్తుతించి జయజయధ్యానాలు 
చేశారు. దేవతలు వివిధవాద్యాలు (మైయిస్తూ పుష్పవర్షం కురిపించారు. 


క. దమఘోషసుతుండు దద్విభ, వము సూచి సహింప కలుక వట్రిలంగా బీ 


రము డిగ్గి నిలిచి నిజ హ, స్తము లెత్తి మనోభయంబు దక్కినవాందై. 786 
వ. అప్పు డప్తుండరీకాన్షుండు వినుచుండ సభాసదులం జూచి యిట్లనియె. 787 


* అప్పుడు దమఘోషుని కుమారుడైన శిశుపాలుడు ఆ వైభవాన్ని చూచి ఓర్వలేకపోయాడు. అసూయతో 
ఆసనం దిగి నిలబడి నిర్భయంగా తన చేతులెత్తి శ్రీకృష్ణుడు వినేటట్టు సభాసదులతో ఇలా అన్నాడు. 


క. '*చాలు( బురే యహహా! యీ, కాలము గడపంగ దురవగాహం బగు నీ 
తేలా తప్పెను నేండీ, బాలకు వచనములచేత. బ్రాజ్జుల బుద్దుల్‌? 788 


పదవ స్కంధము- ఉత్తరభాగము క్ష7గ 


1 ఆహా! బాగు బాగు! ఈ కాలాన్ని గడపటం చాల కష్టంగా వుంది. ఈ పసివాని మాటలతో బుద్ధి 

మంతులైన పెద్దలబుద్దులు నీతి మార్గం నుండి ఎందుకు తొలిగాయో ? 

న. ఇట్టు దప్పిన తెణం గెట్టనిన బాత్రా పాత్ర వివేకంబు సేయనేర్చిన విజ్ఞాననిపుణులు, నున్నతసత్వ 
గరిష్టులు, బహువిధ తపోనత నియమశీలురు, ననల్పతేజులు, మహైశ్వర్యశక్తిధరులు 6 
బరతత్వవేదులు, నఖిలలోకపాలపూజితులు, విగతపాపులు( బరమయోగీంద్రులు నుండ వీరిం గై 
కొనక వివేకరహితులై గోపాలబాలునిం బూజ సేయుటకు నెట్టు సమ్మతించిరి; పురోడాశంబు 
స్పగాలంబున కర్షంబగునే? యదియునుంగాక. 789 


౫ ఏమంటీ- యోగ్యులనూ అయోగ్యులనూ నిర్ణయించగలిగిన నేర్పరులూ, గొప్పసత్త 
గుణసంపన్నులూ, తపోనియమవంతులూ, అధికమైన తేజస్సు గలిగినవారూ, గొప్ప ఐశ్వర్యవంతులూ, 
పరబ్రహ్మస్వరూపం తెలిసిన జ్ఞానులూ, సమస్త లోకపాలురచేత పూజింపతగినవారూ, పాపరహితులూ, 
యోగీశ్చ్వరులూ ఎందరో ఈ సభలో వున్నారు. వీరందరినీ లక్ష్య పెట్టకుండా బుద్దిహీనుడైన ఒక గొలపిలవాజ్లో 

లు లు యా ల్‌. చా లం 
పూబించటానికి ఎలా సమ్మతించారు? యజ్ఞం కొరకైన పురోడాశం నక్కకు ఎలా అర్హమవుతుంది? 


సీ, గురుదేవ శూన్యుండు కులగోత్ర రహితుండు దలిదండ్రు లెవ్వరో తడవ గాన 
మపుల( బొరలెడు నాదిమధ్యావసానంబులం దరయ మానంబు లేదు 
బహురూపియై పెక్కుభంగుల వర్తించు వావి వర్తనములు వరుసలేవు 
పరికింప విగతసంబంధుండు తలపోయ మా నిమిత్తంబున మాని సయ్యె 
తే. బరంగ మున్ను యయాతిశాపమున. జేసి, వాసి కెక్కదు యాదవవంశమెల్ల 
బ్రహ్మతేజంబు నెల్ల. గోల్పడిన యితండు, బ్రహ్మబుషి సేవ్యు. డగునె గోపాలకుండు? 790 


౫ గురువులూ, దేవుడూ లేనివాడూ, కులం గోత్రం లేనివాడూ, తల్లిదండ్రు లెవరో తెలియనివాడూ, 
నీటి మీద శయనించేవాడూ, ఆదిమధ్యాంతాలు కానరానివాడూ, నటునిలాగా అనేక రూపాలతో పెక్కురీతుల 
(ప్రవర్తించేవాడూ, వావివరుసలుగాని, సంబంధ బాంధవ్యాలుగాని లేనివాడూ ఐన ఈ కృష్ణుడు మా కారణంగా 
మాననీయు డయ్యాడు. యయాతిశాపంచేత ఈ యదువంశ ప్రసిద్ధి అణగారి పోయింది. బ్రహ్మతేజాన్ని 
కోల్పోయిన -ఈ గోపాలకుడు (బ్రహ్మర్ష్హుల పూజకు ఎలా అర్హుడవుతాడు? 

క. జారుడు జన్మావధియును, జోరుండు ముప్పోకలాండు సుమహితపూజా 

చారక్రియలకు నర్హుండె, వారక యిత డనుచు నశుభవాక్యస్సూర్తిన్‌. 70% 


 జారుడూ, పుట్టుక మొదలు చోరుడూ, మూడు త్రోవల్లో నడచేవాడూ ఐన ఈ కృష్ణుడు పూజార్హుడు 
ఎలా అవుతాడు? అంటూ అమంగళకరమైన మాటలతో శిశుపాలుడు శ్రీకృష్ణుణ్లి నిందించాడు. 


చ. అని తను దూజనాడిన మురాంతకు. డా శిశుపాలు వాక్యముల్‌ 
విని మది జీరికిం గొనండు విశ్రుతఫేరవ రావ మూత్మం గై 


72 పోతన భాగవతము 


కొనని మృగేంద్రురీతి మునికోటియు రాజులు( బద్మనాభు నా 
డిన యవినీతి భాషలకు డెందమునం గడు వంత నొందుచున్‌. 792 
* నక్క కూతలను లెక్కపెట్టని సింహంలాగా శ్రీకృష్ణుడు శిశుపాలుని దుర్చాషలను లక్ష్యపెట్టలేదు. 
కానీ సభలో వున్న బుషులూ, రాజులూ మాత్రం శిశుపాలు డాడిన పరుషవాక్కులకు చాలా బాధపడ్డారు. 
ఉ. వీనులు మూసికొంచు విన విస్మయ మంచు “ముకుంద! నూధవా! 
శ్రీనిధి! వీని నేగతికి జేర్చెదా' యంచు దురాత్ము దిట్టుచు 


న్నా నరనాథులున్‌ మునులు నచ్చట నిల్వక పోవ( బాండు సం 
తానము లప్రమేయ బలదర్ప మహోద్దత రోషచిత్తులై. 793 


౫ శిశుపాలుడు కృష్ణుణ్హి నిందించిన దుర్భాషలను వినలేక మునులూ, రాజులూ చెవులు మూసుకొని 
ఆశ్చ్ళర్యపడుతూ “ఓ కృష్ణా! వీజ్ఞి ఏ విధంగా కడతేరుస్తావో' అంటూ శిశుపాలుణ్ణి నిందిస్తూ సభనుంచి 
నిష్క్రమించారు. పాండవులకు శిశుపాలునిమోద చాలా కోపం వచ్చింది. 


న. అప్పుడు కేకయ స్పృంజయభూపతులుం దామును వివిధాయుధపాణులై యదళ్ళి నిల్చిన వాడును 
బిణుతినక యదల్సి పలుకయు వాలునుం గైకొని భుజాగర్వదుర్వారుండై గోవిందుని. దదనువర్తులైన 
వారలం గుపితుండై నిందింప న మ్ముకుందుం డాగ్రహంబున లేచి తన కట్టెదుర నెదిర్చియున్న 
శిశుపాలుని రూక్షేక్షణంబుల వీక్షించుచు, నా క్షణంబ తన్మస్తకంబు నిశితధారా కరాళంబైన చక్రంబున 
నవక్రపరాక్రముండై రుధిరంబు దొర(ంగం దునుమ, న మ్మహాకలకలం బాకర్షించి చెైద్యబలంబులు 
దదీయపక్షచరులైన భూపతులును గనుకనిం బజుచి; ర య్యవసరంబున. 79 


౫: ఆ సమయంలో కేకయ సృంజయ రాజులూ, పాండవులూ ఆయుధధారులై శిశుపాలుణ్లి అదలించి 
నిలబడ్డారు. వాడు కూడా పాండవాదులను లక్ష్యపెట్టక డాలూ, కత్తీ పట్టుకొని భుజ బలగర్వంతో దురహం 
కారంతో కృష్ణుణ్లీ అతబ్లి అనుసరించిన వారినీ నిందించాడు. అప్పుడు శ్రీకృష్ణుడు ఆగ్రహంతో లేచి తనకు 
ఎదురుగా నిలబడి దెబ్బలాటకు సిద్ధంగా వున్న శిశుపాలుని తీవ్రంగా చూస్తూ వాడివీడని సుదర్శన చక్రంతో 
వాడిశిరస్సును తత్‌క్షణం ఖండించాడు, ఆ భయంకర కోలాహలాన్ని ఆలకించి ఆ దృశ్యాన్ని చూచి శిశుపాలుని 
సైన్యమూ, అతడిపక్షంలోని రాజులూ తత్తరపాటుతో పారిపోయారు. 


క. మునివరులును జనపతులును, గను౮గొని వెణ( గంద6 జైద్యు గాత్రమునందుం 
డనుపమ తేజము వెలువడి, వనజోదరు దేహముందు వడి. జొచ్చె నృపా!” 795 
* ఓ పరీక్షిన్మహారాజా! ఆ సమయంలో మునీశ్చరులూ, రాజులూ చూచి ఆశ్చ్ళర్యపడేటట్లుగా శిశుపాలుని 
దేహంనుంచి దేదీప్య మానమైన తేజస్సు వెలువడి కృష్ణుని శరీరంలో ప్రవేశించింది. 
వ. అనిన మునివరునకు భూవరుం డిట్లనియె. 796 
౫: అని చెప్పిన శుకయోగీంద్రునితో పరీక్షిన్మహారాజు ఇలా అన్నాడు. 

క. '“కమలాక్షుని నిందించిన, దమఘోషతనూభవుండు దారుణ ముల కూ 
పమునుం బొందక యే క్రియ, సుమహితమతి. గృష్షునందు. జొచ్చె మునీంద్రా! 797 


* ఓ మునీంద్రా! శ్రీకృష్ణుణ్మి నిందించిన శిశుపాలుడు భయంకర నరకకూపంలో పడకుండా 
భగవంతుడైన కృష్ణునిలో ఏ విధంగా ్రవేశించాడో వివరించు, 


వ. అనిన శుకయోగి రాజయోగి కిట్టనియె. 798 


మ. మధుదైత్యాంతకుమీ(ది ముత్సరమునన్‌ మత్తెల్లి జన్మత్రయా 
వధియే ప్రొద్దు. దదీయ రూపగుణ దివ్యధ్యానపారీణ ధీ 
నిధి యౌటన్‌ శిశుపాల భూవిభుండు తా నిర్జూత సర్వాఘుండై 
విధిరుద్రాదుల కందరాని పదవిన్‌ వే పొందె నుర్వీశ్వరా! 70909 


* ఈ విధంగా ప్రశ్నించిన మహారాజుతో మహర్షి ఇలా అన్నాడు- 'ఓ రాజేంద్రా! మధుసూదనుని 
మోది మాత్సర్యంతో మదోన్మత్తుడై మూడు జన్మల నుండీ ముకుందుని నిందిస్తూ, ఎల్లప్పుడూ విష్ణుదేవుని 
రూప గుణాలను ధ్యానిస్తూ వుండడంవల్ల శిశుపాలుడు సమస్త పాపాలనుంచి విముక్తుడై బ్రహ్మ రుద్రాదులకు 
సైతం అందరాని పదవిని పొందాడు. 


న. అంత ధర్మనందనుండు బుత్విగ్గణంబులను సదస్యులను బహు దక్షిణలం దనిపి వివిధార్భనలం 
బూజించి యవభృథస్నానక్రియా పరితోషంబున. 800 


*ః ఆ తర్వాత ధర్మరాజు యజ్ఞం చేయించిన బుత్విజులనూ, యజ్ఞానికి విచ్చేసిన సదస్యులనూ 
అనేక దక్షిణలతో తృప్తి పొందించి, అనేక విధాలుగా పూజించి, యాగాంతంలో చేసే అవభృథస్నానానికి 
బయలుదేరాడు. 


సీ, మురజ మృదంగ గోముఖ శంఖ డిండిమ పణవాదిరవము లంబరము నిండ( 
గవి సూత మాగధ గాయక వంది వై తాళిక నినుతు లందంద బెరయ 
వితతమర్హళ వేణు వీణారవంబుల గతులకు నర్తకీగతులు సెలంగ6 
దరళ విచిత్రక ధ్వజపతాకాంకిత స్యందన గజ వాజిచయము లెక్కి 


తే. సుత సహోదర హిత పురోహితజనంబు, గటక కేయూర హార కంకణ కిరీట 
వస్త మాల్యానులేపనవ్రాతములను, విభవ మొప్పార గై సేసి వెడల నంత. 801 


౫: శంఖభేరీ మృదంగాది నానావిధధ్వనులు నింగినిండగా, వందిమాగధుల పొగడ్తలు అతిశయించగా, 
వేణు వీణారవాల కనుకూలంగా నాట్యకత్తెలు నృత్యం చేస్తుండగా, ధ్వజపతాకలతో కూడిన రథాలనీ, 
గుర్రాలనీ, ఏనుగుల్నీ అధిరోహించి ధర్మజుని కుమారులూ, సోదరులూ, మిత్రులూ, పురోహితులూ హార 
కేయూర కిరీటాది భూషణాలను చక్కగా అలంకరించుకొని ధర్మజుని అనుసరించారు. 


1/74 


న. 


పోతన భాగవతము 


మజీియు యదు స్పంజయ కాంభోజ కురు కేకయ కోసల భూపాల ముఖ్యులు చతుర్విధ 
సేనాసమేతులై ధరణి గంసింస వెన్నంటి నడతేర బుత్విజ్నికాయంబును సదస్యులును బ్రహ్మ 
ఘోషంబు లొలయ మున్నిడికొని శోభమానానూన ప్రభా భాసమాన సువర్షమయ మాూలికాదివ్య 
మణిహారంబులు గంఠంబునం దేజరిల్ల నున్నత జవాశ్వంబులం బూన్ఫిన పుష్పరథంబు గళత్రసమేతుండై 
యెక్కి యతిమనోహర విభవాభిరాముండై చనుదెంచు చుండె; నప్పుడు వారాంగనా జనంబులు 
తమ వారలం గూడికొని. 802 


అంతేకాకుండా యదు సృంజయ కాంభోజ కురుకేకయ కోసల దేశాల రాజులు చతురంగ 
బలాలతో వెంటరాగా, బుత్విక్కులు, సదస్యులు వేదపారాయణం చేస్తూ ముందు నడుస్తుండగా, సువర్ష 
మయమైన దివ్యమణిహారాలు దేదీష్యమానంగా కంఠంలో ప్రకాశించగా, మిక్కిలి వేగంగల గుర్రాలను పూన్ఫిన 
పుష్పరథాన్ని భార్యా సమేతంగా అధిరోహించి మహావైభవంతో ధర్మరాజు ప్రయాణం సాగించాడు. 


ర్‌ 


ణి 


కనకాద్రిసానుసంగత కేకినుల భాతి. గ్రొమ్ముళ్ళు వీంపుల గునిపి యాడ( 

దరళ తాటంక ముక్తా ఫలాంశుద్యుతుల్‌ చెక్కుటద్దములతో. జెలిమిసేయ. 
బొలసి యదృశ్యమై పోని క్రామ్మెజలుంగుల గతుల. గటాక్షదీధితులు దనర 
మంచుపై నెగయ నుంకించు జక్కవ లన. జన్నులు జిలుంగు కంచలల నణుమ 


మహితకుచభార కంపితముధ్య అగుచు, నర్జి మొలనూళ్ళు మెణఅయ'. బయ్యదలు జార( 
గరసరోజాత కంకణ క్యణనములును, జరణనూపురఘోషముల్‌ సందడింప. 803 


౫: అ సమయంలో మేరుపర్వతసానువుల్లోని నెమిళ్లలాగా జుట్టు ముడులు వీపులమోద నృత్యం చేస్తూ 
వుండగా, ముత్యాల కమ్మల కాంతులు చెక్కుటద్దాలతో స్నేహం చేయగా, చెరగిపోని మెరుపుతీగల్లాంటి 
కడగంటి చూపులు వెలుగులు వెదజల్లగా, మంచుమోద నుంచి ఎగరటానికి ప్రయత్నంచేసే జక్కవకవలలాగా 
స్తనాలు రవికలో నుంచి పైకి ఉబుకుతూ వుండగా, కుచభారంచేత చలిస్తూ వున్న నడుములు కలవారై, 
మొలనూళ్ళు మెరయగా, పైటలు జీరాడగా, చేతికంకణాల శబ్దాలూ, కాళ్ళకడియాల నవ్వడులూ సందడించు 
తుండగా, వేశ్యాంగనలు తమ తమ వారితో కలిసి నడచారు. 


న. 


మజీయు నయ్యిందునదన లందంద నుందగమనంబునం జెందు ఘర్మజల బిందు సందోహ 
కందళిత నముందహాస చంద్రికాసుందర వదనారవిందంబుల నిందిందిర రుచిర చికురబృందంబులు 
చిందణ వందటణులై సందడిగొన, నమందానందహృదయలై, సువర్లశ్చంగ సంగతంబులైన సంకుముద 
మలయజ ముఖ సురభితోయంబులు సముదాయంబులై తమతోయంబుల వారి పయిం జల్టుచు( 
జెందొవనల. గెందలిరుల రచియించిన చిమ్మనగ్రోవుల. దావులు గల పూందేనియలు నించి, వావులు 
దెలిసి, ఠేవలు మీజ6 గ్రేవలనుండి యిమ్ములం గని చిమ్ముచు6 మృగమదకుంకుము పంకంబును 
గొంకక బింకముల జంకన లొలయం బంకజ సన్నిభంబులగు మొగంబుల నేమజించి చరుముచు 
నుల్లంబులు పల్లవింప( బెల్లడరి యందియలు గల్టుగల్లని మొరయ' గ్రేళ్లు దాంటుచుం జారు చంద్రికా 
సారఘనసారధూళి మిళిత రజనీపరాగంబు రాగంబు రంజిల్లం గరంబులం బుచ్చికొని శిరంబులం 

జల్టుచు( జిత్తంబుల నమ్మత్త కాశినుల వృత్తంబులగు కుచంబుల కెత్తు వత్తుమని బిత్తరించు 
పువ్వు గుత్తులం దత్తణంబున వ్రేయుచు( బరిహసించుచు నన్యోన్యకర కిసలయ కనకకరండ 
భరితంబగు పన్నీటం జెంగావిజిలు(గు( బుట్టంబులు దట్టంబుగా( దోంగి మర్మంబులు బయలు 
పడిన నగ్గలంబు లగు సిగ్గులకు నొప్పిదంబులగు తమకనుటెప్ప లడ్డంబు సేయుచు. బురుషులుం 
దామునారావము లభిరామలీలారసోక్తు అనయ నంతరంగంబుల సంతసంబునం బంతంబు లిచ్చుచు 
వసంతంబు లాడి రవ్వేళ నతుల విమానారూఢులైన యింద్రపురంధ్రీ జనంబులుం బోలె హాటకశిబిక 
లెక్కి, నిజచేటికా జనంబులు సేవింప( జనుదెంచు భూకాంతకాంతాజనంబులుం దమ సరసంబులకు 
నర్హంబులైన ధరణీపాల వధూలలామంబు లాదరించు చెలులపై( దమ సఖీజనంబులం బురికొల్సి 
చల్లించుచు భావగర్భితంబు లగువారి చతురసరసోక్తుల మందహాసచంద్రికలు ముఖకమల 
లీలావిలాసలక్ష్మిం బ్రోదిసేయం జని రవ్విధంబున నిజసామ్రాజ్య విభనంబు పూజ్యంబుగా నజాతశత్రుండు 
గంగా ప్రవాహంబున కరిగి యందు నిజ వధూయుక్తుండై శాస్త్రోక్త ప్రకారంబున నవభృథస్నానం 
బాచరించె; నా సమయంబున. 804 


ఆ వేశ్యాంగనలు చిరునవ్వులు చిందే ముఖారవిందాలమీద చిందవందరగా తుమ్మెదలవంటి 
ముంగురులు పడుతుండగా చిమ్మన (గ్రోవులతో పరిమళభరితమైన పన్నీరుజల్టులు ప్రక్కనున్న వారిమోద 
చల్లుతూ, కెందలిరాకులలో మకరందం నింపి వరసైన వారిపై చిమ్ముతూ, కస్తూరితో మిళితమైన కుంకుమ 
పంకాన్ని ప్రక్కనున్న వారి ముఖాలపై పట్టించుతూ, పూగుత్తులతో పరస్పరం సరదాగా కొట్టుకొంటూ, 
ఒకరితో వొకరు పరిహాసమాడుతూ వసంతా లాడుకొన్నారు. బంగారుపల్లకీల నెక్కి చెలికత్తెలు సేవింపగా 
వస్తున్న దేవకాంతల వంటి రాజకాంతలు తమ సరసాలకు యోగ్యురాం(డైన రాచకాంత లాదరించే చెలికత్తెల 
మోదికి తమ చెలికత్తెలను పురికొల్సి వసంతాలు చలిస్తూ, నర్మగర్భసంభాషణలు కావిస్తూ, చిరునవ్వులను 
చిందిస్తూ ప్రయాణం సాగించారు. ఇలా మహాసామ్రాజ్యవైభవంతో ధర్మరాజు గంగానదికి వెళ్ళి అక్కడ 
తన భార్యతో కూడా శా(స్తోక్తంగా అవభృథస్నానం చేశాడు. 


క. అనిమిషదుందుభి ఘన ని, స్వనములు వీతెంచె. బుష్పవర్వము గురిసెన్‌ 
మునిదేవపిత్సమహీసుర, వినుతుల రవ మెసంగె నపుడు విమల చరిత్రా! 805 


+ ఓ పుణ్యచరిత్రుడా! ఆ సమయంలో దేవదుందుభులు మారు(మోగాయి. పువ్వులవాన కురిసింది. 
మునులూ, దేవతలూ, పితృదేవతలూ, (బ్రాహ్మణులూ (ప్రస్తుతించారు. 


క. నరు లెట్టి పాపులైనను, గర మర్దిని నెద్ది సేసి గతకల్మషులై 
చరియింతు రట్టి యనభృథ, మరుదుగ. గావించి రెలమి నఖిలజనంబుల్‌. 806 


* మానవులు ఎంత పాపాత్ములైనా ఏ స్నానమయితే చేసి సమస్త పాపాలనుంచి విముక్తులౌతారో ఆ 
అవభృథస్నానం అచ్చటి ప్రజలందరూ చేశారు. 

ఆ. అంత ధర్మతనయు. డభినవమృదుల దు, కూల సురభికుసుమమాలికాను 
లేపనములు రత్న దీపిత భూషణా, వళులు దాల్చి వైభవమున నొప్పె. 807 


౫ ధర్మరాజు మృదువైన నూతన వస్త్రాలు పరిమళ భరితమైన పూలమాలలు ధరించి, రత్నాభరణాలను 
అలంకరించుకొని అత్యంత వైభవంగా (ప్రకాళించాడు. 


న. అంత నవభృథస్నానానంతరంబున మరలి చనుదెంచి, 808 
౪ అవభృథ స్నానానంతరం ధర్మరాజు తిరిగి పట్టణానికి విచ్చేశాడు. 


ఉ. పాండుతనూభవాగ్రజుండు పాండుయశోనిధి భాసమాన మా 
ర్తాండనిభుండు యాజక సదస్య మహీసుర మిత్ర బంధురా 
ణ్మండలి. బూజ సేసి బుధ మూన్య చరిత్రుడు వారి కిచ్చె నొం 
డొండ దుకూలరత్న కనకోజ్బల భూషణ ముఖ్యవస్తువుల్‌. 809 


౫ సూర్యతేజస్వీ, నిర్మల యశస్వీ అయి ధర్మరాజు యజ్ఞం చేయించిన వారినీ, యజ్ఞకార్యాన్ని పర్య 
వేక్షించిన వారినీ, బ్రాహ్మణులనూ, బంధుమిత్రులనూ, రాజులనూ పూజించి వారందరికీ పట్టువ(స్త్రాలనూ, 
రత్నఖచితాలైన సువర్షభూషణాలనూ బహుమానంగా ఇచ్చాడు. 

వ. అట్లు నారాయణ పరాయణులై దేవసమాన ప్రకాశ ప్రభానంబుల సకలనరనారీలోకంబు లనర్యరత్నమయ 

భూషణ మాల్యానులేపనంబులు ధరించి పరమానంద భరితాత్ములై యెప్పియుండి; రంత. 810 


౫: ఆ విధంగా ఇంద్రప్రస్థ నగరంలోని సమస్త ప్రజలూ మిక్కిలి విలువైన రతమయ భూషణాలను, 
గంధమాల్యాదులనూ ధరించి నారాయణపరాయణులై ఆనందంగా వున్నారు. 


చ. సునిశితభక్తి. దన్మఖము( జూడంగ వచ్చిన యట్టి దేవతా 
ముని ధరణీ సుర ప్రకరభూవర విడ్డన శూద్రకోటి య 
జ్ఞనవరచంద్రుచే నుచితసత్య్భతులం బరితోషచిత్తులై 
వినయముతోడ ధర్మజుని వీడ్కొని పోవుచు. బెక్కుభంగులన్‌. 811 


౫ ధర్మరాజు చేసిన రాజసూయయాగాన్ని చూడటానికి వచ్చిన దేవతలూ, మునులూ, (బ్రాహ్మణ 
క్షత్రియ వైశ్యహూద్రులూ, అందరున్నూ ఆయనచేత సముచితరీతిలో సత్కరించబడిన వారై సంతోషంతో 
సెలవు పుచ్చుకొని వెళ్ళిపోయారు. 


చ. హరిచరణాంబుజాత యుగళార్భకు(డై పెనుపొందు పాండు భూ 
వరసుత రాజసూయ మఖవైభవమున్‌ నుతియించుచున్‌ సమా 
దరమున నాత్మభూముల కుదారత నేగిరి ధర్మసూనుండున్‌ 
సరసిజనేత్రు(. దా ననుపంజాలక యుండు మటంచు వేడినన్‌. 812 

4 శ్రీకృష్ణుని భక్తుడైన ధర్మరాజు కావించిన రాజసూయ యాగవైభవాన్ని పొగడుతూ, యజ్ఞానికి 
విచ్చేసిన వారంతా తమ తమ స్థలాలకు వెళ్లారు. ధర్మరాజు శ్రీకృష్ణుణ్మి పంపించటానికి ఇష్టపడక ఇంకా 
కొన్ని రోజులు వుండవలసిందిగా (ప్రార్ధించాడు. 


న. ఇట్టు పాండవాగ్రజు ప్రార్ధనం గైకొని దామోదరుండు సమస్త యాదవులను గుశస్థలికి. బోవం బనిచి 

కతిపయ పరిజనంబులుం దానును నతనికి. బియంబుగా( దన్నగరంబున. బ్రమోదంబున నుండెనని 

చెప్పి మజియు నిట్లనియె. 813 

ధర్మరాజు ప్రార్థనను మన్నించి శ్రీకృష్ణుడు యాదవు లందరిని కుశస్థలికి పంపించి, తానుమాత్రం 

కొంత పరివారంతో ధర్మజునికి ప్రియంగా ఇంద్రప్రస్థ నగరంలోనే వున్నాడు అని చెప్పి శుకయోగి పరీక్షిత్తుతో 
మళ్ళీ ఈ విధంగా అన్నాడు. 


చ. “జనవర! పాండుభూస తనుజాతుడు దుస్తరమౌ మనోరథా 
బ్దిని సరసీరుహాక్షుండను తెప్పకతంబున దాటి భూరి శో 
భనయుతు(దై మనోరుజయు. బాసి ముదాత్మకుండై వెలింగె న 
వ్వనరుహనాభు దాసజన వర్యులకుం గలవే యసాధ్యముల్‌? 814 


 కృష్ణభక్తుడైన ధర్మరాజు రాజసూయం చేయాలనే మనోరథరూపమైన మహాసముద్రాన్ని కృష్ణుడనే 
ఓడ ద్వారా దాటి, మానసికవ్యథనుంచి దూరమై, గొప్ప ఐశ్వర్యంతో, సంతోషంతో ప్రకాశించాడు. రాజా! 
శ్రీకృష్ణుని భక్తులకు అసాధ్యమనేది లేదు కదా! 


ష్‌ అట్టియెడ. 815 
ఆ. రాజసూయ మఖవర ప్రభావమునకు, నఖీలజనులు 'మోదమంది రపుడు 
కలుషవమూానసుండు కులపాంసను(డు సుయో, ధను€ డొకండు దక్క ధరణినాధ! 816 


+ ఓ రాజా! కల్మషమైన మనస్సు కలవాడూ, వంశదూషకుడూ ఐన దుర్యోధనుడు తప్ప తక్కిన 
సమస్త ప్రజలూ రాజసూయయాగ వైభవానికి సంతోషించారు. 

న. అనిన విని శుకయోగీంద్రునకు. బరీక్షిన్నరేంద్రుం డిట్లనియె. 817 

* అని చెప్పగా విని పరీక్షిత్తు శుకమునీంద్రునితో ఇలా అన్నాడు. 

ఆ. “అఖిల జనులకెల్ల నానంద జనకమై, యెనయు మఖము కురుకులేశ్వరునకు( 

గర మసహ్యమైన కారణ మెయ్యది, యెజు6(గ6 బలుకు నాకు నిద్దచరిత!” 818 

ఓ మహాత్మా1 సర్వజనులకూ సంతోషాన్ని కలిగించిన రాజసూయయాగం దుర్యోధనునికి ఎందుకని 

అసహ్యమైనదో నాకు వివరించు. 


చ. అనిన మునీంద్రు( డిట్లను ధరాధిపుతో. గురురాజు పాండు నం 
దనులదెస న్ననేక దురితంబులు నిచ్చలు( జేయుచుండు నై 

నను నొకనాండు పంకరుహనాభ దయాపరిలబ్ధభూరి శో 
భన జిత దేవదైత్య నరపాలక రాజ్యరమాముహత్త్వమై 


వ 819 

చ. వెలయు ననూనసంపదల విశ్రుతకీర్తుల మిన్ను ముట్ట బెం 
సలరిన పాండుభూవరసుతా[గ్రజు( డంతిపురంబులోన ను 
జ్ఞ్వ్ఞలమణి భూషణాంశు రుచిజాలము బర్వ(. బయోజనాభు ను 


త్కృలిక భజించుచున్‌ ఘనసుఖస్థితి భూరిమనోహరాకృతిన్‌. 820 

* అని ప్రశ్నించిన పరీక్షిత్తుతో శుకుడు ఇలా అన్నాడు. దుర్యోధనుడు పాండవుల కెప్పుడూ అపకారమే 

చేస్తూ ఉంటాడు. అయినా శ్రీకృష్ణుని దయచేత కలిగిన రాజ్యసంపదవల్ల ధర్మరాజుకు ఏ విధమైన అపాయమూ 
జరుగలేదు. ఐశ్చర్యంతోనూ, యశస్సుతోనూ, ప్రకాశిస్తూ వున్న ధర్మరాజు అంతఃపురంలో కృష్ణుణ్ణి సేవిస్తూ 
ఉన్నాడు. 

న. ఉండం గనుంగొని యదియునుంగాక యొక్కనాండు లలితాష్టమీ శశాంకబింబంబుల విడంబించుచు 
నింద్రనీలరుచి నిచయంబు నపహసించు కుటిలకుంతలంబులు నటనంబు సలుపం దనరు నిటల 
ఫలకంబులును, బుష్పచాపుచాపంబు రూపునేపుమాపు భూయుగోపాంతంబులై సొదామనీదామ 
రుచిస్తోమంబులై, కర్ణాంతసీమంబులై యంజనంబులతోడ రంజిల్లు నేత్రకంజంబులును, నవమల్లికా 
ముకుళ విభాసిత దంతమరీచికా నిచయోద్దీపిత మందహాస చంద్రికాధవళితంబులును ముకురోపమితం 
బులై కర్లకుండల మణిమరీచి జాలంబులు బెరసి బహుప్రకారంబుల బర్వం బొలుచు కపోల పాలికలును, 
విలసిత గ్రైవేయక ముక్తాఫలహార నిచయంబుల కిమ్ము చూపక మిసమిసని పసగల మెటుంగులు 
గిటీకొన మీటినం బగులు ననం బొగడం దగి మొగంబులకుం బుటంబు లెగయు నుత్తుంగపీన 
కుచభారంబుల వ్రేంగు లాంగ లేక తూంగాడుచుం గరతల పరిమేయంబు లగు మధ్యభాగంబులును, 
ఘనజఘన మండలావతీర్లకాంచన కాంచీకలాప కింకిణీకలకల నినాదోల్లసితం బులగు కటిప్రదేశం 
బులును, సల్లలితహల్లక పల్లవకాంతుల మొల్లంబుల€ గొల్లలు గొని యభిరామంబులై శోభిల్లు పదపాణి 
తలంబులును, నలసగతులం బదంబులం దనరు మణినూపురంబులు గోపురంబులం బ్రతిస్వనంబు 
లొలయ మొరయు నలరు చరణారవిందంబులును, రత్నవలయ కంకణాంగులీయకాది నివిధ 
భూషణద్యుతి నిచయంబు లుష్షమరీచికరనిచయంబుల ధిక్కరింప వెలుంగు కరకంజంబులును, 
నృుగమదఘనసార హరిచందనాగరు కుంకుమ సంకంబుల భాసురంబులగు వాసనలు నాసారంధ్రం 
బులకు వెక్కసంబులై పొలయు సొౌభాగ్యంబులు గలిగి చైతన్యంబు నొందిన మాణిక్యపు బొమ్మల 
విధంబున గగనమండలంబు నిర్గమించి, వసుధాతలంబున సంచరించు చంద్రరేఖల చెలువున శృంగార 
రసంబు మూర్తీభవించిన జగంబుల మోహపణచు మోహినీ దేనతల చందంబున, విలసించు మాధవ 
వధూసహస్రంబుల సంగతిని సొదామనీలతయునుం బోలె నొప్పుచుండెడు ద్రుపదరాజనందన 
విభనంబును రాజసూయ మహాధ్వరోత్పవంబునం జూచి చిత్తంబుత్తలపడ సుయోధనుండు 
సంతాపానలంబునం (గ్రాంగుచుండె; నంత నొక్క నాండు ధర్మనందనుండు నిర్మలం బగు 
సభాభవనంబునకుం జని. 821 


పదవ స్కంధము- ఉత్తరభాగము క్ష79 


౫ ఒకనాడు అందమైన అష్టమినాటి చంద్రబింబాలవంటి ఫాలభాగములతోనూ, ఇంద్రనీలమణులను 
పరిహసించు ముంగురులతోనూ, మన్మథుని ధనుస్సులవంటి కనుబొమ్మలతోనూ, ఆకర్ణాంతములై తళ 
తళ మెరుస్తున్న కాటుక కన్నులతోనూ, విరజాజి మొగ్గలవంటి పలుపరుసతోనూ, చిగురుపెదవుల చిరునవ్వు 
వెన్షెలలతోనూ, కర్షకుండలాల కాంతులు జాలు వారు చక్కని చిక్కని చెక్కిళ్ళతోనూ, ముత్యాల హారములకు 
సైతం సందీయక మిసమిసలాడు ఉత్తుంగ పయోధరములతోనూ, నకనకలాడు సన్నని నెన్స్షడుములతోనూ, 
చిరుగజ్జెల సవ్వడులతోనూ కూడిన బంగారు యొడ్డాణములు ప్రకాశించు కటి ప్రదేశాలతోనూ, 
చిగురుటాకులవంటి అరచేతులతోనూ, ఘల్టుఘల్టున ('మోగుచున్న కాలి అందియలతోనూ; రతనాల 
గాజులు, కంకణాలు, ఉంగరాలు కాంతులీను కరకమలములతోనూ, సుగంధాలు విరజిమ్ము కస్తూరి పచ్చ 
కర్ఫూరము మంచి గంధము మైపూతలతోనూ అలరారుతూ ప్రాణ సహితములైన మాణిక్యపుబొమ్మల 
చందాన, దివినుండి భువికి దిగివచ్చిన చంద్రరేఖ తీరున, శృంగారరసం మూర్తీభవించిన మోహినీ దేవతలవలె 
విరాజిల్లుతున్న మిక్కిలి సౌందర్యవతులైన శ్రీకృష్ణుసతుల నడుమ మెరుపుతీగెలా ప్రకాశిస్తూ వున్న (ద్రౌపదీదేవి 
సౌభాగ్యాన్నీ, రాజసూయయాగ మహావైభవాన్నీ చూచి దుర్యోధనుడు అసూయతో లోలోపల బాధపడసాగాడు. 
ఇలా ఉండగా ఒకనాడు ధర్మరాజు నిండుకొలుపు తీర్చి కూర్చున్నాడు. 


సీ. సుత సహోదర పురోహిత బాంధవామాత్య పరిచార భటకోటి బలసి కొలువ( 
గలిత మాగధ మంజు గానంబు( బాఠక పఠన రవంబును బ్రమద మొస(గ6 
గంకణ రుణరుణత్కారంబు శోభిల్ల సరసిజాననలు చామరము లిడ6గ 
మయ వినిర్మిత సభామధ్యంబునను భాసమాన సింహాసనాసీను6 డగుచు 


తే. నమర గణములు గొలువ. బెంపారు ననిమి, షేంద్రు కైవడి మెజసి యుసేంద్రు€ డలర 
నరుసం గొలువున్న య త్తజి దురభిమాని, కోధమాత్సర్యధనుండు సుయోధనుండు. 822 


* ధర్మరాజు తన సభాభవనంలో దేవతలు సేవిస్తూండగా ప్రకాశించే దేవేంద్రునిలాగా కొలువు 
తీరాడు. ధర్మజుని కుమారులూ, తమ్ముళ్ళూ, పురోహితులూ, బంధుమిత్రులూ, మంత్రులూ, సేవకులూ 
అతణ్ణి సేవిస్తున్నారు. వందిమాగధుల స్తోత్రాలు సంతోషాన్ని కలిగిస్తున్నాయి. కరకంకణాలు (మోగేటట్టు 
యువతులు వింజామరలు వీస్తున్నారు. మయసభామధ్యంలో నిర్మింపబడ్డ సింహాసనం మోద ఇలా కొలువు 
తీరి ఉన్న ధర్మజుని చూచి కృష్ణుడు సంతోషించాడు. ఆ సమయంలో దురభిమానియైన దుర్యోధను 
డచ్చటికి వచ్చాడు. 


ఉ. కాంచనరత్నభూషణ నికాయము. దాల్ఫ్సి సముజ్వల ప్రభో 
దంచితమూర్తి నొప్పి ఫణిహారులు ముందట. గ్రందువాయవా 
రించి సహోదరుల్‌ నృపవరేణ్యులు పార్యములన్‌ భజింప నే 
తెంచెను రాజసంబున యుధిస్టిరుపాలికి వైభవోన్నతిన్‌. 823 

* సువర్షమయాలైన మణిభూషణాలు ధరించి రాజసం ఉట్టి పడే తేజస్సుతో చోపుదారులు ముందు 
నడుస్తూ జనాన్ని ఒత్తిగింపగా, తమ్ములూ రాజులూ ఇరువైపులా చేరి అనుసరించి సేవింపగా దుర్యోధనుడు 
ధర్మరాజు సమక్షానికి విచ్చేశాడు. 


న. అట్టు సనుదెంచి మయమాయా మోహితంబైన సభాస్టలంబునందు. 824 


క. సలిలములు లేని ఠావున, వలునలు వెస నెగయ దిగిచి వారక తోయం 
బులు గల చోటను జేలం, బులు దడియ.(గ6 బడియె నిజవిభుత్వము దణుంగన్‌ 825 


* ఇలా వచ్చి దుర్యోధనుడు మయసభామధ్యలో కాలు పెట్టాడు. మాయామయమైన ఆ మహాసభలో 
నీరులేని స్థలంలో కట్టుకొన్న దుస్తులు ఎగబట్టుకొనీ, నీరున్న స్థలంలో దుస్తులు తడుపు కొని దుర్యోధనుడు 
('భ్రమకు లోనైనాడు. 


క. ఆ విధమంతయు గనుంగొని, పావని నవ్వుటయు నచటి పారివులును గాం 
తానలియును యమతనయు.డు, వావిరి( జేసన్న( దమ్ము వారింసంగన్‌. 826 


* ఆ విధంగా భ్రాంతికి లోనైన దుర్యోధనుణ్ణి చూచి భీమసేనుడు నవ్వాడు. ధర్మరాజు సైగచేసి 
వారిస్తూ వున్నా లెక్కచేయక కృష్ణుని ఆమోదంతో అక్కడున్న రాజులూ, (ప్రీజనమూ పెద్దగా పకపక నవ్వారు. 
వ. దామోదరానుమోదితులయి మహారవంబుగా( బరిహాసంబులు చేసిన సుయోధనుండు లజ్ఞావనత 
వదనుండై కుపితమానసుం డగుచు నయ్యెడ నిలువక వెలువడి నిజపురంబున కరిగె; నయ్యవసరంబున 
ధీవిశాలురైన సభాసదులగు నచ్చటి జనంబుల కోలాహలంబు సంకులంబైన నజాతశత్రుండు 
చిత్తంబున విన్న నైయుండె; న ప్తుండరీకాక్షుండు భూభార నివారకారణుం డగుటం జేసి దుర్యోధను 
నపహాసంబునకుం గా దనం డయ్యె; నంత. 827 


* మయసభలో తనకు జరిగిన ఘోరమైన అవమానానికి సిగ్గుపడి దురాగ్రహంతో దుర్యోధనుడు 
తన పట్టణానికి వెళ్ళాడు. ఆ సమయంలో సభాసదుల వేళాకోళంతో కూడిన కోలాహలాన్ని చూచి ధర్మ 
రాజు చిన్నబోయాడు. భూభారాన్ని నివారించటానికి అవతారం ధరించిన శ్రీకృష్ణుడు దుర్యోధనునికి జరిగిన 
అవమానాన్ని గమనిస్తూ మౌనం వహించాడు. 


క. హరి ధర్మసుతుని వీడ్కొని, తరుణీ హిత బంధుజన కదంబము గొలువం 
బరితోషమున( గుశస్థల, పురమునకుం జనియె మోదమున నరనాథా! 828 
* ఓ రాజా! ఆ తరువాత కృష్ణుడు ధర్మరాజును వీడ్కొని సతీసుత బంధుజన సహితంగా కుశస్టలికి 
(ద్వారకకు) వెళ్లాడు. 
౧౧ 


చ. జనవరబంధమోక్షణము( జైద్యవధంబును బాండురాజ నం 
దన మఖరక్షణంబును నుదారత€ జేసిన యట్టి దేవకీ 

తనయు చరిత్ర భాసుర కథా పఠనాత్ములు గాంతురిష్టశో 
భన బహుపుత్ర కీర్తులును భవ్యవివేకము విష్ణులోకమున్‌. 829 
* రాజులను బంధవిముక్తులను చేయటం, శిశుపాలుల్లి వధించటం, ధర్మజ్ఞుని యజ్ఞాన్ని రక్షించటం 
మొదలైన శ్రీకృష్ణుని విజయగాథలను చదివిన వారు సకల సౌభాగ్యాలనూ, మోక్షాన్నీ పొందుతారు. 
క. అని శుకయోగీంద్రుం డ, మ్మనుజేంద్రుని. జూచి పలికె మజియును శ్రీకృ 
ష్లుని యద్భుత కర్మంబులు, వినిపింతుం జిత్తగింపు విమలచరిత్రా! 830 
4 ఇలా పలికి శుకమహర్షి పరీక్షిత్తును చూచి నిర్మలమైన చరిత్రగల ఓ రాజా! శ్రీకృష్ణుని అద్భుత 
కార్యాలను ఇంకా వివరిస్తాను. ఆలకించుమని ఇలా చెప్పసాగాడు. 


-; సాల్వుండు శివప్రసాదంబున సాభకవిమానంబు వడసి ద్వారకాపురిపై దండెత్తుట :- 


సీ, వసుధేశ! విను; మును వైదర్భి పరిణయ వేళ దుర్మద శిశుపాలభూమి 
వరునకు( దోడ్పడ నరుదెంచి సైనికావలితోడం దొడరి దోర్చలము దూలి 
హరిచేత నిర్దితులైన రాజులలోన6 జైద్యుని చెలికాడు సాల్వభూమి 
పతి జరాసంధాది పార్థివప్రకరంబు విన మత్సరానల విపులశిఖల 


తే. ధాత్రి నిటమీ6ద వీతయాదవనము గాంగ6 గడంగి సేయుదు నని దురాగ్రహముతోడ. 
బంతములు పల్కి యటం జని భరితనిష్టం దపము కానింప( బూని సుస్టలమునందు. 831 


+ ఓ రాజా! రుక్మిణీ పరిణయ సందర్భంలో శిశుపాలునికి సహాయంగా వచ్చి సైన్యంతో సహా 
కృష్ణుణ్మి ఎదిరించి అతనిచేత చావుదెబ్బలు తిని పరాజితులయిన రాజులలో సాల్వుడనే రా జొకడున్నాడు. 
వాడు అసూయా(గ్రస్తుడై మొండిపట్టుదలతో సమస్త యాదవులనూ నాశనం చేస్తానని జరాసంధాది రాజుల 
సమక్షంలో ్రతిజ్ఞపట్టాడు. ఆ తర్వాత అతడు అత్యంత నిష్టతో ఒక ప్రశాంత ప్రదేశంలో ఈశ్వరుణ్ణి 
గూర్చి తపస్సు చేయటానికి ఉప(క్రమించాడు. 

క. ధృతి వదలక యుగ్రస్థితిం బ్రతిదినమును బిడికె. డవనిరజ మశనముగా 

నతినియమముతో నా పశు, పతి శంకరు ఫాలనయను భర్లు నుమేశున్‌. 832 


క. చెదరని నిజభక్తిని ద, తృదపద్మము లాత్మ నిలిసి పాయక యొక యేం 
డుదితక్రియ భజియించిన, మదనారియు వాని భక్తి మహిమకు వశుందై. 833 


* ఆ సాల్వుడు ప్రతిదినం పిడికెడు దుమ్ముమాత్రం ఆహారంగా స్వీకరిస్తూ పట్టుదలతో పరమేశ్వరుణ్జి 
గురించి భయంకరంగా తపస్సు చేశాడు. చెదరని భక్తితో ఈశ్వరుని పాదాలపై మనస్సు నిలిపి ఒక సంవత్సరం 
తపస్సు చేయగా వానిభక్తికి పరమేశ్వరుడు సంతోషించాడు. 

క. బోరన( బ్రత్యక్షంబై, కోరినవర మేమి మైనం గొసరక యిత్తున్‌ 
వారక వేండు మ టన్నను, నా రాజతపోధనుండు హరునకు. బ్రీతిన్‌. 834 


1 ఈశ్వరుడు ప్రత్యక్షమై “నీవు ఏ వరం కోరినా యిస్తాను. కోరుకొమ శని సాల్వునితో అన్నాడు. 


తే. వందనం బాచరించి యానందవికచ, వదనుండై నాస లంజలి. గదియః జేర్చి 
(శితదయాకార! నన్ను రక్షించెదేని, నెణు(గ వినిపింతు వినుము మదీప్పితంబు. 835 


* సాల్వుడు ఈశ్వరునికి నమస్కారం చేసి ఆనందంతో ఇలా అన్నాడు. *ఓఓస్వామీ! నన్ను 
రక్షించేటట్టయితే నా కోరిక ఏమిటో మనవి చేస్తాను, చిత్తగించు. 


తే. గరుడ గంధర్వ యక్ష రాక్షస సురేంద్ర, వరులచే సాధ్యపడక నా వలయు నెడల 
నభపథమున. దిరిగెడు నట్టి మహిత, వాహనము నాకు దయసేయు వరద! యీశ! 836 


* ఓ ఈశ్చరా! గరుడ గంధర్వ యక్ష రాక్షస దేవతాదులకు సాధ్యం కానిదై నా కోరిక ప్రకారం 
అవసరమైనప్పుడు ఆకాశమార్గంలో సంచరించ గల వాహనాన్ని నాకు ప్రసాదించు. 


వ. అని అభ్యర్దించినం బ్రసన్నుండై హరుండు వాని కోర్కి కనురూపంబైన పురంబు నిర్మింప మయుని 
నియోగించిన నతండును '“నట్ల చేసెది నని కామగమనంబును నతి విస్సతంబునుగా లోహంబున నిర్మించి 
సాభకం బను నామం బిడి సాల్వున కిచ్చిన వాండును బరమానందంబునం బొంది తద్విమానారూఢుండై 
యాదవుల వలని పూర్వవైరంబు. దలంచి దర్సాంధచేతస్కుండై ద్వారకానగరంబు పై( జని 
నిజసేనాసమేతంబుగా. దత్పురంబు నిరోధించి. 837 

౫ సాల్వుడు ఈ విధంగా (ప్రార్థించగా ఈశ్వరుడు వాని కోరికకు తగిన పట్టణాన్ని నిర్మించి యిమ్మని 

మయుత్జ్లై ఆదేశించాడు. అతడు “చిత్త మని కామగమనమూ, మిక్కిలి వెడల్లూ పొడవూ కలిగి లోహమయమైన 
ఒక పట్టణాన్ని నిర్మించి దానికి 'సౌభక' మనే పేరు పెట్టి సాల్వుని కిచ్చాడు. వాడు ఆనందంతో దానిని 
అధిరోహించి యాదవుల మోద తనకున్న పూర్వవిరోధాన్ని తలచి గర్వంతో కన్ను మిన్ను గానక 
నిజసేనాసమేతంగా ద్వారకపట్టణాన్ని ముట్టడించాడు. 


సీ సరిదుపవన సరోవరములు మాయించి బావులు గలంచి కూపములు సెటిచి 
కోటలు వెస వీటతాటముల్‌ గావించి పరిఖలు పూడ్చి వప్రములు దొబ్బి 
యట్టళ్లు ధర గూల్చి యంత్రముల్‌ దునుమాడి కాంచనధ్వజ పతాకములు నకి 
భాసుర గోపుర 'ప్రాసాదహర్శ్యేందు శాలాంగణములు భస్మములు చేసి 


తే. విమల కాంచనరత్నాది వివిధవస్తు, కోటినెల్లను నందంద కొల్లపుచ్చి 
ప్రజల. జెణపట్టి దొరలను భంగపెట్టి, తజణీమి యి బృ్బంగి( బెక్కుబాధల నలంచి. 838 


న ద్యారకానగరంలోని నదులనూ, ఉపవనాలనూ ధ్వంసం చేశాడు. సరస్సులు, బావులు పూడిపించాడు. 
కోటలను తలక్రిందులు చేశాడు. అగడ్తలను పాడుచేశాడు. కోటగోడలను పడగొట్టించాడు. (ప్రాకారాలమోది 

బురుజులను కూలదోయించాడు. యంత్రాలనీ, ధ్వజపతాకలనూ నరికించాడు. గోపురాలనీ, మిడ్దెలనీ, 
మేడలనూ చంద్రశాలలనూ ఛిన్నాభిన్నం చేశాడు. పట్టణంలోని బంగారాన్నీ రత్నాలు మొదలైన 
సమస్తవస్తువులను కొల్లగొట్టాడు. ప్రజలను చెరపట్టాడు. అధికారులను అవమానించాడు. ఈ విధంగా 
సాల్వుడు ద్వారకలోని ప్రజలను పెక్కుబాధలకు గురిచేశాడు. 


చ. మదమున నంత. బోవక విమానయుతంబుగ నభవీథికిన్‌ 
గొదకొని యేపుమై నెగసి కొంకక శక్తి శిలామహీరుహ 
ప్రదరము లోలిమై. గురిసి బంధురభూమిపరాగ శర్కరల్‌ 
వదలక చల్టుచున్‌ వలయవాయువుచే దిశ లావరించుచున్‌. 839 


+ అంతటితో వదలిపెట్టక విమానసహితంగా సాల్వుడు ఆకాశంలోకి ఎగిరి అచ్చటినుంచి దిమ్మలూ, 
చెట్టకొమ్మలూ, గులకరాళ్ళూ కురిపిస్తూ ద్యారకాపురవాసులను బాధించాడు. సుడిగాలులు ప్రయోగించి 
కల్లోలపరిచాడు. 


న. అట్టియెడ. 840 


క. చటులపురత్రయదనుజో, తృటదుష్కర బాధ్యమానధారుణి గతి న 
ప్తుటభేదన మెంతయు వి, స్పుటపీడం జెంది వగల సుడివడుచుండన్‌. 841 


* ఆ సమయంలో త్రిపురాసురులవల్ల బాధపడిన మహీమండలంలాగా ద్యారకానగరం సాల్వునిచేత 
మిక్కిలి ఇక్కట్లపాలై దుఃఖంతో కలతపడిపోయింది. 


చ. కని భగవంతు(డన్‌ రథిశిఖామణియున్నగు రౌక్మిణీయు. డ 
జ్ఞనముల '*“నోడ కుండుం డని సంగరకాతుక మొప్ప దివ్య సా 
ధనములు. బూని సైనిక కదంబము గొల్వ ననూన మీన కే 
తన రుచి గ్రాల నున్నతరథస్థితుండై వెడలెన్‌ రణోర్వికిన్‌. 842 


అది చూచి మహాయశస్వీ, రథికశ్రేష్టుడూ ఐన ప్రద్యుమ్నుడు ప్రజలను భయపడవద్దని చెప్పి, 
మహోత్సాహంతో అ(స్త్రశస్తాలను ధరించి, సైన్యసమూహం సేవిస్తూ వుండగా, మోనకేతనం ్రకాశించగా, 
ఉన్నతమైన రథాన్ని ఎక్కి యుద్ధభూమికి బయలుదేరాడు. 


వ. అ య్యవసరంబున. 843 


చ. సమధిక బాహుశౌర్య జితచండ విరోధులు వెళ్లి రున్నత 
క్షమ గద భానువింద శుక సాత్యకి సారణ చారుదేష్ణ సాం 
బ మకరకేతనాత్మజ శ్వఫల్కతనూభన తత్సహోదర 
ప్రముఖ యదూత్తముల్‌ నిమతభంజనులై కృతవర్మ మున్నుగన్‌. రిడడ 

ఆ సమయంలో భుజబల పరాక్రమవంతులైన గదుడూ, భానువిందుడూ, శుకుడూ, సాత్యక్తీ, 
సారణుడూ, చారుదేష్టుడూ, సాంబుడూ, అనిరుద్దుడూ, అ(క్రూరుడూ, కృతవర్మ మొదలైన యాదవవీరు 
లందరూ యుద్ధభూమికి బయలుదేరారు. 


క. వారణ వాజి స్యందన, వీరభటావలులు సనిరి విశ్వము నడంకన్‌ 
ఘోరాకృతి వివిధాయుధ, భూరిద్యుతు లర్కబింబముం గబళింపన్‌. 845 


ప్రపంచం దద్దరిల్హుతుండగా, తాము ధరించిన అనేక విధాల ఆయుధాల కాంతులు సూర్యబింబాన్ని 
కప్పివేయగా, యాదవ వీరులు చతురంగ బలసమేతులై అరిభీకరమైన ఆకారాలతో రణరంగానికి 
బయలుదేరారు. 
న. చని యా గోవిందనందన స్యందనంబుం బలసందోహంబునుం దలకడచి, యదు సైన్యంబులు 
సాల్వబలంబులతోడం దార్కొని బెరయునప్పుడు దేవదానవ సంకుల సనురవిధంబునం 
దుములంబయ్యె; న యెడ. 846 


౫ ఈ విధంగా యాదవసైన్యం ప్రద్యుమ్నుని రథాన్ని దాటి ముందుకు పోయి సాల్వుని బలాలను 
ఎదిరించింది. అపు డా రెండు పక్షాల సైన్యాలకు జరిగిన సంకులసమరం దేవదానవ యుద్ధంలాగా చూపట్టింది. 


ను. వితత జ్యాచయటంకృతుల్‌ మదజలావిర్భూతశుండాల ఫ్సీం 
కృతు లుద్యదృటహుంకృతుల్‌ మహితభేరీభాంకృతుల్‌ భీషణో 
ద్ధతనిస్పాణధణంకృతుల్‌ ప్రకటయోధవ్రాత సాహంకృతుల్‌ 
కుతలంబున్‌ దివి నిండ మోసె రిపుసంక్షోభంబుగా భూవరా! 847 


* ఓ రాజా! అల్లెత్రాళ్త్ల టంకారాలూ, మదగజాల ఘీంకారాలూ, భటుల హుంకారాలూ, భేరీభాం 
కారాలూ, వీరుల దురహంకారాలూ భూమ్యాకాశాలు నిండిపోయాయి. 
ను. హరిరింఖారథనేమి సదృటపద వ్యాఘట్టనోద్దూత దు 
స్తరధూళీపటల ప్రభూత నిబిడధ్వ్యాంత ప్రవిధ్వంస కృ 
త్కర శాతాసి గదాది హేతిరుచు లాకాశంబు నిండన్‌ వియ 
చ్చర దృక్కుల్‌ మిజుమిట్టు గొల్ప సమరోత్సాహంబు సంధిల్ల(గన్‌. 848 


* గు(ర్రాల గిట్టలవల్లనూ, రథచ(క్రాలవల్లనూ, భటుల పాదఘట్టనలవల్లనూ, లేచినధూళి ఆకాశాన్ని 
చీకట్టతో నింపింది. ఆ చీకట్లను పోగొడుతూ సైన్యం చేతులలోని కత్తుల కాంతులు గగన సంచారుల 
చూపులకు మిరుమిట్టు గొలుపుతూ ఆకసం నిండా వ్యాపించాయి. 


చ. తలకొని సైనికుల్‌ గవిసి తార్కొని పేర్కొని పాసి డాసి యం 
కిలి గొన కెమ్ము లమ్ముల. బగిల్ఫి నొగి లృతరేతరుల్‌ తలల్‌ 

నలియంగ మొత్తి యొత్తి నయనంబుల నిప్పులు రాల లీల నౌ 
దలలు అలాటముల్‌ ఘనగదాహతి నొంచి కలంచి పోరంగన్‌. 849 


ః యాదవ సాల్వసైన్యాలు పరస్పరం ఎదిరించి, పరస్పరం శరపరంపరలు కురిపించుతూ, మహాగదలతో 
తలలపై బాదుకొంటూ, క్రోధంతో కన్నులనుండి నిప్పురవ్వలు రాలగా భయంకరంగా పోరాడాయి. 


వ. అ య్యవసరంబునం బ్రద్యుమ్నుండు గనుంగొని. 850 


ను. అనయంబుం గలుషించి సాభపతి మాయాకోట్టు చంచచ్చరా 
సన నిర్ముక్త నిశాత దివ్యమహితాస్తశ్రేణిచే. దత్‌క్షణం 
బున లీలాగతి నభగుల్‌ మనములన్‌ భూషించ మాయించె న 
వ్వనజాతాప్తుండు భూరి సంతమసమున్‌ వారించు చందంబునన్‌. 851 


*ః ఆ సమయంలో అదంతా చూస్తున్న ప్రద్యుమ్నుడు వీరావేశంతో విజ్బంభించి సూర్యుడు తన 
కిరణాలతో కారుచీకట్లను పటాపంచలు చేసిన రీతిగా దివ్యాస్తాలతో సాల్వుడు పన్నిన మాయా జాలాన్ని 
ఛేదించాడు. 

న. మజీయును. 852 


చ. అతిరథికోత్తముం డన నుదంచిత కాంచనపుంఖ పంచ నిం 
శతి విశిఖంబుల న్నతని సైనికపాలుని నాంచి యుగ్రు(డై 
శత శతకోటికోటినిభసాయకముల్‌ పరంగించి సాల్వభూ 
పతి కకుదంబు నొంచి లయభైరవుకైవడి. బేర్చి వెండియున్‌. 853 
అనంతరం అతిరథ(శ్రేష్టుడైన ప్రద్యుమ్నుడు వాడియైన ఇరవైఅయిదు బాణాలతో సాల్వుని 
సైన్యాధిపతిని నొప్పించి పిడుగుల్దాంటి బాణాలు అనేకం ప్రయోగించి సాల్వుని మూపు పగులగొట్టి లయ 
కాలభైరవునిలాగా విజ్బంభించాడు. 


చ. పదిపది యమ్ములన్‌ మనుజపాలవరేణ్యుల నొంచి రోషముం 
గదురంగ మూండుమూండు శితకాండములన్‌ రథదంతి వాజులం 
జదియంగ నేసి యొక్కొక నిశాతశరంబున సైనికావలిన్‌ 
మదము లడంచి యిట్లత( డమానుషలీల( బరాక్రమించినన్‌. 854 
4 ప్రద్యుమ్నుడు పదిపది బాణాలు ప్రయోగించి సాల్వుని మిత్రులైన రాజశ్రేష్టులను నొప్పించాడు, 
మూడు మూడు బాణాలు ప్రయోగించి రథగజాశ్యాలను పడగొట్టాడు. ఒక్కొక్క బాణం ప్రయోగించి సైనికుల 
నందరినీ చిందర వందర చేశాడు. ఈ విధంగా ప్రద్యుమ్నుడు ఎదురులేని రీతిగా పరాక్రమించాడు. 


క. దుర్మానవహరు నద్భుత, కర్మమునకు నుభయ సైనిక ప్రకరంబుల్‌ 
నిర్మలమతి నుతియించిరి, భర్మాచలథధైర్యు విగతభయు( బ్రద్యుమ్నున్‌. 855 


186 పోతన భాగవతము 


* ధైర్యంలో మేరుపర్వతంతో సమానుడైన ప్రద్యుమ్నుని అద్భుత పరాక్రమాన్ని తిలకించి 
ఉభయ సైన్యాలు (ప్రస్తుతించాయి. 


వ. అ య్యవసరంబున. 856 


ఉ. సాంబుని సాల్వభూవిభుండు సాయకజాలము లేసి నొంచినన్‌ 
జాంబవతీ తనూభవుండు చాపము సజ్యము సేసి డాసిసా 
ల్వుం బదియేను తూపుల నవోన్నతవక్షము గాండ నేసి శా 
తాంబకవింశతి న్నతని సాభక మల్లలనాడ నేసినన్‌. 857 


ఆ సమయంలో సాల్వుడు సాంబుని మోద బాణసమూహాన్ని ప్రయోగించి నొప్పించాడు. సాంబుడు 
ధనుస్సును ఎక్కుపెట్టి సాల్వుని వక్షాన్ని పదునైదు బాణాలతో కొట్టి వాడి బాణాలు ఇరవై ప్రయోగించి 
వాడి సౌభకవిమానాన్ని అల్లల్దాడేటట్టు చేశాడు. 

చ. గదుండు మహోగ్రవృత్తి నిజకార్ముక నిర్గతవిస్పురద్విధుం 

తుద వదనాభబాణవితతుల్‌ పర(గించి విరోధిమస్తముల్‌ 
గుదులుగ గ్రుచ్చి యెత్తుచు నకుంఠిత విక్రమకేళి లోలుండై 
చదల సురల్‌ నుతింప రథిస త్తము( డొప్పె నరేంద్రచంద్రమా! 858 


* ఓ రాజేంద్రా! రథిక (శ్రేష్టుడైన గదుడు రాహుముఖంలాంటి బాణాలను పరగించి శిరస్సులు 
ఛేదించి గుదులుగుదులుగా నేలకూలుస్తూ మొక్కవోని పరాక్రమంతో ఆకసంలో దేవతలు ప్రస్తుతించేటట్టు 
విజృంభించాడు. 


ఉ. సాత్యకి చండరోషమున సాల్వమహీవరు భూరిసాభ సాం 

గత్య చతుర్విధోగ్రబల గాఢతమ:ఃపటలంబు భూసు రా 

దిత్య మయూఖ పుంజరుచితీవ్రశరంబుల. జూసి సైనిక 

స్తుత్య పరాక్రమప్రకట దోర్చలుండై విలసిల్లై భూవరా! 859 
* ఓ రాజగ్రేష్టుడా! సాత్యకి మహారోషంతో చతురంగబల సహితమై యున్న సౌభకవిమానమనే 


చీకటిని సూర్యకిరణాలవంటి వాడియైన బాణాలను ప్రయోగించి పటాపంచలు కావించాడు. అతని పరా 
(క్రమాన్ని సైనిక సమూహం బహువిధాల ప్రశంసించింది. 


ఉత్సాహము! 


భానువిందుండుద్ధతిన్‌ విపక్షపక్షసైన్యదు 

ర్మాన కాననానలోసమాన చండ సం 

తాన మూన నేసి చూర్లితంబు చేసె.జాపవి 

ద్యా నిరూఢి దేవతావితాన మిచ్చ మెచ్చంగాన్‌. 860 

+ భానువిందుడు శత్రుసైన్యమనే అరణ్యాన్ని తీవ్రమైన దావానలం వంటి తన బాణసమూహంతో 
భస్మీపటలం చేశాడు. అతని ధనుర్విద్యాకౌశలాన్ని దేవతాసమూహం ప్రస్తుతించింది. 


ఉత్సాహము! 
చారుదేష్టు( డాగ్రహించి శత్రుభీషణోగ్ర దో 
స్పారదర్స మేర్పడన్‌ నిశాత బాణకోటిచే 


దారుణ ప్రతాపసాల్వదండనాథ మండలిన్‌ 
మారి రే(గినట్లు పిల్కుమార్చి పేర్చి యార్చినన్‌. 861 


* చారుదేష్టుడు కోపంతో విజ్బంభించి వాడిమైన బాణసమూహాన్ని (ప్రయోగించి సాల్వుని 
దండనాథులను సంహరించి సింహనాదం చేశాడు. 


క. శుకుంఢడాయోధన విజయోత్సుకమతి బాహాబలంబు సొప్పుడ విశిఖ 
ప్రకరంబుల. దను శౌర్యా, ధికు. డన విద్వేషిబలతతిం బరిమార్చెన్‌. 862 


౫ శుకుడు యుద్దవిజయకాంక్షతో చెలరేగి శరసమూహంతో సేనావ్యూహాన్ని నాశం చేశాడు. 


ఉ. సారణు. డేపుమై. గదిసి శాత్రవవీరులు సంచలింప దో 
స్పార మెలర్ప6 గుంతశరశక్తి గదాక్షురికాది హేతులన్‌ 
వారక వాజిదంతి రథవర్గములం దునుమాడి కాల్వురన్‌ 
వీరముతోడ6 బంపె జమువీటికి. గాయపుర ముగ్రమూర్తియై. 863 


౫ సారణుడు విజ్బభించి తన బాహుబలానికి శత్రువులు భయపడేటట్టుగా కుంతాలూ, బాణాలు, 
గదలూ, కత్తులూ మొదలైన ఆయుధాలతో సాల్వుని గుర్రాలనూ, ఏనుగులనూ, రథాలనూ ధ్వంసంచేసి 
సైనికులను చెల్టాచెదరు చేశాడు. 


క. అ(క్రూరుండు దదనుజులు న, వక్రపరాక్రమము మెజసి వైరుల బాహా 
విక్రమమున వధియించిరి, చక్ర ప్రాసాది నివిధ సాధనములచేన్‌. 864 


1: అ(క్రూరుడూ, అతని తమ్ముళ్ళూ పరా[క్రమంతో మెరసి చక్రాది వివిధ సాధనాల ప్రయోగంతో 
శత్రువులను వధించారు. 


ము. కృతపర్మ క్షితనాయకుండు విశిఖశ్రేణిం బ్రమత్తార్యధి 
శ్రిత వర్మంబుల. జించి మేనుల శతచ్చిద్రంబులం జేయన 
ద్భుతకర్మం బని సైనికుల్‌ వొగడ శత్రల్‌ దూలుచో సంగర 
క్షితి ధర్మంబు. దలంచి కాచె రథిక (శ్రేష్టుండు భూమీశ్వరా! 865 


ఓ రాజా! వీరవరుడైన కృతవర్మ శత్రువుల కవచాలు భేదించి వారి శరీరాలను ముక్కలు ముక్కలుగా 
నరికాడు. ఇది అద్భుతమైన కార్యమని శత్రువులు సైతం పొగిడారు. అతడు యుద్ధధర్మాన్ని అవలంబించి 
విరోధులు పారిపోతున్నా వారిని చంపకుండా వదలిపెట్టాడు. 

న. అ య్యవసరంబున సాల్వుండు గోపోద్దీపిత మూనసుండై యుండ మాయావిడంబకంబైన సౌభకం 

బప్పుడు . 866 

+ అప్పుడు సాల్వుడికి చాలాకోపం వచ్చింది. అతడి సౌభక విమానం తన మాయా ప్రభావంతో 
విజృంభించింది. 


సీ. ఒకమాటు నభమున బ్రకటంబుగా6 దోంయ, నొకమాటు ధరణిపై నొాయ్య నిలుచు 
నొకమాటు శైల మస్తకమున వర్తించు నొకపరి. జరియించు నుదధినడుమ 
నొక్క తోయంబున నొక్కటియై యుండు నొక్కెడం గనుంగొన బెక్కు లగును 
నొకమాటు సాలసంయుక్తమై పొడసూపు నొకతోయ మన్నియు నుడిగి తోయ 
ఆ. నొక్కతేప కొణవి యుడుగక త్రిప్పిన, గతి మహోగ్రవృత్తి. గానవచ్చు 
మజీయు. బెక్కు గతుల నరివరుల్‌ గలంగంగం దిరిగి సొభకంబు ధీవరేణ్య! 867 


*: పరీక్షిన్మహారాజా! ఆ సౌభకవిమానం తన మాయా్రభావంతో ఒకమారు ఆకాశంలో కనపడుతుంది. 
ఒకమారు భూమిమోద నిలుస్తుంది. ఒకమారు కొండశిఖరంమోద వర్తిస్తుంది. ఒకమారు సముద్ర మధ్యంలో 
విహరిస్తుంది. ఒక సమయంలో ఒక్కటిగానూ మరుక్షణంలో అనేక రూపాలతోనూ ప్రత్యక్షమవుతుంది. 
ఒకమారు చుట్టూ ప్రాకారంతో చూపట్టుతుంది. ఒకమారు ఏమో లేకుండానే కన్పడుతుంది. ఒకమారు 
కొజవి త్రిప్పినట్టుగా భయంకరంగా దర్శనమిస్తుంది. ఈరీతిగా ఆ విమానం శత్రువులు కలవరపడేటట్టు 
పెక్కు విధాలుగా తిరిగింది. 


వ. ఇ వ్విధంబున సౌభకంబు వర్తించుటం జేసి యదుసైన్యంబులచే దైన్యంబు నొందిన నిజసైన్యంబుల 
మరలం బురికొల్సి సాల్వుం డప్పుడు. 868 


౫: ఇలా సౌభకవిమానం విజృంభించే సరికి అంతకు ముందు యాదవ సైన్యంవల్ల భీతిచెందిన తన 
సైన్యాన్ని సాల్వుడు మళ్లీ యుద్దోన్ముఖం చేయగలిగాడు. 
ర శా (రా 


క. స్పురదనలాభశరంబులు, పారి. బొరి. బుంఖానుపుంఖములుగా నేయం 
దెరలియు మరలియు మురిసియు, విరిసియు. బిజబుతివక పోరె వెస యదుబలముల్‌. 869 


౫ అప్పుడు సాల్వుడు యాదవసైన్యం మోద అన్ని జ్వాలల్ద్హాంటి బాణాలను ఎడతెగకుండా 
ప్రయోగించాడు. ఐనా ఆ సైన్యం చెదరక, బెదరక, వెనుకంజ వేయక ధైర్యంతో నిలిచి యుద్దం చేసింది. 


క అయ్యెడ మానము వదలక, డయ్యక మగపాడితో దృఢంబుగ6 బోరన్‌ 
దయ్య మెలుంగును? నెక్కటి, కయ్యం బపుడయ్యె. బేరుగల యోధులకున్‌. 870 


* ఆ సమయంలో ఇరుపక్షాల యోధులూ అలసిపోకుండా పౌరుషంతో పోరాడారు. అప్పుడు పేరుమోసిన 
యోధులమధ్య ద్వంద్వయుద్ధం (ప్రారంభ మయింది. 

క. మును ప్రద్యుమ్న కుమారుని, ఘననిశితాస్తములచేత. గడు నొచ్చిన సా 
ల్వుని మంతిరి ద్యుమనాముండు, సునిశిత గద చే నమర్చి సుమహితశక్తిన్‌. 871 
4 మునుపు ప్రద్యుమ్నుని బాణాలచేత నొచ్చిన సాల్వుని మంత్రి ద్యుముడనేవాడు గదను ధరించి 
'ప్రద్యుమ్నుణ్ణి ఎదుర్కొన్నాడు. 
చ. వెరవును లావు6 జేవయును వీరము. బీరము గల్గి డాసి యా 
సరసిజనాభనందను విశాలభుజాంతరముం బగిల్బినన్‌ 
విరవిరవోయి మేను నిడువెండ్రుక వెట్టంగ( జేతి. సాధనో 
త్కరములు దేరిపై వదలి కన్నులు మూయుచు మూర్చనొందినన్‌. 872 
 నేర్చరితనమూ, బలపరా(క్రమాలు వెల్లడి కాగా ద్యుముడు గదతో ప్రద్యుమ్నుని వక్షం పగిలేటట్టు 
మోదాడు. ఆ దెబ్బతో అతడు మేను గగుర్సొడువగా చేతిలోని అస్త శస్త్రాలను రథంమిద వదలి కనులు 
మూతలుపడి మూర్చపోయాడు. 
ఆ. సమరధర్మ వేది సమధిక నయవాది, దారుకుని సుతుండు ధైర్యయుతుండు 
రథము. దోలికొనుచు రణభూమి వెడలి వే, చనియె మూర్చదేణి శంబరారి. 873 
* యుద్ధధర్మం తెలిసినవాడూ, నీతిశాస్త పారంగతుడూ, దారుకుని కుమారుడూ అయిన సారథి 
రథాన్ని మరలించి రణభూమినుండి ప్రక్కకు తోలుకొని పోయాడు. కొంచెం సేపటికి ప్రద్యుమ్నుడు 
మూర్చనుండి తేరుకొన్నాడు. 


ఉ. సారథి. జూచి యిట్లనియె శాత్రవవీరులు సూచి నవ్వంగా( 
దేరు రణక్షితిన్‌ వెడల( దెచ్చితి తెచ్చితి దుర్యశంబు సం 
కేరుహ నాభుండున్‌ హలియు గేలికొనన్‌ యదువంశసంభవుల్‌ 
బీరము దప్పి యిష్సగిది. బెల్కుటి పోవుదురే రణంబునన్‌. 874 
ప్రద్యుమ్నుడు సారథిని ఇలా మందలించాడు. “కృష్ణుడూ, బలరాముడూ ఎగతాళి చేసేటట్టుగా, 
శత్రువులు నవ్వేటట్టుగా, రణభూమినుండి రథాన్ని తప్పించి అపకీర్తి తెచ్చావు. యదువంశంలో పుట్టిన 
వీరకుమారులు పరాక్రమహీనులై ఈ విధంగా యుద్ధరంగం నుంచి ఎప్పటికీ తొలగివెళ్ళరు. 
వ. అనిన నతం డతని కిట్టనియె. 875 
క. “రథి రిపుచే నొచ్చిన సా, రథియును సారథియు నొవ్వ రథియును గావం 
బృథుసమర ధర్మ; మిం న, వ్యథచిత్తుడ వగుచు. గడంగు వై రుల గెలువన్‌”. 876 
* అని పలుకుతున్న ప్రద్యుమ్నునికి సారథి ఇలా సమాధాన మిచ్చాడు. 'శత్రువులచేత రథికుడు 
నొచ్చినపుడు సారథీ, సారథి దెబ్బతిన్నప్పుడు రథికుడూ పరస్పరం రక్షించుకోవటం యుద్దధర్శ్మం. కాబట్టి 
నేను ఇలా చేశాను. నీవు బాధపడక విరోధులను నిరోధించటానికి (ప్రయత్నించు. 

వన. అనిన విని. 877 


ఉ. సంచితభూరిబాహుబల శౌర్యుండు సారథిమాట కాత్మ మో 
దించి యుదాత్త కాండ రుచిదీసితచాపము. దాల్చి మౌర్విసా 
రించి గుణధ్వనిన్‌ బృహదరిప్రకరంబుల భీతి ముంచి తో 
లించె రథంబు మేదిని చలింప6గ నా ద్యుముమీ(ద నేర్పునన్‌. 878 


* అపారబలసంపన్నుడైన ప్రద్యుమ్నుడు సారథి మాటలకు సంతోషించి ధనుష్టంకారంతో శత్రువులను 
భయభ్రాంతులను చేస్తూ, ద్యుమునిమోదికి తిరిగి రథాన్ని తోలించాడు. 


వ. అట్లు డగ్గటి. 879 


చ. అరితను వష్టబాణముల నాగ్రహవృత్తి( బగిల్ఫి నాల్గిటం 
దురగములన్‌ వధించి యొకతూపున సారథి. (ద్రుంచి రెంటని 
ష్టురతర కేతుచాపములు చూర్లముచేసి యొకమ్మునన్‌ భయం 
కరముగ( ద్రుంచె నా ద్యుమునికంఠ మకుంఠిత విక్రమోద్ధతిన్‌. 880 


ప్రద్యుమ్నుడు ద్యుముణ్జి సమోపించాడు. అవ(క్రపరా[క్రమంతో ఎనిమిది బాణాలు ప్రయోగించి 
శత్రువు శరీరాన్ని పగులగొట్టాడు. నాల్గు బాణాలతో వాని గుర్రాలను కూల్చాడు. ఒక బాణంతో సారథిని 
సంహరించాడు. రెండు బాణాలతో వాని పతాకాన్నీ, ధనుస్సునూ నుగ్గునుగ్గు చేశాడు. చివరకు ప్రద్యుమ్నుడు 
ఒక పదునైనబాణంతో ద్యుముని కంఠాన్ని నరికాడు. 


మ. కని సాంబ ప్రముఖాది యోధవరు లుత్కంఠాత్ములై మీన కే 
తను నగ్గించి సువర్షపుంఖ నిశితాస్త్ర శ్రేణి సంధించి సా 
ల్వుని సైన్యానలి మస్తముల్‌ వెరవు లావున్‌ మీణంగా నొక్క యె 
త్తున వే త్రుంచిరి తాటిపండ్డు ధర దోడ్లో రాల్ఫు చందంబునన్‌. 881 


* అది చూసి సాంబుడు మొదలైన యోధులు ప్రద్యుమ్నుణ్ణి ప్రస్తుతించి, పదునైన బాణసమూహంతో 
తాటిపండ్లను ధరణిమోద రాల్చిన విధంగా సాల్వసైనికుల శిరస్సులు ఛేదించారు. 


వ్‌; అట్టి యెడ. 882 


స్రగ్ధర. _ కూలున్‌ గుజ్జంబు! లేనుంగులు ధరం గెడయున్‌ గుప్పలై; నుగ్గునూచై 
వ్రాలున్‌ దేరుల్‌; హతంబై వడింబడు సుభటవ్రాతముల్‌; శోణితంబుల్‌ 
గ్రోలున్‌, మాంసంబు నంజుం గొణజకు, నెముకలన్‌ గుంపులై సోలుచున్‌ బే 
తాలక్రవ్యాదభూతోత్కరములు; జతలై తాళముల్‌ దట్టి యాడున్‌. 883 

+ ఆ సమయంలో యాదవులకూ, సాల్వుని సైన్యాలకూ జరిగిన ఆ భయంకర యుద్ధంలో గు(ర్రాలు 
కుప్పలుగా కుప్పలుగా కూలాయి. ఏనుగులు పుడమిమోద పడిపోయాయి. రథాలు పొడిపొడి అయ్యాయి 
భటులు నేల (వ్రాలారు. బేతాళాలూ, పిశాచాలూ ఆనందంతో రక్తాన్ని త్రాగుతూ, మాంసం నంజుకొంటూ, 
ఎముకలు కొరుకుతూ చప్పట్టు చరుస్తూ పారవశ్యంతో నృత్యం చేశాయి. 


న. 


వ్‌ 


నుజీయు నొక్కయెడ. 884 


ఖండిత శుండాల గండముల్‌ నక్రముల్‌; భూరితుండంబులు భుజగ సమితి; 
సదతలంబులు గచ్చపంబులు; దంతముల్‌ శుక్తులు; గుంభనిర్ముక్తమౌక్తి 

కములు రత్నములు; వాలములు జలూకముల్‌; మెడలు భేకంబులు; మెదడు రొంపి; 
ప్రేవులు సవడంపు దీవెలు; నరములు నాయ; మజ్జంబు ఫేనంబు; లస్ధి 


'సైకతములు; రక్త్షచయము తోయంబులు;, నొరగు నెడల నొరలు మొజణులు ఘనత 
రంగరవముగా మతంగజాయోధన, స్థలము జలధి బోల్బందగె నరేంద్ర! 885 


* ఓ రాజా! ఆ సం[గ్రామరంగం సముద్రంలా మారింది. ఖండించబడిన ఏనుగుల గండస్టలాలే 
మొసళ్ళు. తాండాలే పాములు. ఆ యేనుగుల కాళ్ళు తాబేళ్ళు. దంతాలు ముత్యపు చిప్పలు. వాటి కుంభ 
స్థలాలనుంచి రాలిపడిన ముత్యాలు రత్నాలు. తోకలు జలగలు. మెడలు కప్పలు. మెదడు బురద. ప్రేగులు 
పగడపుతీగలు. నరాలు నాచుతీవలు. (క్రొవ్వు నురుగు. ఎముకలు ఇసుక తిన్నెలు. రక్తము జలం. 
మరణించేటప్పుడు చేసే ఘీంకారాలు తరంగశబ్దాలు- ఇలా ఆ సమరభూమి సముద్రంతో పోల్చతగినట్టుగా 


విలసిలింది. 
టా 


న. 


ఇ వ్విధంబున యదు సాల్వబలంబులు సలంబున బరస్పర జయ కాంక్షలం దలపడి పోరు పూర్వ 
పశ్చిమ సముద్రంబుల వడువున నిరువది యేడు దినంబు లతిఘోరంబుగా( బోరునెడ నింద్రప్రస్థ 
పురంబునుండి ద్యారకానగరంబునకు నగధరుండు సనుదేర ముందటం గానవచ్చు దుర్నిమిత్తంబులం 
గనుంగొని కృష్ణుండు దారుకునిం జూచి యిట్లనియె. 886 


ఈ విధంగా యదవబలాలూ, సాల్వుని సైన్యాలూ ఒకరిని ఒకరు జయించాలనే కోరికతో తూర్పు 
పడమర సముద్రాలు తలపడి పోరాడిన విధంగా ఇరవైయేడు దినాలు భయంకరంగా యుద్దంచేశాయి. ఆ 
సమయంలో ఇంద్రప్రస్థనగరం నుంచి కృష్ణుడు ద్యారకకు వస్తూ మధ్యమార్గంలో కనపడ్డ చెడ్డ శకునాలను 
గమనించి సారథియైన దారుకునితో ఇలా అన్నాడు. 


శా. కంటే దారుక! దుర్నిమిత్తము లనేకంబుల్‌ మహాభీలముల్‌ 


మింటన్‌ మేదిని. దోయుచున్న యవి; నెమ్మిన్‌ ఖాండవప్రస్థ మే 
నుంటం జైద్యహిత క్షితిశ్వరులు మాయోపాయులై మత్సురి 
న్లెంటింపం జనుదేర బోలుదురు; పోనీ తేరు వేగంబునన్‌. 887 

౫: “దారుకా! చూశావా! అపశకునాలు ఆకాశంలోనూ, భూమిమోద కూడా మహాభయంకరంగా 
కన్సడుతున్నాయి. నేను ఇంద్రప్రస్థంలో ఉండటం గమనించి శిశిపాలుని హితులైన రాజులు నా పట్టణం 
మీద యుద్దానికి తలపడినట్టు తోస్తున్నది. రథాన్ని వేగంగా పోనీ. 


వ. అని యతిత్వరితగతిం జనుదెంచి తత్పురంబు డగ్గణీ మహాబల పరాక్రమంబులం బతిపక్ష 
బలంబులతోడం దలపడి పోరు యదు బలంబులును నభోవీథి నభేద్యమాయా విడంబనంబునం 
బ్రతివీరు లెంతకాలంబునకు నే యుపాయంబునను సాధింప నలవిగాని సాభకవిమానంబునం దున్న 
సాల్వునిం గని తద్విమానంబు డాయం దన తేరు దోల సారథిని నియమించి కదియం జను 
మురాంతకుని వీక్షించి యదుసైనిక ప్రకరంబులు పరమానందంబునం బొందిరి; వుతప్రాయంబులై 
యున్న సైన్యంబులం గనుగొని సొభకపతి విక్రమ క్రియాకలాపుం డగుచు నురవడించి. 888 


* ఇలా కృష్ణుడు పలుకగానే దారుకుడు మిక్కిలి వేగంతో రథం పోనిచ్చాడు. ద్వారకను సమీపించిన 
వాసుదేవుడు బలపరాక్రమాలతో శత్రుసైన్యాన్ని తలపడి యుద్ధంచేసే యాదవ సైన్యాన్నీ, ఆకాశమార్గంలో మాయా 
ప్రభావంతో మోసంచేస్తూ యాదవవీరులకు ఖేదింప సాధ్యం కాకుండా వున్న సౌభకవిమానాన్నీ, అందులో వున్న 
సాల్వుల్లీ చూచాడు. వాని సమిపానికి రథాన్ని తోలించాడు. కృష్ణుణ్ణి వీక్షించిన యదుసైన్యాలు పరమానందం 

లం బ౯ంణం ఆ యా 
పొందాయి. చైతన్యం కోల్పోయి దైన్యంగా ఉన్న తన సైన్యాన్ని చూచి సాల్వుడు పరాక్రమించాడు. 


చ. మిడు(గుణు లెల్లెడం జెదర; మింటను మంటలు పర్వ; ఘంటికా 
ఘణఘణ భూరినిస్వన నికాయమునన్‌ హరిదంతరాళముల్‌ 
వణ.క; మహోగ్రశక్తి. గొని వారక దారుకుమీంద వైవ దా 
రుణగతి నింగి నుండి నిజరోచులతో. బడు చుక్కకైవడిన్‌. 889 


* నిప్పురవ్వలు అంతటా చెదరిపడగా, ఆకసమంతా మంటలు వ్యాపించగా, గంటల శబ్దంచేత దిగం 
తాలు వణకగా, సాల్వుడు భయంకరమైన శక్తి అనే ఆయుధాన్ని కృష్ణుని రథసారథిమైన దారుకునిమోద 
(ప్రయోగించాడు. 


క. వడి( జనుదేరంగ(6 గని య, ప్పుడు నగధరు( డలతి లీల వోలెన్‌ దానిం 
బొడిపొడియై ధరం దొరంగంగం నడుమన వెసం ద్రుంచె నొక్క నారాచమునన్‌. 890 


౫: కాంతిమంతమైన నక్షత్రం నింగినుండి తెగిపడే విధంగా దూసుకువచ్చే ఆ శక్త్యాయుధాన్ని శ్రీకృష్ణుడు 
ఒక్కబాణంతో మధ్య మార్గంలోనే పొడిపొడి చేశాడు. 


చ. గురుభుజు. డంత. బోనక యకుంఠిత శూరత శత్రుసైన్యముల్‌ 
దెరల(గ నుగ్రతం గొజువి€ ద్రిప్పిన కైవడి మింట దిర్దిరం 
దిరుగుచు దుర్నిరీక్ష్యమగు దీసితసౌభము సాల్వు. జండ భా 
స్కర కిరణాభషోడశ నిశాతశరంబుల. గాండ నేసినన్‌. 891 

౪ వీరాధివీరుడైన కృష్ణుడు అంతటితో శాంతింపక, మొక్క వోని పరాక్రమంతో కొజవి త్రిప్పినరీతిగా, 
ఆకాశంలో గిరగిర తిరుగుతూ దుర్నిరీక్ష్యంగా ఉన్న సౌభకాన్నీ, అందులోని సాల్వుజ్హీి మధ్యాహ్న సూర్య 
కిరణాలతో సమానమైన పదహారు పదునైనబాణాలను గుప్పించి నొప్పించాడు. 


చ. కడు వడి నల్లి వాండు నిజకార్ముకమున్‌ జలదస్వనంబు కై 
నడి మొరయించుచున్‌ వెడందవాతి శరంబుల. బద్మలోచను 
న్నెడమభుజంబు గాండ వడి సేసిన దెంపటి చేతిశార్‌జ్లమున్‌ 
విడిచె రథంబుపై గగనవీథి సురల్‌ భయమంది చూడ౦(గన్‌. 892 


* సాల్వుడు కోపంతో తన ధనుస్సును మేఘగర్జనం లాగా (మోగిస్తూ కృష్ణుని ఎడమభుజంలో 
దిగబడిపోయేటట్టు వాడియైన బాణాలు ప్రయోగించాడు. ఆ దెబ్బకు కృష్ణుడు శార్‌బ్లమనే పేరుగల తన 
0౧ (ర్‌ లం గి 

ధనుస్సును రథంమాద జార విడిచాడు. 


క. హాహాయని భూతావళి, హాహాకారములు సేయ నంతట దేటజ 
న్నాహరి( గనుంగొని యత డు, తృాహంబున బలికె బాహు శౌర్యస్పూర్తిన్‌. 893 


౫ భూతసమూహం హాహాకారాలు చేసింది. ఆ సమయంలో కృష్ణుణ్లి చూచి బాహుబలశాలి సాల్వుడు 
ఉత్సాహంతో ఇలా అన్నాడు. 


చ. 'నళినదళాక్ష! మత్సఖుండు నాందగు చైద్యుండు గోరినట్టి కో 
మలి నవినీతిమై. దగవుమాలి వరించితి; నంత బోక దో 
రృలమున ధర్మనందను సభాస్థలి నేమజీ యున్న వానిన 
చ్చృలమున జంపి తట్టి కలుషంబున నేండు రణాంగణంబునన్‌. 89% 


క. తల చెడి పాణక బాహా, బల మొప్పంగ నాదు దృష్టిపథమున ధృతితో 
నిలిచిన నిష్టుర విశిఖా, ర్చుల ముంచి మదీయసఖుని సూ డిటు దీర్హున్‌. 895 


: ఓ కృష్ణా! నా మిత్రుడైన శిశుపాలుడు కాంక్షించిన కన్యకను నీవు నీతిహీనుడవై పరి[గ్రహించావు. 
అది చాలక ధర్మజుని సభాస్టలంలో ఏమరుపాటుగా ఉన్న అతణ్జి పగబట్టి చంపావు. అంతటి కలుషాత్ముడవైన 
యుద్ధరంగంలో పరుగెత్తిపోకుండా నా యెదుట ధైర్యంగా నిలబడ గలిగిన ట్టయితే నా మిదత్రుణ్జి చంపిన 
పాపానికి ప్రాయళ్ళిత్తంగా నిన్ను నా కర్కశ శరాన్నిజ్యాలలలో ముంచి పగతీర్చుకుంటాను. 


చ. అనిన మురాంతకుండు దరహాసము మోమున. దొంగలింప సా 
ల్వుని6 గని 'యోరి! లావు బలుపుం గల పోటరివోలె( బేలెదే 
మనినను బాటు సన్నిహిత మౌట యెటుంగవు మూఢచిత్త! వొ 
మ్మని గద గేలం ద్రిప్పి యభియాతిని శత్రుని వ్రేసె నుద్ధతిన్‌. 896 

* ఇలా పలికిన సాళ్వుని మాటలకు కృష్ణుడు చిరునవ్వు నవ్వి వాడితో 'మూర్చుడా! బలపరాక్రమాలు 
కలిగిన వీరునిలాగా వాగుతున్నావు' నీకు చావుమూడిన సంగతిని గుర్తించ లేకుండా ఉన్నావు అని పలికి తన 
గదాయుధాన్ని గిరిగిర త్రిప్పి వానిమీద విసిరాడు. 


వ. అట్టు వేసిన. 897 


క. పెనుమూర్చ నొంది వెస ము, క్కున వాతను నెత్తురొల్క( గొంతవడికి నొ 
య్యన తెలిసి నిలువరింపక, చనె వాండు నదృశ్యు. డగుచు సాభము. దానున్‌. 898 


* అప్పుడు శ్రీకృష్ణుని గదాఘాతంచేత సాల్వుని నోటినుంచీ ముక్కునుంచీ రక్తం (స్రవిస్తూ వుండగా 
మూర్చపోయాడు. కొంతసేవటికి తిరిగీ తెలివితెచ్చుకొన్నవాడై వెనువెంటనే సౌభకవిమానంతో సహా వాడు 
అదృశ్య మయ్యాడు. 

వ అయ్యవసరంబున. 899 


తే. గగనమందుండి యొక డార్లు. డగుచు వచ్చి, నందనందను పాదారవిందములకు 
వందనము సేసి యానకదుందుభిని మ, హోగ్రుండై పట్టితెచ్చె సాల్వుండు గడంగి. 900 


తే. దేవ! మీ కెటి(గింప(గా( దివిరి యిటకు, దేవకీదేవి నన్ను. బుత్తెంచె' నన(గ 
విని సరోరుహనాభు(డు ఘన విషాద, మగ్ను. డయ్యెను గురుమీ6(ది మమత. జేసి. 901 


* ఆ సమయంలో ఆకసం నుంచి ఒకడు ఆర్తనాదం చేస్తూ కృష్ణుని దగ్గరకు వచ్చి 'అయ్యా ! 
సాల్వుడు మీ తండ్రియైన వసుదేవుణ్ణి బంధించి తెచ్చాడు. ఈ సంగతి నీకు చెప్పవలసిందిగా దేవకీదేవి 
నన్ను నీ కడకు పంపించింది" అని చెప్పాడు. అప్పుడు కృష్ణుడు ఆ మాటలు విని తండ్రిమీద ఉన్న 
మమకారం కారణంగా విషాదంలో మునిగిపోయాడు. 


క. “నర గంధర్వ సురాసుర, వరులకు నిర్దింపరాని వాడు బలుం డే 
మణ కరయ హీనబలుచే( బరికింప6గ నెట్టు పట్టువడు నొకొ, యనుచున్‌ 902 


* దేవ రాక్షస మానవ గంధర్వాదులకు సైతం జయింప సాధ్యం కాని బలరాముడు జాగరూకతతో 
రక్షిస్తూ ఉండగా బలహీనుడైన ఈ సాల్వునిచేత వసుదేవుడు ఎలా పట్టుబడతాడు' అని శ్రీకృష్ణుడు భావించాడు. 


న. ముజియును. 903 


క. భావంబు గల(గ *“నాహా)!, దైవకృతం బెవ్వరికిని దప్పింపంగ రా 
దే విధినైనను నని శో, కావిలమతి. బలుకుచున్న న త్తణి వాండున్‌. 904 


౪ ఇలా అనుకుంటూ మనస్సు వికలం కాగా 'దైవనిర్ణయాన్ని తప్పించటానికి ఎవరికీ సాధ్యం కాదు” 
అని కృష్ణుడు దుఃఖంతో బాధపడ్డాడు. 


సదవ స్కంధము- ఉత్తరభాగము శం5 


న. తన మాయాబలంబున. [గ్రమ్మణం దోంచి కృతక వసుదేవునిం గల్పించి యతనిం బంధించి 
కొనితెచ్చి 'పుండరీకాక్ష! నిరీక్షింపు భవజ్జనకుండు వీండె; యిపుడు నీవు గనుంగొన వీని తల( ద్రుంతు 
నింక నెవ్వనికింగా మనియెదు! కావం గల శక్తి గల దేనిం గావు" మని దురాలాపంబు లాడుచు 
మృత్యుజిహ్వాకరాళంబైన కరవాలంబు గేలం బూని జళిసించుచు న మ్మాయావసుదేవుని శిరంబు 
దునిమి తన్మస్తకంబు గొని వియద్వర్తియై చరియించు సాభక విమానంబు సొచ్చె; నంత గోవిందుండు 
గొంతతడవు మనంబున ఘనంబగు శోకంబునం గుందుచుండి యాత్మసైనికులు దెలుపం దెలివొంది 
యది మయోదితంబైన సాల్వుని మాయోపాయంబని యెజీంగె; నంతం దనకు వసుదేవుండు 
పట్టువడె నని చెప్పిన దూతయున మ్మూయాకళేబరంబును నా క్షణంబ విచిత్రంబుగా మాయంబై 
పోయె; ననంతరంబ. 905 


౫: అంతలో సాల్వుడూ మళ్లీ కన్పించి మాయావసుదేవుణ్ణి కల్పించి బంధించుకొనివచ్చి * ఓ కృష్ణా! 
వీడే నీ తండ్రి, నీ కన్నుల ముందే వీని తల ఖండిస్తాను. శక్తి కలవాడవైతే రక్షించుకో అని పరుషంగా 
పలుకుతూ భీకర కరవాలాన్ని జళిపించుతూ మాయావసుదేవుని శిరాన్ని ఖండించి, ఆ తలతోకూడా సౌభక 
విమానం లోనికి వెళ్ళాడు. అది చూచి శ్రీకృష్ణుడు కొంతసేవు అత్యంత దుఃఖంలో మునిగి పోయాడు. 
అప్పుడు సైనికులు 'అది మయునిచేత కల్పించబడ్డ మాయ' అని కృష్ణుల్లి ప్రబోధించారు. అంతలో వసుదేవుడు 
పట్టుబడ్డాడని చెప్పిన దూతా, ఆ మాయాకళేబరం అదృశ్య్వమయ్యాయి. 

క. మును లపుడు గొంద అచటికిం జనుదెంచి విమోహిమైన జలజదళాక్షుం 

గను(గొని సమధికభక్తిన్‌, వినయంబున. బలికి రంత విష్ణున్‌ జిష్లున్‌. 906 

౫ ఆ సమయంలో కొందరు మునులు మాయామోహితుడైన కృష్ణుణ్లి సమీపించి వినయంతో ఇలా 
పలికారు. 

సీ, కమలాక్ష! సర్వలోకములందు సర్వ మానవులు సంసార నానావిధైక 

దుఃఖాబ్ధినుగ్నులై తుది. జేర నేరక నికలత్వమున. బొందు వేళ నిన్ను 
దలంచి దుఃఖంబుల( దరియింతు రట్టి సద్గుణ నిధివై దేవకోటికెల్ల 
బట్టుగొమ్మై పరబ్రహ్మాఖ్య( బొగడొంది పరమయోగీశ్వర ప్రకరగూఢ 
తే. పరచిదానంద దివ్యరూపమున వెలు(గు, దనఘ! నీ వేడ? నీచ జన్మాత్మ జనిత 
ఘనభయ స్నేహ మోహ శోకంబు లేడ?, ననుచు సంస్తుతి సేసి వా రరిగి రంత. 907 


* “ఓ పుండరీకాక్షా! పురుషోత్తమా! సమస్తలోకాల్లో సర్వ మానవులూ సంసార మనే దుఃఖ సముద్రంలో 
మునిగి గట్టు చేరలేక కొట్టుమిట్టాడుతున్న దశలో నిన్ను స్మరించి ఆ దుఃఖాలను పోగొట్టుకొంటారు. 
అలాంటి సద్గుణాలకు నిధివై దేవతాసమూహానికి ఆధార భూతుడవై పరబ్రహ్మస్వరూపుడవై పరమ 
యోగీశ్వరులకు కూడా అందనివాడవై చిదానంద రూపంతో వెలిగే నీ వెక్కడ? అజ్ఞాన సంజాతాలైన శోక 
మోహ భయాదు లెక్కడ? అవి నిన్ను అంట లేవు' - ఈ విధంగా 'ప్రస్తుతించి ఆ మునీశ్వరులు వెళ్ళిపోయారు. 


క్షం6 పోతన భాగవతము 


చ. హరి దనమీంద ఘోరానిశితాశుగజాలము లేయు సాల్వభూ 
వరు వధియింప€ గోరి బహువారిద నిర్ణతభూరివృష్టి వి 
స్ఫురణ ననూనతీవ్రశరపుంజములన్‌ గగనంబు6 గప్పి క్ర 
చృణ రిపుమౌళిరత్నమును జాపము నర్మము. ద్రుంచి వెండియున్‌. 908 
* అప్పుడు శ్రీకృష్ణుడు పదునైన బాణాలను ప్రయోగించే సాల్వుణ్లి చంపటానికి నిశ్చయించినవాడై 
వర్షధారలవంటి తీవ్రమైన బాణసమూహంతో ఆకాశాన్ని కప్పివేసి ప్రత్యర్థి కిరీటాన్నీ, ధనుస్సునూ కవచాన్నీ 
ఛేదించివేశాడు. 
మ. వితత క్రోధముతోడ గృష్షుండు జగద్విఖ్యాతశౌర్యక్రియో 
ద్ధత శక్తిన్‌ వడి. ద్రిప్పి మింట మెణు(గుల్‌ దట్టంబుగా. బర్వ ను 
(గ్రతం జంచద్గద వైచి త్రుంచె వెస జూర్లంబై ధరన్‌ రాలనా 
యత భూరిత్రిపురాభమున్‌ మహిత మాయాశోభమువ్‌ సౌభమున్‌. 909 
4: మహాక్రోధంతో శ్రీకృష్ణుడు విశ్వవిఖ్యాతమైన వీరవిజ్బంభణంతో ఆకాశం నిండా మెరుగులు వ్యాపిం 
చేటట్టు గదాదండాన్ని విసరి త్రిపురాలవంటిదీ, మాయాసహితమైనదీ ఐన సాల్వుని సౌాభక విమానాన్ని 
తుత్తుమురు చేశాడు. 


వ. అట్టు కృష్ణుం డమ్మయనిర్మిత మాయావిమానంబు నిజగదాహతి నింతింతలు తునియలై 
సముద్రమధ్యంబునం దొరంగం జేసిన సాల్వుండు గోజలు వెటికిన భుజంగంబు భంగి గండడంగి 
విన్ననై విగతమాయాబలుం డయ్యును బొలివోవని బీరంబున వసుధా తలంబునకు డిగ్గి 
యాగ్రహంబున. 910 

ఆ విధంగా శ్రీకృష్ణుడు తన గదాఘాతంతో మయనిర్మితమైన మాయావిమానాన్ని ముక్కలు 

ముక్కలు చేసి సముద్రమధ్యంలో పడేటట్టు చేశాడు. అప్పుడు సాల్వుడు కోరలు పెరికిన క్రూరసర్పంలాగా 
దీనుడై శక్తిహీనుడై మాయాబలం నళించి కూడా అవ(క్రపరా[క్రమంతో భూమికి దిగాడు. 

క. కరమున. బవినిభ మగు భీ, కర గద ధరియించి కదియ.గా( జనుదేరన్‌ 
మురహరు. డుద్దతి సాల్వుని, కరము గదాయుక్తముగను ఖండించె నృపా! 0911 

* ఓ రాజా! దేవేంద్రుని వజ్రాయుధంతో సమానమైన భయంకర గదను ధరించి సాల్వుడు కృష్ణుణ్ణి 

ఎదుర్కొన్నాడు. వెంటనే శ్రీకృష్ణుడు వాని చేతిని గదాసహితంగా ఖండించాడు. 

క. అంతం బోవక కినుక న, నంతుండు విలయార్క మండలాయతరుచి దు 
ర్దాంతంబగు చక్రంబు ని, తాంతంబుగ6 బూన్ని సాల్వధరణిపు మీందన్‌. 0912 

*: అంతటితో ఆగకుండా శ్రీకృష్ణుడు ప్రళయకాల సూర్యమండల ప్రభల వెదజల్లే సుదర్శనచకక్రాన్ని 

సాల్వునిమోద ప్రయోగించాడు. 


పదవ స్కంధము- ఉత్తరభాగము క్షం7 


క. గురుశక్తి వైచి వెస భా, సురకుండల మకుటరత్న శోభితమగు త 
చ్చిరము వడి ద్రుంచె నింద్రుండు, వరకులిశముచేత వృత్రు వధియించుక్రియన్‌. 913 


వజ్రాయుధం చేత ఇంద్రుడు వృత్రాసురుని చంపిన విధంగా చక్రాయుధంతో కృష్ణుడు మకరకుండల 
శోభితమైన సాల్వుని శిరాన్ని ఖండించివేశాడు. 


-: శ్రీ కృష్ణుండు దంతవక్తుని వధించుట :- 


వన. ఇట్టు మాయావి మైన సాల్వుండును సొభకంబును గృష్పుచేతం బొలియుటం గొని నిజసఖులగు 
సాల్వ పాం[డ్రక శిశుపాలురకు( బారలౌకికక్రియలు వ్చా(తిం గావించి దంతవ్థక్తుం 
డతిభిషణాకారంబుతో నప్పుడు. 914 


ఈ విధంగా శ్రీకృష్ణుడు సాల్వుల్లీ, సాభక విమానాన్నీ ధ్వంసంచేయటం చూచి దంతవక్రుడు 
తనమిత్రులైన సాళ్ళ పౌండ్రక వాసుదేవ శిశుపాలురకు ఉత్తర[క్రియలు నిర్వర్తించి, మిక్కిలి భయంక రాకారంతో 
కృష్ణుని మాదకు తారసిల్హాడు. 


చ. పెట పెటం బండ్లు గీటుచును బెట్టుగ మైయుచు€ గన్ను గ్రేవలం 
జిటచిట విస్ఫులింగములు సింద మహోద్ధతపాదఘట్టనన్‌ 
నటనిటనై ధరిత్రి వడంకాడ వడిన్‌ గద కేల. ద్రిప్తుచున్‌ 
మిటమిట మండు వేసవిని మించు దివాకరు( బోలి యుగ్రతన్‌. 915 


౫ పండ్లు పటపట కొరుకుతూ, కన్నుల నుంచి నిప్తుకణాలు రాలుస్తూ, పాదఘట్టనంచేత భూమి 
వణకేటట్లు నడుస్తూ, గిరగిర గద త్రిప్పుతూ, ఎండాకాలపు మార్తాండ మండలంలాగా మండిపడుతూ దంత 
వక్రుడు కృష్ణుని మోదకు విజ్బంభించాడు. 


చ. వడి. జనుదేర జూచి యదువల్లభు( డుల్లము పల్లవింప న 
ప్పుడు గద గేలంబూని రథమున్‌ రయమొప్పంగ డిగ్గి యుగ్రతం 
గడంగి విరోధికి న్నెదురుగా. జన వా6 డతినీచవర్తియై 
యడరుచు నట్టహాసముఖుండై వలచే గద ద్రిప్తుచున్‌ హరిన్‌. 916 


* ఆ రీతిగా తనమీదికి వస్తున్న దంతవక్రుణ్లి చూచి వికసించిన హృదయంతో కృష్ణుడు కూడా 
గదాహస్తుడై రథం దిగాడు. విరోధికి ఎదురుగా నడిచాడు. దంతవక్రుడు అట్టహాసంగా గదత్రిప్పుతూ 
కమలాన్షునితో ఇలా అన్నాడు. 


న. కనుంగొని పరిహాసోక్తులుగా నిట్లనియె. “నీవు మదీయభాగ్యంబునం జేసి నేడు నా దృష్టి పథంబునకు 
గోచరుండ వైతివి. మిత్ర ద్రోహివైన నిన్ను మాతులేయుండవని మన్నింపక దేహంబు నందు వర్తించు 
నుగ్రవ్యాధి నౌషధాదిక్రియల నివర్తింప( జేయు చికిత్సకుని చందంబున బంధురూపశాత్రవుండవు 

గావున నిన్ను దంభోళి సంరంభ గంభీరంబైన మదీయ గదాదండహతిం బరేతనివాసంబున కనిచి 
మున్ను నీచేత నిహతులైన నాదుసఖుల బుణంబుం దీర్తు నని దుర్భాష లాడుచు డగ్గజి. 917 


* ఓ కృష్ణా! నీవునా భాగ్యవశంచేత ఈనాడు నా కంట పడ్డావు. బంధురూపంలో వున్న విరోధివి 
నీవు. శరీరంలో ప్రవేశించిన భయంకరవ్యాధిని గట్టిమందుతో పోగొట్టుకొనే వైద్యునిలాగా మిత్రదోహివైన 
నిన్ను మేనమామ కొడుకనే అభిమానం లేకుండా వజ్రాయుధం వంటి నా గదాదండంతో యమలోకానికి 
పంపిన్తాను. నిన్ను చంపి, నీవు చంపిన నా మిత్రుల బుణాన్ని తీర్చుకొంటాను- అంటూ దంతవకక్రుడు 
శ్రీకృష్ణుల్లి దుర్భాషలాడాడు. 


2. 


చ. పెనుగదం బూన్ఫి కృష్ణుతల బెట్టుగ మొత్తిన నంకుశాహతిన్‌ 
గనలెడి గంధసింధురముకై వడి సింధురభంజను(డు సెం 
పున పవిభాసమానగద బూని మహోగ్రత€ ద్రిప్పి దంత వ 
(కుని యురముం బగిల్చినం గుదుల్కొనుచున్‌ రుధిరంబు గ్రక్కుచున్‌. 918 


* ఇలా అంటూనే దంతవక్రుడు తన గదాదండంతో కృష్ణుని తలమోద మోదాడు. అంకుశంపోటుతో 
ఆగ్రహించిన మదగజంలాగా కృష్ణుడు కోపించి వజ్రాయుధంలాంటి గదతో వాని వక్షస్థలాన్ని పగులగొట్టాడు. 
ఆ దెబ్బకు వాడు రక్తం (కక్కుతూ నేలకూలాడు. 


వ. తత్‌క్షణంబ పర్వతాకారంబగు దేహంబుతో నొణలుచు నేలం గూలి కేశపాశంబులు సిక్కువడ( 
దన్నుకొనుచు బ్రాణంబులు విడిచె; నప్తుడు నిఖిల భూతంబులు నాశ్చ్ళర్యంబు నొంద'. దద్వాత్రంబున 
నుండి యొక్క సూక్ష్మ తేజంబు వెలువడి గోవిందుని దేహంబు. బ్రవేశించె! నయ్యవసరంబున 
సగ్రజమరణంబు గనుంగొని కుపితుండై కనుం/గవల నిప్తు లుప్పతిల్ల విదూరధథుండు గాలానల 
జ్యాలాభిలకరాళంబైన కరవాలంబును బలకయుం గేలం దాల్చి దామోదరు దెసకు( గవయుటయుం 
గనుంగాని. 0109 


* తత్‌క్షణం పర్వతం వంటి దేహంతో దంత వకక్రుడు నేలబడి తన్నుకొంటూ ప్రాణాలు విడిచాడు. 
అప్పుడు సమస్త ప్రాణులూ ఆశ్చర్యపడేటట్టుగా వాని శరీరంలోంచి ఒక సూక్ష్మతేజం వెలువడి కృష్ణుని 
దేహంలో ప్రవేశించింది. ఆ సమయంలో అన్న మరణం చూచి విదూరథుడు అనేవాడు మహాకోపంతో 
'ప్రళయకాలంనాటి అన్నిజ్యాలవలె భయంకరమైన కరవాలాన్నీ డాలునూ ధరించి కృష్ణుని పైకి దూకాడు. 


చ. జలరుహలోచనుండు నిజసాధనమై తనరారు చక్రమున్‌ 
వలనుగ(6 బూన్ఫి వైన నది వారక వాని శిరంబు ద్రుంచెన 
బృలియుండు సౌభ సాల్వ శిశుపాల సహోదర తత్పహోద రా 
వలుల వధించి తత్కులమువారి ననేకుల( ద్రుంచె నీ గతిన్‌. 920 


సదవ స్కంధము- ఉత్తరభాగము శ్షం0ం 


* కృష్ణుడు తన చక్రాయుధంచేత వాని శిరస్సు ఖండించాడు. ఈ విధంగా బలవంతుడైన శ్రీకృష్ణుడు 
సౌభకసాల్వుబ్లీ, శిశుపాలుణ్జీ, వాని తమ్ముణ్జీ వారి సోదరులనూ చంపి ఆ వంశంవారిని పెక్కు మందిని 


సంహరించాడు. 
వ. అ య్యవసరంబున. 021 


క. నరమునియోగి సురాసుర, గరుడోరగ సిద్ధ సాధ్య గంధర్వ నభ 
శృర కిన్నర కింపురుషులు, హరిమహిమ నుతించి రద్భుతానందములన్‌. 0922 

౫ ఆ సమయంలో నరులూ, మునులూ, యోగులూ, దేవతలూ, రాక్షసులూ, గరుడులూ, ఉరగులూ, 

సిద్దులూ, సాధ్యులూ, గంధర్వులూ, కిన్నరులూ, కింపురుషులూ మొదలైన వారంతా ఆశ్ళర్యానందాలతో 
శ్రీకృష్ణుని ప్రభావాన్ని అభినందించారు. 

న. మజీయు సప్పరోజనంబులు నృత్యంబులు సలుప, వేల్పులు కుసుమవర్శంబులు గురియ, దేవ 
తూర్యంబు లవార్యంబులై మొరయ, యదువృష్టిప్రనరులు సేవింప బరనూనందంబును బొంది నిజవిజ 
యాంకితంబులైన గీతంబుల వందిజనంబులు సంకీర్తనంబులు సేయ, నతి మనోహర 
విభవాభిరామంబును, నూతనాలంకారంబును నైన ద్వారకానగరంబు శుభముహూర్తంబునం బ్రవేశిం 
సం జనునెడ. 923 


* అప్పురసలు ఆనందంతో నృత్యం చేస్తుండగా, దేవతలు పుష్పవర్షం కురిపించుతుండగా, 
దేవదుందుభులు [మైోగుతుండగా, యాదవవీరులు సేవించుతుండగా, వందిమాగధులు తన విజయగాథలను 
గానం చేస్తుండగా నందనందనుడు పరమానందంతో ఒక శుభముహూర్తంలో ద్వారకానగరం ప్రవేశించాడు. 

క. పురసతులు విరులు లాజలు, గురుసాధాగ్రములనుండి కురియ(గ వికచాం 

బురుహాక్షుం డంతఃపుర, వర మర్దిం జొచ్చె వైభవం బలరారన్‌. 0924 

* ఆ సమయంలో పుర'స్తీలు మేడలమోద నుంచి శ్రీకృష్ణుని మోద పూలూ, అక్షతలూ కురిపించారు. 
కృష్ణుడు మహావైభవంతో అంతఃపుర ప్రవేశం చేశాడు. 

వన. అట్టు యోగీశ్వరేశ్వరుండును, షడ్లుజైశ్వర్య సంపన్నుండును, నిఖిల జగదీశ్వరుండును నైన 

పురుషోత్తముండు సుఖంబుండె నంత. 025 

* ఆ విధంగా యోగీశ్వరేశ్వరుడూ, షడ్డ్ముణైశ్వర్య సంపన్నుడూ, సమస్తజగతికీ ప్రభువూ ఐన శ్రీకృష్ణుడు 
ద్యారకలో సుఖంగా వున్నాడు. 

క. కౌరవ పాండవ ప్పథు సమ, రారంభ మెటింగి తీరయాత్ర నెపముగా 

సీరాంకు. డుభయకులులకు, నారయ సముండగుటం జేసి యరిగె నరేంద్రా! 926 


౫: ఓ రాజా! బలరాముడు కౌరవ పాండవులకూ యుద్దం ప్రారంభం కానున్నదని తెలుసుకొన్నవాడై 
ఇరుపక్షాలకూ కావలసిన వాడు కాబట్టి తీర్భయా(త్ర నెపంతో ద్వ్యారకనుంచి వెళ్ళిపోయాడు. 

-: బలరాముడు తీర్థయాత్రకు6 జనుట :- 


వ. అట్టు సని మొదలం బ్రభాసతీర్జంబున నవగాహంబు సేసి, యందు దేవర్షి సిత్సృతర్పణంబులు 
సంప్రీతిం గావించి విమలతేజోధనులగు భూసురప్రవరులు దనతో నరుగుదేరం గదలి చని క్రమంబున 
సరస్వతియు బిందుసరోవరంబును వనజతీర్జంబును విశాలానదియు సరయువును యమునయు 
జాహ్నవీ తీర్ధంబును గనుంగొనుచు నచట నచట నవగాహన దేవర్షి పితృతర్పణ బ్రాహ్మణ 
సంతర్పణంబులను భూసురయుక్తుందడై నడపుచుం జని సకలలోక స్తుత్యంబును నిఖిలముని 
శరణ్యంబు నగు నైమిశారణ్యంబు సొచ్చి యందు దీర్మసత్రంబు నడపుచున్న మునిజనంబులం 
గనుంగొనిన వారును ప్రత్యుత్దానంబు సేసి రామునకు వినతులై యాసన పూజావిధానంబులు గావించిన 
నతండును బ్రముదిత మానసుం డగుచు సపరివారంబుగా. గూర్చున్న యెడ. 927 

* బలరాము డావిధంగా తీర్ణయాత్రలకు వెళ్ళి ప్రభాసతీర్థంలో స్నానంచేసి ప్రీతితో దేవర్షి పితృ 

తర్పణాలు వదిలాడు. విప్రశ్రేష్టులు వెంటరాగా అతడక్కడినుండి బయలుదేరాడు. (క్రమముగా సరస్వతి, 
బిందుసరోవరం, వజ్రతీర్ధం, విశాలానది, సరయువు, యమున, గంగ మున్నగు పుణ్యనదుల్లో స్నానం చేసి 
దేవర్షి పితృ గణాలకు తర్పణాలు సమర్పించాడు. బ్రాహ్మణులకు సంతర్పణలు చేశాడు. ఆ తరువాత బల 
రాముడు సమస్తలోకాలకు స్తుతిపాత్రమూ, సంయమోంద్రులకు నివాసస్టానమూ అయిన నైమిశారణ్యంలోకి 
(ప్రవేశించాడు. అప్పు డక్కడ మునులు దీర్హ సత్రయాగం జరుపుతూ వున్నారు. వారంతా బలరామునకు 
ఎదురేగి వినయంతో స్వాగతం పలికి అతిథి మర్యాదలు చేశారు. బలరాముడు సంతసించి సపరివారంగా 
ఆసీనుడైనాడు. 


కు. ఆ నెటి. దను( గని ప్రత్యు, త్ధాన నమస్కారవిధులు దగ నడపక పెం 
పూనిన పీఠముపై నా, సీనుండగు సూతు శేముషీవిఖ్యాతున్‌. 928 


* తక్కిన మునులలాగా తన కెదురుగా వచ్చి స్వాగత మిచ్చి అతిథి పూజలు చేయకుండా ఉన్నతాసనం 
మోద కూర్చున్న ప్రజ్ఞా సమేతుడైన సూతుణ్లి బలరాముడు చూచాడు. 


న. కనుంగొని యతని సమీపంబున నున్న విప్రవరులం జూచి రాముండు రోషించి “వీండు నన్ను గని 
లేనకుండుటకు హేతు వెయ్యదియొకో? ఈ ప్రతిలోమజాతుండు మునిగణ సభాస్టలంబున6 దానొక్క 
ముఖ్యుండపోలె దురభిమానంబున శక్తి మనుమని వలనం గొన్ని కథలు గాథలు గణుచి విద్వద్గణ్యుని 
విధంబున విజ్ల వీగెడును; నీచాత్ముం డభ్యసించు విద్య లెల్లను మనంబున విచారించి చూచిన 
మదకారణంబులు గాని సత్వగుణ గరిష్టంబులు గావు, ధర్మసంరక్షణంబు సేయ నవతరించిన 
మాకు నిట్టి దుష్టమర్దనం బవశ్యకర్తవ్యం, బని తలంచి హస్తంబున ధరించిన కుశాగ్రంబున నా 
సూతుని వధించిన నక్కడి మునీంద్రు లెల్ల హాహాకారంబుల తోడం దాలాంకుని( జూచి యిట్లనిరి.929 


౫ సూతుని నిర్లక్ష్యవైఖరికి బలరాము డా[గ్రహించాడు. అతడచ్చట ఉన్న బుషులను చూచి ఇలా 
అన్నాడు. “వీడు నన్ను చూచి లేవకపోవటానికి కారణం ఏమో? ఈ సూతుడు మహర్షులున్న సభలో తానే 

పెద్దనని తలచి దురభిమానంతో ప్రవర్తించాడు. వ్యాసునివద్ద కొన్ని కథలూ, గాథలు నేర్చి విద్యాంసుడనని 
వి[ర్రవీగుతున్నాడు. నీచు లభ్యసించే విద్య వారిలో మదాన్నీ పెంచుతుంది. కాని సత్త్యగుణాన్ని పెంచదు. 
మేము ధర్మసంరక్షణకోసం పుట్టాము. ఇలాంటి దుష్టుల్ని శిక్షించడం మా కర్తవ్యం” అని పలికి తన చేతిలోని 
కుశాగ్రంతో సూతుళ్లై వధించాడు. అది చూచి అక్కడి మునులందరూ హాహాకారాలు చేశారు. వారు 
బలరామునితో ఇలా అన్నారు. 


క. అనఘా! యితనికి బ్రహ్మా సన మే మిచ్చుటను నీవు సనుదే నిత డా 
సనము దిగండయ్యె నింతయు, మును నీమది నెటు(గ నర్ధముం గలదె? హలీ! 930 


+ మహాత్మా! ఇతనికి మేము (బ్రహ్మాసనం ఇచ్చాము. అందుచేత నీవు వచ్చినప్పు డితడు లేవలేదు. 
ఇదంతా నీకు తెలియని విషయం కాదు. నీకు తెలియని ధర్మమంటూ వుందా? 


క. ఎజి/ెటీం౧ బ్రహ్మహత్యా, దురితంబున నీమనంబు దూకొనె. బాపో 
త్తరణ ప్రాయశ్చిత్తము, దొరంకొని కావింపు మయ్య దుర్దనహరణా! 931 


* అయ్యా! తెలిసి తెలిసి బ్రహ్మహత్యా పాపానికి ఒడిగట్టావు. ఈ పాపం నిష్కృతి కావటానికి నీవు 
(ప్రాయళ్ళిత్తం చేసుకోవాలి. 


వ. అదియునుం గాక సరమపావనుండవైన నీవు ధర్మంబు దప్పిన నెవ్వరు మాన్స్పంగలరు? కావున( 
బ్రాయశ్చిత్తంబు గైకొని నడపకున్న ధర్మంబు నిలువ; దట్లు గావున దీనికి. బ్రతీకారంబు పుట్టింపు” 
మనిన నతండు వారలం గనుంగొని 'తామసంబున నిట్టి పాపంబు సేయంబడియె. దీనికి 
ముఖ్యపక్షంబున( బ్రతికృతి యెతీంగింపుండు, వీనికి నాయువును బహుసత్వంబును నొసంగిన 
మీ కిష్టం బగునే? నట్టు నాయోగమాయచే. గావింతు" నన నమ్మునులు నీ యస్త మాహాత్మంబునకు 
వృత్యువునకు మాకు నెవ్విధంబున వైకల్యంబు నొందకుండునట్టు గావింపు మనిన నతం డందణం 
జూచి యప్పుడు. 0932 


+ పరమపవిత్రుడవైన నీవే ధర్మం తప్పితే మాన్సగలవా రెవరున్నారు? ప్రాయశ్చిత్తం చేసుకోకపోతే 
ధర్మానికి మనుగడ వుండదు గనుక నీ వా కార్యం తలపెట్టాలి- ఇలా పలుకుతున్న మహర్షుల మాటలు విని 
బలరాముడు వారితో 'తొందరపాటువల్ల ఇంతటి పాపం చేశాను. దీనికి ప్రాయశ్చిత్త మార్గం మోరే తెలపాలి. 
నా యోగమాయా ప్రభావంతో సూతుజ్లి బ్రతికించి అతణ్షీ మహాశక్తి మంతునిగా చేయగలను. అది మి 
కిష్టమేనా? అన్నాడు. “నీఅస్తమాహాత్కాానికీ, మృత్యువుకూ, మాకూ ఏలాటి ఉపద్రవం కలుగకుండా నీ 
ఇష్టప్రకారం చేయవలసిం'దని బుషులు బలరామునితో అన్నారు. 


క. ధాత్రీవర సమధిక చా, రితుండు హలపాణి పలికె ధృతి 'నాత్మా వై 
పుత్రక నానూసి యను ప, విత్ర శ్రుతి వాక్యసరణి విశదం బగుటన్‌. 0933 

4 'ఆత్మా వై పుత్ర నామాపి' తానే పుత్రరూపంలో తిరిగీ జన్మిస్తాడనే వేదవచనానికి తగినట్టు 
బలరాముడిలా అన్నాడు. 


క. ఈ సూతసూనుండిపుడు మ, హాసత్వము నాయువును ననామయమును వి 
ద్యా సామర్ధ్యము గలిగి సు, ధీసత్తములార! యీక్షితిన్‌ విలసిల్లున్‌. 93క 
* ఓ మహర్షులారా! ఈ సూతపుత్రుడు ఆయువునూ, ఆత్మ శక్తినీ, రోగంలేని తనువునూ, 
విద్యాదక్షతనూ పొందినవాడై ఈ లోకంలో ప్రకాశిస్తాడు. 


వ. అని సూతుం బునర్దీవితుంగా. జేసి మునులం జూచి యిట్లనియె. 935 
* బలరాముడు ఈ విధంగా పలికి సూతుజ్జ్లీ బ్రతికించి మునులతో మళ్ళీ ఇలా అన్నాడు. 


తే. *'ఏ నెటుంగక చేసిన యీ యవజ్ఞ, శాంతి వొంద నేయది యఖభీష్టంబు మీకు 
దాని( గావింతు ననిన మోదంబు నొంది, పలికి ర త్తాపసులు హలపాణి( జూచి. 936 


+ నేను తెలియక చేసిన ఈ అపరాధం శాంతించేలాగు మా కిష్టమైన కార్యం ఏదైనా చేస్తాను 
చెప్పండి- అని పలికిన బలరాముని మాటలకు బుషులు పరమానందం చెంది అతణ్లి చూచి ఇలా అన్నారు. 


చ. 'హలధర! యిల్వలుండను సురారితనూజు.డు పల్వలుండు నా 
గల డొక దానవుండు బలగర్వమునం బ్రతిపర్వమందు న 
చృలమున వచ్చి మా సవనశాలల మూత్ర సురాస్రపూయ వి 
ట్పలలము లోలిమై. గురిసి పాడణ6 జేయును యజ్ఞవాటముల్‌. 937 
+ బలరామా! ఇల్వలుడనే రాక్షసుని కొడుకు పల్వలుడు. వాడు బలగర్వితుడై పట్టుదలతో ప్రతి 
పర్వం నాడూ వచ్చి యజ్ఞశాలల్లో మలమూత్రాలనూ, చీమునెత్తురులనూ, మద్యమాంసాలనూ కురిపించి 
వాటిని పాడుచేస్తున్నాడు. 


వ. కావున దుష్టదానవుం ద్రుంచుటయు మాకుం గరంబు సంతసంబగు; నంత మీద నీవు విమలచిత్తుండవై 

భారతవర్షంబునం గల తీర్ధంబుల ద్వాదశనూసంబు లనగాహనంబు సేయు; మట్టయిన సర్వపాపనిష్కృతి 

యగునని పలుకునంత. బర్వసమాగమంబైన. 938 

+ కనుక దుర్మార్షుడైన ఆ రాక్షసుబ్లి నీవు చంపితే మా కదే సంతోషదాయకం. నీ వా పని చేసిన 

తర్యాత పండ్రెండు మాసాలు నిర్మలమైన హృదయంతో భారతదేశంలో ఉన్న సకల పుణ్యతీర్థాలనూ "సేవించి 

వాటిలో స్నానం చెయ్యి. అలా చేస్తే సమస్త పాపాలూ తొలగిపోతాయి. మును లిలా అంటుండగానే పర్వదినం 
రానేవచ్చింది. 


స్తీ మునులు యజ్ఞక్రియోన్ముఖు లౌట6 గను(గొని సణతెంచి యసుర తద్భవనములను 
రక్త విణ్మూత్ర సురా మాంసజాలంబు నించి హహేయంబు గావించి సెలుచ€ 
బెంధూళి జాలును బెల్లలు నురలెడు చక్రానిలము వీ(చి చదల నపుడు 
గాటుకకొండసంగతి. బొల్బు మేను తాము శ్మశ్రు కేశ సమాజములును 


పదవ స్కంధము- ఉత్తరభాగము 203 


తే. నవ్యచర్మాంబరము భూరినాసికయును, గణకు మిడిగ్రుడ్డు నిప్తులు గ్రక్కు దృష్టి 


వ్రేలు పెదవులు దీర్శకరాళ జిహ్వి, కయును ముడివడ్డబొమలును గలుగువాని. 039 


*ః మునులు యాగానికి ఉప(క్రమించటం పల్వలుడు చూశాడు. వెంటనే అక్కడికి వచ్చి 
మద్యమాంసాలనూ, మలమూత్రాలనూ కురిపించి నానాబీభత్సం చేశాడు. రాళ్ళతో, మట్టిగడ్డలతో ధూళితో 
నిండిన సుడిగాలులు వీచేలాగు చేశాడు. కాటుక కొండలాంటి శరీరమూ, ఎ(ర్రనిగడ్డము, మీసాలూ కలిగి, 
పెద్దముక్కూ, మిడి[గ్రుడ్డూ, నిప్పులు చిమ్మే చూపులూ, వ్రేలాడే పెదవులూ, పొడవైన నాలుకా కలిగి, 
ముడవడ్డ కనుబొామలతో భయంకరంగా ఆకాశంలో సంచరిస్తున్న పల్వలుణ్హీ బలరాముడు చూచాడు. 


మహాస్రగ్దర. 


కనియెం దాలాంకు( డుద్యత్కట చటుల నట త్కాలదండాభ శూలున్‌ 

జనరక్తాసిక్తతాలున్‌ సమధిక సమరోత్సాహలోలుం గలోరా 

శని తుల్యోదగ్ర దంష్షా జనిత శిఖకణాచ్చాది తాశాంతరాళున్‌ 

హననవ్యాపార శీలు న్నతి దృఢఘనమస్తాస్టిమాలుం గరాళున్‌. 940 


౫ ఆ రాక్షసుడిచేతిలో భయంకరమైన శూలం చలిస్తూ వుంది. అతని దౌడలు మానవుల రక్తంతో 
తడిసి వున్నాయి. ఆ దానవుని చిత్తంలో రణోత్సాహం అతిశయిస్తూ వుంది. వజ్రాయుధంలాంటి వాడి 
కోరలనుంచీ అగ్ని కణాలు వెలువడి దిక్కులనూ ఆకాశాన్నీ కప్పివేస్తున్నాయి. ప్రాణుల్ని చంపడమే వ్రతంగా 
ఆ దానవుడు తల కాయలనూ, ఎముకలనూ హారంగా కట్టి మెడలో వేసుకున్నాడు. అలాంటి భయంకరమైన 
రాక్షసుని బలరాముడు చూచాడు. 


ఉ్‌. 


వెండియు. గ్రామ్మెణుంగు లుడువీథి వెలుంగంగ నుల్లసద్గదా 

దండము గేల6 ద్రిప్తుచు నుదారత రా బలభద్రు( డాసురో 

ద్దండ విఘాతులౌ ముసలదారుణలాంగలముల్‌ దలంప నూ 

ర్తాండనిభంబులై యెదుర దత్‌క్షణమాత్రన తోంచినన్‌ వెసన్‌. 0డ్మగ 


4 గగనవీథిలో క్రామ్మెరుగులను చిమ్ముకుంటూ, చేతిలోని గదను త్రిప్పుతూ, పల్వలుడు తనమోిదకు 
రావటం చూచిన బలరాముడు రాక్షస సంహార సమర్థములైన రోకలినీ, నాగలిని స్మరించాడు. అవి తత్‌క్షణమే 
సూర్యసమాన తేజస్సుతో బలరాముని ఎదుట ప్రత్యక్ష మయ్యాయి. 


న. 


చ. 


అట్లు సన్నిహితంబులైన తన కార్యసాధనంబు అగు నిజసాధనంబులు ధరియించి యప్తుడు.942 


గగనమునం జరించు సురకంటకు కంఠము చే.(తినాగటం 

దగిలిచి రోశ లెత్తి బెడిదం బడరన్‌ నడునెత్తి మొత్తినన్‌ 

బుగబుగ నెత్తు రొల్క నిల బోరగిలం బడె వజధారచే( 

దెగి ధరం గూలు భూరి జగతీధరముం బురుడింప బెట్టుగాన్‌. 9 

4 ఆ విధంగా సాక్షాత్కరించిన ఆయుధాలను అందుకొని బలరాముడు ఆకాశంలో సంచరిస్తున్న 
పల్వలుని కంఠాన్ని నాగలికి తగిలించి క్రిందకు లాగి రోకలితో వాని నడినెత్తిమోద బలంగా మొత్తాడు. ఆ 
దెబ్బకు ఇంద్రుని వజ్రాయుధం వ్రేటుకు విరిగి నేలమోద పడే పర్వతంలాగా పల్వలుడు బుగబుగ నెత్తురు 
కక్కుకుంటూ భూమివై బోరగిలా పడ్డాడు. 


వ. అట్లు పల్వలుండు మడిసిన. 0శ్తశ్త 


క. మునివరులు గామపాలుని, వినుతించిరి వేయువేల విధముల వృత్రుం 
దునిమిన యింద్రుని నమరులు, వినుతించిన రీతి నపుడు విమలచరిత్రా! 9క్మీర్‌ 


* పల్వలుడు ఈ విధంగా నేలకూలటం చూచి వృత్రాసురుని సంహరించిన దేవేంద్రుని దేవతలు 
వినుతించిన విధంగా మునులందరూ బలరాముళణ్ణో స్తుతించారు. 


తే. అంత నభిషిక్తు. జేసి యత్యంత సురభి, మంజులావ్రూన కంజాత మాలికయును 
నంచితాభరణములు దివ్యాంబరములు, నర్జి నిచ్చిన( దాల్ఫి యా హలధరుండు. 946 


* మునులు బలరాముజణ్బీ పవిత్ర తీర్ణజలాలతో అభిషిక్తుణ్మి గావించారు. సుగంధాలు విరజిమ్మే 
సుందర సుకుమార పద్మమాలికతో అలంకరించారు. చక్కని ఆభరణాలనూ, ప్రశస్తములైన వ(స్తాలనూ 
ప్రీతితో ఇచ్చారు. బలరాముడు వాటిని ధరించాడు. 


క. దేవేంద్రు. బోలి యొప్పెను, ధీవిలసితు. డగుచు మునితతిన్‌ వీడ్కొని తన్‌ 
సేవించుచు. గతిపయ వి, ప్రావలి సనుదేరం గౌశికాఖ్యంబునకున్‌. 0డ్మ7 


౫ అనంతరం ప్రతిభావంతుడైన బలరాముడు దేవేంద్రునిలా ప్రకాశిస్తూ మునులను వీడ్కొని 
(బ్రాహ్మణులు కొందరు వెంటరాగా కౌశికి అనే నదిని సమీపించాడు. 


న. చని యమ్మహానదిం గృతస్నానుండై యచ్చోటు వాసి సరయువునందు. (గ్రుంకులిడి ప్రయాగ 
నవగాహనంబు సేసి, దేవర్షి పిత్పతర్పణంబు లాచరించి పులస్త్యాశ్రమంబు సొచ్చి గోమతిం దర్శించి 
గండకీనది నుత్తరించి విదళితభవపాశ యగు విపాశయందు. దోగ౧ శోణనదంబున నాప్లావితుండై 
గయ నాడి గంగాసాగర సంగమంబు దర్శించి మహేంద్ర నగంబున కరిగి. 948 


+ బలరాముడు కౌశికీనదిలో స్నానం చేశాడు. అక్కడనుంచీ బయలుదేరి నరయూనదిలో మునిగి, 
(ప్రయాగలో కృతస్నాతుడై దేవర్షి తర్పణాలు ఆచరించాడు. ఆ తరువాత పులస్త్యాశ్రమం ప్రవేశించాడు. ఆ 
మోద గోమతిని దర్శించి గండకీనదిని దాటి పరమపావని అయిన విపాశలో స్నానం చేసి శోణనదిలోనూ, 
తర్వాత గయలోనూ స్నానమాడి, గంగా సాగరసంగమం దర్శించి, మహేం[ద్ర పర్వతం చేరుకున్నాడు. 


క. రాముండు గనుంగొనె భార్గవ, రామున్‌ రజనీశ కుల ధరావరనగ సు 
త్రామున్‌ సన్నుత సుగణ, స్తోముం గారుణ్యసీము సుజనలలామున్‌. 9డ9 

౫ ఆ మహేంద్రగిరిపై క్షత్రియకులాన్ని మట్టు పెట్టినవాడూ, సంస్తుతింప దగిన సద్గుణాలు కలవాడూ, 
దయాశాలీ, సుజనమౌళీ అయిన పరశురాముణ్లి బలరాముడు సందర్శించాడు. 


ఆ. కని నమస్కరించి కౌతుకం బలరార, నతని వీడుకొని హలాయుధుండు 
గొమరు మిగిలి సప్తగోదావరికి నేంగి, యందు. దీర్హమాడి యచటు గదలి. 950 


* బలరాముడు పరశురామునికి ప్రణామా లర్పించి అతనివద్ద సెలవు తీసుకొని సప్త గోదావరికి వెల్లి 
అందులో స్నానం చేశాడు. 


వ. వేణీ పంపా సరస్సులం జూచి భీమనది కేగి యందు గుమార స్వామిని దర్శించి, శ్రీశైలంబునకు( 
జని, వేంకటాచలంబు దర్శించి, కామకోటి శక్తిని నిరీక్షించి, కాంచీపురంబుం గాంచి, కానేరికిం జని 
యమ్మహావాహిని నవగాహనంబు సేసి. 951 


* సప్తగోదావరిని చూచిన తర్వాత బలరాముడు కృష్ణవేణీ, పంపానదులను తిలకించాడు. భీమానదినీ 
అచట వెలసిన కుమార స్వామినీ సందర్శించాడు. ఆ తరువాత శ్రీశైలం, తిరుమల, కాంచీపురం మొదలైన 
దివ్యక్షేత్రాలను చూచి కావేరిని చేరుకుని ఆ మహానదిలో స్నానం చేశాడు. 

ప్రగ్దర. 

సేవించెన్‌ రంగధామున్‌ శ్రితనివహ పయస్పింధు సంపూర్లసోముం 
గావేరీ మధ్యసీమున్‌ ఘనకలుష మహాకాలకూటో[గ్ర భీమున్‌ 


దేవారి శ్రీవిరామున్‌ దివిజవినుత సందీపితానంత నామున్‌ 
ధీవిజ్ఞానాభిరాముం ద్రిభువన విలసద్దేనతా సార్వభౌమున్‌. 952 


+ ఆ కావేరీనదీ మధ్యంలో వేంచేసి ఉన్నవాడూ, ఆశ్రితులనే పాలసముద్రానికి పూర్షచంద్రుని 
వంటివాడూ, కలుషాలను కబళించే వాడూ, రాక్షసుల సంపదలను హరించేవాడూ, అమరులు వినుతించే 
అనంతనామాలు కలవాడూ, సకల దేవతలకు అధినాథుడైన శ్రీరంగనాథుబ్లి బలరాముడు సేవించాడు. 


న. అచ్చోటు వాసి వృషభాద్రి నెక్కి, హరిక్షేతంబు ద్రొక్కి, మధురాపురంబున కరిగి, సేతుబంధనంబు 
మెట్టి, యచటం బదివేల పాండి మొదవుల భూసురుల కిచ్చి, రామేశ్వరుం దర్శించి, తామ్రపర్లికిం 
జని, మలయాచలం బెక్కి, యగస్త్యునిం గని నమస్కరించి, దక్షిణ సముద్రంబు దర్శించి, కన్వాఖ్య 
దుర్గాదేవి నుపాసించి, పంచాప్పరంబను తీర్ధంబున నాప్లవనం బాచరించి, గోకర్ల్ణంబున నిందు 
మౌళిని దర్శించి, ద్వీపవతి యైన కామదేవిని వీక్షించి, తాసిం బయోపష్లిని దర్శించి, నిర్విం ధ్యంబు 
గడచి, దండకాననంబున కరిగి, మాహిష్మతీ పురంబున వసియించి, మనుతీర్థం బాడి, క్రమ్మణం 
బ్రభాసతీర్ధ్ణంబునకు వచ్చి యచ్చటి బ్రాహ్మణ జనంబుల వలన. బాండవధార్తరాష్ట్రల 
భండనంబునందు సకలరాజలోకంబు పరలోక గతు లగుటయు, వాయునందన సుయోధనులు 
గదాయుద్ద సన్నద్ధులై యుండుటయు నెటింగి వారల వారించు తలంపున నచటికిం జని. 953 

౫ బలరాముడు శ్రీరంగనాథుణ్లి దర్శించిన తరువాత వృషభాద్రి, మధుర, సేతబంధం దర్శించి 
అచ్చటి బ్రాహ్మణులకు పదివేలపాడి ఆవులను దానంచేసి, రామేశ్వరం మున్నగు ప్రసిద్దక్షేత్రాలను చూచి, 
మలయాచలం ఎక్కి, అక్కడ అగస్తునికి మొక్కి, కన్యాకుమారిని గాంచి, గోకర్ల క్షేత్రంలో పరమేశ్వరుణ్ణి 
దర్శించి, నిర్వింధ్యను దాటి, దండకాటవిని గడచి, ప్రభాసతీర్జానికి వెళ్లాడు. 


కౌరవ పాండవ సం([గ్రామంలో సమస్తరాజులూ హతులయ్యారనీ, భీమదుర్యోధనులు గదాయుద్దానికి 
సన్నద్దులౌతున్నారనీ అచ్చటి (బ్రాహ్మాణులవల్ల తెలుసుకొని వారిని నివారించటానికి అచటికి వెళ్ళాడు. 
ఠా 0 


తే. ధర్మనందను. దనకు వందనము సేయు, కృష్ణు నరు మాద్రిసుతుల వీక్షించి యేమి 
పలుక కుగ్ర గదా దండపాణు లగుచు6 గ్రోధమున బోరు భీమ దుర్యోధనులను. 9డీ 


* బలరాముడు ధర్మరాజును చూచాడు. శ్రీకృష్ణ పార్థ నకుల సహదేవులు బలరామునికి భక్తితో 
నమస్కరించారు. అత డెవ్వరిని పలకరించక, భయంకరంగా గదాయుద్ధం చేసే భీమ దుర్యోధనుల దగ్గరకు 
సరాసరి వెళ్ళాడు. 

వ. చూచి వారల డాయంజని యిట్లనియె. 955 

పీ వీరపుంగవులార! వినుండు;[మీలోపల భూరిభుజాసత్వమున నొకండు 

ప్రకటితాభ్యాస సంపద్విశేషంబున నొక్కండు యధికుండై యుంటంేసి 


సమబలు; లటు గాన చర్చింపంగా నిందు, జయమొక్కనికి లేదు సమరమందుం 
గాన యూరక పోరంగా నేల మీ కని వారింప నన్యోన్య వైరములను 


తే. నడరి తొల్లింటి దుర్భాష లాత్మలందు6 దలంచి తద్దాషణము లపథ్యములు గాంగ 
మొక్కలంబున బోర నా ముష్టికా సు, రారి వీక్షించు వీరి శుభాశుభములు, 956 


* అలా వెళ్ళి బలరాము డా మేటి వీరులను చూచి వారితో 'మోలో ఒకడు భుజబలంలో అధికుడు. 
మరొకడు అభ్యాసనైపుణ్యంలో శ్రేష్టుడు, మోరిద్దరూ సమానులు. మోలో ఎవరూ ఎవరినీ గెలువలేరు. కాగా 
ఊరక యుద్దానికి పూనుకోవడం దేనికి? అని అన్నాడు. పాత పగలను మనస్సుల్లో ఉంచుకున్న భీమ 
దుర్యోధనులు బలరాముని హితవచనాలను ఆలకించలేదు. వారు పౌరుషంతో పోరాడటానికే నిశ్చయించారు. 
కానున్నది కాకమానదని బలరాము డక్కడనుంచి ద్యారక చేరుకున్నాడు. 


న. ఎట్లు గానలయు నట్ట యయ్యెడుం గాక యని యచ్చోట నిలువక యు(గ్రసేనాది బంధు ప్రకరంబులు 
పరితోషంబున నెదుర్కొన ద్వారకాపురంబు సొచ్చి యందుండి మగిడి నైమిశారణ్యంబునకుం జని 
యందుల మునిపుంగవు లనుమతింప నచ్చట నొక మఖంబు గావించి బహుదక్షిణ లొసంగి 
యంచితజ్ఞాన పరిపూర్ణు లగునట్టుగా వరం బిచ్చి రేవతియునుం దానును బంధుజ్ఞాతి యుతంబుగా 
నవభృథ స్నానం బాచరించి యనంతరంబ. 097 

4 ఉ(గ్రసేనాది యాదవప్రముఖులు బలరామునికి స్వాగతం పలికారు. అత డక్కడ కొన్నాళ్లుండి 
మళ్ళీ నైమిశారణ్యానికి వెళ్ళాడు. అక్కడ యజ్ఞం చేసి భూరిదక్షిణలతో బ్రాహ్మణులను సంతృప్తి పరచాడు. 
భార్య రేవతితోను, బంధువులతోనూ కలిసి అవభృథస్నానం చేశాడు. 

చ. విలసిత మాల్యచందన నవీన విభూషణ రత్న వస్తముల్‌ 

పొలుపుగ( దాల్ఫి యంచిత విభూతి. దలిర్చెను బూర్లచంద్రికా 
కలిత సుధాంశురేఖ యెసకం బెస6(గన్‌ నిజబంధు లోచనో 
తృలచయ ముల్లసిల్ల. బరిపాండుర చారు యశోనిలాసు.డై. 958 

౫ బలరాముడు పుష్పహారాలను దాల్చి, చందనం పూసికొని వినూత్న వ(స్రాభరణాలను ధరించాడు. 
పున్నమనాటి చంద్రుని లాగున బలరాముడు పరిపూర్ణ యశోభిరాముడై బంధువుల నేత్రాలనే కలువలకు 
వికాసం కలిగించాడు. 

వ. ఇ వ్విధంబున ననంతుండు నప్రమేయుండును మూయామానుష విగ్రహుండు నసంఖ్యబలశాలియునైన 

బలదేవుండతి వైభవంబున నిజపురంబు ప్రవేశించి సుఖం బుండెనని చెప్పి యిట్లనియె . 0959 

౫ ఈ విధంగా మహాబలశాలీ, మాయామానుషవేషధారీ ఐన బలరాముడు మిక్కిలి వైభవంతో 

ద్వారకకు వెళ్ళి అక్కడ సుఖంగా ఉన్నాడు. 


-:కుచేలో పాఖ్యానము :- 


క. హలధరు. డమర్య్య చరితుం, డలఘు భుజాబలు.( డొనర్భు నద్భుత కర్మం 
బులు సెక్కు నాల్గు మోములు, గల మేటియు లెక్క పెట్టం గలండె నరేంద్రా! 960 


౫: ఓ మహారాజా! హాలాయుధుడూ, భుజబల సంపన్నుడూ అయిన బలరాముని అద్భుతకార్యాలను 
పొగడటానికి నాలుగు ముఖాలు గల (బ్రహ్మకైనా సాధ్యం కాదని శుకమహర్షి పరీక్షిత్తుతో అన్నాడు. 


చ. అనిన మునీంద్రు€ గన్గాని ధరాధిపుండిట్లను పద్మపత్ర లో 
చనుని యనంత వీర్యగుణ సంపద వేమలు విన్న నైననుం 
దనియదు చిత్త మచ్యుతకథావిభనం బొకనూటు వీనులన్‌ 
వినిన మనోజపుప్పు శరవిద్దుండు నైన విరామ మొందునే? 961 


౫ పరీక్షిత్తు శుకమహర్షితో ఇలా అన్నాడు. అంబుజాక్షుని అనంత గుణసంపదలను గురించీ, పరాక్రమ 
(ప్రాశస్యాలను గురించీ ఎన్నిమారులు విన్నా తనివితీరదు. ఒక్కసారి విష్ణుకథావైభవాన్ని వింటే చాలు. 
మదనబాణ పీడితుడైనవాడు కూడా మరీ మరీ వినకుండా ఉండలేడు. 


వ. అదియునుంగాక. 962 


చ. హరి భజియించు హస్తములు హస్తము; లచ్యుతు. గోరి మొక్కు త 
చ్చిరము శిరంబు; చక్రధరు€ జేరిన చిత్తము చిత్త; మిందిరా 

వరు( గను దృష్టి దృష్టి మురవైరి నుతించిన వాణి వాణి; య 
క్షరుకథ లాను కర్ణములు కర్షములై విలసిల్లుంబో భువిన్‌. 963 
4 మునీంద్రా! హరిని పూజించే చేతులే చేతులు. ఆయనకు నమస్కరించే శిరస్సే శిరస్సు. ఆ దేవుణ్ణి 
చూచే కన్నులే కన్నులు. ఆ స్వామిని పొగడే నోరే నోరు. మధువైరి కథలను వినే చెవులే చెవులు. 


క. హరిపాదతీర సేవా, పరుండై విలసిల్లునట్టి భాగవతుని వి 
స్ఫురితాంగము లంగము; లా, పరమేశ్వరు నెజు6గ నాకు. బలుకు మునీంద్రా! 964 


ఓ మునీంద్రా! శ్రీహరి వెలసిన తీర్చాలను సేవించి ధన్యుడైన భాగవతుని అంగములే అంగములు. 
ఆ పరమాత్ముని తెలుసుకొనే మార్గం నాకు విశదీకరించి చెప్పాలని కోరుతున్నాను. 


పీ అనుడు వేదవ్యాసతనయు( డా యభిమన్యు తనయుని( జూచి యిట్లనియె. బ్రీతి 
జనవర! గోవింద సఖుండు కుచేలుండు, నా నొప్పు విప్రుండు మానధనుండు 
విజ్ఞాని రాగాది విరహితస్వాంతుండు శాంతుండు ధర్మవత్సలుండు ఘనుడు 
విజితేంద్రియుండు బ్రహ్మవేత్త దారిద్యంబు బాధింప నొరుల. గార్పణ్యవృత్తి 


తే. నడుగ6 బోవక తనకు దా నబ్బినట్టి, కాసు పదివేల నిష్కముల్‌గా( దలంచి 
యాత్మ మోదించి పుత్రదారాభిరనక్ష, యొక విధంబున నడుపుచు నుండు నంత 965 
* ఇలా పలుకుతున్న పరీక్షిత్తును చూచి శుకమహర్షి సంతోషంతో ఇలా అన్నాడు. ఓ మహారాజా! 
శ్రీకృష్ణుని బాల్య సఖుడు కుచేలుడు. ఆ బ్రాహ్మణోత్తముడు అభిమానధనుడు. విజ్ఞానవంతుడు. రాగద్వేషాలు 
లేనివాడు. పరమశాంతమూర్తి. ధర్మతత్పరుడు. జితేంద్రియుడు. బ్రహ్మజ్ఞాన సంపన్నుడు. తన గృహంలో 
దారిద్ర్యం దారుణంగా తాండవిస్తున్నా ఎవరినీ దీనంగా యాచించి ఎరుగడు. తనంత తానుగా ప్రాప్తించిన 
కాసును కూడా పదివేలుగా భావించి ఏదో ఒక విధంగా భార్యాపుత్రులను పోషిస్తూ వచ్చాడు. 
సీ, లలితపతివ్రతా తిలకంబు వంశాభిజాత్య తద్భార్య దుస్పహ దరిద్ర 
పీడచే( గడు నొచ్చి పెదవులు దడుపుచు శిశువు లాంకటి చిచ్చుచే. గృశించి 
ముల మల మాండుచు మానసం బెరియంగ. “బట్టెడోరెము మాకుంబెట్టు మనుచు. 
బత్రభాజన ధృతపాణులై తను€ జేరి వేండిన వీనులు సూండినట్ల 


ఆ. మైన నొకనాండు వగచి నిజాధినాథు6 జేరి యిట్లని పలికనో జీవితేశ! 
తట్టుముట్టాడు నిట్టి పేదణిక మిట్టు, నొంప దీని కుపాయ మూహింప వైతి. 966 


+ కుచేలుని భార్య మహాపతివ్రత. సద్వంశసంజాత. బిడ్డలు ఆకలిమంటచేత కృశించి ఎండిన 
పెదవులను నాలుకతో తడుపుకుంటూ చేతుల్లో ఆకులూ గిన్నెలూ పట్టుకొని తల్లివద్దకు వచ్చి పట్టెడన్నం 
పెట్టమని అడుగుతుంటే ఆమె భర్తతో 'ప్రాణేశ్చరా! ఇంట్లో పేదరికం తాండవిస్తూ ఉంది. దీన్ని గురించి మో 
రాలోచించడం లేదు” అని శోకంతో అన్నది. 

అని మజణియు నిట్లనియె. 967 
తే. బాలసఖుండైన యప్పద్మపత్ర నేత్రుం గాన నేగి దారిద్రాంధకార మగ్ను 
లైన మము నుద్దరింపుము; హరికృపా క, టాక్ష రవిదీప్తి వడసి మహాత్మ ! నీవు. 968 
1 ఆమె ఆత్మేశ్వరునితో ఇంకా ఇలా అన్నది-స్వామా! శ్రీకృష్ణుడు మోకు బాల్యసఖుడు. ఆ 
మహానుభావుణ్లై దర్శించండి. అతని కృపాకటాక్షం పొంది దారిద్యంతో తల్లడిల్టుతున్న పిల్లలను ఉద్ధరించండి. 


న. మజణియును. 969 


చ. వరదుడు సాధుభక్తజన వత్సలు. డార్తశరణ్యు( డిందిరా 
నరుండు దయాపయోధి భగవంతుడు కృష్ణుండు దా గుశస్థలీ 
పురమున యాదవ ప్రకరముల్‌ భజియింపంగ నున్నవాండు; నీ 
వరిగిన నిన్ను జూచి విభు డప్పుడ యిచ్చు ననూన సంపదల్‌. 970 


౫ జనార్దనుడు భక్తవత్సలుడు. ఆ(శ్రితులను రక్షించేవాడు. దయాసాగరుడు. ఆ మాధవుడు యాదవులు 
తన్ను సేవింపగా ద్యారకలో ఉన్నాడు గదా! ఒక్కసారి ఆ పరమాత్ముని దర్శించండి. ఆ స్వామి మిమ్మల్ని 
చూస్తే చాలు. వెంటనే మోకు అపారమైన సంపదలు అను[గ్రహిస్తాడు. 


ము. కలలోనం దను మున్నెణుంగని మహాకష్టాత్ముడై నట్టి దు 
రృలు( డాపత్సమయంబునన్‌ నిజపదాబ్బాతంబు లుల్లంబులో( 
దలంప న్నంతన మెచ్చి యార్తిహరుండై తన్నైన నిచ్చున్‌; సుని 
శ్చృలభక్తిన్‌ భజియించు వారి కిడండే సంపద్విశేషోన్నతుల్‌? 971 
4 కలలో కూడా తన్నె న్నడూ స్మరించని కష్టాత్ముడు కూడా విపత్కర పరిస్థితిలో ఒక్కసారి ఆ భక్తజన 
మందారుని పాదారవిందాలను మనసారా స్మరిస్తే చాలు. అట్టి వానిని కూడా ఆభగవంతుడు కనికరిస్తాడు. 


అవసరమైతే తన్ను తానే అర్పించుకొంటాడు. అంతటి మహనీయుడు నిరంతరం భక్తితో తన్ను సేవించే 
వారికి నమస్త సంపదలు ఇయ్యకుండా ఉంటాడా? 


క. అని చెప్పిన న మ్మానిని, సునయోక్తుల కలరి భూమిసురు. డా కృష్ణుం 
గన నేంగుట యిహపర సా, ధన మగు నని మది( దలంచి తన సతితోడన్‌. 0972 


* ఇలా పలికిన ఇల్బాలి మాటలకు కుచేలుడు సంతోషించాడు. శ్రీకృష్ణుణ్లి చూడటానికి వెళ్ళడం 
ఇహపరసాధన మని తలంచాడు. 


తే. నీవు సెప్పిన యట్ల రాజీవనేత్రు, పాదపద్మంబు లాశ్రయిపంగ6 జనుట 
పరమశోభన మూ చక్రపాణి కిపుడు, గాను కేమైన. గొంపోవ( గలదె మనకు? 973 

కుచేలుడు తన ఇల్లాలితో 'నీ వన్నట్టు శ్రీకృష్ణుల్లి ఆశ్రయించడం పరమ కల్యాణప్రదమే. అయినా 
ళా సో. బందం 
ఆయన దగ్గరకు వెళ్ళేటప్పుడు ఆయనకు ఏదయినా కానుక తీసుకొనిపోవడం బాగుంటుంది కదా!” అన్నాడు. 


తే. అనిన న య్యింతి యౌంగాక యనుచు విభుని, శిథిల వస్తంబు కొంగున బృథుక తండు 
లముల నొకకొన్ని ముడిచి నెయ్యమున ననుపం జనియె గోవింద దర్శనోత్సాహి యగుచు. 974 


౪ కుచేలుని భార్య భర్త అభిప్రాయంతో ఏకీభవించింది. అతని చినిగిన వస్తపు కొంగులో అటుకులు 
కొన్ని ముడివేసి (ప్రమతో ప్రయాణానికి సిద్ధం చేసింది. కుచేలుడు గోవింద దర్శనోత్సాహంతో 
బయలుదేరాడు. 


వ. అట్లు సనుచుం దన మనంబున. 0975 


సీ, ద్వారకావగరంబు నే రీతి. జొత్తును? భాసురాంతఃపురవాసి యైన 
య ప్పుండరీకాక్షు నఖిలేశు నెబ్బంగి. దర్శింపం గలనా? తద్వారపాలు 
రెక్కడి విప్రుండ? విం దేల వచ్చెద?వని యడ్ల సెట్టిరే నపుడు వారి 
కే మైనం బరిదాన మిచ్చి చొచ్చెద నన్న నూహింప నర్దశూన్యుండ నేను; 
తే. నయిన నా భాగ్య; మతని దయార్చదృష్టి గాక తలపోయంగా నొండు గలదె? యాత 
డేల నన్ను నుపేక్షించు? నేటిమాట?, లనుచు నా ద్వారకాపుర మతండు సొచ్చి. 976 


ద్వారకకు వెళ్తూ దారిలో కుచేలుడు తనలో ఇలా తల పోశాడు, 'ద్యారకలోనికి ఎలా వెళ్ళగలను? 
అత్యంత ప్రభావవంతమైన అంతఃపురంలో ఉన్న శ్రీకృష్ణుణ్లి ఎలా చూడగలను? ఒక వేళ ద్వారపాలకులు 
నీ వెక్కడి బ్రాహ్మాణుడవనీ, ఇక్కడి కెందుకు వచ్చావనీ' నన్ను అడ్డగిస్తే నే నేమి చేయగలను? వారికి 
ఏదయినా బహుమానం ఇద్దామన్నా నేను కటికదరిద్రుణ్ని ఇంతకూ నా అదృష్ట మెలా వుందో! అయినా అ 
కృష్ణుని అనుగ్రహమే అన్నిటికీ మూలం. ఆ స్వామి న న్నెందుకు ఉపేక్షిస్తాడు?' 

వ. ఇట్లు ప్రవేశించి రాజమార్గంబునం జని చని కక్ష్యాంతరంబులు గడచి చని ముందట. 09777 


౫ ఇలా అనుకొంటూ కుచేలుడు రాజమార్లాన్ని బట్టి ముందుకు సాగిపోయాడు. కుచేలుడు అలా 
వెళ్ళి కొన్ని వీధులు గడచి అక్కడ 


సీ, విశదమై యొప్పు షోడశసహ(స్రాంగనా కలితవిలాస సంగతి6 దనర్చి 
మహనీయ తపనీయ మణిమయగోపుర ప్రాసాద సాధ హర్మ్య్యృములు సూచి, 
మనము బ్రహ్మానందమును బొంద గడు నుబ్బి సంతోషబాప్పముల్‌ జడిగొనంగ 
బ్రకటమై విలసిల్లు నొక వధూమణి మందిరమున నింతులు చామరములు వీవ( 


తే. దనరు వృదుహంసతూలికా తల్పమందు6 దాను(బియయును బహు వినోదముల దనరి 
మహితలావణ్య మన్మథమన్మథుండు, ననంగ6 జూపట్టు పుండరీకాయతాక్షు. 978 

* వేలకొలది అంగనలతో ప్రకాశిస్తూ ఉన్న సుందర సమున్నత మణిమయ స్వర్షసౌధాలను చూచి 
కుచేలుడు పరమానందం చెందాడు. అతని కళ్ళల్లో ఆనందబాష్పాలు జాలువారాయి. ఒకానొక వధూమణి 
మందిరంలో మగువలు వింజామరలు వీస్తుండగా హంస తూలికాతల్పం మోద సతీమణితో సరసాలాడుతున్న 
మన్మథ మన్మథుడైన మనోహర సౌందర్యమూర్తి శ్రీకృష్ణుణ్హి దర్శించాడు. 

సీ, ఇందీవర శ్యాము, వందితసుత్రాము( గరుణాలవాలు, భాసుర కపోలు( 

గౌస్తుభాలంకారు (6 గామితమందారు సురచిరలావణ్యు, సుర శరణ్యు 
హర్యక్షనిభమధ్యు, నఖిలలోకారాధ్యు ఘనచక్రహస్తు జగడత్ర్రృశస్తు, 
ఖగకులాధిపయాను6 గౌశేయపరిధాను( బన్నగశయను, నబ్బాతనయను, 
తే. మకరకుండల సద్భూషు, మంజుభాషు, నిరుపమాకారు, దుగ్ధసాగరవిహారు, 
భూరిగుణసాంద్రు, యదుకులాంభోధి చంద్రు, విష్ణు, రోచిష్టు, జిష్ణు, సహిష్టుం గృష్డు. 079 

* కోమలమైన నల్లకలువలవంటి శ్యామలవర్షం కలవాడూ, దేవేంద్రునిచేత సైతం పాగడబడేవాడూ, 
దయకు నిలయ మైనవాడూ, ప్రకాశించే చెక్కిళ్లు కలవాడూ, కౌస్తుభాన్ని ధరించినవాడూ, అర్జులకు కల్పవృక్షం 
వంటివాడూ, సౌందర్యమూర్తీ, దేవతలకు దిక్కయినవాడూ, సింహమధ్యముడూ, సమస్త లోకాలచేతా 
పూజింపబడేవాడూ, చక్రాయుధుడూ, జగత్తులో పేరెన్నిక గన్నవాడూ, గరుడవాహనుడూ, పీతాంబరధారీ, 
ఆదిశేషునిపై శయనించేవాడూ, అరవిందాక్షుడూ, మకరకుండల భూషణుడూ, మధురభాషణుడూ, సాటిలేని 
మేటి సౌందర్యం కలవాడూ, పాలసముద్రంలో విహరించేవాడూ, సుగుణసాంద్రుడూ, యాదవకులమనే 
సాగరానికి చంద్రుడూ అయిన శ్రీకృష్ణుడు ఆయనకు కన్పించాడు. 


ను. కని డాయం జనునంత. గృష్షుండు దళత్కంజాక్షు. డ ప్పేద వి 
ప్రుని నశ్రాంత దరిద్రపీడితు. గృశీభూతాంగు జీర్ణాంబరున్‌ 
ఘనతృష్షాతురచిత్తు హాస్యనిలయున్‌ ఖండోత్తరీయుం గుచే 
లుని నల్లంతనె చూచి సంభమ విలోలుండై దిగెం దల్పమున్‌. 980 
*: కుచేలుడు కృష్ణుణ్లి సమోపించాడు. నిరంతర దారిద్ర్య పీడితుడూ, కృశించిన అంగములు కలవాడూ, 
చినిగిన వస్త్రములను ధరించినవాడూ, ఆశాపూరితచిత్తుడూ, హాస్యానికి న్థానమైనవాడూ అయిన కుచేలుణ్ణి 
అల్లంతదూరంలో చూడగానే కృష్ణుడు గబగబా పాన్సునుండి దిగాడు. 


క. కరమర్థి నెదురుగా( జని, పరిరంభణ మాచరించి, బందుస్నేహ 
స్ఫురణం దోడ్సెచ్చి, సమా, దరమున గూర్పుండ. బెట్టెందయన తల్పమునన్‌. 931 


*: శ్రీకృష్ణుడు ఆదరాభిమానాలతో కుచేలుని కెదురుగా వెళ్ళి అతణ్ణి కౌగిలించుకొన్నాడు. అనురాగం 
ఉట్టిపడేలాగు స్వాగతం పలికి ఆప్యాయంగా తోడ్కొనివచ్చి తన పాన్పుమోద కుచేలుని కూర్చుండ బెట్టాడు. 


తే. అట్టు గూర్చుండంబెట్టి నయ్యమున6 గనక, కలశ సలిలంబుచేం గాళ్ళు గడిగి భక్తిం 
దజ్ఞ్జలంబులు దనదు మస్తమున( దాల్ఫి, లలిత వమృగముద ఘనసార మిళిత మైన. 982 

4 కుచేలుడు కూర్చున్న తరువాత శ్రీకృష్ణుడు బంగారు కలశంలోని నీళ్ళతో అతని పాదాలను 
కడిగాడు. ఆ జలాన్ని భక్తితో శిరస్సుమోద చల్టుకున్నాడు. 


తే. మలయజము మేన జొబ్బిల్ల నలంది యంత, శ్రమము వాయంగ6 దాళవృంతమున విసరి 
బంధురామోదకలిత ధూపంబు లొసంగి, మించు మణిదీపముల నివాళించి మజియు. 983 


* కస్తూరీ, పచ్చకప్పురమూ కలిపిన మంచిగంధం కుచేలుని శరీరానికి ప్రీతితో పూసి, అగరుధూపం 
వేసి మార్గాయాసం తీరేటట్టు స్వయంగా ఆప్తమిత్రునికి వీవన వీస్తూ మణిమయ దీపాలతో నివాళు లర్పించాడు. 


వ. సురభికుసుమ మాలికలు సిగముడిం దుటిమి, కర్ఫూరమిళిత తాంబూలంబు నిడి, ధేనువు నొసంగి, 
సాదరంబుగా స్వాగతం బడిగిన నప్పు డవ్విప్రుండు మేనం బులకాంకురంబు లంకురింస నానందబాప్తు 
జలబిందు సందోహుం డయ్యె; నట్టియెడం బద్మలోచనుండు మన్నించు నంగనామణి యగు రుక్మిణి 
కరకంకణ రవంబు లొలయం జామరలు వీనం దజ్ఞాత వాతంబున ఘర్మ సలిలంబు నివారించుచుండఈ. 
జూచి శుద్దాంత కాంతా నివనహంబులు దమ మనంబుల నద్భుతం బంది యిట్లనిరి. 984 

* కుచేలుని సిగలో పూలదండలు ముడిచి కర్ఫూరతాంబూల మిచ్చి గోదానం చేసి ఆదరపూర్వకంగా 

స్వాగతం చెప్పాడు. కుచేలుని శరీరం పులకించింది. కన్నులనుంచి ఆనందాశ్రువులు ్రవించాయి. శ్రీకృష్ణుని 
పట్టపురాణి రుక్మిణి కరకంకణాలు ఘల్టుఘల్లు మనగా వింజామర వీచింది. ఆ చల్లనిగాలికి కుచేలుని 
మార్గాయాసం తీరింది. ఈ దృశ్యాన్ని అంతఃపురకాంతలు చూచి విస శ్రయంతో ఇలా అనుకున్నారు. 


ఉ. ఏమి తపంబు సేసెనొకొ! యీ ధరణీదివిజోత్తముండు తొల్‌ 
బామున ! యోగివిస్ఫుర దుపాస్యకుండై తనరారు నీ జగ 
త్వ్వామి రమాధినాథు నిజతల్పమునన్‌ వసియించి యున్నవా(; 
దీ మహనీయమూర్తి కనయే మునిపుంగవు లెంతవారలున్‌? 985 
ఈ భూసురోత్తముడు మునుపటి జన్మలో ఎట్టి తపస్సు చేశాడో! యోగిజనవంద్యుడైన పంకజనాభుని 
పాన్పుమోద అధివసించాడు. ఎంతలేసి మునివర్యులు సైతం ఈ మహానుభావునికి సాటిరారు గదా! 
న. అదియునుంగాక. 986 
చ. తన వమృదుతల్పమందు ననితామణి యైన రమాలలామ పొం 
దును నెడ(గా. దలంసక యదుప్రవరుం డెదురే(౧ మోదముం 
దనుకంగ గౌంగిలించి యుచితక్రియలం బరితుష్టు. జేయుచున్‌ 
వినయమునన్‌ భజించె; ధరణీసురు( డెంతటి భాగ్యవంతుండో ? 987 
* ఆహా! తన మృదుతల్పం మాద ఆసీనురాలై ఉన్న రుక్కిణీ దేవి ఏమనుకుంటుందో అనికూడా 
భావించకుండా కృష్ణుడు లేచి వెళ్ళి ఈ భూసురునికి స్వాగతం చెప్పాడు. (ప్రేమతో అతజణ్జి కౌగిలించుకున్నాడు. 
సముచితంగా సత్కరించి ఎంతో వినయంతో పూజించాడు. ఇంతకూ ఈబ్రాహ్మణోత్తము డెంతటి 
అదృష్టవంతుడో కదా! 

వ. అను నయ్యవసరంబున 988 


క. మురసంహరుండు కుచేలుని, కరము గరంబున. దెమల్చి కడంకన్‌ మన మా 
గురుగృహమున వర్తించిన, చరితము లని కొన్ని నుడివి చతురత నుటియున్‌. 989 


అంతఃపుర కాంతలు ఇలా అనుకుంటూ ఉన్న సమయంలో కృష్ణుడు ప్రేమతో కుచేలుని చేతిని 
తన చేతిలోనికి తీసుకున్నాడు. తాము గురుకులవాసం చేసిన దినాల్లో జరిగిన విశేషాలను ప్రస్తావించి 
కృష్ణు డతనితో ఇలా అన్నాడు. 
సీ, బ్రాహ్మణోత్తమ ! వేదపాఠనలబ్దదక్షత గల చారువంశంబు వలన 
బరిణయం బైనట్టి భార్య సుశీలనర్తనముల దగ భవత్సదృశ యగునె? 
తల(ప గృహ క్షేతధనదారపుత్రాదు లందునీ చిత్తంబు సెందకుంట 
తోంచచున్నది; యేను దుది లోకసం[గ్రహార్ధంబు కర్మాచరణంబు సేయు 


తే. గతి, మనంబుల( గామమోహితులు గాక, యర్షిమై యుక్తకర్మంబు లాచరించి 
ప్రకృతిసంబంధములు వాసి భవ్యనిస్ట్ర దవిలి యుందురు కొంద జుత్తములు భువిని. 990 
౫: భూసురోత్తమా! వేదాధ్యయనంలో దక్షులైన వారియింట పుట్టిన నీ భార్య సద్గుణాలతో నీకు 
తగినట్లు ప్రవర్తిస్తున్నదా? ఇంతకూ నీ మనస్సు గృహక్షేత్రాలమోద సతీసుతులమోద లన్నమై ఉన్నట్టు కని 
పించటం లేదు. లోకకల్యాణంకోసం నేను కర్మాచరణలో ్రవర్తించినట్టు, కొంద రుత్తములు కామ మోహాలకు 
వశంకాకుండా తమ విధ్యుక్తధర్మాన్ని నిర్వహిస్తూ వుంటారు. అలాంటివారు ప్రకృతి సంబంధాల కతీతంగా 
వుంటూ కర్తవ్యనిష్టతో జీవిస్తారు. 
వన. అని మజీయు నిట్లనియె. 991 


క. ఎణు(గుదువె ? మనము గురు మం, దిరమున వసియించి యతండు దెలుపంగ వరుసన్‌ 
ఎయు(గ౮0గ వలసిన యర్హము, లెటి(గ పరిజ్ఞానమహిమ నెలు(గుట లెల్లన్‌. 992 


* అంటూ శ్రీకృష్ణుడు కుచేలునితో ఇంకా ఇలా పలికాడు. మనం గురుమందిరంలో నివసించిన 
దినాలలో ఆచార్యుడు బోధించగా మనం నేర్వవలసినది నేర్చి ప్రజ్ఞానిధులమైన సంగతి నీకు జ్ఞాపకం వుందా! 


వ. అని మజీయు గురుప్రశంస సేయం దలంచి యిట్లనియె. 993 
౫ ఈ విధంగా కుచేలుని ప్రశ్నించి కృష్ణుడు గురుప్రశంస చేయదలచి ఇలా అన్నాడు. 


తే. తివిరి యజ్ఞానతిమిర ప్రదీప నుగుచు, నవ్యయంబైన బ్రహ్మంబు ననుభవించు 
భరితసత్వుండు సత్కర్మనిరతు( డతుల, భూసురశ్రేష్టు. డలఘుండు బుధనుతుండు. 994 


4 మన గురువు అజ్ఞానం అనే చీకటికి దీపంలాటి వాడు. బ్రహ్మానందానుభవంలో నిమగ్నమైన చిత్తం 
కలవాడు. సత్కర్మ పరాయణుడు. బ్రాహ్మణ్రేష్పుడు. పుణ్యాత్ముడు. 

న. అ మ్మహాత్మునివలన సకల వర్ణాశ్రమంబుల వారికి నేను విజ్ఞాన ప్రదుండ నగు గురుండనై యుండియు 
గురుభజనంబు పరము ధర్మం బని యాచరించితి; నది గావున. 995 


౫ నిజానికి నేను విజ్ఞానప్రదాత అయిన గురువునై ఉండికూడ సకల వర్ణాశ్రమాల వారికి గురుసేవ 
(శ్రేష్టమైన ధర్మమని బోధించడం కోసం అలా ఆచరించాను. 


క. భూసురులకెల్ల ముఖ్యుండ, నై సకల కులాశమంబులందును నెపుడున్‌ 
ధీసుజ్ఞానప్రదుండన, దేశికుండన నొప్పుచుందు ధృతి నెల్లెడలన్‌. 996 


* నేనే బ్రాహ్మణులలో కెల్లా ముఖ్యుడనై సకల వర్ణాలకూ, ఆశ్రమాలకూ జ్ఞానప్రదాతనై ప్రకాళిస్తూ 

వుంటాను. 

తే. అట్టి వర్గాశమంబులయందు నర్ధ, కుశలు లగువారు నిఖిలైక గురుండ నైన 
నాదు వాక్యంబుచే భవార్లవము సెలుచ, దాంయటుదురు మత్పదాంబుజ ధ్యానపరులు. 00977 

౫ ఆ యా వర్ణాలకు చెందిన జ్ఞానులు సమస్త లోకాలకూ గురుడనైన నా పలుకులను ఆలకించి నా 

పాదపద్మాలను స్మరిస్తూ సంసారసాగరాన్ని తరిస్తారు. 

న. అదియునుం గాక సకల భూతాత్మకుండనైన యేను దపో వ్రత యజ్ఞ దాన శను దమాదులచేత 
సంతసింపను; గురుజనంబుల( బరమభక్తి సేవించువారలం బరిణమింతునని చెప్పి మజణియు 
మనము గురుమందిరమున నున్నయెడ నొక్కనాండు గురుపల్ని నియుక్తులమై యింధనార్ధం బడవికిం 
జనిన న య్యవసరంబున. 993 

* సకల భూతాలలో ఆత్మగా ఉన్న నేను తపో దాన యజ్ఞాదులవల్ల సంతోషించను. భక్తితో గురువును 

సేవించే వారిని ప్రేమిస్తాను. ఈవిధంగా పలికి కృష్ణుడు కుచేలునితో ఇంకా ఇలా అన్నాడు. 'మనం గురు 
మందిరంలో ఉన్న దినాలలో ఒకనాడు గురుపత్ని ఆజ్ఞానుసారం కట్టెలు తేవడానికి అడవికి వెళ్ళాము 
గుర్తుంది కదూ! 

సీ, ఘుమఘుమారావ సంకుల ఘోర జీమూత పటల సంఛన్నాభభాగ మగుచు( 
జటుల రుంరూనిలోత్కట సముద్దూత నానావిధ జంతుసంతాన మగుచు 
జండ దిగ్వేదండ తుండ నిభాఖండ వారిధారాపూర్ణ వసుధ యగుచు 
విద్యోతమానో[గ్ర ఖద్యోత కిరణబి ద్విద్యుద్దుతిచ్చటావిభన మగుచు 

తే. నడరి జడి గురియంగ నిను డస్త మింప, భూరినీరంధ్ర నిబిడాంధకార మేచి 
సూచికాభేద్యమై వస్తుగోచరంబు గాని, యట్టుండ మనము న వ్యాన దడిసి. 099 


౩ ఆ సమయంలో పెద్దగా ఉరుముతూ గగనమంతటా కారు మబ్బు లావరించాయి. సుడిగాలులు 
మహావేగంతో వీచి వన్యమృగాలను నిలువనీయకుండా చేశాయి. వర్షధారలు దిగ్గజాల తొండాలంత 
పరిమాణంతో భూమిపై పడ్డాయి. మెరుపులు మిరుమిట్టు గొలిపాయి. సూర్యు డస్తమించాడు. వర్షం ఆగలేదు. 

చీకటి దట్టంగా అలముకుంది. కంటికి ఏ వస్తువూ కనబడటం లేదు. అలాంటి జడివానలో మనం తడిసి 
ముద్దయినాము. 
తే. బయలు గొందియు. బెను మిజ్టుపల్లములును, రహిత సహితస్థలంబు లేర్పణుపరాక 
యున్న యత్తజణీ మనము నొండొరుల చేతు, లూతంగాం గొని నడచుచు నుండునంత. 1000 


1 'త్రోవలూ, డొంకలూ, పల్ట్లాలూ కనపడనీయకుండా వాన నీరు కప్పివేసింది. మనం ఒకరి చేతిని 
ఇంకొకరు ఊతగా (గ్రహించి ఆ అడవిలో నడిచాము. 


క. బిసబిస నెప్పుడు నుడుగక, విసరెడి వలిచేత వడ(కు విడువక మనముం 
బస చెడి మార్గము. గానక, మసలితి మంతటను నంశుమంతుడు పొడిచెన్‌. 1001 


౫ తీవ్రంగా వీచే చలిగాలులకు మన శరీరాలు కంపించాయి. మనస్సులు వికాసాన్ని కోల్పోయాయి. 
మనం దిక్కూ, తెన్నూ తెలియక వనమంతా తిరిగాము. ఎట్టకేలకు సూర్యోదయమైంది. 


క. తెలతెలవాటెడి వేళం, గలకల మని పలికె( బక్షిగణ మెల్లెడలన్‌ 
మిలమిలని ప్రొద్దుపాడువున, ధళ ధళ మను మెణు.గు దిగ్వితానము నిండెన్‌. 1002 


౪ తెల్లవారింది. పక్షుల కలకలారావాలు అతిశయించాయి. నలుదిక్కుల్లో ఉదయకాంతులు నిండాయి. 


కు. అప్పుడు సాందిపని మన, చొ ప్పృరయుచు వచ్చి వానసోంకునను వలిం 
దెప్పిజిలుట(గని ఫేదం, బుప్త్పతిలం బలిక నకట ! యో వటులారా ! 1003 


అప్పుడు మన గురువుగారైన సాందీపని మనలను వెదుక్కుంటూ వచ్చారు. వానలో తడిసి చలికి 
గజగజమని వణకుతున్న మనల్ని చూచి విచారంతో ఇలా అన్నారు. 


చ. కటకట! యిట్టు మా కొజకు(గా. జమదెంచి మహాటవిన్‌ సము 
త్కటపరిపీడ నొందితిరి; గావున శిష్యులు ! మీ బుణంబు నం 
గుట కిది కారణంబు సమకూరెడి( బో; యిట మీ(ద మీకువి 
స్ఫుట ధన బంధు దార బహుపుత్ర విభూతి జయాయురున్నతుల్‌. 1004 


౫ నాయనలారా ! మా కోసం అడవికి వచ్చి చాలా బాధ పడ్డారు. శిష్యులుగా మిరు మో బుణం 

తీర్చుకున్నారు. మో కిక ధన దార బహుపుత్ర సంపదలూ, దీర్చా యురున్నతులూ, విజయశ్రీలూ చేకూరగలవు. 
క. కని గారవించి యాయన, మనలం దోడ్కొనుచు నాత్మమందిరమునకుం 

జనుదెంచుట లెల్లను నీ, మనమున దల(తే' యటంచు మజియుం బలికెన్‌. 1005 


4 ఇలా దీవించి సాందీపని వాత్సల్యంతో మనలను తన మందిరానికి తీసుకువెళ్ళాడు. ఇవన్నీ నీకు 
గుర్తున్నాయా? ఎప్పుడైనా అనుకుంటూ ఉంటావా?” అని కృష్ణుడు కుచేలునితో ఇంకా ఇలా అన్నాడు. 

న. “అనఘ ! మన మధ్యయనంబు సేయుచు నన్యోన్య స్నేహ వాత్సల్యంబులం జేయు కృత్యంబులు 
మణవవు గదా !? యని యవి యెల్లం దలంచి యాడు మాధవు మధురాలాపంబులు విని యతనిం 
గనుంగొని కుచేలుం డిల్దునియె: 1006 


* మహాత్మా ! మనం చదువుకొన్న దినాలలో అన్యోన్య స్నేహ వాత్సల్యాలతో చేసిన పనులన్నీ నీవు 
మరవవు గదా ! ఈ విధంగా కృష్ణుడు తమ చిన్ననాటి ముచ్చటలను పేర్కొని పలికిన మధుర వచనాలను 
విని కుచేలుడు ఉప్పాంగిపోయాడు. అతడు కృష్ణునితో ఇలా అన్నాడు. 


క. వనజోదర ! గురుమందిర, మున మనము వసించునా.ండు ముదమున. గావిం 
పని పను లెవ్వియు. గలవే ?, విను మవి యట్టుండ నిమ్ము నిమలచరిత్రా ! 1007 


౫: దామోదరా! గురుమందిరంలో మనం వున్న కాలంలో సంతోషంతో చేయని పనులంటూ ఉన్నాయా? 
అది అలా ఉండనీ! 


క. గురుమతి. దలంపంగ6 ద్రిజగ, ద్గురుండ వనం దగిన నీకు గురు. డనంగా నొం 
డొరు( డెన్వ? డింతయును నీ, కరయంగ విడంబనంబ యగు. గాదె హరీ!” 1008 


* నీవు ముల్లోకాలకు గురుడవు. నీకూ గురుడంటూ మరొక్క డున్నాడా! ఆలోచించి చూస్తే ఇవంతా 
నీ లీలలే గాని మరేమో కాదు. 


న. అని సాభిప్రాయంబుగా. బలికిన పలుకులు విని సమస్త భావాభిజ్ఞుండైన పుండరీకాన్షుండు మందసి శత 
వదనారవిందుం డగుచు నతనిం జూచి “నీ విచ్చటికి వచ్చునప్పుడు నాయందుల భక్తింజేసి నాకు 
నుపాయనంబుగ నేమి పదార్ధంబు దెచ్చితి? వప్పదార్ధంబు లేశమాత్రంబైన( బదివేలుగా నంగీకరింతు; 
నట్టు గాక నీచవర్తనుండై మద్భక్తిం దగులని దుష్టాత్ముండు హేమాచల తుల్యంబైన పదార్హంబు 
నొసంగిన నది నా మనంబునకు సమ్మతంబు గాదు; కావున. 1009 

+ కుచేలుడు సాభిప్రాయంగా పలికిన పై మాటల్లోని ఆంతర్యాన్ని కృష్ణుడు గ్రహించాడు. గోవిందుడు 

మందస్మిత వదనార విందుడై కుచేలునితో 'నీ విక్కడికి వస్తూ భక్తితో నా కేమి బహుమానం తెచ్చావు? ఆ 
పదార్థం లేశమైనా పదివేలుగా స్వీకరిస్తాను. నాపై భక్తి లేని నీచుడు మేరుపర్వతమంత పదార్థం ఇచ్చినా అది 
నా కంగీకారం కాదు”. 

క. దళమైన బుష్పమైనను, ఫలమైనను సలిలమైన( బాయని భక్తిం 
గొలిచిన జను లర్పించిన, నెలమిన్‌ రుచిరాన్నముగనె యేను భుజింతున్‌. 1010 

* పదత్రమైనా, పుష్పమైనా, జలమైనా, ఫలమెనా సరే నిశ్చల భక్తితో నాకు సమర్పిస్తే దాన్ని మధురా 

న్నంగా భావించి అరగిన్తాను అని కృష్ణుడన్నాడు. 


క. అని పద్మోదరు. డాడిన, వినయోక్తుల కాత్మ నలరి విప్రుండు దాం దె 
చ్చిన యడుకులు దగ నర్సిం, పను నేరక మోము వాంచి పలుకక యున్నన్‌. 1011 

* దామోదరుని వినయపూరిత వాక్కులకు కుచేలుడు సంతోషించాడు. తాను తెచ్చిన అటుకులను 
అర్పించలేక తలవంచుకొని మౌనంగా ఉన్నాడు. 


వ. అ వ్విప్రుండు సనుదెంచిన కార్యంబు కృష్ణుండు దన దివ్యచిత్తంబున నెజీంగి 'యితండు 
పూర్వభవంబున నైశ్వర్యకాముండై నన్ను సేవింపండైన నిక్కుచేలుండు నిజకాంతా ముఖోల్లాసంబు 
కొణకునా యొద్దకు( జనుదెంచినవా( డితనికి నింద్రాదులకుం బడయరాని బహువిధంబులైన 
సంపద్విశేషంబు లీ క్షణంబ యొడ గూర్పవలయు'” నని తలంచి యతండు జీర్లవస్తంబు కొంగున 
ముడిచి తెచ్చిన యడుకుల ముడియ గని “యిది యేమి” యని యొయ్యన నమ్ముడియ. దన 
కరకమలంబుల విడిచి యయ్యడుకులు కొన్ని పుచ్చుకొని 'యివియ సకల లోకంబులను, నన్నును 
బరిత్సప్పిం బొందింప(జాలు” నని యపుడు. 1012 

4 కుచేలుడు వచ్చిన కారణాన్ని కృష్ణుడు తెలుసుకున్నాడు. పూర్వజన్మలో ఇత డైశ్వర్యాన్ని కోరి 

నన్ను సేవించలేదు. ఇప్పుడు తన భార్య సంతోషంకోసం నా వద్దకు వచ్చాడు. కావున ఇందద్రాదులకు సైతం 
లభించని బహువిధాలైన సంపదల్ని ఈ క్షణమే ఇతనికి ఇవ్వాలని భగవంతుడు నిశ్చయించుకొన్నాడు. 
కుచేలుడు చినిగిన ఉత్తరీయంలో ముడివేసి తెచ్చిన అటుకుల ముడిని చూచి కృష్ణుడు “ఇదేమిటి!” అని 
అడుగుతూ ముడిని విప్పి అటుకులు గుప్పెడు తీసుకొన్నాడు. 'నాకూ, సమస్తలోకాలకూ సంతృప్తి నివ్వడానికి 
ఇవి చాలు” నంటూ కృష్ణుడు ఆ అటుకుల్ని ఆరగించాడు. 


క. మురహరుండు పిడిక( డడుకులు, గర మొప్పంగ నారగించి కాతూహలియై 
మజీయును బిడికెండు గొనం ద, త్కర మప్పుడు పట్టె. గమల కరకమలములన్‌. 1013 
*: శ్రీకృష్ణుడు పిడికెడు అటుకుల్ని తిన్న తర్వాత మళ్ళీ ఇంకొక్క పిడికెడు తీసుకున్నాడు. అప్పుడు 
రుక్మిణీదేవి భర్త చేయి తన చేతులతో వారిస్తూ ఇలా అన్నది. 


క. “సాం పారంగ నతనికి బహు, సంపద లందింప నివియ చాలును నిక భ 
క్షింప౦గ వలవదు త్రిజగ, తృంపత్కర ! దేవ దేవన! సర్వాత్మ ! హరీ!” 1014 


౫ “'స్వామా ! ఇతనికి సకల సంపదలను అందించడానికి ఇందాక మోరు తిన్న అటుకులే చాలు. ఇక 
భక్షించకండి' అని భర్తను వారించింది. 


వ. అని యిట్ల వారించె; న క్కుచేలుండును నా రాత్రి గోవిందు మందిరంబున. దనకు హృదయానం 
దకరంబులగు వివిధ పదార్థంబు అనుభవించి, వృదుల శయ్యాతలంబున నిద్రించి తన మనంబునం 
దన్ను సమధిక స్వర్గభోగానుభవుంగా. దలంచుచు మలునా( డరుణోదయంబున మేల్కని కాలోచిత 
కృత్యంబులు దీర్చి, యిందిరారమణుండు దన్ను. గొంత దవ్వనిపి యామంత్రితుం జేయ. జనుచు 
నందనందన సందర్శనానంద లోలాత్ముండై తన మనంబున నిట్లనియె. 1015 

+ కుచేలుడు నాటి రాత్రి కృష్ణుని మందిరంలో మధురములైన వివిధ పదార్థాలు ఆరగించాడు. 
మెత్తని పాన్పుమోద పవళించి తాను స్వర్గభోగాన్ని అనుభవిస్తున్నట్లు భావించాడు. మరునాడు తెల్లవారగానే 
అతడు కాలోచితకృత్యాలు నిర్వర్తించుకొని తన నగరానికి బయలుదేరాడు. కుచేలుడు వెళుతూ కృష్ణుని 
దర్శించిన ఆనందంతో నిండిన మనస్సుతో తనలో ఇలా అనుకున్నాడు. 

క. 'నా పుణ్య మరయ నెట్టిదొ, యా పుణ్యనిధిం బ్రశాంతు నచ్యుతు నఖిల 

వ్యాపకు బ్రహ్మణ్యుని€ జి, ద్రూపకు( బురుషోత్తముని( బరుం గను(గొంటిన్‌. 1016 

* నా పుణ్యం ఎటువంటిదో కాని అనంతుడూ, అచ్యుతుడూ, అఖిలవ్యాపకుడూ, చిన్మయస్వరూపుడూ 
అయిన శ్రీకృష్ణపరమాత్మను దర్శించాను. 

సీ, పరికింప( గృపణస్వభావుండ నై నట్టి యే నేడ? నిఖిలావనీశ్వరి యగు 

నిందిరాదేవికి నెనయంగ నిత్య నివాసుండై యొప్తు నవ్వాసుదేవు( 


డేడ? న న్నర్ధిమై. దోడంబుట్టిన వాని కైవడి. గౌంగిటం గదియం జేర్చి 
దైవంబుగా నన్ను భావించి నిజతల్పమున నుంచి సత్రియల్‌ పూని నడసి 
తే. చారు నిజవధూకర సరోజాత కలిత, చామరానిలమున గతశ్రమునింటేసి 
శ్రీకుచాలిప్త చందనాంచితకరాబ్ద, తలములను నడ్లు లొత్తె వత్సలత మెజసి. 1017 
౫ కుచేలుడు ఇంకా ఇలా భావించాడు. 'గర్భదరిద్రుడనైన నే నెక్కడ? లక్ష్మీనివాసస్టానమైన వాసుదేవు 
డెక్కడ? అచ్యుతుడు అనురాగంతో నన్ను తన తోడబుట్టినవానిగా తలంచి కౌగిట చేర్చాడు. దైవసమానంగా 
భావించి తన పాన్సు మోద కూర్చుండబెట్టుకొన్నాడు. నన్ను గొప్పుగా సత్కరించాడు. ఆయన పట్టపుదేవి 
నాకు వింజామర వీచి నాశ్రమను పోగొట్టింది. శ్రీకృష్ణుడే సాక్షాత్తూ లక్ష్మీదేవిని లాలించే తన పాణిపల్లవాలతో 
ఆప్యాయంగా నా పాదా లొత్తాడు 


వ. కావున. 1018 


ఉ. శ్రీనిధి యిట్లు నన్ను. బచరించి ఘనంబుగ విత్త మేమియు 
న్నీని తెణంగు గానంబడె; నెన్న 'దరిద్రుండు సంపదంధుండై 
కానక తన్ను( జేర౮ డని కాక ితార్తి హరుండు సత్కపాం 
భోనిధి సర్వవస్తు పరిపూర్ణునిగా నను. జేయకుండునే ? 1019 
౪: శ్రీకృష్ణుడు న న్నారీతిగా సత్కరించాడు. బాగానే ఉంది కాని నాకు ధనమేమా ఇవ్వాలని ఆయన 
అనుకోలేదు. దరిద్రుడు సంపన్నుడైతే గర్యాంధుడై తన్ను సేవించడని తలచాడు కాబోలు ! లేకపోతే 
ఆశ్రితజనుల ఆర్తిని బాపే అంబుజాక్షుడు, అపారకృపా సముద్రుడు నన్ను ఐశ్వర్యవంతునిగా చేయకుండా 
ఉంటాడా? 


వ. అని తన మనంబున వితర్కించుచు నిజపురంబునకు( జని చని ముందట. 1020 

౫ ఈ రీతిగా కుచేలుడు ఆలోచిస్తూ తననగరం చేరుకున్నాడు. 


సీ, భానుచంద్ర ప్రభా భాసమాన స్వర్ణ చంద్రకాంతోపల సౌధములును 
గలకంఠ శుక నీలకంఠ సముత్కంఠ నూనిత కూజితోద్యానములును 
ఫుల్లసితాంభోజ హల్లక కహ్లార కైరవోల్లసిత కాసారములును 
మణిమయ కనక కంకణ ముఖాభరణ విభ్రాజిత దాసదాసీజనములు( 


తే. గలిగి చెలువొందు సదనంబు. గాంచి విస్మ యమును బొందుచు నెట్టి పుణ్యాత్ము. డుండు 
నిలయ మొక్కొ ! యపూర్వమై నెగడె మహిత, వైభనోన్నత లక్ష్మీనివాస మగుచు. 1021 
* కుచేలుడు తన యెదుట సూర్యచంద్రుల కాంతితో ప్రకాశించే పాలరాతి కట్టడాలూ, శుక పిక 
మయూరాలతోనిండిన చక్కని ఉద్యానవనాలూ, వికసించిన పలువన్నెల తామరలతో కలువలతో 
కనులపండువు చేస్తున్న సరోవరాలూ, మణికంకణాలూ, బహువిధాలైన భూషణాలు ధరించిన దాసదాసీజనమూ 
కలిగి వెలుగొందే మహోన్నత మందిరాన్ని చూచి ఆశ్చర్యపడ్డాడు. ఇది స్స్‌ పుణ్యాత్ముని భవనమో? సిరిసంపదలకు 
నిలయమై అపూర్వమై ్రకాశిస్తున్నదని కుచేలుడు భావించాడు. 
న. అని తలపోయుచున్న యవసరంబున. 1022 
తే. దివిజ వనితల. బోలెడు తెణవ లపుడు, డాయ నేతెంచి 'యిందువిచ్చేయు౮ డనుచు 
విమలసంగీత నృత్యవాద్యములు సెలంగ, గరిమ దోడ్కొని చని రంతిపురమునకును. 1023 
+ ఇలా అనుకుంటున్న సమయంలో దేవకాంతలవంటి యువతులు కుచేలునివద్దకు వచ్చి 'లోపలికి 
దయచేయండి” అంటూ స్వాగతం పలికారు. సంగీత నృత్య వాద్యాలతో అతల్లి అంతఃపురానికి తోడ్కొని 
వెళ్ళారు. 
వు ఇట్టు సనుదేర నతని భార్యయైన సతీలలామంబు దన మనంబున నానందరసమన్న యగుచు. 1024 
ఇలా వచ్చిన కుచేలుణ్షి చూచి ఆయనభార్య చాలా సంతోషించింది. 


సీ, తన విభురాక ముందట గని మనమున హర్షించి వైభవం బలర మనుజ 
కామినీరూపంబు గైకొన్న యిందిరా వనిత చందంబున. దనరుచున్న 
కలకంఠి తన వాలు(గన్నుల క్రేవలల నానందబాష్పుంబు లంకురింప 
నతని పాదంబుల కాత్మలో మొక్కి భావంబున నాలింగనంబు సేసె 


తే. నా ధరాదేవు(. డతుల దివ్యాంబరాభ, రణ విభూషితలై రతిరాజు సాయ 
కముల గతి నొప్తు పరిచారికలు భబింప, లలిత సౌభాగ్య యగు నిజ లలన. జూచి. 1025 


* ఆ యిల్లాలు వల్లభుడు వస్తున్నాడని తెలుసుకొని ఎంతో ఆనందంతో ఎదురు వచ్చింది. మానవరూపం 
ధరించిన మహాలక్ష్మి లాగా ఉన్న ఆమె కనుకొలకుల్లో ఆనందబాష్పాలు రాలుతుండగా, భర్త పాదాలకు నమ 
స్కరించి మనస్సులో కౌగిలించుకొన్నది. దివ్యాంబరాలూ, ఆభరణాలు ధరించి మన శ్రియని బాణాలలాగా ఉన్న 
పరిచారికల సేవలందుకొంటూ ఐశ్వర్యంతో తులదూగే తన భార్యను కుచేలుడు చూచాడు. 


220 పోతన భాగవతము 


క. ఆ నారీరత్నంబును, దానును ననురాగరసము దళుకొత్తంగ ని 
త్యానందము నొందుచు. బెం, పూనిన హరిలబ్దవైభనోన్నతి మెణయన్‌. 1026 
* ఆ సతీపతు లిద్దరూ అన్యోన్యానురాగంతో కృష్ణుని అను [గ్రహంవల్ల కలిగిన ఐశ్వర్యానికి అపారమైన 
ఆనందాన్ని పొందారు. 
సీ కమనీయ పద్మరాగ స్తంభకంబులు( గొమరారు పటికంపు( గుడ్యములును 
మరకత నవరత్నమయ కవాటంబులు. గీలిత హరి నీల జాలకములు 


దీసిత చంద్రకాంతోపల వేదులు నంచిత వివిధ పదార్హములును 
దగు హంసతూలికా తల్పంబులును హేమ లాలిత శయనస్థలములు( దనరు 


తే. సమధికోత్తుంగ భద్రపీఠముల సిరులు, మానితోన్నత చతురంతయానములును 
వలయు సద్వస్తు పరిపూర్ణ వాటికలును, గలిగి చెలువొందు మందిరం బెలమి( జొచ్చి. 1027 


+ పద్మరాగాలు తాపిన చిరుకంబాలతో స్ఫటిక శిలానిర్మిత కుడ్యాలతో, మరకత మణులు పొదిగిన 
ఇం(ద్రనీలాల గవాక్షాలతో, చంద్రకాంత శిలావేదికలతో అలరారి, బహువిధ పదార్థాలతో, హంసతూలికా 
తల్పాలతో, స్వర్షమయ శయనమందిరాలతో, ముత్యాలపల్లకీలతో, రత్నాల గద్దెలతో ప్రకాశిస్తున్న భవనం 
లోనికి కుచేలుడు సతీసమేతంగా ప్రవేశించాడు. 


న. సుఖంబున నుండు నట్టియెడం దనకు మనోవికారంబులు వొడమకుండ వర్తించుచు, నిర్మలంబగు 
తన మనంబున నిట్లను; నింత కాలం బత్యంత దురంతంబగు దారిద్యదుఃఖార్లవంబున మునింగి 
యున్న నాకుం గడపటం గలిగిన విభవంబున నిప్పుడు. 1028 


ఆ. ఎన్న గ్రొత్తలైన యిట్టి సంపదలు నా, కబ్బుటెల్ల హరిదయావలోక 
నమున జేసి కాదె ! నళినాక్షుసన్నిధి, కర్టి నగుచు నేను నరుగుటయును. 1029 
+ కుచేలుడు ఆ దివ్యభవనంలో ఎలాంటి మనోవికారాలకూ లోను కాకుండా హాయిగా జీవిస్తూ 
“ఇన్నాళ్ళూ దుర్భర దారి[ద్ర్ర దుఃఖసాగరంలో తపించాను కదా! ఇప్పుడు క్రొత్తలైన ఈ సమస్త సంపదలూ 
హరి కృపాకటాక్షంవల్లనే నాకు 'ప్రాప్తించాయి. 
క. నను నా వృత్తాంతంబును, దన మనమున గనియు నేమి దడవక నను బొ 
మ్మని యీ సంపద లెల్లను, నొనర(గ నొడ(గూర్చి నన్ను నొాడయని. జేసెన్‌. 1030 
౫ అర్థకాంక్షతో నేను జనార్దనుని వద్దకు వెళ్ళాను. ఆ మహానుభావుడు నా సంగతి తెలిసికూడా 
నన్నేమి అడగలేదు. నాకు వీడ్కోలిచ్చి పంపి తరువాత ఈ సకల సంపదలూ అను([గ్రహించాడు. 


న. అట్టి పురుషోత్త్రముండు భక్తినిష్టులైన సజ్జనులు లేశమూత్రంబగు పదార్దంబైన భక్తి పూర్వకంబుగా 
సమర్పించిన నది కోటిగుణితంబుగా. గైకొని మన్నించుటకు నిదియ దృష్టాంతంబు గాదె! మలిన 

దేహుండును, జీర్ణాంబరుండు నని చిత్తంబున హేయంబుగా బాటింపక నా చేనున్న యడుకు లాదరంబున 
నారగించి నన్నుం గృతార్జునిం జేయుట యతని నిర్హేతుక దయయ కాదె! యట్టి కారుణ్య సాగరుండైన 
గోవిందుని చరణారవిందంబుల యందుల భక్తి ప్రతిభవంబున. గలుగుం గాక! యని యప్తుండరీకాక్షుని 
యందుల భక్తి తాత్సర్యంబునం దగిలి పత్నీసమేతుండై నిఖిల భోగంబులయందు నాసక్తిం బొరయక, 
రాగాది విరహితుండును నిర్వికారుండునునై యఖిలక్రియలందు ననంతుని యనంతధ్యాన 
సుధారసంబునం జొక్కుచు విగతబంధనుండై యపవర్లప్రాప్తి నొందె; మజియును.1031 


౫ భక్తి తత్పరులైన సజ్జనులు సమర్పించిన పదార్థం లేశ మాత్రమే అయినా భగవంతుడు దానిని 
కొటానుకోట్టుగా భావించి స్వీకరించి భక్తులను అను(గ్రహిస్తా డనటానికి నా వృత్తాంతమే తార్కాణం. మాసిన 
నాశరీరాన్ని, చినిగిన బట్టల్నీ చూచి శ్రీకృష్ణుడు మనస్సులోనైనా ఏవగించుకోలేదు. నావద్దనున్న అటుకులను 
ప్రీతితో ఆరగించి నన్ను ధన్యుణ్ణి చేయడంలో అచ్యుతుని నిర్హేతుక వాత్సల్యం అభివ్యక్తమౌతూ ఉంది. 
అంతటి కరుణాసాగరుడైన గోవిందుని పాదారవిందాలమీద నాకు జన్మజన్మలకూ నిండైన భక్తి నెలకొని 
ఉండు గాక! ఈ రీతిగా తలపోసి హరిస్మరణం మరవకుండా కుచేలుడు తన ఇల్లాలితో కలిసి జీవించాడు. 
భోగాలపై అసక్తి లేకుండా రాగద్వేషాది ద్వంద్వ్యాల కతీతుడై, నిర్వికారుడై, హరిభక్తి సుధారస వాహినిలో 
ఓలలాడుతూ భవబంధాలను బాసి ముక్తు డయ్యాడు. 


ఆ. 


దేవదేవు. డఖిలభావజ్ఞా. డాశిత, వరదు డైన హరికి ధరణి సురులు 
దైవతములు గాన ధారుణీదివిజుల, కంటె దైవ మొకండు గలడె భువిని? 1032 


* దేవదేవుడైన వాసుదేవునికి తెలియని విషయం లేదు, భక్తవత్సలుడగు హరికి (బ్రాహ్మణులు 
దైవసమానులు. భూలోకంలో వారికంటె వేరే దైవం లేదు. 


క్త 


మురహరు. డిట్లు కుచేలుని, చరితార్జుని జేసినట్టి చరితము విను స 
త్పురుషుల కిహపరసుఖములు, హరిభక్తియు యశము గలుగు నవనీనాథా! 1033 


* ఓ రాజా! శ్రీకృష్ణుడు కుచేలుబ్బీ కృతార్జుని చేసిన వృత్తాంతాన్ని విన్న వారికి ఇహపరసుఖాలూ, 
హరిభక్తీ యశస్సూ కలుగుతాయని శుకమహర్షి పరీక్షిన్మహారాజుతో చెప్పాడు. 


న. 


యప 


ఆ. 


-: శ్రీ కృష్ణుండు సకుటుంబముగా గ్రహణ స్నానమునకు€ బోవుట :- 
అనిన మజీయుం బరాశరపొత్రున కర్దునపౌత్రుం డిట్లనియె. 1034 


రీక్షిత్తు శుకమహర్షితో ఇలా అన్నాడు. 


క్షిత్తు 
దుష్ట శిక్షణంబు దురితసంహరణంబు, శిష్టరక్షణంబు( జేయ దలంచి 
భువిని మనుజు( డగుచు. బుట్టిన శ్రీ కృష్ణు, విమలచరిత మెల్ల విస్తరింపు. 1035 

+ దుష్టుల్ని శిక్షించటానికి, శిష్టుల్ని రక్షించటానికి, పాపాన్ని నిర్మూలించటానికి మానవరూపంతో 
జన్మించిన కృష్ణుని చరిత్ర ఇంకా సవిస్తరంగా నాకు వివరించు. 


న. 


ర్‌ 


యి 


అనిన శుకుం డిట్లనియె. 1036 


ధరణీశ! బలుండును సరసిజోదరుండు నవోన్నతసుఖలీల నుండునంత( 
జటులో[గ్రకల్పాంత సమయమందును బోలె దృగసహ్యమై సముద్దీప్త మగుచు 
రాజిల్లు సూర్యోపరాగంబు సనుదెంచు టెటింగి భూజను లెల్ల వరుస గదలి 
మును జమదగ్ని రాముండు పూని ముయ్యేడు మాజులు ఘనబలోదారు. డగుచు 


నిజభుజాదండ మండిత నిబిడ నిశిత, చటుల దంభోళిరుచిర భాస్వత్కుఠార 
మహితధారా వినిర్భిన్న మనుజపాల, దేహనిర్ముక్త రుధిర ప్రవాహములను. 1037 


౫ అప్పుడు శుకుడు పరీక్షిత్తుతో ఇలా అన్నాడు. 'మహారాజా! బలరామ కృష్ణులు ద్యారకలో సుఖంగా 
ఉన్న రోజుల్లో కల్పాంతకాలంలోవలె చూడశక్యంగాని విధంగా సూర్యగ్రహణం రానున్నదని తెలుసుకొన్నారు. 
ప్రజలందరూ తమవెంట రాగా వారు స్యమంతపంచకానికి వెళ్ళారు. పరశురాముడు అవ(క్రవిక్రమాభి రాముడై 
ఇరవైయొక్కసారి రాజలోకంమోద దండెత్తి వజ్రాయుధం వంటి తన కఠోరకుఠారంతో వారి కుత్తుకలు 
తునిమాడు. ఆ సమయంలో- 


తే. ఏను మడువులు గావించె నెచటనేని, నట్టి పావనసుక్షేత్రమగు స్యమంత 


సంచకంబున కపుడు సంభమముతోడం జనిరి బలకృష్ణులును సంతసం బెలర్ప. 1038 


4: ప్రవహించిన మహీపతుల రక్షప్రవాహాన్ని పరశురాముడు ఐదుమడుగులు కావించాడు. అవి 
స్యమంతపంచకం అనే పేరుతో పవిత్రక్షేత్రంగా రూపొందాయి. శ్రీకృష్ణ బలరామాది యాదవులందరూ 
(గ్రహణసందర్భంగా అక్కడికి చేరుకొన్నారు. 


న. 


ఇట్లు నిష్కర్ములైన రానుక్పష్ణులు లోక ధర్మానుపాలన ప్రవర్తనులై ద్వారకా నగర రక్షణంబునకుం బ్రద్యున్ను 
గద సాంబ సుచంద్ర శుక సారణానిరుద్ధ కృతవర్మాది యోధవరుల నియమించి తాము నక్రూర 
వసుదేవోగ్రసేనాది సకల యాదవులుం గాంతా సమేతులై స్రకృంద నాభరణ వస్తాదులు ధరియించి, 
శోభనాకారంబులతోడం బుప్పుక విమానంబు లనం బొలుచు నరదంబులను, మేఘంబుల ననుకరించు 
గజంబులను, మనోవేగంబులైన తురగంబుల నెక్కి వియచ్చరులం బురుడించు పురుషులు దమ్ము 
సేవింపం జని యప్తుణ్య తీర్ణంబుల నవగాహనంబు సేసి యుపవసించి యనంతరంబ. 1039 


౫ బలరామ కృష్ణులు లోకధర్మపాలనకు పూనుకొన్నవారై ప్రద్యుమ్న గదసాంబాది యాదవ 
యోధాగ్రేసరులను నగరరక్షణకై ద్యారకలో నిలిపి అక్రూర వసుదేవాదులు వెంటరాగా వారు సర్యాలంకార 
శోభితులై కాంతాసమేతంగా రథ గజ తురగాది సముచిత వాహనాలలో స్యమంతపంచకానికి వచ్చారు. ఆ 
పుణ్యతీర్జాల్లో స్నానం చేసి ఉపవాసం చేశారు. 

క. భూసురవరులకు ననుపమ, వాసో£_ లంకార ధేను వసురత్నధరి 
త్రీ సుమహిత వస్తువు లు, ల్లాసంబున దాన మిచ్చి లాలితు లగుచున్‌. 1040 


* బలరామ కృష్ణులు సువర్ల రత్న గోదాన భూదానాలతో భూసురశ్రేష్టులను సంతృప్తి పరచారు. 


క. పునరవగాహనములు సెం, పొనరం గావించి బంధుయుక్తముగా భో 
జన కృత్యంబులు దీర్చి స, దనురాగము లుల్లసిల్ల నచ్చోట దగన్‌. 1041 


౫ స్యమంతపంచకంలో మళ్ళీమళ్ళీ పుణ్యస్నానాలు చేసి బల రామ వాసుదేవులు బంధువులతో 
కలిసి భోజనం చేశారు. 


క. ఘనశాఖాకీర్ణములై, యినరశ్ములు దూజనీక యెసకం బెసంగన్‌ 
ననిచిన పొన్నల నీడల, ననిచిన వేడుకల నందనందన ముఖ్యుల్‌. 1042 


+ సూర్యకిరణాలుకూడ ప్రవేశించటానికి వీలులేనంత దట్టంగా పెరిగి చిగురించిన పొన్న చెట్లనీడలో 
బలదేవ వాసుదేవాదులు సమ్మోదంతో కూర్చున్నారు. 


క. తనరిన పల్లవ రుచిరా, సనముల నాసీను లగుచు సత్సుఖగోష్టిం 
బెనుపొందంగ నట వసియిం, చినచో. దత్పుణ్యతీర్ద సేవారతులై. 1043 


* శ్రీకృష్ణుడు మొదలైనవారు మెత్తని (క్రొత్త చిగురుటాకుల మెత్తలపై కూర్చొని సరససల్హాపాలు 
చేస్తూ (ప్రాద్దుపుచ్చారు. 


న. మున్న చనుదెంచి యున్న వనుత్వ్యాశీినర కోసల విదర్భ కురు సృంజయ కాంభోజ కేకయ 
మద్రకుంత్యారట్ట కేరలాది భూపతులును, మజణీయుం దక్కిన రాజవరులును, హితులును, నంద 
గోపాది గోపాలురును, గోపికాజనంబులును, ధర్మరాజానుగతులై వచ్చిన భీష్మ ద్రోణ ధృతరాష్ట్ర 
గంధారీ కుంతీ పాండన తద్దార నివహ సంజయ విదుర కృప కుంతిభోజ విరాట భీష్మక నగ్నజిద్రుపద 
శైబ్య ధృష్టకేతు కాశిరాజ దమఘోష విశాలాక్ష మైథిల యుధామన్యు సుశర్మలును, సపుత్రకుండైన 
బాహ్లికుండును మొదలుగా ననేకులు నుగ్రసేనాది యాదవ ప్రకరంబులం బూజలం దృప్తులం జేసిన 
వారునుం బ్రముదితాత్ములై; రయ్యెడ. 1044 


౫ క్షత్రియప్రముఖు లనేకులు తీర్థసేవాభిలాషులై అంతకు మునుపే స్యమంతపంచకానికి వచ్చారు. 
ఆవచ్చిన వారిలో జౌశీనర మత్స్య కోసల విదర్చాది దేశాధీశ్వరులూ, నందగోపాది గోపాలకులూ ధర్మరాజుతో 
కలిసివచ్చిన భీష్మద్రోణ ధృతరాష్ట్ర సంజయ విదురాదులూ, ఇంకా మిగిలిన క్షత్రియ(్రేష్టులూ ఉన్నారు. 
వారందరూ ఉ(గ్రసేనాది యాదవముఖ్యులను పూజించారు. అందుకు వారంతా సంతోషించారు. 


క. ఆ రాజులు గాంచిరి నిజ, నారీయుతు లగుచు నంగనాపరివారున్‌ 
ధీరున్‌ దానవకుల సం, హారున్‌ గోపీమనోవిహారు సుదారున్‌. 1045 

1 ఆ రాజులు తమ భార్యలతో కూడి ప్రియకాంతా సమేతుడై వున్న శ్రీకృష్ణుణ్మి ఆ దానవకుల 
సంహారుణ్ద ఆ గోపికామనోవిహారుణ్లి సందర్శించారు. 


న. కని య మ్మాధవ బలదేవులు సేయు సముచిత పూజావిధానంబులం బరితృప్తులై, య మ్ముకుందు 
సాన్నిధ్యంబు గలిగి, తదీయసంపద్విభవాభిరాములై విలసిల్లుచున్న యు(గ్రసేనాది యదు వృష్టి 
పుంగవులం జూచి, వారలతోడ నా రాజవరులు మాధవుండు విన నిట్లనిరి. 1046 

* బలరామ కృష్ణులు కూడా ఆ రాజ(శ్రేష్టులను సాదరంగా సత్కరించారు. వారికంతో ఆనందం 

కలిగింది, శ్రీకృష్ణుని సన్నిధిలో అతని అనుగ్రహలబ్ధ వైభవంతో ప్రకాశిస్తున్న ఉగ్రసేనాది యాదవ 
(ప్రముఖులను చూచి కృష్ణునికి వినబడే విధంగా వారిలా అన్నారు. 

మ. మన శాస్త్రంబులు వాక్కులున్‌ మనములున్‌ నూంగల్యముం బొంది పా 
ననమై యొస్పెడి నే రమా విభుని భాస్వత్సాదపంకేజ సే 
చన తోయంబుల నే మహాత్ముని పదాబ్బాతంబు లెందేని సో 
కినచో టెల్లను ముక్తి హేతు వగు, నీ కృష్ణుండె పో! చూడంగన్‌. 1047 


+ మన శాస్త్రాలూ, వాక్కులూ, మనస్సులూ ఏ పరంధాముని పాదపద్మ తీర్ధంవల్ల పవిత్రము లౌతు 
న్నాయో, ఏ మహాత్ముని పాదస్పర్శకు నోచుకొన్న ప్రదేశమంతా ముక్తి దాయక మౌతున్నదో అటు వంటి 
మహానుభావు డీ కృష్ణుడు. 

చ. సనక సనందనాది మునిసత్తము లంచిత యోగదృష్టిచే. 

బనివడి యాత్మలన్‌ వెదకి పట్ట నగోచరమైన మూర్తి యి 
ట్లనవరతంబు మాంస నయనాంచల గోచరు. డయ్యనటె! యే 
మన నగు? వీరిపుణ్యమున కాదట నెట్టితపంబు సేసిరో? 1048 


* సనక సనందాది మహామునులు తమ యోగదృష్టితో ఆత్మ సాక్షాత్కారం చేసుకోదలచినా, గోచరం 
కాని మంగళమూర్తిని మీరు ఎల్లవేళలా కనులారా చూడగలుగుతున్నారు. వీరి పుణ్య మెంతటిదో గదా ! 
వీరు ఎంత తపస్సు చేశారో! 


మ. నిరయస్వర్గము లాత్మ( గైకొనక తా నిర్వాణమూర్తైన యీ 
హరింజూడన్‌, హరితోడంబల్క, హరిమే నంటన్‌, హరిం బాడంగా 
హరితో నేంగ , సహాసనాస్తరణ శయ్యావాసులై యుండ౦గన్‌ 
హరి బంధుత్వసఖిత్వముల్‌ గలుగు భాగ్యం బెట్టు సిద్ధించెనో? 1049 


౫: ఉ(గ్రసేనాది యాదవ పుంగవులు స్వర్గ నరకాలను గూర్చి విచారించకుండా ఈ కృష్ణుణ్మి చూస్తూ, 
కృష్ణునితో మాట్లాడుతూ, కృష్ణుని శరీరాన్ని స్పృశిస్తూ, కృష్ణుని కొనియాడుతూ, కృష్ణునితో కలిసి ప్రయాణం 

చేస్తూ, కలిసి కూర్చుంటూ, కలిసి శయనిస్తూ ఉన్నారు. కృష్ణునితో బంధుత్వ మిత్రత్వాలు కలిగే భాగ్యం 
వీరికెలా ప్రాప్తించిందో అని ఆ రాజ శ్రేష్టులంతా ఆశ్చర్యపడ్డారు. 


తే. అనుచు యాదవ వృష్టి భోజాంధకులును, హరిదయాలబ్ద నిఖిలార్జు లగుచు నున్న 
మనికి. దమ చిత్తముల( బలుమాజు. బొగడి, పరిణమించిరి;ి యంత న ప్పాండుమహిషి, 1050 
* కృష్ణుని దయవల్ల ప్రాప్తించిన సకల వైభవాలతో జీవిస్తున్న ఉగ్రసేనాది యదువృష్టి పుంగవులను ఆ 
రాజు లందరూ మోది విధంగా అభినందించారు. 


వ. అప్పుడు. 1051 
క. తన సుతులకు గాంధారీ, తనయుల గావించు సపకృతంబుల కాత్మన్‌ 

ఘనముగ నెరియుచు నచ్చటం గనుంగొనె వసుదేవు విగతకల్మషభావున్‌. 1052 
వ. అట్టు గనుంగొని యతనితో నిట్లనియె. 1053 


* ఆ సమయంలో పాండురాజు పల్ని కుంతీదేవి తన కుమారులకు కౌరవులవల్ల కలిగిన అపకారాలను 
స్మరించుకొని మనస్సులో బాధపడుతూ తన అన్నగారైన వసుదేవునితో ఇలా అన్నది. 
క. ఓ యన్న ! పాండుతనయులు, నీ యల్లుం డ్రడవులందు నెజటీ మృగములతో 
బాయని యిడుమల. బడ గరు, ణాయత్తుల రగుచు మీర లరయంగ వలదే ? 1054 
+ అన్నయ్యా! పాండురాజు కుమారులూ, నీకు అల్టుళ్లూ అయిన పాండవులు కీకారణ్యాలలో భీకరమృగాల 
మధ్య పలుబాధలకు గురి అవుతున్నారు. వారిని మోరు దయా(ర్హహృదయంతో చూడాలి గదా? 


వ. అని బహుప్రకారంబుల సంతాపించుచు మజీయు నిట్లనియె. 1055 
* ఈ విధంగా కుంతీదేవి పరిపరివిధాలుగా పరితపించుతూ వసుదేవునితో ఇంకా ఇలా అన్నది. 
క. అతిబలవంతపు విధి దా( '(బతికూలంబైన( గలరె బంధువు? లనుచున్‌ 
ధృతి గలంగ బాపష్పజలపూ, రితలోచన యగు సహోదరిం జూచి యనెన్‌. 1056 
* బలవత్తరమైన విధియే ప్రతికూల మైనప్పుడు ఇక బంధువు లంటూ ఎవరున్నారు అని కుంతి 
కంటతడిబెట్టి దుఃఖించగా వసుదేవు డామెతో ఇలా అన్నాడు. 


సీ. తల్లి! నీ కేల సంతాపింప మనమున దలపంక విధి నేల సాలసె? దింత 
యభిల నియామకుండగు నీశ్వరుండు మాయ యవనికాంతరు(దైన యట్టి సూత్ర 
ధారుని కై వడి. దగిలి నటింప౦గ మనుజులు కీలుబొమ్మలు దలంపం; 
గావున విధిసేంత( గడచి వర్తింపంగ, దేవతలకునై న6 దీజ; దట్టు 


తే. క్రోధచిత్తుండు కంసుండు బాధవజుప, నిలయములు దప్పి నే నడవుల( జరింప 
ఘనకృపానిది యీ హరి గలుగంబట్టి, కోరి మా కిండ్లు గ్రమ్మజం జేరం గలిగె”. 1057 

+: అమ్మా! నీవు చింతించడం దేనికి? విధిని నిందించడ మెందుకు? అన్నింటికీ కర్ర ఈశ్వరుడు. 
అతడు మాయ అనే తెరవెనుక ఉన్న సూత్రధారివంటి వాడు. మానవు లతని చేతిలో కీలుబొమ్మలు కనుక 
విధి కెదురీదడానికి దేవతల కైనా సాధ్యం కాదు. పూర్వం దుర్మార్గుడైన కంసుడు మమ్ములను [క్రూరంగా 
బాధించాడు. మేము మా నెలవులు వీడి అడవులపాలై నానా అవస్థలు పడ్డాము. కరుణా సింధువైన ఈ 
శ్రీకృష్ణుని అను[గ్రహంచేత మేము ఆపదలనుండి గట్టెక్కి ఇలా ఉన్నాము. 

న. అని యూరడిలం బలుకు నవసరంబున. 1058 

౫: ఈ విధంగా వసుదేవుడు కుంతిని ఊరడించాడు. 


క నందయశోదలు గోపక, బృందంబులు గోపికలును బిరిగొని పరమా 
నందంబున జనుదెంచిరి, మందరధరు( జూచువేడ్క మనముల. బొడమన్‌. 1059 


అప్పుడు నంద యశోదలు, గోపాలురూ, గోపికలూ తమ వెంటరాగా శ్రీకృష్ణుజ్హి చూడటానికి 
పరమానందంతో నచ్చారు. 


న. ఇట్టు సనుదెంచి. 1060 


క. అతిచిరకాల సమాగతు, నతని నిరీక్షించి వృష్టి యాదవ భోజ 
ప్రతతులు నెదురే(గ౧ి సము, న్నతితో నాలింగనములు నడసిరి వరునన్‌. 1061 


1 ఈ విధంగా చాలాకాలం తరువాత వచ్చిన నందాదులకు యాదవప్రముఖులు ఎదురేగి ప్రేమతో 
పరామర్శించి స్వాగతం పలికారు. 


క. వసుదేవుండు వారికి సం, తసమున€ గానించె సముచితక్రియ లంతన్‌ 
ముసలియు హరియును మొక్కిరి, వెస నందయశోదలకును వినయం బెస(గన్‌. 1062 
౫ వసుదేవుడు మహానందంతో వారికి సముచితమైన సత్కారం చేశాడు. బలరామ కృష్ణులు 
వినయసుందరులై నంద యశోదలకు నమస్కరించారు. 


వ. అట్టు నమస్కృతులు సేసి యాలింగనంబులు గావించి, నయనారవిందంబుల నానందబాష్పంబులు 
దొరంగ నజ లేని స్నేహంబులు చిత్తంబుల నత్తమిల్ల నేమియుం బలుకకుండి; రంత న య్యశోదాదేవి 
రామకృష్ణుల నిజాంకపీఠంబుల నునిచి యక్కునం గదియం దిగిచి, చెక్కిలి ముద్దుగొని, శిరంబులు 
మూర్కొని, చిబుకంబులు పుడుకుచు6 బునఃపునరాలింగనంబులు గావించి, పరమానందంబునం 
బొందుచు నున్నంత(. బదంపడి. 1063 


+ బలరామ కృష్ణులు నంద యశోదలకు మొక్కి కౌగిలించుకొని భక్ష్యృనురాగాలూ, కొజతలేని స్నేహాలూ 
పెల్లుబికి కనులవెంట ఆనందబాష్పాలు పొంగిపారలగా మాటలు రాక మౌనంగా ఉన్నారు. యశోద బలరామకృష్ణులను 
ఒడిలో కూర్చుండబెట్టుకొన్నది. వారిని తన గుండెలకు హత్తుకొన్నది. కపోలాలు ముద్దాడింది. మూర్జాఘ్రాణం 
చేసింది. చిబుకాలు నిమురుతూ పలుమారు కౌగిలించుకొని పరమానందం పొందింది. 

చ. స్టిరమతితోడ రోహిణియు దేవకియుం దగ నందగోప సుం 
దరి గని కౌంగిలించికొని తతృతులెల్ల. దలంచి యింతి! న్దీ 
నరుండును నీవు బంధుజన వత్సలతన్‌ మును చేయు సత్కతుల్‌ 
మజవ(గ వచ్చునే ? తలంప మా కి/ నెన్నంటికిం దలోదరీ! 1064 


: రోహిణీ, దేవకీ ఇద్దరూ యశోదాదేవిని (ప్రేమతో కౌగిలించు కొన్నారు. ఆమె చేసిన సత్కార్యాలను 
స్మరించుకొని వా రామెతో 'అమ్మా! నీవూ నీ భర్తా ఎనలేని బంధుప్రీతితో పూర్వం చేసిన మంచి పను 
లెన్నటికైనా మరువగలమా!' అన్నారు. 


క. జననం బందుట మొదలుగ, ఘనమోహముతోడ. బెంచుకతమున( దమకున్‌ 
జననీ జనకులు వీరని, మనమున( దలపోయలేరు మము నీ తనయుల్‌. 1065 


* పుట్టింది మొదలు మోరే బలరామ కృష్ణులను అపారమైన అనురాగంతో పెంచి పెద్దచేశారు. 
అందుకే నీ బిడ్డలైన వీళ్లు ఇప్పటికీ మమ్ములను జననీ జనకులని భావింపలేకున్నారు. 


క. అంటిన ప్రేమను వీరిం, గంటికి టెప్పడ్డమైన గతిం బెంపంగ మా 
కంటెన్‌ నెన రౌటను మీ, యింటన్‌ నసియించి యుండి రిన్నిదినంబుల్‌. 1066 


* మోరు కంటికి రెప్పలాగా వీళ్లను పెంచారు. వీరిపై మా కంటే మోకే ప్రేమ ఎక్కువ. కనుకనే వీళ్లు 
మీయింట్లో యిన్నాళ్లూ సుఖంగా ఉన్నారు. 

వ. అని యిట్లు ప్రియాలాపంబులు పలుకుచుండు నవసరంబున గోపాలసుందరు లమందానంద 

కందళితపృదయ అయి హృదయేశ్వరుండైన గోవిందు(డు చిరకాల సమాగతుం డగుటం జేసి, 

యతనిం జూచు తలంపు లుల్లంబుల వెల్లిగొనం చేరి. 1067 


4 రోహిణీదేవీ, దేవకీదేవీ యశోదతో ఇలా సల్దాపం చేస్తూ ఉండగా, గోపకాంతలు రాకరాక వచ్చిన 
తమ ప్రాణేశ్వరుడైన శ్రీకృష్ణుణ్ళి చూడటానికి తహతహలాడుతూ ఆనందం పొంగిపొరలే హృదయాలతో 
అక్కడికి వచ్చారు. 


చ. నళినదళాక్షు. జూచి నయనంబులు మోడ్వ6గ6 జాల కాత్మలన్‌ 
వలచి తదీయమూర్తి నిభవంబు దలంచుచు. గౌంగిలించుచుం 
బులకలు మేన జాదుకొన. బొల్తులు సొక్కిరి బ్రహ్మమున్‌ మనం 
బున గని చొక్కు యోగిజనముం బురుడింప(గ మానవేశ్వరా! 1068 
* ఆ గోపికలు గోపాలుల్లి చూస్తున్నంతసేపూ, తమ కళ్ల రెప్పల్ని వాల్బలేకపోయారు. వారు శ్రీకృష్ణుని 
జగనో శన సౌందర్యవైభవాన్ని తలచుకుంటూ, తమ అత ]లలో అచ్యుతుని కౌగిరించుకొన్నారు. వారి తనువులు 
గగుర్భొడిచాయి. బ్రహ్మసాక్షాత్కారంవల్ల పరవసించే యోగులలాగా గోపస్రీలు పరవశించారు. 

చ. పొలం(తుల భావ మాత్మ గని ఫుల్ల సరోరుహలోచనుండు వా 
రల నపు డేకతంబునకు రమ్మని తోకొని పోయియందున 
ర్మిలి6 బరిరంభణంబు లొనరించి అసద్దరహాసచంద్రికా 
కలిత కపోలుండై పలికె. గాంతల భక్తినితాంతచిత్తలన్‌. 1069 


* శ్రీకృష్ణుడు గోపికల అభిలాషను తెలుసుకొన్నాడు. వారిని ఏకాంత ప్రదేశానికి తోడ్కొని వెళ్ళి 
(ప్రేమతో కౌగిలించుకొని భక్తిపరవశలైన వారితో చిరునవ్వు నవ్వుతూ ఇలా అన్నాడు. 


చ. “వనజదళాక్షులార! బలవద్రిపు వర్గములన్‌ జయింప(గా( 
జని తడ వయ్యె; దీనికి భృశంబుగ మీ మది నల్గకుండు.డీ! 
యనయము దైవ మిట్లు సచరాచరజాలము నొక్కవేళ గూ 
ర్చును నొకవేళ( బాపును మరుద్ధతతూల తృణంబులం బలెన్‌. 1070 


౫ ఓ వనజాక్షులారా! బలవంతులైన శత్రువులను జయించటానికి వెళ్ళాము. తిరిగి రావటానికి 
ఆలస్యమైంది. దీనికోసం మో రింతగా అలుకపూనటం తగదు. గాలి కెగురగొట్టబడే గడ్డిపరకల్లాగా చరాచర 
(ప్రపంచం దైవసంకల్పాన్నిబట్టి ఒక్కోసారి కలుస్తూ, ఒక్కోసారి విడిపోతూ వుంటుంది. 

సీ, తరలాక్షులార! మద్భక్తి చేతనులకు( దనరు మోక్షానందదాయకంబు 

జప తపో వ్రత దాన సత్కర్మముల ముక్తి కలుగంగ నేరదు కాన. దలంప 
విధి శివ సనకాది విమలచిత్తంబుల. బొడమిన భక్తి మీ బుద్దులందు 
జనియించె మీ పూర్వ సంచిత సాభాగ్య మెట్టిదో యది తుదముటె నింక 


తే. నటమటము గాదు మీకు నెన్నంటికి నైనం గలుగనేరవు నిరయసంగతములైన 
జన్మకర్మము లిటమీ/ద మన్మనీషు సుమహిత ధ్యానలార! యో రమణులార! 1071 


* నాపై భక్తి గలవారికి మోక్షం సులభసాధ్యమై ఆనందదాయక మౌతుంది. కేవలం జప తపో దానాది 
సత్కార్యాలవల్ల ముక్తి కలుగదు. శివ బ్రహ్మ సనక సనందాదుల హృదయాల్లో అంకురించని భక్తి మీలో 
మొలకెత్తింది. ము పురాకృత సుకృతవిశేషం పరిపూర్షంగా ఫలించింది. ఇక మో కే కష్టాలూ ఉండవు. నరక 
హేతువులైన జన్మ కర్మలు మోకిక కలుగవు. 

సీ అఖిలభూతములకు ననయంబు నాది మధ్యాంతరాంతర్భహిర్వాప్తి నైన 

ఘటపటాదిక భూతకార్యంబులకు నుసాదానకారణములై తనరునట్టి 
గగనానిలానలకక్షోణులను భూత పంచకం బైక్కత వడయుగాదె 
లోకంబులందు. బంచీకరణవ్యవస్థలచేత నట్టి భూతముల రీతి 


తే. గగనముఖభూత తత్కార్యకారణముల6 దగిలి యాధార హేతుభూతంబ నైన 
నాకు(బర మన్య మొక్కండెన్నంగ లేదు, విమలమతులార! మాటలు వేయు నేల ? 1072 

* సర్వదశల్లోనూ, సమస్తభూతాల బహిరంతరాల్లోనూ నే నుంటాను. సకల ప్రాణుల కార్యకలాపాలకూ 
పృథివి జలం అన్ని వాయువు ఆకాశం అనే పంచభూతాల సంబంధమే కారణం. అటువంటి పంచభూతాలకూ 
ఆధారం నేనే. సర్వమునకూ నేనే కర్తను. అట్టి నాకు స్వ్పపర తారతమ్యాలు లేవు. 

తే. అనిన దెలినొంది వారు దేహాభిమాన, ములు సమస్తంబు విడిచి 'యో నలిననాభ! 

నిఖిలజగదంతరాత్మ! మానిత చరిత్ర !, భక్తజన మందిరాంగణ పారిజాత! 1073 


తే. ఘోరసంసార సాగరోత్తారణంబు, ధీయుత జ్ఞానయోగి హృద్ద్యేయవస్తు 
వగుచు. జెలువొందు నీ చరణాంబుజాత, యుగళమును మూ మనంబుల దగుల నీవె 1074 


4: శ్రీకృష్ణుడు తన మాహాత్యాాన్ని విశదీకరించగా విని గోపికలు వివేకవతులై దేహాభిమానాలను 
విసర్దించారు. అచ్యుతుని అనంతగుణాలను వారు ప్రస్తుతించారు. ఓ పుండరీకాక్ష! సచ్చరిత్రా! భక్త మందారా! 
ఘోరమైన సంసారసముద్రాన్ని దాటడానికి ఆధారమై యోగిజన హృదయాలలో సుప్రతిస్టితమై తనరారు 
నీ పాదపద్మయుగళం మా మనస్సులలో నిరంతరం వెలుగొందు గాక ! అని గోపికలు శ్రీకృష్ణుణ్లి ప్రార్ధించారు. 


క. అని వేడినం గృష్పుండు ముని, వినతుండు కరుణించి వల్లవీజనములు గో 
రిన యట్ల యిచ్చె. గరుణా, వననిధి సద్భక్త లోకవత్సలు( డంతన్‌. 1075 


* కరుణాసింధువూ, భక్తవత్ప్సలుడూ ఐన నందనందనుడు గోపికలు కోరిన వరా లిచ్చాడు. 


ఉ. ధర్మతనూభవుం గని పదంబులకున్‌ నతుండై సపర్యలన్‌ 
నిర్మలభక్తిమై నడపి “నీవును దమ్ములు బంధుకోటి స 
త్కృర్మ చరిత్రులై తగు సుఖంబుల నొప్పుచు నున్న వారె నా 
నర్మిలి. బాండవాగ్రజుండు న మ్మధుసూదనుతోడ నిట్లనున్‌. 1076 
* తరువాత శ్రీకృష్ణుడు ధర్మరాజును సందర్శించి అతని పాదాలకు నమస్కరించి ధర్మరాజా! 
నీవూ, నీ తమ్ముళ్లూ, బంధు జనాలూ సత్కర్మనిరతులై సుఖంగా ఉన్నారా అని అడిగాడు. ధర్మరాజు 
కృష్ణునితో ఇలా అన్నాడు. 
క. సరసిజనాభ ! భవత్సద, సరసీరుహ మాశ్రయించు జను లతిసౌఖ్య 
స్ఫురణం బొలుపారుచు భువి జరియింపరె! భక్త పారిజాత ! మురారీ ! 1077 
+ పద్మనాభా! నీవు భక్తులపాలిటి పారిజాతానివి. నీ పాదార విందాలను ఆశ్రయించిన వారు 
నిత్యసౌభాగ్యాలతో అత్యంతసంతుష్టులై ఉంటారు గదా! 
న. అదియునుం గాక 1078 
సీ సుమహిత స్వస్న సుషుప్తి జాగరములన్‌ మూండవస్థల బాసి వాడి మిగిలి 
వెలి నుందు లో నుందు; విశ్వమై యుందువు;, విశ్వంబు నీయందు వెలుంగుచుండు; 

భవదీయ మహిమచే. బాటిల్లు భువనంబు, లుదయించు నొక వేళ నుడిగి మడు(గు; 
సంచితాఖండితాజ్ఞానివై యొప్తుచు నవిహత యోగమాయాత్మ( దనరి 


తే. దురితదూరులు నిత్యముక్తులకు( జెంద, నలవియై పెంపు దీపింతు వంబుజాక్ష ! 
ఘనకృ్పపాకర ! నఖిల వికారదూర!, నీకు మొక్కెద సర్వలోకైకనాథ ! 1079 
౫: అంతేకాదు. అచ్యుతా! జా(గ్రత్‌ స్వప్న నిద్రావస్టలకు నీవు అతీతుడవు. సర్వవ్వాపివి. విశ్వమే నీవు. 
నీవే విశ్సం. ఈ విశ్వం నీ యందే నిలిచి ఉంటుంది. సృష్టిస్థితి లయాలు నీ సంకల్పాధీనాలు. నీవు అఖండజ్ఞాన 
స్వరూపుడవు. యోగమాయ నీకు లోబడి ఉంటుంది. పాపదూరులై నిత్యముక్తులైన యోగులకు న్‌వు 
గోచరిస్తావు. అట్టి నీకు నేను నమస్కరిస్తున్నాను. నీరజాక్షుడవూ, నిఖిలలోకాధినాథుడవూ, నిర్వికారుడవూ, 
నిరతిశయ కృపాసముద్రుడవూ అయిన నీకు నమస్కరిస్తున్నాను. 


క అని వినుతించిన నచ్చటి, జనపాలక బంధుమిత్ర సకలజనములున్‌ 
విని యనురాగిల్లిరి నె, మ్మునముల నానంద జలధిమగ్నులు నగుచున్‌. 1080 


* ఈవిధంగా ధర్మరాజు శ్రీకృష్ణుల్ల ప్రస్తుతించగా విని అతని బంధువు లందరూ ఎంతో సంతోషించారు. 


తే. అట్టి యొప్పగువేళ నెయ్యంబు మెజసి, యొక్కచోటను సంతోషయుక్తు లగుచు 
దానవాంతక సతులును దద్రౌపదియును, గూడి తమలోన ముచ్చట లాడుచుండి. 1081 
* ఆ సంతోషమయమైన సమయంలో అన్యోన్యస్నేహం అతిశయించగా శ్రీకృషుఅణి కాంతలూ, 
(ద్రౌపదీ కలిసి సరససల్లాపాలలో మునిగితేలారు. 


-: లక్షణం యను శ్రీ కృష్ణుని యష్ట్రమభార్య ద్రాపదీ దేవికి. దన వివాహ వృత్తాంతంబు దెలుపుట :- 


వ. అట్టియెడ6 గృష్ల కథావిశేషంబులు పరితోషంబున నుగ్గడించుచు( బ్రసంగ వశంబున నా రుక్మిణీదేవి 
మొదలగు శ్రీకృష్ణు భార్యలం గనుంగొని పాంచాలి యిట్లనియె. 'మిమ్ము( బుండరీకాక్షుండు వివాహం 
బయిన తెజంగులు వినిసింపుండన వారును దమ పరిణయంబుల తెణంగులు మున్ను నే నీకుం 
జెప్పిన విధంబున వినిపించి; రందు సవిస్తరంబుగా( దెలియం బలుకని మద్రరాజకన్యకా వృత్తాంతం 
బా మానిని పాంచాలికిం జెప్పిన విధంబు విను మని శుకుండు పరీక్షిన్నరేంద్రున కిట్లనియె. 1082 

* ద్రౌపదీదేవి శ్రీకృష్ణుని గాథలను ప్రస్తావించి సంతోషంతో రుక్మిణి మొదలైన అంతఃపురకాంతలతో 

'మోకు జనార్దనునితో పరిణయమైన విధానాన్ని వెల్లడించండి'- అని కోరింది. ఓ పరీక్షిన్మహారాజా! ఒక్క 
లక్షణ తప్ప తక్కిన భార్య లందరూ తమతమ వివాహ వృత్తాంతాలను నేను నీకు మునుపు చెప్పిన విధంగా 
(ద్రౌపదికి తెలిపారు. తరువాత మద్రదేశాధిపతి పుత్రి అయిన లక్షణ తాను కృష్ణుణ్లి పరిణయమాడిన 
సన్నివేశాన్ని (ద్రౌపదికి వివరిస్తూ ఇలా అన్నదని శుకమహర్షి పరీక్షిత్తుకు చెప్పసాగాడు. 

సీ, పాంచాలితో మద్రపతిసుత యిట్లను సంగీతవిద్యా విశారదుండు 
నారదుచేతి వీణాస్వనకలిత మై నట్టి గోవింద కథావృతంబు 

దవిలి యే6గ్రోలి చిత్తము దన్మయత్వంబు నొంది మోదించుచు నుండునంత 
దుహితృవత్ప్సలు(డు మద్గురుడు దా నది విని సదుపాయ మొక్కటి మది. దలంచి 


తే. చదల నె బృంగి నైన గోచరము గాక, వారి మధ్యములో నభివ్యాప్తి దోయ 
మత్స్యయంత్రంబు కల్పించి మనుజు లెంత, వారి కైనను దివ్వ మోవంగరాని. 1083 


4: మద్రరాజు పుత్రిక లక్షణ [ద్రౌపదితో ఇలా అన్నది. పాంచాలరాజపుత్రీ! నేను నారద గానలోలుడైన 
గోవిందుని కథా సుధలు తనివితీరా గ్రోలి పరవశించేదాన్ని. నేనంటే నా తండ్రి కెంతో ప్రేమ. అతడు నా 
మనోభి[ప్రాయం తెలుసుకొని నా వివాహానికి ఒక ఉపాయం ఆలోచించాడు. ఆకాశంలో కంటికి కానరాని 
మత్స్య యంత్రాన్ని ఏర్పాటుచేసి (క్రింద ఉన్న నీటిలో అది ప్రతిబింబించేలా చేశాడు. 

తే. ధనుపు. బవిచండ నిష్టురాస్తంబు నచట, సంచితంబై న గంధపుష్పాక్షతలను 

బూజ గావించి యునిచి యే పురుషుండేని, నిద్దబలమున నీ చాప మెక్కు వెట్టి. 1084 


+ ఎంతటి యోధులకైనా ఎక్కు పెట్టడానికి అసాధ్యమైన ధనువునూ, వజ్రసదృశమైన బాణాన్నీ అక్కడ 
ఉంచి గంధపుష్పాక్షతలతో పూజ కావించాడు. 


క. ఈ సాయకంబు నారిం, బోసి వెసన్‌ మతయంత్రమున్‌ ధరంగూలన్‌ 
వేసిన శౌర్యధురీణుండు, నాసుత వరియించు నని జనంబులు విన(గన్‌. 1085 


* ఈ వింటిని మోపెట్టి మత్యయంతత్రాన్ని పడగొట్టిన వీరుల్లే నా పుత్రిక పరిణయ మాడుతుంది' 
అని మా తండ్రి ప్రకటించాడు. 
క. చాటించిన న వ్యార్తకుంబాటించిన సంభమముల బాణాసన మౌ 
ర్వీ టంకార మహారవ, పాటితశాత్రవులు బాహుబల సంపన్నుల్‌. 1086 


క. సుందరతనులు దదుత్సవ, సందర్భనకుతుకు అమిత 'సైన్యులు భూభృ 
న్నందను లేతెంచిరి జన, నందితయశు లగుచు మద్రనగరంబునకున్‌. 1087 


+ మా తండ్రి చాటింపును విలువిద్యలో ఆరితేరిన వీరులెందరో విన్నారు, సుందరాకారులైన ఆ 
రాజకుమారులు కుతూహలంతో మద్రనగరానికి వచ్చారు. 
క. చనుదెంచిన వారికి మ, జనకుడు వివిధార్భృనములు సమ్మతి. గావిం 
చిన నా బాహుబలాఢ్యులు, ధనువుం జేరంగ నరిగి ధైర్యస్స్పూర్తిన్‌. 1088 
* వచ్చిన రాకుమారులను మా తండ్రి సంతోషంతో స్వాగతం పలికి సత్కరించాడు. బాహు 
బలసంపన్నులైన ఆ రాజపుత్రులు ధైర్యంతో ధనువును సమాపించారు. 


వ. ఇట్టు డగ్గజీ యద్దనువుం గనుంగొని. 1089 

ఉ. కొందలు పూనలేక చనం గొందణు పూని కదల్పలేక పోం 
గొంద ఉొకింత యెత్త నొక కొందణు మోపిడలేక దక్కంగాం 
గొంద జొకింత యెక్కిడుచు€ గోరి నృపాలకు లిట్టు సిగ్గునుం 
జెంది తలంగి పోవుచును 'సీ యిట కేం/గుట నీతి తి ప్పనన్‌. 1090 


* అలా వచ్చిన వారిలో కొందరు ధనుస్సును సమోపించడానికే సంకోచించారు. మరికొందరు 
కొంతప్రయత్నించి కదలించ లేకపోయారు. వింటిని ఎలాగో మోదికెత్తినా దాని నెక్కు పెట్టలేక మరికొందరు 
విఫలు లయ్యారు. ఇంకా కొందరు ఇక్కడికి రావడమే తప్పయిందని తలచి సిగ్గుతో వెనుదిరిగి వెళ్ళిపోయారు. 


న్‌; అట్టియెడ. 10901 


క. భీముడు రాధేయుండు ను, ద్దామగతి న్నెక్కు ద్రోంచి తగ నమ్మీనం 
బేమణక దిరుగుచుంటయు. దా మేమియు నెజు(గలేక తలంగిన పిదపన్‌. 1092 


+ ఆ సమయంలో భీముడూ, కర్షుడూ మత్స్యయంతత్రాన్ని పడగొట్టడానికి ధనుస్సు ఎక్కుపెట్టికూడా 
వేగంగా తిరుగుతున్న మత్యాాన్ని గుర్తింపలేక తొలగిపోయారు. 


క. అమరేంద్ర తనయు(డ మ్మ, తము నేయ మపాయ మెటింగి తగ నేసియు మీ 
నము ద్రుంపలేక సిగ్గున, విముఖుండై చనియె నంత వికలుం డగుచున్‌. 1093 


+ అర్జునుడు మత్స్యయంత్రాన్ని భేదించే ఉపాయం తెలిసిన వాడే. అయినా ఆయన ఎందుకనో ఆ 
యంతాన్ని కొట్టలేక విఫలు డైనాడు. 


వ. ఇట్టు సకల రాజకుమూరులుం దవుతము ప్రయత్నంబులు విఫలంబులైన ముఖభారనిందంబులు 
ముకుళించి దైన్యంబున విన్ననై చూచుచున్న యెడ. 1094 


౫ ఇలా రాజకుమారు లందరూ తమ (ప్రయత్నం ఫలించలేక పోగా దీనవదనులై మౌనంగా 
ఉండిపోయారు. 
చ. సరసిజ పత్రలోచనుండు చాపము సజ్యము సేసి యుల్లస 
చృర మరింబోసి కార్ముకవిశారదుండై యలవోక వోలె ఖే 
చర మగు మీనముం దునిమె సత్వరతన్‌ సురసిద్ద సాధ్య గ! 
చరజయశబ్ద మొప్ప బెలుచం గురిసెం దివి( బుష్పవర్షముల్‌. 1095 
౫ అప్పుడు శ్రీకృష్ణుడు విలైక్కు పెట్టి, బాణం ప్రయోగించి అలవోకగా మత్స్యయంత్రాన్ని పడగొట్టాడు. 
దేవతలు జయ జయ ధ్వానాలు చేశారు. ఆకాశం నుండి శ్రీకృష్ణుని మీద పుష్పవర్షం కురిసింది. 


వన. అ య్యవసరంబున నేనుం బరితుష్టాంతరంగనై పరమానందవికచ వదనారవింద నగుచు, నిందిందిర 
సన్నిభంబులగు చికురబృందంబులు విలసదలిక ఫలకంబునం దళుకు లొలుకు ఘర్మజల కణంబులం 

గరంగు మృగమద తిలకంపు టసలున మసలుకొనినం గరకిసలయంబున నోసరించుచు మిసమిస 
మను మెరుంగుగములు గిటికొన నెజటీగౌను వడవడ వడంక నప్పుడు మందగమనంబున. 1096 


౫ అప్పుడు నాకు పరమానందం కలిగింది. ఒడలంతా చెమర్చింది. చెమటచేత తడిసి కరగిన నా 
అలికఫలకంమీద కస్తూరి తిలకంలో ముంగురులు చిక్కుకొన్నాయి. వాటిని నా మృదువైన చేతులతో 
చక్కచేస్తూ మందగమనంతో ముందుకు నడిచి వెళ్ళాను. 


చ. లలితపదాబ్ద నూపురకలధ్వనితో దరహాస చంద్రికా 
కలిత కపోలపాలికల( గప్త్పు సువర్లవినూత్న రత్న కుం 
డలరుచు లొప్ప( గంకణరుణంకృతు లింపెనలార రంగ భూ 
తలమున కేగుదెంచి ముఖతామరసం బప్పుడెత్తి చూచుచున్‌. 1097 


౫ కాలిఅందెలు ఘల్టుఘల్టుమని (మోగగా, పెదవుల పై మందహాసం చిందులాడగా చెక్కుటద్దాల పై 
బంగారుకుండలాల దీప్తులు జాలువారగా. మణికంకణాల మధురధ్వనులతో ఒయ్యారంగా రంగస్థలం 
మీదికి వెళ్ళి ముఖమెత్తి అటూ ఇటూ పరికించాను. 


చ. నరపతులం గనుంగొని మనంబున వారి. దృణీకరించి మ 
తృరజలజాత దివ్యమణి కాంచనమాలిక న మురారి కం 
ధరమున లీలమై నిడి పదంపడి నవ్య మధూకదామ నూ 
హరికబరిం దగిల్భితి నయంబున. గన్నుల లజ్జ దేజ(గన్‌. 1098 


+ రాజకుమారు లందరినీ తృణీకరించి నా చేతుల్లో ఉన్న కనక కమలహారాన్ని శ్రీకృష్ణుని మెడలో 


వేశాను. అలాగే ఇప్పపూల దండతో ఆయన వక్షాన్ని అలంకరించాను. ఆ సమయాన నా కళ్లల్లో సిగ్గు 
తొణికిస లాడింది. 


వ. అప్పుడు. 1099 


చ. కొలందికి మీణంగా డమురు గోముఖ డిండిమ మడ్డు శంఖ కా 
హళ మురళీ మృదంగ నణ వానక దుందుభిఢక్క కాంస్య మ 
ర్హళ మురజారజాది వివిధధ్వను లేపున భూనభోంతరం 
బుల6 జెలెన్‌ నటీనటనముల్‌ దనరారె మనోహరాకృతిన్‌. 1100 
౪ ఆ శుభసమయంలో నానావిధాలైన మంగళవాద్యాలు దిక్కులు పిక్కటిల్లేలా మైగాయి, నటీమణుల 
నృత్యాలు కన్నుల పండువు చేశాయి. 
న. అంత. 1101 


చ. అమరగణంబు. దోలి యురగారి సుధాకలశంబు. గొన్న చం 
దమున సమస్తశత్రువసుధావర కోటి. దృణీకరించి య 

క్కమల విలోచనుండు నను గౌంగిట నొప్పుంగ జేర్చి సింహ చం 
క్రమణ మెలర్వ6 గొంచు6 జనె( గాంచనచారు రథంబుమీ.దికిన్‌. 1102 
* అప్పుడు దేవతల సైన్యాన్ని పారద్రోలి గరుత్మంతుడు అమృతకలశాన్ని హరించినట్టు సమస్త 
శత్రురాజ సమూహాన్ని ధిక్కరించి శ్రీకృష్ణుడు నన్ను చేరదీసి కౌగిలించుకొని సింహగమనంతో తన 
కాంచనరథం మోదికి చేర్చాడు. 


వ. అట్టు రథారోహణంబు సేసిన. 1103 


చ. తురగచతుష్కమున్‌ నిమతదుర్హ్దనుశూరత( బూన్ఫి దారుకుం 
డరదము రొప్త్ప శత్రునికరాంధతమ: పటల ప్రచండ భా 
స్కరరుచి నొప్పునట్టి నిజకార్ముక యుక్తగుణ ప్రఘోష సం 
భరిత దిగంతరుం డగుచు( బద్మదళాక్షుడు వోవుచుండ.గన్‌ ! 1104 
౫ అ విధంగా మేము రథం ఎక్కిన అనంతరం సారథిఅయిన దారుకుడు నాలుగు గు(ర్రాలరథాన్ని 
ముందుకు నడిపాడు. అప్పుడు శత్రురాజు లనే కారుచీకట్లకు సూర్యకిరణ ప్రసారం వంటి తన ధనుష్టంకారం 
దిగంతాలలో ప్రతిధ్వనింపగా శ్రీకృష్ణుడు రథంమీద విరాజిల్హాడు. 


వ. అట్టియెడ సకలరాజ లోకంబును గృష్టుని విభవంబునకుం జూపోపక యసంఖ్యంబులగు మూ 
కలు గట్టి య మ్మహాత్ముని మాహాత్మ్య్యంబు దెలియక దర్సాంధులై కడంగి 1105 


అప్పుడు రాజులందరూ శ్రీకృష్ణుని సౌభాగ్యవైభవాన్ని చూచి ఓర్వలేకపోయారు. శ్రీకృష్ణుని అసమాన 
తేజోవిశేషాలను తెలుసుకోలేక గర్వాంధులైన ఆ రాజు లందరూ గుంపులుకట్టి విజ్బంభించారు. 


ఉ. భావభవ ప్రసూన శరబాధిత నూనసులై సమస్త ధా 
(త్రీవరనందనుల్‌ బలువు€ దెంపును బెంపును సొంపు నేర్పడన్‌ 
దేవకిరీటరత్న రుచిదీపిత పాదసరోజుండైన రా 


జీవదళాన్షు. దాంకిరి నిశ్చంఖల వృత్తి నతిప్రయత్నులై. 1106 


+ మదనుని పూలతూపుల తాపాన్ని 'సైపలేక స్వయంవరానికి వచ్చిన ఆ రాజపుత్రు లందరూ 
కోపించి ధైర్య సాహస పరాక్రమాలతో ప్రకోపించి కృష్ణుణి ఎదిరించారు. 
అంత. 1107 
చ. సరసిజలోచనుండు నిజశార్‌జ్లిశరాసనముక్త హేమ పుం 
ఖ రుచిర శాతసాయక నికాయములన్‌ రిపుకోటి నేసి సిం 
ధురరిపు విక్రమ ప్రకట దోర్స్బలుండై విలసిల్లి యొత్తె దు 
స్తర చలితాన్య సైన్యమును సజ్జ్ఞనమాన్యము( బాంచజన్యమున్‌. 1108 

* అప్పుడు సింహపరా[క్రముడైన జనార్దనుడు తన ధనుస్సు నుండి వెలువడుతున్న వాడిబాణాలతో 
శత్రువులు భయ(భ్రాంతు లయ్యేటట్టు విజయశంఖం పూరించాడు. 


ఉ. ఆ తజీ భూరిబాహుబలులైన విరోధి నరేశ్వరుల్‌ మృగ 
వ్రాతము లొక్కపెట్ట మృగరాజ కిశోరముపై నెదిర్చి న 
ట్లాతురులై చతుర్విధ సమగ్ర బలంబులతోడ. గూడి ని 
రూత కళంకుందైన నవతోయజనేత్రుని. జుట్టు ముట్టినన్‌. 1109 


ఆ తరుణంలో రాజు లందరూ చతురంగబలాలతో కూడి వన మృగాలు మృగేంద్రుని ఎదిరించిన 
రీతిగా శ్రీకృష్ణుల్లి చుట్టుముట్టారు. 
చ. అలిగి మురాంతకుండు కులిశాభశరంబుల నూత్నరత్న కుం 
డలములతో శిరంబులు, రణన్మణినూపురరాజితో. బదం 
బులు6 గటకాంగుళలీయక విభూషణచాప శరాలితోడ( జే 
తులు, నిలంగూల(గా విజయదోహలియై తునుమాడె వెండియున్‌. 1110 


౫ అది చూచి కృష్ణునికి ఆగ్రహం అతిశయించింది, ఆయన వజ్రసదృశాలైన వాడిబాణాలను ప్రయోగించి 


శత్రురాజుల కర్ణ కుండలాలతోపాటు వాళ్లశిరస్సులూ, నూపురాలతో పాటు పాదాలూ కంకణాలతో పాటు 
చేతులూ తెగి నేలపై కూలేటట్టు చేసి శత్రువులను నిర్మూలించాడు. 


క. హతశేషులు సొక్కాకుల, గతి. దూల నిశాతపవనకాండముల సము 
ద్ధతి నేసి తోలి విజయో, న్నతుండై నిజనగరి కేగె నగనధరు( డంతన్‌. 1111 


* చావు తప్పి బ్రతికినవారు ఎండుటాకుల్టాగా ఎగిరి నలు దిక్కులకూ పారిపోయేలా శ్రీకృష్ణుడు 
వాయవ్యాస్తాన్ని ప్రయోగించాడు. ఈ విధంగా విజయాన్ని వరించి జనార్దనుడు నన్ను తీసుకొని ద్వారక 
చేరుకున్నాడు. 


న. అట్టు మహిత మంగళాలకృతంబును, నతిమనోహర విభవాభిరామంబు నగు ద్వారకా నగరంబున 
కరుగుదెంచిన మజ్జనకుండును బ్రియంబున దోడన చనుదెంచి. 1112 


* సాటిలేని వైభవంతో ప్రకాశిస్తూ రమణీయంగా అలంకరించబడిన ద్వారకా నగరానికి మాతోపాటు 
మా తండ్రిగారు కూడా వచ్చారు. 


చ. రణిత వినూత్న రత్న రుచిరస్సుట నూపుర హార కర్ణ భూ 
షణ కటకాంగులీయక లసత్సరిధాన కిరీట తల్ప వా 
రణ రథవాజి హేతినికరంబులనుం బరిచారికాతతిన్‌ 
బ్రణుతగుణోత్తరుం డయిన పద్మదళాక్షున కిచ్చె నెమ్మితోన్‌. 1113 

* అలా ద్వారకకు వచ్చిన మా తండ్రి రకరకాలైన రత్నాభరణాలనూ, కిరీటాలనూ, హార నూపుర 
కేయూరాలనూ, పట్టు పాన్పులనూ, రథ గజ తురగాలనూ, ఖడ్లాది ఆయుధాలనూ, వేలాది పరిచారికలనూ 
శ్రీకృష్ణునికి బహుమానంగా ఇచ్చాడు. 

న. ఇట్లు మహనీయతేజోనిధియైన నూధవు దయాపరిలబ్దనిఖిల వస్తు విస్తారుం డయ్యును, నిజాధికార 
శుద్దికొరకు మరల. గన్యారత్నంబును, వినూత్న రత్నన్రాతంబును సమర్పించె; నని భూసుర 
విసరంబులు వినుతింప మూ తండ్రియైన బృహత్వేనుండు నన్నును సమస్త వస్తువులను గృష్షునకు 
సమర్పించి, క్రమంబున సకల యాదవులనుం బూజించి మరలి నిజపురంబునకుం జనియె నని 
చెప్పిన. గుంతియు గాంధారియు. గృష్టయు, నఖిల నృపాల కాంతాజనంబులును, గోపికలుం 
దమతను మనంబుల సర్వభూతాంతర్యామియు, లీలామానుష వి[గ్రహుండును నైన పుండరీకాక్ష 
చరణారవింద స్మరణానంద సరవశలై కృష్ణుం బ్రశంసించి రంత. శగ14 


* మా నాన్నగారి కంతటి వైభవం శ్రీకృష్ణుని అను[గ్రహంవల్లనే (ప్రాప్తించింది. అయినా తన అధికారానికి 
అనుగుణంగా కన్యారత్నంతోపాటు అమేయ రత్నభూషణాలను మా తండ్రి కృష్ణునికి సమర్పించాడు. 
భూసురోత్తములు ఆశీస్సుతో కొనియాడగా మా తండ్రియైన బృహత్సేనుడు యథోచితంగా యాదవ 
(ప్రముఖులను పూజించి తన నగరానికి వెళ్ళాడు-అని ఈ విధంగా లక్షణ తన పరిణయ వృత్తాంతాన్ని 
(ద్రౌపదికి తెలిపింది. అప్పుడు గాంధారీ, కుంతీ, (ద్రౌపదీ, తక్కిన రాజపత్నులూ, గోపికలూ తమ తమ 
హృదయాలలో లీలామానుష రూపుడైన శ్రీకృష్ణుని పాదపదా లను స్మరించుకొని ఆనందంతో పరవళించారు. 
వాసుదేవుని ప్రస్తుతించారు. 


-: నారదాది మహర్షులు శ్రీకృష్లు దర్శనంబు సేసికొని వసుదేవునిచే( గ్రతువు సేయించుట :- 


చ. బలవదరాతిమర్హనుల( బాండురనీలనిభ ప్రభాంగులం 
గలిత నిజాననాంబుజ వికాస బితాంచిత పూర్ణచంద్ర ముం 
డలులఈ బరేశులన్‌ నరనిడంబనులం గరుణాపయోధులన్‌ 


విలసదలంకరిష్టుల నవీనసహిష్టుల రామకృష్ణులన్‌. 1115 


+ బలవంతులైన శత్రువుల్ని నిర్మూలించడంలో బలరామ కృష్ణులు సమర్దులు. వారు చక్కదనంలో 
రు లం యఖ 
సంపూర్షచందద్రుణ్హి మించిన వారు. లీలామానుషవి[గ్రహులు. కరుణాసాగరులు. అలంకార ప్రియులు. 
బలరాముడు ధవళాంగుడు. కృష్ణుడు శ్యామసుందరుడు. 


న. సందర్శించు తలంపుల నందజణు( దము హృదయారవిందంబుల. 'బ్రేమంబు సందడిగొన నప్పుడు. 


ఉ. ధీరమతిన్‌ ద్విత త్రితక దేవల సాత్యవతేయ కణ్వులున్‌ 
నారద గౌతమ చ్యవన నాకుజ గార్య వసిష్ట గాల వాం 

గీరస కళ్య పాసిత సుకీర్తి వమృుకండుజ కుంభసంభ వాం 
గీరులు యాజ్ఞవల్క్య మృగశ్చంగముఖాఖిల తాపసోత్తముల్‌. 1117 


* ఆ రామకృష్ణులను సందర్శించాలనే కుతూహలం పొంగులు వారే హృదయాలతో దేవలుడు, 
వ్యాసుడు, కణ్వుడు, నారదుడు, గౌతముడు, చ్యవనుడు, వాల్మీకి, గార్భుడు, వసిష్టుడు, గాలవుడు, 
ఆంగీరసుడు, కశ్యపుడు, అసితుడు, మార్కండేయుడు, అగస్త్యుడు, యాజ్ఞవల్క్యుడు, బుష్యశ్ళంగుడు 
మొదలైన తాపస(శ్రేష్టులు ద్వారకా నగరానికి వచ్చారు. 


వ. చనుదెంచినం గృమ్షండు వారలకు బ్రత్యుత్ధానంబు సేసి వందనంబు లాచరించి వివిధార్చనలు 
గావించి యిట్లనియె. 1116 


౫ ఇలా వచ్చిన మునీశ్వరులకు శ్రీకృష్ణుడు ఎదురుగా వెళ్ళి నమస్కారం చేసి యథావిధిగా పూజించి 
వారితో ఇలా అన్నాడు. 


సీ, “'సన్మునీశ్వరులార! జన్మభాక్కులమైన మాకు నిచ్చోట సమ్మతిని దేవ 
నికరదుష్రాపులు నిరుపమ యోగీంద్రు లైన మీ దర్శనం బబ్బె6 గాదె 
ధృతి మందభాగ్యు లింద్రియ సరతంధత్రులు నైన మూఢాత్ముల కనఘులార |! 
భవదీయ దర్శన స్పర్శన చింతన పాదార్భనలు దుర్లభంబు లయ్యు 
తే. నేండు మాకిట సులభమై నెగడెం గాదె !, జగతిపైం దీరభూతులు సాధుమతులు 
మిమ్ము దర్భ్శించుటయు చాలు నెమ్మితోడ, వేణ తీర్ధంబు లవనిపై వెదక నేల ? 1119 


+ ఓ మహామునీశ్వరులారా ! దేవతలకు సైతం లభించని మీ వంటి పరమయోగీంద్రుల దర్శనం 
మానవమా(త్రులమైన మా కీ చోట లభించింది. దురదృష్టవంతులకూ, ఇంద్రియలోలురకూ, మూఢులకు 
మీవంటి పుణ్యాత్ముల దర్శనమూ, స్పర్శనమూ, చింతనమూ, పాదార్భ్శనమూ లభించవు. అయినా మాకవి 
సులభంగా ప్రాప్తించాయి. ఈ లోకంలో సాధువులు పవిత్రమైన తీర్థంవంటి వారు. మిమ్ము దర్శించటమే 
చాలు. వేరే పుణ్యతీర్జ్థాలు వెదకవలసిన అవసరం లేదు. 


న. అదియునుం గాక యుదక మయంబులైన తీర్ణంబులును నృచ్చి లానమయంబులైన దేవగణంబులును, 
దీర్ధదేవతారూపంబులు గాకుండుట లే; దయిన నని చిరకాల సేవనార్భనలం గాని పావనంబు సేయవు; 
సత్పురుషులు దర్శనమూత్రంబునం బావనంబుసేయుదురని వెండియు. 1120 


అంతేకాకుండా నీళ్ళతో నిండిన తీర్చాలూ, మట్టిచేతా రాతి చేతా చేయబడిన దేవతాప్రతిమలూ 
వున్నాయి. అవికూడా పరమ పవిత్రాలే. అయినా వాటిని చాలాకాలం నియమపూర్వకంగా సేవించి పూజిస్తేనే 
ఫలితం చేకూరుతుంది. కానీ సత్పురుషుల దర్శన మాత్రంచేతనే ఫలం సం(ప్రాప్త్రమౌతుంది. 

బూ 


ఆదిత్య చంద్రాగ్ని మేదినీ తారాంబు మారుతాకాశ వాజ్మనము లోలి. 
బరికింప6 దత్త దుపాసనంబుల. బవిత్రములు సేయంగ సమర్దములు గావు; 
సకలార్దగోచరజ్ఞానంబు గల మహాత్మకులు దారు ముహూర్త మాత్రసేవ( 
జేసి పావనములు సేయుదు; రదియు న ట్టుండె ధాతుత్రయ యుక్తమైన 


తే. కాయమం దాత్మబుద్ధియు. గామినీ కు, మారులందు స్వకీయాభిమానములును 
దివిరి జలమున దీర్ణబుద్దియును జేయు, నట్టి మూఢుండు పశుమార్లు. డనంగంబరంగు.. 1121 


* ఆలోచించి చూడగా సూర్యచంద్రులనూ, భూమినీ, నక్షత్రాలనూ, నీటినీ, గాలినీ, ఆకాశాన్నీ 
పూజించినప్పటికీ మనుష్యుణ్ణి పవిత్రం చేయటానికి అవి సామర్థ్యం కలవి కావు. సమస్తవిషయాలూ తెలిసిన 
విజ్ఞానులైన మహాత్ములు ముహూర్తమాత్రం సేవచేతనే మానవులను పవిత్రం చేస్తారు. అది అలా 
ఉండనీయండి. వాతపిత్త శ్ల్మేమయమైన శరీరాన్ని ఆత్మ అనుకోవడమూ, భార్యాపుత్రులు ఆత్మీయులని 
అభిమానించడమూ, సామాన్యజలాన్ని పుణ్యతీర్థ్హమని భావించటమూ అజ్ఞానలక్షణాలు. అటువంటి మూర్చుడు 
పశుమార్గంలో ప్రవర్తించేవాడని చెప్పవచ్చు. 


న. అని యి వ్విధంబునం గృష్టుం డాడిన సాభిప్రాయంబులగు వాక్యంబులు విని య మ్మునీంద్రులు 
విభ్రాంతహుృుదయులై యూరకుండి, ముహూర్తమాత్రంబున కమ్మహాత్ము ననుగ్రహంబు వడసి, 
మందస్మితముఖులై, య ప్పుండరీకాక్షున కి ట్లనిరి; “దేవా! నేమును దత్వవిదుత్తము లయిన 
బ్రహ్మరుద్రాదులును, భవదీయ మాయావిమోహితులమై యుందుము; నిగూఢంబయిన నీ యిచ్చచేత 
మమ్ము ననుగ్రహించితివి. భవదీయ చరిత్రంబులు విచిత్రంబు; లి మ్మేదిని యొక్కటి యయ్యును 
బహురూపంబుల. గానంబడు విధంబున నీవును మొదల( గారణరూపంబున నేకం బయ్యును 
ననేక రూపంబులు గైకొని, జగదుత్పత్తి సితి లయంబులకు హేతుభూతంబునా నద్భుతకర్మంబులం 
దగిలి, లీలావతారంబులు గైకొని, దుష్టజన నిగ్రహంబును, శిష్టజన రక్షణంబును గావించుచుందు; 
వదియునుం గాక వర్ణాశమధర్మంబు లంగికరించి, పురుషరూపంబున వేదమార్గంబు విదితంబు 
సేసిన బ్రహ్మరూపివి; తపస్ప్వాధ్యాయ నియమంబులచేత నీ హృదయంబు పరిశుద్దంబు; గావున 
బ్రహ్మస్వరూపంబులైన వేదంబులందు వ్యక్తాన్యక్త స్వరూపంబు లేర్పడ(గా నుందువు; కావున బ్రాహ్మణ 
కులంబునెల్ల బ్రహ శైకులాగ్రణివై రక్షించిన మహానుభావుండవు; మూాయాజననికాంతరితుండవైన నిన్నును 
ట్స భూపాలవర్గంబును, నేమును దర్శింపంగంటిమి; మా జన్మ విద్యా తపో మహిమలు సఫలంబు 
అయ్యె; నీకు నమస్కరించెది మని బహువిధంబుల. గృష్షు నభినందించి, యమ్మురాంతకుచేత 
నామంత్రణంబులు వడసి తమ తమ నివాసంబులకుం బోనం దలంచు నవసరంబున. 1122 


4 ఈ విధంగా కృష్ణుడు పలికిన అభిప్రాయ గర్భితాలైన మాటలను విని ఆ మునీశ్వరులు విషయంతో 
కూడినవారై క్షణకాలం మౌనం వహించి వెంటనే శ్రీకృష్ణుని అనుగ్రహం పొంది, చిరునవ్వు ముఖాలతో ఆ 
పుండరీకాక్షుణ్లి చూచి ఇలా అన్నారు. 'దేవా! మేమున్నూ, ఉత్తమతత్త్యవేత్తలైన బ్రహ్మరుద్రాదులున్నూ నీ 
మాయకు లోబడి ఉన్నాము. నిగూఢమైన నీ అభీష్టంచేత మమ్మను[గ్రహించావు. నీ చరిత్రం మిక్కిలి 

విచిత్రం. ఈ భూమి ఒక్కటే అయ్యూ, అనేక రూపాలతో కనబడే విధంగా నీ వొక్కడివే అయినా 
అనేకరూపాలతో సృష్టిస్థితి లయాలు అనే అద్భుతకార్యాన్ని చేపట్టి లీలావతారాలు ఎత్తి దుష్టజన శిక్షణం 
శిష్టజన రక్షణం చేస్తూ ఉంటావు. అంతేగాక వర్ణాశ్రమధర్మాలను అంగీకరించి విరాట్సురుషరూపంతో 
వేదమార్గాన్ని స్పష్టం చేసిన బ్రహ్మస్వరూపుడవు. తపస్వ్యాధ్యాయ నియమాలచేత నీ హృదయం పరిశుద్ధం. 
అందుకనే బ్రహ్మస్వరూపాలైన వేదాల్లో వ్యక్తావ్యక్తమైన ఆకారంతో ఉంటున్నావు. కనుకనే (బ్రాహ్మణకులాన్ని 
రక్షించిన బ్రహ్మణ్యమూర్తివి. మహానుభావుడవు. మాయ అనే తెరచాటున ఉన్న నిన్ను ఈ రాజలోకమూ, 
మేమూ దర్శింప గలిగాము. మా జన్మమూ, మా విద్యా, మా తపోమహిమా సార్థకమయ్యాయి. నీకు నమ 
స్కరిస్తున్నాము” అని మునీంద్రులు అనేకవిధాలుగా కృష్ణుణ్హి ప్రశంసించి ఆయనచే వీడ్కోలు పొందినవారై 
తమ తమ నివాసాలకు వెళ్ళాలని ప్రయాణమైనారు. 


సీ అ మ్మునీశ్వరులకు నానకదుందుభి యతిభక్తి వందనం బాచరించి 
“తాపసోత్తమూలార ! ధర్మతత్వజ్ఞులు మన్నించి వినుడు నా విన్నపంబు 
సత్కర్మ వితతిచే సంచితకర్మచయంబు వాపెడు నుపాయంబు నాకు 
ఘన దయామతి. జెప్ప్తుం డనిన నమ్మునివరుల్‌ భూవరుల్‌ విన వసుదేవు( జూచి 


తే. యెలమిం బలికిరి నిఖిల యజ్జేశుండైన, కమలలోచను. గూర్చి యాగములు సేయు 
కర్మమున( బాయు నెట్టి దుష్కర్మమైన; నిదియె ధర్మంబు గాంగ నీ మది. దలంపు. 1123 
౫ అప్పుడు వసుదేవుడు అక్కడకు వచ్చి ఆ మహర్షులకు నమస్కారం చేశాడు. 'ముని(శ్రేష్టులారా! 
ధర్మతత్త్వజ్ఞులైన మీరు క్షమించి నా మనవి ఆలకించండి. సత్కర శ్రలద్యారా పూర్వజన్మ కర్మలను పోగొట్టుకొనే 
ఉపాయం నాకు దయతో తెలియజెప్పండి' అని ప్రార్ధించాడు. అప్పు డా మునీశ్వరులు రాజు లందరూ 
వింటుండగా వసుదేవునితో ఇలా అన్నారు. “ఈ శ్రీకృష్ణుడు సమస్తయజ్ఞాలకూ అధీశ్వరుడు. ఈ పుండరీకాక్షుణ్లి 
గురించి చేసే యాగంవల్ల ఎలాంటి దుష్కర్మమైనా తొలగిపోతుంది. దీన్నే ధర్మంగా భావించు.” 
న. అదియునుం గాక. క124 


క. దేవర్షి పిత్సృబుణంబులు, భూవర ! మఖవేదపాఠపుత్రులచేతన్‌ 
వావిరి నీంగని పురుషుండు, పోవు నధోలోకమునకు( బుణ్యచ్యుతుందై. 1125 


* అదీగాక వసుదేవా! యజ్ఞాలచేత దేవతల బుణాన్నీ, వేదాధ్యయనంచేత బుషిబుణాన్నీ, పుత్రుని 
మూలకంగా పితృబుణాన్ని తీర్చలేని మానవుడు పుణ్యాలకు దూరమై అధోలోకానికి పోతాడు. 


వ. అట్లగుటం జేసి నీవును. 1126 


క, వరతనయాధ్యయనంబుల6 దరియించితి బుణయుగంబు; దడయక ధరణీ 
వరదేవ బుణము సవనా, చరణు(డవై యీంగు టొప్పు సమ్మతితోడన్‌. 1127 
* అందువల్ల నీవు నీ పుత్రుని మూలంగా పిత్సబుణాన్ని తీర్చుకొన్నావు. ఇక యజ్ఞం చేసి దేవబుణాన్ని 
తీర్చుకోవటం యుక్తం. 

క. అనవుడు న వ్వసుదేవుండు, మునివరులకు ననియె వినయమున మీరలు సె 
స్పిన యట్లు మఖము సేసెద, దినకరనిభులార! మీరు దీర్పంగ వలయున్‌. 1128 


* ఈ విధంగా మహర్షులు పలుకగా వసుదేవుడు వారితో 'తేజోనిధులైన ఓ మహర్షులారా ! మీ 
రుపదేశించిన ప్రకారం యాగం చేస్తాను. దానిని మారే బుత్విజులై జరిపించాలి" అని వినయంతో వారికి 
మనవి చేశాడు. 


న. అని యభ్యర్థించి యము ]నీంద్రుల యాజకులం గా నరించియప్తుణ్యతీర్గోపాంతంబున మహేంద్రామిత 
వైభవంబున, నష్టాదశ భార్యాసమేతుండై, దీక్షల గైకొని య మ్మహాధ్వరంబు వేదోపదిష్ట విధిం 
బరిసమాప్తించి బుత్విజ్నికాయంబుల బహుదక్షిణలం దనిపి, భార్యాసమేతుండై యన భృథస్నానం 
బాచరించి, వివిధరత్నమణి మయభూషణ విచిత్రాంబర సురభి సుమాను లేపసనంబులు ధరించి, 
నిఖిలభూదేవ మునిబంధు రాజలోకంబుల నుచిత సత్కారంబుల. బ్రీతులం గావించిన వారును 
గృష్టానుమతి నాత్మనివాసంబులకుం జని; రందు. 1129 


౫ వసుదేవుడు ఆ మునీంద్రులను బుత్విక్కులుగా వరించి స్యమంతపంచకతీర్థం సమిపంలో 
దేవేంద్రుణ్హి మించిన వైభవంతో భార్యాసమేతంగా యాగదీక్షను గైకొన్నాడు. ఆ యజ్ఞాన్ని శాస్త్ర ప్రకారం 
పూర్తి చేశాడు. బుత్విక్కులను అనేక దక్షిణలతో సంతృప్తి పరిచాడు. భార్యాసమేతంగా అవభృథస్నానం 
చేశాడు. తరువాత వివిధ మణిమయ భూషణాలనూ, నూతన వస్రాలనూ, పరిమళభరితమైన పూదండలనూ, 
మనోహరమైన మైపూతలను స్వీకరించినవాడై 'బ్రాహ్మణులనూ, మునులనూ, బంధువులనూ, రాజసమూహాన్ని 
సముచిత సత్కారాలతో సంతోషింప చేశాడు. వారున్నూ కృష్ణుని అనుమతి తీసుకొని తమ తమ నివాసాలకు 
వెళ్ళారు. 


ఉ. ఆ తటి నుగ్రసేన వసుధాధిప పంకజనాభ ముప్టికా 
రాతులు దమ్ము నర్జి మధురప్రియభాషల నివ్వ వేండినం 
గౌతుక మాత్మ నివ్వటిలంగా వసియించిరి గోపగోసికా 
(వ్రాతముతోడ నచ్చట ధరావర ! నందయశోద లిమ్ములన్‌. 1130 


* అప్పుడు ఉ([గ్రసేన వసుదేవులూ, బలరామ కృష్ణులూ బలవంతంచేసి ప్రార్జింపగా, వారి (ప్రార్ధనను 
పురస్కరించుకొని నందుడూ, యశోదా, గోపగోపికలతో సహా కొన్నాళ్ళపాటు అక్కడే ఉన్నారు. 


క. హరినయముల హరిప్రియముల, హరిమధురాలాసములను హరికథల మనో 
హరలీల( దగిలి నందుడు, నిరుపమగతి నచట మూండునెల లుండె నషా! 1131 


*: శ్రీకృష్ణుని మర్యాదనూ, మంచితనాన్నీ, మాటల మాధుర్యాన్నీ, మనోహరమైన లీలావిలాసాలనూ 
ఆలోకిస్తూ నందుడు తన వారితో కూడా మూడునెలలు అక్కడనే ఉండిపోయాడు. 

చ. జలరుహలోచనాది యదుసత్తము లందలు నన్నిభంగులం 
గలితవిభూషణాంబర నికాయము లిచ్చి బహూకరించి నీ 
డ్కొలిపిన నందముఖ్యులు ముకుందపదాబ్ద మరందపాన స 
ల్లలిత నిజాత్మ షట్పదములన్‌ మరలించుచు నెట్టకేలకున్‌. 1132 


* తరువాత బలరామ కృష్ణులూ, తక్కిన యాదవ ్రముఖులూ నందునికీ అతని పరివారానికీ 
తగిన ఆభరణాలనూ, వస్రాలనూ బహూకరించి వీడ్కో లిచ్చారు. ముకుంద చరణారవింద మకరంద 
పానంతో మత్తిల్లిన చిత్తాలనే తుమ్మెదలను బలవంతంగా మరలించుకొని నందుడు మొదలైనవారు ప్రయాణం 
సాగించారు. 


వ. చని చని. శ133 


ఆ. మరలి మరలి “కృష్ణ ! మాధవ ! గోవింద !, పద్మనాభ ! భక్త పారిజాత ! 
దేవదేవ ! యనుచు. దివిరి చూచుచు మధు, రాభిముఖులు నగుచు నరిగి రంత. 1134 


* నందుడూ, అతని అనుచరులూ కృష్ణు, 'మాధవి, 'గోవింది, 'పద్మనాభి, అనుకుంటూ శ్రీకృష్ణామాలు 
జపిస్తూ, మాటిమాటికీ వెనుదిరిగి చూస్తూ, పోలేక పోలేక మధురానగరంవైపు సాగిపోయారు. 


క. [క్రమమున నచ్చట6(బ్రావృ, ట్సమయం బగుటయును బంధుజన యాదన వ 
ర్గము లోలి6 గొలువ సురగణ, నమితులు బలకృష్ణు లాత్మనగరంబునకున్‌. 1135 


ం స్యమంతపంచకంలో వర్షాకాలం రాగానే బలరామాదులు సపరివారంగా ద్యారకానగరం చేరు 
కున్నారు. 
వ. వచ్చి సుఖంబుండు నంత. 1136 
-: శ్రీకృష్ణ బలభద్రులు మృతులైన తమ సహోదరుల దెచ్చి దేవకిదేవికి.గన6(బజిచుటి :- 


సీ అవనీశ ! యొక్కనా. డానకదుందుఖి భార్య పద్మాక్షుండు బలుండు. దొల్లి 
శరధిలో. జొచ్చిన గురుతనూభవునిని మరలంగ€ దెచ్చిన మహిమ లెల్ల 
జనములు దమలోన సన్నుతుల్‌ సేయంగ విని తన సుతులు దుర్వృత్తుందైన 
కంసుచే నిహతులై కాలుని పురి నున్న వారి నందణ జూడ. గోరి కృష్ణ 


తే. బలులకడ కేగి కన్నుల బాష్పకణము, లొలుక నో రామ ! రామ ! నిత్యోన్నతాత్మ ! 
పరమపాననమూర్తి ! యో మురవిఖేది !, యిందిరానాథ ! యోగీశ్వరేశ ! కృష్ణ ! 1137 


౫: అందరూ ద్వారకలో ఆనందంగా కాలం గడుపుతున్న సమయంలో పూర్వం బలరామ కృష్ణులు 
సముద్రంలో పడిపోయిన తమ గురుపుత్రుణ్లి మళ్ళీ తెచ్చి యిచ్చిన విషయాన్ని ప్రజలు కథలుగా చెప్పుకుంటూ 
ఉండగా వసుదేవుని భార్య దేవకి విన్నది. కంసునిచేత వధించబడి యమసదనంలో ఉన్న తన బిడ్డలను 

చూడాలని ఆమె మనస్సు ఉవ్విళ్ళూరింది. ఆమె బలరామ కృష్ణుల వద్దకు వెళ్ళి కన్నీరు కారుస్తూ వారిని 


పలువిధాలుగా (ప్రస్తుతించింది. 


క ముర కంస చైద్య పౌండ్రక, నరక జరాతనయ యనన నరనాయకులన్‌ 
దురితాత్ములం బొరిగొని భూ, భర ముడిపిన యట్టి మేటిబలులు దలంపన్‌. 1138 


౫ పాపాత్ములైన ముర, కంస, శిశుపాల, పౌండ్రక, నరక జరాసంధ కాలయవనాది రాజులను సంహ 
రించి భూభారాన్ని బాపిన బలవంతులు మోరే కదా” అని దేవకి బలరామ కృష్ణులను ప్రశంసించింది. 


ఆ. జనన వృద్ధి విలయ సంగతి నిఖిలంబు6 బొంద జేయు పరమపురుషులార ! 
మీకు లీల లౌట మీ రని నమ్మిన, దాన నేను విను. డుదారులార!' 1139 


* సృష్టి స్థితి లయాలు జరిపే పరమపురుషులు మోరు. అవన్నీ మో లీలావిలాసాలని మిమ్ము 
నమ్మిన దాన్ని నేను అని ఆమె శోకంతో వారికి విన్నవించుతూ కన్నీరు నించింది. 


న. అని యనేక విధంబుల వినుతించుచు నిట్లనియె; 'మీరలు మహానుభావులరు; మీరు తొల్లి 
యనేకకాలంబు సనినక్రిందట మృతుండై, దండధరు మందిరంబున నున్న గురుకుమారుని మీ 
మహాప్రభావంబులు లోకంబుల. బరిపూర్ణంబులై ప్రకాశింప; న క్కాలునిచెంత నుండి మగుడం 
దెచ్చి గురుదక్షిణగా నొసంగితి; రి వ్విధంబునం గంసునిచేత హతులైన మత్వుత్రుల నంద 
మరలం దెచ్చి నా మనంబున నున్న దుఃఖంబు నివారింపవలయు' నని దేవకీదేవి ప్రార్దించినం 
దమతల్లి యాడిన మృదుమధురవాక్యంబు లత్యాదరంబున నాదరించి, యప్తుడు బలకృష్ణులు 
దమ యోగమాయా మహతంబున సుతలంబునకుం జని; రట్టి యెడ. 1140 


* బలరామ కృష్ణులను ఇలా ప్రస్తుతిస్తూ దేవకీదేవి వారితో ఇలా అన్నది. మోరు పూర్వం మృతుడై 
యమలోకంలో ఉన్న గురుపుత్రుణ్మి తెచ్చి గురుదక్షిణగా సమర్పించిన మహాత్ములు. మో ప్రభావాన్ని 
లోకులు వేనోళ్ల కొనియాడారు. మహానుభావులారా ! అలాగే కంసుడు సంహరించిన నాబిడ్డలను తెచ్చినా 
శోకాన్ని నివారించండి”. ఇలా ప్రార్టించగా బలరామ కృష్ణులు తమ తల్లి పలికిన పలుకులు ఆలకించి తమ 

యఖ బం ౧ 
మాయాప్రభావంతో సుతలలోకానికి వెళ్టారు. 


మ. కనియెన్‌ దానవు. డింద్రసేనుండు దళత్కంజాక్షులన్‌ దక్షులన్‌ 
ఘనసారాంబుదవర్జ్హులన్‌ నిఖిలలోకైక ప్రభాపూర్చ్ణులన్‌ 
దనరారన్‌ హలచక్రపాణులను భక్తత్రాణులన్‌ నిత్య శో 
భన వర్షిష్తుల రామకృష్ణుల జయభభ్రాజిష్టులన్‌ జిష్ణులన్‌. 14 
* సుతలలోక నివాసియైన బలిచక్రవర్తి వికసించిన పద్మాల వంటి కన్నులు గలవారినీ, భక్తులను 
రక్షించేవారినీ, పచ్చకర్పూరం వంటి ఆకారం గలిగి హలధరుడైన బలరాముణ్జీ, నీలమేఘశ్యాముడై చక్రధరుడైన 
కృష్ణుణ్హీ చూశాడు. 

చ. కని హితకోటితో నెదురుగా( జనుదెంచి మనోనురాగ సం 
జనిత కుతూహలుం డగుచు. జాంగిలి మొక్కి సమగ్ర కాంచనా 
సనముల నుంచి తచ్చరణసారససేచన సర్వలోక పా 
వన సలిలంబు లౌదల ధ్రువంబుగ. దాళ్ళి సుభక్తి యుక్తుండై. 1142 


+ బలిచ(క్రవర్తి తన ఆప్పులతో బలరామ కృష్ణుల కెదురు వచ్చి వారికి స్వాగతం పలికి 
అత్యంతానురాగంతో వారికి పాదాభివందనం చేశాడు. వారిని సువర్షపీఠాలపై అధివసింపజేసి వారి పాదాలు 
కడిగి ఆ జలాన్ని భక్తితో శిరంమోద చలుకొన్నాడు. 


సీ, సురభి కాలాగరు హరిచందనై లాది ధూపంబు లా విశ్వరూపకులకు( 
గాంచనపాత్ర సంగతరత్న కర్పూర దీపంబు లా జగద్దీపకులకు( 
బాయసాపూపాన్న పక్వఫలాది నై వేద్యంబు లా వేదవేద్యులకును 
దనరు వినూత్నరత్న ప్రభాభాసి తాభరణంబు లా దైత్యహరణులకును 
తే. మిలమిలని మంచుతో. బొలుపలరు బహు వి, ధాంబరంబులు నీలపీతాంబరులకు 
సలలిత కుసుమమాలికా మలయజాను, లేపనంబులు భూరినిర్లేపులకును. 114 


+ బలిదానవేంద్రుడు విశ్వరూపులైన బలరామ కృష్ణులను సుగంధధూపాలతోనూ, భువనదీపకులైన 
వారిని కర్పూరదీపాలతోనూ, వేదవేద్యులైన వారికి పండ్లూ పాయసమూ మొదలైన నైవేద్యాలతోనూ, 
జగదాభరణులైన వారికి, వినూత్న రత్నాభరణాలతోనూ, నీలాంబర పీతాంబరులను పలుచని 
అంబరాలతోనూ అర్భించాడు. 


న. సమర్పించి య ప్తుండరీకాక్షుని చరణారవిందంబు లొత్తుచు నానందబాప్పపూరంబు తోరంబుగా 
రోమాంచ కంచుకిత శరీరుం డగుచుం దన గరకమలంబులు ఫాలభాగంబునం గదియించి యిట్లని 
స్తుతియించిె. 1144 


* తరువాత శ్రీకృష్ణుని పాదకమలాలను ఒత్తుతూ, అనంద బాష్టాలు స్రవిస్తుండగా, శరీరం 
పులకించగా చేతులు జోడించి భగవంతుడైన శ్రీకృష్ణుణ్లి ఇలా ప్రస్తుతించాడు. 
ఉ. ధీయుతుండై 'నమో భగవతే హరయే పరమాత్మనే ముకుం 
దాయ సమస్తభక్తవరదాయ ననుః పురుషోత్తమాయ కృ 
స్థాయ మునీంద్రవంద్యచరణాయ సురారిహరాయ సాంఖ్యయో 
గాయ వినీల భాస్వదలకాయ రథాంగధరాయ వేధసే,”. 1145 
+ పరమాత్మా! ముకుందా ! భక్తవరదా ! పురుషోత్తమా ! మునీంద్రవంద్యచరణా ! రాక్షస'ప్రాణహరణా! 
చక్రధరా ! అని బలిచక్రవర్తి కృష్ణుణ్మి స్తుతించాడు. 


వ. అని యభినందించి యిట్లనియె. 1146 

ఉ. రాజస తామసాత్ములకు రాదుగదా నిను€ గాన నవ్య పం 
కేజ దళాయతాక్ష ! మునిగేయ పవిత్రచరిత్ర ! విస్పుర 
ద్రాజకళాధరాజ సురరాజ ముఖామర మౌళిరత్న వి 
(భ్రాజితపాదపీఠ ! భవబంధ విమోచన ! పద్మలోచనా ! 1147 


* ఇలా ప్రార్థించి శ్రీకృష్ణునితో ఈ విధంగా అన్నాడు. 'అంబుజాక్షా ! రాజస తామస గుణాలు కల 
వారు నిన్ను చూడలేరు. పరమశివ బ్రహ్మేంద్రాది దేవతలు నీ పాదపద్మాలకు భక్తితో నమస్కరిస్తారు. 
భవబంధపాశాల్ని త్రెంచువాడవు నీవే కదా ! నీ చరిత్రము పరమపవి(త్రము. 


ము. మది నూహింప(6గ యోగివర్యులు భవన్మాయా లతాబద్దులై 
యిద మిత్సి మ్మన లేరు తామసులమై యేపారు మూబోంటి దు 
ర్మదు లేరీతి నెణుంగంజాలుదురు ? సమ్యగ్‌జ్ఞానధీయుక్తి నీ 
పసదముల్‌ సేరెడి త్రోవ( జూసి భవకూపంబుం దరింసింపవే ! 1148 


* మహాయోగులు సైతం నీ మాయలకు వళశులై నీవిట్టివాడ వనీ, నీ రూప మిట్టిదనీ తెలుసుకోలేరు. 
కాగా మావంటి తామసులూ దుర్మదులూ ని న్నెలా తెలుకోగలరు? పరిపూర్ణ ప్రజ్ఞామతితో నీ పాదాలు చేరు 
కొనే మార్గం చూపి సంసారకూపం నుంచి మ మ్ముద్దరించు. 


ఉ. వైరముచేత( జేదిన్సృపవర్గము6 గామముచేత గోపికల్‌, 
మీజీనభక్తి నాశితులు మిమ్ము నహర్నిశమున్‌ మనంబులం 
దారంగనీక రూపగుణతత్పరులై మిము. బొందు కై వడిన్‌ 
భూరివివేక సత్వగుణముల్‌ గల దేవత లంద నేర్తురే ! 1149 


* వైరంతో శిశుపాలాది రాజులూ, కామంచేత గోపికలూ, భక్తితో ఆశ్రితులూ నిన్ను నిరంతరం 
చింతిస్తుంటారు. వారు నీ రూప గుణాలను స్మరించుకొంటూ నిన్ను చేరుకొనే విధంగా మహాజ్ఞాను లైన 
దేవతలు సైతం నిన్ను అందుకోలేరు. 


క. కాన భవత్సద పద్మ, ధ్యానంబున. గాని శాస్తతత్వంబులచే( 
గానరు శ్రుతిసంవేద్యం, బైన భవత్సదము. జిన్మయాకార ! హరీ ! 1150 


ఓ కృష్ణా! నీపాదారవిందాలను నిరంతరం ధ్యానించడం వల్లనే వేదవేద్యుడవైన నిన్ను చేరుకోగలరు 
గాని శాస్త్రాలు వల్లైవేయటంవల్ల కాదు. 


న. దేవా! యే నరుండైన నేమి శ్రద్దాగరిష్టచిత్తుండై మిమ్ముసేవించు నట్టి మహాత్ముండు విధిచోదితం 
బయిన ప్రమాణంబునలన విముక్తుండై వర్తించు; నట్టు గావున యోగీశ్వరుండవైన నీ వీశితవ్యు 
లమైన మమ్ము నిష్పాపులం జేయు మని నుతించి మజియు నిట్లనియె. 1151 

* దేవా! ఎవడైనా సరే శ్రద్దాతిశయంతో నిన్ను సేవిస్తే చాలు. వాడు సంసారబంధాల నుంచి 
విముక్తు డౌతాడు. కనుక యోగీశ్వరులకు ఈశ్వరుడవైన నీవు పాలించదగిన వారమైన మమ్ము 
పాపరహితులను కావించు అని నుతించి ఇంకా ఇలా అన్నాడు. 


మత్తకోకిలము ! 


“కంటి గంటి భవాబ్ది దాంటటంగ6 గంటి ముక్తినిధానముం 
గంటి నీ కరుణావలోకము.( గంటి బాపము వీడ ము 
క్కంటి తామరచూలియుం బొడ గాన నట్టి మహాత్మ !నా 
యింటికిం జనుదెంచి తీశ్వర ! యేం గృతార్హత. బొందితిన్‌. 1152 
* సంసారసాగరాన్ని దాటగలిగాను. ముక్తిసాధనాన్ని చూడగలిగాను. నీ కరుణాదృష్టకి పాత్రుడ 
నయ్యాను. నా పాపం అంతరించింది. శివ బ్రహ్మలకు సైతం కానరాని మహాత్మా ! నీవు నా మందిరానికి 
విచ్చేశావు. నేను ధన్యుఖ్మయ్యాను. 
న. దేవా! యేను భవద్దాసుండ ! నేది పంచినం జేయుదు; నిచ్చటికి మీరలు విజయంబు చేసిన కార్యం 
బానతీయ వలయు” నని కరంబులు మొగిచి, విన్నవించినం బుండరీకాక్షుం డతని వాక్యంబులకు 
సంతసిల్లి యిట్లనియె. 1153 


+ స్వామో ! నేను నీ దాసుణ్ణి, నీ ఆజ్ఞకు బద్దుణ్మి. మారిక్కడికి వచ్చిన పని ఏమిటో తెలపండి అని 
బలిచక్రవర్తి చేతులు ముకుళించి భక్తితో విన్నవించాడు. కృష్ణుడు సంతోషించి దానవేంద్రునితో ఇలా అన్నాడు. 


సీ, “బలిదైత్య ! విను మున్ను ప్రథమయుగంబున నా మరీచికి భార్యయైన వర్ష 
యను నింతివలన నందను లార్వు రుద్సన మైరివా రొక్కనా( డబ్దభవుండు 
తనపుత్రిపై మోహమున గూడి రతికేళి యొనరింప వీరు నవ్వుటయు. గ్రోధ 
మంది 'యాసురయోనియందు బుట్టుంి డని ఘనశాస మిచ్చె న వ్వనజజుండు. 


తే. త న్నిమిత్తమునను వారు దగిలి హేమ, కళిపునకు. బుట్టి రంత నాకౌకసులకు 
నొాదవ వీరల. దెచ్చి య య్యోగమూయ, యడరి దేనకిగర్భమునందు. జొనుప. 1154 


+ బలిదైత్యేంద్రా ! పూర్వం అదియుగంలో మరీచి భార్య యైన వర్ష అనే స్త్రీకి ఆర్లురు తనయులు 
పుట్టారు. ఒకనాడు బ్రహ్మ తన పుత్రికనే కామించి శృంగార[క్రీడకు ఉపక్రమించటం చూచి వారు పరిహసించారు. 
(బ్రహ్మ ఆ(గ్రహించి రాక్షసులుగా జన్మించండని వారిని శపించాడు. శాపఫలితంగా వారు హిరణ్యకళిపునికి 
కొడుకులై పుట్టారు. తరువాత దేవతల హితంకోరి యోగమాయ వారిని దేవకి గర్భంలోనికి ప్రవేశింపజేసింది. 


క. దొరణొని కంసుండు దోడ్డోం బొరిగొనె. దత్పుత్రశోకమున దన చిత్తం 
బెరియగ దేవకి వారల, దరిసింప6గ6 గోరి పనుప దగ నసురేంద్రా ! 1155 

* దేవకీదేవి వారిని ప్రసవించినంతనే నృశంసుడై కంసుడు ఆ శిశువులను చంపివేశాడు. ఇప్పుడు 
మా అమ్మఅయిన దేవకీదేవి పుత్రశోకంతో కుమిలిపోతూ వారిని చూడాలని కోరింది. ఆమె పంపగా 
మేము ఇచ్చటికి వచ్చాము. 

క. వచ్చితిమి వారి. గ్రమ్మజం దెచ్చెద మని తల్లి కోర్కి. దీర్పంగ నిపు డే 

మిచ్చటికిని నీకడం బొర, పొచ్చెము లేకున్నవారె పో వీ రనఘా ! 1156 


* ఓ పుణ్యాత్మా ! ఆమె కోరిక తీరుస్తామని మాట ఇచ్చాము. ఇప్పుడు ఇక్కడ నీదగ్గర సుఖంగా 
ఉన్న వీరే ఆమె పుత్రులు. 
క. వీరలం దోకొని యిపుడే, ధారుణికి న్నేగి జనని తాపము వాపన్‌ 
వీరలు నంతట శాపము దీజణీ మదీయ ప్రసాదధీయుతు లగుచున్‌. 1157 
* వీరిని తోడ్కొనిపోయి భూలోకంలో ఉన్న మాతల్లిశోకాన్ని పోగొడ్రాము. అంతటితో వీరూ శాపవిముక్తు లౌతారు. 


క. పొలుపుగ సుగతిం బొంద(గ6 గలి రని హరి యానతిచ్చి కరుణాన్వితుండై 
బలిచే ననుమతి€ గొని వా, రల దోకొని వచ్చెని ద్ధరామండలికిన్‌. 1158 


* తరువాత నా అనుగ్రహంవల్ల వీరికి సుగతి ప్రాప్తిస్తుంది. ఈ విధంగా పలికి కరుణామయుడైన 
కృష్ణుడు బలిచక్రవర్తి అనుమతితో దేవకీతనయులను తోడ్కొని భూలోకానికి వచ్చాడు. 


న. అట్లు వారలం దోడితెచ్చి తల్లి కిట్లనియె. 1159 


క. “కను(గొనుము వీరె నీ నం, దను లని జనయిత్రికడ ముదంబున వారి 
న్నునిచిన న ద్దేవకియును, ఘనపుత్ర స్నేహ మోహకలితాత్మకయై. 1160 


* అలా ఆ శిశువులను తీసుకొని వచ్చి అమ్మా ! ఇరుగో వీరే నీ బిడ్డలు ! చూడుమని బలరామ 
కృష్ణులు దేవకీదేవితో పలికారు. ఆమెలో పుత్రవాత్సల్యం పొంగి పొరలింది. 


క. చన్నులు దిగ్గన( జేప౦గం గన్నుల నానందబాప్పకణములు దొరంగ 
(గ్రన్నన కౌంగిట నిడి నను6 గన్నన్నలు వచ్చి రనుచు. గౌతుక మొప్పన్‌. 1161 


ఆ మాతృమూర్తి చన్నులు చేపగా కన్నుల్లో ఆనందా(శ్రువులు (్రవించగా వారిని కౌగిలించికొని 
“నాకన్న బిడ్డలు వచ్చారా అని లాలించింది. 


వ. అట్లు కౌంగిటం జేర్చి నిజాంకపీఠంబున నునిచి, శిరంబులు మూర్కొని, చిబుకంబులు పుణుకుచుం 
్రేమాతిశయమున మేనం బులక లొలయం జన్నిచ్చిన, వారును వైష్ణవ మాయామోహితులై స్తన్యపానంబు 
సేయుచు భగవంతుడయిన రథాంగపాణి యంగసంగంబున విగతకల్మషులై విధిశాపసాగరంబు 
హరిదయాకటాక్షంబను నావచేతం దరించి నిజస్వరూపంబులు ధరించి, కృష్ణునకు. దలిదండ్రులకు 
నందనం బాచరించి గగనపథంబున నిజస్టానంబున కరిగి రంత దేవకీదేవి తన నునంబున.1162 

* దేవకీదేవి తన చిన్నారి తనయులను ఆలింగనం చేసుకొని ఒడిలో కూర్చోబెట్టుకొంది. వారి 
శిరస్సులు ఆ(ఘ్రాణించి, (ప్రేమతో వారికి చన్నిచ్చింది. వారు వైష్ణవప్రభావంచేత మాయావశులై తల్లి పాలు 
(త్రాగారు. శ్రీకృష్ణుని స్పర్శవల్ల (బ్రహ్మశాప మనే సాగరాన్ని భగవంతుని దయ అనే పడవ సహాయంతో దాటి 
స్వస్వరూపాలు ధరించి తమ తమ స్థానాలు చేరుకున్నారు. 


క. చచ్చిన బాలుర గ్రమ్మజం దెచ్చుట గడు6 జిత్ర మనుచు దేవకి మదిలో 
నచ్చెరువడి 'యిది యంతయు, నచ్చపు హరిమాయ గాక !* యని తలంచె నృపా! 1163 


ఓ రాజా ! మరణించిన పుత్రులను మళ్ళీ తేవడం చిత్రమని దేవకి ఆశ్చర్యపడి “ఇదంతా శ్రీకృష్ణుని 
మాయామహత్త్యమే'” అని భావించింది. 


క. పరమాత్ము. డఖిల జగదీ, శ్వరు( డగు కృష్ణుండు సేయు సత్యత్యంబుల్‌ 
పరికింప నెన్న బెక్కులు, ధరణీవర ! ' యనిన రాజు తా ముని కనియెన్‌. 1164 


* ఓ రాజా ! పరమాత్ముడూ, సమస్త లోకాధినాథుడూ అయిన శ్రీకృష్ణుని సత్కార్యాలు ఇంకా ఎన్నో 
ఉన్నాయి - అని శుకమహర్షి తెలుపగా ఆయనతో పరీక్షిత్తు ఇలా అన్నాడు. 
ంె రు హల 


-2 సుభద్రా పరిణయము :- 


సీ, మునినాథ! పార్థుండు వనజనాభుని సహోదరి సుభద్రను నే విధమున. బెండ్లి 
యయ్యెను నా విధం బంతయు నాకును దెలియంగ నెటి(గింపు ధీవిశాల |! 
యనవుడు నా వ్యాసతనయు డాతని( జూచి “వినవయ్య ! నృప ! దేవవిభుని సుతుండు 
మును తీర్ణయాత్రా సముత్సుకుండై చని రమణ. బ్రభాసతీర్ణమున నుండి 


తే. యా తలోదరితోడి నెయ్యంబు కలిమిం జూడం గోరుచు రాముండు సుందరాంగి( 
గౌరవేంద్రున కీ సమకట్టె ననుచు దనకు నెజు(గ రా నా పురందరసుతుండు. 1165 


* ఓ మునీంద్రా! అర్జునుడు శ్రీకృష్ణుని చెల్లెలు సుభద్రను పరిణయమాడిన విధం నాకు సవిస్తరంగా 
జ బం ౮ = 
తెలపండి. ఇలా అడిగిన పరీక్షిత్తుకు శుకమహర్షి సుభద్రా పరిణయ వృత్తాంతాన్ని ఇలా వివరించాడు. “ఓ 
మహారాజా! అర్జునుడు పూర్వం తీర్ణయా(త్రలకై బయలుదేరి ప్రభాసతీర్థం చేరుకున్నాడు. సుభద్రమోద 
తనకున్న (ప్రేమాతిశయంవల్ల ఆమెను చూడాలని అతని మనస్సు తహతహలాడింది. బలరాముడు సుభద్రను 
దుర్యోధనున కిచ్చి వివాహం చేయాలనుకుంటున్న విషయంకూడా అర్జునుడు విన్నాడు. 


న. అట్టు సుభద్రా దర్శనోత్సాహంబు దన మనంబున సందడిగానం, ద్రిదండినేషంబు ధరియించి, 
ద్వారకాపురంబునకుం జనుదెంచి, య ప్పౌరజనంబులు భక్తిస్నేహంబుల ననిశంబు( బూజింపం 
దన మనోరథసిద్ధి యగు నంతకుం గనిపెట్టుకొని, వానకాలంబు సనునంతకు న ప్పట్టణంబున 
నుండు సమయంబున. 1166 


248 పోతన భాగవతము 


* సుభద్రను చూడాలనే ఉబలాటం అర్జునునికి మిక్కుటమైంది. అతడు సన్న్యాసివేషం ధరించి 
ద్యారకలో ప్రవేశించాడు. అక్కడి పౌరులు తన్ను సేవిస్తుండగా తన సంకల్పం సఫలం చేసుకోటం కోసం 
వర్దాకాలం దాటిపోయేంత వరకూ ఆ పట్టణంలోనే కనిపెట్టు కొని ఉన్నాడు. 


క. రాముడు తత్కపటాక్పతి౦ దా మది. దెలియంగలేక దగ నొకనా. డా 
భూమీవర తాపసు. బో, రామి6 గని యాత్మమందిరమునకు. దెచ్చెన్‌. 1167 
అర్జునుడు ద్యారకలోనే ఉన్నాడు. కాని బలరామునికి అర్జునుని కపటవేషం తెలియదు. అతడు 
అర్జునుణ్ఞి సత్యమైన సన్యాసిగా భావించి తన మందిరానికి తోడ్కొని వచ్చాడు. 
ఆ. తెచ్చి భిక్షసేయ దేవేంద్ర తనయుండు, గుడుచుచుండి యచట. గోరి మెలంగు 
నసమబాణు మోహనాస్త్రంబు కై వడి, వీరమోహి నన విహారలీల. 1168 
+ బలరాముడు భక్తితో కపటసన్న్యాసియైన అర్జునునికి భిక్ష సమర్పించటంకోసం ఆహ్వానించి 
అర్భ్చించాడు. ఆ మాయా తాపసి అక్కడే ఆరగిస్తూ ఉన్నాడు. అర్జునుని సమక్షంలో మన్మథుని సమ్మోహనాస్త్రం 
లాగున సుభద్ర విహరిస్తున్నది. 
వ. అట్టు సుభద్ర విహరించుచున్న సమయంబున. 1169 


చ. జలరుహపత్రనేత్రు ననుసంభవ చారునధూలలామ స 
ల్లలిత విహార విభ్రమ విలాసము లాత్మకు విదుసేయన 
బ్బలరిపు నందనుండు గని భావజ సాయక బాధ్యమాన వి 
హ్యలహృదయాబ్బ్టుండై నిలిపె నత్తరుణీమణియందు. జిత్తమున్‌. 1170 
* ఈ విధంగా తన సమిపంలో సంచరించుతున్న శ్రీకృష్ణుని చెల్లెలైన సుభద్ర సుందర సుకుమార 
వయో రూప విలాసాలు తన చిత్తానికి హత్తుకోగా అర్జునుడు మన్మథబాణాలకు గురియై ఆ తలోదరిమోద 
తన హృదయాన్ని లగ్నం చేశాడు. 
ఉ. ఆ తరుణీశిరోమణియు నర్జును నర్జునచారుకీర్తి వి 
ఖ్యాతుని నింద్రనందను నకల్మషమానసు. గామినీ మనో 
జాతుని( జూచి పుష్పశర సాయక జర్జరితాంతరంగయై 
భీతిలి యుండె సిగ్గు మురిపెంబును మోహము దేణు చూపులన్‌. 1171 
విశాల యశోవిరాబితుడూ, విమలహృదయుడూ, మానినీ మనోహరుడూ అయిన అర్జునుణ్ణి 
చూచి సుభద్ర ప్రణయభార పరతంత్ర అయింది. తనలో సిగ్గూ, మురిపెమూ, మోహమూ ఎక్కువ కాగా ఆ 
తరుణీమణి మరుని శరపరంపరకు లోనై కలవరపడింది. 


వ. అట్లా నృవసత్తమ మత్తకాశిను లొండొరుల చిత్తంబులు చిత్తజాయత్తంబులై కోర్కులు దత్తరింపం 
దాల్ములు వీడ సిగ్గునం బిట్టు ముట్టాడుచున్నయంత నొక్కనాండు దేవతా మహోత్సవ నిమిత్తం 

బత్తలోదరి పురంబు వెలుపలికి నరుగుదెంచిన నర్జునుండు గృష్ట దేవకీ వసుదేవుల యనుమతంబు 
నడసి తోడనం దానును చని యపుడు. 1172 


* ఈ విధంగా సుభద్రార్జునులు పరస్పరం ప్రగాఢంగా (ప్రేమించుకున్నారు. అంతకంతకూ వారిలో 
అభిలాషలు అధికమైనాయి. అనురాగాలు అతిశయించాయి. ఆపుకోలేని హృదయాలతో (క్రిందుమీదవు 
తున్నారు. ఇలా ఉండగా ఒకనాడు దేవతామహోత్సవానికి సుభద్ర నగరం వెలుపలికి వచ్చింది. అర్జునుడు 
కృష్ణుని అంగీకారంతో దేవకీ వసుదేవుల అనుమతితో సుభద్రను అనుసరించాడు. 


సీ, సాంద్రశరచ్చంద్ర చంద్రికా స్ఫూర్తిచే రాజిల్లు పూర్ణిమూరజనివోలె( 
బూర్లేందు బింబావతీర్లమై యిలమీంద, భాసిల్లు హరిణ డింభంబు.(బోలె 
సులలిత మేఘమండలమును నెడంబాసి వసుధ గ్రుమ్మరు తటిద్వల్లి వోలె 
మాణిక్య రచిత సన్మహిత చైతన్యంబు వొందిన పుత్తడిబొమ్మవోలె 
తే. లలిత విభ్రమ రుచి కళాలక్షణములం బొసంగ రూపైన శ్చంగారరసముంబోలె 
నర్జి. జరియించుచున్న సపద్మాయతాక్షిం బ్రకటసద్గుణభద్ర సుభద్రం జూచి. 1173 


* శరత్కాలంలో పండువెన్నెలతో నిండి ఉన్న పున్నమరాత్రి లాగా, నిండుచంద్రమండలం నుంచి 
నేలకు దిగివచ్చిన లేడిపిల్ల చందాన, మేఘమండలాన్ని వదలి మేదిని మొద విహరించే మెజపు తీగ విధంగా 
నవరత్నదీప్తులతో నూతనచైతన్యం సంతరించుకొన్న బంగారు బొమ్మవలె, హావభావ విలాసాలతో 
రూపుదాల్చిన శృంగార రసం మాదిరిగా విహరిస్తున్న సుభద్రను అర్జునుడు చూచాడు. 

న. అప్పుడు డాయం జని యరదంబుపై నిడుకొని పోవుచుండం గనుంగొని యదుబలంబులు మదంబున 
నంటం దాంకిన, నప్తు డయ్యాఖండల నందనుండు ప్రచండగాండీవ కోదండ నిర్ముక్త కాండంబులం 
దూలించి, యఖండ బాహుదండ నిజయప్రకాండుందై ఖాండవప్రస్థ పురంబున కరిగె; నట బలభద్రుం 
డవ్వార్త విని విలయ సమయ సమీర సఖునికైవడిం బటురోష భిషణాకారుండై క్రోధించినం గని 
కృష్ణుం డాదిగా(.గల బంధుజనంబు అతని చరణంబులకుం బ్రణమిల్లి వృదుమధుర భాషణంబుల 
ననునయించి యొడంబడునట్టుగా నాడిన నతండును సంతుష్టుం డయి మనంబున గలంకదేణి 
యప్తుడు. 11/74 


* చూచిన వెంటనే అర్జునుడు సుభద్రను సమోపించి ఆమెను రథంమీద కూర్చుండబెట్టుకొని 
తీసుకుపో సాగాడు. అది చూచి యదువీరులు అతణ్ణి ఎదుర్కొన్నారు. అర్జునుడు తన గాండీవాన్ని ఎక్కుపెట్టి 
నిశిత శరపరంపరలతో వారిని నిగ్రహించి ఇంద్రప్రస్టానికి చేరుకున్నాడు. బలరాముని కీ వార్త తెలిసింది. 
(ప్రళయకాల వీతిహోత్రునిలా ఆ([గ్రహోదగగ్రుడై మండిపడ్డాడు. శ్రీకృష్ణుడు మొదలైన ఆత్మబంధువు లాతని 
పాదాలకు నమస్కరించి మృదుమధుర వచనాలతో అనునయించి సుభద్రార్దునుల పరిణయానికి అంగీకరించే 
లాగు చేశారు. బలరాముడు కోపం మానుకొని ప్రసన్నుడైనాడు. 

క. కరులం దేరుల నుత్తము, హరులన్‌ మణి హేమభూషణాంబరభృత్యో 
త్కర దాసికాజనంబుల, నరణంబుగ నిచ్చి పంపె ననుజకు. బ్రీతిన్‌. 1175 
 ఏనుగులనూ, రథాలనూ, మేలుజాతి అశ్యాలనూ, రత్నఖచితాలైన బంగారు ఆభరణాలనూ, దాస 
దాసీజనాన్నీ అరణంగా బలరాముడు సుభద్రకు పంపాడు. 
వ. ఇట్టు కృష్ణున కభిమతంబుగా నర్జున సుభద్రల కరణం బిచ్చి పంపెనని చెప్పి శుకయోగీంద్రుండు 
నుజీయు నిట్లనియె. 1176 
* ఈ విధంగా బలరాముడు శ్రీకృష్ణుని అభిలాష కనుగుణంగా సుభద్రార్దునులకు అరణం ఇచ్చి 
పంపాడని శుకమహర్షి పరీక్షిత్తుతో ఇంకా ఇలా అన్నాడు. 
యె న 


-: శ్రీకృష్ణుండు బుషిసమేతుండయి మిథిలానగరమునకు.€ బోవుట :- 


జూ 


నరనాథ ! విను భువన ప్రసిద్ధంబుగ దీసించునట్టి విదేహదేశ 
మందు భూకాంతకు నాననదర్పణం బన. దనర్భిన మిధథి లను పురమున. 
గలండు శ్రీహరిపాదకంజాత భక్తుండు గళితరాగాది వికారు. డమల 
చరితు. డక్రోధుండు శాంతుండు నిగమార్ధ కోవిదుం డగు శ్రుతదేవుం డనెడి 
తే. భూసురోత్తము. డొకం డనిచ్చా సమాగ, తంబు తుషమైన హేమ శైలంబు గాంగ 
దలంచి పరితోష మందుచు. దగ గృహస్థ, ధర్మమున నుండె సముచితకర్ము. డగుచు. 1177 
* ఓ మహారాజా ! లోకప్రసిద్ధమైన విదేహదేశంలో భూదేవి ముఖానికి తళుకుటద్దంవంటి మిథిలానగరం 
ఉంది. ఆనగరంలో (శ్రుత దేవుడనే భూసురు డుండేవాడు. అతడు హరిభక్తుడు. రాగాది వికారాలు లేనివాడు. 
నిర్మలచరి[త్ర కలవాడు. కోపమంటే ఏమిటో తెలియనివాడు. శాంతస్వభావుడు. వేదార్జాలు తెలిసినవాడు. 
అతడు తనంత తానుగా ప్రాప్తించింది లేశమైనా దాన్ని మేరుపర్వతమంతగా భావించి సంతృప్తి చెందేవాడు, 
(శుతదేవుడు నిత్యమూ విధ్యుక్త కర్మలను నిర్వహిస్తూ గృహస్థ్రధర్మాన్ని పాలిస్తూ ఉండేవాడు. 
ఉ. ఆ పురి నేలువాండు బహుళాశ్వుండు నా నుతి కెక్కినట్టి ధా 
(త్రీపతి యా ధరామరునిరీతిని నిష్కలుషాంతరంగు.దై 
యే పనులందు ధర్మగతి నేముజు. కర్థి. జరించుచుండె ల 
క్ష్మీపతి వారిపై. గరుణ జేసి ప్రసన్న ముఖాంబుజాతుండై. 1178 
*ః బహుళాశ్వుడనే నామాంతరం గల జనకుడు ఆ నగరానికి రాజు. అతడు (శ్రుతదేవునిలాగ 
నిర్మలాంతరంగుడైై ఏ పని చేసినా ధర్మాన్ని విస్మరించకుండా జీవిస్తూ వచ్చాడు. శ్రీకృష్ణునికి వారిద్దరి 
మోద అను[గ్రహం కలిగింది. 
న. అట్టు కృష్ణుండు వారల జూచువేడ్క నిజ స్యందనారూఢుండై, నారద వామదేవాత్రి కృష్ణరా మాసి 
తారుణ దివిజగురు కణ్వ మైత్రేయచ్యవనులును, నేనును మొదలైన మును లనుగమింపం జనుచు. 

దత్తద్దేశ నివాసులగు నానర్తక ధన్వ కురు జాంగల వంగ మత్స్య పాంచాల కుంతి మధు కేకయ 
కోసలాది భూవరులు, వివిధ వస్తుప్రచయంబులు గానిక లిచ్చి సేవింప, గ్రహమధ్యగతుండై దీపించు 
సూర్యునిం బోలి, య ప్పుండరీకాన్షుండు మందస్మిత సుందరవదనారవిందుం డగుచు వారలం 
గరుణా ర్రదృష్టిం జూచి, యోగక్షేనుంబు అరసి, సాదర భాషణంబుల నాదరించుచు6 గతిపయ 
ప్రయాణంబులం జని చని విదేహనగరంబు డాయం జనుటయు, నా బహుళాశ్వుండు న మ్మాధవు 
రాక విని మనంబున హర్షించుచు వివిధ పదార్ధంబులు గానికలుగా€ గొని, తానును శ్రుతదేవుండును 
నెదురుగా6 జనుదెంచి యపుడు. 1179 


* బహుళాశ్చ (శ్రుతదేవులను చూడాలన్న ఉత్సాహంతో శ్రీకృష్ణుడు రథాన్ని అధిరోహించి ద్యారకనుంచి 
మిథిలానగరానికి బయలుదేరాడు. అతని వెంట వాసుదేవ, అత్రి, కృష్ణరామ, అసిత, అరుణ, బృహస్పతి, 
కణ్వ, మైత్రేయ, చ్యవనులూ మరి కొందరు మునులూ వెళ్ళారు. వారిలో నేనూ ఉన్నాను. మార్గంలో ఆనర్త 
కురు, ధన్వ, జాంగల, వంగ మత్స్య, పాంచాల, కుంతి,మధు, కేకయ, కోసలాది ప్రభువులు కృష్ణునికి నానా 
విధాలైన కానుకలిచ్చి సేవించారు. ([గ్రహాలనడుమ ప్రకాశించే సూర్యునిలాగ కృష్ణుడు మందహాసం చేస్తూ 
వారందరిపై కరుణ్యార్రదృష్టులను ప్రసరింపజేస్తూ వారి క్షేమాన్ని తెలుసుకొన్నాడు. వారితో ఆప్యాయంగా 
మాట్లాడాడు. ఆ తర్వాత కొన్నాళ్ళు ప్రయాణం చేసి విదేహనగరాన్ని సమిపించాడు. శ్రీకృష్ణుడు వస్తున్నాడని 
తెలుసుకొని బహుళాశ్వుడు చాలా ఆనందించాడు. వివిధ పదార్థాలను తీసుకొని అతడు [శ్రుతదేవునితోపాటు 
శ్రీకృష్ణుని కెదురుగా వెళ్లాడు. 

ఉ. ఆ మునికోటికిన్‌ వినయ మార(గ వందన మాచరించి, యా 

తామరసాభలోచను( డుదారచరిత్రుండు పాపగోత్ర సు 
(త్రాము(డు భక్తలోకళుభదాయకు(డైన రమేశు సద్గుణ 
స్తోముని పాదపద్మములు సోం/కంగ మొక్కి వినములై తగన్‌. 1180 


* వా రిద్దరూ వచ్చిన మునీంద్రు లందరికి వినయంతో నమస్కరించారు. పద్మాక్షుడూ, ఉదార 
చరిత్రుడూ, పాపాలనే పర్వతాలకు ఇంద్రునివంటివాడూ, భక్తులకు శుభాలను కలిగించేవాడూ, సద్గుణాలకు 
నిలయుడూ అయిన శ్రీకృష్ణుని పాదపద్మాలకు వినమ్రులై ప్రణామాలు చేశారు. 


చ. కరములు మోడ్చి యో పరమకారుణికోత్తను! నీవు నీ మునీ 
శ్వరులును మధృహంబునకు వచ్చి మముం గృప సేసి యిచ్చటం 
గర మనురక్తి. బూజనలు గైకొనుండంచు నుతించి వేడనా 
హరి మనమందు వారివినయంబుల కెంతొ ప్రమోదమందుచున్‌. 1181 


 బహుళాశ్వ కృతదేవులు చేతులు జోడించి కృష్ణుణ్హి చూచి 'ఓ దయాసాగరా ! నీవూ, ఈ 
మునీశ్వరులూ మా గృహానికి వచ్చి మమ్ము అను[గ్రహించాలి. మా పూజలు మిరు స్వీకరించాలి” అని ప్రార్థిం 
చారు. వారి వినయస్వభావానికి శ్రీకృష్ణుడు చాలా సంతోషించాడు. 

చ. తిరముగ వారియిష్టములు దీర్పందలంచి మురాసురారి యొం 
డొరుల కెణుంగకుండ మునియూథము. దానును నే వారి మం 
దిరముల కేకకాలమున ధీరత నా ధరణీవరుండు వా 
రిరుహ దళాయతాక్షు మునిబ్బందములం గనకాసనంబులన్‌. 1182 


4 కృష్ణుడు వారి అభీష్టాన్ని నెరవేర్సాలనుకొన్నాడు. ఒకే సమయంలో ఒకరికి తెలియకుండా మరొ 
కరి ఇంటికి కృష్ణుడు మునులతో పాటు వెళ్లాడు. బహుళాశ్వుడు కృష్ణుణ్హి మునిసమూహాన్ని కనకా సనాలపై 
కూర్చుండబెట్టాడు. 

సీ కూర్చుండ నియమించి కొమరారు కాంచన కలధౌత కలశోదకములచేత( 

బాదముల్‌ గడిగి తత్సానన జలములు దానును సతియు బాంధవజనంబు( 
గర మరి నిజమస్తకంబుల ధరియించి వివిధార్భ్శనములు సద్విధి నొనర్భి 
మణిభూషణాంబర మాల్యానులేపన రాజిత ధూప నీరాజనములు 
తే. భక్తి. గావించి పరివృుష్ట బహు విధాన్న పాయసాపూప పరిపక్వఫలము లోలి 
నారగింప(గ6 జేసి కర్ఫూరమిళిత లలిత తాంబూలములు నెయ్య మలర నొసంె. 1183 

* బహుళాశ్వుడు బంగారు, వెండి కలశాలలోని జలాలతో వారి పాదాలను కడిగాడు. ఆ పవిత్రతీర్జాన్ని 
తానూ, తన భార్యా, బంధువులూ భక్తితో తమ శిరస్సులమోద చల్టుకొన్నారు. బహుళాశ్వుడు వారిని 
శా(స్తోక్తం గా పూజించాడు. మణిభూషణాలూ, వ(స్తాలూ, హారాలూ, సుగంధలేపనాలూ వారికి సమర్పించాడు. భక్తి 
తో హారతు లిచ్చాడు. తరువాత షడ్రసోపేతంగా భోజనం పెట్టి, మధుర ఫలాలను అర్పించి పచ్చ కర్ఫూరంతో 
కూడిన తాంబూలాన్ని (ప్రేమతో ఇచ్చాడు. 


వ. ఇట్లు సమర్పించి యనంతరంబయమి శ్రథిలేశ్వరుండైన జనకుండు వరనూనందంబును బొంది.1184 


చ. హరిపదపద్మ యుగ్మము నిజాంకతలంబున. జేర్చి యొత్తుచుం 
బురుషవరేణ్య ! యీ నిఖిలభూతగణావలి యాత్మలందు సు 
స్థిరముతి. గర్మసాక్షివి సుధీవర! నీ పంబుక్తకోటితో 
నరయ నుమాధినాథ చతురాస్యులు. బోల రటందు వెప్తుడున్‌. 1185 
4 ఈవిధంగా కృష్ణుణ్లి గౌరవించి మిథిలానాథుడైన ఆ జనక చక్రవర్తి కృష్ణుని పాదాలను తన ఒడిలో 
ఉంచుకొని మెత్తగా ఒత్తుతూ అతనితో ఇలా అన్నాడు. పురుషోత్తమా! సమస్త ప్రాణుల ఆత్మల్లో కర్మసాక్షివై 
నీ వున్నావు. పరమశివ చతుర్ముఖు లయినా నీ భక్తులకు సాటిరారని నీవంటూ వుంటావు. 
వ. అట్టి లోకవిదితం బయిన భవద్వాక్యంబు నిక్కంబుగా భవదీయ పాదారవిందంబులందు నొకానొకవేళ 


లేశమాత్రధ్యానంబు గల నా గృహంబున కకించనుండని చిత్తంబునం దలంపక భక్తవత్సలుండ 
వగుటంజేసి విజయం చేసితివి; భవత్సాదపంకేరుహ ధ్యానసేవారతిం దగిలిన మహాత్ములు 

త్వద్యానంబు వదలం జాలుదురే? నిరంతరంబును శాంతచిత్తులై నిష్కించనులై యోగీంద్రులై నీ 
నలనం గోరిక గలవారలకు నిన్నైన నిత్తువు గదా! యని వెండియు నిట్లనియె. 1186 


* అట్టి నీ మాట సార్థకమయ్యేలాగా నీ పాదపద్మాలమోద ఏదో రవంత భక్తి గల నన్ను దరిద్రుడని 
అనుకోకుండా నా యింటికి వచ్చావు. నీ భక్తవాత్సల్యాని కిది నిదర్శనం. నీ పాదసేవలో ఆనందించే మహాతు గలు 
దాన్ని వదలలేరు. ఎప్పుడూ శాంతస్వభావులై నిష్కాములై నిన్ను నీయందు భక్తిగల యోగి శ్రేష్టులకు నిన్ను 
నీవే సమర్పించుకొంటావు"*. ఈ విధంగా పలికి బహుళాశ్వుడు మరీ ఇలా అన్నాడు. 


తే. కృష్ణ! పరమాత్మ ! యదుకుల క్షీరవార్డి, పూర్లచంద్రమ ! దేవకీపుత్ర! సుజన 
వినుత ! నారాయణాచ్యుత ! వేద వేద్య !, భక్తజనపోషపరితోష ! పరమపురుష ! 1187 


+ కృష్ణా ! పరమపురుషా ! యదుకుల క్షీరవారాశి పూర్శచంద్రా 1! దీవకీనందనా ! అచ్యుతా ! 
నారాయణా ! వేదవేద్యా ! భక్త జనవత్సలుడవైన నీకు ప్రణామం. 


ఉ. శ్రీ పురుషోత్తమాఖ్య ! యదుసింహకిశోరక ! భక్తలోక ర 
క్షా పరతంత్ర ! నీవు మునిసంఘము. గొన్నిదినంబు లుండవే 
నీ పదపద్మ రేణువులు నెమ్మి మదీయగృహంబు సోంకినం 
దాపసవంద్య ! యే నిపుడ ధన్యుండ నయ్యెదం గాదె మాధవా ! 1188 
౫ ఓ పురుషోత్తమా ! నందకిశోరా ! భక్తరక్షణ పరాయణా! నీవూ ఈ మునిసమూహమూ కొన్నాళ్ళిక్కడే 
ఉండాలి. నీపాదధూళి నా మందిరంలో సోకితే చాలు. నేను ధన్యుఖ్మవుతాను. 


న. అని యభ్యర్థించినం బ్రసన్నుండై య ప్పుండరీకాక్షుండు నిమికుల ప్రదీపకుండైన జనక చక్రవర్తిం 
గరుణించి, య మ్మిథిలా నగరంబునం బౌరజనంబులకు నున్నత శోభనంబులు గావించుచుం 
గొన్నిదినంబు లుండె నంత. 1189 


 బహుళాశ్వుడీ రీతిగా (ప్రార్జించగా శ్రీకృష్ణుడు నిమికులావతంసుడైన ఆ జనకుని భక్తికి ప్రసన్నుడై 
మిథిలానగరంలో ప్రజల కానందాన్ని కలిగిస్తూ కొన్నా ళ్ళున్నాడు. 
మ. శ్రుతదేవుండును మోదియై మునిజనస్తోమంబుతో నిందిరా 
పతి. దోకొంచు నిజాలయంబునకు నొపు న్నేగి యచ్చోట స 
మ్మతి దర్చాస్తరణంబుల న్నునిచి సమ్యగ్‌జ్ఞానపారీణుండై 
సతియుం దాను బదాజ్జముల్‌ గడిగి చంచద్భక్తి. దత్తోయముల్‌. 1190 


౫ ఇదేవిధంగా (శ్రుతదేవుడుకూడ పరమానందంతో కృష్ణుణ్డీ, మునులనూ తన ఇంటికి తోడ్కొని 
వెళ్ళాడు. వారికి దర్భాసనా లిచ్చి అతడూ, అతనిభార్యా వారి పాదపద్మాలను కడిగారు. 

చ. శిరముల దాల్చి నవ్యతులసీదళ దామ కుశ ప్రసూన వి 
స్సుర దరవింద మాలికల( బూజ లొనర్భి గృహాంధకూప సం 
చరణు(డ నైన నాకడకు( జక్రి దనంతనె వచ్చునట్టి సు 
స్థిరమతి నే తపంబు మును సేసితినో ? యని సంతసించుచున్‌. 1191 


౫ ఆ జలాన్ని వారు తమ శిరస్తులమోద జల్టుకొన్నారు. తులసిమాలలనూ, తామరపూలహారాలనూ 
వారికి సమర్పించి పూజించి “ఈ ఇల్లనే చీకటినూతిలో పడి కొట్టుకొంటున్న నా వద్దకు కృష్ణుడు తానుగా 
రావటానికి నే నెట్టి తపస్సు చేశానో 1 అని ఎంతో సంతోషించాడు. 

తే. మజీయు. దత్సాదతీర్ధంబు మందిరమున6 గలయః జిలికించి సంప్రీతి గడలు కొనంగ 

బత్ర ఫలపుష్తతోయముల్‌ భక్తి నొసంగి, హరిమురాంతకమూర్తి నిజాత్మ నిలిపి. 1192 

౫ శ్రీకృష్ణు పాదతీర్జాన్ని (శ్రుతదేవుడు తన గృహం నలుమూలలా చల్లాడు. అతడు మిక్కిలిభక్తితో 
కృష్ణుబ్లి తన చిత్తంలో నిలుపుకొని ఆ స్వామికి పత్ర పుష్ప ఫల జలాలను సమర్శించి అర్భించాడు. 

తే. మానితంబుగ విశ్వనిదానమూర్తి యైన కృష్ణుండు దనయింట నారగించె( 

దన మనోరథసిద్దియు. దనకు నబ్బె, ననుచు బైపుట్ట మల్లార్చి యాడుచుండె. 1193 


౪ 'విశ్వానికే మూలకారణమైన శ్రీకృష్ణుడు నా ఇంట్లో భోజనం చేశాడు. నా కోరిక ఫలించింది" అను 
కొంటూ (శ్రుతదేవుడు సాటిలేని ఆనందాన్ని పొంది తన ఉత్తరీయాన్ని ఆడిస్తూ చిందులు త్రొక్కాడు. 


చ. తరుణియు. దాను( బుత్రులు( బదంపడి కృష్ణు భజించుచుండ త 
చృరణము లంకపీఠమున జాంచిన మెల్లన యొత్తుచున్‌ రమా 
నరు( గని వల్కె భక్తజనవత్సల! మామకభాగ్య మెట్టిదో 
హర చతురాస్యులు న్నెణు(గ నట్టి నినుం గనుగొంటి నెమ్మితోన్‌. 1194 


4 (శ్రుతదేవుడూ, అతని భార్యాపుత్రులూ కృష్ణుణ్మి స్తుతించారు. అనంతరం కృష్ణుని పాదాలను 
బడిలో చేర్చుకొని ఒత్తుతూ శ్రుతదేవుడు ఇలా అన్నాడు. 'భక్తవత్సలా! నా భాగ్య మెట్టిదో కాని శివ చతుర్ము 
ఖులు చూడలేని నిన్ను చూడగలిగాను. 

క. ముని యోగిమానస స్ఫుట, వనజంబుల నెల్లప్రొద్దు వర్తించు భవ 

దృనదివ్యమూర్తి నా లో, చనగోచర మయ్యెంగాదె ! సర్వాత్మ ! హరీ ! 1195 

+ ఓ సర్వాంతర్యామి! స్వామో ! మునీంద్రుల యోగిశ్రేష్టుల హృదయపద్మాలలో నిరంతరం 

నివసించే నీ దివ్యమంగళ రూపం నా కనులకు గోచరమైంది. 


న. దేవా! నీ సచ్చరితంబులు గర్షరసాయనంబులుగా నాకర్లించుచు, నీకుం బూజ లొనర్భుచు, నీ 
చరణారవిందంబులకు వందనంబులు సేయుచు, నీ దివ్యనామ సంకీర్తనంబులు సేయుచుం దమ 

శరీరంబులు భవదధీనంబులుగా మెలంగు నిర్మలబోధాత్ము లగువారి చిత్తంబు లను దర్శణంబులం 
గానంబడుచుందువు; కర్మవిక్షిప్త చిత్తులైన వారి హృదయంబుల నుండియు, దూరగుండ వగుదు; వని 
మటియు నిట్లనియె. 1196 


౫ దేవా ! వాసుదేవా !నీ దివ్యగాథలను చెవుల పండువుగా వింటూ, నీకు పూజలు చేస్తూ, నీ పాద 
పద్మాలకు నమస్కారం ఆచరిస్తూ, నీ దివ్యనామం జపిస్తూ తమ శరీరాలు నీ అధీనాలని భావించే సుజ్ఞానుల 
హృదయాలనే అద్దాలలో నీవు కనిపిస్తుంటావు, కర్మపరతం(త్రులైన వారి హృదయాలకు దూరమౌతావు' 
అని (శ్రుతదేవుడు ఇంకా ఇలా అన్నాడు. 

సీ, నీకు మొైక్కెద€ గృష్ట ! నిగమాంత సంవేద్య ! లోకరక్షక ! భక్తలోక వరద ! 

నీపాదసేవనానిరతుని నన్ను నే పని. బంపె దాన తిమ్మనిన గృష్లుం 
డెలనవ్వు మోమున జెలువొంద నా విప్రు కర మాత్మకరమున గదియ. జేర్చి 
సాటించి యతనితో. బలికె( దపశ్శక్తి వణలిన య మ్మునివర్యు లెపుడు 


తే. దమ పదాంబుజరేణు వితానములను, దవిలి లోకంబులను బనిత్రంబు సేయు 
వారు ననుంగూడి యెప్పుడు వలయునెడల, కరుగుదెంతురు స్స్‌ భాగ్య గరిమ నిటకు. 1197 


+ కృష్ణా! నీకు నమస్కరిస్తున్నాను. వేదవేద్యా ! లోక రక్షకా ! భక్తవరదా ! నీ పాదసేవలో నిరంతరం 
సంచరించే నన్ను ఏ పని చేయమంటావో ఆజ్ఞాపించు - ఇలా పలుకుతున్న (శ్రుతదేవుని మాటలు విని 
గోవిందుడు మందహాసం చేస్తూ అతని చేతిని తన చేతిలోనికి తీసికొని ఓ భూసురోత్తమా ! తపోధనులైన 
ఈ ముని(శ్రేష్టులు తమ పాదధూళితో లోకాన్ని పవిత్రం చేస్తారు. వారు నాతో పాటు తాము కోరిన చోటికి 
వస్తుంటారు. ఈ అదృష్టం పండి ఈనాడు నావెంట నీ ఇంటికి విచ్చేశారు. 


న. చనుదెంచిరి; పుణ్యస్థలంబులును విప్రులును దేవతలును సంస్పర్భన దర్శనార్చృనంబులం బ్రాణులను 
సమస్త కిల్స్పిషంబులం బాయం జేయుదు; రదియునుం గాక బ్రాహ్మణుండు జనన మాత్రంబున 
జీనకోటియందు ఘనుండై యుండు, జపతపోధ్యానాధ్యయనాధ్యాత్మములం జతురుండై మత్కలాశ్రయుం 
డయ్యెనేని నతండుత్తముండై వెలుంగు; నతనిం జెప్ప నేల? యని వెండియు నిట్లనియె. 1198 

౫ పుణ్యస్థలాలూ, బ్రాహ్మణులూ, దేవతలూ స్పర్శన, దర్శన అర్భనలవల్ల ప్రాణుల సమస్తపాపాలనూ 

నిర్మూలిస్తారు. బ్రహ్మణుడు పుట్టుకతోనే సమస్తప్రాణులలో గొప్పవా డౌతాడు. అతడు జప తపో ధ్యాన 
అధ్యయనాదులందు పరిపూర్చుడై ప్రకాశిన్తాడు అని పలికి కృష్ణుడు ఇంకా ఇలా అన్నాడు. 

క. నామది విప్రులపై. గల, ప్రేమము నా తనువునందు. బెట్టని కతనవ్‌ 
భూమీసురు లర్హులు; నీ, వీ మునులం బూజ సేయు మిద్ధచరిత్రా! [199 


* ఓ పుణ్యాత్మా! నా మనస్సులో భూసురులమోద ఉన్న ప్రేమ నా శరీరంమోదకూడ లేదు. కనుక 
నీ వీ మునులను పూజించు. 

క. ఇదియేనా కిష్టము నను6 బదివేలవిధంబు లొలయ భజియించుటగా 
మది కిం పగు నటు గావున, వదలని భక్తిన్‌ భజింపు వసుధామరులన్‌! 1200 
* నా కిష్టమైనది కూడా అదే. బ్రాహ్మణులను పూజించితే నన్ను పదివేలుగా పూజించినట్టు భావించి 
సంతోషిస్తాను. కనుక సుస్థిరమైన భక్తితో భూసురులను పూజించు. 


క. అని సర్వలోక విభు( డగు, వనజోదరు. డానతిచ్చు వాక్యంబుల జా 
డన భూమీసురు. డమ్ముని, జనులకు సద్భక్తి బూజ సలిపెన్‌ వరుసన్‌. 1201 
*: సమస్త లోకాలకూ అధీశుడైన శ్రీకృష్ణుని అనుజ్ఞ ప్రకారం (శ్రుతదేవుడు అత్యంతభక్తితో ఆ మునీ 
శృరులను పూజించాడు. 


చ. ఎనయంగ6 గృష్పుండంత మిథిలేశ్వరభూసురులం గృపావలో 
కన మొలయ న్ననూనసుభగస్థితి. బొందంగ జేసి వారి వీ 
డ్కొని రథ మెక్కి దివ్యమునికోటియు. దానును వచ్చె. గ్రమ్మజన్‌ 
జనవర! మోక్షదం బగు కుశస్టలికిం బ్రమదాంతరంగు(డై! 1202 


* ఈ విధంగా శ్రీకృష్ణుడు బహుళాశ్వ శ్రుతదేవులను కరుణతో కటాక్షించి వారికి శుభాల ప్రసాదించి 
వారి దగ్గర సెలవు తీసుకొని తేరెక్కి మునులతోపాటు మోక్షదాయకమైన ద్వారకను చేరుకున్నాడు. 


-:శ్రుతిగీతలు :- 


న. అని చెప్పిన బాదరాయణికి నభిమన్యు నందనుం డిట్లనియె; మునీంద్రా! ఘటపటాదివస్తు జాతంబు 
భంగి నిర్దేశింప నర్హంబు గాక, సత్వాదిగుణ శూన్యంబైన బ్రహ్మంబునందు సత్వాది గుణగోచరంబులైన 
వేదంబు లేక్రమంబునం బ్రవర్తించు, నట్టి చందంబు నా కెటి(గింపు మనిన భూవరునకు మునివరుం 
డిట్లనియె; 'సకల చేతనా చేతనాంతర్యామియైన సర్వేశ్వరుండు సర్వశబ్ద వాచ్యుండు గావున సకల 
జంతు నివహంబులందు బుద్ధీంద్రియ మనః ప్రాణ శరీరంబులను సృజియించి; చేతనవర్గంబునకు 
జ్ఞాన ప్రదుండగుం గావున సకల నిగముసమూహంబులును దత్స్వరూపగుణ వైభవ ప్రతిపాదకంబులు 
గావున ముఖ్యంబై ప్రవర్తించు; (శుతిస్తోత్రం బుపనిషత్తుల్యంబు; ననేక పూర్వబుషి పరంపరా 
యాతంబును నైన దీనిని శ్రడ్దాయుక్తుండై యెవ్వం డనుసంధించు, నతనికి మోక్షంబు సులభంబు; 
దీనికి నారాయణాఖ్యాతంబగు నొక్క యుపాఖ్యానంబు గలదు; వినిపింతు, వినుము; భగ వత్రియుం 
డైన నారదుం డొక్కనాండు నారాయణాశ్రమంబునకుం జని బుషి గణసమేతుండైన నారాయణబుషీం 
గనుంగొని నీవు న న్నడిగినట్ల యమ్మహాత్ముని నడిగిన నతండు ము న్నీ యర్హంబు శ్వేతద్వీస 
వాసులైన సనకసనందనాది దివ్యయోగీంద్రులు ప్రశ్న సలిపిన, వారలకు సనందనుండు చెప్పిన 
ప్రకారంబు నీ కెటింగించెద' నని చెప్పం దొడంగె; శయానుండైన రాజ శ్రేష్టుని. దత్సరాక్రను దక్షతాది 
చిహ్నంబులను నుతియించు వందిజనంబుల చందంబున జగదవసాన సమయంబున ననేక 
శక్తియుతుండై యోగనిద్రా వశుండైన సర్వేశ్వరుని వేదంబులు స్తోత్రంబు సేయు నిధంబు 
నారాయణుండు నారదునకుం జెప్పిన తెజుంగు విను మని యిట్లనియె. 1203 

౫ శుకమహర్షి పై రీతిగా చెప్పగా పరీక్షిత్తు ఆయనను ఘట పటాదులలాగా నిర్లైశించటానికి 
వీలుగాకుండా సత్తాది గుణశూన్యమైన బ్రహ్మంతో సత్తాది గుణాలకు లోబడిన వేదాలు ప్రవర్తించే విధానాన్ని 
చెప్పవలసిందని కోరాడు. అందులకు శుకయోగీంద్రుడు పరీక్షిన్నరేంద్రునకు ఇలా వివరించాడు - 
సర్యాంతర్యామియైన భగవంతుడు సమస్త చేతనవర్గానికీ జ్ఞానాన్ని ప్రసాదించేవాడు కనుక వేదాదులు ఆ 
పరమేశ్వరుని స్వరూప గుణ వైభవాలను స్తుతిస్తూ ఉంటాయి. అలాంటి శ్రుతిస్తోత్రం ఉపనిషత్తులతో 
సమానమైంది. దీన్ని (శద్దాపూర్వకంగా అనుసంధించే వారికి మోక్షం సులభ మవుతుంది. పానుపుమోద 
పడుకుని ఉన్న రాజేంద్రుని పరాక్రమ సామర్జ్యాలను వందిమాగధులు కొనియాడే విధంగా కల్పాంత 
సమయంలో అనేక శక్తులతో కూడుకొని యోగనిద్రలో ఉన్న సర్వేశ్వరుణ్హి వేదాలు స్తోత్రం చేసే పద్ధతి 
ఎలాంటిదో పూర్వం సనందనుడనే ముని శ్వేతద్వీపవాసులైన మునులకు విశదికరించాడు. దాన్ని నారాయణ 
ముని తన వద్దకు విచ్చేసిన నారదునికి చెప్పాడు. ఆ విషయాన్ని వివరిస్తానని శుకుడు పరీక్షిన్నరేంద్రునకు 
ఇలా చెప్పసాగాడు. 


ర్‌ 


ణి 


“జయ జయ హరి ! దేవన ! సకలజంతువులకు జ్ఞానప్రదుండవు గాన వారి 
నలన దోషంబులు గలిగిన సుగుణ సంతానంబుగా. గొని జ్ఞానశక్తి 
ముఖ్యషడ్గుణ పరిపూర్ణత( జేసి మా యాత్మనవిశిష్తుండ వగుచు. గార్య 
కారణాత్మకుండవై కడంగి చరించుచు నున్న నీయందు. బయోరుహాక్ష ! 


తివిరి యామ్నూయములు ప్రవర్తించు. గాన ప్రకట త్రిగుణాత్మకంబైన ప్రకృతితోడి 
యోగ మింతయు మాన్వవే ! యోగిమాన, సాంబుజాత మధువ్రత ! యని నుతించి. 1204 


* ఓ విష్ణుదేవా ! నీకు జయమగు గాక! నీవు సకల జీవులకూ జ్ఞానాన్ని ప్రసాదించేవాడివి. ఆయా 
'ప్రాణుల్లో ఆత్మరూపంతో నీ వుంటావు. కార్యకారణాత్మకుడవై వర్తిస్తావు. నీలోనే సకల వేదాలు ప్రవర్తిస్తాయి. 
సత్త్య రజస్తమో గుణాలతో కూడిన ప్రకృతితో మా కున్న బంధాన్ని ఛేదించు. 


న. 


ప 


అదియునుం గాక. 1205 
పరమవిజ్ఞాన సంపన్నులైనట్టి యోగీంద్రులు మహితనిస్తంద్రలీల( 

బరిదృశ్యమానమై భాసిల్లు ని మ్మృహీపర్వత ముఖర ప్రపంచ మెల్ల. 

బరంగ బ్రహ్మస్వరూపము గాంగ దెలియుదు రెలమి నీవును జగద్విలయవేళ 

నవశిష్ణుండవు గాన ననఘ ! నీయందు నీ విపుల విశ్వోదయవిలయము లగు 


ఘట శరావాదు లగు మృద్వికారములు వృ, దాత్మకంబైన యట్లు పద్మాయతాక్ష ! 
తవిలి కారణరూపంబు. దాల్చి లీలం గడ6ంగు నీయందు బుద్ది వాక్కర్మములను. 1206 


* అంతే గాక విజ్ఞానసంపన్నులైన పరమయోగీశ్వరులు భూమి, పర్వతాలు మొదలైన వాటితో కూడి 
ఉన్న ఈ ప్రపంచాన్ని బ్రహ్మస్వరూపంగానే భావిస్తారు. నీవు కూడా ప్రళయకాలంలో ఒక్కడవే మిగిలిఉంటావు. 

కుండలూ, మూకుళ్ళ్లూ మొదలై నవన్నీ మట్టితో ఏర్పడి మృత్తికారూపాలైనట్లే ఈ విశ్సంయొక్క పుట్టుకా, 
నాశమూ రెండున్నూ నీవల్లనే జరుగుతాయి. ఓ కమలాక్షా ! ఈ సమస్త విశ్వానికి నీవే కారణభూతుడవు. 


క. అలవడ6 జేయుచు నుందురు, బలకొని యిల. బెట్టంబడిన పదవిన్యాసం 
బులు పతనకారణముగా, నలవున సేవించుచును గృతార్జులు నగుచున్‌. 1207 


* విజ్ఞానసంపన్నులైన వారు మనోవాక్కాయ కర్మలను నీ యందే లగ్నంచేసి జన్మమెత్తడాన్ని పతనానికి 
కారణంగా [గ్రహించి త్రికరణశుద్ధిగా నిన్నే సేవిస్తూ కృతార్జులవుతారు. 


క. లీలం బ్రాకృతపూరుష, కాలాదిక నిఖిలమగు జగంబుల కెల్లన్‌ 
మూలిన్య నివారక మగు, నీ లలితకథాసుధాబ్దినిం గ్రుంకి తగన్‌. 1208 


4: ప్రాకృతపురుషులకు నిలయమై కాలస్వరూపమైన ఈ ప్రపంచంలోని నిఖిల పాపాలనూ నివారించే 
సామర్థ్యం కల నీ మనోహర కథామృతసము[ద్రంలో మునిగి ధన్యులౌతారు. 


చ. భరిత నిదాఘ తప్పుండగు పాంథుండు శీతలవారి( (గ్రుంకి దు 
ష్కరమగు తాపముం దొజుగు కైవడి సంసరణో గ్రతాపమున్‌ 
వెరవున( బాయుచుండుదురు నిన్ను భజించు మహాత్మకుల్‌ జరా 
మరణ మనోగుణంబుల( గ్రమంబున( బాయుట సెప్ప నేటికిన్‌ ? 1209 


౫ తీవ్రమైన వేసవి ఎండచేత బాధపడే బాటసారి చన్నీళ్ళ స్నానంచేసి తన పరితాపాన్ని పోగొట్టుకొనే 
విధంగా నిన్ను పూజించే మహాతు శైలు సంసార మనే దుర్భరతాపాన్ని నేర్పుతో తొలగించుకుంటారు. ఇక 
ముసలితనమూ, మరణమూ అనే వాటిని క్రమంగా పోగొట్టుకొంటారని ప్రత్యేకంగా చెప్పటం దేనికి? 


వన. అదియునుం గాక. 1210 


సీ అనయంబు దేహి నిత్యానిత్య సద్విలక్షణమున( బంచకోశ వ్యవస్ద 
నభివృద్ధి. బొరయుచు నందులోపల నున్న ప్రాణాన్నబుద్దివిజాననముయము 
లను చతుష్కోశంబు లవ్వల వెలు(గొందు నానందమయు డీవు గాన దేవ ! 
సురుచిర స్వప్రకాశుండవు నీ పరిగ్రహము గల్గుటం జేసి కాదె ప్రకృతి 
తే. మహదహంకార పంచతన్మాత్ర గగన, పవన తేజో ౭_౦బుభూ భూతపంచకాది 
కలిత తత్వముల్‌ బ్రహ్మాండకార్య కరణ, మందు నెపుడు సమర్ధంబు లగుట. జూడ. 1211 


* ప్రాణులు శాశ్వతమూ, అశాశ్వతమూ అనే లక్షణాలతో కూడి ప్రాణ, అన్న, బుద్ధి, విజ్ఞాన, ఆనంద 
మయాలనే పంచకోశాల వల్ల అభివృద్దిపొందుతూ ఉంటాయి. ఈ పంచకోశాలలో చివరిదైన ఆనందమయ 
కోశానికి సంబంధించిన నీవు స్వయం(ప్రకాశుడవై వెలుగొందుతుంటావు. నీ అధీనంలో ఉన్నందువల్లనే కదా 
ఈ్రకృతి, మహత్తూ, అహంకారమూ, పంచతన్మాత్రలైన శబ్ద స్పర్శ రూప రసగంధాలూ, పంచభూతాలైన 

భూమి, నీరు, అన్ని, వాయువు ఆకాశం మొదలైనవన్నీ ఈ సమస్త సృష్టిస్థితి లయకార్యాలను సర్వసమర్థంగా 
నిర్వహిస్తున్నాయి. 


క. కోరి శరీరులు భవదను, సారంబున నిహపరైక సౌఖ్యంబుల. బెం 
పారంగ నందుచు నుందురు, ధీరజనోత్తము లనంగ దివిజారిహరా ! 1212 


* ఓ రాక్షససంహారీ ! శరీరధారులైనవారు నిన్ను భజిస్తూ ఇహపరసౌఖ్యాలను పొంది ధీరు లని 
పేరెన్నిక గంటారు. 


ఆ. నిన్ను ననుసరింప నేరని కుజనులు, పవనపూర్ణ చర్మభస్తి సమితి 
యోజం జేయుచుందు రుచ్చ్వసనంబులు, బలసి యాత్మదేహభజను లగుచు. 1213 


* ఆ విధంగా నిన్ను సేవించలేని దుష్టమానవులు గాలితో నిండిన తోలుతిత్తిలాంటి శరీరంమోద 
మమకారంతో ఉచ్చ్వాస నిశ్వాసాలు నింపుకొంటూ ఆ దేహాన్నే ఆత్మ అనే భావంతో భజిస్తూ ఉంటారు. 


సీ, దేవ! కొందణు సూక్ష్మదృక్కులై నట్టి మహాత్మకు లుదరస్గుండైన వహ్ని 
గా మది6 దల(తురు కైకొని మణికొంద, జారుణు లనుపేర నమరు బుషులు 
లీల సుషుమ్ననాడీ మార్గగతుండవై, హృత్రదేశమున( జరించుచున్న 
రుచి దహరాకాశ రూపిగా భావింతు, రట్టి హృత్పద్మంబునందు వెడలి 


తే. వితతమూర్షన్య నాడికాగతుల నోలి, బ్రహ్మరంధ్రంబు. బ్రాపించి సరమపురుష ! 
సుమహితానందమయ పరంజ్యోతిరూపి, వైన నిను. బొంది మటి పుట్ట రవనియందు. 1214 


* దేవదేవా ! సూక్ష్మదర్శనులైన మహితాత్ములు నిన్ను గర్భంలో ఉన్న అగ్నిగా భావిస్తారు. అరుణు 
లనబడే బుషీశ్స్వరులు సుషుమ్నా నాడీమార్గంలో సంచరిస్తూ హృదయపప్రదేశంలో సంచరించే సూక్ష్మాకారరూపం 
కలవాళ్లోగా నిన్ను (గ్రహిస్తారు. ఆ విధమైన హృదయపద్మం నుంచి వెలువడి మూర్చన్యనాడిద్యారా బ్రహ్మరంధ్రం 
చేరుకుని ఆనందమయ పరంజ్యోతి స్ప్వరూపుడవైన నిన్ను చేరి మునులు ముక్తు లౌతారు. మళ్ళీ వారికి 
జన శ్రమంటూ ఉండదు. 


న. మజీయు వివిధకాష్టాంతర్గతుం డయిన వాయుసఖుండు తద్గత దోషంబునం బొరయక నిత్యశుద్దు( 
జై తరతమభావంబున వర్తించు చందంబున స్వసంకల్పకృతంబు అయిన విచిత్రశరీరంబులయందు 
నంతర్యామివై ప్రవేశించి తత్తద్విచిత్రయోనిగతంబైన హేయంబులం బొరయక సకలాత్మసమంబై 
బ్రహ్మంబయిన నిన్ను నైహికాముష్మిక ఫలసంగమంబు లేక విగతరజో గుణంబులం దగిలి కొందలు 
భజియించుచుండుదు; రదియునుం గాక దేవా! భవదీయ సంకల్పాధీనంబు లయిన శరీరంబులం 
బ్రవేశించియున్న జీవసమూహంబు నీకు శేషభూతం బని తెలిసి కొందణు భవనివారకంబయిన 
శ్రీముత్వచ్చరణారవిందంబులు సేవించి కృతార్ణు లగుదురు; మజియును. 1215 

1 మహాత్మా ! నీవు నీ సంకల్పానికి అనుగుణంగా విచిత్ర శరీరాలలో అంతర్యామిగా ఉంటావు. 
అయినా ఆ యా శరీరుల పాపాలు నీకు సోకవు. అటువంటి సర్వ్యాంతర్యామివై సాక్షాత్తు పరబ్రహ్మమైన 
నిన్ను నిష్కాములై ఫలాపేక్ష లేక రజోగుణాన్ని వదలిన కొందరు మహాత్ములు సేవిస్తూ ఉంటారు. తమ 
తమ (ప్రాణదేహాలు నీ అధీనాలని తెలిసినవారు భగవంతుడవైన నీ పాదపద్మాలను ధ్యానించి భవరోగాలకు 
దూరులౌతారు. 

ఫీ “అనఘ |! దుర్గమమైన యాత్మతత్వంబు ప్రవర్తించుకొణకు దిన్యంబులైన 

యంచిత రామకృష్ణాద్యవతారముల్‌ భజియించియున్న నీ భవ్యచరిత 
మను సుధాంభోనిధి నవగాహనము సేసి విశ్రాంతచిత్తులై వెలయుచుండి 
మోక్షంబు బుద్ది నపేక్షింప నొల్లరు మజీయు( గొందజు భవచ్చరణపంక 
ఆ. జముల. దగిలి పుణ్యతము లైన హంసల, వడువు నొంది భాగవతజనముల 
నొనరువారు ప్రకట యోగిజనప్రాప్య, మైన ముక్తి. గోర రాత్మలందు. 1216 


౫ పుణ్యాత్మా! తెలుసుకోవటానికి అసాధ్యమైన న ఆత్మ తత్త్యం వ్యక్త మయ్యేటట్లు రామకృష్ణాది 
అవతారాలు ధరిస్తావు. అటువంటి నీ దివ్యచరిత్ర అనే అమృతసాగరంలో స్నానమాడినవారు మోక్షాన్నికూడా 
కోరరు. నీ పాదపద్మాలనే ధ్యానిస్తూ పరమ హంసల్లా ప్రవర్తించే భాగవత శిఖామణులు కొందరు ముక్తిని 
గూర్చి ఆలోచించరు. 


ఉ. కొందలు నీ శరీరము లకుంఠితభక్తి భవద్వశంబులై 
చెందంగ నీ పదాబ్బములు సేరి భజించుచు. దత్సుఖాత్ములై 
యుందురు కొంద జీ తనువు లోలి ధరించి భవత్సదాబ్దముల్‌ 
పొందుగ( గొల్వలేక నిల బుట్టుచు( జచ్చుచు నుందు రవ్యయా! 1217 


౫: సమస్తప్రాణుల కధీశ్వరుడవు నీవే యని తెలిసిన కొందరు నీ చరణారవిందాలను సదా సేవిస్తూ 
పరమానందం చెందుతారు. మరి కొందరు నీ పాదపద్మాలను భజింపలేక ఈ లోకంలో పుడుతూ చస్తూ 
ఉంటారు. 


చ. యమ నియమాది యోగమహితాత్మకులైన మునీంద్రులున్‌ విరో 
ధమున6 దలంచు చైద్యవసుధావర ముఖ్యనృపుల్‌ ఫణీంద్ర భో 
గము లన నొప్తు బాహువులు గల్గిన నిన్ను భజించు గోపికల్‌ 
(క్రమమున నేమునున్‌ సరియ కామె భవత్య్భప కంబుజోదరా! 1218 


* బితేంద్రియులూ, పరమశాంతమూర్తులూ అయిన యోగులు, శత్రుభావంతో నిన్ను తలపోసే 
శిశుపాలాది రాజన్యులూ, నిన్ను భక్తితో ఆరాధించే గోపికలూ, మేమూ నీ కృపకు సమానంగా పాత్రుల 
మవటంలో సందేహం లేదు. 

ను. అరవిందాక్ష! భవత్స్యరూప మిల బ్రత్యక్షంబునం గాననె 


వ్వరికిం బోలదు శాస్త్రగోచరుండవై వర్తింతు వీ సృష్టి ముం 
దర సద్రూపుండవైన నీ వలననే ధాత్రాద్యమర్వ్యుల్‌ జనిం 
చిరి ని న్నంతకు మున్నెణుంగంగలమే చింతింప నే మచ్యుతా! 12109 


+ అంబుజాక్ష! నీ అసలైన స్వరూపాన్ని ప్రత్యక్షంగా చూడటం ఎవరికీ సాధ్యం కాదు. నీవు 
శాస్త్రగోచరుడవు. ఈ సృష్టికి పూర్వం వెలుగొందుతున్న పరమాత్మ స్వరూపుడవైన నీ వల్లనే (బ్రహ్మాది 
దేవతలు ప్రభవించారు. అటువంటి నీ సచ్చిదానంద స్వరూపాన్ని మేము తెలుసుకోలేము. 


న. 


అట్టి నిన్నుం బరమాణు కారణవాదులైన కణ్వ గౌతమాదులును, బకృతికారణవాదు అయిన 
సాంఖ్యులును, దేహాత్మవాదు లయిన బౌద్దులును, వివిధంబులైన కుతర్కంబులచేతం 
బరస్పరావ్యాహతంబులైన మతంబులు దవు తము కుతర్కవాదంబుల సమర్జించుచు నిన్నుం 
దెలియలేరు; మహాభాగ్యవంతు లయిన యోగీంద్రులకు నీవు ప్రత్యక్షంబైన నివి యన్నియు 
నసత్యంబులని కానవచ్చు. వెండియు.( గొందటణు సచరాచర వస్తుజాతంబులకు నంతర్యామివై 
సర్వంబు నీవ యగుటం దెలియలేక నిత్యం బనియు, ననిత్యం బనియు విపరీతబుద్ధిం దెలియుదురు. 
గాని భవదీయ దివ్య తత్వంబు నిక్కంబుగ6. దెలియజాలరు; కొందణు జగచ్చరీరుండవు గాన 
జగద్రూపకుండవైన నిన్నుం గటక మకుట కర్షికాది వివిధ భూషణభేదంబులం గనకంబు నిజస్వరూపంబు 
విడువక వర్తించు చందంబున జగద్వికారానుగతుండ వయ్యును నిఖిల హేయప్రత్యనీక కల్యాణ 
గుణాత్మకుండవై యుందువని యాత్మవిదులయిన వారు దెలియుదు; రదియునుం గాక. 1220 


ఈ సృష్టికి పరమాణువులే కారణమని భావించే కణ్వ గౌతమాదులూ, ప్రకృతి కారణమని వాదించే 
సాంఖ్యులూ, దేహాత్మ వాదులైన బౌద్దులూ, తమ తమ కుతర్కాలతో కొట్టుమిట్టులాడుతూ నిన్ను 
తెలుసుకోలేరు. నిన్ను సాక్షాత్కరించుకొన్న పరమయోగులకు ఈ సృష్టిలో నీవు తప్ప తక్కిన సమస్త 
పదార్జాలూ అసత్యా లనిపిస్తాయి, చరాచర ప్రపంచంలో అన్నిటా ఉన్న నిన్ను సక్రమంగా తెలుసుకోలేక 
కొందరు నిత్యానిత్య వాదాలతో, విపరీత బుద్దులతో ఆలోచిస్తూ ఉంటారే కాని నీ నిజస్వరూపాన్ని తెలుసు 
కోలేరు. కటక కంకణ కిరీటాది నానావిధ భూషణాలలో సువర్హం తన స్వరూపాన్ని విడువక వర్తించునట్టు 
నీవు సర్వంలో వర్తిస్తావు. నీవు విశాత్మకుడ వయినా సమస్త కల్మషాలకు అతీతుడవు. శుభరూపుడవు. 
కల్యాణ గుణాత్మకుడవు. అట్టి నిన్ను ఆత్మతత్త్యం తెలిసినవారే తెలుసుకోగలరు. 


మ. వనజాతాక్ష ! భవత్సదాబ్బ్దయుగ సేవాసక్తులై నట్టి య 


జ్ఞనముల్‌ వృత్యుశిరంబు( దన్ని ఘనసంసారాంబుధిన్‌ దాటి పా 
ననులై లోకములుం బవిత్రములుగా వర్తించుచున్‌ నిత్య శో 
భనమై యొప్పెడి ముక్తి. బొందుదురు శుంభద్వైభవోపేతులై. 1221 

౫ దేవా! నీ పాదసేవలో నిరంతరం నిమగ్నులైనవారు మృత్యువును జయించి మహాసముద్రాన్ని 
తరించి జననమరణ పరంపరలకు గురికాక పవిత్రులై, లోకాలను పవిత్రంచేస్తూ ముక్తికి యోగ్యులై ప్రకాశిస్తారు. 


ను. మిము సద్బక్తి భజింపనొల్ల కిల దుర్మేధం బ్రవర్తించు నీ 
చ మతివ్రాతము నేర్పునం బసుల బాశశ్రేణి బంధించు చం 
దమునం బెక్కగు నామరూపములచేతన్‌ వారి బంధించి దు 
ర్ల్షమ సంసారపయోధి. ద్రోతువు దళత్కంజాత పత్రేక్షణా! 1222 


* మహాత్మా ! నిను భక్తితో సేవించకుండా దుర్మదాంధులై ప్రవర్తించే వారిని పశువులను 
బంధించినట్టు నామ రూపాలతో బంధించి సంసారసాగరంలో పడదోస్తావు. 


న. దేవా! కర్మమూలంబులయిన పాణిపాదంబులు లేనివాండ నయ్యును స్వతం్యత్రుండవు గావున 
బ్రహ్మాదులు భవత్పరతంథ్రులై యుండుదురు; స్థిర చర రూపంబులు గల చేతనకోటికి నీవు సర్వవిధ 
నియంతవు; గావున నీ కృపావలోకనంబుగల వారికి మోక్షంబు కరస్టితం బై యుండు; భవత్యపాన 
లోకనంబు లేని దుష్టాత్ములు దుర్గతిం గూలుదు; రట్టి జీవులు దేవ తిర్మ జ్మనుష్య స్టావరాది శరీరంబులు 
సొచ్చి యణురూపులై యుందు; రందును నీ నంతరాత్మ నగుచు నుందువు; మజీయును. 1223 


*: నిర్వికారుడవై స్వతంత్రుడవైన నీకు బ్రహ్మాదులు వశులై వుంటారు. ఈ చరాచర ప్రపంచానికి 
నీ వధీశ్వరుడవు. కనుక నీ కృపకు పాత్రులైన వారికి మోక్షం కరతలామలక మౌతుంది. నీ దయకు 
పాత్రులుకాని దుష్టాత్ములు దుర్గతిపాలై బహువిధ శరీరధారులై అణురూపంగా ఉంటారు. అలాంటి వారిలోను 
అంతరాత్మవై నీ వుంటావు. 

క. మది(దలపోయ.గ జల బు, ద్చుదములు ధర బుట్టి పాలియు పోలిక గల యీ 

(త్రిదశాది దేహములలో, వదలక వర్తించు నాత్మవర్లము నోలిన్‌. 1224 


ఆ. ప్రళభయవేళ నీవు భరియింతు వంతకు( గారణంబ వగుట6 గమలనాభ ! 
భక్తపారిజాత ! భవ భూరి తిమిర ది, నేశ ! దుష్టదైత్యనాశ ! కృష్ణ ! 1225 


౪ నీళ్లల్లో బుడగలు పుట్టి నశించిపోయే విధంగా ఆత్మ సముహం దేవతాదుల దేహాల్లో ప్రవర్తిస్తూ 
ఉంటుంది. అటువంటి శరీరాల్లో అంతరాత్మవై నీవు వర్తించి ప్రళయసమయంలో వాటిని నీలో 
లీనంచేసుకుంటావు. కృష్ణా! నీవు భక్తుల పాలిటి పారిజాతానివి. భవబంధాలను దూరంచేసే వాడివి. దుష్ట 
శిక్షకుడవు. 

చ. అనఘ ! జితేంద్రియస్సురణు లయ్యును జంచలమైన మానసం 

బను తురగంబు బోధమహితాత్మ నివేకపు నూలిత్రాట న 
ల్లన( గుదియంగ6 బట్టను దలంచుచు ముక్తి కుపాయలాభ మే 
యనువును లేమికిన్‌ వగల నందెడు నాత్మలువో తలంప(గన్‌. 1226 

* మహానుభావా! జితేంద్రియులైనవారు కూడా మనస్సును ని[గ్రహించుకోలేక ముక్తి పొందే ఉపాయం 
తెలియక విచార(గ్రస్తు లౌతారు. 


చ. గురు పదపంకజాతములు గొల్వని వారలువో మపాబ్ది ని 
స్తరణకు( గర్లధారరహితంబగు నావను సంగ్రహించు బే 
హరి గతి భూరి దుస్తర భవాంబుధిలోన మునుంగుచుందు రం 
బురుహదళాక్ష ! నీవు పరిపూర్ణుండవై తనరారంగా నొగిన్‌. 1227 


4 గురు పాదపద్మాల్ని సేవించనివారు జననమరణ పరంపర లనే సముద్రంలో మునిగిపోతారు. 
వారు నావికుడు లేని నావలో ప్రయాణించే వ్యాపారులవంటి వారు. 


తే. పుత్ర దార గృహ క్షేత్ర భూరివిషయ, ఘన సుఖాసక్తు. డగుచు నే మనుజు డేని 
నర్జి. జరియించు వాండు భవాబ్దిలోనం జెంది యె న్నాళ్ళకును దరింజేర లేండు. 1228 


* నిరంతరం సతీసుతుల మోదా, గృహ క్షేత్రాదుల మోదా అనురక్తిని పెంచుకొన్నవాడు ఈ 
సంసారసాగరం నుంచి ఎన్నటికీ గట్టెక్కలేడు. 


సీ, జగతిపై బహుతీర్జ సదనంబు లన గల్గి పుణ్యానువర్తన స్పురితు లగుచు( 
బాటించి నీ యందు బద్ధమత్సరములు లేక భక్తామరానోకహంబ 
వగు భవత్సాదాబ్బ్దయుగళంబు సేవించి భవపాశముల నెల్ల. బాజందోలి 
సమమతులై యదృచ్చాలాభ తుష మేరు సమముగా. గై కొని సాధు లగుచు 


తే. బాదతీర్ధంబు గల మహాభాగవత జ, నోత్తమోత్తము లైనట్టి యోగివరుల 
వార కెప్తుడు సేవించువాండు వొందు6 బ్రవిమలానందమయ మోక్షపదము నుజణీయు. 1229 


భాగవతోత్తములు తీర్థసములు. వారు పుణ్యవర్తనులు భక్తులపాలిటి కల్పవృక్షమైన నిన్ను నిరంతరం 
వారు సేవిస్తుంటారు. భవబంధాలనుంచి విముక్తులై, సమచిత్తులై సంతుష్టమనస్కులైన అట్టి 
పరమభాగవతులను భజించేవాడు ఆనందమయమైన మోక్షసా[మ్రాజ్య పదవికి యోగ్యు డౌతాడు. 


వ. సత్తైన ప్రకృతివలన నుత్సన్నంబైన యీ జగత్తు సత్తు గావలయు; నది యెట్లనినం గనకోత్పన్నంబులైన 
భూషణంబులు కనకమయంబు అయి కానంబడు చందంబున నని సాంఖ్యుండు నలికిన విని 
యద్వైతవాది యిట్లను; నెయ్యది యుత్పన్నంబుగా దది సత్తును గా; దను వ్యతిరేకవ్యాప్తి నియమంబు 
నిత్యసత్యం బైన బ్రహ్మంబునందు. దర్కహతం బగుం గావునం బపంచంబు మిథ్యయని 
నిరూపించిన నా ప్రపంచంబు బ్రహ్మవిశేషణంబై కార్య కారణావస్థలు గలిగియున్న యంతనూత్రంబున 
మిథ్య గా నేర; దా ప్రపంచంబునకు( గార్యకారణావస్థలు నిత్యంబులు గావున నవస్థాద్వయ 
యుక్తంబయిన ప్రపంచంబు నిత్యం బనిన వెండియు నద్వైతి యిట్లను; బహుగ్రంథ ప్రతిపాదితం 
బయిన జగన్మిథ్యాత్వంబు లేమి యెట్లనిన నదియునుం గర్మవశులైన జడుల న విద్యా ప్రతిపాదకంబైన 
కుతర్కసవేతంబైన భారతి యంధపరంపరా వ్యవహారంబునం జేసి భమియింప( జేయు/; 

గారణానస్టలయందును బ్రహ్మ విశేషణంబైన సూక్ష్మరూపంబునం బ్రపంచంబు సత్తె యుండు; సత్యంబు 
బాధాయోగ్యంబు గావున నీకు శేషంబయి యుండు. గావున నీవు దేహగతుండైన దేహియందు 
నంతర్యామి నయ్యుం గర్మఫలంబులం బొరయక గర్మఫలభోక్తయైన జీవునకు సాక్షిభూతంబవై యుందు; 
వట్టి నిన్ను నజ్ఞులైన వూనవులు నిజ కంఠలగ్నంబయిన కంఠికావుణి నిత్యసన్నిహితంబై 
వెలుంగుచుండినను గానక వర్తించు తెణంగున6 దమ హృదయపద్మ మధ్యంబున ననంతతేజో 
విరాజమానుండవై ప్రకాశించు నిన్నుం దెలియలేరు. సకల బ్రహ్మాండ నాయకుండవైన నీయందు 
(శ్రుతులు ముఖ్యవృత్తిం బ్రవర్తించునని శ్రుత్యధిదేవతలు నారాయణు నభినందించిన తెణంగున 
సనందనుండు మహర్షుల కెటీంగించిన ప్రకారం బని నారాయణర్ని నారదునకుం జెప్పిన న 
మ్మహాత్ముండు మజ్జనకుండైన వేదవ్యాస మునీంద్రునకు నువన్యసించె; న య్యర్ధంబు నతండు నాకుం 
జెప్పిన విధంబున నీకుం జెప్పితి. ఫ్రీ యుపాఖ్యానంబు సక్‌ల వేదశాస్త్ర పురాణీతిహాససారం; 
బుపనిషత్తుల్యంబు; దీనిం బఠించువారును నినువారును విగతకల్మషులై యిహపరసాఖ్యంబుల 
నొంది వర్తింతు; రని చెప్పిన శుకయోగీంద్రునకు రాజేంద్రుం డిట్లనియె. 1230 


సమస్త శరీరధారులలో అంతర్యామివై ఉండే నిన్ను కర్మ ఫలాలు సోకవు. కర్మఫలభోక్త అయిన 
జీవునకు సాక్షీభూతుడవై ఉంటావు. అజ్ఞానులైనవారు తన కంఠమందు ప్రకాశించే రత్నాన్ని చూడలేని 
విధంగా తమ హృదయపద్మాల్లో మహాతేజంతో ప్రకాశించే నిన్ను తెలుసుకోలేరు. సకల (బ్రహ్మాండానికి 
నాయకుడవైన నీలో వేదాలు వర్తిస్తూ ఉంటాయి. ఈ విధంగా సనందనుడు మహర్షులకు తెలిపాడు. దానిని 
నారాయణముని నారదునికి చెప్పాడు. నారదుడు నా తండ్రి అయిన వేదవ్యాసునికి వివరించాడు. ఆ 
మహాత్ముడు నాకు చెప్పిన విధంగా దానిని నేను సవిస్తరంగా నీకు చెప్పాను. ఈ నారాయణోపాఖ్యానం 
సకల వేదశా(స్తపురాణసారం. ఉపనిషత్తులకు సమానం. దీన్ని పఠించినా, విన్నా పాపాలు నశించిపోతాయి. 
ఇహ పరసౌఖ్యాలు కలుగుతాయని శుకుడు చెప్పగా పరీక్షిత్తు ఇలా అన్నాడు. 


-: పరీక్షిత్తునకు శుకయోగి విష్ణు సేవా ప్రాశస్త్యంబు సెప్పట :- 


మ. మునినాథోత్తమ! దేవమానవులలో ముక్కంటి సేవించు వా 


రనయంబున్‌ బహువస్తుసంపదల సౌఖ్యానందులై యుండ న 
న్వనజాతాక్షు రమామనోవిభుని శశ్వద్చక్తి సేవించు స 
న్మునివర్యుల్‌ గడు. బేద లౌటకు6 గతంబున్‌ నా కెటీంగింపవే. 1231 


౫: ఓ మునీంద్రా! శివుని సేవించే దేవమానవులు సుఖసంపదలతో జీవిస్తారు. విష్ణువును సేవించే 
మునీశ్వరులు నిరుపేదలుగా జన్మిస్తారు. దీనికి హేతువేమిటో వివరించవలసిందిగా కోరుతున్నాను. 


ర్‌ 


ణి 


నావుడు శుకయోగి నరనాథు. గను.గొని విను మెజింగింతు. దద్విధము దెలియ 
ఘనశ క్తిసహితుండు కాలకంధరు.డు దా వినుతగుణ త్రయాన్వితుండు గాన 

రాగాదియుక్తమై రాజిల్హుసంపద లాతని(గొలుచువా రందుచుందు; 
రచ్యుతు( బరము ననంతు గుణాతితు( బురుష్తోత్తముని నాదిపురుషు ననఘు 


తే. నర్థి భజియించువారు రాగాది రహితు, లగుచు దీపింతు రెంతయు ననఘచరిత! 
ధర్మనందను( డశ్వమేధంబు సేసి, పిదప సాత్త్విక కథనముల్‌ ప్రీతితోడ. 1232 


ఉ. నారదసంయమీంద్రు వలనన్‌ వినుచుండి యనంతరంబ పం 
కేరుహనాభు. జూచి యడిగెం దగ నిప్పుడు నీవు నన్ను నిం 
డారిన భక్తిమై నడిగినట్ల యతండును మందహాస వి 
స్పార కపోలుండై పలికె బాండుతనూభవుతోడ. జెచ్చెరన్‌. 1233 


శుకమహర్షి పరీక్షిత్తుతో ఇలా అన్నాడు. శివుడు మహాశక్తి సంపన్నుడు. సత్త రజ స్తమో గుణాలతో 
కూడుకొన్నవాడు. కనుక పరమశివుని సేవించేవారు ఐశ్వర్యవంతు లౌతారు. శ్రీహరి త్రిగుణాతీతుడు. 
అతణ్ణి కొలిచే వారు కూడా రాగరహితులే. వారు సంపదలను కోరరు. ధర్మరాజు రాజసూయయాగం చేసిన 
తర్వాత నారదాది మహర్షులవల్ల ఎన్నో పుణ్యకథలు విన్నాడు. అతడు నన్ను నీవడిగిన (ప్రశ్ననే కృష్ణుణ్ణి 
అడిగాడు. అందులకు మందహాససుందర వదనారవిందుడై కృష్ణు డిలా సమాధానం చెప్పాడు. 


సీ, వసుమతీనాథ! యెవ్వనిమీంద నా కను గ్రహ బుద్ది వొడము నా ఘనుని విత్త 
మంతయు. గ్రమమున నపహరించిన వాండు ధనహీనుండగుచు సంతాప మంద 
విడుతురు బంధు ల వ్విధమున నొందిలి యై చేయునది లేక యఖిలకార్య 
భారంబు లుడిగి మద్భక్తులతో మైత్రి నెణపుచు విజ్ఞాననిరతు( డగుచు 


తే. బిదప వాండవ్యయానందపదము నాత్మ, నెటింగి సారూప్యసంప్రాప్తి నెలమి నొందు( 
గాన మత్సేవ మిగుల దుష్కర మటంచు, వదలి భజియింతు రితరదేవతల నెపుడు. 1234 


1: మహారాజా! ఎవనిపై నా కను[గ్రహం కలుగుతుందో ఆ ఉత్తముని సమస్త సంపదలనూ నేను 
హరిస్తాను. అతడు ధనహీనుడై శోకిస్తాడు. బంధువు లతణ్జి వదలివేస్తారు. అతడు నిస్సహాయుడై అన్నిటినీ 
త్యజించి నా భక్తులతో స్నేహం చేస్తాడు. (క్రమంగా విజ్ఞానాన్ని పొంది తుదకు అవ్యయానందచిత్తుడై 
వైకుంఠప్రాప్తికి అర్హుడౌతాడు. కనుక నన్ను సేవించటం చాల కష్టమని తలచి కొందరు దేవతలను ఆరాధిస్తారు. 


క. సేవింప వారు దమకుం, గావించిన శోభనములు గని నిజములుగా 
భావించి వారి మణతురు, భావముల గృతఘ్నవృత్తిపని తము పనిగన్‌. 1235 


* అలా ఆరాధించి ఆ దేవతలవల్ల (ప్రాప్తించిన ఐశ్వర్యాలను నిజమని తలచి వారు కృతఘ్నులై తమ 
శుభాలకు కారకులయిన ఆ దేవతలనే మరచిపోతారు. 

క్ష మెల(గుచు నుందురు దీనికి గలదొక యితిహాస మిపుడు గై కొని నీకుం 
దెలియంగ6 జెప్పెద దానన, యలవడు నీ వడుగు ప్రశ్న కగు నుత్తరమున్‌. 1236 


౫ దీనికి తార్కాణంగా ఒక కథ వుంది. దానిని చెబుతాను. నీ వడిగిన ప్రశ్నకు సమాధానం ఆ 
కథలోనే ఉంటుంది. 


-: శివద్రోహంబు సేయంబూనిన వృకాసురుండు విమమాయచే మడియుట :- 


క. శకుని యను దైత్యు తనయుండు, వృకుండనువా. డొకండు దుర్వివేకుండు సుజన 
ప్రకరముల నలంప6 దెరువున, నొకనా€ డొదిగుండి దివ్యయోగిం గడంకన్‌. 1237 


+ వృకాసురుడు శకుని అనే రాక్షసుని కొడుకు. వాడు దుర్మార్షుడై సుజనులను బాధించేవాడు. 
ఒకనా డా రాక్షసుడు నారదమహర్షిని చూచాడు. 


న. కనుంగాని. 1238 


క. కరములు ముకుళించి 'మునీ, శ్వర ! నారద ! లలితధీవిశారద ! నన్నున్‌ 
గరుణించి యాన తీ శుభ, కరు లగు హరిహరహిరణ్య గర్భులలోనన్‌ 12309 


ఆ. కడంగి కొలువ శీఘ్రకాలంబులోనన, యిష్టమైన వరము లిచ్చునట్టి 
దైవ మెన్వ( డనిన దానవు గను(గొని, మునివరుండు పలికె ముదముతోడ. 1240 


*: అలా చూచి వృకాసురుడు నారదమహర్షికి నమస్కారం చేసి ఇలా అడిగాడు. 'మునీశ్వరా! నీవు 
అన్నీ తెలిసిన బుద్ధ్రిమంతుడవు. త్రిమూర్తుల్లో ఎవరు తమ్ము సేవించే భక్తులకు శీఘ్రంగా వరాలిస్తారు? 
నామది దయతో ఈ సంగతి నాకు చెప్పు". వృకాసురుని ప్రశ్నకు నారదుడు ఇలా సమాధానం చెప్పాడు. 


న. వినుము; దుర్గుణసుగుణంబులలో నొక్కటి యెచ్చటం గలుగు నచ్చట నా క్షణంబ కోప 
ప్రసాదఫలంబులు సూపువా( డమ్మువ్వుర యందు ఫాలలోచను. డివ్విధంబు దెలిసినవారై బాణాసుర 
దశకంధరులు సమగ్ర భక్తియుక్తులై సేవించి యసమానసామ్రాజ్య వైభనంబుల నొంది ప్రసిద్ధులై; 
రట్టుగాన నీవు న మ్మహాత్ముని సేవింపు; మతనివలన నభిమతఫలంబులు వేగంబ ప్రాప్తం బయ్యెడినని 
చెప్పిన నతం డా క్షణంబ. 241 

౫ దుర్గుణాలు కలవారిమోద ఆ([గ్రహమూ, సుగుణవంతుల మోద అను[గ్రహమూ వెనువెంటనే చూపే 

దైవం (త్రిమూర్తుల్లో ఒక్క పరమళివుడే. ఈ సంగతి తెలిసిన బాణాసుర రావణాసురాది దానవులు పరమళివుజ్లో 
భక్తితో సేవించి సా(మ్రాజ్యవైభవాలను పొందారు. కనుక నీవూ శివుజ్లి భక్తితో పూజించు. నీ అభిమతం 
ఈడేరుతుంది' అన్నాడు. 


ఫీ దీపీంచు కేదార తీర్ణంబునకు నేగి యతిసాహసాత్మకుం డగుచు నియతి 
లోకముల్‌ వెజ(గంద నా కాలకంధరు వరదుని నంబికావరుని( గూర్చి 

తన మేనికండ లుద్దండు(డై ఖండించి యగ్ని కాహుతులుగా నలర వేళ్ళి 
దర్శకారాతి ప్రత్యక్షంబు గాకున్న జడియక సప్త్రవాసరమునందు( 


తే. బూని తత్తీరమునం గృతస్నాను. డగుచు, వెడలి మృత్యువుకోణనా వెలయునట్టి 
గండ్రగొడ్డంట. దన మస్తకంబు దునుము, కొనంగం బూనిన న య్యగ్నికుండమునను. 1242 


* వృకాసురుడు ఆ క్షణమే బయలుదేరి కేదారతీర్జానికి వెళ్ళాడు. అక్కడ మహేశ్వరుజణ్హి గురించి 
ఘోరతపస్సు చేశాడు. తన శరీరంలోని మాంసాన్ని ముక్కలు ముక్కలుగా ఖండించి అగ్నికి ఆహుతి 
కావించాడు. అప్పటికీ పరమశివుడు ప్రత్యక్షం కాలేదు. వృకాసురుడు పట్టువీడక కేదారతీర్థంలో స్నానంచేసి 
మృత్యుదేవత కోరవలె భయంకరమైన గం(డ్రగొడ్డలితో తన శిరస్సు ఖండించి అగ్నికుండంలో వేయడానికి 


సాహసించాడు. 


క. అరుదుగ వెలువడి రుదుండు, గరుణ దలిర్పంగ వానికర మాత్మకరాం 
బురుహమున. బట్టీ 'తెగువకు6 జొరవలవదు; మెచ్చు వచ్చె సుమహిత చరితా! 1243 
* పరమశివుడు తక్షణమే ప్రత్యక్షమై వృకాసురుని చేతిని పట్టుకొని 'సాహసించవద్దు. నీ తపస్సుకు 
మెచ్చుకున్నాను' అని వాణ్ణి వారించాడు. 


క. నీమది. బొడమిన కోరిక, లేమైనను వేండు మిపుడ యిచ్చెద' ననినం 
దా మనమున సంతసపడి, యా మనుజాశనుండు హరుపదాంబుజములకున్‌. 1244 


* “నీ మనస్సులో ఎట్టి కోరికలున్నా వెంటనే నెరవేరుస్తాను. అడుగు” మని శివుడు వృకాసురునితో 
అన్నాడు. 
తే. వందనం బాచరించి 'యో యిందుమకుట!, ఫాలలోచన! వరద! మత్సాణితలము 
నేను నెవ్వని తలమీద నిడిన వాండు, మస్తకము నూజువ్రయ్యలై మడియ నీవె! 1245 
* దానవుడు పరమశివుని పాదాలకు నమస్కరించి 'స్వామీ! నా హస్తాన్ని ఎవని శిరస్సుమోద ఉంచుతానో 
వాని తల నూరు ముక్కలై పోవాలి. నేను కోరే వరమదే. అను[గ్రహించు” అని ప్రార్ధించాడు. 
క. అని వేడిన న మ్మాటలు, విని మదనారాతి నవ్వి విబుధాహితు కో 
రిన వరము దడయ కిచ్చిన, దనుజుండు తద్వర పరీక్ష దా. జేయుటకున్‌. 1246 
ఆ రాక్షసుని ప్రార్ధన విని శివుడు చిరునవ్వు నవ్వుతూ అతడు కోరిన వరమిచ్చాడు. దుర్మార్గుడైన 


ఆ రాక్షసుడు పార్వతీపతి తనకు అనుగ్రహించిన వరాన్ని పరీక్షించా లనుకొన్నాడు. వరగర్వంతో వాడు 
అహంకరించి ముందుకు వచ్చాడు. 

న. ఆ క్షణంబు వరదాన గర్వంబున నుద్వృత్తుండై కడంగి. 1247 


క. ఆ హరుమస్తకమున గడు, సాహసమున జేయి వెట్ట జడియక కదియ 
“న్నోహో! తన మెచ్చులు దన, కాహా! పై వచ్చె” ననుచు నభవుండు భీతిన్‌. 1248 


౫ పరమశివుని తలమోదనే తన హస్తం ఉంచడానికి ఆ రాక్షసుడు తెగించాడు. వాని తపస్సును 
మెచ్చుకోవటమే ఆపాయం తెచ్చి పెట్టిందని శివుడ భయపడి పరుగెత్తాడు. 


క. దనుజుండు దన వెనువెంటం, జనుదే ముల్లోకములను సంత్రాసము గై 
కొని పాణ, సురలు మనములం దనికిరి దానికిని బ్రతివిధానము లేమిన్‌. 1249 


* వృకాసురుడు శివుని తరుముకుంటూ వెళ్ళాడు. ముల్లోకాలూ భీతిల్హాయి. మునులూ, దేవతలూ 
భయకంపితులై కర్తవ్యం తెలియక తల్లడిల్లిపోయారు. 


న. అట్టు చని చని. 1250 


సీ, నిరుపమానందమై నిఖిల లోకములకు నవలయై యమృతపదాఖ్య( దనరి 
దినకర చంద్ర దీధితులకు( జొరరాక సలలిత సహజ తేజమున వెలుంగు 
సమధికంబగు శుద్దసత్వ గరిష్టమై కరమొప్ప యోగీంద్రగమ్య మగుచు 
హరిపదధ్యాన పరాయణులైన తద్దాసుల కలరు నివాస మగుచు( 

తే. బ్రవిమలానంత తేజోవిరాజమాన, దివ్యమణి హేమకలిత సందీప్త భవ్య 
సౌధమండపతోరణ స్తంభనిపుల, గోపురాది భాసురము వైకుంఠపురము. 1251 

౫: శివుడు అలా వెళ్ళివెళ్ళి వైకుంఠాన్ని చూచాడు. ఆ వైకుంఠపురం నిరుపమానంద నిలయం. 

నిఖిలలోకాలకూ అవతల సూర్యచంద్ర కిరణాలు సైతం ప్రవేశించటానికి వీలులేని విధంగా యోగులకూ, 
భాగవత (శ్రేష్టులకూ నివాసస్టలంగా అది ప్రకాశిస్తూ ఉంది. 

న. కనుంగొని యమ్మహాస్థానంబు డాయం జనుటయు, నప్త్పుండరీకాక్షుం డఖండవైభవంబునం 
గుండలీశ్వర భోగతల్పంబునం బరవమూనంద కందలళిత హృదయారవిందుండై యిందిరానయన 
చకోరకంబుల నిజమందహాస సాంద్ర చంద్రికావితతిం దేల్చుచు, నార్తభక్త జనరక్షణంబు పనిగా 
మెలంగుచు, వివిధ వినోదంబులం దగిలి యుండియు, ఫాలలోచనుం డద్దనుజ పాలునకుం 
దలంపక యిచ్చిన నరంబు దన తలమీద వచ్చినం గలంగి చనుదెంచుట తన దివ్యచిత్తంబున 
నెణీంగి య క్కాలకంధరుని యవస్థ నివారింపం దలంచి య య్యిందిరాదేవితోడి వినోదంబు 
సాలించి యప్తుడు. 1252 


పరమశివుడు వైకుంఠం ప్రవేశించాడు. ఆ సమయంలో శ్రీమన్నారాయణుడు ఆదిశేషునిపై పవళించి 
మందహాసం చేస్తూ లక్ష్మీదేవిని అలరిస్తున్నాడు. పరమేశ్వరుడు దాన మిచ్చి ఆపదల పాలైన విషయాన్ని 
విష్ణువు తనచిత్తంలో తెలుసుకొన్నాడు. పరమశివునికి వాటిల్లిన ఉప(ద్రవాన్ని పోగొట్టటానికి హరి 
నిశ్చయించుకొన్నాడు. 

సీ, తాపింఛరుచితోడ6 ద్రస్తరించెడు మేను( బసిండిముంజియు. దగు పట్టుగొడుగు 
ధవళాంశురుచి జన్నిదంబును దిన్నని దండంబు. జేత. గమండలువును 
బసుపుగోచియు. బిన్ని పెట్టెవర్దనమును రాజితంబైన మృగాజినంబు.( 
దూలాడు సిగయును వ్రేలుమాజట గోంచి వేలిమి బొట్టును వ్రేళ్ళ దర్భ 


తే. దనర సందీప్త హవ్య వాహన సమాన, కాంతి. జెలువొంది యద్భుత క్రమ మెలర్పం 
జతురగతి నప్పు వటుక వేషంబు దాల్చి, వచ్చి యా నీచ దానవ వరుని. జేరి. 1253 


* విష్ణువు వటు వేషం ధరించాడు. బంగారు మొలత్రాటితో పట్టు గొడుగుతో, నల్లని నెమ్మేనిపై 
తెల్లని జందెపు పోగుతో, దండ కమండలాలతో, పసుపువన్ని గోచితో, పట్టెవర్హనంతో, బింక చర్మంతో 
అచ్చమైన (బ్రహ్మచారి అయి ముచ్చటగా దానవుణ్హీ సమిపించాడు. 

న. క్రతనంబున నతనికి నమస్కరించి మృదుమధుర భాషణంబుల ననునయించుచు న య్యసురవరున 
కిట్లను; ని వ్విధంబున మార్గ పరిశ్రాంతుండవై యింత దూరంబేల చనుదెంచితి? సకల సౌఖ్యకారణంబైన 
యీ శరీరంబు నిరర్ధకంబు సేసి వృథాయాసంబున దుఃఖపణుపం దగునే? యి య్యెడం గొంత తడవు 
విశ్రమింపు; మీ ప్రయాసంబునకు. గతం బెయ్యది? కపటహృదయుండవు గాక నీ యధ్యవసాయం 
బెణింగింపం దగునేని నెణీింగింపుమని మృదుమధురంబుగా బలికిన నమ శైహాతు శని సుధారసతుల్యంబు 
లయిన వాక్యంబులు విని సంతసిల్లి, య ప్పిశితాశనుండు దన పూనినకార్యం బతని కెచీంగించిన.1254 


 వృకాసురుని చూచి విష్ణువు కపటనమస్కారం చేశాడు. మృదుభాషణాలతో రాక్షసుని ఊరడిస్తూ 
“ఇలా అలసిపోయి ఎందు కింతదూరం వచ్చావు? అన్ని సుఖాలకూ మూలమైన ఈ శరీరాన్ని ఊరక ఇలా 
హింసించడం దేనికి? ఇక్కడ కొంతసేవు విశ్రాంతి తీసుకో. ఇంతకూ నీ ప్రయాసకు కారణమేమిటి? అని 
వాణ్ణి ప్రశ్నించాడు. వృకాసురుడు వటువు తీయని మాటలకు సంతోషించి తాను తలపెట్టిన కార్యాన్ని 
గురించి చెప్పాడు. 


చ. హరి దరహాస మొప్ప బిశితాశను( గన్గాని పల్కె దానవే 
శ్వర! మును దక్షుశాపమున జాల. బిశాచిప తౌట సూనృత 
స్ఫురణము మాని సంతతము బొంకుచు నుండు పురారిమాట ని 
వరయక వెంట నే/గ6 దగ దాతని చేంతలు మాకు వింతలే? 1255 


౫ శ్రీహరి మందహాసం చేస్తూ వానితో 'మునుపు దక్షుని శాపంవల్ల పిశాచాల కధిపతిమైన పరమశివుడు 
అసత్యభాషణు డయ్యాడు. ఆయనగారి చేష్టలు మాకేమో (కొత్తకాదు. శివుని మాటలు నీవు ఏ మాత్రమూ 
నమ్మరాదు” అని అన్నాడు. 

ఆ. నిజము పలికెనేని నెణీ. దన తలమీద, నీ కరంబు మోపనీక తలఈగి 

వచ్చునోటు! నితనివలన( బ్రత్యయమునం దగుల నేమి గలదు దనుజవర్య! 1256 

* పరమేశ్వరుడు సత్యభాషణుడే అయితే నీ చేయి అతని శిరస్సుకు తగులనీయకుండా భయంతో 
ఎందుకు పారిపోతాడు? ఇంతకూ శివుని విషయంలో నమ్మదగిన దే మున్నది? అని ఇంకా ఇలా అన్నాడు. 


ఆ. అశుచి యగుచు నతని నంట6గ6 బని గాదు, కాలు€ జేయి( గడిగి కడం వార్చి 
యతనివెంట వేడ్క నరుగుదువే నీవు, నవల నంట దగును నసురనాథ! 1257 


మ. అతి దుశ్ళంకలు మాని పొమ్మవిన దై త్యారాతి మాయా విమో 
హితుండై విస్యృతి నొంది తామసముచే నేపారి వా. డాత్మపా 
ణి తలంబున్‌ దననెత్తి మోసికొని తా నేలన్‌ వెసన్‌ గూలె వి 
శుతదంభోళిహతిన్‌ వడిం బడు మహా క్షోణీధరంబో యనన్‌. 1258 


4 అదీగాక అనురేంద్రా! నీవు అశుచివై మహేశుణ్లి తాకడం తగదు. కనుక కాళ్ళూ చేతులూ 
కడుగుకొని, నీరు పుక్కిలించి శివుణ్ణి వెంబడించు. అతణ్ణి స్పృళించు. నీ సందేహం తీర్చుకో! అనవసరంగా 
లేనిపోని శంకలు పెట్టుకోకు- అంటూ విష్ణువు ఆ రాక్షసుని హెచ్చరించాడు. వృకాసురుడు విష్టమాయవల్ల 
తన్ను తాను మరచి తామసియై తనచేతిని తన నెత్తిమోదే ఉంచుకున్నాడు. అతని తల తునాతునకలైంది. 
తుదకు వృకాసురుడు వజ్రాయుధం దెబ్బకు కూలిన పర్వతంలా భూమిపై పడ్డాడు. 


వన. అట్టు దన తల నూజణువ్రయ్యలై నేలం గూలిన యసురం గని యప్పుడు. 1259 
క. సుర లసురాంతకు మీ(దన్‌, వరమందార ప్రసూనవర్ష్వము లోలిం 
గురిసిరి తుములంబై దివి, మొరసెన్‌ సురదుందుభి ప్రముఖతూర్యంబుల్‌. 1260 
* ఈ విధంగా తల నూరుముక్కలై నేలగూలిన రాక్షసుణ్ణి చూచి దేవతలు శ్రీమన్నారాయణునిమోద 
పూలవర్షం కురిపించారు. స్వర్గంలో దేవదుందుభులు (మోగాయి. 
క. పాడిరి గంధర్యోత్తము, లాడిరి దివి నప్పరసలు నన్యోన్యములై 
కూడిరి గ్రహములు భయముల, వీడిరి మునికోటు లంత నిమలచరిత్రా! 1261 
* గంధర్వులు పాటలు పాడారు. దేవకాంతలు సంతోషంతో నాట్యం చేశారు. (గ్రహాలన్నీ 
ఏకమయ్యాయి. మునులభీతి తొలగి పోయింది. 
క. మురహరు€ డెల నవ్వ్యాలయంగం బురుహరు. దగ జూచి పలికె భూతేశ్వర! యీ 
నరభోజనుండు నీ కి, త్తటి నెగ్గొనరింప( దలంచి తానే పాొలిసెన్‌. 1262 
౫: హరి చిరునవ్వుతో పరమశళివుణ్మి చూచి 'మహేశా! ఈ దానవుడు నీ కపకారం తలపెట్టి తానే 
కూలిపోయా'డని చెప్పాడు. 
వన. అది యట్టిద కాదె! యిజ్ఞగంబున నధికుండయిన వానికి నపకారంబు గావించిన మానవునకు 


శుభంబు గలుగునే? యదియునుంగాక జగద్గురుండ వగు నీ కవజ్ఞ దలంచు కష్టాత్ముండు 
వొలియుటం జెప్పనేల? యిట్టి దుష్టచిత్తుల కిట్టి వరంబు లిచ్చుట కర్ణంబు గాదని య ప్పురాంతకు 

వీడ్కొలిపిన, నతండు మురాంతకు ననేక విధంబుల నభినందించి నిజమందిరంబునకుం జనియె 
నని చెప్పి యిట్లనియె. 1263 


* విష్ణువు ఇంకా అన్నాడు- సకల లోకాధీశునికి కీడు చేసినవాడు చావక తప్పదు. ఇలాంటి దుర్మార్గులకు 
అలాంటి వరాలివ్వడం తగదు. ఈ రీతిగా పలికి విష్ణువు పరమశివునికి వీడ్కోలిచ్చాడు. శివుడు అచ్యుతుణి 
అనేక విధాలుగా అభినందిస్తూ నిజ నివాసానికి వెళ్ళిపోయాడు. 


క. మానవనాయక! యీ యా, ఖ్యానము జదివినను వినిన ఘనపుణ్యులు ని 
త్యానంద సౌఖ్యముల బెం, పూనుదు రటమీ6(ద ముక్తి నొందుదు రెలమిన్‌! 1264 


* శుకమహర్షి పరీక్షిత్తుతో మహారాజా! ఈ ఉపాఖ్యానం విన్న పుణ్యాత్ములు నిత్యం సుఖసంతోషాలతో 
జీవిస్తూ తుదకు ముక్తులౌతారు'- అని అన్నాడు. 
న. అని చెప్పి శుకయోగీంద్రుండు పరీక్షిన్నరేంద్రున కిట్లనియె. 1265 


క. జననాయక! యింక బురా, తనవృత్తం బొకటి నీకు. దగ నెజి.గింతున్‌. 
వినుము తపోనుహిముల. జెం, దిన మునిజనములు సరస్వతీనది పొంతన్‌. 1266 


* శుకయోగీంద్రుడు పరీక్షిన్నరేంద్రునితో ఇంకా ఇలా అన్నాడు. మహారాజా! నీకొక పురాతనగాథ 
చెబుతాను- పూర్వం తపోధనులైన మును లెందరో సరస్వతీ నదీతీరంలో ఉండేవారు. 
-: భృగుమహర్షి త్రిమూర్తుల ప్రాశస్త్యంబు శోధించుటకు€ బోవుట :- 
క. వితతక్రియ లొప్ప(గ స, త్కతువుల నొనరించు చచటఈ గైగొని లక్ష్మీ 
పతిభవ సితామహులలో, నతులితముగ నెవ్వ రధికు లని తనులోనన్‌. 1267 


+ వారు పలుయాగాలను వైభవోపేతంగా చేయసాగారు. ఆ తరుణంలో (బ్రహ్మ, విషు మహేశ్వరుల్లో 
ఎవరధికులన్న చర్చ వారి మధ్యవచ్చింది. 


వన. ఇట్లు దలపోసి తన్మమహత్త్వం బంతయుం దెలిసి రమ్మని భృగుమహాముని న మ్మువ్వురు వేల్పులకడకుం 
బంపిన న త్తాపసోత్తముండు సని చని ముందట. 1268 


౫ వా రెటూ నిర్ణయించలేక త్రిమూర్తుల మాహాత్య్మ్యాలను తెలుసుకొని రావలసిందని భృగుమహర్షిని 
లం జావ ంె 
పంపారు. 


క. జలరుహసంజాత సభా, స్టలమున కొగి నేగి యతని సత్వగుణంబుం 
దెలియుటకై నుతివందన, ములు సేయకయున్న నజుండు ముసముస యనుచున్‌. 1269 
+ భృగుమహర్షి బ్రహ్మకొలువులోకి ప్రవేశించి అతని సత్త్యగుణ సంపదను పరీక్షించాలనుకొన్నాడు. 
(బ్రహ్మను స్తుతించకుండా ఆ మహర్షి మౌనంగా నిలబడ్డాడు. బ్రహ్మ అతణ్లి చూచి రుసరుస లాడాడు. 

క. మనమున. గలంగుచు భృగు దన, తనుజాతుం డనుచు బుద్ది( దల(చినవా(జై 
ఘనరోషస్పురితాగ్నిని, ననయము శాంతోదకముల నల్లన నార్చెన్‌. 1270 


౫ బ్రహ్మ మనసులో కలతపడ్డాడు. భృగువు తన పుత్రుడన్న భావంతో చతురు శ్రభుడు తన రోషాన్ని 
ఎలాగో చల్చార్చుకున్నాడు. 
చ. మహిత తపోధనుండు మునిమండను( డయ్యెడ బాసి వెండియు 
న్నహిపతి భూషు€ గాన రజతాద్రికి నేగిన న గ్గిరీంద్రుపై( 
దుహినమయూఖ శేఖరుండు దుర్గయు. దానును విశ్రమించుచున్‌ 
(ద్రుహిణ తనూభవుండు సనుదెంచుట కాత్మ( బ్రమోద మందుచున్‌. 1271 
1 భృగుమహర్షి బ్రహ్మసభనుండి ని(ష్కమించి ఈశ్వరుని దగ్గరకు వెళ్లాడు. అప్పుడు పార్వతీ 
పరమేశ్వరులు భృగువు రాకకు సంతోషించారు. 
క. కనుగొని భ్రాతృ స్నేహం, బున గౌంగిటం జేర్చు ననుచు ముక్కంటి రయం 
బున నెదురేగిన ముని రు, ద్రుని యందలి సత్వగుణ మెలణుంగుట కొటుకై. 1272 


వ. అతనిం గైకొనక యూరకుండిన. 1273 


౫ సోదర వాత్సల్యంతో భృగువు తన్ను కౌగిలించుకో గలడన్న ఉద్దేశంతో పరమశివుడు అతని 
కెదురుగా వెళ్ళాడు. కాని శివుని సత్తగుణం పరీక్షించాలనే ఉద్దేశంతో భృగువు ఊరకే నిలబడ్డాడు. 


ఉ. ఆ నిటలాంబకుండు గమలాసన నందను. జూచి భూరికా 
లానల రోషవేష భయదాకృతి. దాల్చి పటుస్సులింగ సం 
తానము లొల్క శూలమున౬ దాపసముఖ్యు నురంబు వ్రేయంగా( 
బూనిన బార్వతీరమణి బోరన నడ్డము వచ్చి చెచ్చెరన్‌; 1274 


1 పరమశివుడు బ్రహ్మపుత్రుడైన భృగువును చూచి ఆ(గ్రహోద([గ్రు డయ్యాడు. తన త్రిశూలంతో 
ఆ తాపసిగుండెపై పొడవటానికి ప్రయత్నించాడు. కాని పార్వతి అడ్డువచ్చింది. 
క. తన విభుపాదములకు వం, దనముం గావించి సముచిత ప్రియములన 
య్యనలాక్షుని కోపము మూ, న్చిన నమ్మునినాథు( డచట నిలువక చనియెన్‌. 1275 
* పార్వతీదేవి పతిపాదాలమోద పడి సముచిత వచనాలతో అతని కోపం మాన్సింది. భృగు 
వక్కడనుంచి వెళ్ళిపోయాడు. 


సీ పాలుపాందు వైకుంఠపురమున కర్థితో జని యందు సమధికైశ్వర్య మొప్ప( 
గమలాంక పర్యంకగతు(డై సుఖించు న క్కౌస్తుభ భూషు వక్షస్థ్రృ్రలంబు( 
దన పాదమున బిట్టు దన్నె( దన్నిన( బాను డిగి వచ్చి ముని జూచి నగధరుండు 
పదముల కెజు(గి యో పరమ తపోధన! యీగతి నీ వచ్చు టెజు6గ లేక 

తే. యున్న నా తప్పు మన్నించి నన్ను( గరుణ6 జూచియీ దివ్య మణిమయస్సూర్తి దనరు 
రుచిర సింహాసనమున( గూర్చుండు దివ్య, తాససోత్తమ! యభయ ప్రదాననిపుణ! 1276 


౫ తర్వాత భృగుముని వైకుంఠానికి వెళ్ళాడు. అప్పుడు విష్ణువు లక్ష్మి ఒడిలో తల పెట్టుకొని పవళించి 
ఉన్నాడు. భృగువు తన పాదంతో విష్ణువు యొక్క వక్షాన్ని తన్నాడు. నారాయణుడు నిర్వికారంగా పాన్సునుండి 
దిగివచ్చి మహర్షితో 'తపోధనా! నీ రాకను గురించి తెలియక నేను చేసిన అపరాధాన్ని మన్నించు. నన్ను 
కరుణించు. ఈ మణిమయసింహాసనం అలంకరించు అని అన్నాడు. 


క. అలఘుపనిత్ర! భవత్పద, జలములు నను నస్మదీయ జఠరస్థ జగం 
బుల లోకపాలురను బొలు, పలర(గ6 బుణ్యులను జేయు ననఘ చరిత్రా! 1277 


న. మునీంద్రా! భవదీయ పాదాబ్బహతి మద్భుజాంతరంబునకు భూషణం బయ్యె; భవదాగమనంబు 
మాంబోటివారికి శుభావహం బగుం గాదె; యేను ధన్యుండ నైతి నని వృదువముధురాలాపంబుల 
ననునయించిన న మ్మునివరుండు లక్ష్మీనాథు సంభాషణంబులకు( జిత్తంబునం బరమానందంబు 
నొంది య మ్ముకుందు ననంత కల్యాణ గుణనిధి నభినందించి యానందబాప్పుధారాసిక్త కపోలుం 
డగుచు6 దద్భక్తి పారవశ్యంబున నొండు పలుకనేరక యతని చేత నామంత్రణంబు వడసి మరలి 
సరస్వతీ తీరంబున నున్న మునుల సన్నిధికిం జనుదెంచి వారలం గనుంగొని. 1278 

+ మహానుభావా! నీ పాదజలం నన్నీ కాదు. నాతో ఉన్న సమస్త విశ్వాన్నీ, లోకపాలకులనూ పవిత్రం 

చేయగలదు. పవిత్ర చరిత్రా! నీ పాదతాడనం నా వక్షానికి అలంకారమైంది. నీ రాక మాకు శుభదాయకం. 
నేను ధన్యుణ్మయ్యాను- అని మధురంగా మాట్లాడాడు. భృగుమహర్షి నారాయణుని మధురోక్తులకు మురిసి 
పోయాడు. హరిని పలువిధాల స్తుతించి ఆనందపారవశ్యంతో వీడ్కోలు గైకొని వెళ్ళి మునులను కలుసుకొన్నాడు. 


సీ, మునినాయకులతోడ6 దన పోయి వచ్చిన తెజు(గును దనమది దృష్టమైన 
మూండుమూర్తుల విధంబును నెజింగించిన వినివారు మనముల విస్మయంబు 
నంది చిత్తంబున సందేహమును బాసి చిన్మయాకారుండు శ్రీసతీశు. 
డనుపసము( డనవద్యు( డఖిల కల్యాణగుణాకరు( డాదిమధ్యాంతరహితు( 


తే. డై తనర్చిన పుండరీకాక్షు. డొకండ, కాక గణుతింప దైవ మొక్కరుండు వేజు 
కలండె యనుబుద్ది విజ్ఞాన కలితు లగుచు, హరిపదాబ్బాతయుగళంబు నర్జిం గొలిచి. 1279 
౫ వారికి త్రిమూర్తుల స్వభావాలను భృగుమహర్షి సవిస్తరంగా తెలిపాడు. మునులు విస్మయం 
చెందారు. “అఖిల కల్యాణ గుణాకరుడైన నారాయణు డొక్కడే పరమదైవం' అని నిర్ణయించి ఆ మునులు 
హరిపాదారవింద ధ్యానరతు లయ్యారు. 
న. అట్టు సేవించి యనవ్యయానందం బయిన వైకుంఠధానుంబు నొంది; రని చెప్పి వెండియు నిట్లనియె. 


* ఆ మునులు విష్ణుమూర్తిని భక్తితో సేవించి వైకుంఠప్రాప్తిని పొందారు- అని చెప్పి శుకమహర్షి 
పరీక్షిత్తుతో ఇంకా ఇలా అన్నాడు. 

-:శ్రీకృష్ణుండు మృతులైన విప్రసుతుల(€దెచ్చుట :- 


బూ 


నరనాథ! యొకనాండు నలినాయతాక్షుండు వొలుచు కుశస్టలీపురమునందు 
సుఖముండ నొక్క భూసురవర్యు భార్యకు బుత్తుండు జన్మించి పుట్టినపుడ 
మృతు(డైన ఘనశోకవితతిచే( గ్రాంగుచు, నా డింభకుని. గొంచు నవనిసురుండు 
సనుదెంచి పెలుచ రాజద్వారమున. బెట్టి కన్నుల బాష్పాంబుకణము లొలుక 
తే. బాపురే! విధి నను దుఃఖ పణుపం దగునె?, యనుచు దూజుచు. దను. దిట్టుకొనుచు వగల 
డెంద మందంద యెరియ నాక్రందనంబు, సేయుచును వచ్చి యా విప్రశేఖరుండు. 1281 
+ మహారాజా! శ్రీకృష్ణుడు కుశస్థలిలో సుఖంగా ఉంటున్న రోజుల్లో ఒక బ్రాహ్మణుని భార్యకు పుత్రుండు 
పుట్టి పుట్టగానే చనిపోయాడు. ఆ బ్రాహ్మణుడు శోకంతో మృతబాలుళ్లి ఎత్తుకొని కృష్ణుని వద్దకు వచ్చాడు. 
కన్నీళ్ళు నింపుకొని ఆ (బ్రాహ్మణుడు బాలుని శవాన్ని రాజద్వ్యారం వద్ద ఉంచి విధిని నిందిస్తూ, తన్ను దాను 
తిట్టుకొంటూ గుండె బ్రద్ద లయ్యేటట్టు దుఃఖింపసాగాడు. 
సీ. అధికశోకంబున నలమట బొందుచు నచ్చటి జనులతో ననియె. బెలుచ 
బ్రాహ్మణ విద్వేషపరు( డయి తగ శాస్త్ర పద్దతి నడవక పాపవర్తి 
మై క్షత్రబంధువు( డగు వాని దురితంబు చేత మత్పుత్తుండు జాతమైన 
యప్తుడ మృతు. డయ్యె నక్కట! హింసకు రోయక యెప్తు డన్యాయకారి 
తే. యగుచు విషయానుగతచిత్తుండైన యట్టి, రాజు దేశంబు ప్రజలు నిరాశు లగుచు 
దుఃఖముల జాలవనట బొందుదు రటంచు, నేడ్చుచును నట నిల్వక యేగె నపుడు. 1282 
* దుర్చరశోకంతో కుమిలిపోతూ ఆ బ్రాహ్మణుడు అచటి ప్రజల్లో (బ్రాహ్మణ ద్వేషియై శా(స్తాచారాన్ని 
పాటించకుండా పాపాత్ముడైన రాజు చేసిన పాపం వల్ల నా కుమారుడు పుట్టగానే చచ్చిపోయాడు. హింసను 
ఏవగించుకోకుండా, న్యాయానికి దూరుడై ఇంద్రియ లోలుడైన రాజు పాలించే దేశంలో ప్రజలు నిరాశతో 
దుఃఖాలవల్ల మిక్కిలి కష్టాలను పొందుతారు- అని ఏడుస్తూ అక్కడ నిలువకుండా వెళ్ళి పోయాడు. 


వ. ఇవ్విధంబున మజియు దన సుతులు మృతు లయినపుడెల్ల వారలం గొనివచ్చి యవ్విప్రుండు 
రాజు మొగసాలంబెట్టి రోదనంబు సేయుచు, నెప్పటియట్ల కొన్ని గాథలు సదివి పోపుచుండె; 
నివ్విధంబున నెనమండ్రు సుతులు మృతులైన పిదపం దొమ్మిదవ సుతుండును మృతుండైనవానినెత్తి 
కొని వచ్చి యెప్పటి విధంబున( బలవరించుచున్న యా బ్రాహ్మణునిం గని యర్జునుం డిట్లనియె.1283 

౫ ఈ విధంగా తనకు పుట్టిన బిడ్డలు చనిపోగా వారిని కూడా తెచ్చి రాజమందిర ద్యారం దగ్గర పెట్టి 

ఏడుస్తూ ఆ బ్రాహ్మణుడు మునుపటిలాగే కొన్ని కథలు చదవి పోతూ ఉండేవాడు. అతని కిలా ఎన 
మండుగురు కొడుకులు పుట్టి చనిపోయారు. తొమ్మిదవ కొడుకుకూడా పుట్టగానే చనిపోగా వాని శవాన్ని 
తెచ్చి ఆ(క్రందిస్తున్న బ్రాహ్మణుబ్లే చూచి అర్జును డిలా అన్నాడు. 

క. ఈ పగిది నీవు వగలన్‌, వాపోనంగ( జూచి యకట! వారింసంగా 
నోపిన విలుకా( డొక్కం, డీ పురి లేండయ్యె నయ్య! యిది పాప మగున్‌. 1284 


* అయ్యా! నీవు దుఃఖిస్తుంటే చూచి ఈ అన్యాయాన్ని వారించే సమర్ధుడైన విలుకాడు ఒక్కడైన ఈ 
పట్టణంలో లేడా ఇది మహాపాపం. 


సీ, పుత్రుల. గోల్ఫోయి భూరిశోకంబున వనట బొందుచు విప్రవరులు సాల 
నే రాజురాజ్యమందేని వసించుదు రారాజు. దలపోయ నవనిమీంద 
నటునిగా నాత్మ నెన్నం దగు; నీపుత్రు నే బ్రతికించెద నిపుడ పూని 
యటు సేయనైతినే, ననలంబు సొచ్చెద నని భూసురుండు వెజంగంద బలుక 


తే. నతడు విని యీ వెడంగుమాట లాడ దగునె?, భూరినిక్రమశాలి రాముండు మేటి 

బలుడు హరియును శౌర్యసంపన్ను లనంగందనరు ప్రద్యుమ్ను( డతని నందనుండు మణియు. 1285 
తే. వినుతబలు లైన యాదవ వీరవరులు6 గలుగ వారలచే. గాని కార్యమీవు 

చక్కంబెట్టుట యెట్లు? నీచనెడు త్రోవం బొమ్ము నావుడు న య్యింద్రపుత్రు. డపుడు 1286 


+ కన్నబిడ్డల్ని పోగొట్టుకొని దుర్భరశోకంతో పరితపించే బ్రాహ్మణులు ఈ లోకంలో అధికంగా 
ఎవని రాజ్యంలో వుంటారో ఆ రాజు కేవలం వేషగాడు మాత్రమే. నీ కుమారుణ్ణి నేను బ్రతికిస్తాను. అలా 
చేయకపోతే నేను అగ్నిలో ప్రవేశిస్తాను. ఈ విధంగా అర్జునుడు (బ్రాహ్మణు డాశ్చర్యపడేలాగా అన్నాడు. ఆ 
మాటలను విని బ్రాహ్మణుడు 'అయ్యా! ఇలాంటి అనుచితపు మాటలు పలకటం దేనికి? పరాక్రమోపేతులూ, 
బలశాలురూ అయిన బలరామ కృష్ణులున్నారు. 'ప్రద్యుమ్నాదు లున్నారు. ప్రశంసించదగిన బలం కలిగిన 
యాదవ వీరులున్నారు. వారిచేత గానిపనిని చక్కబెట్టడం నీకు ఎలా సాధ్యమౌతుంది. నీ దారిని నీవు వెళ్ళు 


అన్నాడు. 
క. మనమున దురహంకారము, ఘనముగ(౬ బొడముటయు, నపుడు కవ్వడి విప్రుం 
గనుంగొని యచ్చటిజనములు, వినగా నిట్లనియె రోషవిహ్యలమతియై. 1287 


4: బ్రాహ్మణుని మాటలకు అర్జునుడి మనస్సులో దురహంకారం పెచ్చరిల్లింది. అతడు విప్రుణ్లి 
చూచి అక్కడ జనాలు వినేటట్టు రోషంతో ఇలా అన్నాడు. 


ము. బలు(డం గాను; మురాసురాంతకు(డ6 గా(; బ్రద్యుమ్నుండం గాను; నే( 
దెలియం దత్తనయుండ౦గా నని విరోధివ్రాతమున్‌ భీషణో 
జ్వల గాండీవ ధనుర్విముక్త నిశితాస్త క్రేణిచే బీన్లు పెం 
టలు గావించు పరాక్రను ప్రకటచండ స్పూర్తి నే. బార్జుండన్‌. 1288 

* నేను బలరాముణ్ణి కాను, కృష్ణుణ్మి కాను. ప్రద్యుమ్నుణ్హి కాను, అతని కొడుకైన అనిరుద్దుణ్జి 

లం బంణం లం యూ ఠాణం 

కాను. మరి నే నెవ్వరింటావా? యుద్ధంలో గాండీవం నుంటి వెలువడే వాడిబాణాలతో శత్రుసమూహాన్ని 
చించి చెండాడే మహాపరాక్రమం కలిగిన అర్జునుణ్లి . 


న. అదియునుంగాక. 1289 
చ. బలిమి( బురాంతకుం దొడరి బాహువిజంభణ మొప్ప నెక్కటిం 

దలపడి పోరినట్టి రణధైర్యుని నన్ను నెజలుంగ వక్కటా! 

పెలుకుణ మృత్యుదేవతను బింక మడంచి భవత్తనూజుల 

న్నలవు( జలంబు( జూపి కొనియాడంగ నిప్పుడ తెచ్చి యిచ్చెదన్‌. 1290 


* అందేకాదు. ఆ పరమ శివుల్లే భుజ బలంతో ఎదిరించి పోరాడిన నన్ను నీ వెరుగవా? మృత్యుదేవత 
పొగరు అణచి నా భుజ బలాన్నీ, పంతాన్నీ చూపించి నీ బిడ్డలను ఇప్పుడే తెచ్చి ఇస్తాను. 

వ. అని నమ్మం బలికిన యర్జును (ప్రతిజ్ఞకు భూసురుండు వునంబున నూరడిల్లి యతని 

నభినందించుచు నిజమందిరంబునకు జని కొన్ని దినంబు లుండునంత భార్యకుం బ్రసూతివేదనా 


సమయం బయినం జనుదెంచి వివ్వృచ్చుం గని తద్విధం బెచీంగించిన న య్యింద్రనందనుం 
డప్పుడు. 1201 


౫ పార్భుడిలా నమ్మకంగా పలికాడు. బ్రాహ్మణునికి నమ్మకం కలిగింది. అతడు అర్జునుణ్ణి 
కొనియాడుతూ ఇంటికి వెళ్ళాడు. కొన్ని దినాలు గడిచాయి. అతని భార్యకు మళ్ళీ ప్రసవ వేదన ప్రారంభమైంది. 
భూసురుడు వెంటనే వచ్చి అర్జునుని కీ విషయం చెప్పాడు. 

చ. లలిత విశిష్ణ సంచిత జలంబుల నాచమనంబు సేసి, సు 

స్థలమున నిల్చి రుద్రునకు సమ్మతి మొక్కి మహాస్తవేది ని 
ర్మల శుభమం(త్ర దేవతల మానసమందు( దలంచి గాండివం 
బలవడ నెక్కు ద్రోచి బిగియం గదియించి నిషంగ యుగ్మమున్‌. 1292 

+ అర్జునుడు పవిత్రజలాలతో ఆచమనం చేశాడు. పరిశుద్ద ప్రదేశంలో నిలిచి శివునికి నమస్కరించాడు. 
శుభప్రదాతలైన మంత్ర దేవతలను మనస్సులో తలచుకొని గాండీవాన్ని ఎక్కుపెట్టి పట్టుకున్నాడు. 
అమ్ములపొదులు రెంటినీ కట్టుకొన్నాడు. 


వ. ఇ వ్విధంబున€ గట్టాయితంబై యప్తుడు. 1203 


సీ భూసురు వెంట నిమ్ముల నేగి సూతికా భవనంబు చుట్టును బాణవితతి 
నరికట్టి దిక్కులు నాకాశపథము ధ రాతలం బెల్ల నీరంధ్రముగను 
శరపంజరము. గట్టి శౌర్యంబు దీసింప€ గడు నప్రమత్తుండై కాచియున్న 
యెడ న మ్మహీసురు నింతికి. బుత్రుండు జనియించె; నప్పుడచ్చటి జనంబు 

తే. పోయె. బోయె. గదే యని బొబ్బ లిడంగ, బొంది తోడన యాకాశమునకు మాయ 
జెందె నప్పుడు దుఃఖంబు నొంది భూమి, సురుండు విలపించుచును మురహరుని కడకు. 1294 


* అర్జునుడు బ్రాహ్మణునివెంట వెళ్ళి ప్రసవమందిరాన్ని దట్టమైన బాణాలతో కప్పివేశాడు. మిక్కిలి 
జాగరూకతతో ప్రసూతిగృహానికి కావలికాస్తూ ఉన్నాడు. అప్పు డా (బ్రాహ్మణుని భార్యకు మగ బిడ్డ పుట్టాడు. 
అప్పుడే అక్కడ చేరిన జనం పోయాడు, పోయాడు అని ఆర్తనాదాలు చేశారు. పుట్టిన బిడ్డ శరీరంతో 
ఆకాశంలోనికి అదృశ్యమై పోయాడు, (బ్రాహ్మణుడు విలపిస్తూ కృష్ణునివద్దకు వచ్చాడు. 


వ. అప్పుడు సని. 1295 
క. ముందట నిల్పి ముకుంద! స, నందన మునివినుత; నందనందన! పరమూ 
నంద? శరదిందు చందన, కుంద యశస్వాంద్ర! కృష్ణ! గోవింద! హరీ! 1296 


4 అలా వెళ్ళి బ్రాహ్మణుడు శ్రీకృష్ణుని సమక్షంలో నిలబడి ముకుందా! నందనందనా! సనందన 
మునివందితా! శరత్కాలపు చంద్రుని లాంటి సత్కీర్తి కలవాడా! అని పలువిధాలుగా స్తుతించాడు. 
వన. అవధరింపుము. దేవా! యర్జునుం డనెడి పౌరుషనిహీనుం డాడిన వృథాజల్పంబులు నమ్మి పుత్రుం 
గోలువడి బేలనైన నన్ను నేమందు? నిఖిల విశ్వోత్పత్తి స్థితి లయంబులకు( బ్రధాన హేతుభూతుండ 
నయిన నీవు సమర్భ్థుండ నయ్యు, వారింపం జాలక చూచుచుండ, నొక్క మనుష్యవూత్రుండు 
దీర్పం జాలెడువాండు గలండె? యని వెండియు. 1207 
* మహాత్మా! నా విన్నపాన్ని ఆలకించు, పౌరుషహీనుడైన పార్భుని డాంబిక వచనాలను నమ్మి 
అమాయకుతై కొడుకును పోగొట్టుకొన్న నన్ను నేను ఏమని నిందించుకోవాలి. సమస్త విశ్వసృష్టి స్థితి లయాలకూ 
మూలకారకుడవైన నీవు సమర్హుడివే అయినా వారించలేక ఊరకున్నావు. మానవమాత్రు డీ మహాకార్యం 
నెరవేర్చ గలడా? 
క. ఎక్కడి పాండుతనూభవు., డెక్కడి విలుకాండు? వీని కెక్కడి సత్వం? 
బెక్కడి గాండీవము? దన, కెక్కడి దివ్యాస్త సమితి? యే మనవచ్చున్‌? 1298 


౫ అని ఇంకా ఇలా అన్నాడు. 'పాండుతనయు డొక విలుకాడా! వాని మాట యథార్థమా! అతని దొక 
గాండీవమా! అతనికి దివ్యాస్తాలంటూ ఉన్నాయా! ఏమని చెప్పాలి. 
క. అని తను నోడక నిందిం, చిన విని య య్యర్జునుండు చిడిముడిపడుచుం 
దనవిద్యమహిను పెంపునం జనియెన్‌ వెస దండపాణి సదనంబునకున్‌. 12909 
* ఈ విధంగా తన్నాభూసురుడు నిందిస్తూ ఉండగా అర్జునుడు కోపించి తన విద్యాప్రభావంతో 
వెంటనే బయలుదేరి యముని మందిరానికి వెళ్లాడు. 


క. చని యందు ధారుణీసుర, తనయులు లేకుంట. దెలిసి తడయక యింద్రా 
న్ని నిర్భతి వరుణ సమీరణ, ధనదేశానాలయములు దగ బరికించెన్‌. 1300 

* అక్కడ (బ్రాహ్మాణపుత్రులు లేకపోగా పార్భుడు మరీ ఇంద్ర అగ్ని, నిర్బతి, వరుణ, వాయు, 
కుబేర ఈశానుల మందిరాలకు వెళ్ళి వెదికాడు. 


వ. వెండియు. 1301 
చ. నర సుర యక్ష కింపురుష నాగ నిశాచర సిద్ద సాధ్య ఖే 

చర విహగేంద్ర గుహ్యక పిశాచ నివాసములందు రోసి భూ 

సురసుతు లేగినట్టి గతి సొప్పడకుండుట. జూచి క్రమ్మణన్‌ 

ధరణికి నేగుదెంచి బెడిదంబుగ నగ్ని సొరంగం బూనినన్‌. 1302 


౫ అనంతరం దేవ యక్ష కింపురుష నాగ రాక్షస సిద్ద సాధ్య ఖేచరాదుల ఇళ్ళకు వెళ్ళి (బ్రాహ్మణుని 
పుత్రులకోసం అన్వేషించాడు. కాని వారి జాడ అక్కడ ఎక్కడా కనిపించలేదు. చివరకు మళ్ళీ భూలోకానికి 
వచ్చి ప్రతిజ్ఞానుసారం పట్టుదలతో అన్ని ప్రవేశం చేయటానికి సిద్ధమైనాడు. 


న. అ వ్విధంబంతయు నెజీంగి య మ్మురాంతకుండు ' విప్రనందనుల నీకుం జూపెది నని యనలంబు 
సొరకుండ నతని నివారించి యపుడు. 1303 


* శ్రీకృష్ణు డీ సంగతి తెలుసుకొని బ్రాహ్మణ పుత్రులను నీకు చూపెద నని అర్జునుణ్ణి మంటల్లో 
దూకకుండా వారించాడు. 


ఉ. సుందరదివ్యరత్నరుచి శోభితమై తనరారు కాంచన 
స్యందన మంబుజాప్తు. డుదయాచల మెక్కు విధంబు దోప బౌ 
రందరి దాను నెక్కి తను రళశ్ళ్ములు దిగ్వితతిన్‌ వెలుంగ గో 
నిందు. డుదారలీల జనె విప్రతనూజ గవేషణార్థియె. 1304 
* దివ్యరత్నకాంతుల్తో ప్రకాశిస్తున్న సుందరరథాన్ని సూర్యుడు ఉదయపర్వతాన్ని ఎక్కినట్లు శ్రీకృష్ణుడు 
అర్జునునితో కూడి అధిరోహించాడు. తన శరీరకాంతులు దిక్కుల వెలుంగుతూ ఉండగా శ్రీకృష్ణుడు 
(బ్రాహ్మణకుమారులను వెదకడానికి బయలుదేరాడు. 
చ. చని పురగోష్ట దుర్గ నన జానపదాచల పక్కణ ప్రభూ 
త నదనదీ సరోవర యుతక్షితి నంతయు దాటి సప్తవా 
రినిధుల దీవులం గులగిరి ప్రకరంబుల నుత్తరించి మే 
రు నగము నాక్రమించుచు మరుద్గతితో రథ మేగ న త్తజిన్‌. 1305 


౫ పట్టణాలతో, పలైలతో, దుర్గాలతో, అరణ్యాలతో, పర్వతాలతో, నదీ నద సరోవరాలతో నిండిన 
భూమినీ, సప్త సముద్రాలను దాటి మేరుపర్వతాన్ని అతిక్రమించి కృష్ణుని రథం మహావేగంతో ముందుకు 
సాగిపోయింది. 

చ. మసలక భూరిసంతమస మండలముం దరియంగ. జొచ్చి సా 


హసమున. బోవ6 బోవం(గ భయంకరమై మది గోచరింసమిన్‌ 
వసమజణీ మోకరిల్లి రథవాజులు నూర్గము దప్పి నిల్ఫినన్‌ 
బిసరుహపత్రలోచను. డభేద్యతమ: పటలంబు వాప(గన్‌. 1306 


4 శ్రీకృష్ణార్దునులు దట్టమైన చీకటి మండలాన్ని సమోపించారు. వారు సహనంతో ముందుకు 
వెళ్ళుతూ ఉంటే, చీకటి మరింత భయంకరంగా తోచింది. కళ్ళ కేదీ కనిపించలేదు. గుర్రాలు శక్తి కోల్పోయి 
దారి తప్పి నిలబడిపోయాయి. శ్రీకృష్ణుడు అసాధ్యమైన ఆ చీకటిని రూపుమాపడానికి (ప్రయత్నించాడు. 


ర్‌ 


ణి 


బాలభాను ప్రభా భాసమానద్యుతి( గరమొప్త్ప నిజ రథాంగంబు( బనుప 
న మ్మహాస్త్రం బేగి చిమ్మచీ(కటి నెల్ల నజీముజి నందంద నటికి వైచి 
యగ్రభాగంబున నతులిత గతి నేగ నా మార్గమున నిజస్యందనంబు 
గడువడి( దోలి యా కడింది తమోభూమి( గడవ ముందణకడ గాన రాక 


మిక్కుటంబుగ దృష్టి మిర్మిట్లు గొన(గ౧6౦ జదల వెలు(గొందు దివ్యతేజంబు( జూచి 
మొనసి గాండీవి కన్నులు మూసికొనుచు, నాత్మ భయమంది కొంతద వ్వరిగి యరిగి. 1307 


+ బాలసూర్వ్యుని కాంతికి సమానమైన కాంతితో వెలిగే తన చక్రాయుధాన్ని కృష్ణుడు ప్రయోగించాడు. 
అది విజృంభించి చిమ్మచీకటిని దూసుకుంటూ పై భాగం నుంచీ ముందుకు దూసుకొని పోయింది. 
కృష్ణార్జునులు చక్రాయుధం వెళ్ళే మార్గాన్నిబట్టి అతి వేగంగా రథాన్ని నడిపించుకొంటూ వెళ్ళి చీకటిని 
దాటారు. అప్పుడు తమ ముందు కన్నులు మిరుమిట్లు కొలిపే మహాతేజం కనిపించింది. దాన్ని చూచి 
అర్జునుడు కళ్ళు మూసుకొన్నాడు. అతనికి భయం కలిగింది. ఆ స్థితిలో కొంతదూరం వెళ్ళాడు. 


తే. కడగి దుర్వార మారుతోత్కట విధూత, చటుల సర్వంకష్ణోర్మి భీషణ గభీర 


వారిపూరంబు సొచ్చి తన్నీరమధ్య, భాగమున గోటిసూర్యప్రభలు వెలుంగ. 1308 


+ తర్వాత మహావాయువేగంవల్ల చెలరేగే కెరటాలలో ఉన్న గంభీర జలరాశిని కృష్ణార్జునులు 
ప్రవేశించారు. ఆ నీటి నడిమి భాగంలో కోటి సూర్యుల కాంతులు జాలు వారుతున్నాయి. 


న. అది మజణియును జారు దివ్యమణి సహస్రస్తంభాభిరామంబును, నాలంబిత కమనీయ నూత్న రత్న 


మాలికాలంకృతంబును, భాను శశిమయూఖాగమ్యంబును, ననంత తేజోవిరాజితంబును, బునరా 
వృత్తి రహిత మార్గంబును, నిత్యైశ్వర్య దాయకంబును, నవ్యయంబును, నత్యున్నతంబును, ననూన 
విభవంబును, బరమ యోగీంద్రగమ్యంబును, బరమభాగవత నివాసంబునునై యొప్తు దివ్య 
ధామంబునందు. 1309 


+ అటువంటి తేజో మయమైన జలరాశిమధ్యంలో వేలకొలది మనోహరమైన మణిస్తంభాలతో, 
(వ్రేలాడుతున్న రమణీయ రత్నహారాలతో అలంకృతమై, అనంత తేజోవిరాజితమై, సూర్య చంద్ర కిరణాలకు 
(ప్రవేశింపరానిదై, జన్మరాహిత్యానికి మార్గమై, నిత్యైశ్చర్య దాయకమై, అవ్యయమై, మహోన్నతమై, అనల్పవైభవాల 

కాకరమై, పరమయోగీంద్రులకు ప్రవేశయోగ్యమై, పరమ భాగవతులకు నివాస స్టానమై ప్రకాశించే ఒకానొక 
దివ్యభవనం గోచరించింది. 


సీ, సాంద్రశరచ్చంద్ర చంద్రికా కర్పూర నీహార హారాభ దేహ మమర 
నిందింది రేందీవ రేంద్ర నీలద్యుతి. గర మొప్తు మేచక కంఠ సమితి 
యరుణాంశుబింబ భాసుర పద్మరాగ వి న్యస్త సహస్రోరు మస్తకములు 
వివృతాననోద్గత విషధూమరేఖల లీల( జూపట్టిన నాలుకలును 


తే. గలిత సాయంతన జ్వల జ్వలన కుండ,ముల విడంబించు వేండి చూపులును గలిగి 
భూరి కలధౌత గిరినిభాకార మమరం బరటగు భోగీంద్రభోగతల్పంబునందు. 1310 


న. సుఖాసీనుండై యున్నవాని డాయం జని యపుడు. 1311 


౫: అటువంటి దివ్యభవనంలో శరత్కాలపు నిండుచంద్రుని పండువెన్నెిలతో, కర్పూరంతో, మంచుతో 
సమానమైన తెల్లని దేహమూ, తుమె శ్రదల్లాగా, నల్లకలువల్లాగా, ఇంద్రనీలమణుల్తాగా నల్లనైన కంఠ సమూహాలూ, 
లూ క్‌ ల ౮౯ లా ౧ ళ్‌ 
ఉదయకాలం సూర్యునిలాగా ప్రకాశించే పద్మరాగ మణులతో కూడిన పడగలూ, తెరచుకొన్న నోళ్ళనుంచి 
వెలువడే విషధూమరేఖలవంటి నాలుకలూ కలిగి వాడి అయిన వేడిచూపులతో వెండి కొండలాగా ఉన్న 
ఆదిశేషుడు వారికి కన్పించాడు. ఆ ఆదిశేషుని పాన్పుమీద సుఖంగా ఆసీనుడై ఉన్న తేజోమూర్తిని 
శ్రీకృష్ణార్జునులు దగ్గరగా దర్శించారు. 


సీ సజల నీలాంబుద శ్యామాయమానాంగు నాశ్రితావన ముదితాంతరంగు 


సనకాది యోగిహృద్వనజ మదాళీంద్రు ముఖపద్మ రుచిజిత పూర్ణ చంద్రు( 
గమనీయ నిఖిల జగద్దితచారిత్రు బ్రత్యూషసంఫుల్ల పద్మ నేత్రు 
నిందిరా హృదయార విందారుణోల్లాసు శ్రీకర పీత కౌశేయవాసు 
తే. హార కుండల కటక కేయూర మకుట, కంక ణాంగద మణిముద్రికా వినూత్న 
రత్ననూపుర కాంచీ విరాజమాను, భవమహార్లవశోషు సద్భక్తపోషు. 1312 


+ నీలమేఘశ్యాముడూ, ఆశ్రితజన రక్షకుడూ, సనకాది మునీంద్రుల హృదయపద్మాలలో 
నివసించేవాడూ, తన ముఖకాంతితో చంద్రుణ్ణి గెలిచినవాడూ, విశ్వవిఖ్యాత చరిత్రుడూ, ప్రాతఃకాల పద్మ 
పత్రాలవంటి నేత్రాలు కలవాడూ, లక్ష్మీమనోహరుడూ, పీతాంబర ధరుడూ, హార కేయూర కటక కంకణ 
కిరీటభూషణుడూ, భవసాగర శోషణుడూ, భక్తజన పోషణుడూ అయిన మహావిష్ణువును వారు చూచారు. 


వన. మజీయు సునందాది పరిజన సంతత సేవితు, నానందకందళిత హృదయారవిందు, నరవిందవాసినీ 
వసుంధరాసుందరీ సమేతు, నారదయోగీంద్ర సంక్షీర్తనానందితు, నవ్యయు, ననఘు, ననంతు, 
నప్రమేయు, నజితు, నవికారు, నాదిమధ్యాంత రహితు, భవలయాతీతు6 గరుణాసుధాసముద్రు, 
నచ్యుతు, మహానుభావు( బరమపురుషుల బురుషోత్తము, నిఖిలజగదుత్పత్తి స్లితిలయకారణు6 

జిదచిదీశ్వరు, నష్టభుజు6 గౌస్తుభశ్రీవత్సవక్షు, శంఖచండక్ర గదా పద్మ శార్‌జ్లాది దివ్యసాధను, 
సర్వశక్తిసేవితు( బరమేష్టిజనకు నారాయణుం గనుంగొని దండ ప్రణామంబులు సేసి కరకమలంబులు 
మొగిచి భక్తి పూర్వకంబుగా నభినందించిన, న య్యాది దేవుండును వారలం గరుణానలోకనంబులు 
నిగుడ నవలోకించి, దరహాసపూరంబు దోరంబుగా సాదరంబుగ నిట్లనియె. 1313 


* సునందాదులచే సేవింపబడేవాడూ, నిత్యానంద కందళిత హృదయుడూ, శ్రీదేవితో భూదేవితో 
కూడినవాడూ, నారద గాన లోలుడూ, కరుణాసముద్రుడూ, అష్టభుజుడూ, కౌస్తుభాలంకారుడూ అయిన 
ఆ శ్రీమన్నారాయణునికి శ్రీకృష్ణార్జునులు భక్తితో సాష్టాంగ నమస్కారం చేసి చేతులు జోడించి 
సంస్తుతించారు. ఆ ఆదిదేవుడు వారిని దయతో చూచి మందహాసం చేసి సాదరంగా ఇలా అన్నాడు. 


క. ధరణికి వేం గగు దైత్యులం బొరిబొరి వధియించి ధర్మమున్‌ నిలుపుటకై 
ధర జనియించితి రిరువురు, నరనారాయణు లనంగ నా యంశమునన్‌. 1314 


* ధరణికి భారమైన దైత్యులను వధించి ధర్మాన్ని రక్షించడానికి మోరిద్దరూ నా అంశతో 
నరనారాయణులుగా జన్మించారు. 


క. ఆరూఢనియతితో. బెం, పారిన మిము ని మ్మునీంద్రు లర్జిం జూడం 
గోరిన మీ వచ్చుటకై, ధారుణిసురసుతుల నిటకు. దగం దేవలసెన్‌. 1315 


 మహానిష్టతో ఉన్నతులైన మిమ్ములను చూడాలని మునీశ్వరులు కోరారు. అందుకొరకు మా 
రిక్కడకు రావాలనే ఉద్దేశంతో ఆ బ్రాహ్మణుని కుమారులను ఇక్కడికి తెప్పెంచవలసి వచ్చింది. 
టై శ్ర వ ల 


క. అని యా డింభకులను దొ, కొని పాండని యిచ్చి నీడుకొలిపిన వారల్‌ 
వినతు లయి పెక్కు నిధముల, నినుతించుచు నచటు వాసి విప్రుని సుతులన్‌. 1316 


ఈ బాలకులను మోరు తీసుకొని వెళ్ళండి- అని పలికి ఆ బాలకుల నిచ్చి విష్ణువు వారికి వీడ్కోలు 
చెప్పాడు. శ్రీకృష్ణార్జునులు వినయంతో భగవంతుణ్ణి పలు విధాలుగా స్తుతిస్తూ అక్కడనుండి బయలుదేరారు. 


న. తోడ్కొని సంప్రాప్త మనోరథు లయి య బ్బాలకుల. దత్తద్వయో రూపంబులతోడ. దెచ్చి 
యాబ్రాహ్మణునకు సమర్పించిన నతండు సంతుష్టాంతరంగుం డయ్యె; న య్యవసరంబున.1317 


* సం(ప్రాప్రమనోరథులైన వారు ఆ బ్రాహ్మణ కుమారులను వెంటబెట్టుకొని వారి వారి వయసులకు తగిన 
ఆకారాలతో ఆ బ్రాహ్మణునికి సమర్పించారు. ఆ బిడ్డలను చూచిన ఆ విఫ్రన కెంతో ఆనందం కలిగింది. 


చ. అనిమిషనాథనందను. డహర్పతితేజుండు గృష్షుతోడం దాం 
జని యచటం గనుంగొనిన సర్వశరణ్యుని. బుండరీక నే 
(త్రని నిజధామవైభనసవృద్దికి. దన్మహానీయమూర్తికిన్‌ 
మనమున మోదమంది పలుమాయును సన్నుతి. జేసె భూవరా! 1318 

: ఇంద్రుని తనయుడూ, సూర్యసమ తేజస్వీ అయిన అర్జునుడు కృష్ణునితో వెళ్ళి అచట చూచిన 
లోకశరణ్యుడైన నారాయణుని సౌధవైభవానికీ, ఆ స్వామి సుందరాకారానికి మనస్సులో ఆనందించి పలుమార్జు 


'ప్రస్తుతించాడు. 


తే. 


వారిజాక్షుని భక్తమందారు ననఘు€ గృష్టు నఖిలేశు. గేశవు జిష్లు. బరము 
వినుతి సేయుచు. దత్సాదననజములకు, వందనము లాచరించి యానంద మొందె. 1319 


* అర్జునుడు కృష్ణుణి పలువిధాలుగా స్తుతించి ఆయన పాద పద్మాలకు ప్రణామాలు చేసి 
పరమానందభరితు డైనాడు. 


న. 


ను. 


అంత. 1320 


హరి సర్వేశు( డనంతు. డాద్యు( డభవుం డాన్నూయసంవేది భూ 

సుర ముఖ్యప్రజలన్‌ సమస్త ధనవస్తుశ్రేణి నొప్పారంగాం 

బరిరక్షించుచు ధర్మమున్‌ నిలుపుచుం బాపాత్ములం ద్రుంచుచుం 

బరమోత్సాహ మెలర్ప భూరిశుభ విభ్రాజిష్తుండై ద్వారకన్‌. 1321 


* అనంతుడూ వేద వేద్యుడూ అయిన కృష్ణుడు బ్రాహ్మణు లాదిగా గల సమస్త ప్రజలనూ, సకల 
ధన వస్తు సంపన్నులను చేసి సంరక్షిస్తూ, దుర్మార్లులనూ, సంహరిస్తూ, ధర్మాన్ని సంస్థాపించుతూ ద్యారకలో 
శుభసంతోషాలతో ప్రకాశించాడు. 


క 


జనవినుతముగా. బెక్కు స, వనములు దనుందాన కూర్చి వైదిక యుక్తిం 
బొనరించుచు ననురాగము, మనమున దళుకొత్త దైత్యమర్హను. డెలమిన్‌. 1322 


౫ ప్రజలు మెచ్చుకొనేటట్టు శ్రీకృష్ణుడు శా(స్తోక్తంగా పలు యజ్ఞాలను పరమోత్సాహంతో జరిపించాడు. 


న. 


అట్లు కృష్ణుండు ద్వారకానగరంబున( బూజ్యంబగు రాజ్యంబు సేయుచు(బురందర విభవంబున 
నిరవొంది కనక మణిమయ నిమాన మండప గోపుర ప్రాసాద సాధ చంద్రశాలాంగణాది నివిధ 
భవనంబులందును రంగ దుత్తుంగ తరంగ డోలా విలోల కలహంస చక్రవాక కారండవ సారస 
క్రాంచముఖ జలవిహంగ విలస దుచ్చలిత గరుదనిల దరదనుల కమల కుముద కహ్లార సందోహ 
నిష్యంద మకరంద రసపాన మదవ దిందిందిరకుల కల గాయక ర్వుంకార నినదంబులును, 
నిరంతర వసంతసమయ సముచిత పల్లవిత కోరకిత బాలరసాలజాల లాలిత కిసలయ విసర 
ఖాదన జాత కుతూహలాయమాన కషాయకంఠ కలకంఠ కలరవ మృదంగ ఫఘోషంబులును, 
నిశిత నిజచంచూపుట నిర్ణలిత సకలజన నయనానంద సుందరనందిత మాకంద పరిపక్వ ఫల 
రంధ్ర విగళిత మధుర రసాస్వాదన ముదిత రాజకీర శారికా నికర మృదు మధురవచన రచనా 
వశ కృత్యంబులును నమరం బురపురంధ్రీ జన పీన పయోధర మండల విలిప్త లలిత కుంకుమ 
సంక సంకుల సాగంధ్యానుబంధ బంధురగంధానుమోదితుండును, జందనాచల సాను దేశ 
సంజాత మంజుల మాధవీలతానికుంజ మంజుల కింజల్క రంజిత నివాసవిసర నిహరనూణ 

శబరికా కబరికా పరిపూర్ణ సురభి కుసుమ మాలికా పరిమళ వహుండును, గళిందకన్యకా కల్లోల 

సందోహ పరిస్పంద కందళిత మందగమ నుండును నగు మందానిల విదూషకునిచే. బోషితాభ్యాసిత 

లాలిత లగు నేలాలతా వితాన నటుల నటనంబుల విరాజితంబులగు కాసారతీర 

భాసురోద్యానంబులందును, జారు ఘనసార పటీర బాలరసాల సాల నీప తాసింఛ జంబూ జంబీర 

నింబ కదంబ ప్రముఖ ముఖ్యశాఖీ శాఖాక్తీర్ల శీతలచ్చాయా విరచిత విమల చంద్రకాంతోపల 

వేదికాస్టలంబు లందును, నుదంచిత సింఛవిభాసిత బాలనీలకంఠ కేకారవాకులీకృతకృతక 

మహీధరంబులందును, లలితమణివాలుకానేక పులిన తలంబులందును, గప్పురంపుం దిప్పలను, 

గురువేరు చప్పరంబులను, విరచిత దారు యంత్ర నిబద్ధ కలశ నిర్యత్పయోధారాశీకర పరంపరా 

సంపాదిత నిరంతర హేమంతసనుయ ప్రదేశంబు లందును, నిందిరారమణుండు షోడశ సహస్ర 

వధూయుక్తుండై యందజ కన్ని రూపులై లలితసాౌదామినీ లతాసమేత నీలనీరదంబుల విడంబించుచు( 

గరేణుకా కలిత దిగ్గజంబునోజ రాజిల్ద్లుచు, సలిలకేళీవిహారంబులు మొదలుగా ననేక లీలా 

వినోదంబులు సలుపుచు, నంతఃపురంబున. గొలువున్న యవసరంబున వివిధ వేణు వీణాది 

వాద్య వినోదంబులను, మంజుల గానంబులను, గవి గాయక సూత వందిమాగధ జనసంకీర్త 

నంబులను, నటనటీజన నాట్యంబులను, విదూషకపరిహాసోక్తులను, సరససల్లాప మృదుమధుర 

భాషణంబులను బ్రొద్దుపుచ్చుచు నానందరసాబ్ది నోలలాడుచుండె; నంత. 1323 

*: శ్రీకృష్ణుడు ద్యారకానగరంలో దేవేంద్రవైభవంతో రాజ్యం ఏలుతూ ఉన్నాడు. ఆ నగరంలో బంగారు 

మయమైన భవనాలున్నాయి. అచ్చట మకరందాన్ని (త్రాగి మత్తిల్లిన తుమ్మెదల రుంకారాలు మారు 

(మోగుతున్నాయి. బాలరసాల పల్లవాలను తిని కుతూహలంతో కూసే కోయిలల కమ్మని కూజితాలు విని 

పిస్తున్నాయి. మామిడిపళ్ల రసాన్ని త్రాగి ఆనందంతో పలికే చిలుకల గోరువంకల పలుకులు వీనులవిందు 

చేస్తున్నాయి. అలాంటి సుందరవీథులలో నివసించుతూ శ్రీకృష్ణుడు ద్వారకా నగరంలోని మానినీమణులు 

తమ పక్షోజాలకు అలదుకొన్న కుంకుమసౌరభాన్ని మోసుకొస్తున్స మలయమారుతాలకు ఆమోదిస్తున్నాడు. 

మలయపర్వత ప్రాంతంలో శబరకాంతల కురుల్లో తురుముకున్న పూలదండల పరిమళాలకు ఆనందిస్తున్నాడు. 

గాలికి కదలాడే ఏలకితీగలున్న సరోవరతీరాలలోని ఉద్యానవనాలలో పచ్చని చెట్ల నీడలలో అమర్చిన చంద్రకాంత 

శిలావేదికలమీదా, పురులు విప్పి నాట్యం చేసే నెమిళ్ళ కేకారావాలలో నిండిన క్రీడాపర్వతాలలో, ఇసుకతిన్నైలలో, 

కర్పూరపు తిప్పలలో, కురువేరు మంటపాలలో, దారుయంత్రాలలోని కలశాల నుండి స్రవించే జలధారలతో 

చల్లనైన ప్రదేశాలలో, కృష్ణుడు పదహారు వేల సుందరీమణులతో విహరిస్తున్నాడు. అతండందరికీ అన్ని రూపాల్లో 

కనిపిస్తూ మెరుపుతీగెలతో కూడిన మేఘసమూహంలా విరాజిల్హాడు. వారితో జలక్రీడలు మొదలైన పలువిధాలైన 

వినోదాలలో తేలియాడుతూ ఉన్నాడు. అతడంత:పురంలో ఉన్నప్పుడు వేణువీణావాద్యాలను వింటూ, 

మధురగానాలను ఆలకిస్తూ, నటీనటుల నాట్యాన్ని తిలకిస్తూ, కవి గాయక వందిమాగధుల కీర్తనలను 
ఆకర్షించుతూ (ప్రొద్దుపుచ్చుతూ ఆనందరసప్రవాహంలో ఓలలాడుతూ ఉన్నాడు. 


మ. అరవిందాక్ష పదాంబుజాత యుగళ ధ్యానానురాగక్రియా 
సరసాలాప వితోకనానుగత చంచత్పౌఖ్య కేలీరతిం 

దరుణుల్‌ నూజు(బదాజువేలు మహితోత్సాహంబునం జొక్కి త 
తృరలై యొండు దలంపస కుండిరి సవిభ్రాంతాత్మలై భూవరా! 1324 
+ శ్రీకృష్ణుని పాదపద్మాలను భక్తితో ధ్యానిస్తూ, అతనితో సరస సల్హాపాలు సాగిస్తూ, ఆ 
దివ్యమంగళరూపాన్ని దర్శిస్తూ పదహారువేలమంది సుందరీమణులు పరవశించి మరి దేన్ని గురించి 
అనుకోకుండా ఉన్నారు. 


న. అదియునుం గాక. 1325 


మ. హరినామాంకితమైన గీత మొకనూ టాలించి మూఢాత్ములున్‌ 
విరతిం బొందంగంజాలి యుందురంట? యా విశ్వాత్ము నీక్షించుచున్‌ 
బరిరంభించుచు, నంటుచున్‌, నగుచు సంభాషించుచు న్నుండు సుం 
దరు లానందనిమగ్న లౌట కిల. జోద్యం బేమి? భూవల్లభా! 1326 


+ మూఢాత్ములైనా ఒక్కసారి హరినామ సంక్తీర్తనం వింటే ముక్తిని పొందుతారు. కాగా ఆ మహనీయుజ్లో 
చూస్తూ అతజణ్జి కౌగిలిస్తూ, అతనితో నవ్వుతూ, అతనితో సంభాషిస్తూ ఆ అంగనలు ఆనంద పరవశలు 
కావడంలో ఆశ్చర్యం ఏముంది? 


వ. అని చెప్పి మజియు నిట్లనియె. 1327 
ఉ. వారక కృష్ణు డిప్పగిది వైదికవృత్తి గృహస్థ ధర్మ మే 

పారంగ బూని ధర్మమును నర్ధము( గామము నంద. జూపుచుం 

గోరిక మీణ సజ్జనులకుం గతి దాన యనంగ నొప్పి సం 

సారిగతిన్‌ మెలంగె నృపసత్తమ! లోకవిడంబనార్థమై. 1328 


* అని పలికి శుకమహర్షి ఇంకా ఇలా అన్నాడు. పరీక్షిన్మమహారాజా! శ్రీకృష్ణు డీ విధంగా వేదోక్తమైన 
పద్దతిలో గృహస్థ ధర్మాన్ని స్వీకరించి ధర్మార్ధ కామాదులను సాధిస్తూ, ఉత్తములకు తానే దిక్కుగా ఉంటూ 
లోకం తన్ననుసరించటానికి తానూ ఒక సంసారిలా నటించాడు. 


సీ, హరి యిట్లు గృహమేధి యగుచు శతోత్తర షోడశసాహస్ర సుందరులను 
మును నీకు నెణు(గ6 జెప్పినరీతి నందణ కన్ని రూపములు దా నర్ధి దాల్చి, 
కైకొని యొక్కొక్క కామినీ మణియందు రమణ నమోఘ వీర్యమున. జేసి 
పదురేసి కొడుకులం బడసె రుక్మిణ్యాది పట్టమహిషుల కుద్భవులు నైన 
తే. నందనులలోన ధరణి నెన్నంగ బాహు, బలపరాక్రమ విజయ సంపద్విశేష 
మానితాత్ములు పదునెనమండ్రు; వారి నెజు.గ వినిసింతు వినుము రాజేంద్ర చంద్ర! 1329 


* శ్రీకృష్ణు డీ విధంగా గృహస్టుడై పదహారువేల సుందరాంగులను అందరకూ అన్ని రూపాలు ధరించి 
ఏలుకొన్నాడు. వారిలో ఒక్కొక్కరికి పదిమందిబిడ్డలు పుట్టారు. రుక్మిణిమొదలైన పట్టమహిషులకు పుట్టిన 

పుత్రులలో పదునెనిమిది మంది బాహుబల పరాక్రమ వైభవాలతో ్రసిద్దు లయ్యారు. వారి పేర్లను 
కూడా చెబుతానని శుకుడు పరీక్షిత్తుతో ఇలా అన్నాడు. 


న. అని మజియు నిట్లను; వారలు ప్రద్యుమ్నాూనిరుద్ద దీప్తిమద్దాను సాంబ మిత్ర బృహద్బాను మిత్రవింద 


వృకారుణ పుష్కర దేవబాహు శ్రుతదేవ సునందన చిత్రబాహు వరూధ కవి న్యగ్రోధ నామంబులం 
బ్రసిద్దులైరి; వెండీయు. ద్రివక్రయందు సంభవించిన యువశ్లోకుం డనువాండు దన జనకుండైన కృష్ణు 
పాదారవింద సేవారతుం డగుచు నారదయోగీంద్రునకు శిష్యుండై యఖండిత దివ్యజ్ఞాన బోధాత్మకుం 
డగుచు, ప్రీ శూద్ర దాసజన సంస్కారకంబై స్మరణమాత్రంబున ముక్తి సంభవించునట్టి సాత్రత తంత్రం 
బను వైష్ణవస్మృతిం గల్సించె; నిట్లు ముధుసూదననందనులు బహువ్రజలును, నధికాయురున్నతులును, 
ననల్ప వీర్యవంతులును, బహ్మణ్యులునై విఖ్యాతిం బొందిరి. వారిని లెక్కవెట్ట. బదివేల 
నత్సరంబులకైనం దీజణదు, మున్ను నీ కెణింగించినట్లు తత్కుమారులకు విద్యా నిశేషంబుల నియమించు 
గురుజనంబులు మూండు కోట్టు నెనుబదెనిమిది వేల నూర్లు రనం గల్గియుందు; ర క్కుమారుల 
లెక్కింప నెవ్వరికి శక్యం? బదియునుం గాక యొక్క విశేషంబు సెప్పెద విను మని యిట్లనియె.1330 


౫ రుక్మిణి మొదలైన అంతఃపురకాంతలకు ప్రద్యుమ్నుడు, అనిరుద్దుడు, దీప్తిమంతుడు, భానుడు, 
సాంబుడు, బృహద్భానుడు, మధుడు, మిత్రవిందుడు, వృకుడు, అరుణుడు, పుష్కరుడు, దేవబాహుడు, 
(శ్రుతదేవుడు, సునందుడు, చిత్ర బాహువు, వరూధుడు, కవి, న్యగ్రోధుడు అనేవారు జన్మించి ప్రసిద్ధులయ్యారు. 
(త్రివక్ర యను స్త్రీకి కృష్ణునివల్ల పుట్టిన ఉపశ్లోకు డనేవాడు కృష్ణభక్తుడై నారదునికి శిష్యుడై సాత్వతతం[త్రమనే 
వైష్లవస్మృతి (గ్రంథాన్ని రచించాడు. స్రీలకూ, శూద్రులకూ, దాస జనానికి ఈ (గ్రంథం ముక్తి మార్గాన్ని 
తెలుపుతుంది. ఈ విధంగా కృష్ణుని తనయులు అసంఖ్యాకులై ఆయురారోగ్యాలతో, మహాబలంతో 
'ప్రకాశించారు. వారందరినీ లెక్క పెట్టడానికి పదివేల సంవత్సరాలైన చాలవు. వారి గురువులే మూడు కోట్ల 
ఎనభై ఎనిమిదివేల నూరుమంది ఉన్నారు. ఇక కృష్ణుని సంతతి లెక్కించటానికి ఎవరికి సాధ్యమవుతుంది? 
శుకు డీ రీతిగా చెప్పి మరొక విశేషం చెబుతానని మళ్ళీ ఇలా అన్నాడు. 


క 


నరవర! దేవాసుర సం, గరమున మున నిహతు లైన క్రవ్యాద సము 
త్కరము నరేశ్వరులై ద్వా, పరమున జనియించి ప్రజల బాధల. బణుపన్‌. 1331 


హరి తద్వధార్థమై న్‌ ర్దరులను యదుకులమునందు జనియింసింసం 
ధర నూటొక్కకులంబై, పరగిరి; వారిని గణింప బ్రహ్మకు వశమే? 1332 


+: మహారాజా! దేవ దానవ సంగ్రామంలో మరణించిన రాక్షసులందురూ ద్యాపరయుగంలో రాజులుగా 
పుట్టి ప్రజలను బాధలకు గురిచేశారు. ఆ రాక్షసులను చంపడంకోసం విష్ణుమూర్తి దేవతలను యదుకులంలో 
జన్మించేలాగా చేశాడు. అందుచేత యాదవులు నూటొక్కకులాలుగా ఏర్పడ్డారు. వారిని లెక్క పెట్టడానికి 
(బ్రహ్మకు కూడా సాధ్యం కాదు. 

అట్టి యన్వయంబునందు మాధవునకు రుక్మిణీదేవి యందు బితృ్ససముండును, సమగ్ర 
భుజావిజ్బంభణుండునునై ప్రద్యుమ్నుండు జనియించె; నతనికి రుక్క్మికూంతురగు శుభాంగి వలన 
ననిరుద్దుం డుదయించె; నతనికి మౌసలావశిష్టుండైన వ్రజుండు సంభవించె; నతనికి. బ్రతిబాహుండు 
పుట్టె; వానికి సుబాహుండు జన్మించె; నతనికి నుగ్రసేనుండు ప్రభవించె; నతనికి శ్రుతసేనుండు 
గలిగె; నిట్లు యదువృష్టిభోజాంధక వంశంబులు పరమ పవిత్రంబులై పుండరీకాక్షు ని రీక్షణ 
శయ్యాసనానుగత సరసాలాపస్నానాశన క్రీడావినోదంబుల ననిశంబునుం జెందుచు, సర్వదేవతార్థంబు 
సమస్తంబైన క్రతువు లొనరింపుచు( బరమానంద కందళిత చిత్తులై యుండి రని చెప్పి వెండియు.1333 


* అలాంటి వంశంలో కృష్ణునికి రుక్మిణివల్ల ప్రద్యుమ్నుడు పుట్టాడు. అతడన్నిటా తండ్రివంటి వాడు. 


మహాభుజబలం కలవాడు. అతని భార్య రుక్మి కూతురు శుభాంగి. ఆమెకు అనిరుద్దుడు జన్మించాడు. వానికి 
'వ్రజుడు పుట్టాడు. వానికి ప్రతిబాహు డుదయించాడు. ప్రతిబాహుని పుత్రుడు సుబాహుడు. వానికి ఉ(గ్రసేనుడు 
జన్మించాడు. ఈ విధంగా యదు వృష్టి భోజాంధక వంశాలు పవిత్రా లయ్యాయి. కృష్ణునితో సహవాసం చేస్తూ 
దేవతల ట్రీతికోసం అనేక యాగాలు చేస్తూ యాదవులు పరమానందం పొందారు. 


ము. పరమోత్సాహముతోడ మాధవుడు శుంభల్లీల. బూరించు న 


మ్మురళీగానము వీనులం జిలికినన్‌ మోదించి గోపాల సుం 
దరు లేలెంతు రరణ్యభూములకు(; దద్దాస్యంబు గావించియ 
క్కరుణావార్డి భజింపకుందురె బుధుల్‌ కౌరవ్యవంశాగ్రణీ! 1334 


* ఓ రాజా! మహోత్సాహంతో కృష్ణుడు మురళిని (మోగిస్తే ఆ గానం విని కృష్ణుణ్హి సేవించాలనే 


కాంక్షతో సుందరగోప'్రీలు పరమానందంతో బృందావన (ప్రాంతాలకు పరుగెత్తుకొని వస్తారు. (ప్రాజ్ఞులైనవారు 
ఆ కరుణామూర్తిని పూజించకుండా ఉండగలరా? 


న. మతి నెవ్వాని యమంగళఘ్న మగు నామం బర్డి( జింతించినన్‌ 


నుతి గావించిన విన్న మానవులు ధన్యుల్‌; భూరిసంసార దు 
షృృతులం ద్రోతురు; కాలచక్ర మహితాస్తుం డట్టి యా కృష్ణు( డీ 
గ్లితిభారం బుడుగంగ6 జేయు టిది యే చిత్రంబు? భూవల్లభా! 1335 


+ మహారాజా! అశుభాన్ని తొలగించే శ్రీకృష్ణుని నామాన్ని చింతించేవారూ, వినేవారు ధన్యాత్ములు, 


వారు సంసారపరమైన కష్టాలనుంచి విముక్తు లౌతారు. కాలచ(క్రమనే ఆయుధాన్ని ధరించిన శ్రీకృష్ణుడు 
ఈ లోకభారాన్ని పోగొట్టడంలో విచిత్ర మేముంది? 


న. ఇ వ్విధంబున గోపికాజన మనోజాతుండైన కృష్ణుండు లీలానూనుష నిగ్రహుండై నిజరాజధాని యైన 


ద్వారకాపురంబున నమానుష విభవంబు లగు సౌఖ్యంబులం బొదలుచుండె నని చెప్పి మజతీయు 
నిట్లనియె. 1336 

4 ఈ విధంగా గోపికామన్మథుడైన శ్రీకృష్ణుడు లీలామానుష రూపుడై తన రాజధానియైన ద్వారకలో 
అతిలోకసుఖభోగాల ననుభవిస్తూ ఉన్నాడని చెప్పి శుకమహర్షి పరీక్షిత్తుతో ఇంకా ఇలా అన్నాడు. 


మ. మనుజేంద్రోత్తనుః యేను నీకు ద్రిజగన్మాంగల్యమై యొప్పం జె 
ప్పిన యీ కృష్ణకథాసుధారసము సంప్రీతాత్ములై భక్తిం గ్రో 
లిన పుణ్యాత్ములు గాంతు రిందు సుఖముల్‌; నిర్దూతసర్వాఘులై 
యనయంబుం దుది( గాంతు రచ్యుతపదం బైనట్టి కైవల్యమున్‌. 1337 
* ఓ మహారాజా! ముల్గోకాలకూ శుభదాయకమైన కృష్ణకథాసుధారసాన్ని భక్తితో పానంచేసిన 
పుణ్యాత్ములు ఈ లోకంలో సుఖాలను పొందుతారు. వారి సమస్త పాపాలూ తొలగిపోతాయి. తుదకు 
వారు శాశ్వతమైన మోక్షాన్ని చూరగొంటారు. 


క. అని యిట్లు బాదరాయణి, మనమున రాగిల్ల నాభిమన్యునకుం జె 
ప్పిన విధమున సూతుడు ముని, జనుల కెజీంగింప వారు సమ్మతితోడన్‌. 1338 


౫ ఈ రీతిగా శుకమహర్షి పరీక్షిన హారాజుకు చెప్పిన ప్రకారంగా సూతుడు శౌనకాది మహామునులకు 
తెలిపాడు. వారెంతో సంతోషించారు. 


క. సూతుని బహువిధముల సం, ప్రీతుని. గావించి మహిమ బెంపారుచు వి 
ఖ్యాతికి నెక్కిన కృష్ణక, థాతత్పరులైరి బుద్ధి. దణు(గని భక్తిన్‌. 1339 
4 ఆ మునులు సూతుణ్ణి సత్కరించి అతనికి సంతోషం కలిగించారు. వారందరికీ కృష్ణుని గాథలపై 
ఆసక్తీ భక్తీ పెరిగింది. 
చ. సరసి జపత్రనేత్ర! రఘుసత్తమ! దుష్టమదాసురేంద్ర సం 
హరణ! దయాసయోధి! జనకాత్మభవానన పద్మమిత్ర! భా 
స్కర కులవార్థిచంద్ర! మిహికావసుధాధరసూతిసన్నుత 
స్ఫురితచరిత్ర! భక్త జనపోషణ భూషణ! పాపశోషణా! 1340 
* పద్మప(త్రాలవంటి నేత్రాలు కలవాడా! రఘూత్తమా! అసురసంహారా! దయాసాగరా! సీతాముఖ 
కమలానికి సూర్యుని వంటివాడా! ఇనకుల మనే సాగరానికి సంపూర్మ చం(ద్రుడైనవాడా! పార్వతీదేవిచే 
స్తుతింపబడే సుచరిత్ర కలవాడా! భక్తజనాన్ని పోషించడమే అలంకారంగా కలవాడా! పాపహరణా! 
క. మారీచభూరిమాయా, నీరంధ్రమహాంధకార నీరేజహితా! 
క్షారమణవినుత పాదాం, భోరుహ! మహితావతార! పుణ్యవిచారా! 1341 
+ మారీచు డనే రాక్షసునిచేత కల్పించబడ్డ మాయ అనే దట్టమయిన అంధకారానికి సూర్యుడైన 


వాడా! రాజులచే వినుతింపబడే పాదపద్మాలు కలవాడా! ప్రశస్తమైన అవతారాలు దాల్ఫిన వాడా! పుణ్యాత్ముడా! 


మూలిని. శరధి మదవనిరామా! సర్వలోకాభిరామా! 
సురరిపువిషభీమా! సుందరీలోకకావూ! 

ధరణివరలలామా! తాపసస్తోత్రసీమా! 
సురచిరగుణధామా! సూర్యవంశాబ్దిసోమా! 1342 
4 సముద్రుని గర్వాన్ని అణచినవాడా ! సర్వలోకాలకూ సుందరు డైనవాడా ! రాక్షసులకు 
పరమభయంకరు డైనవాడా! స్రీలకు మన్మథునివంటివాడా ! రాజుల్లో శ్రేష్టుడైనవాడా ! మునీం(ద్రులచేత 
కీర్తింపబడేవాడా ! సుగుణాల కాలవాలమైనవాడా ! సూర్యవంశమనే సముద్రానికి చంద్రునివంటివాడా ! 


గద్యము. ఇది శ్రీ పరమేశ్వర కరుణాకలిత కవితా విచిత్ర కేసనమంత్రి పుత్ర సహజపాండిత్య పోతనామాత్య 
ప్రణీతంబైన శ్రీమహాభాగవతం బను మహాపురాణంబునందు. బద్యుమ్న జన్మంబును, శంబ 
రోద్యోగంబును, సత్రాజిత్తునకు సూర్యుండు స్యమంతకమణి నిచ్చుటయు. దన్నిమిత్తంబునం బ్రసేనుని 
సింహంబు వధియించుటయు, దాని జాంబవంతుండు దునిమి మాణిక్యంబు గొనిపోవుటయు. 
గోవిందుండు ప్రసేనుని దునిమి మణి గొనిపోయె నని సత్రాజిత్తు కృష్ణునందు నింద నారోపించుటయు. 
ఖ్‌ గృష్షుండు దన్నిమిత్తంబున జాంబవంతునిం దొడరి మణియుక్తంబుగా జాంబవతిం గొనివచ్చి వివాహం 
బగుటయు, సత్రాజిత్తునకు మణి నిచ్చుటయు, సత్యభామా పరిణయంబును, బాండవులు లాక్షా 
గృహంబున దగ్గు లైరని విని వాసుదేవుండు బలభద్ర సహితుండయి హస్తినాపురంబున కరుగుటయు, 
నక్రూరకృతవర్మల యనుమతంబున శతధన్వుండు సత్రాజిత్తు జంపి మణి( గొనిపోవటయు6 దదర్ధం 
బా సత్యభామ కరినగరంబున కేగి కృష్ణునకు విన్నవించిన నతండు మరలి చనుదెంచి శతధన్వుం 
ద్రుంచుటయు, బలభద్రుండు మిథిలానగరంబునకుం జనుటయు, నందు దుర్యోధనుండు రాముని 
నలన గదావిద్య నభ్యసించుటయు6 గృష్పుండు సత్రాజిత్తునకుం బరలోక క్రియలు నడపుటయు, 
స్యమంతకమణిం దాంచినవాండయి యక్రూరుండు భయంబున ద్వారకానగరంబు విడిచి పోయిన 
నతని లేమి ననావృష్టి మైనం గృష్షుం డక్రూరుని మరల రప్పించుటయు, దామోదరుం డింద్ర 
ప్రస్ట్పపురంబున కరుగుటయు, నందర్జ్హున సమేతుండయి మృగయా వినోదార్థం బరణ్యంబునకుం 
జని, కాళిందిం గొనివచ్చుటయు, ఖాండవ దహనంబును, నగ్నిపురుషుం డర్జునునకు నక్షయతూణీర 
గాండీవ కవచరథరథ్యంబుల నిచ్చుటయు, మయుండు ధర్మరాజునకు సభ గావించి యిచ్చుటయు, 
నగధరుండు మరలి నిజ నగరంబున కరుగుదెంచి కాళిందిని నివాహం బగుటయు, మి(త్రవిందా 
నాగ్నజితీ భద్రా మద్రరాజకన్యలం [గ్రమంబున గరగ్రహణం బగుటయు, నరకాసుర యుద్దంబును, 
దధృహంబున నున్న రాజకన్యకలం బదాజువేలం దెచ్చుటయు, స్వర్గ గమనంబును, నదితికిం 
గుండలంబు లిచ్చటయు(6 బారిజాతాపహరణంబును, బదాజువేల రాజకన్యలం బరిణయం 
బగుటయు, రుక్మిణీదేవి విప్రలంభంబును, రుక్మిణీస్తోత్రంబును, గృష్టకుమారోత్పత్తియు6 దద్గురుజన 
సంఖ్యయు బద్యుమ్ను వివాహంబును, ననిరుద్దు జన్మంబును, దద్వివాహార్దంబు కుండిన 
నగరంబునకుం జనుటయు, రుక్మిబలభద్రుల జూదంబును, రుక్మి వధయు, నుషాకన్య యనిరుద్దుని 
స్వప్నంబునం గని మోహించుటయు6 దన్నిమిత్తంబున6 జిత్రరేఖ సకలదేశ రాజుల. బటంబున 
లిఖించిచూపి యనిరుద్దుని. దెచ్చుటయు, బాణాసుర యుద్దంబును, నృగోపాఖ్యానంబును, బలభద్రుని 
ఘోషయాత్రయు.( గాళింది భేదనంబును, గృష్పుండు పౌండ్రకవాసుదేవ కాశీరాజుల వధించుటయు6 

గాశీరాజ పుత్రుండయిన సుదక్షిణుం డభిచారహోమంబు గావించి కృత్యం బడసి కృష్ణుపాలికిం బుత్తెంచిన 
సుదర్శనంబుచేత. గృత్యను సుదక్షిణ సహితంబుగా€ గాశీపురంబును భస్మంబు సేయుటయు, 
బలరాముండు రైవత నగంబునందు ద్వివిదుండను వనచరుని వధియించుటయు, సాంబుండు 
దుర్యోధను కూంతురగు లక్షణ నెత్తి కొని వచ్చిన గౌరవు లతనిం గొనిపోయి చెజంబెట్టటయుం 
దద్వుత్తాంతం బంతయు నారదువలన విని బలభద్రుండు నాగ నగరంబునకు( జనుటయు6 గౌరవులాడిన 
యగౌరన వచనంబులకు బలరాముండు కోసించి వాస్తినాపురంబును గంగం బడ(దోయ 
గమకించుటయు6 గౌరవులు భయంబున నంగనాయుక్తంబుగా సాంబుని దెచ్చి యిచ్చుటయు, 
బలభద్రుండు ద్వారకానగరంబునకు వచ్చుటయు, నారదుండు హరి పదాటువేల కన్యకల 
నొకముహూర్తంబున నందు కన్ని రూపులై నివాహం బయ్యెనని విని తత్రభానంబు దెలియంగోరి 
యరుగుదెంచుటయు6 దన్మాహాత్మ్యంబు సూచి మరలి చనుటయు, జరాసంధునిచేత బద్దులైన 
రాజులు కృష్ణుపాలికి దూతం బుత్తెంచుటయు, నారదాగమనంబును, బాండవుల ప్రశంసయును, 
నుద్ద్ధన కార్యబోధంబును, నింద్రప్రస్థాగమనంబును, ధర్మరాజు సేయు రాజసూయారంభంబును, 
దిగ్విజయంబును, జరాసంధ వధయును, రాజ బంధమోక్షణంబును, రాజసూయంబు నెజవేర్చుటయును, 
శిశుపాలవధయును, నవభృథంబును, రాజసూయ వైభవదర్శ్భనా సహమవమాన మానసుండయి 
సుయోధనుండు మయనిర్మిత సభామధ్యంబునం గట్టిన పుట్టంబులు దడియం (దైెళ్ళుటయు6 
దన్నిమిత్త్రపరిభవంబు నొంది రారాజు నిజపురి కరుగుటయు గృషప్పుండు ధర్మరాజ ప్రార్ధితుం డయి 
యాదవుల నిలిపి కొన్ని నెలలు ఖాండవప్రస్థంబున వసియించుటయు, సాళ్వుండు దపంబు స్సేస్పి 
హరుని మెప్పించి సొంభకాఖ్యంబగు విమానంబు వడసి నిజసైన్య సమేతుండై ద్వారకానగరంబు 
నిరోధించుటయు, యాదవసాళ్వయుద్దంబును, గృష్టుండు మరలి చనుదెంచి సాల్వుం బరి 
మార్చుటయును, దంతవ।[క్షవధయును, విదూరథ మరణంబును, గృష్పుండు యాదవబల సమేతుండై 
'క్రమ్మణ నిజపురంబునకుం జనుటయును, గౌరన పాండవులకు యుద్దం బగునని బలదేవుండు 
తీరయాత్ర సనుటయు, నందు జాహ్నవీ ప్రముఖనదులం గృతస్నానుం డయి నైమిశారణ్యంబునకుం 
జనుటయు, నచ్చటి మునులు పూజింపం బూజితుండయి తత్సమీపంబున నున్నతాసనంబున నుండి 
సూతుండు దన్నుం గని లేవకున్న నలిగి రాముండు గుశాగ్రంబున నతని వధించుటయు, బ్రహ్మహత్యా 
దోషంబు గలిగెనని మునులు వలికిన సూతుం బునర్జీవితుం జేయుటయు, న మ్మునులకుం 
బ్రియంబుగా(. గామపాలుం డిల్వల సుతుండగు పల్వలుం బరినూర్పుటయు, వారిచేత ననుమతుండయి 
హలధరుండు దత్సమీపతీర్థంబుల స్నాతుండయి గంగాసాగర సంగమంబునకుం జనుటయు, మహేంద్ర 
నగప్రవేశంబును, బరశురామ దర్శనంబును, సప్తగోదావరిం గ్రుంకుటయు, మజియు మధ్యదేశంబునం 
గల తీర్ణంబు లాడి శ్రీశైల వేంకటాచలంబులు దర్శించుటయు, వృషభాద్రి హరిక్షేత సేతుబంధ 
రామేశ్వరములం గని తామపర్షీతీర్ధంబు లాడుటయు, గోదానంబు లొనరించి మలయగిరియందు 
నగస్త్యునిం గనుటయు, సముద్ర కన్యా దుర్గాదేవుల నుపాసించుటయు, నందు బ్రాహ్మణజనంబు 
వలనం బాండవ ధార్తర్యాష్ట్ర భండనంబున సకల రాజలోకంబును వృతి నొందిరని వినుటయు, 
వాయునందన సుయోధనులు గదా యుద్ధసన్నద్దు లగుట విని వారిని వారించుటకై, రాహిణేయుండందుల 

కరుగుటయు, నచట వారిచేతం బూజితుండయి వారి నివారింపలేక మగిడి ద్వారక కరుగుటయు గొన్ని 
వాసరంబులకు మరల నైమిశారణ్యంబునకుం బోయి యచట యజ్ఞంబు సేసి రేవతియుం దానును 
నవభృథం బాడి నిజపురంబున కేతెంచుటయు. గుచేలోపాఖ్యానంబును, సూర్యోపరాగంబునం గృష్టు( 
డు రామునితోంజేరి పురరక్షణంబునకు. బ్రద్యువ్నూది కువూరుల నిలిపి షోడశ సహస్రాంగనా 
పరివృతుండయి యక్రూర వసుదేవో[గ్ర సేనాది యాదవ వీరులు దోడరా స్యమంతపంచక తీర్దంబున 
కరిగి కృతస్నానుండయి వసియించి యుండుటయు( బాండవకౌారవాది సకల రాజలోకంబును 
దత్తిరంబునకు వచ్చుటయు గుంతీదేవి దుఃఖంబును, నందయశోదా సహితులైన గోపగోపికా జనంబులు 
చనుదెంచుటయు6 గుశలప్రశ్నాది సంభాషణంబులును, నుద్ర కన్యా ద్రౌపదీ సంభాషణంబును, 
దదనంతరంబ సకల రాజలోకంబును స్యమంతపంచకతీర్థంబున స్నాతులై రామకృష్ణాదియాదవ వీరుల 
నామంత్రణంబు చేసి నిజదేశంబులకు( బోవుటయుం, గృష్లుని దర్శించుటకు మునీంద్రు లేతెంచుటయు, 
వారి యనుమతిని వసుదేవుండు యాగంబు నెరవేర్చుటయు, నందయశోదాది గోసికానివహంబుల 
నిజపురంబున కనిచి యుగ్రసేనాది యాదవ వీరులుం దానును మాధవుండు నిజపురప్రవేశంబు 
సేయుటయు6 దొల్లి కంసునిచేత హతులై బలిపురంబున నున్న దేవకీదేవి సుతుల రామకృష్ణులు 
యోగమాయా బలంబున. దెచ్చి యామె కిచ్చుటయు, నర్జునుండు సుభద్రను వివాహం బగుటయు( 
గృష్టుండు మిథిలానగరంబున కరుగుటయు, (శ్రుతదేవజనకుల చరిత్రంబును, వారలతో బ్రాహ్మణ 
ప్రశంస సేయుటయు, శ్రుతిగీతలును, గృష్షుండు మజలి తన పురంబున కరుగుదెంచుటయు హరి 
హర బ్రహ్మల తారతమ్య చరిత్రంబును, గుశస్థలినుండు బ్రాహ్మణుని చరిత్రంబును, నతనితనయులు 
పరలోకంబునకుం బోయిన. గృష్టార్దునులు తము యోగబలంబున వారిం దెచ్చి య వ్విప్రున 
కిచ్చుటయు. గృష్టుం డర్జునుని వీడ్కొని ద్వారక కరుగుటయు, నందు మాధవుండయ్యై ప్రదేశంబుల 
సకల భార్యా పరివృతుండయి విహరించుటయు, యాదవ వృష్టి భోజాంధకవంశ చరిత్రంబును నను 
కథలు గల దశమస్కంధంబు నందు నుత్తరభాగము. 1343 


4 కేసనమంత్రి పుత్రుడూ, సహజ పాండిత్యుడూ, పరమేశ్వరునివల్ల ప్రాప్తించిన కవిత్వరచనా పాటవం 


కలవాడూ అయిన పోతన దశమస్కంధం ఉత్తరభాగంలో ప్రద్యుమ్నుడు పుట్టింది మొదలుకొని శ్రీకృష్ణుడు 
ద్వారకలో సుఖంగా రాజ్యాన్ని పరిపాలిస్తూ ఉన్నా డనేంతవరకూ గల కథాభాగాలను (క్రమంగా చెప్పడం 
జరిగింది. 


శ్రీ కృష్ణార్పుణమన్తు 


ట్ర 

వదవ సంపుటము 


పదునొకండవ స్కంధము 


ఏకాదశ స్కంధంలో విశ్యామిత్రాది బుషుల శాపవృత్తాంతం, నిమినవయోగీంద్ర సంవాదం, బ్రహ్మాదుల సంహప్రార్ధనం, 
కృష్ణోద్దవ సంవాదం, అవధూతోపాఖ్యానం, యదుకుల వినాశనం, శ్రీకృష్ణావతారం సమాప్తి అనే ఘట్టాలు ఉన్నాయి. 


దశమ స్కంధంలోని ఘట్టాలన్నీ పోతనగారు రచించగా ఏకాదశ ద్యాదశ స్కంధాలు పోతన్నగారి ప్రియశిష్యుడు 
వెలిగందల నారయ రచించాడు. 


నిమిచక్రవర్తి యజ్ఞ మంటపానికి కవి, హవి, అంతరీక్షుడు, ప్రబుద్దుడు, పిప్పలాయనుడు, ఆవిర్దోత్రుడు, ద్రుమిళుడు, 
చమసుడు, కరభాజనుడు అనే తొమ్మిది మంది యోగీం(ద్రులు వస్తారు. నిమిచక్రవర్తి ఆ తొమ్మిది మందినీ తొమ్మిది ్రశ్షలు 
అడుగుతాడు. అందుకు వారు సముచితమైన సమాధానాలు చెబుతారు. ఆ ప్రశ్టలివి. 1. భక్తులకు శుభప్రదమైనది ఏది? 2. 
భాగవతుల స్వభావ మెటువంటిది? 3. భగవంతుని మాయాస్వరూపం ఎటువంటిది? 4. భగవన్మాయనుండి విడివడే ఉపాయం 
ఏమిటి? 5. బ్రహ్మస్వరూప మెటువంటిది? 6. నైష్కర్య్యము అంటే ఏమిటి? 7. భగవంతుని అవతారములు ఏమిటి? వాటి 
గుణములు ఏమిటి? 8. భగవద్విముఖులైన జీవుల గతి ఏమిటి? 9. భగవంతుడు ఏ యుగంలో ఏ నామంతో ఏ రూపంతో 
పూబింపడతాడు? 


శ్రీకృష్ణోద్దవ సంవాదంలో శ్రీకృష్ణుడు అనేక విధములైన ఉపదేశాలు చేస్తాడు. అవి ఉద్దవగీతలు అని ప్రసిద్ధి గాంచాయి. 
వాటిలో అవధూత యదు సంవాదము పేర్కొనదగింది. యయాతి నందనుడైన యదు మహారాజు ఒకానొక అవధూతను 
సందర్శిస్తాడు. ఆయన ఆ విధంగా ధార్మిక జీవనం గడపటానికి కారణం అడుగుతాడు. అప్పుడు అవధూత తాను 
ఇరవైనలుగురు గురువుల వద్ద నానా విధములైన ఉపదేశాలను (గ్రహించి ఈ విధంగా అవధూత జీవనం గడుపుతున్నానని 
ప్రత్యుత్తర మిస్తాడు. ఆ ఉపదేశాలు ఇలా ఉంటాయి. 

1భూమి నుండి క్షమాగుణాన్నీ పరోపకార ్రవృత్తినీ నేర్చుకున్నాడు. 2. వాయువు నుండి ప్రాణవృత్తితో సంతుష్టి 
చెందటం తెలుసుకున్నాడు. 3. ఆకాశం నుండి పరమాత్మ సర్వవ్యాపి అని నేర్చుకున్నాడు. 4. జలం నుండి నిర్మలత్వం, 
పావనత్వం (గ్రహించాడు. 5. అగ్ని నుండి సర్వభక్షకత్వం నేర్చుకున్నాడు. 6. చంద్రుని నుండి శరీరం యొక్క క్షయవృడ్దులు 
(గ్రహించాడు. 7. సూర్యుని నుండి వస్తు స్పర్శ ఉన్నప్పటికీ ఆసక్తి లేకుండటం నేర్చుకున్నాడు. 8. పావురం నుండి ఆలుబిడ్డల 
యందు అత్యాసక్తి వల్ల కలిగే పరిణామాన్ని తెలుసుకున్నాడు. 9.అజగరం నుండి యదృచ్చా లబ్బమైన పస్తువుతో 
సంతృప్తి చెందటం నేర్చుకున్నాడు. 10. సముద్రం నుండి ప్రసాద గాంభీర్యాలూ, సుఖదుఃఖాల యందు సమానత్వం 
నేర్చుకున్నాడు. 11. శలభం (మిడుత) నుండి రూపంపై ఆసక్తివల్ల కలిగే నష్టం తెలుసుకున్నాడు. 12. తేనెటీగ నుండి 
కూడబెట్టటం వల్ల కలిగే ఫలితం (గ్రహించాడు. 13. ఏనుగు నుండి స్పర్శసుఖం వల్ల వచ్చే అనర్జ్థాన్ని ఆకళించు కున్నాడు. 
14 తుమ్మెదవల్ల సారగ్రహణాన్ని గ్రహించాడు. 15. లేడివల్ల గానాసక్తిచే కలిగే అనర్జాన్ని గ్రహించాడు. 16. చేపనుండి 
జిహ్యాచాపల్యం వల్ల కలిగే నష్టాన్ని అర్ధం చేసుకున్నాడు. 17. పింగళ అనే వేశ్య నుండి నిరంతర నిరీక్షణం వల్ల సంభవించే 
నైరాళ్యాన్ని తెలుసుకున్నాడు. 18. చెకుముకి పిట్టవల్ల విషయవిరక్తిని నేర్చుకున్నాడు. 19. బాలుని నుండి నిరంతర 
నిశ్చింతను నేర్చుకున్నాడు. 20. కుమారి నుండి సాంగత్య త్యాగాన్ని (గ్రహించాడు. 21. శర నిర్మాత నుండి ఏకాగ్రతను 
(గ్రహించాడు. 22. సర్పం నుండి ఒంటరితనాన్ని సర్వత్ర సంచారాన్నీ అభ్యసించాడు. 23. భ్రమర కీటకం నుండి 
ఎదుటి వస్తువుల సారూప్యాన్ని పొందటం (గ్రహించాడు. 24. సాలెపురుగు నుండి భగవంతుని సృష్టి లయము (గ్రహించాడు. 


ఈ విధంగా ఇరవై నలుగురు గురువుల నుండి తాను పొందిన ఉపదేశాన్నీ (గ్రహించిన విశేషాలనూ, అవధూత 
యదు మహారాజుకు బోధిస్తాడు. 


విశ్శామిత్ర, వసిష్ట నారదాది మహామునులంతా ద్యారకా నగరానికి వచ్చి శ్రీకషుణి సందరించి ఇలా అంటున్నారు. 
ళా ఈ ఈ ద్వా ఫ్ర (౮౫ దం ఇ న్నా 


లం 
తరణంబులు భవజలధికి; హరణంబులు దురితలతల; కాగమముల కా 
భరణంబు; లార్తజనులకు, శరణంబులు నీదు దివ్య చరణంబు లిలన్‌. 11-15 

అచ్చంగా గురువుగారైన పోతన్నగారి శైలిలో నడచిన పద్యమిది. “సుజ్ఞానం” అంటే ఏమిటో ఎంత సంక్షిప్త 


యా 
సుందరంగా సెలవిచ్చారో నారయ్యగారు! 
కరణత్రయంబు చేతను, నరు డే కర్మంబు సేయు నయ్యె వేళన్‌ 
“హరి కర్పణ” మని పలుకుట, పరువడి సుజ్ఞానముండ్రు సరమమునీంద్రుల్‌. 11-42 


నరుడు నారాయణుబ్లి చేరాలంటే ఏమి చేయాలో ఈ సీస పద్యంలో చెప్పబడింది. గమనించండి- 


సంతతంబును గృష్షు సంక్షీర్తనంబులు వీనుల కింపుగా వినంగ వలయు 
హర్షంబు తోడుత హరినామ కథనంబు పాటల నాటుల6 బరంగ వలయు 
నారాయణుని దివ్య నామాక్షరంబులు హృద్వీథి సతతంబు నెన్నవలయు 
కంజాక్షు లీలలు కాంతారముల నైన భక్తి యుక్తంబుగా పాడవలయు 


వెజ్టీ మాడ్కిని లీలతో విశ్వమయుని, నొడువుచును లోకబాహ్యత నొందవలయు 
నింతయును విష్ణమయమని యెజణు(గవలయు, భేద మొనరింప వలవదు మేదినీశ! 11-44 


ఎవరికీ ఖేదం కలిగించకుండా అంతా విష్ణ్టమయం అన్న భావం కలిగితే ఇంక కావలసిందేముంది? 


నిరంతరం నారయ్య గారికి కనిపించే నారాయణమూర్తి రూపం ఈ నాణ్యమైన పద్యంలో ఎంత ముగ్ధ మనోహరంగా 
ఉన్నదో చిత్తగించండి. 


నగుమొగమున్‌ సుమధ్యమును నల్లని మేనును లచ్చి కాట ప 

ట్టగు నురమున్‌ మహాభుజము లంచిత కుండల కర్లముల్‌ మదే 

భగతియు నీలవేణియు6 గృపారసదృష్టియు! గల్లు వెన్ను( డి 

మ్ముగ పొడసూపుగాత కనుమూసిన యప్పుడు విచ్చినప్పుడున్‌. 11-124 


ప్రాజ్ఞులూ, అభిజ్ఞులూ, రసజ్ఞలూ ఐన భాగవత పాఠక మహోదయులందరికీ అభివందనాలు. ఈ సంపుటంతో 
పోతన భాగవతం సంపూర్ణ మయింది. మందార మకరంద మాధుర్యమయమూ, నిర్మల మందాకినీ వీచికా విలసితమూ, 
బాలరసాలసాల నవపల్లవ కోమలమూ, భక్తిరస 'ప్రపూర్ణ్వమూ అయిన పోతన భాగవతాన్ని 'ప్రతిపద్యభావార్హ సహితంగా 
సర్వాంగసుందరంగా ప్రకటింపవలెనన్న తిరుమల తిరుపతి దేవస్టానములవారి సత్‌ సంకల్పం సమ(గ్రంగా నెరవేరింది. 
ఈ పుణ్యకార్యంలో నాకున్నూ కొంత అవకాశం కల్పించిన కార్యనిర్వహణాధికారి శ్రీ ఎం.వి.యస్‌. (ప్రసాద్‌, ఐ.ఏ.యస్‌., 
గారికీ, డాక్టర్‌ రావుల సూర్య నారాయణమూర్తి పి.ఆర్‌.ఓ... గారికీ. ఎడిటర్‌ శ్రీ కె. సుబ్బారావు. ఎం.ఏ., గారికీ నా 
కృతజ్ఞతాపూర్వక ధన్యవాదాలు. 

ఇందలి ఏకాదశస్కంధానికి హృద్యమైన గద్యానువాదం చేసినవారు శ్రీ ప్రసాదరాయ కులపతిగారు. వీరు 
మహాకవులు. మహా విద్వాంసులు. సంస్కృతాంధ్రములలో సరసమైన కృతులు రచించిన వారు. గుంటూరు హిందూ 
కళాశాలలో ఆంధ్రశాఖాధ్యక్షులుగా ఉన్నారు. వీరి అనువాదము ప్రసన్న మధురము. “ఆంధ్ర భాగవత విమర్శ” అనే 
పరిశోధన [గ్రంథం రచించి డాక్టరేట్‌ పట్టం అందుకున్నారు. 

ఈ సంపుటాన్ని ముచ్చటగా ముద్రించి యిచ్చిన దేవస్తానం ప్రెస్‌ మేనేజర్‌ శ్రీ ఎం. విజయ కుమార్‌ రెడ్డి గారికీ, 
వారి సిబ్బందికీ నా శుభాకాంక్షులు. సహహస్రాక్షులై ప్రూపులు సరిదిద్దిన మహాకవి శ్రీ ముదివర్తి కొండమాచార్యుల వారికీ, 
శ్రీ ములుకుట్ల రామకృష్ణశాస్త్రి ఎం.ఎ., గారికి నా ధన్యవాదాలు. నిర్దుష్టంగా (ప్రెస్‌ కాపీని సిద్ధంచేసి యిచ్చిన చిరంజీవి 
కోరాడ రామకృష్ణ ఎం.ఎ., ఎం. ఫిల్‌. కు నా విజయాశీస్సులు. 
గుంటూరు భవదీయుడు 


15-6-1991 కరుణశ్రీ 


శ్రీరామచంద్ర నరబన్మాణే నమః 


వతతన ఖాలరవతము 
(సరళ గద్వానువాద సహితము) 


పదునొకండవ స్కంధము 


పరీక్షిన్మహారాజు శుకయోగీంద్రు నడిగెడు ప్రశ్న 


న లంకే 
శాసురసంహారచతుర! శాశ్వత! నుత వా 
ణీసత్యధిభూభవవృ 
త్రాసురరిపుదేవజాల! రామనృపాలా! 1 

* శ్రీ జానకీవల్లభా! రావణుని చంపుటలో చతురుడా! శాశ్వతుడా! బ్రహ్మేశ్వరేంద్రాది దేవతా 

సమూహముచే పొగడబడినవాడా! రామనరపాలా! అవధరించు! 

న. మహనీయగుణగరిష్టులగు న మ్మునిశ్రేష్టులకు నిఖిలపురాణ వ్యాఖ్యాన వైఖరీ సమేతుండైన సూతుం 
డిట్లనియె; నట్టు ప్రాయోపవిష్టుం డైన పరీక్షిన్నరేంద్రుం గని శుకయోగీంద్రుం 'డయ్యా! జన్మ కర్మవ్యాధి 
విమోచనంబునకు. గారణంబగు దివ్యౌషధంబు గావున శ్రీమన్నారాయణ కథామృతంబు( గ్రోలు” 
మని యిట్లనియె. 2 

* ఉత్తమ గుణాలు గలవారిలో శ్రేష్టులైన ఆ మునులతో అన్ని పురాణాలనూ వివరంగా చెప్పు 

నేర్పుగల సూతు డీ విధంగా అన్నాడు. “ఆ విధంగా ప్రాయోపవేశం చేసి ఉన్న పరీక్షిన్మహారాజును చూచి శుక 
యోగీంద్రుడు “అయ్యా! పుట్టుక, కర్మ, రోగం - వీటినుండి విముక్తి కలగటానికి కారణమైన దివ్యౌషధము 
శ్రీమన్నారాయణ చరితామృతం. ఆ అమృతాన్ని త్రాగవలసింది” - అని ఇంకా యిలా అన్నాడు. 


ము. బలవత్సైన్యముతోడ గృష్షుండు మహాబాహా బలోపేతుండై 
కలనన్‌ రాక్షసవీరవర్యుల వడిన్‌ ఖండించి, భూభార ము 
జ్ఞలమై యుండంగ ద్యూత కేళికతనం జావనంగ€ గౌరవ్య స 
దృలముం బాండన సైన్యము న్నడంచె భూభాగంబు గంసింప(గన్‌. 3 
* బలవంతమైన సైన్యంతో గొప్పభుజబలం గలవాడై కృష్ణుడు యుద్దంలో రాక్షసవీరులను వేగంగా 
ఖండించాడు. భూభారం ఇంకా ఎక్కువగా ఉండటంచేత ద్యూత[క్రీడ కారణంగా భూమి అదిరేలా కౌరవ 
పాండవ యుద్దం జరిపించి ఉభయ సైన్యాలనూ హతమార్చాడు. 

వ. అంత. శ 


క. మునివరులు సంతసిల్లిరి యనయము నందాదులకును హర్షం బయ్యెం; 
దన నిజభక్తులు యాదవ, ఘనవీరసమూహ మపుడు గడు నొప్పెసగాౌన్‌. ర్‌ 


* అప్పుడు హరిభక్తులూ, మహావీరులూ అయిన యాదవులు యుద్దంలో నశింపక మిక్కిలి 
వృద్ధిచెందుతుండటం చూచి మునివరులు, నండుడు మొదలైనవారు చాలా సంతోషం పొందారు. 


మ. విదితుండై సకలామరుల్‌ గొలువ నుర్వీభారమున్‌ మాన్ని, దు 
ర్మద సంయుక్త వసుంధరాధిపతులన్‌ మర్దించి, కంసాదులం 
దుదిముట్టన్‌ వధియించి, కృష్ణు. డతిసంతుష్టాత్ముందై యున్నచో 
యదుసైన్యంబులు భూమి మోవ(గ నసహ్యం బయ్యె నత్యుగ్రమై. 6 
* దేవతలంతా కొలుస్తుండగా ప్రశస్తి నందినవాడై, దుర్మదాంధులైన రాజులను మర్చ్షించి, కంసుడు 
మొదలైన వారిని సంహరించి, భూమికి బరువును తగ్గించి కృష్ణుడు మిక్కిలి సంతుష్టితో ఉండగా యదు 
సైన్యాలు విజృంభించి భూమి మోయలేని స్థితి వచ్చింది. 


సీ ఈ రీతి శ్రీకృష్ణు( డేపారం బూతనా శకట తృణావర్త సాల్వ వత్స 
చాణూర ముపష్టిక ధేను ప్రలంబక దైత్యాఘ శిశుపాల దంతవక్ర 
కంస పౌండ్రాదిక ఖండనం బొనరించి యటమీ6ద6 గురుబలం బణ౧చి మణియు 
ధర్మజు నభిషిక్తు. దనరంగా€ జేసిన నతడు భూపాలనం బమరంజూచి 


తే. భక్తులగు యాదవేంద్రుల. బరంగంజూచి, యన్యపరిభవ మెటు(గ రీ యదువు లనుచు 
వీరి. బరిమార్స నే. దక్క వేజొకండు, దైవ మిక లేదు త్రిభువనాంతరమునందు. 7 
స శ్రీకృష్ణుడు - పూతన, శకటాసురుడు, తృణావర్హుడు, వత్సాసురుడు, ధేనుకాసురుడు, 
'ప్రలంబాసురుడు మొదలైన రాక్షసులనూ; చాణూరముష్టైకులనూ; కంస, సాల్వ, పౌండ్రక, శిశుపాల, 
దంతవక్రులనూ సంహరించి, ఆపైన కురుబలాన్ని అణచివేసి, ధర్మరాజును చ|క్రవర్తిగా అభిషేకించాడు. 
ధర్మజుడు భూపాలనం చేస్తున్నాడు. అప్పుడు శ్రీకృష్ణుడు “తన భక్తులైన యాదవులు ఇతరులవల్ల అవమానం 
ఎరుగరు. వీరిని సంహరించడానికి నేను తప్ప వేరే దైవం మూడులోకాలలోను లేడు” - అని భావించాడు. 


వ. అని వితర్కించి జగదీశ్వరుం “డత్యున్నత వేణుకావననంబు వాయు నశంబున నొరసికొన ననలం 
బుద్భృవంబయి దహించు చందంబున యదుబలంబుల కన్యోన్య వైరానుబంధంబులు గల్సించి హతం 
బొన ర్ఫెది నని విప్రశాపంబు మూలకారణంబుగా( దలంచి యదుబలంబుల నడంచెనని పలికిన 
మునివరునకు రాజేంద్రుం డిట్లనియె. 8 


* ఇలా తర్కించి లోకనాయకుడైన వాసుదేవుడు చాలా ఎత్తైన వెదురుకాన గాలికి ఒరుసుకొని 
పుట్టిన నిప్తుతో తనకుతానే కాలిపోయే విధంగా యదుబలాలకు పరస్పర విరోధాన్ని కల్పించి నాశనం 

చేయాలని నిశ్చయించాడు. దానికి బ్రాహ్మణశాపం మూలకారణంగా తలచాడు. అనుకున్న ప్రకారంగా 
యాదవనాశనం కలిగించాడని పలికిన శుకునితో పరీక్షిత్తు ఇలా అన్నాడు. 


క. '“హరిపాదకమల సేవా, పరులగు యాదవుల కెట్లు బ్రాహ్మాణశాప 
స్పురణంబు సంభవించెనా, యరయ.గ సంయమివరేణ్య! యానతి యీవే ! 0 
* మహానుభావా! కృష్ణుని చరణపద్మాలను ఎప్పుడు సేవిస్తూ ఉండే యాదవులకు బ్రాహ్మణశాపం 
ఎలా కలిగిందో ఆనతీయండి. 
క. అనిన జనపాలునకు ని, ట్లని సంయమికులవరేణ్యు. డతి మోదముతో 
విను మని చెప్పంగ6 దొడంెను, ఘనతర గంభీర వాక్రకాశస్పురణన్‌. 10 


* ఇలా అడిగిన రాజునకు సంయమి్రేష్పుడైన శుకుడు ఘనతరములూ, గంభీరములూ అయిన 
వాక్కులతో చెప్పటం మొదలు పెట్టాడు. 
-; విశ్వామిత్ర వసిష్ట నారదాది మహర్షులు శ్రీకృష్ణ సందర్శనంబునకు వచ్చుట :- 
న. నిరుపమసుందరం బయిన శరీరంబు ధరియించి సమస్తకర్మ తత్పరుండై పరమేశ్వరుండు యదువుల 
నడంగింప( దలంయచు సమయంబున జటావల్కల కమండలుధారులును, రుద్రాక్షభూతిభూషణ ముద్రా 
ముదద్రితులును, గృష్టాజినాంబరులును నగు విశ్వామిత్రాసిత దుర్వానసోభృ గ్వంగిరఃకశ్యప 


వామదేనవాలఖిల్యాత్రి వసిష్ట నారదాది మునివరులు స్వేచ్చావిహారంబున ద్వారకానగరంబున కరుదెంచి 
యందు. గ 


* సాట్రిలేని అందమైన తనువు దాల్ఫి అన్ని కర్మలయందూ ఆసక్తి గలవాడై పరమేశ్వరుడైన కృష్ణుడు 
యాదవుల నణచివేయాలని సంకల్పించిన సమయాన జటావల్కలాలూ, కమండలువులూ ధరించి, 
నల్లజింకతోలూ, రుద్రాక్షలూ, విభూతి అలంకరించిన శరీరాలతో విశ్వామిత్రుడు, అసితుడు, దుర్వాసుడు, 
భృగువు, అంగరసుడు, కశ్యపుడు, వామదేవుడు, వాలఖిల్యులు, అత్రి, వసిష్టుడు, నారదుడు మొదలైన 
మునిశ్రేష్టులు స్వేచ్చావిహారం చేస్తూ ద్వారకా నగరానికి వచ్చారు. 

పీ ఘ్లనుని శ్రీకృష్ణుని గౌస్తుభాభరణుని( గర్షకుండలయుగ్మ ఘనకపోలు 

బుండరీకాక్షు సంభోధరశ్యాముని. గలితనానారత్న ఘన కిరీటు 
నాజానుబాహు నిరర్గళలాయుధహస్తు శ్రీకరపీతకాశేయవాసు 
రుక్మిణీనయన సరోజ దివాకరు బ్రహ్మాదిసుర సేవ్యపాదపద్ము 
తే. దుష్టునిగ్రహ శిష్టస్టంతోషకరణు ౮గోటి మ న్మథలావణ్యకోమలాంగు 
నార్తజన రక్షత్రైక విఖ్యాత చరితుం గనిరి కరుణా సముద్రుని ఘనులు మునులు. 12 


* గొప్పవాడూ, కౌస్తుభమణి ఆభరణముగా దాల్ఫినవాడూ, కుండలాల కాంతులతో ప్రకాశించే 
చెంపలుగలవాడూ, తెల్లదామరలవంటి కన్నులు గలవాడూ, మేఘంవలె నల్లనివాడూ, అనేక రత్నాలు పొదిగిన 

మకుటం దాల్చినవాడూ, ఆజానుబాహుడూ, చేతులలో చక్రాది ఆయుధాలు ధరించినవాడూ, శ్రీకరమైన 
పచ్చనిపట్టువ(స్తం కట్టుకొన్నవాడూ, రుక్మిణీదేవి నయనపద్మాలకు సూర్యునివంటి వాడూ, బ్రహ్మ మొదలైన 
దేవతలచేత సేవింపదగిన చరణకమలాలు గలవాడూ, దుష్టులను శిక్షించి శిష్పులకు సంతోషం కలిగించేవాడూ, 
కోటిమంది మన్మథుల లావణ్యం పుణికిపుచ్చుకొన్న కోమలమైన శరీరం గలవాడూ, ఆర్హులైన జనులను 
రక్షించటంలో ప్రసిద్ధమైన చరిత్ర గలవాడూ, దయకు సముద్రం వంటివాడూ - అయిన శ్రీకృష్ణుణ్మి ఆ 
ఘనులైన మునులు అవలోకించారు. 
క. వచ్చిన మునిసంఘములకు, విచ్చలవిడి నర్య్యపాద్యవిధు లొనరింపన్‌ 
మెచ్చగు కనకాసనముల నచ్చుగం గూర్చుండి వనరుహాక్షునితోడన్‌. 13 


త వచ్చిన మునులకు అర్హ్యం, పాద్యం మొదలైన మర్యాదలు చేసిన అనంతరం వారు మేలిమి 
బంగారపు టాసనాలమీద కూర్చుండి పద్మ నేత్రుడైన కృష్ణునితో ఇలా అన్నారు. 
క. జనములు నిను సేవింపని, దినములు వ్యర్థంబు లగుచు. దిరుగుచు నుండుం 
దనువులు నిలుకడ గావంట, వనములలో నున్ననైన వనరుహనాభా! 14 


య పద్మనాభా! జనులు నిన్ను సేవించని రోజులు వృథాగా జరిగిపోతుంటాయి. అడవులలో నున్నా 
శరీరాలకు నిలుకడలేదు. 


క. తరణంబులు భవజలధికి, హరణంబులు దురిత లతల కాగమములకా 
భరణంబు లార్తజనులకు, శరణంబులు, నీదు దివ్యచరణంబు లిలన్‌. 15 


* నీ ద్రివ్యచరణాలు భవసముద్రం దాటించే తెప్పల వంటివి. పాపాలనే తీగలను హరించేవి. 
ఆగమములకు అలంకారా లైనవి. ఆర్హులైన వారికి శరణా లైనవి. 


మత్త. ఒక్క వేళను సూక్ష్మరూపము నొందు దీ వణువమూత్రమై 
యొక్క వేళను స్టూలరూపము నొందు దంతయు నీవయె 
సెక్కురూపులు దాల్తు నీ దగుపెంపు మాకు నుతింపంగా 
నక్కజం జగుచున్న దేమన? నంబుజాక్ష! రమాపతి! 16 
య పద్మలోచనా! రమావల్లభా! ఒకమాటు చాలా చిన్న అణువంతరూపం పొందుతావు. ఒకప్పుడు 
పెద్ద ఆకృతి ధరిస్తావు. అంతా నీవై అనేకరూపాలు ధరిస్తున్న నీ మహిమ స్తోత్రం చేయటానికి మాకు అలవి 
గాక ఆశ్చర్యాన్ని కలిగిస్తున్నది. 
క. శ్రీనాయక! నీ నామము, నానాభవరోగకర్మనాశమునకు వి 
న్నాణం బగు నౌషధ మిది, కానరు దుష్టాత్ము అకట కంజదళాక్షా! శ7 


* లక్ష్మీపతీ! పద్మలోచనా! నీ నామం అనేక జన్మలనూ, కర్మలనూ, రోగాలనూ నశింపజేసే విన్నాణమైన 
మందు. దుష్టాత్ములు దీనిని తెలుసుకోలేకున్నారు. 

వ. అని యనేకవిధంబులం బ్రస్తుతించిన మునివరులం గరుణాకటాక్ష నీక్షణంబుల నిరీక్షించి, పుండరీకాక్షుం 
డిట్లనియె; 'మదీయధ్యాన నామస్మరణంబులు భవరోగ హరణంబులును, బ్రహ్మరుద్రాదిక 
శరణంబులును, మంగళకరణంబులును నగు” ననియును, *నా రూపంబులైన మేదినీసురుల 
పరితాసంబుల. బరిహరించు పురుషుల నైశ్వర్యసమేతులంగా. జేయుదు' ననియును, యోగీశ్వరేశ్వరుం 
డయిన యీశ్వరుం డానతిచ్చి యనంతరంబ “మీర లిచ్చటికి వచ్చిన ప్రయోజనం బేమి* యనిన 
వారలు “భవదీయ పాదారవింద సందర్భనార్థంబు కంటె మిక్కిలి విశేషం బొండెద్ది? యని వాసుదేవ 
వదన చంద్రావృతంబు నిజనేత్ర చకోరంబులం గ్రోలి యథేచ్చా విహారులై ద్వారకానగరంబున 
కనతిదూరంబున నుండు సిండారకంబను నొక్క పుణ్యతీర్ధంబున కరిగి; రంత. 18 


* ఇలా ఎన్నో విధాల స్తోత్రం చేసిన మునివరులను దయగల కడకంటిచూపులతో చూచి కృష్ణుడిలా 
అన్నాడు “నా ధ్యానం, నా నామస్మరణం పునర్దన్మనూ వ్యాధులనూ, హరిస్తుంది. బ్రహ్మ, రుద్రుడు మొదలైన 
వారికి శరణమైనది. మంగళమును కలిగించేది. నా రూపాలైన బ్రాహ్మణుల బాధలను తొలగించేవారికి 
ఐశ్వర్యం కలిగిస్తాను” అని యోగీశ్వరేశ్వరుడైన ఈశ్వరు డానతిచ్చి “మీ రిక్కడికి ఎందుకు వచ్చారు?” అని 
అడిగాడు. అందుకు వారు “మీ పాదపద్మాలను దర్శించటం కంటే వేరే విశేష మేముంటుంది?” అని 
వాసుదేవుని ముఖచంద్రామృతాన్ని తమ కను లనే చకోరాలతో (త్రావి తమ యిష్టానుసారం విహరించే 
వారై ద్వారకకు పెద్దదూరంగాని “పిండారక” మనే పుణ్యతీర్జానికి వెళ్ళారు. 


క. దర్పించి యాదవులు తమ, నేర్పున. గొమరారు సాంబు నెలంతుకరూపం 
బేర్పడ శృంగారించియు6 గర్పూర సుగంధిపోల్కి. గావించి యొగిన్‌. క్షం 


* ఆ సమయంలో యాదవబాలకులు కొందరు పొగరెక్కి తమ నేర్పుతో సాంబునకు అందమైన 
ఆడువేషం వేసి కప్పురపు తావిగల కలికిగా తీర్చిదిద్దారు. 


ఉ. మూకలు గూడి యాదవులు ముందట. బెట్టుక యార్చి నవ్వుచుం 
బోకల. బోవుచున్‌ మునిసమూహము కొయ్యన సాంగి మొక్కుచుం 
“భాకటమైన యీ సుదతిభారపు గర్భమునందు. బుత్రుండో 
యేకతమందు బాలికయొ యేర్పడంజెప్తుం డటన్న నుగ్రులై. 20 


* యాదవ బాలురు గుంపులు గుంపులుగా చేరి ఆడుతూ, (త్రుళ్ళుతూ, నవ్వుతూ, కేరింతలు 
కొడుతూ సాంబుని ఆడువేషంతో ముందుంచుకొని వెళ్ళారు. మునిసమూహానికి సాగిలబడి (మొక్కారు. 
“ఎత్తుగా కనబడుతున్న బరువైన గర్భంగల యీ అమ్మాయి కడుపులో మగపిల్లవా డున్నాడా? ఆడపిల్ల 
ఉందా? చెప్పండి” అని ఆ మునులను అడిగారు. ఆ మాటలకు మునులకు బాగా కోపం విచ్చింది. 


క. యదుడింభకులను గనుంగొని, 'మదయుతులై వచ్చి" రనుచు మదిలో రోషం 
బొదవ.6 గను(గొనల నిప్పులు, సెదరంగ “ప స్యంబు సనునె చేయగ ననుచున్‌. 21 

క. *వాలాయము యదుకుల ని, ర్మూలకరం బైనయట్టి ముసలం బొక టీ 
బాలిక కుదయించును బొం, డాలస్యము లే దటంచు నట. బల్కుటయున్‌. 22 


* యాదవ బాలురను జూచి వీళ్లు మదంతో మైమరచి వచ్చారని మనస్సులలో భావించిన మునులు 
కనుల చివరల నిప్పులు చెదరగా “హాస్యం చేస్తారా! నిశ్చయంగా యదువంశాన్ని నాశనం చేసే రోకలి 
ఒకటి యీ బాలికకు పుడుతుంది. ఆలస్యం లేదు. ఇక పొండి!?”అని పలికారు. 


న. మదోద్రేకులైన యాదవబాలకులు మునిశాపభీతులై వడవడ వడంకుచు సాంబకుక్షినిబద్ధ చేల 
(గ్రంథివిమోచనంబు సేయు సమయంబున ముసలం బొక్కటి భూతలపతితం బయిన విస్మయంబు 
నొంది దానిం గొని చని దేవకీనందను సన్నిధానంబునం బెట్టి యెణీంగించిన నతం డాత్మకల్పిత 
మాయారూపం బగుట యెజింగియు, నెజుంగని తెణంగున వారలం జూచి యిట్లనియె. 23 


* మత్తుతో ఉద్రేకించిన యాదవ బాలురు మునుల శాపం విని భయబడి వడవడ వణకుతూ 
సాంబుని పొట్టచుట్టూ చుట్టిన చీరముడి విప్తుతుంటే ఆ చీర లోపలనుంచి ఇనుప రోకలి ఒకటి నేలమీద 
పడింది. వారు ఆశ్చర్యపడి దానిని తీసుకెళ్ళి కృష్ణుని సన్నిధిలో పెట్టి జరిగిందంతా చెప్పారు. అదంతా తన 
మాయచేత జరిగిందని తెలిసి కూడా తెలియని వాడిలాగా వాళ్ళను చూచి వాసుదేవుడు ఇలా అన్నాడు. 


ర. “మది సెడి కన్నులు గానక, మదయుతులై మునుల. గల్లమాటల( జెనయం 
గదిసి కులక్షయకారణ, విదితం బగు శాప మొందు వెజ్టులు( గలరే? 2డీ 


వ బుద్ది చెడిపోయింది. మీకు కండ్లు కనబడటం లేదు. పొగరెక్కి తప్పుడు మాటలతో ఆ 
మహామునులకు కోపం తెప్పించారు. ఈ విధంగా కులక్షయానికి మూలమైన శాపాన్ని పొందే వెర్రివాళ్లు 
ఎక్కడైనా ఉంటారా? 


క. ధరణీసురశాపమునకు, హరిహరబ్రహ్మాదులైన నడ్డము గలరే? 
నరు లన(గ నెంత వారలు, గర మరుదుగ( బూర్వజన్మకర్మము. (ద్రోవన్‌? 25 


* బ్రాహ్మణ శాపాన్ని విష్ణువు, శివుడు, బ్రహ్మ మొదలైన వారైనా అడ్డుకోలేరే? ఇక మనుషులెంత? 
పూర్వ జన్మ కర్మ ఫలాన్ని తొలగించటం ఎవరికీ సాధ్యం కాదు గదా! 


న. అది గావున యతి నిందాపరత్వంబున యదువంశనాశం బగు; సందియంబు లే దని పరమేశ్వరుండు 
వారలం జూచి 'సముద్రతిరంబున నొక్క మహాపర్వతం బున్నది; యందు నుండు నత్యువృ్యయ 
విశాలభీషణం బగు పాషాణంబున మీ భుజాబలంబుచేత నీ ముసలంబు దివిచి దీని చూర్ణంబు సింధు 
కబంధంబుల. గలిపి రండు; పొండ' ని జగద్విభుండైన కృష్ణుం డాన తిచ్చిన, వారు నట్లచేసి తత్కీలితం 
బయిన లోహఖండంబును సరకుగొనక సాగరంబున( బడవైచిన నొక్క రుషంబు గ్రసించిన, దాని 
నొక్క లుబ్దకుండు జాలనార్గంబున బట్టికొని, తదుదర గతంబయిన తోహఖండంబు దెచ్చి బాణాగ్రంబున 
ముల్కిగా నొనర్చె' నని తత్కథా వృత్తాంతంబు సెప్పిన బాదరాయణిం గనుంగొని రాజేంద్రుం డిట్లనియె.26 

* యతులను నిందించటంవల్ల యదువంశం నాశనం కాక తప్పదు. సందేహం లేదు. ఇలా పలికి 
వాసుదేవుడు వాళ్లను చూచి “సముద్రం ఒడ్డున ఒక పెద్ద కొండ ఉన్నది. అక్కడ ఎత్తుగా ఉండే భయంకరమైన 
పెద్ద బండమిోద మి భుజబలంతో ఈ ఇనుప రోకలిని బాగా రాచి పొడిచేసి ఆ పొడిని సముద్రపు నీళ్ళలో 
కలిపిరండి. పొండి!”అన్నాడు. 


లోకనాయకుడైన కృష్ణుడు ఇలా ఆనతీయగా వాళ్ళు అలాచేసి పొడి చేయగా మిగిలిన కీలకమైన 
లోహపుముక్కను లెక్కించక సముద్రంలో పడవేశారు. దాన్ని ఒక చేప (మింగింది. దాన్ని ఒక బోయవాడు 
వలవేసి పట్టుకొని దాని కడుపులో ఉన్న ఇనుపముక్కను తన బాణం చివర ములికిగా చేసుకున్నాడు అని 
ఆ కథా విషయమంతా చెప్పిన శుకమహర్షిని చూచి పరీక్షిన్మహారాజు ఇలా అన్నాడు. 


క. చిత్తం బే క్రియ నిలుచుం? , జిత్తజగురు పాదపద్మ సేవ సదాయ 
త్యుత్తమ మని వసుదేవుడు, చిత్తము. దగ నిల్సి యెట్లు సెందె మునీంద్రా! శ్లో 
* మునీంద్రా! మనస్సు ఎలా నిశ్చలంగా నిలుస్తుంది? మనోజజనకుడైన విష్ణువు చరణకమలములను 
సేవించటం మిక్కిలి ఉత్తమ మైనదని నమ్మి వసుదేవుడు ఏ విధంగా తన చిత్తాన్ని ఈశ్వరాయత్తం చేశాడు? 
వన. అని యడిగిన రాజునకు శుకుం డిట్లనియె. 28 


* ఇలా అడిగిన మహారాజుతో శుకమహర్షి ఈ విధంగా అన్నాడు. 
-:వసుదేవునకు నారదుండు వురాతనంబగు విదేహర్షభ సంవాదంబు. దెలువుట :- 


క. వినుము నృపాలక! సెప్పెద, ఘనమై విలసిల్లు పూర్వకథ గల దదియున్‌ 
మును ద్వారక కేతెంచియు, నొనరంగ నారదుడు గృష్లు నాయ్యన. గాంచెన్‌. 20 
౫ రాజా! దీనికి ఒక పెద్ద పూర్వగాథ ఉన్నది. ఒకప్పుడు నారదుడు ద్యారకకు వచ్చి ముకుందుణ్లి 
సందర్శించాడు. 


న. అట్టు దేనముని కృష్ణస్ణందర్భనార్హం బరుగుదెంచి తద్దహాభ్యంతరమున కరిగిన, వసుదేవుం డ మ్మునీంద్రుని 
నర్వ్యపాద్యాదివిధులం బూజించి, కనకాసనాసీనుం గావించి, యుచిత కథావినోదంబులం బ్రొద్దు పుచ్చుచు 
నిట్టనియె; 'ఏ నరుండు నారాయణ చరణ సరసీరుహ భజనపరాయణత్వంబు నిరంతరంబు నొందం; 
డట్టివానికి మృత్యువు సన్నిహితంబై యుండు; నీ దర్భ్శనంబునం గృతార్జుండ నైతి; నచ్యుతానంత గోవింద 
నామస్మరణైకాగ్ర చిత్తులైన మీవంటి పుణ్యపురుషుల సమాగమంబున లోకులు సుఖాశయులయి 
యుండుదురు; దేనతాభజనంబు సేయువారిని గీర్వాణులు ననుగ్రహింతు; రట్టు సజ్జనులును దీనవత్సలులు 
నగువారలు పూజనాది క్రియలచే నా దేవతలను భక్తి సేయుదురు; కావున శ్రీ మహాభాగవత కథాసమూహంబుల 
గల ధర్మంబు లడిగెద; నే యే ధర్మంబులు శ్రవణ సుఖంబులుగా వినిన దండధర కింకర తాడనంబులం 
బడక, ముకుంద చరణారవింద వందనాభిలాషులయి పరమపదటప్రాప్తు లగుదు; రా ధర్మంబు 
లానతిమ్ము;తొల్లి గోవిందునిం బుత్రుంగాం గోరి ముక్తి మార్గం బెలుంగలేక దేవతామాయం జేసి చిక్కి 

చిత్తవ్యసనాంధ కారంబగు సంసారంబునం దగులువడి యున్నవా(ండ; హరికథామృతంబు వెల్లిగొల్లు; 
మట్లయిన సుఖంబు గలుగు ననిన వసుదేవ కృతప్రశ్నుండైన నారదుండు వాసుదేవకథా ప్రసంగ 
సల్గ్లాపహర్ష సమేతుండై సంతసం బంద నిట్లనియె. 30 


లా యి 


* అలా దేవముని కృష్ణుని చూట్టానికి వచ్చి ఇంటిలోకి వెళ్ళగా వసుదేవుడు ఆ మునీంద్రుణ్ణి అర్హ్యం, 
పాద్యం మొదలైన వానితో యథా విధిగా పూబించి బంగారపు ఆసనం మోద కూర్చుండ బెట్టి సముచిత 
కథా వినోదాలతో ప్రొద్దు పుచ్చుతూ ఇలా అన్నాడు - “మునీంద్రా! ఎవడు నిరంతరం నారాయణ పాదపద్మాలను 
భబించడో వానికి చావు సమీపంలోనే ఉంటుంది. నీ దర్శనం వల్ల కృతార్ణుడ నైనాను. అచ్యుత, అనంత, 
గోవింద - మొదలైన నామాలను స్మరించుతూ ఏకా[గ్రమైన చిత్తంగల మీవంటి సుకృతాత్ముల రాకవల్ల 
లోకులు సుఖాశ్రయులై ఉంటారు. దేవతలను భజించే వారిని వేల్పులు అనుగ్రహిస్తారు. అటువంటి 
సజ్జనులూ దీనవత్సలులూ - పూజ మొదలైన సత్కార్యాలతో దేవతల యందు భక్తి చూపిస్తూ ఉంటారు. 
కనుక శ్రీమహాభాగవతంలోని కథలలో ఉన్న ధర్మా లడుగుతాను. 

ఏ యే ధర్మాలను వీనులవిందుగా వింటే యమభటులచేత దెబ్బలు తినకుండా ముకుందుని 
పాదపద్మాలకు నమస్కరించే కోరిక కలవారై పరమపదాన్ని పొందుతారో, ఆ ధర్మాలను ఆనతీయండి. 
పూర్వము గోవిందుణ్ణి కుమారునిగా కోరినప్పటికీ మోక్షమార్గం తెలియలేక దైవమాయలో చిక్కి వ్యసనాల 
చీకటితో నిండిన సంసారంలో చిక్కుకొని ఉన్నాను. హరికథా సుధారసాన్ని ప్రవహింపచెయ్యండి. అటైైతే 
నాకు సుఖం కలుగుతుంది” - అని వసుదేవుడు ప్రార్థించగా నారదుడు వాసుదేవుని కథల ప్రస్తావన 
వచ్చినందుకు ఎంతో సంతోషించి ఇలా అన్నాడు. 

క. “నను నీవు సేయు ప్రశ్నము, జనసన్నుత! వేదశాస్తసారాంశంబై 

ఘనమగు హరిగుణ కథనము, విను మని, వినిపింపందొడంె వేడ్క దలిర్చన్‌. 31 

* సచ్చరిత్రా! నీవు వేసిన ప్రశ్న వేదశాస్త్రముల సారాంశమైనది, ఘనమైనది. అటువంటి శ్రీహరిగుణ 
కథనాన్ని వినవలసింది అని వేడుక చిగురించగా వినిపించటం మొదలు పెట్టాడు. 

క. అతిపాపకర్ము లైనను, సతతము నారాయణాఖ్యశబ్దము మదిలో 

వితతంబుగ( బఠియించిన, చతురుల గొనియాడ6 గమలసంభవు వశమే? 32 

* ఏంతటి పాపం చేసిన వారైనా సరే నారాయణుని నామాన్ని మనస్సులో ఎల్లప్పుడూ స్మరించే వాళ్లు 
ధన్యులు. అటువంటి వారిని కొనియాడటం బ్రహ్మకు కూడా తరం కాదు. 

వ. అట్టు గావున( బరమేశ్వరభక్తి జనకంబై కైవల్యపద ప్రాప్తకరంబయి యొప్పుచున్న విదేహర్ష్శభ సంవాదంబు 

నా. బరయు నొక్క పురాతన పుణ్యకథావిశేషం బెటింగించెద, సావధాన మనస్కుండవై యాకర్షింపు' మని 
యిట్లనియె. 33 


* అందుకని పరమేశ్వరునిమీద భక్తిని కలిగించేదీ, మోక్షాన్ని పొందింప జేసేదీ అయిన “విదేహ 
బుషభ సంవాద” మనే ప్రసిద్ధమైన ఒక పురాతన పుణ్యకథను చెపుతాను. ఏకాగ్రమైన మనస్సుతో విను. 

తే. “వినుము స్వాయంభువుండను మనువునకును, రమణ నుదయించెనంట ప్రియవ్రతు( డనంగ6 
దనయు; డాతని కాగ్నీధ్రు. డనంగ సుతుండు, జాతు. డయ్యెను భువనవిఖ్యాతు. డగుచు... 34 


య స్వాయంభువుడనే మనువుకు ప్రియ(వ్రతుడనే కుమారు డుదయించాడు. అతనికి పుట్టిన ఆన్నీధ్రుడనే 

కొడుకు లోకటప్రసిద్దుడైనాడు. 

న. ఆ యాన్నీధ్రునకు నాభి యను ప్రాజ్ఞాండగు తనూభవుం డుదయించి బలిచక్రనర్తితో మైత్రింజేసి 
ధారుణీభారంబు పూని యాజ్ఞాపరిపాలనంబున నహితరాజన్య రాజ్యంబులు స్వవశంబులు గావించుకొని 
యుండె; నంతట నాభికి సత్పుత్రుం డయిన బుషభుండు పుట్టె; నతండు హరిదాసుండై సుతశతకంబు( 
బడసె; నందగ్రజుం డయిన భరతుం డను మహానుభావుండు నారాయణ పరాయణుండై యిహ 
తలోకసుఖంబులం బరిహరించి, ఘోర తసం బాచరించి జన్మత్రితయంబున నిర్వాణసుఖ పారవశ్యంబున 
సకలబంధ విముక్తుండై వాసుదేవపదంబు నొందె; నాతనిపేర నతం డేలిన భూఖండంబు భారతవర్వం 
బను వ్యవహారంబున నెగడి జగంబుల. బ్రసిద్ధం బయ్యె; మజియు నందు. దొమ్మండ్రు కుమారులు 
బలపరాక్రను ప్రభానరూప సంపన్నులయి నవఖండంబులకు నధిష్టాత లైరి; వెండియు వారలలో నెనుబది 
యొక్కండ్రు కుమారులు నిత్య కర్మానుష్టాన పరతంత్రులై విప్రత్వం బంగీకరించి; రందు గొందలు 
శేషించిన వారలు కవిహర్యంతరిక్ష ప్రబుద్ధపిప్పలాయ నావిర్హోత్ర ద్రమిళ చమస కరభాజను లనం బరంగు 
తొమ్మం డ్రూర్హ్వరేతస్కులయి బ్రహ్మవిద్యావిశారదు లగుచు, జగత్రయంబును బరమాత్మ స్వరూపంబుగా. 
దెలియుచు ముక్తులై యవ్యాహతగనును లగుచు, సురసిద్ధసాధ్య యక్షగంధర్వ కిన్నరకింపురుష నాగలోకంబు 
అందు స్వేచ్చావిహారంబు సేయుచు నొక్కనాండు. 8ె5్‌ 


* ఆ అన్నీద్రుడికి “నాభి” అనే కుమారుడు జన్మించాడు. ప్రాజ్ఞుడైన అతడు బలిచక్రవర్తితో స్నేహం 
చేసి భూభారాన్ని వహించి ప్రజలను పాలించాడు. తన ఆజ్ఞాబలంచేత శత్రురాజుల రాజ్యాలన్నీ 
వశంచేసుకొన్నాడు. ఆ “నాభి” కి సత్పుత్రుడైన బుషభుడు పుట్టాడు. హరిభక్తుడైన బుషభుడు వందమంది 
కొడుకులను కన్నాడు. అందులో పెద్దవాడు “భరతు” డనే మహానుభావుడు నారాయణభక్తుడై ఈ లోకపు 
సుఖాలను వదలి భయంకరమైన తపస్సు చేసి మూడు జన్మలలో సకల బంధాలనుండి విముక్తి చెంది 
నిర్వాణ సుఖపారవశ్యంతో పరమ పదాన్ని అందుకోగలిగాడు. భరతుడు పాలించిన భూఖండానికి భరతవర్ష 
మనే పేరు జగత్ర్రసిద్ధంగా వచ్చింది. 


మళ్ళీ వారిలో తొమ్మిదిమంది కుమారులు బలం, పరా(క్రమం, ప్రభావం, రూపసంపద కలిగినవారై 
తొమ్మిది ఖండాలకు సంస్ట్రాపకు లైనారు. ఇంకా వాళ్ళలో ఎనభైఒక్కమంది కుమారులు నిత్యకర్మలందూ, 
అనుష్టానములందూ ఆసక్తి కలవారై బ్రాహ్మణత్యాన్ని అంగీకరించారు. 


మిగిలినవారు కవి, హరి, అంతరిక్షుడు, ప్రబుద్దుడు, పిప్పలాయనుడు, ఆవిర్హోత్రుడు, (ద్రమిళుడు, 
చమసుడు, కరభాజనుడు అనే పేర్టు గల తొమ్మిది మందీ ఊర్ష్యరేతస్కులై, బ్రహ్మవిద్యావిశారదులై 

మూడు లోకాలు పరమాత్మయొక్క స్వరూపంగా తెలుసుకుంటూ ముక్తులై అడ్డులేని గమనాలతో 
సురలయొక్క, సిద్దులయొక్క, యక్షులయొక్క, గంధర్వులయొక్క, కిన్సరులయొక్క, కింపురుషులయొక్క, 
నాగులయొక్క లోకాలందు తమ యిష్టప్రకారము విహరింప సాగారు. 


క. జగదేకనాథు గుణములు, మిగులంగ సంస్మరణతోడ మీజీన భక్తిం 
బగలును రాత్రియు సంధ్యలు దగిలి జితేంద్రియులు నైన తపసులు ధాత్రిన్‌. 36 


క. ఊహింప( బుణ్యు డైన వి, దేహుని యజ్ఞాంతమందు నేతెంచినచో 
గేహము వెడలి యెదుర్కొని, మోహవివర్ణితుల. బుణ్యమునిసంఘములన్‌. 37 


తే. అర్బ్యపాద్యాదివిధులను నర్జితోడం౦ బూజ గావించి వారలం బొలుపు మిగుల 
నుచితపీఠంబులందును నునిచి యెలమి, నవమునిశ్రేష్టులను భూమినాయకుండు. 38 


* ప్రపంచము లన్నింటికీ ఒకే ఒక ప్రభువైన శ్రీహరి గుణగణాలను ఎక్కువగా తలచుకుంటూ 
అతిశయించిన భక్తితో పగలూ రాత్రీ సాయంకాలమూ ఆ భగవంతునియందే ఆసక్తి గలిగి జితేంద్రియులైన 
ఆ తపస్వులు భూలోకంలో పుణ్యాత్ముడైన విదేహుడు చేస్తున్న యజ్ఞం ముగింపుకు వచ్చిన సమయాన 
అక్కడికి విచ్చేశారు. విదేహరాజు లోపలి నుంచి వచ్చి మహానుభావులయిన ఆ పుణ్యమునులకు ఎదురువెళ్లి 
అర్హ్యం పాద్యం మొదలైన శాస్త్రవిధులతో ప్రార్థనా పూర్వకంగా పూజించి ఆ తొమ్మిదిమంది మునులనూ 
సముచిత పీఠాలపై కూర్చుండ బెట్టాడు. 


క. వారల కిట్లను 'మీరలు, గారవమున విష్ణుమూర్తి. గైకొనిన మహా 
భూరి తపోధనవర్యులు, సారవిహీనంబు లైన సంసారములన్‌. 39 


క. ఏ రీతి. గడప నేర్తురు?, క్రూరులు బహుదుఃఖరోగకుత్పిత బుద్దుల్‌ 
నీరసులు నరులు గావున, నారయ సుజ్ఞానబుద్ది నానతి యీరే? 40 


* అలా ఆసీనులైన వారితో విదేహరాజు ఇలా అన్నాడు. మీరు విష్ణుమూర్తిని ఎంతో భక్తిశ్రద్దలతో 
భజించే గొప్ప తపోనిధులు. సారంలేని ఈ సంసారసాగరాన్ని దాటటానికి అల్పబుద్దులూ నీరసులూ అయిన 
మానవులకు ఏదైనా మార్గం ఉందా? ఉంటే అదేదో ఆలోచించి ఆనతీయండి. 


వ. మజీయు సకలజంతుసంతానంబుకంటె మానుషాకారంబు నొందుట దుర్లభం; బంతకంటె 
నారాయణ చరణ యుగళ స్మరణ పరాయణు లగుట దుష్కరంబు; గావున నాత్యంతికంబగు 
క్షేమం బడుగ వలసె( బరమేశ్వరుండు ప్రపత్తి నిష్ట్ణులకు సారూప్యం బెట్టొసంగు నత్తెజం గానతిం” 
డనిన విని విదేహభూపాలునకు హరికథామృత పానాతిపరవశులైన మునిసమాజంబునందు. గవి 
యను మహానుభావుం డిట్లని చెప్పం దొడంగె; “నరిషడ్వర్గంబునందు నీషణత్రయంబుచేతం 
దగులువడి మాత్సర్యయుక్త చిత్తుం డగునట్టివాని కెవ్విధంబున నచ్యుత పాదారవింద భజనంబు 
సంభవించు? విశ్వంబును నాత్మయు వేలుగా భావించు వానికి భీరుత్వం బెట్టులే? దవిద్యాంధకార 

నుగ్నులకు హరిచింతనం బెట్లు సిద్దించు? నట్టి నరుండు తొంటికళేబరంబు విడిచి పరతత్తం 
బెబ్బంగిం జేరు? ముకుళీకృత నేతుండయిన నరుండు మార్గభమణంబున దొట్రుపాటు వడి 
చను చందంబున విజ్ఞానవిమల హృదయభక్తి భావనావశంబు లేకున్న. బరముపదంబు వీరి 
కెన్విధంబునం గలుగు? నని యడిగితివి; గావున జెప్పెద; సావధానుండవై యాకర్షింపుము. 41 


* అంతేకాదు అన్నివిధాలైన జంతువుల జన శలకంటే మనుష్య జన్మ శ్రేష్టం. అది ప్రాప్తించటం చాలా 
కష్టం. అందులోనూ శ్రీమన్నారాయణుని చరణయుగళ స్మరణంమీద ఆసక్తి గలగటం మరీ కష్టం. అందువల్ల 
శాశ్వతమైన క్షేమాన్ని గూర్చి అడుగవలసి వచ్చింది. ప్రపత్తియందు నిష్టగల భక్తులకు పరమేశ్వరుడు సారూప్యం 
ఎలా ఇస్తాడు? ఈ సంగతి ఆనతీయండి- అని అడిగిన విదేహరాజుతో శ్రీహరికథలనే త్రాగి పరవశులైన ఆ 
మునిసమాజంలోనుంచి “కవి” అనే మహానుభావుడు ఈ విధంగా చెప్పటం మొదలుపెట్టాడు. 


కామ(క్రోధలోభ మోహమదమాత్సర్యాలు ఆరింటిని అరిషడ్వర్గ్ల మంటారు. దారేషణ, ధనేషణ, పుత్రేషణ 


అనేవి ఈ షణత్రయం. వీటిలో చిక్కుకొని మాత్సర్యంతో కూడిన మనస్సు గల మానవుడికి మాధవుని 
పాదపద్మాలను భజించే భాగ్యం ఎలా ప్రాప్తిస్తుంది? 


విశ్వమూ, ఆత్మా వేరుగా భావించే వాడికి భయం ఎలా లేకుండా పోతుంది? 
అజ్ఞానమనే చీకటిలో మునిగినవారికి హరిచింతనం ఎలా సిద్దిస్తుంది? 


అటువంటి నరుడు మొదటి శరీరాన్ని త్యజించి పరతత్త్వాన్ని ఏ విధంగా చేరుతాడు? 


కండ్లు మూసుకొని నడిచే మనిషి దోవలో తొట్రుపాటు పడే విధంగా విజ్ఞానశుద్దమైన హృదయంలో 
భక్తిభావన లేకపోతే పరమపదం ఎలా సిద్ధిస్తుంది? అని అడిగావు. స్తీ 'ప్రశ్చలకు సమాధానాలు చెపుతాను; 
(శ్రద్దతో విను 

క. కరణత్రయంబు చేతను, నరు డే కర్మంబు సేయు నయ్యైవేళన్‌ 
హరి కర్పణ మని పలుకుట, పరువడి సుజ్ఞాన మండ్రు పరమమునీంద్రుల్‌. డై 

* మనస్సుతో, వాక్కుతో, కాయంతో చేసే ప్రతికర్మా “కృష్ణార్స్ణణ” మని పలకటమే సుజ్ఞానమని 

పరమమునులు అంటారు. 

న. జ్ఞానాజ్ఞానంబులందు సంకలితుండైన సృతివిపర్యయంబు నొందు; నట్టు గావున గురుదేవతాత్మకుం 
డయి, బుద్ధినుంతుండైన మర్ష్యుండు శ్రీ నల్లభు నుత్తమోత్తముని(గా6 జిత్తంబున జేర్చి సేవింపనలయు; 
స్వస్ప మనోరథేచ్చాద్యవస్టలయందు సర్వసంకల్పనాశం బగుటంబజేసి, వాని. గుదియం బట్టి నిరంతర 
హరిధ్యానపరుండైన వానికి( గ్రైవల్యంబు సులభముగ గరతలామలకంబై యుండు. డం 


* జ్ఞానాజ్ఞానాలలో కలత చెందుతుంటే స్మృతి వ్యత్యస్త మవుతుంది. కాబట్టి గురువునే దేవునిగా 
నమ్మి బుద్ధిమంతుడైన నరుడు ఉత్తమోత్తముడైన పురుషోత్రముణ్ణి చిత్తంలో చేర్చి సేవించాలి. మానవుడు 

కోరిక లనే కలలలో తేలిపోతుంటాడు. దాని వల్ల ఏ పూనికా గట్టిగా నిలవదు. కనుక వాటిని కుదించుకొని 
ఎప్పుడూ శ్రీహరిని ధ్యానిస్తూ ఉండేవాడికి కైవల్యం చేతిలో ఉసిరికకాయలాగా సులభంగా ప్రాప్తిస్తుంది. 
సీ సంతతంబును గృష్ష సంక్షీర్తనంబులు వీనుల కింపుగ విన/గగవలయు 
హర్షంబుతోడుత హరినామకథనంబు పాటల( నాటల( బరంగ వలయు 


నారాయణుని దివ్యనామాక్షరంబులు హృద్వీథి సతతంబు నెన్న వలయు' 
గంజాక్షులీలలు కాంతారముల నైన భక్తి యుక్తంబుగా( బాడ వలయు 


తే. వెజ్టిమాడ్కిని లీలతో విశ్వమయుని, నొడువుచును లోక బాహ్యత నొాందవలయు 
నింతయును విష్ణుమయ మని యెజణుంగ వలయు, భేద మొనరింస వలవదు మేదినీశ! డడ 


* ఓ భూనాయకా! ఎప్పుడూ శ్రీకృష్ణ సంక్షీర్తనలు వీనులవిందుగా వినాలి. హరినామకథనాన్ని 
సంతోషంతో ఆడుతూ పాడుతూ చెయ్యాలి. నారాయణుని దివ్యమైన నామాక్షరాలను హృదయంలో ఎప్పుడూ 
స్మరిస్తూ ఉండాలి. పద్మలోచనుని లీలలను అడవులలో చరిస్తున్నా భక్తియుక్తంగా పాడాలి. వెర్రివానిలాగా 
విశ్వమయుల్లి కీర్తిస్తూ లోకానికి అంటీఅంటకుండా ఉండాలి. ఈ సృష్టి అంతా విష్ణమయమని తెలుసుకోవాలి. 
భేదబుద్ది ఏ మాత్రమూ పనికిరాదు. 


న. అనిన విదేహభూపాలుడు 'భాగవతధర్మం బెద్ది? యే ప్రకారంబునం బ్రవర్తించు? వారల చిహ్నంబు 

లెవ్వి? యంతయు నెజింగింప మీర యర్హులరనిన నందులో హరి యను మహాత్ముం డిట్లనియె.45 

* “కవి” చెప్పిన పలుకులు విన్న విదేహరాజు భాగవతధర్మమేది? అది ఏ ప్రకారంగా ప్రవర్తిస్తుంది? 

భాగవతుల గుర్తులేమిటి? అంతా తెలియజెప్పటానికి మీరే తగినవారు - అనగా వారిలో “హరి” అనే 
మహాముని ఇలా అన్నాడు. 


తే. సర్వభూతమయుండైన సరసిజాక్షు. డతండె తన యాత్మయం దుండు ననెడువాండు 
శంఖచక్రధరుం డంచు. జనెడువాండు, భక్తిభావాభిరతుండు నో భాగవతుడు. ఉగ్ర 


* సర్తభూతమయుడైన పద్మలోచనుడు శంఖం చక్రం దాల్ఫ్సి తన ఆత్మలో ఉన్నాడనే విశ్వాసం 
కలిగి ఆ హరియందు భక్తీ ఆసక్తీ గలవాడు భాగవతుడు. 


క్త “వర్ణాశమధర్మంబుల, నిర్ణయకర్మముల. జెడక నిఖిలజగత్సం 
పూర్ణుండు హరి యను నాతండె, వర్షింపంగ భాగవతుండు వనసుధాధిశా! ర్త 


* రాజా! చతుర్వర్షాలూ, చతురాశ్రమాలూ, వాటి ధర్మాలూ, కర్మలూ- వీటిలో మునిగిపోక భక్తి 
మార్గాన్ని ఆశ్రయించి “శ్రీహరి సమస్త జగత్తునా నిండియున్నవాడు” అన్నవాడే భగవంతుడు. 


వ. ఇట్లు సర్వసంగపరిత్యక్తుండై నిఖిలాంతరాత్ముండై పరమేశ్వరు డరుణగభస్తి కిరణ సహస్రంబుల 
లోకత్రయంబుం బాననంబు సేయు చందంబునం దన చరణారనింద రజఃపుంజంబుచేతం 
బవిత్రంబు సేయుచు, సురాసుర జేగీయమాన సేవ్యంబైన జనార్దన పాదారవిందంబులకు వందనా 
భిలాషు(డై భక్తియు లనమాత్రంబునుం జలింపనీక సుధాకరోదయంబున దివాకరజనిత తాప 

నివారణం బయిన భంగి నారాయణాంఘ్రి నఖమణిచంద్రికా నిరస్త హదయతాపుండై యాత్మీయభక్తి 
రశనానుబంధ బంధురంబైన వాసుదేవన చరణసరోరుహ ధ్యానానంద పరవశుం డగు నతండు 
భాగవతప్రధానుం”ి డని యెజింగించిన విని విదేహుం డిట్లనియె. 48 


* ఈ విధంగా అన్ని బంధాలను త్రెంపుకొని అన్నింటిలో ఉన్న పరమాత్మను గుర్తించిన వాడై 
మహా్రభువైన సూర్యుడు తన సహస్ర కిరణాలచేత మూడు లోకాలను పావనం చేస్తున్న విధంగా తన 
అడుగు దమ్ముల దుమ్ముచేత జగత్రయాన్నీ పవిత్రం చేస్తూ దేవదానవులను కూడా సేవింపదగిన జనార్దనుని 
చరణారవిందాలకు నమస్కరించాలనే అభిలాష గలిగి, భక్తి రవ్వంత కూడా చలింపనీయక, చంద్రు 
డుదయించటం వల్ల ఎండబాధ పోయినట్టు నారాయణుని చరణనఖకాంతుల వెన్నెలలచే హృదయతాపం 
పోగొట్టుకుని భక్తి అనే బంధాలతో వాసుదేవుని చరణపద్మాలను బంధించుకొని ధ్యానానందంలో 
పరవశించేవాడు ఉత్తమ భాగవతుడు అని పలుకగా విదేహు డిలా అన్నాడు. 


క. గజరాజవరదు గుణములు, త్రిజగత్సావనము లగుట( దేటపడంగా 
సుజనమనోరంజకముగ, విజితేంద్రియ! వినంగ నాకు వేడుక పుట్టెన్‌. త్తం 


* మహాత్ములారా! గజేంద్రుని కాపాడి వరము లిచ్చిన శ్రీహరి గుణాలు మూడు లోకాలకు పరమ 
పవిత్రాలు. అటువంటి గుణవిశేషాలను మనోరంజకంగా వినాలని నాకు వేడుక పుట్టింది. 


న. అనిన విని యంతరిక్షుం డను బుషి క్రేష్టుం డిట్లనియె. 50 
* ఈ విధంగా పలికిన విదేహరాజు పలుకులు విని “అంతరిక్షు” డనే గొప్ప బుషి ఈ విధంగా అన్నాడు. 


క. పరమబ్రహ్మ మనంగా బరతత్వ మనంగ6 బరమపద మన౦గను నీ 
శ్వరు( డన గృష్లు. డన జగ, దృరితుండు నారాయణుండు దా వెలు(గొందున్‌. 51 

* పరబ్రహ్మమనీ, పరతత్త్యమనీ, పరమపదమనీ, పరమేశ్వరుడనీ, శ్రీకృష్ణుడనీ వేరు వేరు పేర్లతో 

శ్రీమన్నారాయణుడే ప్రపంచమంతా నిండి ప్రకాశిస్తూ ఉంటాడు. 

వ. అవ్యక్త నిర్షణ పరబ్రహ్మంబునందు( దనకు విపర్యయంబుగా జననం బయిన జ్ఞానంబె విష్ణుమాయ 
యనంబడు(; బరమేశ్వరు( డట్టి మాయచేత జగంబు నిర్మించి నిశ్చింతుండై యుండు; నింద్రియార్ధ 
భ్రమణంబు సేసెడు దుర్మతులకు సుషుష్యాద్యవస్థలు వరుసన కలుగుటంజేసి పరమేశ్వరునిం 
బొందరామియను నాలుగన యవస్టయు. గలుగు; స్వ్పప్నంబునందు గ్రాహ్యగ్రాహక [గ్రహణంబులను 
త్రివిధభేదంబు గలిగియుండు, నీ చందంబున నవిద్యాంధకార సంవృతం బై మూడు విధంబుల. 
బర్యవసించు మనోరథంబు స్వష్నావస్థయం దణంగిన క్రియ ద్రివిధం బగు మాయయు నాత్మయందు 
లీనంబగు(; బరమేశ్వరుండు మొదలం బృథివ్యాది మహాభూతమయం బయిన స్పష్టిని గలుగయేసి 
యందు. బంచభూతాత్మకం బయిన యాత్మ కేకాదశేంద్రియంబులచేత భేదంబు పుట్టించుచు, గుణంబుల 
చేత గుణంబు లంగీకరించుచు, నాత్మ యందు బ్రద్యోతితగుణంబుల వలన గుణానుభవంబు. 
జేయుచు నున్నవాండై, సృష్టి నాత్మీయంబుగా భావించు; దేహి కర్మమూలంబున నైమిత్తిక కర్మంబుల 

నాచరించుచు( దత్సలం బంగీకరించి దుజ్జైకవశుండై వర్తించు6 బెక్కు దుఃఖంబులం బడిన యా 

దేహి కర్మఫల ప్రాప్తుం డగుచు భూత సంప్లవపర్యంతంబు పరనశుండై జన్మమరణంబులం బొరలుచుండు; 

నంత్యకాలం బాసన్నం బయిన 'ద్రవ్యగుణస్వరూపం బగు జగంబు ననాదినిధనం బగు కాలంబు 

ప్రకృతిం బొందించు; నటమీ6ద శతవర్షంబులు వర్షంబు లేమిచేత నత్యుగ్రలోక లోచనుతేజంబున 

సకలలోకంబులు దహింప బడు; నంత నధోలోకంబుననుండి సంకర్షణ ముఖజనితానలం బూర్హ్వ 

శిఖాజాలంబుల వాయు సహాయంబై దిక్కులయం దెల్ల. బ్రవర్తించు; నటమీ6ద సంవర్తక వలాహక 

గణంబులు నూజు హాయనంబులు సలిలధారాపాతంబుగా నర్షంబు గురియు; నందు విరాడ్రూపంబు 

లీనం బగు; నంత నీశ్వరుం డింధనాన్ని చందంబున నవ్యక్తంబు( బ్రవేశించు; తదనంతరంబ 

ధరణీమండలంబు వాయుహృతగంధంబై కబంధరూపంబు దాల్బ్చు; నా జలంబు హృతరసంబై తేజో 

రూపంబు నొందు; నా తేజంబు తమోనిరస్తంబై వాయువం దడంగు; నా గంధనహుండు స్పర్భవిరహితుండయి 

యాకాశంబునందు సంక్రమించు; నా విష్ణుపదంబును విగత శబ్దగుణంబు గలదియై యాత్మయం 

దడంగు; నింద్రియంబులును మనంబును బుద్దియు వికారంబులతోడ నహంకారంబు. బ్రవేశించు; 

నా యహంకారంబును స్వగుణయుక్తంబై పరమాత్మునిం జేరు; నిట్లు త్రివర్గాత్మకయై సర్గస్టతి లయకారిణి 

యగు మాయ యిట్టిది యని తత్స్వరూప మాహాత్మ్యంబులు వివరించిన నరపాలుం డిట్లనియె. 52 

వ అవ్యక్తమైన నిర్గుణ పరబ్రహ్మంనుంచి తనకు వ్యత్యాసంగా పుట్టిన జ్ఞానాన్నే “విష్టమాయ” అంటారు. 

అటువంటి మాయచేత ప్రపంచాన్ని నిర్మించి భగవంతుడు ఏ చింతా లేకుండా ఉంటాడు. ఇంద్రియాల 

కోసం తిరిగే చెడుబుద్ది గలవారికి నిద్ర, స్వప్నం , మెలకువ అని మూడు అవస్థలతో పాటు పరమేశ్వరుని 

పొందలేక పోవటమనే నాలుగో అపస్థ కూడా కలుగుతుంది. కలలో (గ్రహింపదగినదీ, [గ్రహించేవాడూ, 

(గ్రహించటం అనే మూడు భేదాలుంటవి. ఈ విధంగా అవిద్య అనే చీకటిచే చుట్టుకోబడి మూడు విధాలయ్యే 
కోరిక స్వప్నంలో అణగిన విధంగా మూడు విధాలైన మాయ కూడా ఆత శో విలీన మవుతుంది. 

పరమేశ్వరుడు మొదట పృథివి, అప్పు, తేజస్సు, వాయువు, ఆకాశం అనే పంచభూతాలతో నిండిన 

సృష్టిని కలిగించి అందులో పంచభూతాత్మకమైన ఆత్మకు పదకొండు ఇంద్రియములతో భేదం పుట్టిస్తూ, 

గుణాలచేత గుణాలను అంగీకరిస్తూ ఆత్మయందు వ్యక్తమైన గుణాలవల్ల గుణాలను అనుభవిస్తూ ఉన్నవాడై 

సృష్టిని తనదిగా భావిస్తాడు. శరీరధారి పూర్వకర్మమూలంగా నైమిత్తికాలైన కర్మలు చేస్తూ వాటి ఫలితాన్ని 

అంగీకరించి దుఃఖానికే వశుడై వర్తిస్తుంటాడు. అనేక దుఃఖాలలో మునిగిన ఆ దేహి కర్మ ఫలాన్ని పొందుతూ 

ప్రపంచానికి జల ప్రళయం వచ్చిందాకా స్వేచ్చను కోల్పోయి చావు పుట్టుకలలో పడి పొరలు తుంటాడు. 

కల్పాంత సమయంలో ద్రవ్య గుణాల స్వరూపమైన జగత్తును ఆద్యంతాలు లేని కాలం ప్రకృతిని పొందిస్తుంది. 


ఆపైన నూరేండ్లు వానలు లేక భయంకరమైన ఎండల వల్ల అన్ని లోకాలు తగలబడుతవి, ఆ తర్వాత 
(క్రింది లోకంనుంచి ఆదిశేషుని ముఖంనుంచి ఆవిర్భవించిన అన్ని జ్యాలలు వాయుసహాయంతో లేచి దిక్కు 
లంతటా వ్యాపించుతాయి. ఆ పైన సంవర్తకాలనే మేఘాలు నూరేండ్లు ధారాపాతంగా వర్షం కురుస్తాయి. 
దానిలో విరాడ్రూపం విలినమవుతుంది. అప్పు డీశ్వరుడు కట్టెలలో అగ్నివలె అవ్యక్తాన్ని ప్రవేశిస్తాడు. 

అనంతరం భూమండలం తన గంధగుణాన్ని గోల్పోయి జలరూపాన్ని ధరిస్తుంది. ఆ జలం రసాన్ని 
గోల్పోయి తేజోరూపాన్ని పొందుతుంది. ఆ తేజస్సు అంధకార నిరస్తమై రూపంపోయి వాయువులో 
అణగుతుంది. ఆ వాయువు స్పర్శను పోగొట్టుకొని ఆకాశమందు సంక్రమిస్తుంది. ఆ ఆకాశం శబ్ద్బగుణాన్ని 
పోగొట్టుకొని ఆత్మయందు అణగిపోతుంది. ఇంద్రియాలూ, మనస్సూ, బుద్ధీ- వికారాలతో అహంకారాన్ని 
(ప్రవేశిస్తవి, ఆ అహంకారం తన గుణములతో కలసి పరమాత్మను చేరుతుంది. ఈ విధంగా మూడు 
వర్ణాలు గలిగి సృష్టి స్థితి లయాలకు కారణమైన మాయ యిటువంటిది- అని దాని స్వరూపమూ, 
మాహాత్యమూ వివరించగా విని విదేహరాజిలా అన్నాడు. 


ఉ. 'జ్ఞానవిహీనులైన నరసంఘము గాన(గరాని మాయం దా 
లోన నడంచి యెట్లు హరిలోకము. జెందుదు రంతయుం దగన్‌ 
భూనుత! సత్యవాక్యగుణభూషణ! యిక్కథ వేడృతోడుతన్‌ 
బూనిక6 జెప్పు మన్నను బ్రబుద్దుండు నిట్లను గారవంబునన్‌. 53 


* అజ్ఞానులైన మానవులు కనరాని మాయను లోన అణచివేసి ఏ విధంగా వైకుంఠాన్ని చేరగలుగుతారు? 
మీరు జగన్నుతులు! సత్య గుణభూషణులు! పై విషయాన్ని దయతో సెలవీయండి అనగా “ప్రబుద్ధుడు” 
అనేముని ఆదరపూర్వకంగా ఇలా అన్నాడు. 


న. సూర్యోదయాస్తమయంబులం బ్రతిదినంబు నాయువు క్షీణంబు నొంద, దేహకళత్రమిత్ర భ్రాతృ్వమమత్వ 
పాశబద్దులై విడివడు నుపాయంబు గానక సంసారాంధకారమగ్ను అయి గతాగత కాలంబుల నెజబుంగక 
దివాంధంబులగు జంతు జాలంబుల భంగి జన్మజరారోగ విపత్తి మరణంబు లందియు, శరీరంబ మే 
లనుచు( బ్రమోద మోహమదిరాపానమత్తులై విషయాసక్తతం జిక్కి తమ్ము. దా రెజబుంగక యుండి 
విరక్తి మార్గంబు దెలియక నర్తించు మూఢులగు జనంబుల పొంతల. బోవక కేవలనారాయణ భక్తి 
భానంబు గల సద్గురుం బతిదినంబును భజియించి; సాత్తికంబు, భూత దయయును, 
హరికథానృుతపానంబును, బ్రహ్మచర్యవ్రతంబును, విషయంబుల మనంబు సేరకుండుటయు, సాధు 
సంగంబును, సజ్జన మైత్రియు, వినయసంపత్తియు, శుచిత్వంబును, తపంబును, క్షమయు, మౌన 
వ్రతంబును, వేదశాస్తాధ్యయన తదర్థానుష్థానంబులును, నహింసయు, సుఖదుఃఖాది ద్వంద్వ 
సహిష్లుతయు, నీశ్వరుని సర్వగతునింగా భావించుటయు, ముముక్షుత్వంబును, జనసంగ వర్దనంబును, 
నల్కలాది ధారణంబును, యదృచ్చాలాభ సంతుప్టియు, వేదాంతశాస్తార్ధ జిజ్ఞాసయును, దేవతాంతర 
నిందావర్దనంబును, గరణత్రయశిక్షణంబును, సత్యవాక్యతయు, శమదమాది గుణవిశిష్టత్వంబును, 
గృహారామక్షేత్ర కళత్ర పుత్ర విత్తాదుల హరి కర్పణంబు సేయుటయు, నితర దర్శన వర్దనంబు 
సేయుటయును భాగవతోత్తనుధర్మంబు లని చెప్పి యిట్లనియె. ర్‌డ్త 


వః సూర్యుడు ఉదయించటం, అస్తమించటంతో ప్రతిదినమూ మానవుల ఆయువు క్షీణిస్తుంటుంది 
శరీరంపైనా, భార్యపైనా స్నేహితుల పైనా, సోదరులపైనా “నాది, నా వారు” అనే మమకారంతో కట్టువడి 

ఆ బంధం నుంచి విడివడే ఉపాయం కనబడక సంసారమనే చీకటిలో మునిగి, భూత భవిష్యత్తులు తెలియక, 
గుడ్డగూబలలాగా మానవులు పుట్టుక, ముసలితనం, రోగాలు, ఆపదలూ, చావూ పొందుతూ కూడా శరీరమే 
మేలనుకుంటూ ఉంటారు. మోహాన్ని కలిగించే మద్యపానంతో మత్తులై, ఇంద్రియవిషయాసక్తులై తమ్ము 
తాము తెలుసుకోలేక, విరక్తిమార్గం తెలియక నడయాడుతుంటారు. అటువంటి మూఢులైన మనుష్యుల 
సమీపానికి పోకుండా కేవలం నారాయణుని పైన భక్తిభావం గల సద్గురువును నిత్యమూ భజించి ఉత్తమమైన 
భాగవతధర్మాలను అనుస్టించాలి. ఆ ధర్మాలు ఏవంటే- 


1 సత్వగుణము గలిగి ఉండటం 2 భూతదయ 3 హరికథామృతపానం 4 బ్రహ్మచర్యవ్రతం 
5 ఇం[ద్రియసుఖాలందు మనస్సును చేరనీయకుండటం 6 సాధుసంగమం 7 సజ్జనులతో స్నేహం 
8 వినయ సంపద 9 శుచిగా ఉండటం 10 తపస్సు 11 క్షమ 12 మౌనవ్రతం 13 వేదశా(స్తాలను చదవటం, 
వాటి అర్జాన్ని అనుస్టించటం 14 అహింస 15 సుఖాన్ని గానీ, దుఃఖాన్ని గానీ సహించటం 16 ఈశ్వరుడు 
అంతటా ఉన్నట్టు భావించటం 17 మోక్షం పొందాలనే కోరిక 18 కుజనుల సంగతిని వదలటం 1ంవల్కలాలు 
మొదలైనవి కట్టటం 20 తనంతట లభించిన దానితో సంతుష్టి చెందటం 21 వేదాంతశా[స్తాల అర్జాలను 
తెలుసుకోవాలనే కుతూహలం 22 ఇతర దేవతలను నిందించకుండా ఉండటం 23 త్రికరణ శుద్ది 24 
సత్యమే పలకటం 25 శమం, దమం మొదలైన గుణ విశేషాలు 26 ఇల్టు, తోటలు, పొలాలు, భార్య, 
సంతానం, ధనం మొదలైన వాటిని పరమేశ్వరార్పణంగా భావించటం 27 భక్తులు కాని వారిని 
ఆ(శయించకుండా ఉండటం. 


క. “హరిదాసుల మిత్రత్వము, మురరిపుకథ లెన్నికొనుచు మోదముతోడన్‌ 
భరితాశ్రు పులకితుండై, పురుషుండు హరిమాయ గెల్బు భూపవరేణ్యా!” 5్‌5్‌ 


* హరి భక్తులతో స్నేహం చేస్తూ హరిలీలలను తలచుకుంటూ, కన్నులలో ఆనందబాష్టాలు నిండగా, 
ఒళ్ళు పులకిత మవుతుండగా మానవుడు హరిమాయను గెలుస్తాడు మహారాజా! 


వ. అనిన రాజేంద్రుండు వారల కిట్టనియె. 'భాగవతులారా! సకల లోకనాయకుం డగు నారాయణుం 
డనంబర(గిన పరమాత్ముని ప్రభానంబు వినవలతు; నానతిం డనిన. బిప్తలాయనుం డిట్లనియె. 


* అనగా ఆ విదేహచ[క్రవర్తి వాళ్ళతో ఇలా అన్నాడు. “భాగవతులారా! అన్ని లోకాలకు ప్రభువై 
నారాయణు డనే నామంతో అలరారే పరమాత్ముని ప్రభావాన్ని వినాలనుకొంటున్నాను. ఆనతీయండీ” 
అంటే పిప్పలాయనుడనే మునీంద్రుడు ఇలా అన్నాడు. 

సీ, నరవర! విను జగన్నాథుని చారిత్ర మెటి(గింతు నీమది కింపు మిగుల 

లసదుదృవస్థితిలయకారణం బయి దేహేంద్రియాదుల€ దిరము గాంగ 
జొనుపు నెప్పుడు పరం జ్యోతిస్ప్వరూపంబు జ్వాలల ననలుండు. జనని పగిది 
నింద్రియంబులు నాత్మ నెనయవు శబ్దంబు పారయక సుషిరంబు( బొందు సత్య 

తే. మనగ సత్వరజస్త మోమయగుణంబు, మహదహంకారరూపమై మహిమ వెలయు 
చేతనత్వంబు గలదేని జీవ మందు, రిదియ సదసత్వ్వరూపమై యెన్నంబడును. ర్‌7 


౫ రాజా! విను. నీకింపు కలిగే విధంగా లోకేశ్వరుని చరిత్ర చెబుతాను. సృష్టి స్టితిలయాలకు కారణమైన 

పరంజ్యోతిస్స్యరూపం దేహేంద్రియాలలో స్థిరంగా ప్రవేశిస్తుంది. మంటలు అన్నిలోపల ప్రవేశింపలేనట్టు 

యఖ వాం ౧౧ 

ఇంద్రియాలు ఆత్మను ఆ|క్రమించలేవు. నాదం పిల్లన (గ్రోవిని లోగొనలేదు గదా! సత్వము, రజస్సు, తమస్సు 

అనే గుణత్రయం మహదహంకారరూపమై చైతన్యంతో కలిస్తే జీవమంటారు. ఇదే సత్తు అసత్తు- స్వరూపంగా 
ఎన్నబడుతుంది. 


న. దీనికిం బెక్కైనది పరమాత్మగా నెణీంగి కమలసంభవాదులు నుతియింతు; రిట్టి పరమాత్మ 
స్ట్థావరజంగమంబుల నధిస్టించి వృద్ది క్షయంబులం బొందక నిమిత్తమాత్రంబునం దరులతాదులందు 
జీవంబు లేక తదంతరస్థుండై వర్తించు; నంత సర్వేంద్రియావృతం బైన యాకారంబు నష్టంబైన 
మనంబునుం బాసి శ్రుతివిరహితుండై తిరుగుచుండు; నిర్మల జ్ఞానదృష్టి గలవానికి భానుప్రభాజాలంబు 
దోంచిన క్రియను, సుజ్ఞానవంతుండు హరిభక్తి చేత గుణకర్మార్థంబులైన చిత్తదోషంబులు భంజించి 
భగవత్సదనంబు సేరు' ననిన విని రా జిట్లనియె. 58 


* ఇందుకు అతీతమైన దాన్ని పరమాత్మగా తెలుసుకొని బ్రహ్మమొదలైనవారు స్తుతిస్తారు. ఇటువంటి 
పరమాత్మ స్థావరజంగమాలను అధిష్టించి వృద్ధిక్షయాలు పొందక, నిమిత్త్రమాత్రంగా చెట్టు, తీగలు మొదలైన 
వాని లోపల వర్తిస్తుంటాడు. సర్వేంద్రియాలచే ఆవరించబడిన ఆకారము పోగా మనస్సును వదలి (శ్రుతి 
విరహితుడై తిరుగుతుంటాడు. నిర్మలమైన జ్ఞానదృష్టి గలవాడు సూర్యుని కాంతి సమూహాన్ని దర్శించినట్లు 
సుజ్ఞాని ఐనవాడు హరిభక్తిచేత గుణకర్మార్థములైన చిత్తదోషాలను నశింపజేసి ఈశ్వరుని 
చేరుకోగలుగుతాడు- అంటే విని విదేహరాజిలా అన్నాడు. 


క. 'పురుషుం డేయే కర్మము, పరువడి. గావించి పుణ్యపరుండై మనుణ? దా 
దురితములు దొరంగి మురరిపు, చరణయుగం బెట్టు సేరు? సన్మునివర్యా!' 59 


౫ బీషిశేఖరా! పురుషుడు ఏ యే కర్మలను ఆచరించితే పుణ్యపరుడై పాపాలను పోగొట్టుకొని 
మురవైరి అడుగుజంటను చేరుకోగలుగుతాడో సెలవీయండి. 


న. అనిన విని యం దావిర్హోత్రుం డి ట్లనియెం; 'గర్మాకర్మ వికర్మ ప్రతిపాదకంబు లగు శశుతివాదంబులు 
లౌకికవర్లితంబు; లట్టి యామ్నూయంబులు సర్వేశ్వర స్వరూపంబులు గాన విద్వాంసులు నెణుంగ 
లే; రవి కర్మాచారంబు లనంబడు; మోక్షంబు కొణకు నారాయణ భజనంబు పరమపావనంబు; 
వేదోక్తంబుల నాచరింపక ఫలంబులకు వాంఛ సేయువార లనేక జన్మాంతరంబులం బడయుదురు; 
మోక్షంబు నపేక్షించువాండు విధి చోదిత మార్గంబున హరిం బూబింసవలయు; నట్టి పూజాప్రకారం 
బెట్లనినం బవిత్రగాత్రుం డయి జనార్హను సన్నిధిం బూతచిత్తుండై, షోడశోపచారంబుల. జక్రధరు 


యు ఆ 


నారాధించి, గంధపుప్ప ధూపదీప నైవేద్యంబులు సమర్పించి, సాష్టాంగదండ ప్రణామంబు లాచరించి, 

భక్తిభావనా విశేషుండగు నతండు హరిం జేరు” నని చెప్పిన విని విదేహుం డిట్లనియె; 'నీశ్వరుం డే 
యే కర్మంబుల నాచరించె, నంతయు నెజింగింపు' మనిన( ద్రమిళుం డిట్లనియె. 60 


* అంటే విని “ఆవిర్ల్హోత్రు”డనే ముని విదేహప్రభువుతో ఇట్లన్నాడు. “కర్మ, అకర్మ వికర్మ- వీటిని 
ప్రతిపాదించే (శ్రుతి వాదాలు లౌకికులు చెప్పినవి గాదు. అటువంటి వేదాలు సర్వేశుని స్వరూపాలు. 
వాటిని పండితులు కూడా తెలుసుకోలేరు. అవి కర్మాచారాలు అనబడుతవి. మోక్షంకోసం నారాయణభజనం 
అన్నింటికంటె పవిత్రమైనది. వేదం చెప్పినట్టు చేయక ఫలాలు కోరేవారు ఎన్నో జన్మ లెత్తుతారు. మోక్షాన్ని 
కోరేవాడు శాస్త్రం చెప్పిన విధంగా హరిని పూజించాలి. ఆ పూజావిధానం ఎటువంటిదంటే- పరిశుద్ధమైన 
దేహంతో భగవంతుని సన్నిధిలో పవిత్రచిత్తుడై ప్రవర్తించాలి. షోడశోపచారాలతో చక్రధరుని ఆరాధించాలి. 
గంధం, పుష్పం, ధూపం, దిపం, నైవేద్యం- అర్పించి సాష్ట్రాంగదండ ప్రణామాలు చేసి భక్తి భావంతో 
నిండిన మనస్సు గల వాడు పరమాత్మను జేరుతాడు"- అని చెప్పిన విని విదేహు డిలా అన్నాడు. “ఈశ్వరు 
డేయే లీలలు ఆచరించాడు అంతా తెలుపవలసింది” అనగా “ద్రమిళు” డనే మునివర్యు డిలా అన్నాడు. 


క. తారల నెన్నంగ వచ్చును;, భూరేణుల లెక్కవెట్టం బోలును ధాత్రిన్‌; 
నారాయణగుణకథనము, లారయ వర్లింపలేరు హరబ్రహ్మాదుల్‌. 61 


* రాజా! ఆకాశంలోని చుక్కలను లెక్కబెట్టవచ్చు, భూమిపై గల మట్టిరేణువులను కూడా 
లెక్కబెట్టవచ్చును. కాని నారాయణు గుణ విశేషాలను మాత్రం శివుడు, బ్రహ్మ మొదలైనవారూ కూడ 
వర్షించలేరు. 


వ. అట్టు గావున నాత్మస్పష్టంబైన పంచభూతనికరంబును పురంబొనరించి, యందు నిజాంశంబునం 
బ్రవేశించి, సగుణనిష్టుండై నారాయణాభిధానంబు గల బుషీశ్వరుండగు పరమేశ్వరుండు వెలుంగొందె; 
నతని దశేంద్రియంబులచే( బాలితంబులైన దేహంబులు ధరించి, జగద్రక్షకత్వ సంహారకత్వాది 
గుణంబులు గలుగుటం జేసి గుణనిష్టుండయి రజస్పత్వ తమో గుణంబుల బ్రహ్మవిష్ణురుద్రమూర్తు 
లనంబరఈంగి, త్రిగుణాత్మకుం డనంబడు నారాయణాఖ్యుని చరిత్రం బెచీంగించెద; నాకర్ణింపుము.62 


౫ భగవంతుడు తాను సృష్టెంచిన పంచభూతసమూహాన్ని పురంగా జేసి దానిలో తన అంశతో 
ప్రవేశించి సగుణనిష్టుడై నారాయణుడను పేరుగల బుషీశ్వరుడుగా ప్రకాశించాడు. ఆయన పది 
యిం(ద్రియాలతో నిర్మితాలైన శరీరాలను దాల్చి జగత్తును సృష్టించటం, రక్షించటం, సంహరించటం మొదలైన 
కార్యాలు చేయటం వల్ల రజస్సత్తతమో గుణాలతో బ్రహ్మ, విష్ణువు, రుద్రుడు అనే పేర్లతో ఒప్పుతుంటాడు. 
(త్రిగుణాత్మకు డనబడే ఆ నారాయణుని చరిత్ర చెపుతాను. విను. 

క. ధర్ముండు దక్షపుత్రిక, నిర్మలమతి( బెండ్రియాడి నెజి( బుత్తుని స 

త్కర్ముని నారాయణ బుషి నర్మిలి. గనె నతండు బదరికాశమమందున్‌. 63 

* బదరికాశమమందు ధర్ముడు దక్షపుత్రికను పెండ్డాడాడు. ఆ దంపతులకు సత్కర్ముడూ 

పరిశుద్దుడూ అయిన నారాయణ బుషి జన్మించాడు. 

తే. అట్టి నారాయణాహ్యయుండైన మౌని, బదరికాశమనముందు నపారనిష్టం 
దపము. గావింప బలభేది దల(కి మదిని, మీనకేతను దివిజకామినుల. బనిచె. 64 


* ఆ నారాయణ ముని బదరికాశ్రమంలో అపారమైన నిష్టతో తపస్సు చేయసాగాడు. ఆయన 
తపస్సుకు ఇంద్రుడు భయపడి తపోభంగం నిమిత్తం మన్మథునీ, అప్పరసలనూ పంపించాడు. 


న. వారు నారాయణాశ్రమంబునకు నతని తపోవిఘ్నంబు సేయ వచ్చు నప్పు డవ్వనంబు సాల రసాల 
బిల్వ కదళీ ఖర్జూర జంబు జంబీర చందన వున్నాగ మందారాది వివిధ వృక్ష నిబిడంబును, పుష్పఫల 
భరిత శాఖావనమ్ర తరులతా బృందంబును, మాధవీ కుంజమంజరీ పుంజ మకరంద పానమత్త 
మధుకర నికర రుంకారరన ముఖరిత హరిదంతరంబును, గనక కమల కహ్లార విలసత్సరో విహరమాణ 
చక్రవాక బక క్రాంచ మరాళదంపతీ మండల మండితంబును, మవృణాళ భోజనాసక్త సారసచయ 
చంచూపుట విపాటిత కమలముకుళ కేసర విసర వితత ప్రశస్త సరోవరంబునునై వెలయు నవ్వనంబున 
నిందువదన అందంద మందగమునంబులం జెందు ఘర్మజలబిందు బృందంబులు నఖాంతంబుల 
నోసరింపుచు డాయం జను నప్పుడు. 65 


* అతని తపస్సును భగ్నం చేయటానికి వారు నారాయణా(శ్రమానికి వచ్చారు. ఆ తపోవనం మామిడి, 
మద్ది, మారేడు, అరటి, ఖర్జూరం, నేరేడు, నిమ్మ, చందనం, సురపొన్న, మందారం మొదలైన అనేక వృక్షాలతో 
నిండిఉన్నది. పూలతో, పండ్లతో క్రిందికి వంగిన కొమ శలతో కూడి ఉన్నది. గురివెంద పొదల పూలగుత్తుల 
మకరందం త్రాగి, మదించిన తుమ్మెదలు చేసే రుంకారాలతో ప్రతిధ్వనిస్తూ ఉన్నది. బంగారు పద్మాలతో 
కలువలతో ప్రకాశించే సరస్సులలో జంటలుగా విహరిస్తున్న జక్కవలూ, కొంగలూ, క్రాంచములూ, హంసలూ- 
వీనితో అలరారుతూ ఉన్నది. తామర తూళ్ళను తినుటయం దాసక్తి కలిగిన సారసపక్షుల ముక్కులచే 
చీల్చబడిన తామర మొగ్గలలోని కేసరాలతో భాసించే సరోవరాలు కలిగి ఉన్నది. అటువంటి తపోవనంలో ఆ 
చంద్రముఖులు నెమ్మదిగా నడుస్తూ చెమట బిందువులను కొనగోళ్లతో చిము శకుంటూ నారాయణమహర్షిని 
సమీపించారు. 

చ. మదనుని బాణజాలముల నుగ్నత( బొందక ధైర్యవంతు. డై 

ముదితల వాండిచూపులకు మోహము నొందక నిశ్చలాత్ము(డై 
హృదయమునందు నచ్యుతు రమేశు ననంతు జగన్నివాసునిన్‌ 
వదలక భక్తి నిల్పుకొని వారికి నిట్లనె మౌని సెంపునన్‌. 66 

* ఆ సమయంలో నారాయణబుషి మన్మథుని బాణ సముదాయాలలో మునుగలేదు; ధైర్యము 
విడువలేదు. ఆ కాంతల పదునైన చూపులకు మోహము నొందలేదు. ఏ మాత్రమూ చలించక తన హృదయంలో 
అచ్యుతుడూ, అనంతుడూ జగన్నివాసుడూ అయిన రమేశుణ్లి నిశ్చల భక్తితో నిలుపుకొని వారితో ఇట్టా 
అన్నాడు. 

క. “జంభారిపంపునను మీ, రంభోరుహవదనలార! యరుదెంచితి; రా 

శుంభ ద్విహారవాంఛా, రంభంబున. దిరుగు౮ డనిన లజ్జించి వెసన్‌. 67 

* ప్రద్మముఖులారా! ఇంద్రుడు పంపగా మీరు వచ్చారు. ఇక్కడ విహరించాలనే కోరిక ఉంటే మీ 
ఇష్టం వచ్చినట్టు తిరగండి- అనేటప్పటికి వాళ్ళంతా సిగ్గుపడి ఆ మహర్షితో ఇలా అన్నారు. 
సీ, “దేవమునీంద్ర! నీ దివ్యచారిత్రంబు నెటి/గి సన్నుతిసేయ నెవ్వ( డోపుం 
బుత్ర మిత్ర కళత్ర భోగాదులను మాని తసము గానించు సద్దర్ములకును 
విఘ్నముల్‌ సెందునే? విశ్వేశు. గొల్చిన యతనికి నంతరాయంబు గలదె? 
కామంబు. గ్రోధంబు( గల తపస్వితపంబు పల్వలోదకములభంగి( గాదె? 


తే. నిన్ను వర్లింప నలవియే? నిర్మలాత్మ!, రమణ లోంగొను మా యపరాధి మనుచు 
సన్నుతించిన నతండు ప్రసన్ను( డగుచు6 దనదు సామర్హ్య మెజీ(గింప(6 దలంచి యపుడు. 68 


* దేవమునీంద్రా! నీ దివ్యమైన చరిత్ర తెలుసుకొని స్తుతించటానికి ఎవరికి సాధ్యమవుతుంది? 
కుమారులు మిత్రులు భార్యలు మొదలైన భోగాలను వదలి తపస్సు చేసే సద్ధర్మపరులకు విఘ్నాలు 
కలుగుతాయా? జగదీశ్చరుజ్జి కొలిచే వారికి ఆటంకాలు ఉంటాయా? కామం, (క్రోధం గలిగిన తపస్పియొక్క 
తపస్సు బురదగుంటలోని నీటి వంటిదికదా! నిర్మలాత్ముడా! నిన్ను వర్షింప మా తరమా? మా తప్పులు 
క్షమించు- అని సన్నుతింపగా నారాయణమహర్షి ప్రసన్నుడై తన సామర్జాన్ని తలియజెయ్యాలనుకొన్నాడు. 

న. అ మ్మునీశ్వరుండు పరమాశ్చర్యనిధానంబుగా నిజతనూరుహంబుల వలనం ద్రికోటి కన్యకా 

నివహంబుల నుదృవింపం జేసిన, గంధర్వ విబుధకామినీ సముదయంబులు పరమాద్భుత 
భయంబులు నునంబులం బొడమను సన్నుతించి, య వ్విలాసినీసమూహంబులో నూర్వశి యను 
దానిం గొని చని, పాకశాసను సభాసదనంబునం బెట్టి తద్వృత్తాంతం బంతయు విన్నవించిన 
నాశ్చర్యయుక్త హృదయుం డయి సునాసీరుం డూరకుండె; నట్టి నారాయణ మునీశ్వరుచరిత్రంబు 
వినువారలు పరమ కల్యాణగుణవంతు లగుదురని చెప్పిన. 69 


* ఆ మునీశ్వరుడు అంతా ఆశ్ళర్యపడేటట్టు తన రోమకూపాల నుంచి మూడు కోట్ల కన్యకా 
సముదాయాన్ని పుట్టించాడు. అది చూచి దేవకాంతామణులు మిక్కిలి ఆశ్చర్యంతో, భయంతో ఆ మహర్షిని 
స్తుతించారు. ఆ అందగత్తెలలో నుండి ఊర్వశి అనే ఒక సుందరాంగిని తీసుకొని వెల్లి ఇంద్రునితో ఆ 
విషయమంతా విన్నవించారు. అదంతా విన్న ఇంద్రుడు మునిశక్తికి వెరగుపడి మిన్నకున్నాడు. అటువంటి 
నారాయణమునీశ్వరుని చరిత్ర వినేవాళ్ళు మిక్కిలి కల్యాణ గుణసంపన్నులు అవుతారు. 

తే. బుషభునకు నాత్మయోగ మీ రీతి జెప్పె, నచ్యుతుండు భూమిభారము నడం నంత 

సౌరిది నవతారములు దాల్చి సొంపు మీ, రాత్రిచరులను జంపసె నీరసముతోడ. 70 

* బుషభునకు ఆత్మ యోగాన్ని ఈ విధంగా ఉపదేశించిన శ్రీమహావిష్ణువు భూభారాన్ని 
అణచివేయటానికి ఎన్నో అవతారాలెత్తి పట్టుదలతో దుర్మార్గులయిన రాక్షసులను సంహరించాడు. 

వ. అట్టి పరమేశ్వరుని లీలాగ్సృహీతంబు లగు మత్స్యకూర్మవరాహ నారసింహ వామన రామ రఘురామ 

రామ బుద్ధ కల్క్యాద్యవతారంబు లనేకంబులు గలవు; వాని నెజీ(గి నుతియింస శేషభాషాపతుల 
కైన నలవి గాదు; మజీయును. గ్ల 

* అటువంటి పరమేశ్వరుడు లీలావిలాసంగా [గ్రహించిన మత్స్య, కూర్మ, వరాహ, నారసింహ, వామన, 
పరశురామ, రఘురామ, బలరామ, బుద్ద, కల్కి- ఇత్యాది అవతారా లెన్నో ఉన్నాయి. వాటిని తెలిసి 
నుతించటం నలువకైనా, వేనోళ్ళ చిలువకైనా అలవికాదు- అని పలికి శ్రీహరిని ఇలా స్తుతించాడు- 

సర్వలఘుసీసము 

నన వికచ సరసిరుహ నయనయుగ! నిజచరణ గగనచరనది జనిత! నిగమనినుత! 
జలధిసుత కుచకలశ లలిత మృగమద రుచిర పరిమళిత నిజహృదయ! ధరణిభరణ! 


ద్రుహిణముఖ సురనికర విహిత నుతికలితగుణ కటిఘటిత రుచిరతర కనకవసన! 
భుజగరిపు వరగమన! రజతగిరిపతివినుత! సతతజపరత! నియమసరణి చరిత! 


తే. తిమికమఠకిటిన్సృ హరిముదితబలి నిహి, త పద పరశుధర దశవదన విదళన! 
మురదమన కలికలుష సుముదపహరణ!, కరివరద! మునినరసుర గరుడవినుత! 72 


* కొత్తగా వికసించిన పద్మములవంటి కన్నుల జంట కలవాడా! పాదములందు ఆకాశగంగను 
పుట్టించినవాడా! వేదములచేత పొగడబడినవాడా! లక్ష్మీదేవియొక్క కలశములవంటి వక్షోజాలందు అలరెడి 
కస్తూరిచే పరిమళించే హృదయం కలవాడా! భూమిని మోసినవాడా! బ్రహ్మ మొదలైన దేవతాసమూహాల 
సంస్తుతులతో కూడినవాడా! నడుమునందు బంగారుచేలము ధరించినవాడా! గరుత శంతుడు వాహనంగా 
కలవాడా! కైలాసేశ్వరునిచే నుతించబడినవాడా! నిరంతర జపము చేయువారియందు ఆసక్తి కలవాడా! 
నియమబద్ధమైన చరిత్ర కలవాడా! మత్స్య, కూర్మ, వరాహ, నారసింహ, వామన, పరశురామ, రామ, కృష్ణ 
కల్కి అవతారములను దాల్చిన వాడా! గజేంద్ర వరదా! మునులు నరులు సురలు గరుడులు మొదలగు 
వారిచే పొగడబడిన వాడా! 


వన. ఇ వ్విధంబునం టబవర్తిల్లిన శ్రీమన్నారాయణమూర్తి లీలావిలాసంబు లనంతంబులు గలవు; 
మనోవాక్కాయ కర్మంబుల హరిపూజనంబు సేయక, విపరీతగతులం దిరుగుచుండు జడుల కెవ్విధంబు 
గతి గలుగు? ననిన నప్పు డప్పుడమిటే. డప్పరమపురుషుం జూచి యట్టి జడులు ముక్తి నొందు 
నుపాయం బెట్టు లంతయు నెజింగింపు౮ డనిన6 జమసుం డిట్లనియె. 73 


* ఇలా నారాయణస్తుతి చేసి ఇలా అన్నాడు- ఈ విధంగా ్రవర్తిల్లిన శ్రీమన్నారాయణమూర్తి 
లీలావిలాసములు అనంతంగా ఉన్నవి. మనోవాక్కాయకర్మలా హరిపూజ సేయక విపరీత గతులతో తిరుగతూ 
ఉండే మూఢులకు ఏ విధంగా గతి కలుగుతుంది? అని ముని అనగా ఆ మహారాజు ఆ పరమపురుషులను 
చూచి “అటువంటి మూర్చులు ముక్తి పొందే ఉపాయం తెలియజేయండి” అనగా వారిలో “చమసు” డనే 
ముని విదేహునితో ఇలా అన్నాడు. 


సీ. హరిముఖ బాహూరు వరపదాబ్దములందు వరుస! జతుర్వర్ల వర్గసమితి 
జనియించె;నందులో సతులును శూద్రులు హరిందలంతురు; కలిహాయనముల 

వేదశాస్త్ర పురాణ విఖ్యాతులై కర్మ కర్తలై విప్రులు గర్వ మెసంగి 
హరిభక్తి పరులను హాస్యంబు సేయుచు నిరయంబు నొందుట నిజము గాదె? 


తే. వృదుల పక్వాన్న భోజనములను మాని, జీవహింసకు( జనువాని( జెందు నఘము; 
హరి నుతింపక ప్రీలోలు( డైనవాండు, నరక వాసుండు నగుచుండు ననవరతము. గడ 


* విష్ణువు యొక్క ముఖం బాహువులు, తొడలు, పదములు- వీటి యందు వరుసగా నాలుగు 
వర్ణాలు పుట్టినవి. అందులో ప్రీలు, శూద్రులు, హరిని తలుస్తారు. కలికాలంలో విప్రులు వేదశాస్త్ర పురాణాలందు 
ప్రసిద్దులై కర్మలు చేస్తూ గర్వంతో హరిభక్తులను హాస్యం చేస్తారు. వారు నరకానికి పోవటం నిజం! 
స్వచ్చమైన పక్వాన్నం భుజించుట మాని మాంసాహారియై జీవహంసకు పాల్పడే వాడిని పాపం చెందుతుంది. 
హరిని నుతింపక ్రీలోలు డైనవాడు ఎప్పుడూ నరకంలోనే వసిస్తాడు. 


వ. అట్టు గావున గృహ క్షేత్ర పుత్ర కళత్ర ధన ధాన్యాదులందు మోహితుం డయి “ముక్తి మార్గంబు 
లప్రత్యక్షంబు లని నిందించువాండును, హరిభక్తి విరహితుండును, దుర్గతిం గూలుదు రని మునివరుం 
డానతిచ్చిన విదేహుం డిట్లనియె. గర 


* అలా కాబట్టి ఇండ్డు, పొలాలు, సంతానం, భార్య, ధనం, ధాన్యం- వీటి మీది వ్యామోహంతో 


“మోక్షం కంటికి కనబడేదికాదు కనుక లే” దని నిందించే వారూ, హరిభక్తి లేనివారూ దుర్గతిలో కూలుతారు- 
అని మునివరు డానతీయగా విదేహు డిలా అన్నాడు. 


ఆ. ఏ యుగంబునందు నే రీతి వర్తించు?, నెట్టి రూపువాండు? నె వ్విధమున 
మును నుతింపంబడెను మునిదేవగణముచే, విష్ణు. డవ్యయుండు విశ్వవిభుండు?” ౯76 


య అవ్యయుడూ, జగన్నాథుడూ- అయిన విష్ణువు ఏ యుగంలో ఏ రీతిగా ఉన్నాడు? ఏ రూపం 
ధరించాడు? ఏ విధంగా మునులచే, దేవతలచే నుతించబడినాడు? 


వ. అనిన విని యందు( గరభాజనుం డిట్లనియె; “ననేకావతారంబులు నానారూపంబులును బహువిధ 
వర్ణంబులునుం గలిగి, రాక్షసులను సంహరించి, దుష్టజన నిగ్రహంబును శిష్ణజన పరిపాలనంబును 
జేయుచు. గృతయుగంబున శుక్తవర్డుండై చతుర్చాహుండై జటావల్కల కృష్ణాజినోత్తరీయ జసమాలికా 
దండ కమండలు ధరుండయి హరి నిర్మలతపోధ్యానానుష్టాన గరిష్టులైన పురుష క్రేష్టులచేత హంసుండు 
సువర్హుండు వైకుంఠుండు ధర్ముం డమలుండు యోగేశ్వరుం డీశ్వరుండు పురుషుం డవ్యక్తుండు 
పరమాత్ముం డను దివ్యనామంబులం బ్రసిద్ధి వహించి గణుతింపంబడు(; ద్రేతాయుగంబున రక్తవర్హుండయి 
బాహుచతుష్క మేఖలాత్రయ విశిష్టుండయి హిరణ్య కేశుండును, వేద త్రయస్వరూపుండును, స్రుక్‌ 
స్రువాద్యుపలక్షణ శోభితుండునయి విష్ణుయజ్ఞ ప్పళ్నిగర్భ సర్వదేవోరుక్రమ వృషాకపి జయంతోరుగాయాఖ్యల 
బ్రహ్మవాదులచేత నుతియింపంబడు; ద్యాపరంబున శ్యామల దేహుండును సీతాంబరధరుండును 
బాహుద్వయోపశోభితుండును దివ్యాయుధ ధరుండును శ్రీవత్సకౌస్తుభ వనమాలికా విరాజమానుండును 
నుహారాజోపలక్షణుండునై జనార్దన వాసుదేవన సంకర్షణ ప్రద్యువ్నానిరుద్ద నారాయణ విశ్వరూప 


పదునొకండన స్కంధము పక్ష 


సర్వభూతాత్మకాది నామంబుల వెలసి, మూర్చాభిషిక్తులచేత సన్నుతింపంబడు. కలియుగంబున 
గృష్టవర్డుండును గృష్ల్షనామకుండునునై భక్త సంరక్షణార్థంబు పుండరీకాన్షుండు యజ్ఞ సంక్రీర్తనంబులచేతం 
బస్తుతింపంబడు; హరి రాము నారాయణ నృసింహ కంసారి నలినోదరాది బహువిధనామంబులచే 
బ్రహ్మవాదులైన మునీంద్రులు నుతియింపుదురు; మజీయును. 77 


౫ అని అడుగగా వారిలో “కరభాజనుడనే ముని విదేహ రాజుతో ఇలా అన్నాడు- 


ఎన్నో అవతారాలూ, చాలా రూపాలూ, పలు వర్ణాలు ధరించి రాక్షసులను సంహరించి, దుష్టశిక్షణం, 
శిష్టరక్షణం కావించే శ్రీమహావిష్ణువు కృతయుగంలో తెల్లని రంగు గలిగి, నాలుగు చేతులు గలిగి ఉంటాడు. 
జడలు, నారచీరలు, జింకచర్మం, జపమాలిక, దండం, కమండలువు దాల్ఫి, నిర్మలమైన తపస్సూ, ధ్యానమూ, 
అనుష్టానమూ గల ముని శ్రీష్టులచేత హంసుడు, సువర్డుడు, వైకుంఠుడు, ధర్ముడు, అమలుడు, యోగీశ్వరుడు, 
ఈశ్వరుడూ, పురుషుడు, అవ్యక్తుడు, పరమాత్ముడు అనే దివ్యమైన నామములతో ప్రశంసింపబడుతూ 
ప్రసిద్ధి జెందుతాడు. 


(త్రేతాయుగంలో ఎ(ర్రని రంగు గలిగి, నాలుగు చేతులూ, మూడు మేఖలలూ ధరించి బంగరురంగు 
జుట్టూ గలిగి, మూడు వేదాల ఆకృతి ధరించి; (సుక్కు, స్రువము మొదలైన ఉపలక్షణాలతో శోభిల్లుతూ; 
విష్ణువు, యజ్ఞుడు, పృళ్నిగర్భుడు, సర్వదేవుడు, ఉరుక్రముడు, వృషాకపి, జయంతుడు, ఉరుగాయుడు 
అనే పేర్లుతో బ్రహ్మవాదులచే నుతింపబడుతాడు. 


ద్యాపరయుగంలో నీలవర్షం గలిగి పసుపుపచ్చని గుడ్డలు దాల్ఫి, రెండు చేతులతో, దివ్యమైన 
ఆయుధాలు పట్టుకొని శ్రీవత్సం, కౌస్తుభం, వనమాలిక- వీనితో ప్రకాశిస్తూ మహారాజ లక్షణాలు గలిగి 
జనార్దనుడు, వాసుదేవుడు, సంకర్షణుడు, ప్రద్యుమ్నుడు, అనిరుద్దుడు, నారాయణుడు, విశ్వరూపుడు, 
సర్వభూతాత్మకుడు మొదలైన పేర్లతో వెలసి, చక్రవర్తులచేత సన్నుతించబడుతాడు. కలియుగంలో 
నల్లనిరంగు గలిగి కృష్ణుడను పేరు గలిగి భక్తులను రక్షించటానికి పుండరీకాక్షుడు యజ్ఞములందు 
క్రీర్తించబడుతాడు. అప్పుడు ఆయనను హరి, రాముడు, నారాయణుడు, నృసింహుడు, కంసారి, నళినోదరుడు 
మొదలైన పలు పేర్లతో బ్రహ్మవాదులైన మునీం(ద్రులు స్తుతిస్తుంటారు. 


తే. ద్రవిడ దేశంబునందుల. దామ్రపర్షి, సహ్యజాకృత మాలాది సకలనదుల 
కెవ్వ( డేనియు భక్తితో నేగి యచటం బొదలి తర్పణ మొగి. జేయ బుణ్య మొదవు. 78 


* ద్రవిడ దేశంలో తామ్రపర్షి, కావేరి మొదలైన నదులకు వెళ్ళి భక్తితో స్నానం చేసి తర్పణం చేస్తే 
మానవులకు పుణ్యం కలుగుతుంది. 


న. ఇ వ్విధంబున( బ్రశంసింపందగిన కావేర్యాది మహానదీ పావన జలస్నాన పాన దానంబులను, విష్ణుధ్యానకథా 
సుధారసానుభవంబుల నిరూఢులగు భాగనతోత్తములు గలిగి రేనిం జెడని పదంబునుం బొందుదు 
రని బుషభకుమారుల భగవత్రృతిబింబంబు లయిన పరమపురుషులుం బోలె విదేహజనపాలునకు 
నిశ్రేయః పద ప్రాప్తి కరంబులైన భగవద్భక్తి ధర్మంబు లుపదేశించి యంతర్జానంబు నొందిరి; 

మిథిలేశ్వరుండును జ్ఞానయోగం బంగీకరించి నిర్వాణపదంబు నొందె; నీ యుపాఖ్యానంబు వ్రాసిన( 
బఠించిన వినిన నాయు రారోగ్యైశ్వర్యములు గలిగి పుత్ర పౌత్రవంతులై సకలకలి కల్మష రహితులై 
విష్ణులోక నివాసు లగుదురని నారదుండు వసుదేవునకుం జెస్పి మజణియును. 79 


* క విధంగా ప్రశంసించదగిన కావేరిమొదలైన మహానదుల పావనజలాలలో స్నానం చేయటంలోనూ, 
దానాలు చేయటంలోనూ, విష్ణువును ధ్యానించుటంలోనూ, హరికథల అమృతరసానుభవంలోనూ నిష్ణాతులైన 
భాగవతోత్తములు చెడని పరమపదాన్ని పొందుతారని బుషభకుమారులు భగవంతుని ప్రతిబింబాలయిన 
పరమపురుషులవలె విదేహనరపతికి మోక్షపదం పొందే భగవద్దక్తి ధర్మాలను ఉపదేళించి అంతర్జానమైనారు. 
మిథిలాపతి, జ్ఞానయోగాన్ని అంగీకరించి నిర్యాణపదాన్ని పొందాడు. ఈ ఉపాఖ్యానాన్ని వ్రాసినా, చదివినా, 
విన్నా ఆయువు, ఆరోగ్యమూ, ఐశ్వర్యమూ గలిగి, పుత్రపౌత్రాభివృద్ధి గలిగి, సమస్తమైన కలి కల్మషాలు 
నశించి విష్ణులోకంలో నివసిస్తారు అని నారదుడు వసుదేవునితో ఇంకా ఇలా అన్నాడు. 


సీ “కమలాక్షపదభక్తి కథనముల్‌ వసుదేవ! విని యఘంబుల బాసి వెలసి తీవు 
భువనప్రసిద్దిగా. బొలుపొందు సత్కీర్తి క్రైవల్యలక్ష్మియు. గలుగు మీంద 
నారాయణుండు నీ నందనుం డను మోహ మెడలించి విష్ణుగా నెటీ(గి కొలువు 
మతండు నీ తనయుడై యవతరించుటం జేసి సిద్దించె దేహ సంశుద్ది నీకు 
తే. సరసల్లాప సౌహార్ధ సౌస్టవమునం బావనం బైతి శిశుపాల పౌండ్ర నరక 
ముర జరాసంధ యవనులు ముదముతోడ, వాసుదేవుని జెందిరి వైరు లయ్యు. 80 


* వసుదేవా! కమలలోచనుని కథలు విన్నావు. కనుక నీ పాపాలు తొలగిపోయాయి. లోకంలో నీ 
యశస్సు ప్రఖ్యాత మౌతుంది. అనంతరం నీకు కైవల్యం సిద్దించుతుంది. నారాయణుడు నీ కుమారుడనే 
మోహాన్ని విడిచిపెట్టి విష్ణువుగా భావించి సేవించు. అతడు నీ కొడుకై అవతరించటంచేత నీవు పరిశుద్దుడవైనావు. 
అతనితో సరససల్ద్హాపాలు జరుపుతూ చక్కని అనురాగం పెంచుకోవటం వల్ల నీవు పవిత్రుడవైనావు. 
శిశుపాలుడూ, పౌండ్రకుడూ, నరకుడూ, మురుడూ, జరాసంధుడూ, కాలయవనుడూ వసుదేవునితో వైరం 
వహించి గూడా ముక్తిని పొందగలిగారు. 


క. దుష్టజన నిగ్రహంబును, శిష్టప్రతిపాలనంబు సేయన్‌ హరి దా 
సృష్టి నవతార మొందెను, స్రష్టముఖానేక దివిజసంఘము వొగడన్‌. 81 


* దుష్టజనులను శిక్షించటానికీ, శిష్టజనులను రక్షించటానికి బ్రహ్మ మొదలైన దేవతలు 'ప్రార్దించగా 
శ్రీహరి భూమిమీద అవతారం ధరించాడు. 


వ. అట్టు గావున లోకరక్షణార్థంబు గృష్టుం డవతారంబు నొందె నని హరిభక్తిపరంబు లగు 
నుపాఖ్యానంబులు నారదుం డుపన్యసించిన విని విస్మితచిత్తులై దేవకీవసుదేవులు గృష్టుని 
పరమాత్మునిగా విచారించిరని శుకుండు రాజునకుం జెప్పిన నతండు మునీంద్రా! యదువుల 
నేప్రకారంబున హరి హరియించె? సపరివారులగు బ్రహ్మ రుద్రేంద్ర దిక్సాలక మునీంద్రులు ద్వారకా 

నగర ప్రవేశం బెట్టు సేసిరి యే మయ్యె? మజియు( బరమేశ్వర కథామృతంబు వీను అలరం 
జవిగొనియు నింకం దనివి సనదు; భక్త రక్షకుండగు హరిచారిత్రం బేరీతి. జాగె. దర్వాతి వృత్తాంతం 
బంతయు నెణింగింపు మనిన శుకుం డిట్లనియె. 82 


* ఈ విధంగా లోకాలను రక్షించటం కోసమే భగవంతుడు కృష్ణుడుగా అవతరించాడు- అని హరిభక్తి 
పరాలైన ఉపాఖ్యానాలను నారదుడు చెప్పగా విని దేవకీవసుదేవులు ఆశ్చర్యచకిత మానసులై శ్రీకృష్ణుని 
పరమాత్మునిగా భావించారు అని శుకుడు పరీక్షిత్తుకు చెప్పగా అతడు “మునీంద్రా! భూభారాన్ని 
తగ్గించటంకోసం ఏ విధంగా కృష్ణుడు యాదవులను తుదముట్టించాడు? (బ్రహ్మ, రుద్రుడు, ఇంద్రుడు 
మొదలైన దేవతలూ, బుషీశ్సరులూ తమ పరివారాలతో ద్యారకానగరాన్ని ఎలా ప్రవేశించారు? అనంతరం 
ఏమయింది? వివరంగా చెప్పండి! పరమేశ్వరుని అమృతం వంటి కథలను చెవులారా ఎంత విన్నా తృప్తి 
కలగటం లేదు. భక్త రక్షకుడైన శ్రీహరిచరిత్ర ఏ విధంగా కొనసాగింది? ఈ వృత్తాంతమంతా ఎరిగించిమంటే 
రాజుతో శుకుడిలా అన్నాడు. 


-; బ్రహ్మాది దేవతలు శ్రీకృష్ణుని వైకుంఠమునకు€ బిలువ వచ్చుట :- 


కు. సుర గరుడ ఖచర విద్యా, ధర హర పరమేస్టిముఖ సుధాశనులు మునుల్‌ 
సరసిజనయనుని. గనుంగొన, నరుదెంచిరి ద్వారపతికి నతి మోదమునన్‌. 83 


* రాజా! విను సురలు, గరుడులు, విద్యాధరులు, రుద్రుడు, బ్రహ్మ మొదలైన దేవతలూ, మునులూ 
పద్మాక్షుని చూడటానికి సంతోషంతో ద్యారవతికి వచ్చారు. 


క. కని పరమేశుని యాదవ, వనశోభిత పారిజాతు వనరుహనేత్రున్‌ 
జనకామిత ఫలదాయకు, నినుతించిరి దివిజు లప్పుడు వేదోక్తములన్‌. 8 


* యాదవవంశ మనే ఉద్యానవనంలో ప్రకాశించే పారిజాతంవంటి వాడూ, పరమేశ్వరుడూ, జనులు 
కోరిన ఫలాలిచ్చేవాడూ అయిన పద్మాక్షుని దేవతలు వేదసూక్తాలతో వినుతించారు. 
తే. అఖిలలోకేశ! సర్వేశ! యభవ! నీవు, నుదయ మందుట భూభార ముడుపుకొణకు( 
బంచనవింశోత్తర శతాబ్దపరిమితంబు, నయ్యె విచ్చేయు వైకుంఠ హర్మ్యమునకు. 85 
* సర్వలోకాధినాథా! సర్వేశ్వరా! పుట్టుక లేనివాడవై కూడా భూభారం తగ్గించటంకోసం నీవు పుట్టావు. 
నీవు జన్మించి ఇప్పటికి నూట ఇరవై అయిదు సంవత్సరాలు గడిచాయి. ఇక వైకుంఠభవనానికి వేంచేయి. 
వ. అనిన(€ గమలభన భవ ముఖ నిఖిల సురగణంబుల వచనంబు లియ్యకొని కృష్ణుండు వారితోడ 


“యాదవుల కన్యోన్య వైరానుబంధంబులు గల్పించి వారల హతంబు గావించి భూభారం బడంచి యిదె 
వచ్చెదం బొం'” డని చెప్పి వీడ్కొలిపిన. గమలాసనాది బృందారకులు నిజస్థానంబులకుం జని రంత.86 


* ఈ విధంగా ప్రార్ధించిన బ్రహ్మ, రుద్రుడు మొదలైన సమస్త దేవతాసమూహాల ప్రార్ధన అంగీకరించి 
శ్రీకృష్ణుడు వాళ్ళతో “యాదవులకు పరస్పరం శత్రుత్య్వాన్ని కల్పించి వారిని రూపుమాపి భూభారం తగ్గించి 

వేసి యిదే వస్తాను. మీరు పొండి”- అని చెప్పి వాళ్లందరినీ వీడ్కొలిపాడు. బ్రహ్మది దేవతలు తమ తమ 
స్ధానాలకు వెళ్ళారు. 


కృష్ణుండు దుర్షిమిత్తములం గని యాదవుల నెల్ల ద్వారకనుండి ప్రభాస తీర్మమునకు( బంవుట 


సీ కాక ఘూకంబులు గనకసాధములలో. బగలు వాపోయెడి బహువిధముల 
నశ్వవాలములందు ననల ముద్భన మయ్యె నన్నంబు మొలిచె మహాద్భుతముగ 
శుకశారికలు రాత్రి సొగసె విస్వరముల జంతువు వేజొక్క జంతువుం గనె 
నొగి( బౌరగృహముల నుల్కలు నుదయించె బెరసె€ గావిరి రవిబింబ నుపుడు. 


తే. గాన నుత్సాతములు సాల€ గాన బడియె, నరయ నిందుండ వలవదు యదువులార! 
తడయ కిపుడ ప్రభాసతీర్ణమున కరుగు6 డనుచు శ్రీకృష్ణు. డెంతయు నానతిచ్చె. 87 


* అనంతరం శ్రీకృష్ణుడు యాదవు లందరినీ ఇలా హెచ్చరించాడు- 'ఓ యాదవులారా! కాకులూ, 
గుడ్డగూబలూ బంగారు మేడలలో పగలు అనేక విధాలుగా ఏడుస్తున్నవి. గుర్రపుతోకలయందు మంటలు 
పుడుతున్నవి. చిలుకలూ, గోరువంకలూ రాత్రిపూట వికృత స్వరాలతో అరుస్తున్నవి. ఒక జంతువు మరొకజాతి 
జంతువును కంటున్నది. నివాస గృహాలలో పుట్టగొడుగులు పుడుతున్నవి. సూర్యబింబాన్ని కావిరి 
కమ్ముకుంటున్నది. ఈ విధంగా చాలా ఉత్పాతాలు కనిపిస్తున్నవి. కనుక ఇక్కడ ఉండవద్దు. యాదవులారా! 
మీరంతా ఆలస్యం చెయ్యకుండా ప్రభాసతీర్జానికి వెళ్ళండి'- అని కృష్ణు డానతిచ్చాడు. 


క. నారాయణు వచనముల క, పారంబగు సమ్మదమున బలములతోడన్‌ 
దార సుత మిత్ర యుతులై, వారణ హయ సమితితోడ వడి నేగి రొగిన్‌. 88 


* నారాయణుని మాటలు ఆలకించి యాదవు లందరూ భార్యలతో, బిడ్డలతో, మిత్రులతో కలసి 
( కా ఆగ అర్య ఆగ 
ఏనుగులనూ, గుర్రాలనూ, సైన్యాలనూ తీసుకొని వేగంగా 'ప్రభాసతీర్జానికి వెళ్ళారు. 


న. అంత. 89 
క. జ్ఞానమున నుద్దవుండు దన, మానసమున నెజింగి “శ్రీరమాధిప! హరి! యో 
దీనజన కల్పభూజ! సు, ధీనాయక! మాకు నీవె దిక్కని పొగడెన్‌. 90 


* అప్పుడు జ్ఞానవంతుడైన ఉద్దవుడు తన మనస్సులో ఈ విషయమంతా తెలుసుకొని “లక్ష్మీవల్లభా! 
శ్రీహరీ! దీనజనులకు కల్పవృక్షం వంటి వాడవూ బుద్దిమంతులలో (శ్రేష్టుడవూ అయిన నీవే మాకు ది” క్కని 


స్తుతించాడు. 


అవి 

-: కృష్ణుం డుద్ధవునకు( బరమార్జోపదేశము సేయుట :- 


న. ఇట్లు నుతియించి 'దేవా! నీవు యదుక్షయంబు గావించి చనిన నే మేవిధంబున నిర్వహింతుము? నీ 
సహచరులమై జరిపిన మజ్జన భోజన శయనాసనాది కృత్యంబులు మజణువ వచ్చునే? యని యుద్దవుం 
డాడిన వాసుదేవుం డిట్లనియె; “బహ్మాదిదేవతా ప్రార్ధనంబునం జేసి ధాత్రీభారంబు నివారించితి; నింక 
ద్వారకా నగరంబు నేటికి సప్తమ దివసంబున సముద్రుండు ముంసంగలవా(డు; యదుక్షయంబునుం 
గాగల యది; యంతటం గలియుగంబునుం బ్రాప్తంబయ్యెడి, నందు మానవులు ధర్మవిరహితులు, 
నాచారహీనులు, నన్యాయ పరులును, నతిరోషులు, మందమతులు, నల్పతరాయువులు, బహు 
రోగపీడితులు, నిష్పలారంభులు, నాస్తికులునై యొండొరుల మెచ్చక యుందురు; గావున నీవు 
సుహృద్బాంధన స్నేహంబు వర్ణించి, యింద్రియసాఖ్యంబులం బొరయక క్షోణితలంబునం గల 
పుణ్యతీర్ధంబుల నవగాహనంబు సేయుచు, మానస వాగక్షి శ్రోత్ర ఘాణేంద్రియ గృహ్యమాణంబగు 
వస్తుజాతం బెల్ల నశ్వరంబుగా నెజణుంగుము; పురుషుండు నానార్థ కామంబుల నంగీకరించి 
నిజగుణదోషంబుల మోహితుండై యుండుం; గావున హస్తిపకుండు గంధనాగంబుల బంధించు 
చందంబున నింద్రియంబులను, మనోవికారంబులను నిగ్రహించి యాషణత్రయంబును వర్షించి, 
మోదఖేదంబుల సముండవుగా వర్తించుచు, నీ జగం బంతయు నాత్మాధిస్టితంబుగా నెణీంగి, మాయాదు 
లాత్మతత్త్వాధీనంబులుగా. దెలియుచు, జ్ఞానవిజ్ఞాన యుక్తుండవై యాత్మానుభవ సంతుష్టుండవై, 
విశ్వంబును నన్ను(ా భావించి, వర్తింప వలయు'నని వాసుదేవుం డానతిచ్చిన నుద్దవుండు భక్తిభయ 
వినయంబులం గరంబులు మొగిడ్సి “మహాత్మా! సన్స్యస్త లక్షణంబు దుష్కరంబు; పామరులగు వార 
లాచరింపలేరు; నీ నమూయచేత భ్రాంతులైన సాంసారికులు భవాబ్దిం గడచి యెట్లు ముక్తి నవడయుదురు? 
భృత్యుండనైన నామీ(ది యనుగ్రహంబునం జేసి యానతిమ్ము; బ్రహ్మాది దేవతా సముదయంబును, 
బాహ్యవస్తువుల భ్రాంతులై పర్యటనంబు సేయుదురు; నీ భక్తులైన పరమ భాగవతు లమ్మాయాని 
రసనంబును సేయుదురు; గృహిణీ గృహస్థుల కైన, యతులకైన నిత్యంబును నీ నామస్మరణంబు 
మోక్షసామ్రాజ్యపదంబు; గావున. బరమేశ్వరా! నీదు చరణంబుల శరణంబు నొందెద; గృపారసంబు 
నాపై నిగిడింపు' మని ప్రియసేవకుండైన యుద్దవుండు పలికిన నతనికి. గంసమర్దనుం డిట్టనియెం 
“బురుషున కాత్మకు నాత్మయె గురువని యెజుంగుము! కుపథంబులం జనక, సన్మార్గనర్తివై పరమంబైన 
మన్నివాసంబునకుం జనుము. సర్వమూలశక్తి సంపన్నుండనైన నన్ను సాంఖ్య యోగపరులు నిరంతర 
భానంబులందు. బురుషభావంబు గావించి తలంచుచుందురు! మణీయు నేక ద్వి త్రి చతుష్పాద 
బహుపాదాపాదంబులునై యుండు జీవజాలంబులోన ద్విపాదంబులు గల మనుష్యులు మేలు; 
వారలలోన నిరంతరధ్యానగరిష్టులైన యోగీంద్రు లుత్తములు; వారలలో సందేహపరులచే నగ్రాహ్యుండగు 
నన్ను సత్వగుణ గ్రాహ్యునింగా నెటీంగి నిజచేతఃపంకజంబునందు జీవాత్మ పరమాత్మల నేకంబుగా 
జేసి శంఖచడక్రగదాఖడ్గ శార్‌బ్ల కౌమోదకీ కౌస్తుభాభరణయుక్తుంగా నెటుంగుచు నుండువారలు 
పరమయోగీంద్రు అనియు, బరమజ్ఞాను లనియునుం జెప్పి మజీయు “నవధూత యదు సంవాదం” 
బను పురాతనేతిహాసంబు గలదు. సెప్పెద నాకర్షింపుము. 01 

* ఈ విధంగా స్తుతించి “దేవా! నీవు యాదవజాతిని నాశనం చేసి వెళ్ళిపోతే మేము ఏ విధంగా 
జీవితాలు నిర్వహించగలము? నీకు సహచరులమై నీతో కలిసి చేసిన స్నాన, పాన, భోజన, శయన, 
ఆసనాదులను ఎలా మరచిపోగలము?” అని ఉద్దవుడు పలికితే వాసుదేవు డిలా అన్నాడు. “బ్రహ్మ మొదలైన 
దేవతల ప్రార్ధన ప్రకారం భూభారాన్ని తొలగించాను. ఇక నేటికి ఏడోరోజు సముద్రుడు ద్యారకానగరాన్ని 
ముంచివేస్తాడు. యాదవజాతి నాశనం అవుతుంది. అంతట కలియుగం వస్తుంది. 


“అప్పుడు మానవులు ధర్మం వదలినవారూ, ఆచారం లేనివారూ, అన్యాయపరులూ, మిక్కిలి రోషం 
గలవారూ, మందమతులూ, తక్కువ ఆయువు గలవారూ, బహురోగాలచేత పీడించబడతూ ఉండే వారూ, 
ఫలించని ఆరంభం కలవారూ, నాస్తికులూ అయి ఒకళ్ళనొకళ్ళు మెచ్చుకోకుండా ఉంటారు. కాబట్టి నీవు 
స్నేహితులు, చుట్టాలు మొదలయిన వాళ్ళ అనుబంధాలు వర్ణించు. ఇంద్రియ సౌఖ్యాలలో మునిగిపోకు. 
భూతలంమీది పుణ్యతీర్దాలలో స్నానం చెయ్యి. పంచేం(ద్రియాలచే [గ్రహింపదగు వస్తుసముదాయమంతా 
నళించేది అని తెలుసుకో. 


పురుషుడు అనేకాలైన సంపదలను సంపాదించి కామాలకు అవకాశ మిచ్చి తన గుణదోషాలతో 
మోహితుడై ఉంటాడు. కాబట్టి మావటివాడు మదగజాన్ని కట్టివేసిన విధంగా ఇంద్రియాలనూ, మనోవికారాలనూ 
నిగ్రహించి భార్యా పుత్రులందూ, ధనమునందూ ఆసక్తి వదలి, సుఖమునందూ కష్టమునందూ సమంగా 
వర్తించు. ఈ ప్రపంచమంతా పరమాత్మచే అధిష్టించబడినదిగా తెలుసుకో. మాయ ఆత్మకు వశమైనదిగా 
(గ్రహించు. జ్ఞాన విజ్ఞానవంతుడై ఆత్మానుభవంతో సంతుష్టి పొంది విశ్వాన్ని నన్నుగా భావించి ప్రవర్తించు” 
అని వాసుదేవుడు ఆన తిచ్చాడు. 


ఉద్ధవుడు భక్తితో, భయంతో, వినయంతో చేతులు జోడించి “మహాత్మా! సన్యాస జీవితం చాలా 
కష్టం. పామరులైన వాళ్ళు ఆచరించలేరు. నీ మాయచేత భ్రాంతులైన వారు ఈ సంసార సముద్రాన్ని ఎలా 
తరిస్తారు? ఎలా మోక్షాన్ని పొందుతారు? సేవకుడనైన నామాది దయతో సెలవియ్యాలి. బ్రహ్మ మొదలైన 
దేవతల సమూహం కూడా బాహ్యవస్తువులందు (భ్రాంతులై తిరుగుతుంటారు. నీ భక్తులైన పరమభాగవతులు 
మాత్రమే ఆ మాయను నిరసించ గలుగుతారు. ఇల్లాండ్రకైనా, గృహస్ఫులకైనా, యతులకైనా ఎప్పుడూ నీ 
నామస్మరణే మోక్షసా'మ్రాజ్యాన్ని అందిస్తుంది. కాబట్టి పరమేశ్వరా! నీ అడుగులను శరణు వేడుతున్నాను. 
నా మీద దయారసాన్ని ప్రసరింప చెయ్యి” అని ప్రియసేవకుడైన ఉద్ధవుడు పలికాడు. అప్పుడు అతనితో 
కృష్ణుడిట్టా అన్నాడు. 

ఆత్మకు ఆత్మే గురువు. చెడు మార్గాలలో ప్రవేశింపక మంచి మార్గంలో వర్తిస్తూ పరమమైన నా 
నివాసానికి చేరుకో! సమస్తానికీ మూలమైన నన్ను సాంఖ్యయోగులు ఎప్పుడూ పరమపురుషభావంతో 
భావిస్తూ ఉంటారు. అదీకాక ఒకటి, రెండు, మూడు, నాలుగు కాళ్ళు కలవీ, అసలు కాళ్ళు లేనివీ ఐన 
జీవజాలంలో రెండు కాళ్ళు గల మనుష్యులు ఉత్తములు, వాళ్ళలో నిరంతర ధ్యానగరిష్టులైన యోగీశ్వరులు 

ఉత్తములు. వాళ్ళలో సంశయగగ్రస్తు లైనవారు నన్ను (గ్రహింపలేరు. నేను సత్తగుణ[గ్రాహ్యుడను. ఈ విషయం 
తెలుసుకొని తమ మనఃపద్మాలలో జీవాత్మ పరమాత్మలను ఒకటిచేసి శంఖం, చక్రం, గద, ఖడ్గం, శార్వం, 
కౌమోదకి, కౌస్తుభం- వీనితో కూడిన వానిగా నన్ను భావించుకొనేవారు పరమయోగీం(ద్రులు, పరమజ్ఞానులు 
అని చెప్పి ఇంకా “అవధూత-యదుసంవాద” మనే (ప్రాచీనమైన ఇతిహాస మొకటి ఉన్నది. చెపుతాను విను 
అని శ్రీకృష్ణుడు ఉద్ధవునికి ఇలా చెప్పసాగాడు. 


-: అవధూత- యదుసంనాదము :- 


ఉ. పంకజనాభు. డుద్దవునిపై( గల కూర్మిని జెప్పె నొప్పనెం 
దంకిలి లేక యన్ని దిశలందు( జరించుచు నిత్యతృప్తుండై 
శంకరవేషధారి యొక సంయమి యా యదురాజు. జేర 'నే 
నంకను నుండి వచ్చి" తని వానికి నిట్లనె నర్ది నేర్పడన్‌. 92 


* పద్మనాభుడు ఉద్ధవుని మొద గల కూరిమితో ఇలా చెప్పాడు. “ఒక రోజు యదురాజు దగ్గరకు 
ఎక్కడనుండో ఒక యోగి వచ్చాడు. అతడు అడ్డులేక అన్ని దిక్కులా తిరిగేవాడు. ఎప్పుడూ సంతృప్తితో 
ఉంటాడు. శంకరవేషాన్ని ధరించి ఉన్నాడు. యదురాజు ఆ యోగికి మర్యాద చేసి “స్వామా! ఎక్కడనుండి 
వచ్చారు?” అని ఆసక్తితో అడుగగా అతడిలా అన్నాడు. 


క. అవధూత వల్కె నంతట “బ్రవిమల విజ్ఞాన నిపుణ భవ్యులు గురువుల్‌ 
దవిలిన నిరువది నలువురు, నవనిన్‌ విజ్ఞాని నైతి" నని పల్కుటయున్‌. 093 


* యదుమహారాజా! “నిర్మలమైన విజ్ఞానంలో నిపుణులైన భవ్యులు ఇరవైనలుగురు నాకు 
గురువులైనారు. వారి వల్ల నేను విజ్ఞానినైనాను” అన్నాడు. 


న. అంత యదుప్రవరుండు '“దేహి లోభమోహాదుల వర్ణించి జనార్దనుని నే విధంబునం జేరవచ్చు? 
నెజింగింపు” మనిన నతం డిట్లనియె. 0క్త 


* అంతట రాజు శరీరధారి ఐనవాడు లోభం మోహం మొదలైన వానిని వదలి ఏ విధంగా విష్ణువును 
చేరవచ్చు? ఎరిగించవలసింది' అంటే అవధూత ఇలా అన్నాడు. 


సీ. పరధన పరదార పరదూషణాదుల. బరవస్తు చింత దా బరిహరించి 
ముదిమిచే రోగము లుదయింప కటమున్న తనువు చంచలతను దగులకుండ 
బుద్దిసంచలతచే. బొదలక యట మున్న శ్రేష్మంబు గళమున జేరకుండ 
శక్తియుక్తుల మది సన్నగిల్లక మున్న భక్తి భావనచేత బ్రౌఢు( డగుచు 


తే. దైత్యభంజను దివ్యపాదారవింద, భజన నిజభక్తి భావన బ్రాజ్ఞా. డగుచు 
నవ్యయానందమును బొందు ననుదినంబు, నతండు కర్మవిముక్తుండౌ ననఘచరిత! 95 

ష్‌ సచ్చరి(త్రా! విను. పరధనాలనూ పరకాంతులనూ కోరకుండా ఇతరుల వస్తువులను అపహరించే 
ఆలోచన చేయకుండా, ఇతరులను నిందించకుండా, ముసలితనం పైనబడి రోగాలు పుట్టకముందే, శరీరం 
కంపించకముందే, బుద్ది చంచలస్థితిని పొందకముందే, గొంతులో శ్లేష్మము చేరకముందే, శక్తి యుక్తులు 
సన్నగిల్లకముందే, దృఢమైన భక్తి భావనతో దానవాంతకుని దివ్యమైన చరణపద్మాలను భజిస్తూ 
యుక్తాయుక్తాలు తెలిసినవాడై, అవ్యయమైన ఆనందాన్ని అనుదినమూ పొందుతూ ఉండేవాడు భవబంధ 
విముక్తుడై మోక్షాన్ని పొందుతాడు. 


ఉ. దారలయందు, బుత్తధన ధాన్యములందు ననేక భంగులం 
గూరిమి సేయు మర్వ్నుు( డతిఘోర వియోగజ దుఃఖ మగ్ను(దై 
నేరుపు దక్కి, చిక్కువడి నీతి వివేక విహీనుండై మనో 
భారముతో( గపోతపతి భంగి నిజంబుగ బోవు నష్టమై. 96 


* భార్యా పుత్ర ధన ధాన్యాదులయందు అనేక విధముల మమకారమును పెంచుకొను మనుష్యుడు 
మిక్కిలి భయంకరమైన వియోగముతో కల్షిన దుఃఖముతో కూడినవాడై తెలివిని పోగొట్టుకొన్నవాడై, చిక్కువడి 
నీతి వివేకము లేనివాడై మిక్కిలి మానసిక భారముతో మగపావురమువలె సత్యముగ మరణము నొందును. 


న. ఇందుల కొక్క యితిహాసంబు గలదు; మహారణ్యంబున నొక్క కపోతంబు దారసమేతంగా నొక్క 
నికేతనంబు నిర్మించి యన్యోన్య మోహాతిరేకంబున( గొంతకాలంబునకు సంతానసవ్చుద్ధి గలదియై 
యపరిమితంబు లయిన పిల్లలు దిరుగాడుచుండ. గొన్ని మాసంబులు భోగానుభవంబునం బొరలు 
చుండ6 గాలవశంబున నొక్క లుబ్దకుం డురు లొడ్డిన నందు దారాపత్యంబులు దగులువడిన ధైర్యంబు 
వదలి మోహాతిరేకంబునం గపోతంబు కళత్ర పుత్ర స్నేహంబునం దాను నందు. జొచ్చి యధిక 
చింతాభరంబునం గృశీభూతం బయ్యె( గావున నతితీవం బయిన మోహంబు గొజగా దట్టుగాన 
నిరంతర హరిధ్యానపరుండై భూమి పవన గగన జల కృపీటభవ సోమ సూర్య కపోత తిలిప్ప జలధి 
శలభ ద్విరేఫ గజ మధుమక్షికా హరిణ పాఠీన సింగళా కురర డింభక కుమారికా శరకృ తృర్ప లూతా 
సుపేశకృ తృముదయంబులు మొదలుగా€ గలవాని గుణగణంబు లెటింగికొని యోగీంద్రులు 
మెలంగుదు; రనిన. 07 


* దీనికో ఇతిహాసమున్నది విను. ఒక పెద్ద అడవిలో ఒక పావురం భార్యతో కలిసి తన నివాసాన్ని 
ఏర్పరచుకున్నది. ఆ పక్షిదంపతులు ఒకరి మొద ఒకరు చాలా మోహంతో ఉంటూ ఉండగా కొంతకాలానికి 
వాటికి సమృద్దిగా సంతానం కలిగింది. పిల్లలన్నీ అటూఇటూ తిరుగుతూ ఉంటే ఆ సంతోషంతో, ఆ 
భోగానుభవంతో కొన్ని నెలలు గడిచాయి. ఇలా ఉండగా ఒకనాడు కాలవశాన ఒక బోయవాడు వచ్చి 
వలవేశాడు. ఆ వలలో ఆడపావురమూ, పిల్లలూ తగుల్కొన్నాయి. మగపావురం ధైర్యం వదలి మోహంతో 
భార్యమిదా, బిడ్డలమోదా స్నేహంతో తాను కూడా ఆ వలలో ప్రవేశించి విచారంతో కృశించి నశించి 
పోయింది. కాబట్టి దేనియందూ మిక్కిలి ఎక్కువైన మోహం మేలు కాదు. 


పదునొకండవన స్కంధము 325 


కనుక యోగీంద్రులైనవారు ఎప్పుడూ హరిధ్యానంపై ఆసక్తి కలిగి భూమి, గాలి, ఆకాశం, నీరు, అగ్ని, 
చంద్రుడు, సూర్యుడు. పావురం, కొండచిలువ, సము(ద్రం, మిడుత, తుమ్మెద, ఏనుగు, తేనెటీగ, లేడి, 
తాబేలు, ముంగిస, లకుముకిపిట్ట, బాలుడు, కుమారిక, బాణాలు చేసేవాడు, పాము, సాలీడూ, కందిరీగ 
మొదలైన వాని గుణ గణాలు తెలిసికొని మెలగుతుంటారు. 


క. “ఇవి తలియవలయు నాకును, బ్రవిమలమతి వీని. దెలియ బలుకు మనంగా 
గ్రమమున వినుమని కృష్ణుండు, సవినయు(డగు నుద్ధవునికి( జయ్యన. జెప్పెన్‌. 98 


* అని శ్రీకృష్ణుడు చెప్పగా “ఇవి ఏమిటో తెలుసుకోవాలని ఉన్నది. నిర్మల మతితో వీనిని గురించి 
తెలియ జెప్పవలసింది” అని ఉద్దవుడు అడిగాడు. అప్పుడు వినయ వన(ముడైన ఉద్దవునితో కృష్ణుడు ఇలా 
చెప్పసాగాడు. 

వన ఇ వ్విధంబున భూమినలన సైరణయు, గంధవహునివలన బంధురంబగు పరోపకారంబును, 

విష్ణుపదంబువలన గాలస్పష్ట గుణసాంగత్యంబు లేమియు, నుదకంబు వలన నిత్యశుచిత్వంబును, నసిత 
పధథుని వలన నిర్మలత్వంబును, నిశాకరప్రభాకరులనలన నధికాల్ససమత్వ జీన గ్రహణ మోక్షణంబులును, 
గపోతంబుల నలన గళత్రపుత్రస్నేహంబును, నజగరంబు నలన స్వేచ్చావిహార సమాగతాహవారంబును, 
వననిధివలన నుత్సాహరోషంబులును, శలభంబువలన శక్య్యనుకూల కర్మాచరణంబును, భృంగంబువలన 
సారమాత్రగ్రహణ విశేషంబును, స్తంబేరమంబువనలనం గాంతా వైముఖ్యంబును, సరఘవలన సంగ్రహ 
గుణంబును, హరిణంబువలనం జింతాపరత్వంబును, జలచరంబు వలన జివ్వాచాపల్యంబును, బింగళవలన 
యథాలాభసంతుప్టియు(6 గురరంబునలన మోహపరిత్యాగంబును, డింభకువలన విచారపరిత్యాగంబును, 
గుమారికవలన సంగత్యాగంబును, శరకారునివలనం దదేకనిష్టయు, దందశూకంబువలనం బర 
గృహవాసంబును, నూర్లనాభివలన సంసారపరిత్యాగంబును, గణుందురు వలన లక్ష్యగత జ్ఞానంబు 
విడువకుండుటయు ననం గల వీని గుణంబు లెటీంగి మజీయు. గామ క్రోధ లోభ మోహ మద 
మాత్సర్యంబులను నరిషడ్వర్గంబుల జయించి, జరామరణ విరహితంబుగా వాయువశంబు సేసి, 
గాత్రపవిత్రత్వంబు కొణకు షట్కర, గ్రనిరతుండయి, పురనగర గ్రామంబులు పరిత్యజించి పర్వతారణ్యంబుల 
సంచరించుచు, శరీర ధారణార్ధంబు నియతస్వల్పభోజనుండై, ఖేదమోదంబులు సరియకా భావించి 
లోభమోహంబులు వర్ణించి, నిర్దితేంద్రియుండయి నన్నె కాని యొం డెటుంగక యాత్మ నిష్టచే బవిత్రాంతః 
కరణుందైన యోగి నాయందు( గలయుం గావున. 009 


* భూమివల్ల సహనమూ, వాయువువల్ల పరోపకారమూ, ఆకాశమువల్ల కాలముచే సృష్టించబడిన 
గుణాలతో సాంగత్యం లేకపోవటమూ, నీటివల్ల ఎప్పుడు శుచిగా ఉండటమూ, అగ్నివల్ల నిర్మలంగా 
ఉండటమూ, చంద్ర సూర్యుల వలన సర్వసమత్వమూ, పావురం వలన భార్యయందూ బిడ్డలయందూ 
స్నేహత్యాగమూ, కొండచిలువ వలన ఇష్టప్రకారం తిరుగుతూ అందిన ఆహారాన్ని మాత్రమే స్వీకరించటమూ, 
సముద్రం వలన ఉత్సాహరోషములూ, మిడుతవలన శక్తికి తగిన పనిచేయటమూ, తుమ్మెదవలన సారమును 
మాత్రమే (గ్రహించటమూ, ఏనుగు వలన ప్రీ వైముఖ్యమూ, తేనెటీగవలన సం[గ్రహణమూ, లేడివలన 

విచారపరత్వమూ, తాబేలు వలన జిహ్వాచాపల్యమూ, ముంగిసవలన దొరికిన దానితో తృప్తి పడటమూ, 
లకుముకి పిట్టవలన మోహత్యాగమూ, బాలునివలన నిత్యసంతోషమూ, కుమారివలన సంగమ విసర్దనమూ, 
బాణాలు చేసే వానివలన ఏకా[గ్రత, పాము వలన ఇతరుల ఇండ్ల యందు నివసించటమూ, సాలె పురుగువలన 
సంసారబంధాలలో చిక్కుపడకుండటమూ, కందిరీగ వలన లక్ష్యజ్ఞానమూ నేర్చుకోవాలి. 


ఈ గుణాలు (గ్రహించి కామం, క్రోధం, లోభం, మోహం, మదం, మాత్సర్యం అనే ఆరుగురు 
శత్రువులనూ జయించి, ముసలితనం రాకుండా చావు లేకుండా, వాయువును వశం చేసుకొని, శరీరము 
పవిత్రంగా ఉండటానికై యజనం, యాజనం, అధ్యయనం, అధ్యాపనం, దానం, పప్రతిగ్రహం అనే వాని 
మీద ఆసక్తి గలవాడై పట్టణాలనూ, [గ్రామాలనూ, నగరాలనూ వదలి కొండలయందూ, అడవుల యందూ 
తిరుగుతూ దేహం నిలవటానికి కావలసిన కొద్దిపాటి ఆహారం తీసుకుంటూ, సంతోషం దుఃఖం రెంటినీ 
సమానంగా భావిస్తూ, లోభాన్ని, మోహాన్ని వదలి, ఇంద్రియాలను జయించి, నన్నే తప్ప మరొకటి ఎరుగక 
ఆత్మనిష్టతో పవిత్రమైన అంతఃకరణం కలిగిన యోగి నన్ను చేరగలుగుతాడు; నాయందే కలుస్తాడు. 


క. మోహితుడై వసుకాంక్షా, వాహినిలో. జిక్కి క్రూరవశుండౌ మనుజుం 
డూహాపోహ లెజబుంగక, దేహము నల(గంగ6 జీయు దీనత నెపుడున్‌. 100 

* మోహానికి వశుడై ధనవాంఛ అనే ప్రవాహంలో చిక్కుకొని [క్రూరమైన భావాలకు లొంగిపోయే 

మనుష్యుడు ఊహాపోహలు తెలియక, దీనుడై శరీరాన్ని శిథిలం చేసుకొంటాడు. 

న. ఇందులకు( బురాతన వృత్తాంతంబు గలదు; సావధాన చిత్తుండవై వినుము. మిథిలానగరంబున బింగళ 
యను గణికారత్నంబు గలదు. దానివలనం గొంత పరిజ్ఞానంబు( గంటి? న దెట్లనిన న మ్మానిని 
ధనకాంక్షం జేసి యాత్మసఖుని మొణంగి ధనం బిచ్చువానిం జేకొని నిజనికేతనాభ్యంతరంబునకుం 
గొని చని రాత్రి నిద్రలేకుండుచు. బుటభేదన విపణిమార్గంబుల( బర్యటనంబు సలుపుచు 
నిద్రాలస్యభానంబున జడనుపడి, యర్హాపేక్షం దగిలి తిరిగి యలసి, యాత్మ సుఖంబు సేయు నతండె 
భర్తయని చింతించి నారాయణు నిట్టు చింతింప నతనిక్రైవల్యంబు సేరవచ్చునని విచారించి, 
నిజశయనస్తా నాదికంబు వర్ణించి వేగిరంబ వాసుదేవన చరణారవింద నందనాభిలాషిణియై దేహంబు 
విద్యుత్రృకారంబని చింతించి పరమతత్త్వంబు నందు. జిత్తంబు గీలుకొలిసి ముక్తురా లయ్యెనని 
యెజింగించి. 101 


౫ దీనికొక ప్రాచీన కథ వుంది. (శద్దతో విను. మిథిలానగరంలో “పింగళ” అనే ఉత్తమురాలైన వేశ్య 
ఉన్నది. దానివల్ల కొంత పరిజ్ఞానాన్ని పొందాను. అదెలా అంటే ఆ కాంత డబ్బుమీద ఆశతో తన (పప్రియుణ్జి 
మోసపుచ్చి ధనమిచ్చే వాణ్ణి మరొక విటుణ్లి మరిగింది. వాణి తన ఇంటిలోపలకు తీసుకొనివెళ్ళింది. వాడితో 
రాత్రిళ్ళు నిద్ర లేకుండా ఊళ్ళో వీథుల్లో విహరించింది. నిద్ర లేక పోవటంవల్ల బాగా నీరసపడింది. ధనకాంక్షతో 
తిరిగి తిరిగి అలసిపోయింది. చిట్టచివరకు ఆత్మసుఖం కలిగించే వాడే భర్త అని ఆలోచించింది. నారాయణునే 
ఇలా చింతిస్తే తైవల్యాన్ని చెందవచ్చు గదా అని ఐచారించింది. తన శయనాగారాన్నీ, సమస్తసంపదలనూ 


అవి 


పదునొకండన స్కంధము ౩27 


త్యజించింది. వాసుదేవుని పాదపద్మాలకు నమస్కరించి తరించాలనీ అభిలాష కలిగినదై శరీరం మెరుపు 
లాంటిదని నిశ్చయించి, పరతత్త్యం పైన మనస్సును లగ్నంచేసి ముక్తురాలైంది. 


క. దేహము నిత్యముగా దని, మోహము దెగంగోసి సిద్దమునివర్తనుండై 
గేహము వెలువడి నరు. డు, తృాహమునం జెందు ముక్తిసంపద ననఘా! 102 


* పాపరహితుడా! దేహం శాశ్వతమైనది కాదని, మోహాన్ని తెగకోసి సిద్దులు, మునులు చరించే 
మార్గాన్ని అనుసరించి ఇల్టు వెడలిన మనుష్యుడు మోక్షలక్ష్మిని పొందుతాడు. 
గి ళ్‌ యల 


న. మజియు నొక్కవిశేషం బయిన పురాతన పుణ్యకథ వినుము; కనకావతీ పురంబున నొక్కధరామరుని 
కన్యకారత్నంబు గల; దవ్వధూతిలకంబు రత్నసమేతంబులగు కంకణంబులు ధరియించి 
బంధుజనంబులకు( బరమాహ్లాదంబుగా నన్నంబు గావించుట కొజుకు శాలితండులంబులు దంచునప్తుడు 
ముసలగ్రహణభారంబున( గంకణంబు లతిరావంబుగా మైయుచుండ న పురమపతివ్రత యందులకు 
నసహ్యపడి యన్నియు డులిచి యొక్కటి నిలిపె; నట్టు గావున. దత్తణపడక భగవదాయత్తంబైన 
యేకచిత్తంబునం బ్రసన్నచిత్తులై నరులు ముక్తు లగుదురు; గావున నవిద్యావిద్యలు నా మాయగా 
విచారించి, కేవలపశుమార్లులు కాక షడ్గుళైశ్వర్య సంపన్నులైన యోగీశ్వరుల పగిది సుఖంబు గోరక 
యుండువారలు ముక్తు లగుదురు; సర్వంబును విష్ణమాయగా. దెలియు" మని యుద్దవునికిం జెప్పిన 
నతండు 'దేవా! నీ రూపం బేలాగునం గానవచ్చు” ననిన నతం డిట్లనియె. “'భక్తిభావన పరాయణుండై 
క్పపారస తత్సరుండై మితభాషణుండై బొంకక కర్మంబులు మదర్పణంబుగా జేసిన యతండు భాగవతు. 
డనం బర(6గు; మత్కథలును మజ్జన్మకర్మంబులును వినుచు మత్సేవకు లైన భాగవతులం జూచి తన 
గృహంబునకుం గొనిపోయి, మజ్జన పూజన భోజన శయనాసనాదికంబుల( బరితుష్టులం జేసిన 
యతండైనను భాగవతుం డనంబడు; నిట్రైెంతకాలంబు జీవించు, నంతకాలంబును నడపు నతండు 
మద్రూపంబున వైకుంఠనిలయంబు నొందు; నదియునుంగాక గంధపుప్పు ధూపదీప నైవేద్యంబుల 
లక్ష్మీసమేతుండనై, శంఖ చక్ర గదాశార్‌జ్లాది యుక్తుడనైన నన్ను శుక సనకాది యోగీంద్రులును, నంబరీష 
విభీషణ రుక్మాంగదులు మొదలుగా. గల భాగవతులును, శాస్తాచారచోదితులు గాక భక్తి భావనా 
నిశేంబున నేమజక నిత్యంబును జింతనాయత్తులై యెజింగిరి; మధురాపురంబునకు హలాయుధ 
సమేతుండనై యే నరుగుచో, గోపిక లోసికలు లేక భక్తియోగంబున. జింతించి ముక్తలై; రిది 
భక్తియోగప్రకారం' బని యుద్దవునికిం జెప్పిన. 103 


స ఇంకా ఒక విశేషమైన పురాతన పుణ్యకథ చెపుతాను; విను: కనకావతీ పురంలో ఒక (బ్రాహ్మణ 
కన్యకారత్నం ఉన్నది. ఆ వధూమణి తన చేతులకు రత్నాలు పొదిగిన కంకణాలు ధరించి ఉండేది. 
ఒకనాడు వాళ్ల ఇంటికి చుట్టాలు వచ్చారు. ఇంట్లో బియ్యం లేవు. వడ్డు దంచి బియ్యంచేసి అన్నం వండిపెట్టాలి. 
బంధువులకు తెలియకుండా ఇంటిలోపల ఆమె రోకలితో వడ్డు దంచుతూ ఉంటే ఆ కంకణాలు గల్టుగల్లుమని 
పెద్ద చప్పుడు చేయసాగాయి. అందు కా పరమపతివ్రత చప్పుడు కాకుండా చేతికి ఒక్క గాజు మాత్రమే 
ఉంచి మిగతావన్నీ ఊడతీసి అవతలపెట్టి తనపని నెరవేర్చుకుంది. 


328 పోతన భాగవతము 


అలాగే తత్తర పడక భగవంతునికి అర్పించిన ఏకా[గ్రమైన చిత్తంతో ప్రసన్నమనస్కులై మనుషులు 
ముక్తులవుతారు. కనుక అవిద్య, విద్య రెండూ నా మాయగా తెలుసుకొని కేవలం పశుమార్తాలు కాకుండా 
ఐశ్వర్యం, వీర్యం, యశస్సు, జ్ఞానం, సిరి, వైరాగ్యం అనే షడ్గుణాలు గలిగిన యోగీశ్వరుల లాగా సుఖాన్ని 
కోరక ఉండేవాళ్ళు ముక్తులవుతారు. సర్వం విష్టమాయగా తెలుసుకో, అని ఉద్దవునకు ఉపదేశించాడు. 
అప్పుడు అతడు “దేవా! నీ రూపాన్ని ఎలా చూడవచ్చు” అని అడిగాడు. 


అందుకు కృష్ణుడు ఇలా అన్నాడు- ఉద్దవా! భక్తిభావనయందు ఆసక్తుడై దయారసము కలిగి, 
మితభాషణుడై, అబద్ధమాడక సమస్త కర్మలూ మదర్పణంగా చేసేవాడు భాగవతు డనబడతాడు. నా 
కథలు, నా జననం, నా లీలా విలాసాలూ వింటూ నా సేవకులైన భాగవతులను తిలకించి తమ ఇంటికి 
తీసుకొని వెళ్ళి పూజించి; స్నాన, భోజన, శయనాసనాదులతో వారిని సంతృప్తి పరచిన వాడు కూడా 
భాగవతు డనబడుతాడు. ఇలా ఎంత కాలం జీవిస్తాడో అంతకాలమూ ఇదే విధంగా ఉండేవాడు నా 
రూపంతో వైకుంఠంలో ఉంటాడు. 


అదీకాక శుకుడు, సనకుడు మొదలైన యోగీంద్రులూ; అంబరీషుడు, విభీషణుడు, రుక్మాంగదుడు 
మొదలైన భాగవతులూ శాస్త్రంతో, ఆచారంతో సంబంధం లేకుండా ఎప్పుడూ విశేషించిన భక్తితో ఏమరుపాటు 
రాకుండా శంఖ చ[క్రగదాధరుడనై లక్షీ సహితుడైన నన్ను గంధం, పుష్పం, ధూపం, దీపం, నైవేద్యం మొదలైనవి 
సమర్పిస్తూ ధ్యానిస్తూ తెలుసుకొన్నారు. మధురాపురానికి బలరామునితో కలసి నేను వెళ్లుతుంటే నా 
విరహాన్ని భరించలేని గోపికలు భక్తియోగంతో నన్నే చింతించి ముక్తి పొందారు. ఇది భక్తియోగ ప్రకారం- 
అని ఉద్ధవునకు శ్రీకృష్ణుడు చెప్పాడు. 

క. “ధ్యానం బేక్రియ నిలుచును?, ధ్యానం బే రీతి. దగు? నుదాత్తచరిత్రా! 
ధ్యానప్రకార మంత య, నూనంబుగ6 జె ప్తుమయ్య యుర్వీరమణా!' 104 

* అప్పుడు శ్రీకృష్ణునితో ఉద్ధవుడు ఇలా అన్నాడు- ఓ ఉదాత్త చరిత్రా! ఉర్వీకళత్రా! ధ్యానం ఎలా 

నిలుస్తుంది? ఎలా ఉంటే ధ్యానం అవుతుంది? దాని విషయమంతా వివరంగా నాకు తెలియచెయ్యి. 

న. అని యడిగిన న య్యాదవేంద్రుం డి ట్లని పలుకం దొడంగె; 'దారుమధ్యభాగంబున ననలంబు 
సూక్ష్మరూపంబున వర్తించు చందంబున నందంబై సకలశరీరులయందు నచ్చేద్యుండు, నదాహ్యుండు, 
నశోష్యుండు నైన జీవుండు వసించి యుండు” ననిన హరికి నుద్దవుం డిట్లనియె; 'సనకసనందనాది 
యోగీంద్రులకు యోగమార్ల్గం బే రీతి నానతిచ్చితి, నది యే విధం? బానతీయనే' యని యభ్యర్థించిన 
నతం డిట్లనియె; 'వారలుచతుర్ముఖు నడిగిన నతండు, 'నేనును దెలియనేరి ననిన వారలు విస్మయం 
బందు చుండ నే నా సమయంబున హంసస్వరూపుండవై వారల కెటీంగించిన తెటుంగు నినుము; 


పంచేంద్రియంబులకు దృష్టం బయిన పదార్ధం బనిత్యంబు;నిత్యదృష్టి బ్రహ్మం బని తెలియవలయు; 
దేహి కర్మార్దిత దేహుండై సంసారమనుతలు నిరసించి,నిశ్చలజ్ఞాన యుక్తుండై మత్పదప్రాప్తుం డగు; 
స్వప్న లబ్బపదార్థంబు నిజంబు గాని క్రియ! గర్మానుభవ పర్యంతంబు కళేబరంబు వర్తించు నని 

సాంఖ్యయోగంబున సనకాదుల కెటింగించిన విని, బ్రహ్మ మొదలైన దేవత అెటింగిరి; వారి వలన 
భూలోకంబున( బ్రసిద్ధ్దం బయ్యె; నది గావున నీవును నెణింగికొని, పుణ్యాశమంబులకుం జను; 
మస్మదీయభక్తి యుక్తుండును, హరిపరాయణుండు నైన యతని చరణరజః పుంజంబు తన శరీరంబు 
సోక జేయు నతండును, ముద్రాధారణపరులకును హరి దివ్యనామంబులు ధరియించు వారలకు 
నన్నోదకంబుల నిడు నతండును, వాసుదేవభక్తులం గని హర్షించు నతండును, భాగవతుండని 
చెప్పి మణీయు “సర్వసంగ పరిత్యాగంబు సేసి, యొండెణుంగక నన్నే తలంచు మానవునకు భుక్తి 
ముక్తి ప్రదాయకుండనై యుండుదు” నని యానతిచ్చిన నుద్ధవుండు “ధ్యానమార్గం బే రీతి? 
యానతీయ వలయు” ననిన హరి యిట్లనియె; 


ఏకాంతమానసులై హస్తాబ్దంబు లూరుద్వయంబున సంధించి, నాసాగ్రంబున వీక్షణంబు 
నిలిపి, ప్రాణాయామంబున నన్ను హృదయగతుంగా. దలంచి, యష్టాదశ ధారణాయోగ సిద్దు 
లెజణింగి యం దణిమాదులు ప్రధానసిద్దులుగా( దెలిసి, యింద్రియంబుల బంధించి, మనం 
బాత్మయందు. జేర్చి, యాత్మ నాత్మతో గీలించిన బ్రహ్మ పదంబు. బొందు. భాగవత శ్రేష్టు 
లితరధర్మంబులు మాని నన్నుం గాంతురు; తొల్లి పాండునందను(డగు నర్జునుండు యుద్దరంగంబున 
విషాదంబు నొంది యిట్ల యడిగిన నతనికి నే. జెప్పిన తెణం గెటింగించెదం; 


జరాచరభూతం బయిన జగం బంతయు ముదాకారంబుగా భావించి, భూతంబులందు 
నాధార భూతంబును, సూక్ష్మంబు లందు జీవుండును, దుర్ణయంబులందు మనంబును, దేవతలందు. 
బద్మగర్భుండును, నసువులందు హవ్యవాహుండును, నాదిత్యులందు విష్ణువును, రుద్రులందు 
నీలలోహితుండును, బ్రహ్మలందు భృగువును, బుషులందు నారదుండును, ధేనువులందు.( 
గామధేనువును, సిద్దులయందు. గపిలుండును, దైత్యులయందు. బ్రహ్లాదుండును, గ్రహంబులందు( 
గలానిధియును, గజంబులయం దైరావతంబును, హయంబులయం దుచ్చె్యశ్శవంబును, 
నాగంబులందు వాసుకియును, నృుగంబులందు. గేసరియు, నాశ్రమంబు లందు గృహస్సా 
శ్రమంబును, వర్షంబులయం దోంకారంబును, నదులందు గంగయు, సాగరంబులయందు దుగ 
సాగరంబును, నాయుధంబులందు. గార్ముకంబును, గిరులందు మేరువును, వృక్షంబుల యం 
దశ్వత్హంబును, నోషధులయందు యవలును, యజ్ఞంబుల యందు బ్రహ్మయజ్ఞంబును, వ్రతంబులం 
దహింసయు, యోగంబులం దాత శ్రయోగంబును, 'ప్రీలయందు శతరూపసయు, భాషణంబులయందు 
సత్యభాషణంబును, బుతువులందు వసంతాగమంబును, మాసంబులలో మార్గశీర్షంబును, 
నక్షత్రంబులలో నభిజిత్తును, యుగంబులందు. గృతయుగంబును, భగవదాకారంబులందు 
వాసుదేవుండును, యక్షులలో( గుబేరుండును, వానరులం దాంజనేయుండును, రత్నంబులందు( 
బద్మరాగంబును, దానంబులలో నన్నదానంబును, దిథులయం దేకాదశియు, నరులయందు 
వైష్ణవుండై భాగవతప్రవర్తనం బవర్తించువా(డును - నివి యన్నియు మద్విభూతులుగా నెజబుంగునుని 
కృష్ణుం డుద్దవునకు నుపన్యసించిన వెండియు నతండి ట్లనియె. 105 

* అలా అడిగిన ఉద్ధవునకు యాదవేశ్వరుడైన శ్రీకృష్ణుడు ఇలా చెప్పడం మొదలుపెట్టాడు- (మ్రాని 
మధ్యభాగంలో అగ్ని సూక్ష్మరూపంలో ఉండే విధంగా అన్ని శరీరాలలోనూ అచ్చేద్యుడూ, అదాహ్యుడూ, 
అశోష్యుడూ అయిన జీవుడు నివసిస్తూ ఉంటాడు,” అనగా హరితో ఉద్ధవుడు ఇలా అన్నాడు. 'సనకుడు, 
సనందుడు మొదలైన యోగీంద్రులకు యోగమార్షం ఏ విధంగా బోధించారు? ఆ మార్గం ఎలాంటిది? 
నాకు ఆనతీయవలసింది' అని అభ్యర్థిస్తే శ్రీకృష్ణు డిలా అన్నాడు. “వారు మొదట ఈ విషయం బ్రహ్మను 
అడిగారు. అతడు నాక్కూడా తెలియదు అన్నాడు. అపుడు వాళ్ళు ఆశ్చర్యపడుతుంటే నేను ఆ సమయంలో 
హంసరూపం ధరించి వాళ్ళకు చెప్పాను. అది విను. 

పంచేంద్రియాలకు కనిపించే పదార్రమంతా అనిత్యం; నిత్యమైనది బ్రహ్మం మాత్రమే. పూర్వ కర్మలచేత 
లభించిన శరీరం కలవాడైన దేహి సంసారమందు మమకారాన్ని వదలి నిశ్చలమైన జ్ఞానం పొంది నా స్టానాన్ని 
(ప్రాపిస్తాడు. కలలో దొరకిన పదార్థం నిజం కానట్టుగా కర్మానుభవం అయిన దాకా శరీరం ఉంటుంది అని 
సాంఖ్య యోగాన్ని సనకాదులకు తెలిపితే విని బ్రహ్మ మొదలైన దేవతలు తెలుసుకొన్నారు. అది వారివల్ల 
భూలోకంలో ప్రసిద్ధమైనది. కాబట్టి నీవు తెలుసుకొని పుణ్యాశ్రమాలకు వెళ్ళు. నా యందు భక్తి కలవాడూ, 
ఆసక్తి కలవాడూ అయిన వాని పాదపరాగం తన శరీరానికి సోకించు కుండే వాడూ, శంఖమూ, చక్రమూ 
మొదలైన ముద్రలను ధరించేవాడూ, హరిదివ్యనామాలు ధరించేవారికి అన్నమూ నీళ్ళూ ఇచ్చేవాడూ, వాసుదేవ 
భక్తులను చూచి సంతోషించేవాడూ- భాగవతుడు. అన్ని సంగాలనూ వదలి వేరెరుగక నన్నే తలచే మానవునకు 
భుక్తినీ ముక్తినీ ఇస్తాను- అని ఆనతీయగా ఉద్ధవుడు ధ్యానమార్గ స్వరూపాన్ని ఆనతీయవలసింది - అని 
మళ్ళీ ప్రార్జిస్తే శ్రీహరి ఇలా అన్నాడు- 

ఒంటరిగా కూర్చొని తొడలమీద చేతులను సంధించి నాసాగ్రమునందు చూపు నిలిపి ప్రాణాయామంతో 
నన్ను హృదయంలో ఉన్నవానినిగా భావించి పదునెనిమిది విధాలైన ధారణా యోగసిద్దులను తెలిసికొని 
అందు “అణిమ” మొదలైనవి ప్రధాన సిద్దులుగా [గ్రహించి ఇంద్రియాలను బంధించి మనస్సును ఆత్మయందు 
చేర్చి, ఆత్మను ఆత్మతో లగ్నం చేసి బ్రహ్మ పదాన్ని పొందే భాగవత(శ్రేష్టులు ఇతర విషయాలు మాని నన్ను 
పొందుతారు. 

ఇంతకు ముందు పాండుకుమారుడైన అర్జునుడు రణరంగంలో విషాదం పొంది ఇలానే అడిగితే 
అతనికి చెప్పినది నీకూ చెపుతాను విను. చరాచరాత్మకం అయిన ఈ ప్రపంచమంతా నా ఆకారంగా 
భావించి భూతాలలో ఆధారభూతము, సూక్ష్మములందు జీవుడు, దుర్ణయమైన వాటిలో మనస్సు, దేవతలలో 
(బ్రహ్మ, వసువులందు అగ్ని, ఆదిత్యులలో విష్ణువు, రుద్రులందు నీలలోహితుడు, (బ్రహ్మలందు భృగువు, 
బుషులందు నారదుడు, ధేనువులందు కామధేనువు, సిద్దులలో కపిలుడు, దైత్యులలో ప్రహ్లాదుడు, (గ్రహాలలో 
చంద్రుడు, ఏనుగులలో ఐరావతము, గుర్రము లందు ఉద్వైశవము, నాగములలో వాసుకి, మృగములలో 
సింహము, ఆశ్రమములందు గృహస్థాశ్రమము, వర్షములందు ఓంకారము, నదులలో గంగ, సముద్రములలో 
పాలసముద్రము; ఆయుధములలో ధనుస్సు, కొండలలో మేరువు, చెట్లలో అశ్వత్హము, ఓషధులలో యవలు, 

యజ్ఞములలో బ్రహ్మయజ్ఞము, వ్రతములలో అహింస, యోగములలో ఆత్మయోగము, స్రీలయందు శతరూప, 
పలుకులందు సత్యము, బుతువులందు వసంతము, మాసములలో మార్గశిరము, నక్షత్రములలో అభిజిత్తు, 
యుగములలో కృతయుగము, భగవదాకారములలో వాసుదేవుడు, యక్షులలో కుబేరుడు, వానరులలో 
ఆంజనేయుడు, రత్నములందు పద్మరాగము, దానములలో అన్నదానము, తిథులయందు ఏకాదశి, 
నరులలో వైష్ణవ భాగవతుడు- ఇవి అన్నీ నా విభూతులుగా తెలుసుకో అని కృష్ణుడు ఉద్దవునకు ఉపన్యసించగా 
మళ్ళీ ఉద్దవు డిలా అడిగాడు. 


క. “వర్గాశమధర్మంబులు, నిర్ణయముగ నానతిమ్ము నీరజనాభా! 
కర్ల్ణరసాయనముగ నవి, వర్లింపుము, వినెద నేడు వనరుహనేత్రా!” 106 


స్‌ స్పద్ర శనాభా! పద్మలోచనా! వర్షములూ, ఆశ్రమములూ, వాని ధర్మములూ నిర్ణయించి చెవులకింపుగా 
చెప్పు వింటాను. 


వ. అనినం గృష్లుండు నాలుగు వర్షంబుల యుత్పత్తియు నాలు గాశ్రమంబుల కిట్టిట్టి వర్హంబు అన్నియును, 
నాలుగు వేదంబులం జెప్పిన ధర్మంబులును, బ్రవృత్తి నివృత్తి హేతువులగు పురాణేతిహాస శాస్తంబులును, 
వైరాగ్య విజ్ఞానంబులును నివి మొదలుగా( గల వన్నియు నెజింగించి, “సర్వధర్మాన్సరిత్యజ్య నూ 
మేకం శరణం వ్రజ యను నుపనిషత్తుల్యంబగు గీతావచన ప్రకారంబున నెవ్వండేని నా యందు 
మతి గలిగి వర్తించువాండు నే నని పలుకంబడు( బెక్కు విధంబుల వాదంబు లేల? యని యెందును 
దగులువడక నామీ6ద6 దలంపు గలిగి వర్తింపు" మనిన నుద్ధవుం డిట్లనియె. 107 

స్‌ అని ఉద్ధవుడు అడుగగా కృష్ణుడు నాలుగు వర్ణాల పుట్టుకా, నాలుగాశ్రమాలకు తగిన పద్దతులూ, నాలుగు 

వేదాలలో చెప్పిన ధర్మాలూ, ప్రవృత్తి నివృత్తి హేతువులయిన పురాణములూ, ఇతిహాసములూ, శాస్త్రములూ, 
వైరాగ్య విజ్ఞానములూ, మొదలైనవన్నీ తెలిపాడు. “సర్సధర్మాన్‌ పరిత్యజ్య మామేకం శరణం (వ్రజ”- ధర్మంబు 
లన్నింటినీ విడిచి నన్నాక్కనినే శరణు పొందు - అనే ఉపనిషత్తులతో సమానమయిన గీతావచనం ప్రకారం ఎవడు 
నాయందు మనస్సు గలిగి ప్రవర్తిస్తాడో వాడు నేనని పలుకబడుతాడు. పలువిధాలైన వాదా లెందుకు? ఎందునూ 
మనస్సు లగ్నం చేసుకోక నామీదనే తలపు గలిగి నడుచుకో అనగా ఉద్దవుడిలా అన్నాడు. 

క. “తెలియనివి కొన్ని సెప్పితి, తెలియంగల నెల్ల నింక దెలుపుము కృష్ణా! 
వల నెటి(౧ మెల6ంగ వలయును, నలినాసనజనక! భక్తనతపదయుగళా! 108 

* బ్రహ్మదేవుని కన్నతండ్రివీ, భక్తులచే నమస్కరింపబడే పాదద్వయం గలవాడవైన కృష్ణా! తెలియనివి 

కొన్ని చెప్పావు. ఇంకా తెలియవలసినవి ఉంటే తెలుపు. తెలుసుకొని కృతార్ణుడ నవుతాను. 

న. అని యుద్ధవుం డడగినం బ్రబుద్దమనస్కుం డయిన పుండరికాక్షుండు *“నీ ప్రశ్నంబులు దుర్లభంబు 
అయినను వినుము; నియమశము దమాదులు దపంబును సుఖదు:ఃఖంబులు స్వర్గనరకంబులు 


ననం బర(గినవి యెవ్వి, దరిద్రుం డెట్టివా. డీశ్వరుం డెవ్వం, డని నీవు న న్నడిగిన యర్దంబు లెల్ల 
వేణు వేణ వివరించెద; 

మౌనవ్రతబహ్మచర్య క్షమాజపతపంబులును, నతిథిసత్కారంబును, బరహితంబును 
జౌర్యాదిరహితత్వంబును ననునివి మొదలైనవి నియమంబు లనందగు; నింద్రియని[గ్రహంబును, 
శత్రుమిత్ర సమత్వంబును శనుం బనం బరంగు; మూఢజనులకు జ్ఞానోపదేశంబును, గామ్యత్యాగంబును, 
సమదర్భనంబును, వైష్ణవ సమూహంబులతోడి భక్తియు6 బ్రాణాయామంబును, జిత్తశుద్దియు ననునివి 
కలిమి విద్య యనంబడు; శమదమాది గుణరహితుండును, మద్భక్తి విరహితుండును నగుట యవిద్య 
యనందగుం జిత్తవుద్ధి గలిగి నిత్యతృప్తుండౌట దమం; బిట్టినియమాది గుణ సహితత్వంబును మద్భక్తి 
యుక్తియు ననునదియే సుఖంబు; నన్నెణుంగలేక తమోగుణంబునం బర(గుటయె దుఃఖం బనంబడు; 
బంధుగురు జనంబులయెడ భేదబుద్ది నొంది, శరీరంబు నిజగృహంబుగా భానించినవా(డె దరిద్రుం; 
డింద్రియ నిరసనుండును, గుణ సంగవిరక్తుండు నైనవా(డె యీశ్వరుండు; 


నాయందు. దలంపు నిలిపి, కర్మయోగంబునందును, భక్తి యోగంబునందును వాత్సల్యంబు 

గలిగి జనకాదులు కైవల్యంబు జెందిరి; భక్తియోగంబునం జేసి బలిప్రహ్లాద ముచుకుందాదులు 

పరమ పదప్రాప్పులై; రది గావున నిది యెజింగి నిరంతర భక్తి యోగం బధికంబుగా నీ మనంబున 

నిలుపుము; నమృణ్మయం బైన ఘటంబున జలంబులు జాలుగొను తెజణంగున దినదినంబునకు 

నాయువు క్షయంబై మృత్యువు సన్నిహితంబై వచ్చు. గావున నిది యెణజింగి నిరంతరంబును న 

న్నేమజక తలంచుచుండు నతండు నాకుం బయుండు. 109 

* ఇలా ఉద్ధవు డడిగితే జ్ఞానాత్మకుడైన కృష్ణుడు చెప్పసాగాడు- ఉద్దవా! నీ ప్రశ్నలు అసామాన్యాలు. 

అయినా విను. నియమములూ, శమమూ, దమమూ మొదలైనవి ఏవి? తప మనగా నేమి? సుఖ 

దుఃఖాలూ, స్వర్గ నరకాలూ, ఏవి? దరి[ద్రు డెట్టివాడు? ఈశ్వరుడంటే ఎవరు? అని నీవు నన్నడిగిన విషయాలన్నీ 
వేరు వేరుగా వివరిస్తాను. 


మౌనవ్రతమూ, (బ్రహ్మచర్యమూ, ఓర్వూ, జపమూ, తపమూ, అతిథులను సత్కరించటమూ, 
పరహితమూ, దొంగతనము మొదలైనవి లేకుండుట- ఇటువంటివి నియమాలు అనబడతాయి. 
ఇంద్రియాలను వశంలో ఉంచుకోటం, శత్రువులందూ, మిత్రులందూ సమంగా ఉండటం “శమ” మని 
చెప్పబడుతుంది. మూఢులకు జ్ఞానాన్ని ఉపదేశించటం, కోరికలను వదలటం, సమదర్శనం, వైష్ణవభక్తి 
ప్రాణాయామం, మనోనిర శలత్వం “విద్య” అనబడుతుంది. శమదమాది గుణాలు లేకపోవటం, నాయందు 
భక్తి లేకపోవటం “అవిద్య” అనబడుతుంది. చిత్తశుద్ధి గలిగి ఎప్పుడూ తృప్తుడుగా ఉండటం “దమ” మని 
చెప్పబడుతుంది. ఇటువంటి నియమాలూ, గుణాలూ కలిగి, నాయందు భక్తి కలిగి ఉండటమే “సుఖము”. 
నన్ను తెలుసుకోలేక తమోగుణముతో ఉండటమే “దుఃఖము”. బంధువులందూ, గురువులందూ భేదబుద్ధి 
పొంది శరీరాన్ని తనయిల్టుగా భావించినవాడే “దరిద్రుడు”. ఇంద్రియాలను జయించి, గుణసంగములందు 
విరక్తుడైనవాడే “ఈశ్వరుడు”. 


నాయందు మనస్సు నిలిపి, కర్మయోగమందూ, భక్తియోగమందూ అభిమానం కలిగినవారై, జనకుడు 
మొదలైన వాళ్ళు మోక్షాన్ని పొందారు. భక్తియోగం సాధించి బలి, ప్రహ్లాదుడు, ముచుకుందుడు మొదలైనవారు 

పరమపదాన్ని పొందారు. కనుక ఈ విషయాన్ని తెలుసుకొని ఎప్పుడూ భక్తియోగాన్ని ఎక్కువగా నీ మనస్సులో 
నిలుపుకో! మట్టికుండకు చిల్లి పడితే నీళ్ళు కారిపోయిన విధంగా దినదినమూ ఆయువు తరిగిపోతూ చావు 
దగ్గర పడుతూఉంటుంది. కాబట్టి ఇది యెరిగి ఎప్పుడూ ఏమరక నన్ను స్మరిస్తూ ఉండేవాడు. నాకు ప్రియుడు. 


క. “గర్భమున. బరిజ్ఞానము, నిర్భరమై యుండు జీవునికి. దుది నత డా 
విర్చూతు( డైన జెడు నం, తర్చావం బైన బోధ మంతయు ననఘా! 110 


శ ఉద్ధవా! గర్భంలో ఉన్నప్పుడు జీవునికి నిండుగా జ్ఞానం ఉంటుంది. కడుపులో నుంచి భూమి 
మీదపడగానే ఆ జ్ఞానమంతా పోతుంది. 


న. అట్టు గావున జనుండు బాల్య కైశోర కౌనూర నయోవిశేషంబుల వెనుక నైననుం, బెద్దమైన 
వెనుకనైనను, న న్నెటింగెనేని( గృతకృత్యుండగు6 సంపద్గర్వాంధుండైన నంధకారకూపంబునం 
బడు; వానిం దరిద్రునింగా జేసిన జ్ఞానియై యస్మత్సాదారనింద నందనాభి లాషిభై ముక్తుండగు; 
నట్టు గావున దేహాభిమానంబు వర్షించి యైహికాముష్మిక సుఖంబుల6 గోరక మనంబు గుదియించి 
యే ప్రొద్దు నన్ను. దలంచు వాండు వైకుంఠపద ప్రాప్తుండగు; నేను నతని విడువంజాలక వెనువెంట 
నరుగుదు; నారదాది మునులు భక్తి భావంబునం జేసి నా రూపంబై రని యుద్దవునకుం జెప్పిన 
నతండు మజీయు నిట్లనియె. 111 


* కాబట్టి మానవుడు పసివాడుగా గానీ, పిల్లవాడుగా గానీ, యువకుడుగా గానీ, పెద్దవాడైన తరువాత 
గానీ నన్ను తెలుసుకుంటే కృతార్జు డవుతాడు. సంపదలున్న వన్న గర్వంతో (గ్రుడ్డియైనవాడు చీకటి బావిలో 
పడుతాడు. అటువంటి వాడిని దరిద్రునిగా జేస్తే జ్ఞానిమై నా పాద పద్మాలకు నమస్కరించాలనే అభిలాష 
కలిగి మోక్షం పొందుతాడు. కనుక శరీరమునందు అభిమానాన్ని వదలి ఈ లోకానికీ, పరలోకానికి చెందిన 
సుఖాలను కోరక మనస్సును ని[గ్రహించి యెల్లవేళలా నన్ను స్మరించే వాడు వైకుంఠపదాన్ని పొందుతాడు. 
నేనూ అతనిని విడచి పెట్టలేక వాని వెనువెంటనే వెళ్ళుతుంటాను. నారదుడు మొదలైన మునులు భక్తిభావం 
వల్ల నా సారూప్యం పొందారు- అని శ్రీకృష్ణుడు ఉద్రవునికి చెప్పగా అతడింకా ఇలా అన్నాడు. 


క. అయ్యా! దేవ! జనార్దన!, నెయ్యంబున సృష్టికర్త నేర్పరియై తా 
నొాయ్యన నడపును నెవ్వండు, సయ్యన నెటింగింపవనయ్య! సర్వజ్ఞనిధీ! 112 


* దేవదేవా! వాసుదేవా! జనార్దనా! నీవు సర్వజ్ఞుడవు! సృష్టి కర్తను ఎవడు నేర్పుతో నడుపుతాడో? 
ఆనతీయవలసింది. 


వ. అనుటయు హరి యుద్ధవునకుం జెప్పె; “నట్టు మత్రేరితంబులై మహదాది గుణంబులు గూడి యండంబై 
యుద్భవించె; నా యండంబువలన నే నుద్భవించితి; నంత నా నాభివివరంబున బ్రహ్మ యుదయించిె; 
సాగరారణ్య నదీనద సంఘంబులు మొదలుగా( గల జగన్నిర్మాణంబు లతని వలనం గల్సించితి; 

నంత శతానందులకు శతాబ్దంబులు పరిపూర్ణంబైన ధాత్రి గంధంబునం దడంగు; నాగంధం బుదకంబునం 
గలయు; నా యుదకంబు రసంబున లీనం బగు; నా రసంబు తేజోరూపం బగు; నా తేజంబు 
రూపంబున సంక్రమించు; నా రూపంబు వాయువందుం గలయు; వాయువు స్పర్శగుణ సంగ్రాహ్యం బైన 
స్పుర్భగుణం బాకాశంబున లయంబగు; నా యాకాశంబు శబ్దతన్మాత్రచే గ్రసియింపంబడిన నింద్రియంబులు 
మనోవైకారిక గుణంబులం గూడి యీశ్వరునిం బొంది, యీశ్వరరూపంబు దాల్చు; 


నేను రజస్సత్వ తమోగుణ సమేతుండనై త్రిమూర్తులు వహించి, జగదుత్పత్తి స్థితలయ 
కారణుండనై వర్తిల్లుదు( గావున నీ రహస్యంబు నీకు నుపదేశించితిం బరమ పావనుండవు 
బరమ భక్తి యుక్తుండవుగి” మ్మని చెప్పె; నంత. 113 


* అనగా హరి ఉద్దవునితో ఇలా అన్నాడు- ఆ విధంగా నా చేత ప్రేరేపించబడి మహత్తు మొదలైన 
గుణాలు అన్నీ కలసి ఒక అండంగా ఏర్పడ్డాయి. ఆ అండం నుంచి నేను పుట్టాను. అంత నా నాభి 
రం(ధ్రంలోనుంచి బ్రహ్మపుట్టాడు. సముద్రాలు, అరణ్యాలు, నదులు, నదములు, మొదలైన ప్రపంచమంతా 
అతనిచేత నేనే నిర్మింపజేశాను. ఆ (బ్రహ్మకు నూరేండ్లు నిండిన తర్వాత భూమి గంధంలో అణగిపోతుంది. 
గంధం నీటిలో కలుస్తుంది. ఆ నీరు రసములో లీన మవుతుంది. ఆ రసం తేజస్సు యొక్క రూపాన్ని 
ధరిస్తుంది. ఆ తేజస్సు రూపమునందు సంక్రమిస్తుంది. ఆ రూపం వాయువులో కలుస్తుంది. ఆ వాయువు 
స్పర్శగా మారుతుంది. ఆ స్పర్శ గుణం ఆకాశంలో లయమవుతుంది. ఆ ఆకాశం శబ్ద తన్మాత్రచే (గ్రహింప 
బడుతుంది. ఇంద్రియాలు మనోవికార గుణాలతో కూడి ఈశ్వరునిలో లీనమై యీశ్వరరూపాన్ని ధరిస్తవి. 


నేను రజస్సు, సత్యము, తమస్సు అనే మూడు గుణాలతోకూడి మూడు మూర్తులు ధరించి 
సృష్టియొక్క పుట్టుకకూ, ఉనికికీ, నాశనానికీ కారణుడనై వర్తిస్తాను, ఈ రహస్యాన్ని నీకు ఉపదేశించాను. 
పరమపావనుడవైనావు. పరమ భక్తియుక్తుడవు కావలసింది- కృష్ణుని పలుకులు విని ఉద్ధవుడిలా ప్రల్నించాడు- 


ఆ. “రూపు లేని నీకు రూఢిగా యోగులు, రూపు నిల్సి నిన్ను రుచిరభక్తిం 
గొల్ఫి యుండు; వారికోర్కుల నిచ్చెద, వేమిలాగు? నాకు నెణు(గంబలుకు. 114 


* రూపం లేని నీకు యోగులు రూఢిగా ఒక ఆకారాన్ని నిలిపి స్థిరమైన భక్తితో నిన్ను కొలుస్తూ 
ఉంటారు. నీవు వారి కోరిక లెలా తీరుస్తావు? నాకు తెలియజేయవలసినది. 


న. అని యుద్దవుం డడిగిన నారాయణుం డిట్లనియె; “నేను సర్వవర్షంబులకు సమంబైన పూజాప్రకారం 
బెటింగించెద; నాచారంబునంజేసి యొకటి. బాషాణవృణ శ్రాియదారువులం గల్సించి, నాదరూసంబుగా 
నిల్పికొని కొందబు పూబింతురు; కాంస్యత్రపురజతకాంచన ప్రతిమానిశేషంబు లుత్తమంబు; లిట్టు నా 
ప్రతిమా రూపంబు లందు మద్చానం బుంచి కొల్చినవారికి నే. బ్రసన్నుండ నగుదు; నీ లోకంబున 
మనుష్యులకు ధ్యానంబు నిలువనేరదు; గావునం బ్రతిమావిశేషంబు లనేకంబులు గలవు; వానియందు 
సొందర్యసారంబులు మనోహరంబులు నైన రూసంబుల మనఃప్రసన్నుండనై నే నుండుదు( గావున 
దుగ్దార్గనశాయి(గా భావించి ధెాతాంబరాభరణ నూల్యానులేపనంబులను, దివ్యాన్నపానంబులను, షోడశోక్త 

ప్రకారంబుల రాజోపచారంబులను, బాహ్య పూజావిధానంబుల నాచరించి మత్సంకల్పితంబులైన 
పదార్దంబులు సమర్పించి, నిత్యంబును నాభ్యంతర పూజావిధానంబులం బరితుష్టునిం జేసి; 
దివ్యాంబరాభరణ మాల్యశోభితుండును, శంఖచక్ర కిరీటాద్యలంకార భూషితుండును, దివ్యమంగళ 
విగ్రహుండునుగా( దలంచి ధ్యానపరనశుండైన యతండు నాయందు గలయు; నుద్దవా! నీ వీ ప్రకారంబు 
గరిస్టనిష్టాతశయంబున యోగనిష్టుండవై, బదరికాశమంబు సేరి మత్కథితంబైన సాంఖ్యయోగం 
బంతరంగంబున నిల్పుకొని, కలియుగావసాన పర్యంతంబు వర్తింపు" మని యప్పమేశ్వరుం డానతిచ్చిన 
నుద్ధవుండు నానందభరితాంతరంగుండై తత్సాదారవిందంబులు హృదయంబునం జేర్చుకొని, పావనంబైన 
బదరికాశమంబునకు నరిగె' నని శుకుండు పరీక్షిన్నరేంద్రునకుం జెప్తుటయు. 115 


స ఉద్దవు డడిగిన ప్రశ్నకు నారాయణు డిలా అన్నాడు- నేను అన్ని వర్ణాలకు సమమైన పూజాపద్దతి 
చెపుతాను. రాతితోగానీ, మట్టితోగానీ, కొయ్యతోగానీ తమ ఆచారం ప్రకారం ఒక ఆకారం కల్పించి ఒక 
పేరు పెట్టి కొందరు పూజిస్తారు. కంచుతో గానీ, సీసంతో గానీ, వెండితోగానీ, బంగారంతో గానీ చేసిన 
బొమ్మలు శ్రేష్టమైనవి. ఈ విధంగా నా ప్రతిరూపాలలో నా భావాన్ని ఉంచి కొలిచిన వారికి నేను ప్రసన్నుడ 
నవుతాను. 


ఈ లోకంలో మనుషులకు ధ్యానం నిలువదు. కనుక ఎన్నో విధాలుగా ఉండే దేవతాప్రతిమలలో 
బాగా అందంగా ఉండే రూపాలలో నేను ప్రసన్నుడనై ఉంటాను. కనుక పాలసము[ద్రంలో పడుకొన్న వానినిగా 
భావించి శుభ్రమైన వ(స్తాలనూ, ఆభరణాలనూ, పూలదండలనూ, మైపూతలనూ అర్పించి దివ్యమైన 
అన్నపానాలతో షోడశోపచారాలతో, రాజోపచారాలతో బాహ్యమైన పూజలు చేసి, నా కిష్టమైన పదార్థాలను 
సమర్పించి కానీ, లేదా ప్రతి దినమూ మానసిక పూజాపద్దతులతో సంతుష్టి పరచి నన్ను, దివ్యమైన వస్త్రాలతో, 
భూషణాలతో, పూలదండలతో ప్రకాశిస్తూ శంఖము, చక్రము కిరీటము మొదలైన వానితో అలంకృతుడనైన 
దివ్యమంగళవి[గ్రహునిగా భావించి ధ్యానపరవశుడైన నా భక్తుడు నాయందు కలుస్తాడు. 


ఉద్ధవా! నీవు ఇటువంటి అతి తీవ్రమైన యోగనిష్టతో బదరికాశ్రమం చేరి నేను చెప్పిన సాంఖ్యయోగాన్ని 
మనస్సులో నిలుపుకొని కలియుగం చివరి దాకా ఉండు- అని పరమేశ్వరు డానతీయగా ఉద్ధవుడు 
ఆనందముతో నిండిన మనస్సు కలవాడై కృష్ణుని పాదపద్మాలను హృదయాన చేర్చుకొని పవిత్రమైన 
బదరికాశ్రమానికి వెళ్ళాడు- అని శుకయోగీంద్రుడు పరీక్షిన్మహారాజుకు చెప్పాడు. 


క. చెప్పిన విని రాజేంద్రుండు, సొప్పడ “శ్రీకృష్ణుకథలు చోద్యము గాంగం 
జెప్పిన దనియదు చిత్తం, బొప్పుంగ మునిచంద్ర! నాకు యోగులు మెచ్చన్‌. 116 


* మ్లునీంద్రుని పలుకులు విని రాజేంద్రుడు- మునిచంద్రా! శ్రీ కృష్ణుని కథలు చాలా అద్భుతంగా 
ఉన్నవి. యోగులు మెచ్చే విధంగా మీరెంత చెప్పినా నేను ఎంత వినినా తనివి తీరడం లేదు. 

తే. అంతటను గృష్లు. డేమయ్యె? నరసిచూడ, యదువు లెట్టులు వర్తించి రేర్పడంగ 
ద్వారకాపట్టణం బె నవ్విధమున నుండె, మునివరశ్రేష్ట యానతీ ముదముతోడ.” 117 


* అనంతరం కృష్ణు డేమైనాడు? యాదవు లెలా ప్రవర్తించారు? ద్వారకాపట్టణం ఏమైంది? మునివర్య! 
అన్ని విషయాలూ ఆనతీయవలసినది. 


-: శ్రీ కృష్ణ బలరాములు వైకుంఠమున కరుగుట :- 


వన. అనిన రాజునకు శుకుం డిట్లనియె “నట్టు వాసుదేవుం డన్యాయ ప్రవర్తకు లగు దుష్టుల సంహరించి, 
న్యాయదవ్రవర్తకులగు శిష్టుల( బరిపాలనంబు సేసి, బలరామ సమేతంబుగా ద్వారకానగరంబు వెడలినం 
గని యాదవులు దమలో. దాము మదిరాపానమత్తులై మత్సరంబున నుత్సాహ కలహంబునకున్‌ 
గమకించి, కరితురగరథ పదాతి బలంబులతో ననర్గళంబుగా యుద్ధసన్నద్దులై, యుద్ధంబునకుం జొచ్చి 
మునిశాపకారణంబున నుత్తుంగంబు లయిన తుంగ సమూహంబులు బడలుపడంగ( బొడుచుచు, 
వ్రేయుచుం దాంునప్పుడు ననియును వజ్రాయుధ సమానంబులై తా(కిన భండనంబునం బడి 
ఖండంబులై యొరగు కబంధంబులును, వికలంబులైన శరీరంబులును, విభ్రష్టంబులైన రథంబులును, 
వికటంబులైన శకటంబులును, వ్రాలెడు నశ్వంబులును, మొగ్గెడి గజంబులునై, యయ్యోధనంబున 
నందణుం బొలియుటకు నగి నగధరుండును రాముండునుం జని చని యంత నీలాంబరుం 
డొక్కత్రోవం బోయి యోగమార్గంబున ననంతునిం గలసె; న ప్పరమేశ్వరుండు మజణీయొక మార్గంబునం 
జని యొక్క నికుంజపుంజంబు చాటున విశ్రమించుటం జేసి చరణంబు వేశాక చరణంబుమీంద 
సంఘటించి చంచలంబుగా వినోదంబు సలుపు సమయంబున నొక్క లుబ్బకుండు మృగయార్హంబుగా 
వచ్చి దిక్కులు నిక్కి నిరీక్షించుచుండ, వృక్షంబు చాటున న ప్పరమపురుషుని చరణకనులంబు 
హరిణకర్ణంబు గాంబోలు నని దానింగని శరంబు శరాసనంబు నందు సంధానంబు సేసి యేసిన 
నతండు హాహారవనంబునం గదలుచుండ నప్పరమేశ్వరుని సన్నిధానంబునకు వచ్చి జగన్నాథుంగా. 
దెలిసి, భయంబున “'మహాపరాధుండను; బాపచిత్తుండను; గుటిల ప్రచారుండినని యనేకవిధ 
దీనాలాపంబులం బలుకుచు బాప్పజల ధారాసిక్త వదనుండైన, సరోజనేత్రుండు వానిం గరుణించి 
యిట్లనియె. “నీ వేల జాలింబడెదు? పూర్వజన్మ కర్మంబు లెంత వారికైన ననుభావ్యంబులగుం గాని 
యూరకసోవ నేరవు; నీవు నిమిత్త్రవాత్రుండ; వింతియ కాని యని వానికిం దెలిసిన వాండును 
“మహాపరాధులైనవా రూరక సోవరు; దేవగురు వైష్ణన ద్రోహులకు నిలువ నెట్లగు" నని పవిత్రాంతః 
కరణుండై ప్రాయోపవేశంబునం బ్రాణంబులు వర్ణించి వైకుంఠ పదప్రాప్తండయ్యె నప్పుడు. 118 


* అప్పుడు రాజుతో శుకుడిలా అన్నాడు- ఆ విధంగా కృష్ణుడు అన్యాయపు నడవడి గల దుర్మార్గులను 
చంపి, న్యాయపు నడవడి గల సన్మార్లులను కాపాడి, బలరామునితో కలిసి ద్యారక నుండి వెళ్లి పోగా, 
యాదవులు తమలో తాము మద్యపానం చేసి మత్తిల్లి, ఈర్ష్యతో సరదాగా పోట్టాడుకోటం మొదలుపెట్టారు. 
అది నిజమైన పోట్ట్లాటగా మారింది. ఏనుగులు, గుర్రాలు, రథాలు, కాల్చంట్టు- అన్నింటితో కూడి అడ్డు 

లేకుండా సిద్దమై యుద్ధం మొదలుపెట్టారు. మునిశాపం కారణంగా ఎత్తుగా పెరిగిన తుంగబెత్తాలతో 
అలసిపోయేలా కొట్టుకుంటూ బాదుకొంటూ వజ్రాయుధంతో సమానమైన ఆయుధాలతో ఒకరినొకరు 
పొడుచుకుంటూ భయంకరంగా యుద్దం చేశారు. రణరంగమంతా ముక్కలు ముక్కలై చెదరిన 
మొండెములతో, వికలమైన దేహాలతో, విరిగిన రథాలతో, కూలిన గుర్రాలతో, వాలిన ఏనుగులతో 
నిండిపోయింది. యాదవులు అందరూ ఆ సమరంలో చచ్చిపోయినారు. ఇదంతా చూచి నవ్వుకుంటూ 
కృష్ణుడూ, బలరాముడూ అలా అలా వెళ్ళిపోయారు. కొంతదూరం వెళ్ళిన తర్వాత బలరాముడు ఒక్కడూ 
ఒక మార్గాన పోయి యోగమార్గంతో అనంతునిలో కలిశాడు. పరమేశ్వరుడైన కృష్ణుడు మరోమార్గంలో వెళ్ళి 
గుబురుగా ఉన్న ఒక పొదచాటున పడుకొని విశ్రాంతి తీసుకుంటూ ఒక కాలుమీద మరొకకాలు పెట్టి 
ఆడిస్తూ ఉండగా ఒక బోయవాడు వేటకు వచ్చి దిక్కులన్నీ నిక్కి చూస్తూ ఉంటే చెట్టుచాటున ఆ 
పరమపురుషుని కదలుతున్న కాలు లేడి చెవిలాగా కన్పించింది. వాడు వెంటనే అము శ్రలపొదినుంచి బాణం 
తీసి విల్లెక్కు పెట్టి గురిచూచి కొట్టాడు. ఆ బాణం తగిలి శ్రీకృష్ణుడు “హాహా”అని అరిచాడు. వాడు దగ్గరకు 
వచ్చి చూచి జగదీశ్చరుడైన కృష్ణుడని తెలుసుకొని భయంతో- “అపరాధం చేశాను. పాపాత్ముణ్లి వక్రబుద్ధిని” 
అని పలు విధాలుగా దీనంగా ఏడుస్తూ కన్నీరు కారుస్తూ ఉంటే- వానిని చూచి దయతో కృష్ణుడిలా 
అన్నాడు. “నీ వెందుకు దుఃఖిస్తావు? పూర్వజన్మ కర్మల అనుభవాలు ఎవరికైనా తప్పవు. వాటి ఫలితా 
లూరకపోవు. నీవు నిమిత్తమాత్రుడివి. ఇంతే' అని వానికి తెలియజేసినా వాడు- ఇంత పెద్ద తప్పుచేసిన 
వాడు ఊరక పోగూడదు. దైవానికీ, గురువులకూ, వైష్ణ్లవులకూ (ద్రోహం చేసినవాడు ధరణిపై నిలువరాదు- 
అని పవిత్రమైన మనస్సుతో నిరాహారదీక్ష చేసి ప్రాణాలు వదిలి వైకుంఠానికి వెళ్ళాడు. 

క. దారుకుండు గనియె నంతట జారు నిరూఢావధాను సర్వజ్ఞ హరిన్‌ 

మేరనగధీరు దనుజ వి, దారుని నేకాంతపరుని. దద్ధ్దయు నెమ్మిన్‌. 119 

* ఆ సమయంలో రథసారథి యైన దారుకుడు వచ్చి సర్వజ్ఞుడూ, మేరు పర్వతధీరుడూ, దనుజ 
సంహారుడూ అయిన కృష్ణుడు ఒంటరిగా ఉండటం చూచాడు. 

వ. కని యత్యంతభయభక్తి తాత్సర్యంబుల ముకుళిత కరకమలుండై యిట్లనియె. 120 

* అలా చూచి మిక్కిలి భయంతో, భక్తితో, చేతులు జోడించి దారుకుడు ఇలా అన్నాడు. 

తే. “నిన్ను. జూడని కన్నులు నిష్పలములు, నిన్ను నొడువని జిహ్వ దా నీరసంబు 

నిన్ను( గానని దినములు నింద్యములగు6 గన్నులను జూచి మమ్మును గారవింపు.” శ21 

* స్వామీ! నిన్ను జూడని కన్నులు నిష్ఫలాలు, నిన్ను వర్షించని నాల్క నీరసమైనది. నిన్ను కనుగొనని 

దినాలు నిందింపదగినవి. నీ కన్నులెత్తి మమ్ము దయతో చూడు. 


న. అనుచు నా దారుకుండు నిర్వేదనపరుండై యిట్లని విన్నవించె[యాదవసముద్రం బడంగె; బంధు 
గురుమిత్రజనంబు లక్కడక్కడం బోయిరి; ద్వారకకుం బోయి సుహృజ్జనంబులతోడ నేమందు?” 
నని పలుకు నవసరంబున దివ్యాయుధంబులును, దిన్యరథరథ్యంబులు నంతర్జానంబు నొందె; 

నారాయణుండు వానితో 'నక్రూరవిదురులకు నీ వృత్తాంతం బంతయు. జెప్తుము; సవ్యసాచిం 
గని ప్రీబాల గురువృద్దజనంబుల. గరిపురంబునకుం గొని చను మనుము; పొమ్మనిన వాండును 
మరలి చని కృష్ణుని వాక్యంబులు సవిస్తరంబుగా€ జెప్పె! నట్టు సేయు నాలోన ద్వారకానగరంబు 
పరిపూర్ణజలంబై మునింగె; నంత నెవ్వరికిం జనరాక యుండె; నప్పరమేశ్వరుండును శతకోటి 
సూర్యదివ్యతేజో విభాసితుండై వెడలి నారదాది మునిగణంబులును, బ్రహ్మరుద్రాది దేవతలును, 
జయజయ శబ్దంబుల తోడం గదలి రా నిజపదంబున కరిగె; నన్నారాయణ విగ్రహంబు జలధి 
ప్రాంతంబున జగన్నాథస్వరూపంబై యుండి” నని శుకుండు పరీక్షిన్నరేంద్రునకుం జెప్పెనని చెప్పి.122 
* అంటూ దారుకుడు దుఃఖంతో ఇలా విన్నవించాడు- సము[ద్రమంత యాదవసమూహం నశించింది. 
బంధువులూ, గురువులూ, మిత్రులూ మిగిలిన వారు అటూ, ఇటూ చెల్టాచెదరై పోయారు. ద్యారకకు 
పోయి మిత్రులతో ఏమి చెప్పేది? అని అంటుండగానే శ్రీకృష్ణుని దివ్యమైన ఆయుధాలూ, గుర్రాలూ 
మాయమైనవి. నారాయణుడు దారుకునితో- అ(క్రూరునికీ విదురునికీ జరిగిందంతా చెప్పు. ్రీలనూ, 
పిల్లలనూ, పెద్దవాళ్ళనూ, ముసలివాళ్ళనూ హస్తినాపురానికి తీసుకొని వెళ్ళమని అర్జునుడితో చెప్పు వెళ్ళు 
0౩ యలు నాన జ 
అన్నాడు. దారుకుడు తిరిగి వెళ్ళి కృష్ణుని మాటలు వివరంగా అందరికీ చెప్పాడు. ఆయన చెప్పినట్టు చేసినంతలో 
౯ం ౮౧ 
ద్వారకానగరం పరిపూర్ణజలాలలో మునిగిపోయింది” ఎవరికీ ప్రవేశించటానికి వీలులేని స్థితికి వెళ్ళింది. 


అప్పుడు పరమేశ్వరుడైన కృష్ణుడు నూరు కోట్ల సూర్యుల దివ్యతేజస్సుతో వెడలి నారదుడు మొదలైన 
మునుల సముదాయమూ, బ్రహ్మ, రుద్రుడు మొదలయిన దేవతలూ, జయజయ నినాదాలతో తోడు 


రాగా తన స్టానానికి వెళ్ళిపోయినాడు. ఆ నారాయణుని మూర్తి సముద్రప్రాంతంలో జగన్నాథుని రూపంతో 
ఉంది అని శుకుడు పరీక్షిత్తునకు చెప్పాడు. 


క. ఈ కథ విన్నను వ్రాసినం బ్రాకటముగ లక్ష్మి యశము భాగ్యము గలుగుం 
జేకొని యాయువు ఘను.డై, లోకములో నుండు నరుడు లోకులు నొగడన్‌. 123 


* ఈ కథను విన్నవారూ, (వ్రాసినవారూ, సిరిసంపదలూ, కీర్తి అదృష్టమూ కలిగి దీర్చాయువుతో 
లోకులు మెచ్చగా గొప్పవారై ప్రకాశిస్తారు. 


చ. నగుమొగమున్‌ సుమధ్యమును నల్లని మేనును లచ్చి కాట ప 
ట్టగు నురమున్‌ మహాభుజము లంచితకుండలకర్లముల్‌ మదే 
భ గతియు నీల వేణియు. గృపారసదృష్టియు( గల్లు వెన్ను. డి 
మ్ముగ6 బొడసూపు(గాతం గనుమూసిన యప్పుడు విచ్చినప్పుడున్‌. 124 
* నవ్వు ముఖమూ, చక్కని నడుమూ, నల్లని దేహమూ, లక్ష్మీదేవికి నివాసమైన వక్షమూ, 
'పెద్దబాహువులూ, అందమైన కుండలాలు గల చెవులూ, గజగమనమూ, నల్లని జుట్టూ, దయారసం చిందే 
చూపూ, గలిగిన విష్ణుమూర్తి నేను కనులు మూసినప్తుడూ, తెరచినప్తుడూ పొడసూపుగాత! 

క. రాజీవసదృశనయన! వి, రాజితసుగుణా! విదేహరాజవినుత! వి 
భ్రాజితకీర్తి సుధావృత, రాజీవభవాండభాండ! రఘుకులతిలకా! 125 


* పద్మములవంటి కన్నులు గలవాడా! ప్రకాశించే సుగుణాలు గలవాడా! జనకునిచే పొగడబడినవాడా! 
ప్రకాశించే కీర్తి అనే అమృతంతో ఆవరించబడిన (బ్రహ్మాడభాండం గలవాడా! రఘువంశానికి తిలకం వంటివాడా! 


మాలిని. ధరణి దుహిత్స్పరంతా! ధర్మమార్గానుగంతా! 
నిరుపషమనయవంతా! నిర్ణరారాతిహంతా! 
గురుబుధసుఖకర్తా! కోసలక్షోణిభర్తా! 
సురభయపరిహర్తా! సూరిచేతోవిహర్తా! 126 


* భూపుత్రి-సీతతో ఆనందించువాడా! ధర్మమార్గాన్ని అనుసరించి చరించువాడా! సాటిలేని 
నీతిగలవాడా! దేవతల శత్రువులను చంపేవాడా! గురువులకూ పండితులకూ సుఖము కలిగించేవాడా! 
కోసలరాజా! దేవతల భయమును పోగొట్టేవాడా! పండితుల హృదయాలలో విహరించేవాడా! 


గద్యము: ఇది శ్రీపరమేశ్వరకరుణాకలిత కవితావిచిత్ర కేసనమంత్రి పుత్ర సహజపాండిత్య పోతనామాత్య ప్రియశిష్య 
వెలిగందల నారయ నామధేయప్రణీతంబైన శ్రీ మహాభాగవతం బను మహాపురాణంబు నందు. గృష్లుండు 
భూభారంబు వాపి యాదవుల కన్యోన్య వైరానుబంధంబు'. గల్సించి, వారల హతంబు గావించుటయు, 
విదేహర్షభ సంవాదంబును, నారాయణముని చరిత్రంబును, నాలుగు యుగంబుల హరి నాలుగు వర్షంబులై 
వర్తించుటయు, బ్రహ్మాది దేవతలు ద్వారకా నగరంబునకుం జని కృష్ణుం బ్రార్ధించి నిజపదంబునకు( 
రము శ్రనుటయు, నవధూతయదుసంవాదంబును, నుద్ధవునకు( గుం డనేకవిధంబులైన యుపాఖ్యానంబు 
లెబీంగించుటయు, నారాయణప్రకారం బంతయు దారుకుం డెటింగి వచ్చి ద్వారకా నివాసులకుం 
జెప్తుటయు6 గృష్టుండు దన దివ్యతేజంబుతో. బరమాత్మం గూడుటయు నను కథలు గల యేకాదశ 
స్కంధము. 127 


* బది పరమేశ్వరుని దయచేత లభించిన విచిత్రమైన కవిత్వము కలవాడూ, కేసనమంత్రి కుమారుడూ, 
సహజ పాండిత్యుడూ అయిన పోతనామాత్యుని ప్రియశిష్యుడు వెలిగందల నారయ్య అను పేరుగల 
వానిచే రచించబడిన శ్రీ మహాభాగవతమనే పురాణంలో కృష్ణుడు భూభారం పోగొట్టి యాదవులకు 
పరస్పరశత్రుత్వం కల్పించి వాళ్ళను నాశనం చేయటం, విదేహ బుషభసంవాదం, నారాయణ మునిచరి(త్ర, 
నాలుగు యుగాలలో హరి నాలుగు వర్ణాలై వర్తించటం, బ్రహ్మ మొదలైన దేవతలు ద్యారకా నగరానికి వెళ్ళి 
కృష్ణుని (ప్రార్ధించి తనస్ట్రానానికి రమ్మనటం, అవధూత యదుసంవాదం, ఉద్ధవునకు కృష్ణుడు పలు విధాలైన 
ఉపాఖ్యానాలు తెలపటం, కృష్ణుడి విషయమంతా తెలుసుకొని దారుకుడు వచ్చి ద్వారకలోని వారికి చెప్పటం, 
కృష్ణుడు తన తేజస్సుతో పరమాత్మను కలవటం- అనే కథలు గల పదకొండో స్కంధం. 


. 

వదవ సంపుటము 


పండ్రైెండవ స్కంధము 


ద్వాదశ స్కంధంలో కలియుగ రాజవంశ చరిత్రం, కలియుగ లక్షణం, ప్రళయకాల వివరణం, 
శుకమహర్షి అంత్యోపదేశం, తక్షకాగమనం, పరీక్షిన్మరణం, జనవేజయుని నర్పయాగం, 
మార్కండేయోపాఖ్యానం, పురాణశ్షోక గణనం, శ్రీమద్భాగవత మహత్యం అనే ఘట్టాలు ఉన్నాయి. 


దశమ స్కంధంలోని ఘట్టాలన్నీ పోతనగారు రచించగా ఏకాదశ ద్వాదశ స్కంధాలు పోతన్నగారి 
'ప్రియశిష్యుడు వెలిగందల నారయ రచించాడు. 


పరీక్షిన్మహారాజుకు శ్రీమద్భాగవతం అంతా వినిపించిన శుక యోగీంద్రుడు సార్వకాలికమూ, 
సార్వజనీనమూ అయిన ఎంతటి మహత్తర సందేశాన్ని అందించాడో చూడండి- 


ఏను మృతుండ నౌదు నని యింత భయంబు మనంబులోపలన్‌ 

మానుము; సంభవంబు గల మానవకోటికి చావు నిక్కమౌ, 

గాన హరిం దలంపు( మింకం గల్గదు జన్మము నీకు ధాత్రిపై; 

మానవనాథ! పొందెదవు నూధవలోక నివాస సౌఖ్యముల్‌. 12-25 


ఇంతటి భాగవత మహాఫలాన్ని మానవజాతికి అందించిన శుకమహర్షిని నారయ్యగారు ఎలా 
'ప్రస్తుతించారో పరికించండి- 


సకలాగమార్ద పారగు( డకలంక గుణాభిరాము; డంచిత బృందా 
రక వంద్యపాదయుగుండగు, శుక యోగికి వందనంబు సారిది నొనర్హున్‌. 12-409 


-ఈ విధంగా సూతమహాముని వినిపించిన భాగవతాన్ని ఆద్యంతం ఆలకించి శౌనకాది మహర్షులు 
దివ్య తేజోవిరాజితుడైన శ్రీమన్నారాయణుబ్లీ ఎదలలో పదిలపరచుకొని వారి వారి ఆశ్రమాలకు 
చేరుకున్నారు. 


అని యీరీతి నుతించి భాగవత మాద్యంతంబు సూతుండు సె 
స్పిన సంతుష్ట మనస్కులై విని మునుల్‌ ప్రేమంబునం బద్మనా 
భుని చిత్తంబున నిల్సి తద్గుణములన్‌ భూషించుచున్‌, ధన్యులై 
చని రాత్మీయనికేతనంబులకు నుత్సాహంబు వర్షిల్ల(గన్‌. 12-51 


నారయ్య కవిత్వం పోతన్న కవిత్వమంత రసవంతం కాదు. అయినప్పటికీ నారయ్య అదృష్టవంతుడు. 
కనుకనే మహాకవి పోతన్నగారి ప్రక్క ఆయనకు స్థానం లభించింది. నారయ్య ఏకాదశ ద్వాదశ స్కంధాల 
గద్యలో తాను పోతన్నగారి ప్రియ శిష్యుజ్లని చెప్పుకున్నాడు. 

ప్రాజ్ఞులూ, అభిజ్ఞులూ, రసజ్ఞులూ ఐన భాగవత పాఠక మహోదయు లందరికీ అభివందనాలు. ఈ 
సంపుటంతో పోతన భాగవతం సంపూర్ణ మయింది. మందార మకరంద మాధుర్యమయమూ, నిర్మల 
మందాకినీ వీచికా విలసితమూ, బాలరసాలసాల నవపల్లవ కోమలమూ, భక్తిరస ప్రపూర్ణమూ అయిన 


తెడ్తశ పోతన భాగవతము 


పోతన భాగవతాన్ని ప్రతిపద్యభావార్హ సహితంగా సర్వాంగసుందరంగా ప్రకటింపవలెనన్న తిరుమల తిరుపతి 
దేవస్తానములవారి సత్‌ సంకల్పం సమగ్రంగా నెరవేరింది. ఈ పుణ్యకార్యంలో నాకున్నూ కొంత అవకాశం 
కల్పించిన కార్యనిర్వహణాధికారి శ్రీ ఎం.వియస్‌., ప్రసాద్‌, ఐ.ఏ.యస్‌. గారికీ, డాక్టర్‌ రావుల సూర్య 
నారాయణమూర్తి పి.ఆర్‌.ఓ., గారికీ. ఎడిటర్‌ శ్రీ కె. సుబ్బారావు. యం. ఏ., గారికీ నా కృతజ్ఞతాపూర్వక 


ధన్యవాదాలు. 


ద్వాదశ స్కంధమును సరళ సుందరమైన గద్యంలో అనువదించిన వారు శ్రీ టి. భాస్కరరావు 
“స్ఫూర్తిశ్రీ” గారు. వీరు సంస్కృతాంధ్ర హిందీ భాషలలో ప్రవీణులు. ఉత్తమ(్రేణికి చెందిన కవిచంద్రులు. 
30కి పైగా రసవత్క్భృతులు రచించినవారు. వీరి అనువాదం నిర్హుష్టము, సుమనోమనోజ్ఞము. 


ఈ సంపుటాన్ని ముచ్చటగా ముద్రించి యిచ్చిన దేవస్థానం ప్రెస్‌ మేనేజర్‌ శ్రీ ఎం. విజయ కుమార్‌ 
రెడ్డి గారికీ, వారి సిబ్బందికీ నా శుభాకాంక్షులు. సహసస్రాక్షులై ప్రూపులు సరిదిద్దిన మహాకవి శ్రీ ముదివర్తి 
కొండమాచార్యుల వారికి, శ్రీ ములుకుట్ల రామకృష్ణశాస్త్రి ఎం.ఎ., గారికి నా ధన్యవాదాలు. నిర్దుష్టంగా 
ప్రెస్‌ కాపీని సిద్ధంచేసి యిచ్చిన చిరంజీవి కోరాడ రామకృష్ణ యం.ఎ., యం. ఫిల్‌, కు నా విజయాశీస్సులు. 


గుంటూరు భవదీయుడు 
15-6-1991 కరుణశ్రీ 


శ్రీరామచంద్ర నరబన్మాణే నమః 


వతతన ఖభాలరవతము 
(సరళ గద్వానువాద సహితము) 


పండ్రెండవ స్కంధము 


్ట్‌ మరుదశనపతిశయన! 
క కామిత మునిరాజ యోగి కల్పద్రుమ! యు, 
ద్దామ! ఘనజనకవరనృప 
జామాతృవరేశ! రామచంద్రమహీశా! క్ష 
* వాయుభక్షణం చేసే సర్పకులానికి సర్వాధిపతి అయిన ఆదిశేషునిపైని పవ్వళించేవాడా! కోరికలతో 
ఆశ్రయించిన మునులకు, రాజులకు, యోగులకు కోరికలు తీర్చే కల్పవృక్షం వంటి వాడా! ఉన్నతోన్నతుడా! 
ఘనుడైన జనకమహారాజు యొక్క అల్టుండ్రలో ఘనత వహించినవాడా! రామచంద్రభూనేతా! 


న. మహనీయ గుణగరిష్టులగు న మ్మునిశ్రేష్టులకు నిఖిలపురాణ వ్యాఖ్యానవైఖరీ సమేతుండైన సూతుం 
డిట్లనియె; నట్టు పరీక్షిన్నరేంద్రునకు శుకయోగీంద్రుండు వాసుదేవ నిర్యాణ పర్యంతంబు. దజ్ఞన్మ 
కర్మంబులు సెప్పిన విని సంతసం బంది య న్నరపాలపుంగవుండు “మహాత్మా, నారాయణ కథా 
ప్రపంచంబును, దద్గుణంబులును, నాచారవిధియును, జీవాత్మభేదంబును, హరిపూజా విధానంబును, 
జ్ఞానయోగ ప్రకారంబును, మొదలైనవి యెజింగించి విజ్ఞానవంతులగా. జేసి మన్నించితి; నింక 
భావికార్యంబు లన్నియు నెజింగింపు' మనిన శుకుండు రాజున కిట్టనియె. 2 


* గాప్పుగుణాలు కలిగి గొప్పవారయిన ఆ మునివర్యులకు సర్వపురాణాలను వివరించి చెప్పే సామర్ధ్యం 
గల సూతుడు ఈ విధంగా చెప్పాడు- ఆ విధంగా పరీక్షిన్మహారాజుకు శుకమహాయోగి శ్రీకృష్ణుడు అవతారం 
ముగించేవరకు జరిగిన జన్మకర్మలు చెప్పగా విని, సంతోషం పొంది 'మహాత్మా! నారాయణుని కథలను, 
అతని గుణాలను, ఆచారవిధులను, జీవాత శబేదాన్ని హరిని పూజించవలసిన విధానాన్ని, జ్ఞానయోగ విధానాన్ని, 
ఇంకా ఇటువంటి వాటి నెన్నింటిలో చెప్పి నాకు విజ్ఞానం కలిగించావు. ఆదరించావు. ఇంక భవిష్యత్తులో 
జరగబోయే వాటిని కూడా తెలియజెప్పు' అని మహారాజు కోరాడు. శుకమహర్షి యీవిధంగా చెప్పడం 
మొదలు పెట్టాడు. 


346 పోతన భాగవతము 


-2ళశుకయోగి పరీక్షిత్తునకు భావికాలగతుల. జెప్పటి :- 


క. నరవర! యీ ప్రశ్నములకు, సరి సెప్పంగ రాదు; నేను సామర్హ్యము చే. 
బరికించి నీకు. జెప్పెదం గర మొప్పంగ భావికాలగతులన్‌ వరుసన్‌. 3 


య్‌. రాజవర్యా! నీవు అడిగిన యీ ప్రశ్నకు సమాధానం సరిగా చెప్పడం సాధ్యం కాదు. అయినా, 
నేను నా సమర్ధతతో దర్శించి తగినట్టుగా భావికాలగతులను నీకు వరుసగా వెల్లడిస్తాను. 


వ. అందు రాజులప్రకారం బెజింగించెద; బృహద్రథునకుం బురంజయుండు పుట్టు; వానికి శునకుం 
డనెడివాండు మంత్రిభమై పురంజయునిం జంపి తా రాజ్యం బేలుచుండు; నంత. గొంతకాలంబున 
కతనికిం గుమారుం డుదయించిన వానికి. బ్రద్యోతననామం బిడి పట్టంబు గట్టు; నా భూభుజునకు 
విశాఖరూపుం డదయింపంగలం; డాతనికి నందివర్హనుండు జన్మించు; నీ యేవురు నూటముప్పది 
యెనిమిది సంవత్సరములు నసుంధరా సరిపాలనంబునం బెంపు వడయుదురు! తదనందరంబ 
శిశునాగుండను పారివుం డుదయించు; నా మూర్తాభిషిక్తునకు( గాకవర్హుండు, జనియించు, నా 
రాజన్యునకు క్షేనువర్ము. డుదయింప.గలం; డా ప్పథ్వీపతికి క్షేత్రజ్ఞాం, డతనికి విధిసారుండును, 
విధిసారున కజాతశత్రుండు, నా భూపాలునకు దర్భకుండును, దర్భకునికి నజయుండు, నతనికి 
నందివర్దనుండు, నతనికి మహానందియు ననంగల శైశునాగులు పదుండ్రు నరపాలకు లుద్భవించి 
షష్టుత్తరత్రిశతి హాయనంబులు గలికాలంబున ధరాతలం బేలుదు; రంతట మహానందికి శూద్రస్తీ 
గర్భంబున నతి బలశాలి యయిన మహాపద్మవతి యగు నందనుం డుదయించు; నతనితో 
క్షత్రియవంశం బడంగిపోంగల; దా సమయంబున నరపతులు శూద్రప్రాయులై ధర్మ విరహితులై 
తిరుగుచుండ మహాపద్మునకు సువమాల్యుం డాదిగా( గల యెనమండ్రు కుమారు లుదయించెదరు; 
వారు నూజుసంవత్సరంబులు క్షోణితలం బేలెద; రంతట' గార్ముకుండు మొదలుగా రాజనవకంబు 
నందాఖ్యలం జనియించు; నా నవనందుల నొక భూసురోత్తముం డున్మూలనంబు సేయు; నప్పుడు 
వారు లేమిని మౌర్యులు గొంతకాలం బీ జగతీ తలంబు నేలుదు; రత్తణి నా భూదేవుండు చంద్రగుప్తుం 
డను వానిం దన రాజ్యంబందు నభిషిక్తుంగా. జేయంగలం; డంత నాచంద్ర గుప్తునకు వారిసారుండును, 
వానికి నశోకవర్హనుండు, నతనికి సుయశస్సును, వానికి సంయుతు, డమ్మహనీయునకు శాలిశూకుం 
డతనికి సోమశర్ముండు, వానికి శతధన్వుండు, న వ్వీరునకు బృహద్రథుండు నుదయించెదరు; 
మౌర్యులతో. జేరిన యీ పదుగురును సప్తత్రింశదుత్తర శతాబ్దంబులు నిష్కంటకంబుగా 
భూపరిపాలనంబు సేసెద; రా సమయంబున బృహద్రథుని సేనాపతి యగు పుష్యమిత్రుండు 
శుంగాన్వయు(డతని వధించి రాజ్యంబు గైకొను; నతనికి నగ్ని మి(త్రుండను నరపతి పుట్టంగలవా( 
; డాతనికి సుజ్యేష్టుండు, సుజ్యేష్టునకు వసుమిత్రుండు, నతనికి భద్రకుండును, భద్రకునకు( 
బుళిందుండు, నా శూరునకు ఘోషుండును, వానికి నజమిత్రుండును, నతనికి భాగవతుండును, 
వానికి దేవభూతియు నుద్భవించెద; రీ శుంగులు పదుండ్రును ద్వాదశోత్తరశత హాయనంబు 
లుర్వీపతు లయ్యెద; రంతమీ/దట శుంగకులసంజాతుండైన దేవభూతిని గణ్యామాత్యుండగు 
వసుదేవుం డనువాండు వధియించి, రాజ్యం బేలు; వానికి భూమిత్రుండు, న మ్మహానుభావునకు 

నారాయణుండును గలిగెదరు; కణ్వవంశజులైన వీరలు మున్నూట నలువదేను సంవత్సరంబులు 
మేదినీతలం బేలుదురు; మజణీయును. ర్త 


* వాటిలో ముందుగా రాజుల గురించి చెబుతాను. బృహద్రథుడు అనే రాజుకు పురంజయుడు 
పుడతాడు. అతనికి శునకుడనే అమాత్యుడుంటాడు. అతడు పురంజయుని సంహరించి తానే గద్దెనెక్కి రాజ్యం 
పరిపాలిస్తుంటాడు. అతనికి కొంతకాలానికి ఒక కొడుకు పుడతాడు. వాడికి 'ప్రద్యోతుడని పేరు పెట్టి రాజ్యం 
కట్టబడతాడు. ప్రద్యోతునికి విశాఖరూపుడు, అతనికి నందివర్ల్హనుడు పుడతారు. ఈ రాజు లైదుగురు 
నూటము ప్రైయెనిమిది సంవత్సరాలు భూమిని పరిపాలించి వృద్ధి చెందుతారు. ఆ తరువాత శిశునాగుడు అనే 
రాజు జన్మిస్తాడు. అతనికి కాకవర్జుడనే కొడుకు పుడతాడు. ఆ కాకవర్దుని కొడుకు క్షేమవర్ద్హుడు. 
క్షేమవర్ల్షమహారాజుకు క్షేత్రజ్ఞుడు పుత్రుడు. అతనికి విధిసారుడు, అతనికి అజాతశత్రుడు, అతనికి దర్భకుడు, 
అతనికి అజయుడు, అతనికి నందివర్రనుడు, అతనికి మహానంది ఉదయిస్తారు. శైశునాగులు అన్న పేరుతో 
(ప్రసిద్దులయిన యీ పదిమంది మహారాజులు కలికాలంలో మూడువందల అరవైయేళ్ళు అవిచ్చిన్నంగా అవనీపాలన 
చేస్తారు. 

ఆ పిమ్మట మహానందికి శూ ద్రవనిత కడుపున మహాపద్ముడు పుడతాడు. అతడు మహాబలవంతు 
డవుతాడు. అయినప్పటికీ, అతనితో క్షత్రియవంశం అంతరించిపోతుంది. ఆ సమయంలో రాజులు 
శూద్రప్రాయులైపోతారు; ధర్మహీనులైపోతారు. మహాపద్మునికి సుమాల్యుడు మొదలయిన తనయులు 
ఎనమండుగురు కలుగుతారు. వంద సంవత్సరాల పాటు వారి పరిపాలన సాగుతుంది. ఆ పిమ శైలు కార్ముకుడు 
మొదలయిన రాజులు తొమ్మండుగురు పుడతారు. వారికి నవనందు లని వ్యవహారం. ఆ నవనందులను 
ఒక అవనీసుర (శ్రేష్టుడు అంతరింపజేస్తాడు. నందులు లేకపోవడం చేత కొంతకాలంపాటు మౌర్యులు 
పరిపాలన చేస్తారు. 


ముందు చెప్పిన అవనీసురశ్రేష్టుడు చంద్రగుస్తనికి అభిషేకం చేసి రాజ్యాన్ని అప్పగిస్తాడు. ఆ చంద్రగుస్తునికి 
వారిసారుడు ఆవిర్భవిస్తాడు. (క్రమంగా వారిసారుని కొడుకు అశోకవర్హనుడు, అతని తనయుడు సుయశస్సు, 
వాని సుతుడు సంయుతుడు, అతని నందనుడు శాలిశూకుడు, వాని పుత్రుడు సోమశర్ముడు, వాని తనూభవుడు 
శతధన్వుడు, వాని కొమరుడు బృహ(ద్రథుడు వరుసగా రాజులవుతారు. మౌర్యునితో కలసి ఆ పదిమంది 
రాజులు మొత్తం మోద నూటముప్పయ్యేడు సంవత్సరాలు నిరాఘాటంగా రాజ్యపాలన చేస్తారు. ఆ సమయంలో 
బృహద్రథుని సైన్యాధినేత శుంగవంశజు డయిన పుష్యమిత్రుడు అతనిని చంపి రాజ్యాన్ని అపహరిస్తాడు. అతనికి 
అగ్నిమి(త్రుడు పుట్టి రాజవుతాడు. అతని తరువాత సుజ్యేష్టుడు, వసుమి(త్రుడు, భద్రకుడు, పుళిందుడు, 
ఘోషుడు, వజ్రమిదత్రుడు, భాగవతుడు, దేవభూతి వరుసగా తమ తండ్రినుంచి సంక్రమించిన రాజ్యాన్ని 
తాము (గ్రహించి పరిపాలిస్తారు. పైని చెప్పిన పదిమంది శుంగులు నూటపన్నెండు సంవత్సరాలు రాచరికం 
నిలుపుకుంటారు. శుంగవంశజులలో చివరివా డయిన దేవభూతిని కణ్యమంత్రి అయిన వసుదేవుడు వధించి 
తానే రాజ్యాధిపతి అవుతాడు. అతనికి భూమిపుత్రుడనే పుత్రుడు కలుగుతాడు. ఆ మహానుభావునికి 

నారాయణుడనే కొడుకు పుడతాడు. కణ్వవంశస్టులు మొత్తం మోద మూడువందల నలభై అయిదు సంవత్సరాలు 
'ప్రభువులై పరిపాలన చేస్తారు. 


క. చతురత నీ క్షితి నేలియు, మతిమోహము విడువలేక మానవనాథుల్‌ 
సతతము. దమ కీ కాలం, బతిచంచల మగుట నెజు(గరయ్య మహాత్మా! ర్‌ 


* వారు ఎంతో నేర్పుతో ఈ భూమిని పరిపాలిస్తారు. అయినప్పటికీ, తమ అంతరంగలోని మోహం 
తొలగించుకోలేరు. కాలం మిక్కిలి చంచలమైన దన్న సత్యాన్ని తెలుసుకోలేరు మహాత్మా! 


క. నరపతులనముహిము నంతయు, నురగాధిపు(డైన నొడున నోపండు; ధాత్రిం 
జిరకాల మేలి యిందే, పరువడి నడంగుదురు వారు భ్రాంతులు నగుచున్‌. 6 


* ఆ రాజుల గొప్పతనాన్ని సమ(గ్రంగా వెయ్యితలలు గల ఆదిశేషుడైనా చెప్పలేడు. వారు చాలాకాలం 


భూమి నేలుతారు. అయినా, (భ్రాంతిమగ్నులై యీ భూమిలోనే అణగిపోతారు. 


క. గజతురగాదిశ్రీ లను, నిజ మని నమ్మంగ రాదు;నిత్యమును హరిన్‌ 
గబిబిజి లేక తలంచిన, సుజనులకును నతనియందు( జొరంగా వచ్చున్‌. గ 


శ్‌ గుజ్జములు, ఏనుగులు మొదలయిన సంపదలు శాశ్చతమని నమ్మరాదు. ప్రశాంత హృదయంతో 
నిరంతరం హరిని స్మరించే సుజనులు అతని యందే చేరుకుంటారు. 


వ. మజీయు( గణ్వవంశజుండగు సుశర్ముండను రా జుదయించిన వాని హింసించి తద్సృత్యుం డంధ్ర 
జాతీయుం డయిన వృషలుం, డధర్మమార్లవర్తియై, వసుమతీచక్రం బవక్రుండై యేలునంత వాని 
యనుజుండు కృష్ణుం డనువాండు రాజై నిలుచు; నా మహామూర్తికి శాంతకర్షుండును, వానికి( 
బౌర్హమాసుండును, వానికి లంబోదరుండును, వానికి సిబిలకుండు, నతనికి మేఘస్వాతియు, వానికి 
దండమానుండును, వానికి హాలేయుం డగు నరిష్టకర్మయు, నతనికి. దిలకుండు, నతనికి. బురీష 
సేతుండును, వానికి సునందనుండును, నా రాజశేఖరునకు వృకుండును, వృకునకు జటాపుండును, 
జటాపునకు శివస్వాతియు, వానికి నరిందముండు, నా భూమీశునకు గోమతియును, వానికి( 
బురీమంతుండు, నతనికి దేవశీర్డుండును, వానికి శివస్కందుండును, నతనికి యజ్ఞశీలుండు, 
నాభవ్యునకు శ్రుతస్కందుండు, వానికి యజ్ఞశత్రుండు, వానికి విజయుం, డవ్విజయునికి. జంద్రబీజుం, 
డతనికి సులోమధియు నిట్లు పెక్కం డ్రుదయించి నన్నూట యే(బదియారు హాయనంబులు ధాత్రిం 
బాలించెద; రంత నాఖభీరు లేడ్వురు, గర్హభులు పదుండ్రు, గంకవంశజులు పదాలణుగురు, 
మేదినీభరంబు దాల్ళియుండెద; రటమీ(ద యవనులెనమండ్రు, బర్బరులు పదునల్లురు దేశాధీశులై 
యేలెదరు; మజీయుం బదుమువ్వురు గంరుండులును, బదునొకండు వూనులును, 
వేయుందొమ్మన్నూట తొమ్మిది హాయనంబులు గర్వాంధులయి యేలెద; రటమీ6ద నా మౌనవంశజు 
లగు పదునొకండ్రు త్రిశతయుతంబైన వత్సరంబులు మత్ప్సరంబున నేలెద; రాసమయంబున, 
గైలికిలు లను యవనులు భూపతు లగుదు; రంత భూతనందుండు నవభంగిరుండు 
శిశునందుండు. దద్భాతయగు యశోనందుండు( బ్రవీరకుండు- వీరలు వీరులై షడుత్తరశత 


ఏ్రడ్మం పండైండన స్కంధము 
హాయనంబు లేలెద; రంత నా రాజులకు బదుమువ్వురు కుమారు లుదయంచి యందు నార్లురు 
బాహ్లికదేశాధిపతు లయ్యెదరు; కడమ యేడ్వురును గోసలాధితు లయ్యెద; రంత వైడూర్యపతులు 
నిషధాధి పతులై యుండెదరు; పురంజయుండు మగధ దేశాధిపతియై పుట్టి, పుళింద యదు 
మద్ర దేశవాసులగు హీనజాతిజనులు బ్రహ్మజ్ఞానహీనులై హరిభక్తి విరహితులై యుండ, వారికి 
ధర్మోపదేశంబు సేసి, నారాయణభక్తి నిత్యంబు నుండునట్టుగా. జేసి, బలపరాక్రమవంతులైన 
క్షత్రియనంశంబు లడంచి, పద్మావతీ నగర పరిపాలకుండై యా గంగా ప్రయాగపర్యంతం బగు 
భూమి నేలంగలండు; శూద్రప్రాయులగు రాజులును, వ్రాత్యులును, బాషండులు నగు విప్రులును 
గలిగి సౌర్వాష్టానంత్యాభీరార్చుద మాళవదేశాధిపతు లయ్యెదరు; సింధుతిరంబుల( జంద్రభాగా 
ప్రాంతంబుల. గాశ్మీర వముండలంబున మేధాహీనులై మ్లేచ్చాకారులగు రాజులు భూభాగం బేలుచు, 
ధర్మసత్యదయాహీనులై, క్రోధమాత్సర్యంబుల, స్రీబాలగోద్విజాతుల వధియింప రోయక, పరధన 
పరస్త్రీ పరులై, రజస్తమోగుణరతులై, యల్పజీవులై, యల్పబలులై హరిచరణారవింద మకరంద 
రసాస్వాదులు గాక తమలో నన్యోన్యవైరానుబంధులై సంగ్రామరంగంబుల హతు అయ్యెద; రా 
సమయంబున బ్రజలు తచ్చీల వేష భాషాదుల ననుసరించి యుండెదరు; కావున. 8 


స్‌ పిమ్మటి విషయం విను. కణ్వవంశంలో సుశర్ముడనే రాజు పుడతాడు. కాని, అతనికి భృత్యు 
డయిన ఆంధ్రజాతీయుడు వృషలు డనేవాడు అతనిని వధిస్తాడు. అధర్మమార్గంలో సంచరిస్తూ ఆ రాజ్యాన్ని 
అవక్రవిక్రమంతో పరిపాలిస్తాడు. అతని తరువాత, అతని తమ్ముడు కృష్ణుడు రాజవుతాడు. ఆ తరువాత 
శాంతకర్ణుడు, పౌరమాసుడు, లంబోదరుడు, శిబిలకుడు, మేఘస్వాతి, దండమానుడు, హాలేయుడైన అరిష్టకర్మ, 
తిలకుడు, పురీష సేతుడు, సునందనుడు, వృకుడు, జటాపుడు, శివస్వాతి, అరిందముడు, గోమతి, 
పురీమంతుడు దేవశీర్షుడు, శివస్కందుడు, యజ్ఞశీలుడు, (శ్రుతస్కందుడు, యజ్ఞశత్రుడు, విజయుడు, 
చం(ద్రబీజుడు, సులోమధి అనే రాజులు 'పైతృకంగా వచ్చిన రాజ్యసంపదను క్రమంగా అనుభవిస్తారు. వారందరూ 
పరిపాలించిన కాలం నాలుగు వందలయేభై ఆరు సంవత్సరాలు. 

ఆ తరువాత నాభీరవంశజు లేడుగురు, గర్హభవంశజులు పదిమంది, కంకవంశజులు పదహారుగురు 
భూభారాన్ని ధరించి పరిపాలిస్తారు. ఆ తరువాత ఎనిమిది మంది యవనులు, పదునలుగురు బర్చరులు 
ప్రభువు లవుతారు. ఆ పిమ్మట గురుండులు పదముగ్గురు, మౌనులు పదకొండుమంది గర్వంతో కన్నూ 
మిన్నూ కానకుండా పందొమ్మిదివందల తొమ్మిది సంవత్సరాలు పరిపాలన సాగిన్తారు. ఆ పిమ్మట 
మౌనవంశంలో పుట్టిన పదకొండుమంది మూడవందల సంవత్సరాల పాటు మత్ప్సర(గ్రస్తులై పరిపాలన 
సాగిస్తారు. అదే సమయంలో కైలికిలులు అనే యవనులు అవనీపాలకు లవుతారు. ఆ తరువాత 
భూతనందుడు, నవభంగిరుడు, శిశునందుడు, అతని తమ్ముడయిన యశోనందుడు, ప్రవీరకుడు అనేవారు 
వీరులై నూటారు సంవత్సరాలు పాలకు లవుతారు. ఆ రాజులకు పదముగ్గురు కొడుకులు పుడతారు. వారిలో 
ఆరుగురు బాహ్హికదేశానికి అధిపతు లవుతారు. మిగిలిన యేడుగురు కోసలదేశానికి అధిపతు లవుతారు. 


అప్పుడు వైడూర్యపతులు నిషధదేశానికి అధిశ్వరు లవుతారు. పురంజయుడు మగధదేశప్రభువుగా 
(ప్రభవిస్తాడు. పుళిందులూ, యదువంశస్టులూ, మ(ద్రదేశీయులూ అయిన హీనజాతి జనులు 
(బ్రహ్మజ్ఞానహీనులూ, హరిభక్తి విహీనులూ కాగా వారికి ధర్మాన్ని ఉపదేశించి నారాయణుని పట్ల భక్తి 

తాత్పర్యం కలుగజేస్తాడు. శక్తి శౌర్యసమన్వితు లయిన క్షత్రియుల వంశాలను తొక్కి పెట్టి పద్మావతీనగరం 
రాజధానిగా చెసుకొని గంగ నుంచి ప్రయాగ వరకు గల భూమిని పరిపాలిస్తాడు. 


శూద్రప్రాయులైన రాజులు, వ్రాత్యులు నాస్తికులు అయిన బ్రాహ్మణులు సౌర్యాస్టమూ, అవంతీ, 
ఆభీరమూ, అర్బ్చుదమూ, మాళవమూ అనే దేశాలకు అధిపతు లవుతారు. సింధుతీరంలోనూ, చంద్రభాగ 
పరిసరాలలోనూ, కాశ్మీరదేశంలోనూ మ్రైచ్చాకారు లయిన రాజులు పరిపాలన చేస్తారు. వారికి తెలివితేట 
లుండవు; ధర్మమూ, సత్యమూ, దయా ఉండవు. (క్రోధమాత్సర్యాలతో పెచ్చరిల్లి 'ప్రీలనూ, బాలకులనూ, 
గోవులనూ, బ్రాహ్మణులనూ వధించడానికి వెనుదీయరు. పరధనాసక్తి పరవనితాసక్తి కలిగి రజోగుణంలోనూ, 
తమోగుణంలోనూ మునిగి అల్పాయువులూ, అల్పబలులూ అవుతారు. శ్రీవిష్టు పాదపద శ్రమకరందంలోని 
రుచి వారికి తెలియదు. ఒకరి పట్ట ఒకరు వైరం పెంచుకొని యుద్ధాలకు సిద్ధపడి ప్రాణాలు కోల్పోతారు. 
ఆ సమయంలోని ప్రజలు కూడా వారి వేషభాషలనూ, శీలవృత్తులనూ అనుసరిస్తారు. 


క. దినదినమును ధర్మంబులు, ననయము ధర నడంగిపోవు నాశ్చర్యముగా 
విను వర్ల చతుష్కములో;, నెనయంగ ధనవంతుండైన నేలు ధరిత్రిన్‌. 9 


౫ అందువల్ల లోకంలో రోజు రోజుకూ ధర్మం తగ్గిపోతుంది. నాలుగు కులాలలోనూ ధనవంతు 
డయినవాడే ధాత్రీపాలకు డవుతాడు. 


క. బలవంతు. డైనవాండే, కులహీనుండైన దొడ్డగుణవంతు( డగుం 
గలిమియు బలిమియు గలిగిన, నిల లోపల రా జతండె; యేమన వచ్చున్‌? 10 


* బలం కలవాడిని కులం లేకపోయినప్పటికీ గొప్ప గుణవంతుడుగా పరిగణిస్తారు. ఇంక 
చెప్పడానికేముంది” కలిమీ, బలిమీ- రెండూ ఉంటే లోకంలో అతడే రాజు. 


వ. అట్టుగాన జనంబులు లోభులై జారత్వ చోరత్వాదులచేత ద్రవ్యహీనులై వన్యశాక మూలఫలంబులు 
భుజించుచు, వన గిరి దుర్గంబులం గృశీభూతులై దుర్భిక్ష శీత వాతాతప క్షుధా తాపంబులచేత భయంపడి, 
ధనహీనులై యల్ఫ్సాయుష్కులు, నల్పతర శరీరులునై యుండ రాజులు చోరులై సంచరించుచు, నధర్మ 
ప్రవర్తనులై వర్ణాశ్రమ ధర్మంబులు విడనాడి, శూద్రప్రాయులై యుండెద; రంత నోషధు లల్పఫలదంబులు, 
మేఘంబులు జలశూన్యంబులు, సస్యంబులు నిస్పారంబులు నగు; నిట్టు ధర్మ మార్గంబు దక్కి 
యున్న యెడ ముకుందుండు దుష్ట నిగ్రహ శిష్ట పరిపాలనంబుల కొజకు శంబల(గ్రామంబున 
విషస్ణయశుండను విప్రునకు. గల్యవతారుండై దేవతాబ్బందంబులు నిరీక్షింప, దేవదత్త ఘఫోటకారూఢుండై 
దుష్టమ్లేచ్చ జనంబులం దన మండలా[గ్రంబున ఖండీభూతులం జేయు; నప్పుడు ధాత్రీమండలంబు 
విగతక్రూర జనమండలంబై తేజరిల్లు; నంత నరులు విష్ణుధ్యానవందన పూజాదివిధానాసక్తులై నారాయణ 
పరాయణులయి వర్తిల్లద; రిట్టు కల్క్యవతారంబున నిఖిల జనులు ధన్యు అయ్యెద; రంతట' గృతయుగ 
ధర్మంబయి నడచుచుండు. జంద్ర భాస్కర శుక్ర గురువు లేకరాశి గతు లయినం, గృతయుగం బయి 
తోయ; రాజేంద్రా, గత వర్తమాన భానికాలంబులు భవజ్ఞన్మంబు మొదలు నందాభిషేక పర్యంతంబు( 

బంచదశాధికశతోత్తర సహస్ర హాయనంబు లయియుండు; నంతట నారాయణుం డఖిలదుష్ట 
రాజధ్వంసంబు గావించి ధర్మంబు నిలిపి వైకుంఠనిలయుం డగు నని చెప్పిన. శ 


* ఆ విధమైన వ్యవహారం వల్ల ప్రజలు దురాశాపరులై వ్యభిచారమూ, దొంగతనమూ మొదలయిన 
వాటికి లొంగి ధనహీను లవుతారు. అడవులలో కూరలూ, దుంపలూ, పండ్లూ తింటూ కొండలలో గుహలలో 
తిరుగుతూ కృశించిపోయి కరువుకూ, కాటకానికీ, చలికీ, గాలికీ ఎండకూ, ఆకలికీ భయపడిపోతారు. వారి 
ఆయుర్దాయం తరిగిపోతుంది. వారి శరీరాలు కూడా చిక్కి చిక్కి చిన్నవై పోతాయి. ఇంక రాజులు తామే 
దొంగలై తిరుగుతుంటారు. అధర్మంగా సంచరిస్తూ, వర్ణాశ్రమ ధర్మాలను విడిచి పెట్టి శూద్రసమానులై ఉంటారు. 


ఆ సమయంలో ఓషధులు కూడా అంత ఫలవంతాలు కావు. మబ్బులు వట్టిపోయి వర్షాలు కురవవు. 
పండిన పంటలలో పస ఉండదు. ఈ విధంగా లోకం ధర్మమార్లాన్ని తప్పినప్పుడు విష్ణుమూర్తి దుష్టశిక్షణ 
కొరకూ, శిష్టరక్షణకొరకూ శంబల([గ్రామంలో విష్టుయశుడనే వి'ప్రునికి తనయుడై జన్మిస్తాడు. అతడే 
కల్కిరూపంలో వచ్చే అవతారమూర్తి. దేవతాసమూహాలు చూస్తూ ఉండగా, దేవదత్త మనే అశ్వాన్ని 
అధిరోహించి కల్కిభగవానుడు దుష్టులయిన మ్రైచ్చులను తన కత్తితో తుత్తునియలు చేస్తాడు. 


అప్తుడు భూమండలం దుష్టజనమండలం తొలగిపోవడం చేత వెలుగు వెలుగుతుంది. ప్రజలలో 
విష్ణుభక్తి కుదురుకుంటుంది. ధ్యానవందనార్భనాదులందు ఆసక్తి కలిగి, ప్రజలు నారాయణభక్తి పరాయణులై 
మెలగుతుంటారు. ఈవిధంగా కల్యవతారం వల్ల అందరూ ధన్యత్వం పొందుతారు. అన్ని చోట్టా 
కృతయుగధర్మమే ఆచరణలో ఉంటుంది. చంద్రుడు సూర్యుడు శుక్రుడు బృహస్పతి ఒకేరాశిలో ప్రవేశింపగా, 
అది కృతయుగంగా కనబడుతుంది. మహారాజా! నీ పుట్టవు మొదలుకొని నందాభిషేకం వరకు జరిగిన, 
జరుగుతున్న, జరుగవలసిన కాలం వెయ్యిన్నూట పదిహేను సంవత్సరాలు. (మిగిలిన కాలాన్ని నువ్వే 
గణించ వచ్చు). ఆ పిమ్మట నారాయణుడు దుష్టరాజుల నందరినీ ధ్వంసం చేసి, ధర్మాన్ని నిలిపి, మళ్లా 
వైకుంఠానికి వెళ్లిపోతాడు అని శుక మహాయోగి చెప్పాడు. 


క. 'మునినాథ! యే విధంబున, ఘనతరముగ( జంద్రసూర్య గ్రహముల జాడల్‌ 
సను౧ గాలవర్తనక్రను, మొనర6గ నెటీి(గింపయ్య ముదము దలిర్చన్‌.” 12 

* అప్పుడు మహారాజు 'మునినాథా! చంద్రగ్రహం, సూర్యగ్రహం సంచరించే మార్గాలు ఏవి? 

కాలవర్తనక్రమ మేమిటి? నాకు తెలియజెప్పి సంతోషం కలిగించవా?' అని అడిగాడు. 

వ. అనిన నట్లకాక యని చెప్పందొడంగె; “వినుము; సప్తర్షి మండలాంతర్గతంబు అయిన పూర్వ బుక్షద్వయి 
సమమధ్యంబునందు నిశాసమయంబున నొక్క నక్షత్రంబు గానిపించిన కాలంబు మనుష్యమానంబున 
శతవత్సర పరిమితం బయ్యెనే, నా సమయంబున జనార్దనుండు నిజపదంబునం బొదలె; నా వేళనె 
ధాత్రీమండలంబు గలి సమాక్రాంతం బయ్యె( గృష్లుం డెంతకాలంబు భూమి యందు. బ్రవర్తించె, 
నంతకాలంబును గలి సమాక్రాంతంబు గాదు; మఘానక్షత్రంబందు సప్తర్షులు నే ఘస్రంబున( జరియింతు 
రా ఘస్రంబున గలి ప్రవేశించి వేయు నిన్నూణు వర్షంబు లయి యుండు, నా బుషిసంఘంబు 

పూర్వాషాఢ కరిగినం గలి ప్రవృద్ధంబు నొందు; నే దినసంబున హరి పరను పదప్రాప్తుం డయ్యె. నా 
దివసంబునంద కలి ప్రవేశించి దివ్యాబ్బసహ(స్రంబులు సనిన యనంతరంబు నాలవ పాదంబున 
గృతయుగధర్మంబు ప్రాప్తం బగు. 13 


* “సరే అని శుకమహర్షి పరీక్షిన్మహారాజుకు చెప్పడం మొదలు పెట్టాడు. విను. సప్తర్షిమండలంలోని 
పూర్వనక్షత్రాలకు రెండింటికీ సమంగా మధ్యగా రాత్రిసమయంలో ఒక నక్షత్రం కనిపిస్తుంది. అది కనిపించి 
మనుష్యగణనప్రకారం నూరు సంవత్సరాలు గడిస్తే జనార్హనుడై కృష్ణుడు స్వస్ట్రానానికి వెళ్ళిపోయాడు. ఆ 
రోజుననే కలి ప్రవేశించాడు. కృష్ణుడు భూమిమీద ఉన్నంతకాలం కలి భూమిమీద అడుగు మోపలేదు. 
సప్తర్షులు మఘానక్షత్రంలో ఏ రోజున ప్రవేశిస్తారో ఆ నాటికి కలి ప్రవేశించి పండైండువందల సంవత్సరాలు 
అవుతుంది. ఆ బుషు లేడుగురూ పూర్వాషాఢలో ప్రవేశించి నప్పుడు కలి ప్రవర్హమాను డవుతాడు. కృష్ణుడు 
లోకాన్ని విడిచి పరమపదమైన తన లోకాన్ని చేరుకున్న రోజుననే కలి ప్రవేశించాడు. ఈ విధంగా 
దివ్యసంవత్సరాలు వెయ్యి గడచిన పిమ్మట నాలుగవపాదంలో కృతయుగధర్మం నడుస్తుంది. 


చ. నరవర! తొంటి భూపతుల నాముగుణంబులు, వృత్తచిహ్నముల్‌, 
సిరియును, రూపసందలు6 జెన్నగురాజ్యము, లాత్మవిత్తముల్‌. 
వరుస నడంగె6 గాని, యట వారల కీర్తులు నిర్మలంబులై 
యురవడి భూమిలో నిలిచి యున్నవి నేండును రాజశేఖరా! క్ష 


* ఓ రాజోత్తమా! పూర్వరాజుల పేరులు, గుణాలు ప్రవర్తన గుర్తులు, సిరులు, సంపదలు, 
అందచందాలు, రాజ్యాలు, ఐశ్వర్యాలు అన్నీ వరుసగా అణగారిపోయాయి, కాని యీనాటికి కూడా 
ఎంతో యెక్కువగా వారి. కీర్తులు నిర్మలంగా ధాత్రిలో నిలిచి ఉన్నాయి. 


న. శంతనుని యనుజుం డగు దేవాసియు, నిక్షాకువంశజుం డగు మరుత్తును, యోగయుక్తులై కలాపగ్రామ 
నిలయులై కలియుగాంతంబున వాసుదేవప్రేరితులై, ప్రజల నాశ్రమాచారంబులు దప్పుకుండ నడపుచు, 
నారాయణ స్మరణంబు నిత్యం బొనర్భి, వైవల్యపదప్రాప్తు లగుదు; రి క్కరణి నాలుగు యుగంబుల 
రాజులును నే నెణీంగించిన పూర్వరాజన్యులును, వీ రందణును సమస్త వస్తు సందోహంబుల యందు 
మమత నొంది యుత్సాహవంతులై యుండి పిదప నీ భూతలంబు వదలి నిధనంబు నొందిరి; కావున( 
గాలంబు జాడ యెవ్వరికిం గానరాదు; మత్తూర్వులు హరిధ్యానపరవశులై దయా సత్య శౌచ శమము 
దమాది ప్రశస్తగుణంబులం బ్రసిద్దుై నడచి; రట్టు గావున. శ5 

* జంత్రమని తము ]డు దేవాపి, ఇక్షాకువంశంలో పుట్టినవాడు మరుత్తు. ఈ యిద్దరూ కలాప([గ్రామంలో 

ఉంటూ యోగాన్ని అవలంబించినవారై కలియుగాంతంలో వాసుదేవునివల్ల (ప్రేరేపణ పొంది ప్రజలందరూ 
ఆ(శ్రమాచారాలు పాటించేటట్టు నడిపిస్తూ నిత్యమూ నారాయణస్మరణ గావిస్తూ కైవల్యం పొందుతారు. 
ఈ విధంగా నాలుగు యుగాల రాజులూ, పూర్వం నేను చెప్పిన రాజులు కూడా లోకంలోని సమస్త 
వస్తువులమోదనూ మమకారం పెంచుకొని, ఉత్సాహంతో జీవితాన్ని గడపి యీ భూమిని విడిచిపెట్టి మరణం 

ఒడిలోకి చేరారు. కాల గమనాన్ని ఎవరూ గమనించలేరు. మా పెద్దలు విష్ణుధ్యాన పరాయణులై తమ 
జీవితాలు గడిపారు. దయా, సత్యం శౌచం, శమం, దమం మొదలయిన ప్రసిద్దగుణాలు పాటించి క్రీర్తిమంతు 
లయ్యారు. 

క. ధర్మము సత్యము. గీర్తియు, నిర్మలదయ విష్ణుభక్తి నిరుపను ఘన స 
తృర్మ మహింసావ్రతమును, నర్మిలి గలవారె పుణ్య లవనీనాథా! 16 

* ఓ మహారాజా! ధర్మం, సత్యం, కీర్తి అచ్చమైన దయ, విష్ణుభక్తి అనుపమ మహనీయసత్కర్మ, 

అహింస అనే గుణాలు కలవారే పుణ్యవంతులు; వారే మహనీయులు. 

తే. ఈ జగం బేలు తొల్లిటి రాజవరులు, గాలవశమున నాయువుల్‌ గోలుపోయి 
నామమాత్రావళిష్టు లైనారు; గాన, సలుపవలవదు మమత నెచ్చట నృపాల! 17 

* ఈ లోకాన్ని పరిపాలించిన పూర్వరాజులు కాలానికి లొంగిపోయి, ప్రాణాలు కోలుపోయారు. కేవలమూ 

నామమాత్రావశిష్టు లయ్యారు. మహారాజ! మమత అనేది సల్పడానికి కూడా ఎప్పుడూ ఎక్కడా పనికిరాదు. 

న. గర్వాంధు లయిన నరపతులం జూచి భూదేవి హాస్యంబు సేయు; “శత్రు క్షయంబు సేసి యెవ్వరికి 
నీక తామ యేలు చుండెద' మనియెడి మోహంబునం బితృపుత్తభాతలకు భ్రాంతి గల్పించి, యన్యోన్య 
వైరానుబంధంబులం గలహంబు సేసి రణరంగంబుల. దృణప్రాయంబులుగా దేహాదులు వర్షించి, 
నిర్ణరలోక ప్రాప్తులైన పృథు యయాతి గాధి నహుష భరతార్జున మాంధాతృ సగర రాము ఖట్వాంగ 
దుందుమార రఘు తృణబిందు పురూరవ శృంతను గయ భగీరథ కువలయాశ్వ కకుత్హృ నిషధ 
హిరణ్యకళిపు వృత్ర రావణ నముచి శంబర భౌమ హిరణ్యాక్ష తారకాదులైన రాజు లందు, దైత్యులును 
ధరణికి మమత్వంబునం జేసి కదా కాలవశంబున నాశంబు నొంది? రది యంతయు మిథ్య గాన 
సర్వంబునుం బరిత్యజించి '“జనార్దని వైకుంఠ, వాసుదేవ, నృసింహ, * యని నిరంతర హరికథామృత 
పానంబు సేసి, జరారోగవిక్సృతులం బాసి హరిపదంబు నొందు" మని చెప్పి. 18 


* గర్వవశులై కన్నూ మిన్నూ కానక సంచరించే రాజులను చూచి భూదేవి నవ్వుకుంటుంది. శత్రువులను 
సంహరించి భూమిని (గ్రహించి ఎవరికీ యివ్వకుండా తామే యేలుకుంటామనే మోహంతో ఉంటారు. ఆ 
విధంగా తండ్రి కొడుకులకూ, అన్నదమ్ములకూ ఆశ పుట్టించి పరస్పరమూ వైరాన్ని పెంచుకొని కలహించి 
యుద్దరంగంలో గడ్డిపరకలను విడిచినట్టు శరీరాలు విడిచిపెట్టి, దేవలోకాన్ని పొందిన పృథువు, యయాతి, 
గాధి, నహుషుడు, భరతుడు, అర్జునుడు, మాంధాత, సగరుడు, రాముడు, ఖట్యాంగుడు, దుందుమారుడు, 
రఘువు, తృణబిందువు, పురూరవుడు, శంతనుడు, గయుడు, భగీరథుడు, కువలయాశ్వుడు, కకుత్హుడు, 
నిషధుడు, హిరణ్యకశిపుడు, వృత్రుడు, రావణుడు, నముచి, శంబరుడు, భౌముడు, హిరణ్యాక్షుడు, తారకుడు 
మొదలైన రాజులూ, రాక్షసులూ భూమిని 'నాది' అని అనుకోవడంచేతనే కాలానికి లొంగి నాశనమై పోయారు. 
ఇది అంతాపైకి కనిపించేదే కాని యథార్థం కాదు. కాబట్టి అంతటినీ విడిచిపెట్టి 'జనార్హనా! వైకుంఠా! వాసుదేవా! 
నృసింహా! అని ఎల్లప్పుడూ శ్రీహరి కథలనే సుధను త్రాగి ముసలితనమూ, రోగమూ అనే వికారములను 
దూరం చేసుకొని విష్ణున్టానమును చేరుకో! 

తే. ఉత్తమశ్లోకు. డన నెవ్వ. డున్నవాండు! , సన్నుతుండగు నెవ్వండు సకల దిశల 
నట్టి పరమేశ్వరుని. జిత్తమందు నిలిపి , తద్గుణంబులు వర్లింపు ధరణినాథ! 19 


* ఓ మహారాజా! ఉత్తములకు క్రీర్తనీయుడూ, సర్వదిశలయందు సన్నుతుడూ అయినట్టి వాడు 
పరమేశ్వరుడు. ఆ పరమేశ్వరునే మనస్సులో నిల్పుకొని అతని గుణములనూ, మహిమలనూ వల్లిస్తూ 
ఉండు” 


-; యుగధర్శప్రాకృతాది ప్రళయచతుష్టయ వివేచనము :- 


న. అనిన శుకయోగీంద్రునకు రాజేంద్రుం డిట్లనియె(; 'గలియుగం బతిపాప సమి శళితంబు; గాన దురితంబు 
లే లాగున రాకుండం జేయుదురు? కాలం బే క్రమంబున నడచుంి గాల స్వరూపకుండైన హరిప్రభావం 
బేలాగునం గానంబడు' నీ జగజ్ఞాలం బెవ్విధంబున నిలుచు? నని యడిగిన రాజేంద్రునకు శుకయోగీంద్రుం 
డిట్లనియె( 'గృతత్రేతాద్యాపర కలియుగంబులను యుగ చతుష్టయంబును గ్రమంబుగా. బ్రవర్తించు; 
ధర్మంబునకు సత్య దయా తపో దానంబులు నాలుగు పాదంబులై నడచు; శాంతి దాంత్యాత్మ జ్ఞాన 
వర్ణాశ్రమాచారంబులు మొదలగునవి గలిగి ధర్మంబు మొదటి యుగంబున నాలుగు పాదంబులం 
బరిపూర్ణంబై ప్రవర్తిల్లు; శాంతి దాంతికర్మాచరణాది రూపం బగు ధర్మంబు మూండు పాదంబుల రెండవ 
యుగంబునం టబ్రవర్తిల్లు; విప్రార్భృనాహింసా వ్రతజపానుష్టానాది లక్షణంబులు గలిగి ధర్మంబు రెండు 
పాదంబుల మూ(డవ యుగంబునం దేజరిల్టు; మజియు జనులు గలియుగంబున ధర్మరహితులు; 
నన్యాయకారులు, క్రోధమాత్సర్య లోభమోహాది దుర్గుణ విశిష్టులు, వర్ణాశ్రమాచారరహితులు, 
దురాచారులు, దురన్నభక్షకులు, శూద్ర 'సేవారతులు, నిర్హయులు, నిష్కారణవైరులు, దయా సత్య 
శౌచాది విహీనులు, నన్నతవాదులు, మాయోపాయులు, ధనవిహీనులు, దో షైకదృక్కులునై పాపచరితులగు 
రాజుల సేవించి, జననీజనక సుతసోదర బంధు దాయాద సుహృజ్జనులం బరిత్యజించి, సురతాపేక్షులై 
కులంబులం జెణుచుచుండెదరు; మణియు క్షామ డామరంబులం బ్రజాక్షయంబగు; బ్రాహ్మణులు 
దుష్త్రతిగ్రహవిహారులై యజ్ఞాదికర్మంబులు పదార్ధపరులై చేయుచు హీనులై నశించెద; రట్టుగాన యీ 
కలియుగంబున నొక్క ముహూర్తమాత్రం బయిన నారాయణ పరాయణులై ననంబున శ్రీన్ససింహ 
వాసుదేవన సంకర్షణాది నామంబుల నచంచలభక్తిం దలంచువారలకు. గ్రతుశత ఫలంబు గలుగు; 
నట్టు గావున రాజశేఖరా! నీ మది ననవరతంబు హరిం దలంపుము; కలి యనేకదురితాలయంబు 
గాన, యొక్క నిమిషనూత్రంబు ధ్యానంబు సేసినం బరమ పాననత్వంబు నొంది కృతార్థుండ వగుదు” 
నని పలికి మజియును. 20 


* అని యోగివర్యుడైన శుకుడు రాజేంద్రుడై పరీక్షిత్తుకు చెప్పాడు. అప్పుడు పరీక్షిన్మహారాజు 
శుకమహాయోగిని ప్రళ్నిస్తున్నాడు. “కలియుగం ఘోరపాపాలకు ఆలవాలం. అటువంటప్పుడు ప్రజలు 
తమకు పాపాలు రాకుండా ఏ విధంగా చేసుకుంటారు? ఏ విధంగా కాలం నడుస్తుంది? కాలస్వరూపుడు 
విష్ణువే. అతని ప్రభావం ఏ విధంగా తెలుస్తుంది? ఈ లోకాలన్నీ ఏ విధంగా నిలుస్తాయి? ” అని. 

శుకమహర్షి మహారాజు ప్రశ్నలకు ఈ విధంగా బదులు చెప్పడం మొదలు పెట్టాడు- “కృతయుగం, 
(త్రేతాయుగం, ద్యాపరయుగం, కలియుగం అని యుగాలు నాలుగు. ఆ నాలుగు యుగాలూ (క్రమంగా 
ప్రవర్తించే ధర్మముంది. ఆ ధర్మానికి సత్యమూ, దయా, తపస్సు, దానమూ అని నాలుగు పాదాలు. 
మొదటిదైన కృతయుగంలో శాంతీ, దాంతీ, ఆత్మ జ్ఞానమూ, వర్ణాచారాలూ, ఆశ్రమాచారాలూ మొదలైన 
వాటిని గలిగి ధర్మం నాలుగుపాదాలతోనూ పరిపూర్షత్వం పొంది నడుస్తుంది. 


రెండవదైన త్రేతాయుగంలో శాంతీ, దాంతీ, కర్మాచరణా మొదలైన లక్షణాలు కలిగి ధర్మం మూడు 
పాదాలతో నడుస్తుంది. మూడవదైన ద్వాపరయుగంలో (బ్రాహ్మణపూజా, జపానుష్టానములూ, అహింసావ్రతమూ 
మొదలయిన లక్షణాలు కలిగి ఉంటుంది ధర్మం. ఆ ధర్మం రెండు పాదాలతో నడిచి ప్రకాశిస్తుంది. 


ఇంక నాలుగవది కలియుగం. ఈ యుగంలో జనులు ధర్మదూరులుగా, అన్యాయం ఆచరించే 
వారుగా, (క్రోధమూ, మాత్సర్యమూ, మోహము, లోభమూ మొదలయిన దుర్గుణాలతో కూడుకొన్న వారుగా 
ఉంటారు. వర్ణాచారాలనూ, ఆ(శ్రమాచారాలనూ విడిచి పెట్టేస్తారు. దురాచారాలు అవలంబిస్తారు. తినరాని 
అన్నం తింటారు. శూద్రసేవయందు మునిగి ఉంటారు. దయలేనివారై, నిష్కారణంగా వైరం వహించిన 
వారౌతారు. దయా, సత్యమూ, శౌచమూ మొదలయిన గుణాలు లేనివారై, అబద్దాలు చెబుతూ, 
కపటోపాయాలు పన్నుతూ, దరిద్రులై, దోషదర్శనం మోదనే చూపు నిల్పిన వారై పాపశీలం కలిగిన రాజులను 
సేవిస్తూ ఉంటారు. తల్లీ, తండ్రీ, కొడుకూ, సోదరుడూ, చుట్టమూ, జ్ఞాతీ, స్నేహితుడూ అన్న అనురాగబంధం 
గల వారి నందరినీ విడిచిపెట్టి, కేవలమూ కాముక కర్మయందే కాంక్ష గలవారై తిరుగుతూ, కులపవిత్రతను 
కూలదోస్తారు. అంతే కాదు. ఆ కాలంలో కరువు కాటకాలవల్ల ప్రజలు నశించిపోతారు. బ్రాహ్మణులు 
పరి([గ్రహింపరాని దానాలు పరి[గ్రహిస్తూ యథేచ్చావిహారులై ఉంటారు. ఇతరుల ధనమందున్న ఆసక్తి చేత 
మాత్రమే యజ్ఞయాగాదులు చేస్తుంటారు. ఇలా (భ్రష్ట్ణులూ, నీచులూ కావడం చేత నళిస్తారు. 


కాబట్టి, యీ కలియుగంలో ఒక్కక్షణమైనా సరే “ట్రీ నృసింహా! వాసుదేవా! సంకర్షణా!' మొదలయిన 
నామాలతో సుస్థిరమైన భక్తితో హరిని స్మరించాలి. ఆ విధంగా హరిస్మరణ పరాయణులైన వారికి 
స్మరణమాత్రాన వందయజ్ఞాలు చెస్తే ఎంత ఫలం వస్తుందో అంత ఫలమూ వస్తుంది. కాబట్టి రాజచూడామణిే! 
నువ్వు నీ మనస్సులో నిరంతరాయంగా నిరంతరంగా హరిని స్మరించు. కలియుగం అనేక పాపాలకు 
పుట్టిల్లు. అందువల్ల ఒక్కనిమిషం ధ్యానం చేసినప్పటికీ నీకు ఉత్తమమైన పావనత్వం కలిగి కృతార్భుడవౌతావు”- 
అని చెప్పాడు శుకమహర్షి. 

క. మూండవ యుగమున నెంతయు, వేడుక హరిక్తీర్తనంబు వెలయ.గ ధృతిచే. 

బాడుచు. 'గృష్టా? యనుచుం, గ్రీడింతురు కలిని దలంచి కృతమతు లగుచున్‌. 21 

* మళ్ళీ ఆయనే అందుకొని “మూడవయుగమైన ద్యాపరంలో 'కృష్ణా' అని హరినామ స్మరణ చేస్తూ, 
హరిని గానం చేస్తూ కలిని తలచి, ముందుగానే, బుద్ధిమంతులు కావడం చేత భగవంతునియందు 
(క్రీడిస్తున్నారు” అని చెప్పాడు. 

వ. అనిన 'గల్పప్రళయప్రకారం బె” ట్లనిన నతం డిట్టనియె(; “జతుర్యుగ సహస్రంబులు సనిన నది 
బ్రహ్మకు నొక్క పగ లగు; నా క్రమంబున రాత్రియు వర్దిల్లు; నంత బ్రహ్మకు నొక్కదినం బగుటవలన 
నది నైమిత్తికప్రళభయం బనంబడు; నందు విధాత సమస్త లోకంబులం దన యాత్మయందు నిలిపి 
శయనింస ప్రకృతి నినష్టంబయిన నది ప్రాక్తతప్రళయం బని చెప్పంబడు; నా ప్రళయ ప్రకారంబు 
విను; మిట్టు పవలు నైమిత్తిక ప్రళయంబును, రాత్రి ప్రాక్తత ప్రళయంబు నగుట గలిగిన నది 
యజినకు దినప్రమాణం; బిట్టి దిన ప్రమాణంబున మున్నూట యబువది దినంబు అయిన 
నలువకు నొక్క సంవత్సరంబు పరిపూర్ణం బగు( దద్వత్సరంబులు శతపరిమితంబు లఅయిన.22 


జా 


అంత లోకేశున కవసానకాలంబు, వచ్చిన నూటేండ్లు వనసుధలోన 
నర్షంబు లుడిగిన వడి. దప్పి మానవుల్‌ దప్పి నాకటం జిక్కి నొప్పి నొంది 
యన్యోన్యభక్షులై యా కాలనశమున నాశ మొందెద; రంత నలినసఖుండు 
సాముద్రదైహికక్ష్మాజాత రసముల. జాతురి. గిరణాళిచేత గాల్ప 


తే. నంత గాలాగ్ని సంకర్షణాఖ్య మగుచు, నఖిలదిక్కులు గలయంగ నాక్రమించు 
నట్టియెడ నూజు వర్షంబు లాదుకొన(గ వీకళతోడుత వాయువుల్‌ వీచు నపుడు. 23 


* అప్పుడు పరీక్షిత్తు “కల్పప్రళయం ఏ విధంగా జరుగుతుంది?” అని అడిగాడు. దానికి సమాధానంగా 
శుకయోగీంద్రుడు “యుగ చతుష్టయాలు ఒకవెయ్యి గడిస్తే బ్రహ్మకు ఒక పగలు. అట్టే రాత్రికూడా అంతటి 
'ప్రమాణమే కలిగి ఉంటుంది. ఇటువంటి రాత్రింబగళ్ళు కలిస్తే (బ్రహ్మకు ఒకరోజు అవుతుంది. దానిని 
“నైమిత్తిక ప్రళయం” అని అంటారు. ఆ సమయంలో విధాత లోకాల నన్నింటినీ తన ఆత్మలో చేర్చుకొని 
నిద్రిస్తాడు. అప్పుడు ప్రకృతి అంతరిస్తుంది. దాన్ని “ప్రాకృత ప్రళయం” అని అంటారు. ప్రళయ విషయం 
వివరించి చెబుతాను, విను. పగటి పూట నైమిత్తికప్రళభయం. రాత్రి పూట ప్రాకృతప్రళయం. ఈ రెండూ 
కలిసి బ్రహ్మకు ఒకరోజు అవుతుంది. ఇటువంటి రోజులు మూడు వందల అరవై అయినప్పుడు 
(బ్రహ్మకాలమానంలో ఒక సంవత్సరం అయినట్టు లెక్క. 


అటువంటి సంవత్సరాలు వంద అయినప్పుడు బ్రహ్మకు అవసానకాలం వస్తుంది. అప్పుడు భూమిమోద 
నూరేళ్ళపాటు వానలు కురవవు. దానితో మానవులు ఆకలి దప్పులకు తట్టుకోలేక అల్హాడిపోతారు. అప్పుడు 
ఒకరి నొకరు తినడం మొదలు పెడతారు. ఆ విధంగా కాలవశులై అంతరిస్తారు. అప్పుడు పద్మబాంధవుడైన 
సూర్యుడు సముద్రజలాలను, శరీరములందున్న రసాలను, భూమియందు పుట్టిన [ద్రవాలను తన 
కిరణసముదాయంచేత కాల్చి పీల్ఫివేస్తాడు. ఆ విధమైన కాలాన్ని సంకర్షణం అనే పేరుతో అన్ని దిక్కులలోను 
వ్యాపించి ఆ(క్రమిస్తుంది. అప్పుడు నూరు సంవత్సరాల పాటు విడువకుండా వాయువులు వీస్తాయి. 


వ. ఇట్టు వర్ష్శశతంబు వర్ష శూన్యంబగును. అంత శతవర్షంబులు ద్వాదశ భాస్కర ప్రచండ 
కిరణ తాండవం బగును. పిదప శతవర్నంబులు ప్రళయాగ్ని దందహ్యమానం బగును పిమ్మట 
సప్తమారుత రుంరుూనిల వేగతాడితం బగును. అందు మీ(ద శతహాయనంబులు నన 
ధారాధరంబులు వుహోాఫకోషంబులతోడం గరికరోపవమూానంబు లయిన నీరధారల నిఖిల 
జగంబును శంబరమయంబు చేసిన బ్రహ్మాండం బెల్ల జలమయం బగుటం చేసి, భూమి 

హృత గంధ గుణంబయి కబంధంబున లీనంబగు; న న్నీరంబు జీర్లరస గుణంబై తేజంబున 
నడంగు; నా తేజంబు వాయువందు నష్టరూపంబయి కలయు; నా పవనుండు గతస్పర్భగుణుండై 
నభంబున సంక్రమించు; నా యాకాశంబు విగతశబ్దంబయి భూతాదిం బ్రవేశించు6 దైజసం బైన 
మహద్రూపం బనహంకారంబై వైకారిక గుణ సమేతంబై, యింద్రియంబుల లయించు; నహంకారంబును 
సత్వాదిగుణంబులు (గ్రసియించు; నవి కాలచోదితంబైన ప్రకృతియం దడంగు; నా ప్రకృతి యనాదియు 
నిత్యంబు నవ్యయంబు నవాజ్మానస గోచరంబునై సత్వరజస్తమోగుణ రహితంబయి, మహదాది 
సన్నివేశంబు లేక స్వష్నాద్యవస్తా రహితంబయి, ప్పథివ్యాదిహీనంబై యప్రతర్క్యంబగు; దానిని 
మూలభూతం బయిన పదంబని చెప్ప్తుచుందురు, కాలవిపర్యయంబయి, పురుషావ్యక్తులు విలీనం 
బగునది ప్రాకృత ప్రళయం బనంబడు” నని చెప్పి 'మజణీయు నొక విశేషంబు వినుము; బుద్దీంద్రియార్హ 
రూసంబులచే జ్ఞానంబు తదాశయం బయి వెలుంగు; దృశ్యత్వావ్యతిరేకంబులచే నది యాద్యంతంబులు 
గలదై యుండు( దేజంబునకు దీపచక్షూ రూపంబులు వేణు గానియట్లు బుద్ధీంద్రియార్దంబులు 
పరార్ధమూర్తికి నన్యంబులు గానేరవు; బుద్దిసంభవంబు ప్రధానంబు; జాగ్రత్స్యృష్ప్న సుషుష్యవస్తాభేదం 
బాత్మమయంబై, బుద్దియుక్తంబైన యోగంబునం బరిణమించు( బ్రాణిజాతం బీశ్వరునందు 
లయోదయంబులు వొందుచుండు; సర్వంబు నన్యోన్యాపాశయంబై యాద్యంత వంతం బగుట 
నవస్తు వై వర్తించు; నొక్క తేజంబు బహురంధ్రంబులం గానంబడు వడువున నొక్క పరమాత్మ పెక్కు 
విధంబుల భావింపంబడు; హాటకంబు పెక్కు రూపంబులు గలదైన, నేకంబయిన తెజుంగున( బరమాత్మ 
నేకంబుగా భావింపవలయు; నేత్రంబులకు మేఘావరణంబు దలంగినప్పుడు భాస్కర మండలంబు 
గనిపించు కరణి బంధహేతు వైన యహంకారం బాత్మ జ్ఞానంబునం దిరస్కృతం బైనయప్పుడే పరమాత్మ 
నిర్మలంబయి తోయ; నా పరమాత్మను నిరంతరంబును దలంచుచు, యోగులు తదేకాయత్తచిత్తులై 
యుందురు; కాలవేగంబున సర్వప్రపంచంబునకు నవస్థాంతరంబులు గల్లు చుండు( బరమేశ్వరమూర్తి 
మైన కాలంబున నభంబునం బగల తారకంబులు గానరాని కరణిం గానంబడక, కల్పావస్థలు చరించు; 
నిత్యనైమిత్తిక ప్రాకృతికాత్యంతికంబులని ప్రళయంబులు చతుర్విధంబులై పరంగు; నందులం గలుగు 
నారాయణుని లీలానతారంబుల6 గమలభన భవాదు లయిన వచింప నోపరు;నే నెణింగి నంతయుం 
జెప్పితి; సంసారసాగరంబు దాట హరికథ యనెడు నావయ సహాయంబు గాని వేజొకటి లే దని చెప్పి. 

౫ క్ర విధంగా నూరు సంవత్సరాలపాటు మేఘాలు మహాధ్వని చేసుకుంటూ ఏనుగుతొండాలవలె 


అనిపించే జలధారలు కురిపించి సకలభూమిని జలమయం చేసివేస్తాయి బ్రహ్మాండమంతా జలమయం 
కావడంచేత పృథ్వి తన తన్మాత్ర అయిన గంధగుణాన్ని పోగొట్టుకుని నీళ్లలో లీనమైపోతుంది. 


నీరు తన తన్మాత్ర అయిన రసగుణాన్ని పోగొట్టుకుని కాంతిలో అణగిపోతుంది. కాంతి అనగా 


తేజస్సు, తన తన్మాత్ర అయిన రూపగుణాన్ని పోగొట్టుకుని వాయువులో కలుస్తుంది. వాయువు తన 
తన్మాత్ర అయిన స్పర్శగుణాన్ని పోగొట్టుకుని ఆకాశంలో చేరుతుంది. ఆకాశం తన తన్మాత్ర అయిన 
శబ్దగుణాన్ని పోగొట్టుకుని ఆదిభూతంలో ప్రవేశిస్తుంది. అది తేజో మయమైన మహద్రూపంతో అహంకారం 
గలదై, వికార గుణములు కలదై, యింద్రియాలను లీనం చేసుకుంటుంది. అహంకారాన్ని సత్తమూ, 

మొదలయిన గుణాలు తమలో లీనం చేసుకుంటాయి. ఆ సత్తాదిగుణాలు తిరిగి కాలంచేత (ప్రేరేపింపబడిన 
ప్రకృతిలో లీనమైపోతాయి. 


ప్రకృతి అనేది అనాదిగా ఉంది; అది శాశ్వతమైనది; దానికి నాశనం కాని మార్పు కాని లేదు. మాటలకు 
మనస్సుకు గాని గోచరం కాక, సత్యమూ రజస్సూ తమస్సూ అనే గుణత్రయమూ లేనిదై, మహత్తు మొదలయిన 
వానితో సమావేశం లేనిదై, స్వప్నావస్థ మొదలయిన అవస్థాత్రయమూ లేనిదై, పృథివి మొదలయిన 
పంచభూతాలూ లేనిదై తర్కానికి అందనిదై ఉంది. దానిని మూలభూతమైన పదార్థంగా చెబుతారు. 
కాలం విపరిణామం చెందినప్పుడు పురుషుడూ, అవ్యక్తుడూ ఒకరిలో ఒకరు లీనమౌతారు. ఆ స్థితిని 
“పాకృతప్రళయం” అని అంటారు. 


ఇంకొక సంగతి ఉంది. దానిని కూడా విను. బుద్ధి, ఇంద్రియములు, ఇంద్రియాక్థములైన విషయములు- 
ఈ మూడింటినీ ఆశ్రయించుకుని జ్ఞానం ప్రకాశిస్తుంటుంది. గోచరం కావడం అనే లక్షణం కలిగీ, విరుద్దం 
కాకపోవడమనే లక్షణం కలిగీ, ఆదినీ అంతాన్నీ కలదై ఈ జ్ఞానం ఉంటుంది. కాంతికంటె దీపమూ, 
నేత్రమూ, వస్తురూపమూ వేరుకావు. అదేవిధంగా బుద్ధీ, యింద్రియాలూ, విషయాలూ పరార్థమూర్తి అయిన 
పరమాత్మకంటె భిన్నమైనవి కావు. 


ప్రధాన మనేది బుద్దియందు పుడుతుంది. మెలకువగా ఉండుట అనే జా[గ్రదవస్థ్ర, కలలు కనుట అనే 
స్వప్నావస్థ, గాఢని[ద్రపోవుట అనే సుషుప్తి అవస్థ- అనే ఈ మూడు విధములైన అవస్థలూ ఆత్మ మయాలై 
బుద్ధితో కలిసినట్టయితే అదే యోగ మనిపించుకుంటుంది. 

జీవులు ఈశ్వరునిలో ఉదయం పొంది లయం పొందుతూ ఉంటారు. ఒకదానికొకటి ఆధారం 
కానిదై సమస్తమూ ఆదీ అంతమూ కలదై ఉండడంవల్ల అవస్తువై (వస్తువు కానిదై) ప్రవర్తిస్తుంది. ఒకే 
తేజం అనేకరం(ధ్రాలలో నుంచి అనేక తేజములుగా గోచరించేటట్టు ఒకే భగవంతుడు అనేకవిధములుగా 
భావింపబడుతున్నాడు. నగల భేదాన్ని బట్టి అనేకరీతులుగా కనిపించినప్పటికీ బంగారాన్ని ఒకేవిధంగా 
భావించినట్టు గానే పరమాత్మను ఒకటిగానే భావించాలి. కళ్ళకు అడ్డుగా నిలిచిఉన్న మబ్బుతెర 
తొలగిపోయినప్తుడు సూర్యబింబం కనిపించినట్టుగా ఆత్మజ్ఞానం వల్ల అహంకారం తొలగిపోయినప్తుడు 
పరమాత్మ స్వచ్చంగా కనిపిస్తుంది. అహంకారం బంధనకారణం. అందువల్లనే అడ్డు నిలుస్తుంది. యోగులు 
పరమాత్మనే యెల్లప్ప్తుడూ తలుస్తూ, పరమాత్మ యందే మనస్సును నిల్పి ఉంటారు. 


కాలగమనంచేత ప్రపంచానికి భిన్నభిన్నమైన దశలు కలుగుతుంటాయి. పరమాత్మ యొక్క స్వరూపమే 
కాలం. ఆకాశంలో పగటిపూట చుక్కలు కనిపించని విధంగా కాలంలో కల్పావస్టలు కనిపించకుండా 
సంచరిస్తుంటాయి. నిత్యప్రళయం, నైమిత్తిక ప్రళయం, (ప్రాకృతిక ప్రళయం, ఆత్యంతిక ప్రళయం అని 
ప్రళయాలు నాలుగు విధాలు. ఆ యా సమయాలల్లో సంభవించే నారాయణుని యొక్క లీలలనూ, 
అవతారాలనూ, (బ్రహ్మ కానీ ఈశ్వరుడు కానీ తదితరులు కానీ చెప్పలేరు. నేను నాకు తెలిసినంతవరకూ 

చెప్పాను. సంసారమనే మహాసముద్రాన్ని దాటడానికి “విష్ణుకథ' అనే నావ ఒక్కటే సాధనం; మరొకటేదీ 
సాధనం కాలేదు. సహాయపడలేదు. 


ఉ. ఏను నృతుండ నౌదునని యింత భయంబు మనంబులోపలన్‌ 
మానుము; సంభవంబు గల మానవకోట్లకు. జావు నిత్యమౌం 
గాన హరిం దలంపు; మిక గల్గ్లదు జన్మము నీకు ధాత్రిపై; 
మానవనాథ! పొందెదవు మాధవనలోక నివాస సౌఖ్యముల్‌. 25 


* నేను చనిపోతాను” అన్న భయాన్ని పూర్తిగా మనస్సులో నుంచి విడిచిపెట్టు. జన్మించిన మానవుల 
కందరికీ మరణించడం కూడా నిత్యధర్మం. కాబట్టి హరిని ధ్యానం చేసుకో! దీనివల్ల నీవు మళ్లా 
మానవలోకంలో జన్మించడం జరుగదు. ఓ రాజా! మాధవలోకమైన వైకుంఠంలో నివసించి, అక్కడ సౌఖ్యాలు 
అనుభవించే యోగం కలుగుతుంది. 


రు 


-: పరీక్షిత్తు తక్షకునిచే దష్టుండై మృతి నొంద నతని వుత్తుండు సర్వయాగము సేయుట :- 


వ. రాజేంద్రా! జరామరణ హేతుకంబయిన శరీరంబున నుండు జీవుండు ఘటంబులలో( గనంబడు 
నాకాశంబు ఘటనాశంబయిన మహాకాశంబునం జేరు తెజంగున, శరీరసతనం బగుడు నీశ్వరుం గలయుం 
దైలనాశపర్యంతంబు వర్తి తేజంబుతోడ వర్తించు కరణి దేహకృతంబగు భవంబు రజస్వ్పత్వ 
తమోగుణంబుల చేతం బ్రవర్తించు; నాత్మ నభంబు మాడ్కి ధ్రువంబై యనంతంబై వ్యక్తావ్యక్తంబులకు( 
బరంబై యుండు; నిట్లాత్మ నాత్మస్తునింగా జేసి, హరి నిజాకారంబు భావించుచుండుట విశేషంబు; 
నిన్ను( దక్షకుండు గణన సమర్జుండు గాడు; హరిం దలంపుము; ధన గృహ దారాపత్య క్షేతపశుప్రకరంబుల 
వర్షించి, సమస్తంబును నారాయణార్పణంబు సేసి, విగతశోకుండవై నిత్యంబును హరిధ్యానంబు సేయు” 
మని వినిపించిన రాజేంద్రుండును గుశాసనాసీనుండై జనార్దనుం జింతించుచుండె; నంత శుకుండును 
యథేచ్చా నిహారుండయి చనియె; నిట గ్రుద్దుండైన బ్రాహ్మణోత్తమునిచే. బ్రేరితుండైన తక్షకుండు 
ద్విజరూపంబు. దాల్చి, పరీక్షిద్వధార్థంబుగా నేతెంచుచుండి మార్గమధ్యంబున( గాశ్యపుండును సర్ప 
విషహరణ సమర్జుం డగు నొక్క విఫ్రునిం గని యతని నపరిమిత ధనప్రదానంబున. దృప్తుం గావించి, 
పరీక్షిన్నికటంబునకు రాకుండు న ట్లొనర్చి, యంతటః బరీక్షిన్మహారాజు చెంతనున్న వారల చేతి కొక్క 
ఫలంబిచ్చి చనిన, వా రా ఫలంబు రాజునకిచ్చిన నతం డాఫలంబు నాస్వాదించినం (గగ్రిమిరూపంబున 
నందుండి వెడలి మహాభయంకర రూసంబునం గాకోదరంబై రాజుం గణచిన నతండు నా క్షణంబ 
విషాగ్నిచే భస్మీభూతుం డయ్యె; నట్టి యవసరంబున భూమ్యంతరిక్షంబులనుండు నిఖిలప్రాణు 
లాశ్చర్యకరంబగు తన్మరణంబు గని హాహారవంబులు సేసి; రంత నీ యర్ధంబు నతని తనయుండైన 
జనమేజయుండు విని క్రోధావేశంబున సర్పప్రళభయం బగు నట్టు యజ్ఞంబు సేయుచుండ సహస్ర 
సంఖ్యలు గల సర్పంబులు హతంబు అయ్యె. నా సమయంబున. దక్షకుండు రాక వాసవాలయంబున 
నుండుట యెజీంగి “సహేంద్ర తక్షకాయానుబూహి” అను ప్రేషవాక్యంబు నొడువునంత6 

దక్షకసహితుండయి నిమానముతో నింద్రుండు స్థాన భ్రంశంబు నొంది సడుచుండ, నత్తణీ నాంగీరసుం 
డేతెంచి పరీక్షిత్తనయుని బహుభంగులం గీర్తించి. 26 


* మహారాజా! ముసలితనానికీ మృతికీ ఆశ్రమం శరీరం. ఈ శరీరంలో ఉన్న జీవుడు, కుండలో 
ఉన్న ఆకాశం కుండ పగిలినప్పుడు మహాకాశంలో కలసిపోయినట్టుగా, శరీరం నాశన మైనప్పుడు దేవునిలో 
కలిసిపోతాడు. అనగా జీవాత్మ పరమాత్మలో చేరిపోతుంది. చమురు అయిపోయేవరకు వత్తి వెలుగుతుంది. 
అదేవిధంగా శరీరం ధరించి వచ్చిన జన్మ సత్త రజస్తమో గుణములచేత ప్రవృత్తిని కలిగి ఉంటుంది. 
ఆత్మ మాత్రం ఆకాశం మాదిరిగా నిశ్చలంగా అనంతంగా గోచరత్యానికీ, అగోచరత్యానికీ అతీతంగా 
ఉంటుంది. ఇటువంటి ఆత శను ఆత్మస్సునిగా చెయ్య గలిగి ఉండాలి. అప్పుడు హరియొక్క నిజాకారాన్ని 
ధ్యానం చెయ్యగలిగి ఉండాలి. అది గొప్ప విషయం. 


నిన్ను కరవగల శక్తి తక్షకునికి లేదు. విష్ణువును సదా ధ్యానించు. ధనధాన్యములనీ, గృహక్షేత్రములనీ, 
పుత్రకళత్రములనీ వ్యామోహం పెట్టుకోక, అన్నింటినీ విడిచిపెట్టి భగవదర్పణబుద్దితో శోకరహితుడవై 
నిరతమూ నిరంతరమూ హరినే ధ్యానిస్తూ ఉండు” అని శుకయోగి వినిపింపగా రాజగ్రేష్టుడైన పరీక్షిత్తు 
దర్భాసనం మాద కూర్చుండి జనార్దనుడైన విష్ణుదేవుని చింతించడం మొదలుపెట్టాడు. శుక మహర్షి 
తాను స్వ్పచ్చందసంచారియై వెళ్ళిపోయాడు. 

కోపం పొందిన విఫ్రుని (శృంగి) వల్ల ప్రేరేపింపబడినవాడై తక్షకుడు బ్రాహ్మణ వేషం ధరించి పర్‌క్షిత్తును 
సంహరించడంకోసం వస్తూ త్రోవలో కాళ్యపుడనే ఒక బ్రాహ్మణుని కలుసుకున్నాడు. ఆ కాశ్యపుడు పాము 
విషానికి విరుగుడు వెయ్యగల సమర్భుడు. అందువల్ల అతనికి అంతులేని ధనం సమర్పించి సంతృప్తి పరచి 
పరీక్షిన్మహారాజు చెంతకు వెళ్లకుండా చేశాడు. ఆ తరువాత తక్షకుడు పరీక్షిత్తు దగ్గర ఉంటున్న వారికి 
ఒక పండు నిచ్చి తాను వెళ్ళిపోయాడు. ఆ సన్నిహితులు ఆ పండును రాజుకు సమర్పించారు. ఆయన 
ఆ ఫలాన్ని చవిచూచినంతలో, లోపలినుంచి తక్షకుడు ఒక పురుగువలె పైకి వచ్చి భయంకరమైన 
మహాసర్చ్బంగా మారిపోయి రాజును కరవగా ఆయన ఆ క్షణమే విషాన్నివల్ల బూడిదగా మారిపోయాడు. 


ఆ సమయంలో ఆశ్చర్యకరమైన ఆ మరణాన్ని అవలోకించిన సర్వజీవులూ హాహాకారాలు చేశారు. 
ఈ విషయమంతా అతని కుమారుడైన జనమేజయుడు విని (క్రోధావేశం పొంది సర్సాలన్నీ నాశనం కావాలన్న 
సంకల్పంతో యజ్ఞం చేస్తూ ఉండగా వేనకు వేలు పాములు నాశనమై పోయాయి. తక్షకుడు రాకుండా 
ఇంద్రుని మందిరంలో ఉండటం తెలుసుకుని బుత్విజుడు 'సహేంద్రతక్షకాయానుబ్రూహి' అని పలికి 
నంతటిలో తక్షకునితో పాటుగా ఇంద్రుడు కూడా విమానంతో సహా తన స్టానంనుంచి పడుతుండగా, ఆ 
సమయానికి ఆంగీరసుడు వచ్చి పరీక్షిత్తుకుమారుడైన జనమేజయ మహారాజును పెక్కు విధములుగా 
స్తుతించాడు. 


చ. “మృతియును జీవనంబు నివి మేదినిలోపల జీవకోటికిన్‌ 
సతతము సంభవించు; సహజం బిది; చోరహుతాశసర్ప సం 

హతులను దప్పి నాకటను బంచత నొందెడు నట్టి జీవుండున్‌ 
వెతలను బూర్వకర్మ భవవేదన లొందుచు. గుందు నెప్తుడున్‌. 27 


వ. అట్టు గావున నసంఖ్యంబులైన దందశూకంబులు హతంబు లయ్యె; శాంత నూనసుండవై, కోధంబు 
వర్దింపు మనిన గురూపదిష్ట ప్రకారంబున సర్ప్వయాగంబు మానియుండె; నంత దేవతలు గుసుమవృష్టి 
గురియించి; రా రాజన్యుండు ముంత్రి సమేతుండై నగర ప్రవేశంబు సేసె; బాధ్యబాధక లక్షణంబులు 
గల విష్ణుమూాయా చోదిత గుణవ్యాపారంబుల నాత్మ మోహపడుం గావున, నట్టి మాయావికారంబులం 
బరిత్యజించి, తదాశయాకృత మానసుండై వర్తించుచు, పరనింద సేయక, వైరంబు వర్ణించి, 
భగవత్పదాంభోజభక్తి సంయుక్తుండై తిరుగు నతండు హరిపదంబు జేరు; నని చెప్పి వెండియు 
సూతుండు పరమహర్ష సమేతుండై శౌనకున కిట్టనియె. 28 


* ఆ పిమ్మట చావు బ్రతుకులు భూమిమోద ఉండే జీవసముదాయానికి ఎల్లప్పుడూ కలుగుతూనే 
ఉంటాయి. ఇది సహజం; పుట్టుకతో వచ్చేదే. దొంగలవల్ల, అన్నివల్ల, పాముకాటువల్ల, దప్పికవల్ల, ఆకలివల్ల 
చనిపోయే మానవుడు కష్టములతో కుమిలిపోయి తాను పూర్వం చేసిన పాపాలయొక్క ఫలాన్ని ఎప్పటికీ 
అనుభవిస్తాడు. 


అందువల్ల శాంతిని పొందిన మనస్సు కలిగి కోపాన్ని విడిచిపెట్టు. ఇప్పటికే లెక్కలేనన్ని పాములు 
మృతిచెందాయి” అని చెప్పగా గురువు యొక్క ఉపదేశాన్ని బట్టి జనమేజయుడు సర్పయాగాన్ని మానివేశాడు. 
అందుకు సంతోషించి దేవతలు పూలవాన కురిపించారు. 


ఆ తరువాత జనమేజయ మహారాజు మంత్రులతో కూడుకొన్నవాడై రాజధానీనగరంలో ప్రవేశించాడు. 
గుణసమేతాలైన ప్రవృత్తులు విష్ణమాయవల్ల (ప్రేరేపణ పొందుతుంటాయి. వాటికి బాధ్యబాధక లక్షణాలు 
కూడా ఉంటాయి. వాటి వల్ల ఆత్మకూడా భ్రాంతిని పొందుతుంటుంది. జనమేజయుడు ఆవిధమైన 
మాయావికారములను విసర్దించివేశాడు; తన మనస్సును వాటికి ఆశ్రయం కాకుండా చేసుకుని, యితరులను 
నిందించడం కానీ, ఇతరులతో విరోధించడం కానీ లేకుండా భగవంతుని పాదపద్మాలయందే భక్తి కలవాడై 
కాలం వెళ్ల బుచ్చుతున్నాడు. అతను తప్పకుండా విష్ణుపదాన్ని చేరుకుంటాడు” అని చెప్పి సూతుడు 
ఆనందంతో శౌనకునితో ఈ విధంగా చెప్పసాగాడు. 


-; శ్రీవెదవ్యాసుండు వేదములను, బురాణములను లోకమందు. బ్రవర్తింప€ జేయుట :- 


క. ధారుణి. బారాశర్యున, కార్యులు పైలుండు సుమంతు జైమిని మునులన్‌ 
ధీరుండు వైశంపాయను6 డారయ నలువురును శిష్యులై యుండి రొగిన్‌. 29 


* “పరాశరుని కుమారుడైన వ్యాసునికి పైలుడు, సుమంతుడు, జైమిని, వైశంపాయనుడు అని ఆర్యులూ, 
ధీరులూ అయిన నలుగురు శిష్యులున్నారు. 

పోతన భాగవతము 


న. వారలు బుగ్యజుస్పామాధర్వంబు లనియెడు నాలుగు వేదంబుల వ్యాసోపదిష్షక్రమంబున లోకంబులం 


బ్రవర్తింపంేసి రని చెప్పిన, నా క్రమం బెట్లని శానకుం డడిగిన సూతుండు 'సెప్పం దొడంగె; 'నాదియందు. 
జతుర్ముఖుని హృదయంబున నొక నాదం బుద్బ్భవించె; నది వృత్తి నిరోధంబువలన మూర్తిభవించి 
వ్యక్తంబుగా( గనుపట్టె; నట్టి నాదోపాసన వలన యోగిజనంబులు నిష్ఫాపులై ముక్తి నొందుదు; రందు 
నోంకారంబు జనియించె; నదియె సర్వమంత్రోపనిష న్మూలభూత యగు వేదమాత యని చెప్పంబడు; 
నా యోంకారంబు త్రిగుణాత్మకంబై యకారోకార నుకారంబు లనెడు త్రినర్షరూపంబై ప్రకాశించుచుండె; 
నంత భగవంతుండగు నజుం డాప్రణవంబువలన స్వరస్పర్హాంతస్టోష్మాది లక్షణ లక్షితంబగు నక్షర 
సమామ్నాయంబు గల్సించి, తతృాహాయ్యంబునం దన వదన చతుష్టయంబువలన వేదచతుష్టయంబు 
గలుగంజేసె; నంత నతని పుత్రులగు బ్రహ్మవాదు లా వేదంబులం దదుపదిష్ట ప్రకారంబుగా నభ్యసించి, 
యా క్రమంబున వారలు దమ శిష్యపరంపరకు నుపదేశించి; రిట్లు వేదంబులు సమగ్రంబుగా( 
బ్రతియుగంబున మహార్షులచే నభ్యసింపం బడియె; నట్టి వేదంబులు సమ(గ్రంబుగ( బఠియింస 
నశక్తులగు వారలకు సాహాయ్యంబు సేయుటకై ద్వాపర యుగాదియందు భగనంతుండు 
సత్యవతీదేవియందు.( బరాశరమహర్షికి సుతుండై యవతరించి, యా వేదరాశిం గ్రమమ్మున 
బుగ్యజుస్పామాథర్వంబు అన నాలుగు విధంబులుగ విభజించి, పైల వైశంపాయన జైమిని సుమంతు 
లనియెడు శిష్యవరులకు( గ్రమంబుగ నా వేదంబుల నుపదేశించె; నందు. బైలమహర్షి సేకొన్న బుగ్వేదం 
బనంతంబు లగు బుక్కులతో. జేరి యుండుటంజేసి బహృుచశాఖ యని చెప్పంబడు; నంత నా 
పైలుం డింద్రప్రమితికి బాష్కలునకు నుపదేశించె; బాష్కలుం డా సంహితం జతుర్విధంబులు గావించి 
శిష్యు లగు బోధ్యుండు యాజ్ఞనల్క్యుండు. బరాశరుండు నగ్నిమిత్రుండు ననువారికి నుపదేశించె; 
నింద్రప్రమితి దన సంహిత మాండూకేయున కుపదేశించె; మాండూకేయుండు దేవమిత్రుం డనువానికిం 
జెప్పె; నతనికి సొౌభర్యాదిశిష్యు లనేకులై ప్రనర్తిల్లి; రందు సాభరిసుతుండు శాకల్యుండు దా నభ్యసించిన 
శాఖ నైదు విధంబులుగ విభజించి; వాత్స్యుండు మౌద్గల్యుండు శాలీయుండు గోముఖుండు శిశిరుం 
డనెడు శిష్యుల కుపదేశించె; నంత జాతుకర్లి యనువానికి వా రుపదేశింప నతండు బలాకుండు 
'పైంగుండు వైతాళుండు విరజుం డనువారి కుపదేశించె; నదియునుం గాక మున్ను వినిపించిన బాష్కలుని 
కుమారుండైన బాస్పలి వాలభిల్యాఖ్యసంహితను బాలాయని గార్గ్యుండు కాసారుం డను వారలకుం 
జెప్ప; ని త్తెజంగున బహృుచసంహిత లనేక ప్రకారంబులం బూర్యోక్త బ్రహ శ్రచారులచే ధరియింసంబడె; 
యుజుర్వేదధరుండగు వైశంపాయనుని శిష్యసంఘంబు నిఖిలక్రతువుల నాధ్వర్యవ కృత్యంబుచే. 
దేజరిల్లిరి;ి నముణీయు నతని శిష్యుండగు యాజ్ఞవల్కు్యుండు గుర్వపరాధంబు సేసిన, నా గురువు కుపితుండై 
“'యధీతవేదంబుల మరలం దన కిచ్చి పొమ్మినిన నతండు దాను జదివిన యజుర్గణంబును దదుక్త 
'క్రమంబున గ్రక్క, నవి రుధిరాక్తం బగు రూపంబు. దాల్చిన యజుర్గణాధిప్టిత శాఖాధి దేవతలు 
తిత్తిరిపక్షులై వానిని భుజియించిరి; దానంజేసి యా శాఖలు తైత్తిరీయంబు లయ్యె; నంత నిర్వేది 
యగు నా యాజ్ఞనల్క్యుం డపరిమిత నిర్వేదంబు నొంది, యుగ్రతపంబున సూర్యుని సంతుష్టుం 
గావింస, నతండు సంతసిల్లి హయరూపంబు దాల్చి. యజాుర్గణంబు నతని కుపదేశించె(; గావున నది 
వాజసనేయశాఖ యని వాక్రువ్వంబడె; నంతనా యజుర్గణంబు కాణ్వ మాధ్యందినాదులచే నభ్యసింపబడె; 

పం(డడైండవ స్కంధము 


నిట్లు యజుర్వేదంబు లోకంబున. బ్రవర్తిల్లె; సామవేదాధ్యేత యగు జైమిని మహర్షి దన సుతుండగు 
సుమంతునికి నుపదేశించె; నతండు సుకర్ముండను తన సుతునకు. దెలిపె; నతం డావేదమును 
సహస్రశాఖలుగా విభజించి, కోసలుని కువూరుండైన హిరణ్యనాభునికిని, దన కుమారుం డగు పొష్పంజి 
యనువానికి నుపదేశించె; నంత వారిరువురు బ్రహ్మవేత్త లగు నావంత్యులు నుదీచ్చ్యు లను నేనూర్లురికి 
నుపదేశించి, వారిని సామవేదపారగులంగా. జేసి; రిట్లు సామవేదంబు లోకంబున వినుతి నొందె; 
మజీయు నథర్వవేత్త యగు సుమంతుమహర్షి దానిం దన శిష్యున కుపదేశింప నతండు వేదదర్భుండు 
పథ్యుం డను శిష్యుల కుపదేశించె; నందు వేద దర్భు. డనువాండు శౌాల్మాయని బ్రహ్మబలి నిర్దోషుండు 
పిప్తలాయనుం డనువారలకును, బథ్యుం డనువాండు కుముదుండు శునకుండు జాబాలి బభు 
నంగిరసుండు స్రైంధవాయనుం డనువారలకు నుపదేశించి ప్రకాశంబు నొందించె; నిత్తెణంగున 
నథర్వవేదంబు వృద్ది నొందె; ని ట్లఖిలవేదంబుల యుత్పత్తి ప్రచారక్రమం బెణింగించితి; నింకం 
బురాణక్రనుం బెట్టు లనిన నినిపింతు, నినుము; లోకంబున. బురాణప్రవర్తకు లనం బ్రసిద్దులగు 
త్రయ్యారుణి కశ్యపుండు సావర్లి యకృతవ్రణుండు వైశంపాయనుండు హారీతుం డను నార్లురు 
మజ్జనకుండును వ్యాస శిష్యుండునగు రోమహర్షణుని వలన గ్రహించి; రట్టి పురాణంబు సర్గాది 
దశలక్షణలక్షితంబుగా నుండు; మజీయు. గొంద జూ పురాణంబు సంచలక్షణలక్షితం బనియు' 
బలుకుదు; రట్టి పురాణ నామానుక్రమంబు( బురాణవిదులగు బుషులు సెప్పెడు తెణంగున నెటింగింతు; 
వినుము; బ్రాహ్మంబు పాద్మంబు వైష్ణవంబు శైవంబు భాగవతంబు భవిష్యోత్తరంబు నారదీయంబు 
మార్కండేయం బాన్నేయంబు బ్రహ్మక్రైవర్తంబు లైంగంబు వారాహంబు స్కాందంబు వామనంబు 
కార్మంబు మాత్స్యంబు బ్రహ్మాండంబు గారుడంబు నని పదునెనిమిది మహాపురాణంబులు మజియు 
నుసపురాణంబులుం గలవు; నీని లిఖించినం జదివిన వినిన దురితంబు లడంగు నని సూతుండు 
శౌనకాదులకుం జెప్పిన వారు “నారాయణుగుణ వర్షనంబును దత్కథలును జెప్పితి; వింక దోషకారులు. 
బాపమతులు నెవ్విధంబున భవాబ్దిం దరింతు, రాక్రమంబు వక్కాణింపవే! యని యడిగిన నెణింగింపం 
దలంచి యిట్లనియె. 30 


* ఆ నలుగురూ తమ గురువైన వ్యాసుడు బోధించిన క్రమంలో బుగ్వేదాన్నీ, యజుర్వేదాన్నీ, 


సామవేదాన్నీ, అథర్వవేదాన్నీ లోకంలో ప్రచారం చేశారు. 


ఈ మాట విని శౌనకుడు “ఆ క్రమము ఏమిటి?” అని ప్రశ్నింపగా సూతుడు బదులు చెప్పసాగాడు. 


“మొట్టమొదట (బ్రహ్మ హృదయంలో ఒక నాదం పుట్టింది. చిత్తవ్యాపారాన్ని నిరోధించడంవల్ల అది రూపం 
ధరించి స్పష్టంగా గోచరించింది. అటువంటి ధ్వనిని ఉపాసించడంవల్ల యోగులు పాపరహితులై ముక్తిని 
పొందుతారు. ఆ నాదంలోనే ఓంకారం పుట్టింది. ఓంకారం మంత్రాల కన్నింటికీ మూలం కావడం వల్లనూ, 
ఉపనిషత్తుల కన్నింటికీ మూలం కావడం వల్లనూ “వేదమాత” అన్న విఖ్యాతిని గడించుకుంది. 


ఓంకారంలో మూడు గుణా లున్నాయి. ఆ విధంగానే అకారమూ, ఉకారమూ, మకారమూ అనే 


మూడు వర్ణాలున్నాయి. ఆ గుణాలతోనూ వర్ణాలతోనూ ఓంకారం ప్రకాశిస్తూ ఉంది. ఆ ప్రణవం వల్ల 
లం లం వామ. 0 


364 పోతన భాగవతము 


భగవంతుడైన బ్రహ్మ స్వరములు, స్పర్శములు, అంతస్థములు, ఊష్మములు మొదలయిన లక్షణాలతో 
కలిసియున్నటువంటి అక్షరసముదాయమును కల్పించాడు. ఆ అక్షర సమామ్నాయం యొక్క తోడ్పాటుతో 
తన నాలుగు ముఖములనుంచీ నాలుగు వేదాలను కలుగజేశాడు. బ్రహ్మచారులయిన తన పుత్రులకు 
వ్యాసుడు ఒక (క్రమంలో వాటిని ఉపదేశించాడు. అతని పుత్రులు తమ తండ్రి తమకు బోధించిన క్రమంలోనే 
శిష్యులకు బోధించారు. ఆ విధంగా వేదాలు ప్రతియుగంలోనూ సమ(గ్రంగా బుషివర్యులచేత అభ్యాసం 
చేయబడుతూ వచ్చాయి. 


వేదములను సమ(గ్రంగా చదువలేని శక్తిహీనులకు సాహాయ్యం చెయ్యడం కోసం భగవంతుడు 
ద్వాపరయుగ ప్రారంభంలో సత్యవతీదేవికీ పరాశరమహర్షికీ కుమారుడై అంతరించి సమ([గ్రమైన వేదరాళశిని 
(క్రమముగా బుగ్వేదమూ, యజుర్వేదమూ, సామవేదమూ, అథర్వవేదమూ అని నాలుగు విధాలుగా విడదీసి 
(క్రమముగా వాటిని పైలమహర్డికీ, వైశంపాయన మహర్ట్షికీ, జైమిని మహర్షికీ, సుమంతు మహర్డ్షికీ బోధించాడు. 


ఆ వరుసలో పైలమహర్షి బుగ్వేదాన్ని నేర్చుకున్నాడు. బుగ్వేదం అనంతంగా బుక్కులు ఉండడం 
వల్ల “బహృచశాఖ” అన్న ప్రసిద్దిని పొందింది. పైలుడు తాను నేర్చుకున్న వేదాన్ని ఇంద్రప్రమితికీ, బాష్కలునికీ 
ఉపదేశించాడు. బాష్కలుడు తను నేర్చుకున్న భాగాన్ని నాలుగు భాగాలుగా చేసి తన శిష్యులైన బోధ్యుడు 
యాజ్ఞవల్కుుడు, పరాశరుడు, అన్నిమి(త్రుడు అనే నలుగురికి ఉపదేశించాడు. ఇంద్రప్రమితి తను నేర్చుకొన్న 
సంహితను మాండూకేయుడు అనేవానికి ఉపదేశించాడు. అతడు దేవమి(త్రుడు అనేవానికి ఉపదేశంచేశాడు. 
దేవమి(త్రునికి శిష్యులు చాలామంది ఉన్నారు. అందులో ఒకడు సౌభరి కుమారుడైన శాకల్యుడు. శాకల్యుడు 
తను నేర్చుకొనిన శాఖను అయిదు భాగాలు చేసి తన అయిదుగురు శిష్యులకూ బోధించాడు. వాత్య్యుడు, 
మౌద్గల్యుడు, శాలీయుడు, గోముఖుడు, శిశిరుడు- అనే అయిదుగురూ సౌభర్యుడైన శాకల్యుని శిష్యులు. 
వారందరూ జాతుకర్షి అనే వానికి ఉపదేశించారు. జాతుకర్లి బాలకుడు, పైంగుడు, వైతాళుడు, విరజుడు 
అనే నలుగురికి ఉపదేశించాడు. బాష్కలుని కుమారుడు బాష్కలి. అతడు వాలఖిల్య సంహితము బాలాయని, 
గార్గుడు, కాసారుడు అనే ముగ్గురికి బోధించాడు. ఈ విధంగా బహ్యుచసంహితలు, అనగా బుగ్వేద 
సంహితలు అనేకవిధములై యింతకుముందు చెప్పిన మహర్షుల చేత ధరింపబడి నిల్ఫి ఉన్నాయి. 


యజుర్వేదమును ఉపదేశం పొందిన మహర్షి వైశంపాయనుడు. ఆయన శిష్యులందరూ యజ్ఞము 
లన్నింటిలోనూ పాల్గొని, అధ్వర్యువులుగా ఉ ౦డి ప్రసిద్ధి పొందారు. యాజ్ఞవల్క్యుడు కూడా వైశంపాయనుని 
రి యు ఠా ర్‌ 
శిష్యుడే. అతడు గురువుపట్ల అపరాధం చెయ్యడం మూలంగా “నేర్చుకొన్న వేదములను తన కిచ్చి పొమ్మని 
కోప(గ్రస్తుడై వైశంపాయను డనగా యజుస్సంహితలను, తాను నేర్చుకొన్న వాటిని యాజ్ఞవల్కుుడు నేర్చుకొన్న 
అటట [వ 
(క్రమంలోనే వమనం చేశాడు. అవి రక్తసిక్తమైనట్టుండగా యజుర్మంత్రగణముల అధిష్టానదేవతలు 
తిత్తిరిపక్తులరూపంలో వచ్చి వాటిని తినేశారు. అందువల్లనే ఆ శాఖలకు తైత్తిరీయశాఖలు అనే పేరు వచ్చింది. 


365 పం(డైండన స్కంధము 


తను నేర్చిన విద్య పోవడం చేత యాజ్ఞవల్క్య్యమహర్షి నిర్వేది అయ్యాడు. అందువల్ల బాగా నిర్వేదం 
పొంది తీవ్రతపస్సు చేసి సూర్యునికి సంతృప్తిని కలుగబేశాడు. సూర్యుడు యజుర్మంత్ర సంహితలను 
అశ్వరూపం ధరించి అతనికి బోధించాడు. అందువల్లనే వాటికి వాజసనేయశాఖ అన్న వాసి కలిగింది. ఈ 
శాఖలో ఉండే యజుస్సంహితలను కాణ్వులు, మాధ్యందినులు మొదలయినవారు స్వీకరించి అభ్యసిస్తున్నారు. 
ఈ విధంగా లోకంలో యజుర్వేదం వ్యాపించింది. 

సామవేదాన్ని అభ్యసించిన జైమిని మహర్షి తన కుమారుడైన సుమంతునికి దానిని బోధించాడు. 
అతడు తన సుతుడైన సుకర్మునికి బోధించాడు. సుకర్ముడు సామవేదమును వెయ్యిశాఖలుగా విడదీసి 
యిద్దరికి బోధించాడు. ఒకడు కోసలుని పుత్రుడైన హిరణ్యనాభుడు. రెండవవాడు తన కుమారుడైన పౌప్పంబి. 
వారిద్దరూ బ్రహ్మవేత్తలయిన ఆవంత్యులూ, ఉదీచ్యులూ అనే అయిదువందలమందికి ఉపదేశించి వారిని 
సామవేద పారగులుగా చేశారు ఈ విధంగా సామవేదం లోకంలో ప్రశంస పొందింది. 


అథర్వవేదాన్ని అభ్యసించిన సుమంతుడునే మహర్షి దానిని తన శిష్యునికి బోధించాడు. ఆ శిష్యుడు 
తన శిష్యులయిన వేదదర్భుడు, పథ్యుడు అనే యిద్దరికి ఉపదేశించాడు. వేదదర్భుడు శౌల్కాయని, బ్రహ్మబలి, 
నిర్ణోషుడు, పిప్పలాయనుడు అనే నలుగురికి బోధించాడు. కుముదుడు, శునకుడు, జాబాలి, బభ్రువు, 
అంగిరసుడు, సైంధవాయనుడు అనే ఆరుగురికి పథ్యుడు బోధించాడు. ఈ విధంగా ప్రకటన పొంది 
అథర్వవేదం వృద్ధి గాంచింది. ఈ విధంగా నాలుగు వేదముల ఉత్పత్తిని, వ్యాప్తిని తెలియజేశాను. ఇప్పు 
డింక పురాణాల గురించి వినిపిన్తాను. విను. 


(త్రయ్యారుణి, కశ్యపుడు, సావర్షి, అకృతవ్రణుడు, వైశంపాయనుడు, హారీతుడు- అని ఆరుగురు 
పురాణప్రవక్తలుగా ప్రసిద్దులు. ఆ ఆరుగురూ కూడా మా తండ్రి అయిన రోమహర్షణుని దగ్గర నేర్చుకున్నారు. 
మా తండ్రి వ్యాసులవారి శిష్యుడు. పురాణం అనేది సర్గలక్షణం కలిగి ఉంటుంది. కొందరు పురాణానికి 
అయిదు లక్షణాలు ఉంటాయని అంటారు. పెద్దలు పూర్వసంగతులు తెలిసిన అనుభవజ్ఞులు చెప్పిన పద్దతిని 
అనుసరించి పురాణాలను [క్రమంగా చెబుతాను. విను. (బ్రహ్మపురాణం, పద్మపురాణం, విష్ణుపురాణం, 
శివపురాణం, భాగవతం, భవిష్యోత్తరపురాణం, నారదపురాణం, మార్కండేయ పురాణం, అన్నిపురాణం, 
(బ్రహ్మకైవర్తపురాణం, లింగపురాణం, వరాహపురాణం, స్కాందపురాణం, వామనపురాణం, కూర పురాణం, 
మత్స్యపురాణం, బ్రహ్మాండపురాణం, గరుడపురాణం- ఈ పద్దెనిమిదీ మహాపురాణాలు. ఇవికాక, యింకా 
ఉపపురాణాలు ఉన్నాయి. వీటిని (వ్రాసినా, చదివినా, వినినా పాపాలు నశించిపోతాయి 

ఈ విధంగా సూతుడు శౌనకాది మహర్షులకు చెప్పాడు. వారు “నీవు నారాయణుని గుణాలను 
వర్షించావు. ఆయన కథలను వినిపించావు. పాపం చేసినవారూ, పాపబుద్ది కలవారూ సంసారసముదద్రాన్ని 
తరించే మార్గం కూడా చెప్పవా?” అని అడిగారు. అప్పుడు ఆ విషయం చెప్పడానికి ఈ విధంగా 
మొదలుపెట్టాడు సూతుడు. 


366 పోతన భాగవతము 


-; మార్కండేయోపాఖ్యానము :- 


క. తొల్లిటి యుగమున( దపముల( బల్లిదులగు బుషుల మహిమ భాషింపంగ రం 
జిల్లెడు మార్భండేయుం, డుల్లంబున హరిని నిలిపి యుడుగక బ్రదికెన్‌. 3 


య “పూర్వయుగంలో తపస్సుచేత సమర్ధులైన మునీశ్వరుల మహిమ ్రకాశమానంగా ఉండడంవల్ల 
మార్కండేయమహర్షి హరిని మనస్సులో నిలుపుకుని, ఎప్పుడూ విడిచిపెట్టకుండా ఆనందంతో మనుగడ 
సాగించాడు. 


న. లోకంబులు గలొాంతసమయంబునం గబంధమయంబు అయి, యంధకార బంధురంబు అయి 
యున్నయెడ నేకాకి యయి చరించుచు బాలార్కకోటి తేజుం డయిన బాలుని హృదయంబునం 
బ్రవేశించి యనేకసహస్ర వత్సరంబులు దిరిగి వటపత్రశాయి యయిన య బ్బాలుని( (గ్రమ్మణం 
గనియోొనని చెప్పిన శౌనకాదులు సూతునిం గనుకొని, “యా మునీంద్రునకు నీ ప్రభావం బెట్టు 
గలిగె" నని యడిగిన నతం డిట్లనియె. 32 


* కల్పం అంతమయ్యే సమయంలో, అంటే ప్రళయకాలంలో లోకాలన్నీ జలమయమై పోయాయి. 
చీకట్టతో నిండిపోయాయి. అటువంటి సమయంలో ఒక్కడే సంచరిస్తూ కోటి బాలసూర్యుల తేజస్సుతో 
ప్రకాశించే ఒక బాలుని హృదయంలో ప్రవేశించి ఎన్నో వేల సంవత్సరాలు అక్కడే సంచరించి మళ్లా 
మజ్జియాకు మోద పవ్వళించిన ఆ బాలుని చూశాడు. "ఈ విధంగా చెప్పగా శౌనకాదులైన (శ్రోతలు 
వక్తయైన సూతుని చూచి “ఆ మునీంద్రునికి ఈ మహిమ యేవిధంగా లభించినది?” అని ప్రశ్నించారు. 
వారికి సమాధానంగా సూతుడు చెప్పాడు- 


క. “భూవినుత, బ్రహ్మచర్యము, దా వదలక నిష్టచేత. దథ్యము గాంగన్‌ 
భావించి హరి. దలంచుచు6 గోవిదనుతు(డై మృకండు గుణముల వెలసెన్‌. 33 


* “మృకండు అని ఒకాయన ఉన్నాడు. జగత్సన్నుతమైన బ్రహ్మచర్యాన్ని అవలంబించి, నిష్టతో 
నిలుపుకుని, హరిని మనస్సులో నిత్యమూ ధ్యానిస్తూ విబుధుల స్తుతికి పాత్రం కాదగిన ఉత్తమగుణాలు 
కలిగి తపస్సు చేస్తున్నాడు. 

న. ఇట్టు దపంబు సేయ నతనికి హరిహరులు ప్రత్యక్షంబయి 'వరంబడుగు' మనిన గుణగణాఢ్యుం 
డయిన కుమారు నడిగిన 'నట్లకాకి యని యతండు గోరిన వరం బిచ్చి యంతర్జానంబు నొంది; 
రనంతరంబ య మ్మునికి మార్కండేయుం డుదయించి నియమనిష్థా గరిష్టుడయి యుండ; 
మృత్యువు వానిం బాశబద్దుంజేసిన నెదిర్చి మిత్తిని ధిక్కరించి, పదివేల హాయనంబులు తపంబు 
సలుప, నింద్రుండు భయంపడి య మ్మునివరుని యు[గ్రతపంబు భంగపణచుటకు దేవతాంగనలం 
బంప, వా రేతెంచు నెడం బుష్పఫలభరితంబును, మత్తమధుకర శుకసికాది శకుంతారవ నిరంతర 
దిగంతరంబును; జాతివైర రహిత నృుగపక్షికుల సంకులంబును, సారసచక్రవాక బకక్రాంచ కారండన 

కోయప్టికాది జలవిహంగమాకులిత సరోవర సహస్ర సందర్శనీయంబును నగు నా తపోవనంబున 

జటావల్కలధారిలై హవ్యవాహనుండునుంబోలె. దపంబు సేయు మునీంద్రునిం గని య 

య్యంగనలు వీణావేణు వినోదగానంబుల నలవరింప మెచ్చక ధీరోదాత్తుం డగున మ్మునీంద్రుని 

గెల్వనోపక యింద్రుని కడకుం జని; రంత హరి యతని తపంబునకు( బ్రసన్నుండై యావిర్భవించినం 

గనుగొని “దేవా, నీ దివ్యనామ స్మరణంబునంజేసి యీ శరీరంబుతోడన యనేక యుగంబులు 

బ్రదుకునట్టుగా. జేయవే? యనినం గరుణించి యిచ్చుటయును. 34 

* ఈ విధంగా తపస్సు చేస్తూ ఉంటే విష్ణువూ ఈశ్వరుడూ ప్రత్యక్ష మయ్యారు; 'వరం కోరుకో 

అన్నారు. గుణసంపద గల కొడుకు కావాలని అతను కోరుకున్నాడు. వాళ్లిద్దరూ సమ్మతించి, అతనికి 
కోరిన వరాన్ని ప్రసాదించి అదృష్యలయ్యారు. 


ఆ తరువాత ఆ మునికి మార్కండేయుడు పుట్టి నియమనిష్టలను చక్కగా పాటిస్తూ గరిష్టుడై 
ఉండగా మృత్యువు వచ్చి తన పాశంతో కట్టివేయగా, ఎదిరించి ఆ మృత్యువును తృణీకరించి పదివేల 
సంవత్సరాలపాటు ఉగ్రమైన తపస్సు చేశాడు. 


ఆ మార్కండేయుని తీవ్రతపస్సుకు భయపడి యింద్రుడు తపోభంగం చెయ్యడానికై దేవతా్రీలను 
పంపించాడు. వారు వస్తూ పువ్వులతో పళ్లతో నిండి మదించిన తుమ్మెదలూ చిలుకలూ కోకిలలూ 
మొదలయిన పక్షుల కూజితాలతో నిరంతరమూ దిగంతాలన్నీ నింపేటటువంటి జాతివైరాన్ని విడిచిపెట్టి 
సఖ్యతతో సంచరిస్తున్న జంతువులతోనూ పక్షులతోనూ నిండి ఉన్నటువంటి, బెగ్గురులు జక్కవలు కొంగలు 
కొంచలు బాతులు కొక్కెరలు మొదలయిన నీటి పక్షులతో సందడిగా ఉన్న వేలాది సరోవరాలతో 
చూడముచ్చటగా ఉన్నటువంటి ఆ తపోవనంలో జడలూ నారచీరలూ ధరించి అన్ని దేవునివలె తేజరిల్హుతూ 
తపస్సు చేస్తున్న మార్కండేయ మునివర్యుని చూచి, ఆ సురభామినులు వీణావాదనంతో, వేణుగానంతో, 
వినోదాలతో వివశుణ్హి చెయ్యడానికి యత్నించినప్పటికీ అతను వారిని మెచ్చకోలేదు. వారికి లొంగలేదు. 
ధీరోదాత్తుడైన అతనిని ఆ నిలింపకాంతలు గెల్వలేక, తమ ఓటమిని అంగీకరించి యింద్రుని చెంతకు 
తిరిగి వెళ్ళిపోయారు. 


విష్ణువు అతని తపస్సుకు ప్రసన్నుడై ప్రత్యక్షమయ్యాడు. మార్కండేయుడు విష్ణుభగవానుని చూచి 
“దేవా! దివ్యమైన నీ నామాన్ని స్మరించడంతో ఈ శరీరంతోనే అనేక యుగాలు జీవించి ఉండేట్టు వరం 
'ప్రసాదింపవా?” అని వేడుకున్నాడు. విష్ణువు ఆ విధంగా వరప్రదానం చేశాడు. 
తే. జగము రక్షింప జీవుల. జంప మనుపం గర్తవై సర్వమయుడవై కానిసింతు 
వెచట నీ మాయ దెలియంగ నెవ్వ( డోపు?, విశ్వసన్నుత! విశ్వేశ! వేదరూప! 35 


* “లోకంలోని ప్రాణులను పుట్టించడానికీ, పోషించడానికీ, చంపడానికీ కర్తవు నీవు. సర్వమయుడవు 
నీవే. విశ్వసన్నుతా! విశ్వేశా! వేదరూపా! నీ మాయను తెలుసుకోవడం ఎవరికీ సాధ్యం కాదు. 

మ. బలిభిన్ముఖ్య దిశాధినాథవరులున్‌ ఫాలాక్షబహ్మాదులున్‌ 
జలజాతాక్ష పురందరాది సురులుం జర్చించి నీ మాయలం 
దెలియన్‌ లేరట ! నా వశంబె తెలియన్‌? దీనార్తి నిర్మూల! యు 
జ్వల పంకేరుహపత్ర లోచన! గదాచక్రాంబుజాద్యంకితా!' 36 


* ఇంద్రుడూ మొదలైన దిక్సాలకులూ, (బ్రహ్మా, శివుడూ మొదలైనవారూ, దేవతలూ చర్చించి కూడా 
నీ మాయలను అవగాహన చేసుకోలేరట! జలజాతాక్ష! నేను తెలుసుకోగలుగుతానా? దీనుల దీనత్యాన్ని 
నాశనం చేసే మహానుభావ! ప్రకాశమానమైన పద్మప(త్రాల వంటి నేత్రాలు గలవాడా! గదాచక్రాదులతో 


అలంకృతమైన బాహువులు కలవాడా!” 


న. అని వినుతించి “దేవా, నీ మాయం జేసి జగంబు భ్రాంతంబై యున్న యది! యిది దెలియ నానతి 
నలయు' నని యడిగిన నతండు నెజటింగించి చనియె, మునియును శివపూజ సేయుచు హరిస్మరణంబు 
సేయ మటిచి శతవర్షంబులు ధారాధరంబులు ధారావర్షంబుచే ధరాతలంబు నింప, జలనుయంబై యంధకార 
బంధురంబైన, నంత నా తిమిరంబునం గన్ను గానక భయంపడి యున్నయెడ నా జలమధ్యంబున 
నాక వటపత్ర్తంబునం బద్మరాగ కిరణపుంజంబులు రంజిల్లు పాదపద్మంబులు గల బాలునిం గని, 
(మొక్కి యతని శరీరంబు ప్రవేశించి, యనేకకాలం బనంతంబగు జఠరాంతరంబునం దిరిగి; యతని 
చరణారవింద సంస్మరణంబు సేసి, వెలువడి కౌంగిలింపం బోయిన మాయ గైకొని యంతర్జానంబు 
నొంద;మునియు నెప్పటియట్ల స్వాశనుంబు సేరి తపంబు సేయుచున్న సమయంబున. 37 


* అని మార్కండేయుడు స్తోత్రం చేశాడు. ఆ పిమ్మట “నీ మాయ చేతనే ప్రపంచం భ్రాంతి పొంది 
ఉన్నది. దీనిని గురించి స్పష్టంగా నాకు తెలియజెప్పవలసింది” అని అడిగితే విష్ణువు తెలియజేసి వెళ్ళిపోయాడు. 


మార్కండేయముని శివపూజ చేస్తూ హరినామస శరణ మరచిపోయాడు. నూరుసంవత్సరాలపాటు 
మేఘాలు విడువకుండా ధారాపాతంగా వర్షం కురిసి ధాత్రిని నింపివేశాయి. దానితో ధాత్రి జలమయం 
కావడమేకాక కారుచీకటికోనగా మారిపోయింది. ఆ చీకటిలో కళ్లు కనిపించక భయపడి ఉన్న సమయంలో 
ఆ నీటి మధ్యలో వటప(త్రం మోద పద్మరాగమణి (ప్రభలతో ప్రకాశించే పాదపద్మాలు గల ఒక బాలకుని 
చూచి నమస్కరించి, అతని శరీరంలో దూరి చాలాకాలం అతని ఉదరంలోనే ఉండి సంచరించి, అతని 
పాదపద్మాలను స్మరించుతూ బయటికి వచ్చి కౌగిలించుకోబోగా అతను మాయాధారియై అదృశ్యు డయ్యాడు. 
ముని అంతకు ముందువలెనే తన ఆశ్రమంలో ప్రవేశించి తపస్సు చేసుకుంటున్నాడు. 


చ. నిలిచిన శంకరుం గనియు నిత్యసుఖంబుల నిచ్చు గౌరియి 
మ్ముల “హర, భూతిభూషణ సముజ్వలగాత్రుని. గంటె, యెంతయున్‌ 
వలనుగ వానితోడ నొక వాటపు మాటను బల్క(గా€ దగున్‌ 
సలలితమైన యీ తపసి జాడ వినం గడు వేడ యయ్యెడిన్‌. 38 

* ఆ సమయంలో ఈశ్వరుడు నిలిచిపోగా శాశ్వత సుఖప్రదాత్రియైన గౌరీదేవి “హరా! విభూతియే 
విశేషాలంకారంగా ధరించి విలసిల్దుతూ ఉన్న శరీరం గాలయీ తపస్విని చూశావా? వానితో ఒక మంచి 
మాట పలకడం బాగుంటుంది. ఈ తపసి విషయం తెలుసుకుందామని ఉంది” అని అంది. 


వ. అనిన శంకరుండును శాంకరీసమేతుండయి నభంబున నుండి ధరణీతలంబునకు నేతెంచి యితరంబు 
గానక యేకాగ్రచిత్తుండగు నమ్మునిం గని తప దివ్యయోగమాయా ప్రభావంబుచేత నతని హృదయంబునం 
బ్రవేశించి చతుర్చాహుండును, విభూతి రుద్రాక్ష మాలికాధరుండును, ద్రిశూల డమరుకాది దివ్య సాధన 
సమేతుండును, వృషభవాహనారూఢుండును, నుమాసమేతుండునై తన స్వరూపంబు గనంబజిచిన 
విస్మయంబు నొంది యమ్ముని యా పరమేశ్వరు ననేక ప్రకారంబుల స్తుతియించిన నప్పు డమ్ముని 
తప:ఃప్రభావంబునకు మెచ్చి 'మవోత్మా' పరమశైవుండి వని పరవేశ్వరుం డానతిచ్చిన 
మార్కండేయుండును శంకరు నిరీక్షించి, దేవా హరిమాయాప్రభావంబు దుర్లభం; బయ్యది 
భవత్సందర్శ్భనంబునం గంటి; నింతియ చాలు; నైన నొక్క వరంబు గోరెద; నారాయణ చరణాంబుజ 
ధ్యానంబును, మృత్యుంజయంబునుం గలుగునట్లుగా. గృపసేయవే?” యని ప్రార్ధించిన. గృపాసముద్రుండై 
“'యట్లకాకి యని జరారోగవికృతులు లేక కల్పకోటి పర్యంతంబు నాయువుం, బురుష్తోత్తముని 
యనుగ్రహంబు. గలుగునని యానతిచ్చి య మ్మహాదేవుం డంతర్జానంబు నొందె' నని చెప్పి యీ 
మార్కండేయోపాభ్యానంబు వ్రాసిన వినినం జదివినను మృత్యువు దొలంగు నని మజణీయు నిట్లనియె; 
హరిపరాయణుండగు భాగవతుండు దేవతాంతర నముంత్రాంతర సాధనాంతరంబులు వర్షించి, దుర్హనులం 
గూడక నిరంతరము నారాయణ గోవిందాది నామస్మరణంబు సేయుచు నుండెనేని నట్టి పుణ్యపురుషుండు 
వైకుంఠంబున వసియించు; మజణీయు హరి విశ్వరూపంబును జతుర్విధ వ్యూహభేదంబును, 
జతుర్మూర్తులును, లీలావతారంబులును జెప్ప నగోచరంబు లనిన శౌనకుం డిట్లనియె. 39 


* ఆ మాట విని ఈశ్వరుడు ఈశ్వరితోపాటుగా ఆకాశం నుంచి భూమిమోదికి దిగాడు. ఆ ముని 
యేకాగ్రమైన మనస్సుతో ఉండడం చేత మరి దేనినీ చూడడం లేదు. అప్పుడు ఈశ్చరుడు తనదైన దివ్యయోగ 
మాయ నుపయోగించి అతని హృదయంలో ప్రవేశించాడు. నాలుగు చేతులు కలిగి, విభూతిని ధరించి, 
రుద్రాక్షమాలికాధారణ చేసి, త్రిశూలమూ, డమరుకమూ మొదలైన దివ్యసాధనములతో కూడుకున్నవాడై పార్వతితో 
పాటుగా వృషభవాహనాన్ని అధిరోహించినవాడై ఆ మునికి తన రూపాన్ని చూపించాడు. 


అప్పు డాముని ఆశ్చర్యపోయి ఆ పరమేశ్వరుని బహువిధాలుగా స్తోత్రం చేశాడు. పరమేశ్వరుడు ఆ 
ముని తపోమహిమకు సంతసించి “మహాత్మా! నీవు పరమశైవుడవు” అని ప్రశంసారూపమైన తన నిశ్చయం 
చెప్పగా మార్కండేయుడు ఈశ్వరుని చూచి “దేవా! విష్ణుదేవుని మాయా ప్రభావం లభించేది కాదు. కాని నీ 
సందర్శనం చేత దానిని తెలుసుకోగలిగాను. ఇంత మాత్రం చాలు. అయినా నిన్ను ఒక వరం కోరుకుంటాను. 
నారాయణుని పాదపద్మాలను ధ్యానించే బుద్ధినీ, మరణాన్ని జయించే శక్తినీ నాకు అను[గ్రహించు” అని 
ప్రార్ధించాడు. 

ఈశ్వరుడు దయాసముద్రుడు కావడంవల్ల అతని కోరికను అనుమతించాడు. ముసలితనమూ, 
రోగమూ, మొదలైన వికారాలు లేకుండా కోటికల్పాల వరకూ ఆయుర్జానం చేశాడు. నారాయణుని అనుగ్రహం 
కలుగుతుందని వాగ్దానం చేశాడు. ఆ తరువాత అదృశ్యుడైపోయాడు. 


-ఈ మార్కండేయకథను వ్రాసినా, వినినా, చదివినా మరణం దరిదాపులకు రాకుండా తొలగిపోతుంది. 
హరియందు భక్తి కలిగిన భాగవతుడు ఇతరదేవతలనుకాని, యితరమంత్రాలనుకాని, ఇతర సాధనలను 
కాని పూర్తిగా విడిచిపెట్టెయ్యాలి. దుష్పులతో సహవాసం చెయ్యరాదు. ఎల్లప్పుడూ 'నారాయణ, గోవిందా 
మొదలయిన విధంగా నామస్మరణ చేస్తూ ఉండాలి. ఆ విధంగా ఆచరించే భక్తుడు పుణ్యాన్ని 
సంపాదించుకుంటాడు. అందువల్ల వైకుంఠం చేరుకుని అక్కడ నివసిస్తుంటాడు. సరే! విష్ణుదేవుని విశ్వరూపాన్నీ, 
నాలుగు విధములయిన వ్యూహభేదాల్నీ, లీలావతారాల్నీ, నాలుగు విధాలయిన రూపభేదాలనూ చెప్పడం 
సాధ్యం కాదు.” ఈ విధంగా సూతుడు చెప్పగా శౌనకుడు ఈ విధంగా అన్నాడు- 


క. హరికథలు హరిచరిత్రము, హరిలీలావర్తనములు నంచితరీతిం 
బరువడి నెజీ/గితి మంతయు సురనుత! యనుమాన మొకటి సొప్పడెడి మదిన్‌. 40 


* “విస్టుదేవుని కథలూ, విష్ణుదేవుని చరిత్రా, విష్ణుదేవుని లీలలూ, చక్కగా సక్రమంగా తెలుసుకున్నాము. 
అయినా దేవసన్నుతా! సూతా! నామనస్సులో ఒక అనుమానం మిగిలిపోయింది. 


-: బైత్రాదిమాసంబుల సంచరింబెడు ద్వాదశాదిత్యుల క్రమంబును దెలువుటి :- 


న. అది యెయ్యది యనిన లోకచక్షువు చైత్రమాసంబు మొదలుగా నేయే మాసంబున నేయే నామంబునం 
బ్రవర్తించుం; జెప్పవే?”” యని యడిగిన( 'జైత్రంబుననుండి చైత్రాది ద్వాదశమాసంబుల సారగణసప్తకం 
బీశ్వర నియుక్తంబై నానాప్రకారంబుల సంచరించు; నా క్రమంబు దొల్లి శుకుండు నిష్ణురాతునికి( 
దెలిసిన చందంబునం జెప్పెదినని సూతుం డిట్లనియె. “శ్రీమన్నారాయణ స్వరూపుం డగు మార్తాండుం 
డేకస్వరూపుండైన, నతనిం గాలదేశ క్రియాది గుణములంబట్టి బుషు లనేకక్రమంబుల నభివర్షించి 
భావించు చున్నవా రా ప్రకారం బెట్లనిన( జైత్రంబున సూర్యుండు ధాత యను నామంబు దాల్భి 
కృతస్థలిహేతి వాసుకి రథకృత్తు పులస్తుండు తుంబురుండు ననెడు పరిజనులతో. జేరికొని సంచరించు; 
వైశాఖంబున నర్యముం డను పేరు వహించి పులహుండోజుండు ప్రహేతి పుంజికస్టలి నారదుండు 
కంజనీరుం డను ననుచర సహితుండై కాలంబు గడుపుచుండు; జ్యేష్టంబున మిత్రాభిధానంబున నత్రి 
పౌరుషేయుండు; తక్షకుండు మేనక హాహారథ స్వనుం డను పరిజనులతోడం జేరి వర్తించుచుండు; 
నాషాఢంబున వరుణుం డను నాహ్యయంబు నొంది వసిష్టుండు రంభ సహజన్యుండు హూహువు 
శుక్రుండు చిత్రస్వనుండను సహచర సహితుండై కాలక్షేపణంబు సేయుచుండు; శ్రావణంబున 
నింద్రుండను నామంబుచే వ్యవహృతుండై విశ్వావసువు శ్రోత యేలాపుత్రుం డంగిరసుండు ప్రమ్రోచ 
చర్యుండను సభ్యులతో. జేరి కాలంబు గడుపుచుండు; భాద్రపదంబున వివనస్వంతుండను నామంబు 
దాల్చి యు(గ్రసేనుండు వ్యాఘ్రం డాసారణుండు భృగు వనుమ్లోచ శంఖపాలుండు లోను గాంగల 
పరిజనులతో నావృతుండై కాలయాపనంబు సేయుచునుండు. 41 

* అది యేమిటంటే ప్రపంచానికీ నేత్రం వంటి వాడైన సూర్యుడు చైత్రమాసం మొదలుకుని కడవరకూ 
ఏ నెలలో, ఏ పేరుతో, ఎలా సంచరిస్తాడో అని ఆ విషయం చెప్పవా?” 


శౌనకుని ప్రశ్నకు సూతుడు సమాధానం చెప్పడం సాగించాడు. “చైత్రం నుంచి పన్నెండు మాసాలలోనూ 
సౌరగణసప్తకం అంటే సూర్య సంబంధమైన ఏడు మూర్తులూ వాటి గుణాలూ ఈశ్చరునియోగం చేత 
ఎన్నో విధాలుగా సంచరిస్తూ ఉంటాయి. ఈ విషయాన్ని యింతకు ముందు శుకమహర్షి విష్ణురాతునికి 
చెప్పాడు. ఆ [క్రమంలో నేను మాకు చెబుతాను. శ్రీమన్నారాయణ స్వరూపుడైన సూర్యుడు ఒకే రూపం 
గలవాడు. అయినప్పటికీ మహర్షులు కాలమూ, దేశమూ, (క్రియా మొదలయిన వాటి భేదాన్ని బట్టి అనేక 
విధాలుగా వర్షిస్తూ భావిస్తూ ఉన్నారు. ఆ వివరాలు చెబుతాను. విను! 


సూర్యుడు చైత్రమాసంలో ధాత అనే పేరు ధరిస్తాడు అతనికి కృతస్థలి, హేతి, వాసుకి, రథకృత్తు, 
పులస్త్యుడు, తుంబురుడు అనేవారు పరిజనులుగా చేరి సంచరిస్తుంటారు. 

వైశాఖమాసంలో సూర్యుడు అర్యముడు అనేపేరు వహిస్తాడు. పులహుడు, ఓజుడు, ప్రహేతి, పుంజికస్థలి, 
నారదుడు, కంజనీరుడు అనేవారు అనుచరులు కాగా కాలగమనం సల్పుతుంటాడు. 

జ్యేష్టమాసంలో సూర్యుడు మిత్రు డన్న పేరు దాల్చి అత్రి, పౌరుషేయుడు, తక్షకుడు, మేనక, హాహ, 
రథస్వనుడు అనే పరిచరులతో కలిసి ప్రవర్తిస్తుంటాడు. 

ఆషాఢమాసంలో సూర్యుడు వరుణుడు అనేపేరు పొందుతాడు. వసిష్టుడు. రంభ, సహజన్యుడు, 
హూహువు, శుక్రుడు , చిత్రస్వనుడు అనే వారు తనకు పరివారం కాగా కాలం గడుపుతుంటాడు. 

(శ్రావణమాసంలో సూర్యుడు ఇంద్రు డన్న పేరు స్వీకరిస్తాడు. అతనికి సహచరులుగా విశ్యావసువు, 
(శ్రోత, ఏలాపుత్రుడు, అంగిరసుడు, ప్రమోచ, చర్యుడు అనేవారు కలసి రాగా కాలం నిర్వహిస్తాడు. 

భాద్రపదమాసంలో సూర్యుడు వివస్వంతు డన్న పేరుతో విరాజిల్లుతూ ఉ([గ్రసేనుడు, వ్యాఘ్రుడు, 
ఆసారణుడు, భృగువు, అనుమ్హోచ, శంఖపాలుడు అనే వారు ఆవరించి ఉండగా సమయపాలనం 
చేస్తుంటాడు. 

క. ధరలో. ద్వష్టాహ్యయమును, నిరవుగ ధరియించి ధాత్రి కింపు దలిర్పం 

జరియించుచు నభమందున్‌, సరసిజహితు( డాశ్వయుజము సయ్యన గడపున్‌. శ2 

* ఆశ్చయుజమాసంలో సూర్యుడు త్వష్ట అన్నపేరుతో భూమికి ప్రమోదం కలిగేటట్టు ఆకాశంలో 
సంచరిస్తుంటాడు. 

వన. ఈ మాసంబున బుచీకతనయుండు కంబళాశ్వుండు తిలోత్తను బ్రహ్మోపేతుండు శతచిత్తు ధృతరాహ్లం 


డిషంభరు లను సభ్యులతోడ (గూడి కాలంబు గడుపుచుండు(; గార్తికమాసంబున విష్ణువని వ్యవహరింప 
బడి యశ్వతరుండు రంభ సూర్యువర్చసుండు సత్యజిత్తు విశ్వామిత్రుండు మఘాపేతుండను 

పరిజనవర్గంబుతో(గూడి కాలంబు నడపుచుండు; మార్గశిరంబునం దర్యమనామ వ్యవహృతుండై 
కశ్యపుండు తార్‌మ్యుండు బుతసేనుం డూర్వశి విద్యుచ్చత్రుండు మహాశంఖుం డనెడు ననుచరులం గూడి 
చరించుచుండు; బుష్యమాసంబున భగుం డను నామంబు దాల్చి స్పూర్జుం డరిష్టనేమి యూర్లుం 
డాయువు కర్కోటకుండు పూర్వచిత్తి యనెడు సభ్యజనపరివృతుండై కాలక్షేపణంబు సేయుచునుండు; 
మాఘమాసంబున బూషాహ్యయంబు వహించి ధనంజయుండు వాతుండు సుషేణుండు సురుచి 
ఘృతాచి గౌతముం డను పరిజనపరివృతుండై చరియించుచునుండు. శ్ర 


* ఈ నెలలో బుచీకుని సుతుడైన కంబళాశ్వుడు, తిలోత్తమ, బ్రహ్మోపేతుడు, శతజిత్తు, ధృతరాస్తుడు, 
ఇషంభరుడు అనే సభ్యులతో సహవర్తియై కాలక్షేపం చేస్తుంటాడు. కార్తికమాసంలో సూర్యుడు విష్ణువనే 
పేరుతో వ్యవహరిస్తాడు. అతనికి పరిచరులుగా అశ్వతరుడు, రంభ, సూర్యవర్చసుడు, సత్యజిత్తు, 
విశ్యామిత్రుడు, మఘాపేతుడు అనేవారు సహకరింపగా కాలాన్ని నడుపుతుంటాడు. 


మార్గశీర్షమాసంలో సూర్యుడు అర్యము డన్నపేరుతో అభిహితు డౌతాడు. కశ్యపుడు, తార్‌క్ష్యుడు, 
బుతసేనుడు, ఊర్వశి, విద్యుచ్చత్రువు, మహాశంఖుడు అనేవారు అనుచరులు కాగా కాలనిర్వహణ 
కార్యక్రమం చేస్తుంటాడు. 


పుష్యమాసంలో సూర్యుడు భగుడనే పేరు ధరించినవాడై స్పూర్జుడు, అరిష్టనేమి, ఊర్జుడు, ఆయువు, 
కర్కోటకుడు, పూర్వచిత్తి అనేవారు సభ్యజనులై అనుసరింపగా సమయం జరుపుతుంటాడు. 


మాఘమాసంలో పూషుడన్న పేరుతో వ్యవహరింపబడుతూ ధనంజయుడు, వాతుడు, సుషేణుడు, 
సురుచి, ఘృతాచి, గౌతముడు అనేవారు పరిజనం కాగా సంచరిస్తూ ఉంటాడు. 


క. [క్రతునామంబు ధరించియు.( జతురత(బాలించుచుండు'. జాతుర్య కళా 
రతుండై సహస్రకిరణుండు మతియుతు లౌనన6 దపస్యమాసము లీలన్‌. డ్తడ 


* ఫాల్గుణ మాసంలో సహ'్రకిరణుడైన సూర్యుడు చాతుర్యకళా కేళీలోలుడై బుద్దిమంతులు 
పశంసంచునట్లుగా [క ఎరు పెటుకుని కాలాను పరి 
ప్రశంసించునట్టుగా క్రతు వన్న పేరు పెట్టుకుని కాలాన్ని పరిపాలిస్తాడు 


న. అందు వర్చసుండు భరద్వాజుండు పర్దన్యుండు సేనజిత్తు విశ్వుం దైరావతుం డనువారలతో నెనసి 
కాలయాపనంబు సేయుచుండు; నిట్లు ద్వాదశమాసంబుల నపరిమేయ విభూతులచే. దేజరిల్లుచు 
నుభయసంధ్యల నుపాసించు జనుల పాపసంఘంబుల నున్మూలనంబు సేయుచు6 బ్రతిమాసంబును 
బూర్యోక్త పరిజన షట్కంబు వెంట నంట నుభయలోక నివాసులగు జనంబుల కైహికాముష్మిక 
ఫలంబుల నొసంగుచు బుగ్యజుస్పామాథర్వణ మంత్రంబుల( బఠియించుచు, బుషిసంఘంబులు 
స్తుతియింప6 బురోభాగంబున నప్పరస లాడ, గంధర్వులు పాడ, బ్రహ్మవేత్తలగు నణువది వేవురు 
వాలభిల్యమహర్ను లభిముఖులై నుతించుచు నరుగ, నధికబల వేగవిరాజ మానంబులగు నాగరాజంబులు 
రథోన్నయనంబు సలుప, బాహాబల ప్రతిష్టాగరిష్టులగు నైర్భృతశ్రేష్టులు రథప్పష్టభాగంబు మోచి 
తోయుచుండ ననాదినిధనుం డగు నాదిత్యుండు ప్రతికల్పంబున నిట్లు కాలయాపనంబు సేయుచు! 

దేజరిల్లుచుండు; నట్టుగావున నివి యన్నియు వాసుదేనమయంబులుగా. దెలియు' మని పౌరాణి 
కోత్తముండగు సూతుండు శుకయోగీంద్రుండు ప్రాయోపవిష్టుం డగు పరీక్షిన్నరపాలున కుపదేశించిన 
తెణంగున నైమిశారణ్య వాసులగు శౌనకాది బుషిశ్రేష్టులకు6 దెలిపె; నిట్టి పురాణరత్నంబగు భాగవతంబు 
వినువారును బరియించువారును లిఖియించువారును నాయురారోగ్యైశ్వర్యంబులు గలిగి 
విష్ణుసాయుజ్యంబు నొందుదు; రదియునుం గాక. డేర్‌ 


* ఆ సమయంలో వర్చసుడు, భరద్వాజుడు, పర్జన్యుడు, సేవబిత్తు, విశ్వుడు ఐరావతుడు అనేవారు 
అతనిని పరిచరిస్తుంటారు. 


ఈ విధంగా పండ్రెండు నెలలలోనూ 'ఇంత' యని కొలిచి చెప్పడానికి వీలుకాని విభవంతో ప్రకాశిస్తూ, 
ఉభయసంధ్యలలోనూ తనను ఉపాసనచేసే ఉపాసకుల పాపాలను పరిమార్చుతూ 'ప్రతినెలలోనూ పూర్వం 
చెప్పుకున్నట్టుగా ఆరుగురు పరిజనులూ అనుసరించి రాగా ఉభయలోక వాసులకూ లౌకికఫలములనూ, 
ఆముష్మికఫలములనూ ప్రదానం చేస్తూ బుగ్వజుస్సామాథర్వ వేదమంత్రాలను పఠిస్తూ బుషులు 
(ప్రస్తుతింపగా, ముందరి భాగంలో అచ్చరలు నాట్యం చేస్తుండగా, గంధర్వులు గానం చేస్తుండగా, (బ్రహ్మ 
వేత్తలయిన అరవై వేల సంఖ్యగల వాలఖిల్యమహర్చులు ఎదురుగా నిల్ఫి స్తోత్రం చేస్తూ నడుస్తుండగా, 
మిక్కిలి వేగమూ బలమూ కలిగి విరాజిల్లుతున్న మత్తేభాలు రథాన్ని లాగుతుండగా, బాహుబలంలో 
ప్రతిష్టను ఆర్జించివారిలో శ్రేష్టులైన నైరృతులు రథం వెనుక భాగాన్ని నెట్టుతూ ఉండగా, ఆదీ అంతమూ 
లేని ఆదిత్యుడు 'ప్రతికల్పంలోనూ ఈ విధంగా కాలాన్ని నడిపిస్తూ తేజరిల్లుతూ ఉంటాడు. కావున వీటి 
నన్నింటినీ వాసుదేవమయము లని తెలుసుకో” అని ప్రాయోపవేశం పొందిన పరీక్షిన్మహారాజుకు 
శుకయోగీంద్రుడు చెప్పిన విధంగా పౌరాణికులలో ఉత్తముడైన సూతుడు శౌనకుడూ మొదలయిన బుషి 
(శ్రేష్టులకు చెప్పాడు. 

పురాణాలలో (శ్రేష్టమైన భాగవతాన్ని శ్రవణం చేసేవారూ, పఠనం చేసేవారూ, లిఖించేవారూ ఆయువూ, 
ఆరోగ్యమూ, ఐశ్వర్యమూ కలిగి విష్ణువుతో సాయుజ్యాన్ని పొందుతారు. మరొకటి యేమిటంటే- 


తే. పుష్కరంబందు ద్వారకాపురమునందు, మథురయందును రవిదినమందు నెవండు 
పఠన సేయును రమణతో భాగవతము, వాండు తరియించు సంసారవార్థి నపుడ. 46 


* పుష్కరతీర్ధంలో కానీ, ద్వారకా పట్టణంలో కానీ, మథురానగరంలో కానీ ఆదివారం నాడు ఆసక్తి 
పూర్వకంగా భాగవతాన్ని చదివిన భక్తుడు వెనువెంటనే సంసారసముద్రాన్ని తరిస్తాడు. 


క. శ్రీరమణీరమణకథా, పారాయణచిత్తునకును బతికి. బరీక్షి 
ద్బూరమణున కెజి(గించెను, సారమతిన్‌ శుకుండు ద్వాదశస్కంధములన్‌. త్త 


య లక్ష్మీరమణుడైన విష్ణుదేవుని కథలను వినడంలో ఆసక్తి గలవాడూ, భూరమణుడూ అయిన 
పరీక్షిత్తుకు శుకమహర్షి నిపుణంగా పండ్రెండు స్కంధాలు వినిపించాడు. 

న మజచీయు నష్టాదశపురాణంబులందలి (గ్రంథసంఖ్య లెట్లనిన బ్రాహ్మపురాణంబు దశసహస్రగ్రంధంబు; 
పాద్మం బేంబదియైదు వేలు; విష్ణుపురాణం బిరువదిమూండు సహస్రంబులు; శ్రైవంబు చతుర్వింశతి 
సహస్రంబులు; శ్రీభాగవతం బమష్టాదశ సహస్రంబులు; నారదంబు పంచనింశతి సహస్రంబులు; 
మార్కండేయంబు నవసహస్రంబు; లాన్నేయంబు పదియేనువేల నన్నూజు; భవిష్యోత్తరంబు పంచశతాధిక 
చతుర్హశ సహస్రంబులు; బ్రహ్మకనర్తం బష్టాదశ సహస్రంబులు; లైంగం బేకాదశసహస్రంబులు; వారాహంబు 
చతుర్వింశతి సహస్రంబులు; స్కాందం బెనుబది యొక్క వేలనూణు; వామనంబు దశసహస్రంబులు; 
కార్మంబు సప్తదశ సహస్రంబులు;మాత్స్యంబు చతుర్దశ సహస్రంబులు; గారుడంబు పందొమ్మిది 
సహస్రంబులు; బ్రహ్మాండంబు ద్వాదశసహస్రంబు లిట్లు చతుర్హక్ష (గ్రంథసంఖ్యాప్రమాణంబులం బ్రవర్తిల్లు 
నీ పదునెనిమిది పురాణంబుల మధ్యంబున నదులయందు భాగీరథివిధంబున, దేనతల యందు. 
బద్మగర్భుమాడ్కి6 దారకలందు. గళానిధిగరిమ, సాగరంబులందు దుగ్గ్దార్గవంబు చందంబున, నగంబులను 
హేమనగంబు భాతి, గ్రహంబుల నిభానసుకరణి, దైత్యులందు. బ్రహ్లాదునిభంగి, మణులయందు6 
బద్మరాగంబు రేఖ, వృక్షంబులందు హరిచందనతరువు రీతి, బుషులందు నారదు మాడ్కి, ధేనువులందు 
గామధేనువు పోల్కి, సూక్ష్మంబులందు జీవుని తెణంగున, దుర్మయంబులందు మనంబు చొప్పన, 
నసువులందు హవ్యవాహనుని పోండిమి, నాదిత్యులందు విష్ణువు కరణి, రుద్రుల యందు నీలలోహితుని 
రీతిని, బ్రహ్మలందు భృగువు సాబగున, సిద్దలయందు. గపేలుని లీల, నశ్చంబులందు నుచ్చైశ్రవంబులాగున, 
దర్వీకరంబులందు వాసుకి రూపమున, మృగములందు గేసరిచెలువున, నాశ్రమంబు లందు గృహస్టాశమంబు 
క్రియ, వర్ణంబులలో నోంకారంబు నిరవున, నాయుధంబుల. గార్ముకంబు సోయగంబున, యజ్ఞంబుల 
జపయజ్ఞంబుచాడ్పున, వ్రతంబులం దహింస కరణి, యోగంబులం దాత్మయోగంబురనముణ, 
నోషధులయందు యవలసొబగున, భాషణంబు లందు సత్యంబు రేవ, బుతువులందు వసంతంబు 
ప్రాథి మాసంబులందు మార్గశీర్ణంబు మహిమ, యుగంబులందు. గృతయుగంబు నోజు( దేజరిల్లు; నిట్టి 
భాగవత పురాణంబు పఠియించి విష్ణసాయుజ్యంబు( జెందుదు రని మజియు నిట్లనియె. 48 


* పద్దెనిమిది పురాణాల పరిమాణమూ, ఈ విధంగా ఉంది: బ్రహ పురాణం పదివేలశ్లోకాలు గల (గ్రంథం. 
పద్మపురాణం పరిమాణం ఏభైఅయిదువేలు. విష్ణుపురాణం ఇరవైమూడువేలు. శివపురాణం ఇరవైనాలుగువేలు. 
భాగవతం పద్రెనిమిదివేలు. నారదపురాణం ఇరవైఅయిదువేలు. మార్శండేయపురాణం తొమి ]ది వేలు. అగ్నిపురాణం 
పదిహేనువేల నాలుగు వందలు. భవిష్యోత్తరపురాణం పధ్నాలుగు వేల అయిదువందలు. బ్రహ్మకైవర్తపురాణం 
పద్దెనిమిదివేలు. లింగపురాణం పదకొండువేలు. వరాహపురాణం ఇరవైనాలుగువేలు. స్కాందపురాణం 
ఎనభైయొక్కవేలనూరు. వామనపురాణం పదివేలు. కూర పురాణం పదిహేడువేలు. మత్స్యపురాణం పధ్నాలుగువేలు. 
గరుడపురాణం పందొమ్మిదివేలు. బ్రహ్మాండపురాణం పండ్రెండువేలు. 


ఈ విధంగా నాలుగులక్షల పరిమాణం గల పద్దెనిమిది పురాణాలలో నదులలో గంగానదివలె, 
దేవతలలో బబ్రహ్మవలె, తారకలలో చంద్రుని వలె, సముద్రాలలో పాలసముద్రంవలె, పర్వతాలలో 
మేరుపర్వతంవలె, (గ్రహాలలో సూర్యునివలె, రాక్షసులలో (ప్రహ్లాదునివలె, రత్నాలలో పద్మరాగం వలె, చెట్లలో 

లా న్య. 
హరిచందనంవలె, బుషులలో నారదునివలె, ధేనువులలో కామధేనువువలె, సూక్ష్మాలలో జీవునివలె 


3౯5 పం(డైండన స్కంధము 


జయింపరాని వాటిలో మనస్సు వలె, వసువులలో హవ్యవాహనునివలె, అదితి సంతానంలో విష్ణువువలె, 
రుద్రులలో నీలలోహితునివలె, బ్రహ్మలలో భృగువువలె, సిద్దులలో కపిలునివలె, గుజ్జాలలో ఉవ్నైః[శ్రవమువలె, 
సర్పాలలో వాసుకివలె, మృగాలలో సింహంవలె, ఆశ్రమాలలో గృహస్తాశ్రమంవలె, వర్ణాలలో ఓంకారంవలె, 
శస్తాలలో ధనుస్సువలె, యజ్ఞాలలో జపయజ్ఞంవలె, వ్రతాలలో అహింసవలె, యోగాలలో ఆత్మయోగంవలె, 
ఓషధులలో యవలవలె, వాక్కులలో సత్యవాక్కువలె, బుతువులలో వసంతబుతువువలె, మాసాలలో 
మార్గశీర్షమాసంవలె, యుగాలలో కృతయుగంవలె, భాగవతం 'ప్రకాళిస్తూ ఉంటుంది. ఈ భాగవత పురాణం 
చదివినవారు విష్ణుసాయుజ్యం పొందుతారు అని చెప్పి మళ్ళా ఈ విధంగా అంటున్నాడు- 


క సకలాగమార్దపారగుం డకలంక గుణాభిరాము( డంచిత బృందా 
రక వంద్య పాదయుగు. డగు, శుకయోగికి వందనంబు సారిది నొనర్హున్‌. డం 


* “సర్త్యశాస్త్రాల అర్జాన్నీ కడముట్ట తెలిసినవాడునూ, కళంకం లేని గుణాలతో ఆకర్షణీయమైన 
వాడునూ, దేవతలచేత సైతం నమస్కృతులు పొందే పాదద్వంద్వం కలవాడునూ అయిన శుకయోగికి 
నేను నమస్కారం చేస్తున్నాను. 

సీ సకలగుణాతీతు సర్వజ్ఞు సర్వేశు నఖిలలోకాధారు, నాదిదేవు( 

బరమదయార సోద్భాసితు. ద్రిదశాభి వందితపాదాబ్టు వనధిశయను 
నాశ్రితమందారు నాద్యంతశూన్యుని వేదాంతవేద్యుని విశ్వమయుని( 
గౌస్తుభ శ్రీవత్స కమనీయవక్షుని శంఖచక్రగదాసిశార్ష ధరుని 


తే. శోభనాకారు. బీతాంబరాభిరాము, రత్నరాజితమకుటవి భ్రాజమాను( 
బుండరీకాక్షు మహనీయపుణ్యదేహు. దలంతు నుతియింతు దేవక్రీతనయు నెపుడు. 50 


* గుణముల కన్నింటికీ అతీతమైనవాడునూ, సర్వమూ తెలిసినవాడునూ, అన్నింటికీ ఈశ్వరుడైన 
వాడునూ, సర్వలోకాలకూ ఆధారమైనవాడునూ, ఆదిదేవుడునూ, గొప్పదైన కరుణారసం చేత ప్రకాశించే 
వాడునూ, దేవతల వందనాలను అందుకునే పాదాబ్బాలు కలవాడునూ, సముద్రంలో శయనించేవాడునూ, 
ఆశ్రయించిన వారి పాలిటికి కల్పవృక్షం వంటివాడునూ, ఆదీ, అంతమూ అనేవి లేనివాడునూ, వేదాంతంచేత 
తెలియదగినవాడునూ, విశ్వమంతా నిండిఉన్నవాడునూ, వక్షస్ట్రలం మోద కౌస్తుభమూ శ్రీవత్సమూ 
కలవాడునూ, శంఖమూ చ(క్రమూ గదా ఖడ్గమూ శార్మం అనే ధనుస్తూ ధరించి ఉండేవాడునూ, 
మంగళకరమైన రూపం కలవాడునూ, పీతాంబరం, ధరించి మనోహరంగా కనిపించేవాడునూ, రత్నాలచేత 
ప్రకాశించే కిరీటంతో వెలుగులు నింపేవాడునూ, పద్మపత్రాలవంటి నేత్రాలు కలవాడునూ, గొప్పదైన 
పుణ్యవంతమైన శరీరం కలవాడునూ అయిన దేవకీనందనుని స్మరించి యెల్లప్తుడూ స్తుతిస్తూ ఉంటాను.” 


ను. అని యీరీతి నుతించి భాగవత మాద్యంతంబు సూతుండు సె 
ప్పిన సంతుష్టమనస్కులై విని మునుల్‌ ప్రేమంబునం బద్మనా 
భుని( జిత్తంబున నిల్సి తద్దుణములన్‌ భూషించుచున్‌ ధన్యులై 
చని రాత్మీయనికేతనంబులకు నుత్సాహంబు వర్దిల్ల(గన్‌. 5్‌1 


376 పోతన భాగవతము 


* ఈ విధంగా స్తోత్రం చేసి సూతుడు మొదటినుంచి చివరివరకూ భాగవతపురాణం చెప్పగా మునులు 
మనస్సులలో ఎంతో సంతోషించి, హృదయంలో పద్మనాభుడైన విష్ణుదేవుని నిల్పుకొని ఆయన గుణములనే 
కొనియాడుతూ ధన్యులై ఉత్సాహం ఉప్పాంగుతుండగా తమ తమ నివాసన్టానాలకు తరలిపోయారు. 


క. జనకసుతాహృచ్చోరా!, జనకవచోలబ్ద విపినశ్రైల విహారా! 
జనకామిత మందారా!, జననాదిక నిత్యదుఃఖచయ సంహారా! 52 


* జనకుని పుత్రిలైన సీత హృదయాన్ని దొంగిలించినవాడా! తండ్రి మాటవల్ల లభించిన 
అరణ్యాచలవిహారాలు గలవాడా! ప్రజల కోరికలను తీర్చే పారిజాతమా! పుట్టుక మొదలైన నిత్యదుఃఖ 
సమూహాన్ని సంహరించేవాడా! 


మాలిని. జగదవనవిహారీ, శత్రులోక ప్రహారీ! సుగుణవనవిహారీ, సుందరీనూనహారి! 
విగతకలుషపోషీ! వీరవర్యాభిలాషీ! స్వగురుహృదయతోషీ! సర్వదా సత్యభాషీ! 5 
* లోకరక్షణకై విహరించేవాడా! పగతురను ప్రహరించేవాడా! సుగుణాలనే వనాలలో విహరించేవాడా! 
అందగత్తెల అభిమానమును హరించేవాడా! కలంకరహితులైన వారిని పోషించేవాడా! వీరవర్యుల చేత 
అభిలషింపబడేవాడా! స్వీయ గురువుయొక్క మనస్సుకు సంతోషం కలిగించినవాడా! ఎల్లప్పుడూ సత్యమే 
వచించేవాడా! 


గద్యము: ఇది శ్రీ పరమేశ్వరకరుణా కలిత కవితావిచిత్ర కేసనమంత్రి పుత్ర సహజపాండిత్య పోతనామాత్య ప్రియశిష్య 
వెలిగందల నారాయణ నామధేయ ప్రణీతంబైన శ్రీ మహాభాగవతం బను మహాపురాణంబునందు 
రాజుల యుత్పత్తియు, వాసుదేవ లీలావతార ప్రకారంబును, గలియుగధర్మప్రకారంబును, బ్రహ్మప్రళయ 
ప్రకారంబును, బ్రళయ విశేషంబులును, దక్షకునిచే దష్టుండై పరీక్షిన్మహారాజు మృతి నొాందుటయు, 
సర్పయాగంబును, వేదవిభాగక్రమంబును, బురాణానుక్రమణికయు, మార్కండేయోపాఖ్యానంబును, 
సూర్యుండు ప్రతిమాసంబును వేర్వేణు నామంబుల వేర్వేణు పరిజనంబులతో, జేరుకొని సంచరించు 
'క్రమంబును తత్తత్సురాణ (గ్రంథసంఖ్యలు నను కథలు గల ద్వాదశస్కంధము. ర్‌డ్తీ 


* ఇద్ర శ్రీ పరమేశ్వరకరుణచేత సం'ప్రాప్తించిన కవిత్వవైచిత్రి కలవాడునూ, కేసనమంత్రి పుత్రుడునూ, 
సహజపాండిత్యుడునూ అయిన పోతనామాత్యుని ప్రియళిష్యుడైన వెలిగందల నారాయణ నామధేయునిచేత 
లిఖింపబడిన శ్రీమహాభాగవతం అనే మహాపురాణంలో రాజుల పుట్టుకా, వాసుదేవుని లీలావతారభేదములూ, 
కలియుగ ధర్మప్రకారమూ, బబ్రహ్మప్రళభయ(ప్రకారమూ, (ప్రళభయవిశేషములూ, తక్షకుడు కరవడంచేత 
పరీక్షిన్మహారాజు పరమపదించడమూ, సర్పయాగమూ, _వేదవిభాగక్రమమూ, పురాణానుక్రమణికా, 
మార్కండేయోపాఖ్యానమూ, సూర్యుడు నెలానెలా భిన్ననామాలతో భిన్న పరిజనులతో చేరి సంచరించే 
('క్రమమూ, ఆ యా పురాణాల పరిమాణమూ అనే కథలు గల ద్యాదశస్కంధం. 


త్రీ మవోభాగవతము నమాప్తము. 
ఓం తత్సల్‌. 

విష్ణుకథలు కల్యాణాత్మకమైనవి. అంటే శుభాలను ప్రసాదించేవి. అవి ఎన్ని 
మార్లు విన్నా ఎప్పటికప్పుడు కొత్తవిగానే ఉంటాయి. భాగవతం అలాంటి పవిత్ర 
కథలకు నిలయం. ఈ పురాణరత్నం సహజకవి పోతన అమృతహస్తం నుండి మధుర 
భక్తిమయ కావ్యంగా తెలుగులో అవతరించిన నాటినుండీ ఎందరో భక్తులకు, కవులకు, 
వాగ్గేయకారులకు ఉపాదేయమై, అనేకవిధాల మార్గదర్శకమై అలరారుతోంది. 


“పోతన్న తెనుగుల పుణ్యపేటి” అన్న విశ్వనాథ వారి మాటలు అక్షరసత్యాలు. 
పోతన తెలుగులో భాగవతాన్ని శ్రీకైవల్యపదాన్ని చేరడానికి రచించినా, ఆ [గ్రంథాన్ని 
చదివినవాళ్లందరికీ కూడా మోక్షాన్ని సిద్ధింపజేశారు. భాగవతంలోని ప్రతిపద్యం ఎంతో 
హృద్యం. తెలుగునాట పోతన గారి పద్యం నోటికి రాని పండితుడు గాని, పామరుడు 
గాని లేడంటే అతిశయోక్తి కాదు. 


అలాంటి ఉత్తమగ్రంథమైన భాగవత సందేశాన్ని పోతనకవితా వైశిష్టాన్ని, 
ఎన్నో వ్యాపకాలతో సతమతమయ్యే నేటి 'సగటుమనిషికి ప్రత్యేకించి యువతరానికి 
వీలైనంత సమగ్రంగా, సరళంగా అందించాలనే ఉదారాశయంతో తిరుమల తిరుపతి 
దేవస్థానం ఆంధ్రమహాభాగవతాన్ని కరుణశ్రీ జంధ్యాల పాపయ్యశాస్త్రి గారి ప్రధాన 
సంపాదకత్వంలో తాత్పర్యసహితంగా ప్రచురించింది. ఈ సంపుటాలకు అనేకమంది 
పండితులు చక్కటి తాత్పర్యాన్ని సమకూర్చారు. ఇప్పటికి ఐదుసార్లు ముద్రితమైన ఈ 
సంపుటాలు పరిష్కరింపబడి పునర్శుద్రితమై వెలువడ్డాయి. పాఠకులు యథాపూర్వం 
ఆదరించగలరు! 


“భాగవతపురాణఫలరసాస్వాదన 
పదవిం గనుండు! రసికభావ విదులుగొ 

